



پەنجاپىلەر قىسسىسى

(ئۆسمۈرلەر ئوقۇشلۇقى)

قىسسىسى

(ئالاقىل)

ئاپتۇرى: ئەبۇل ھەسەن ئەلى ھەسەن نەدەۋىي (ھىندىستان)

مۇندەرىجە

4	كېرىش سۆز
11	بىرىنچى قىسىم ئادەم ئەلەيھىسسالام
21	ئىككىنچى قىسىم نۇھ ئەلەيھىسسالام
44	ئۈچىنچى قىسىم ھۇد ئەلەيھىسسالام
56	4. قىسىم سالىھ ئەلەيھىسسالام
70	5. قىسىم ئىبراھىم ئەلەيھىسسالام
86	6. قىسىم يۇسۇف ئەلەيھىسسالام
117	7. قىسىم مۇسا ئەلەيھىسسالام
212	8. قىسىم شۇئەيب ئەلەيھىسسالام
224	9. قىسىم داۋۇد ۋە سۇلايمان ئەلەيھىسسالام
243	10. قىسىم ئەيىۈب ۋە يۇنۇس ئەلەيھىسسالام
250	11. قىسىم زەكەرىيا ئەلەيھىسسالام
258	12. قىسىم ئىسا ئەلەيھىسسالام
294	13. قىسىم مۇھەممەد ئەلەيھىسسالام
295	1. جاھىلىيەت دەۋرى
301	2. پەيغەمبەر ئەلەيھىسسالامغا ۋەھىي كېلىشنىڭ ئالدىدىكى دەۋر
320	3. پەيغەمبەر ئەلەيھىسسالامغا ۋەھىي كەلگەندىن كېيىنكى دەۋر
358	4. مەدىنىدە
369	5. ھىل قىلغۇچى بەدرى ئۇرۇشى
382	6. ئوھۇد غازىتى
404	7. خەندەك غازىتى
416	8. بەنۇ قۇرەيزە غازىتى
423	9. ھۈدەيبىيە سۈلھىسى
434	10. پادىشاھ ۋە ئەمىرلەرنى ئىسلامغا دەۋەت قىلىش

- 
11. خەيىيەر غازىتى 438
12. مۇئەسسەسە غازىتى 449
13. مەككىنىڭ قەدىمكى قىلىنىشى 454
14. ھۈنەين غازىتى 471
15. تاشقى غازىتى 476
16. تەبىئىي غازىتى 484
17. ئەلچىلەر يولى 491
18. ۋىدالىشىش ھەجى 494
19. ۋاپات بولۇش 501
20. پەيغەمبەر ئەلەيھىسسالامنىڭ ئەخلاق پەزىلەتلىرى 518

كىرىش سۆز

سۆيۈملۈك بالىلار!

ھىندىستانلىق مەشھۇر ئىسلام ئالىمى، ئىسلام تارىخچىسى، ئىسلام مۇتەپەككۇرى، بالىلار يازغۇچىسى، بۈيۈك ئۇستاز ئەبۇل ھەسەن ئەلى ھەسەن نەدەۋىي مەخسۇس سىلەر ئۈچۈن ئاتاپ يازغان «پەيغەمبەرلەر قىسسىسى» (قصص النبيين للأطفال) ناملىق ئەسەرنىڭ ئۇيغۇرچە نەشرى ئاخىرى سىلەر بىلەن يۈز كۆرۈشتى.

بۇ ئەسەرگە ئادەم، نۇھ، ھۇد، سالىھ، ئىبراھىم، يۈسۈف، مۇسا، شۇئەيب، داۋۇد، سۇلايمان، ئەيىۈب، يۈنۈس، زەكەرىيا، يەھيا، ئىسا ۋە مۇھەممەد ئەلەيھىسسالاملاردىن ئىبارەت 16 پەيغەمبەرنىڭ قىسسىسى كىرگۈزۈلگەن بولۇپ، ئاپتۇر بۇ ئەسەرنى مەخسۇس سىلەر ئۈچۈن، شۇنداقلا دۇنيانىڭ ھەر قايسى جايلىرىدىكى مۇسۇلمان بالىلار ئۈچۈن ئاتاپ يازغان.

مۇئەللىپ 1944-يىلدىن 1946-يىلغىچە بولغان ئىككى يىلدا ئەسەرنىڭ ئالدىنقى قىسىملىرىنى (نۇھ، ھۇد، سالىھ، ئىبراھىم، يۈسۈف، مۇسا ئەلەيھىسسالام قاتارلىق ئالتە پەيغەمبەرنىڭ قىسسىسىنى) يېزىپ چىقىپ، ئايرىم-ئايرىم ئۈچ كىچىك كىتابچە ھالىتىدە نەشر قىلدۇرغان. ئەسەر نەشر قىلىنغاندىن كىيىن يالغۇز بالىلارلا ئەمەس، بەلكى، مائارىپ ۋە تەربىيە ساھەسىدىكى نۇرغۇنلىغان كىشىلەر بۇ ئەسەرنى ناھايتى ياقتۇرۇپ ئوقۇغان. كۆپلىگەن بالىلار تەرەپ-تەرەپتىن

ئۇستازغا خەت يېزىپ ئۆزلىرىنىڭ خۇشاللىقىنى ئىزھار قىلىشقان. چوڭلار بولسا ئەۋلادلارنى ساپ ئەقىدە بىلەن تەربىيەلەپ چىقىشتىكى ئىنتايىن ياخشى بىر «قوللانما»غا ئىرىشكەنلىكىدىن چەكسىز خۇشاللانغان.

ئاپتۇر بۇ ئەسەرنى مەخسۇس بالىلارغا ئاتاپ يازغان بولغاچقا، تەبىئىكى ئۇنىڭ تىلى ۋە مەزمۇنىنى بالىلارنىڭ ئەقلى ئىقتىدارى، چۈشەنچىسى ۋە ئاڭ سەۋىيىسى دائىرىسىدە راۋاجلاندۇرغان. ئەسەرنىڭ تىلى ۋە مەزمۇنىنى ئاددىلىقتىن مۇرەككەپلىككە، يۈزەكلىكتىن چوڭقۇرلۇققا قاراپ تەرەققى قىلدۇرغان. ئەسەرنى بالىلارنىڭ تەبىئىتى ۋە خاراكتېرىغا ئۇيغۇنلاشتۇرۇش ئۈچۈن سۆز ۋە جۈملىلەرنى ئاددىلاشتۇرۇشقا، ئاسانلاشتۇرۇشقا ۋە تەكرار كەلتۈرۈشكە مەجبۇر بولغان.

ئاپتۇر بۇ ئەسەرنى ئەرەب تىلىدا يازغان بولۇپ، ئۇ ئۆزىنىڭ بۇ ئەسەرنى يېزىشتىكى، يەنە كېلىپ ئەرەب تىلىدا يېزىپ چىقىشتىكى مەقسىتىنى بالىلار چۈشىنەلەيدىغان ئاددى تىل بىلەن ئىپادىلەپ مۇنداق دەيدۇ:

«سۆيۈملۈك كىچىك دوست!

مەن سىزنىڭ قىسسە ۋە ھېكايىلەرگە نەقەدەر ئامراقلىقىڭىزنى بىلىمەن. يالغۇز سىزلا ئەمەس، بەلكى، سىزنىڭ يېشىڭىزدىكى ھەر قانداق ئۆسمۈر ھېكايىلارنى ناھايىتى ياقتۇرۇپ ئاڭلايدۇ ۋە قىزىقىپ ئوقۇيدۇ. بىراق، ئەپسۇسكى مەن سىزنىڭ قولىڭىزدا پەقەت ئىت مۈشۈك، بۆرە تۈلكە، ئىيىق مايىمۇن قاتارلىق ھايۋاناتلار ھەققىدىكى ھېكايىلەرنىلا كۆرۈۋاتىمەن. چوقۇم بۇنىڭدا بىز چوڭلارنىڭ مەسئۇلىيىتى بار. ئەرەب تىلى قۇرئانىنىڭ، پەيغەمبەرنىڭ ۋە دىننىڭ تىلى

بولغانلىقى ئۈچۈن سىز ئۇنى ئۆگىنىشكە باشلىدىڭىز. سىز ئۇنى ناھايتى قىزىقىپ ئۆگىنىۋاتىسىز. بىراق، مەن سىزنىڭ ھايۋانات ۋە ئەپسانە-خوراپاتلار ھەققىدىكى ھېكايىلەردىن باشقا يېشىڭىزغا ماس كەلگۈدەك ياخشى ھېكايىلەرنى تاپالمىغانلىقىڭىزدىن ھەقىقەتەن خىجىل بولدۇم. شۇنىڭ بىلەن سىزگە ۋە سىزنىڭ يېشىڭىزدىكى مۇسۇلمان بالىلارغا پەيغەمبەرلەر قىسسىسىنى سىزنىڭ ھازىرقى يېشىڭىز ۋە سەۋىيىڭىزگە ماس كېلىدىغان ئاددى تىل ۋە ئۇسلۇب بىلەن يېزىپ چىقىشنى لايىق تاپتىم.

مەن بۇ ئەسەرنى ئۆسمۈرلەرنىڭ تەبىئىتىگە ئۇيغۇنلاشتۇرۇش ئۈچۈن بالىلارچە ئۇسلۇب قوللىنىشقا، سۆز ۋە جۈملەلەرنى تەكرارلاشقا، ۋەقەلىكنى ئەتراپلىق ۋە تەپسىلىي بايان قىلىشقا مەجبۇر بولدۇم.

مەن بۇ كىچىك كىتابچىنىڭ ئەرەب تىلى ئۆگىنىۋاتقان بالىلار مەكتەپلىرىدە ئوقۇيدىغان تۇنجى دەرسلىك كىتاب بولۇپ قېلىشىنى ئۈمىد قىلىمەن.

الله پەيغەمبەرلەرنىڭ قىسسىلىرى ئارقىلىق سىزگە كۆپ مەنپەئەتلەر ئاتا قىلغاي! سىز ئارقىلىق ئاتا-ئانىڭىزنىڭ ۋە ئىسلامنىڭ كۆزىنى نۇرلاندۇرغاي! (ئامىن!)».

بۇ ئەسەر نەشر قىلىنغاندىن كىيىن ئادەتتىكى ئادەملەردىن باشقا تەلىم-تەربىيە ۋە مائارىپ ساھەسىدە ئۇزاق يىل خىزمەت قىلغان ئەزھەر ئۇنىۋېرسىتېتىنىڭ ئوقۇتقۇچىلىرىدىن بىرى بولغان ئوستاز ئەھمەد شىرباسى بىلەن دەۋەتچى، مۇتەپەككۇر، بۈيۈك قەلەم ساھىبى، شەھىد، ئۇلۇغ ئوستاز سەيىد قۇتۇب مەخسۇس بېغىشلىما يېزىپ بۇ ئەسەرنى مەدھىيلىگەن ۋە ئۇنىڭ مۇۋەپپەقىيىتىنى مۇئەييەنلەشتۈرگەن.

ئەھمەد شىرباسى بۇ ئەسەرنىڭ ھەر بىر قىسمى نەشر قىلىنغاندا ئۇنىڭغا ئايرىم-ئايرىم بېغىشلىما يېزىپ ئۇنى ئوقۇرمەنلەرگە تونۇشتۇرغان. ئۇنىڭ قىممىتى، ئەھمىيىتى ۋە رولىنى ئالاھىدە گەۋدىلەندۈرۈپ، ئۆزىنىڭ خۇشاللىقىنى ئىزھار قىلغان. ئۇ ئەسەرنىڭ ئىككىنچى قىسمىغا يازغان بېغىشلىمىسىدا مۇنداق دەيدۇ:

«مەن ئۇلۇغ دەۋەتچى قېرىندىشىم، ھىندىستاندىكى ئالىملار كېڭىشىنىڭ ۋەكىلى سەيىد ئەبۇل ھەسەن ئەلى ھەسەن نەدەۋىينىڭ «باللار ئۈچۈن تۈزۈلگەن پەيغەمبەرلەر قىسسىسى» ناملىق ئەسىرىنىڭ بىرىنچى قىسمىنى ئەرەب ئوقۇرمەنلىرىگە تونۇشتۇرغان چېغىمدا ناھايتى خۇشاللانغىنىمدەك بۈگۈن بۇ بىر يۈرۈش ئەسەرنىڭ ئىككىنچى قىسمىغا بېغىشلىما يېزىۋاتقان ۋاقىتىمدىمۇ ئوخشاشلا ئۆزۈمنى بەختلىك ھىس قىلىۋاتىمەن.

بۇ بىر يۈرۈش ئەسەر ھىندىستاندىكى مۇسۇلمان بالىلارنىڭ قەلبىنى كىچىكىدىن باشلاپلا دىنغا ۋە قۇرئاننىڭ تىلىغا باغلاش ئۈچۈن ئالدى بىلەن ئۇلارغا سۇنۇلغان بولسا، ئۇنداقتا باشقا قىتئە ۋە ئەللەردىكى مۇسۇلمان ئۆسمۈرلەرنىڭمۇ روھىنى پاكلاپ، ئەخلاقىنى تۈزەيدىغان ساپ مەنىۋىي غىزانى ئۇلارنى يەتكۈزۈپ بېرىش ئۈچۈن بۇ ئەسەرلەر چوقۇم ئۇلارغا تەقدىم قىلىنىشى كىرەك»

ئۇستاز سەيىد قۇتۇب بۇ ئەسەرنىڭ قىممىتى ھەققىدە ئالاھىدە توختىلىپ مۇنداق دەيدۇ: «پەيغەمبەرلەر قىسسىسى» ناملىق بۇ ئەسەر ھەجىمنىڭ كىچىكلىكىگە قارىماي، سەيىد ئەبۇل ھەسەننىڭ ۋە دەۋەت ئىككىنچى قىسمىدىكى باشقا پەزىلەتلىك قېرىنداشلارنىڭ ئەمگىكىگە قوشۇلغان بىر ئۇلۇغ ئەمگەك. ئىسلام ئۆزىنىڭ پاك سۈرىتىدە يالغۇز چوڭلارغا

يەتكۈزۈلمەستىن، بەلكى، بالىلارغىمۇ يەتكۈزۈلۈشى كىرەك. چۈنكى، سەبىي بالىلار ئىچكى دۇنياسىنى ئىمان تەمى بىلەن تويۇندۇرۇش، قەلبلىرىنى ئىمان نۇرى بىلەن يورۇتۇش ئۈچۈن بۇ مەنىۋىي غىزاغا چوڭلارغا قارىغاندا تېخىمۇ بەكرەك مۇھتاج. پەيغەمبەرلەر قىسسىسى بولسا سەبىي دىللارنى ئاچىدىغان تۈنجى ئاچقۇچدۇر.

بۇ كىتابچە گەرچە كىچىك بالىلارغا يېزىلغان بولسىمۇ، بىراق، مېنىڭچە چوڭلارمۇ ئۇنى ئوقۇشتىن چەتتە قالماسلىقى كىرەك. چۈنكى، مۇستەملىكىچىلەر كونترۇللۇقىدىكى مائارىپ چوڭلارنىڭ قۇرئان قىسسىلىرىنى، قىسسىنىڭ نىشان ۋە مەقسەتلىرىنى مۇشۇ ئەسەردە ئوتتۇرىغا قويۇلغاندەك چوڭقۇر چۈشىنىشىگە ئىمكان بەرمىدى.

مەن ئىلگىرى مىسىردا «ئۆسمۈرلەر ئۈچۈن تۈزۈلگەن دىنىي قىسسەلەر» ناملىق بىر يۈرۈش ئەسەرنى تۈزۈشكە قاتناشقان ئىدىم. ئەبۇل ھەسەننىڭ بۇ ئەسىرىنى ئوقۇغاندىن كېيىن مەن شۇنى ھىس قىلدىمكى، بۇ ئەسەر مەن تۈزۈشكە قاتناشقان ئەسەرگە قارىغاندا تېخىمۇ مۇكەممەل، ئەتراپلىق ۋە ياخشى يېزىلغان.»


تىلغا ئېلىشقا تېگىشلىك مۇھىم بىر نۇقتا شۇكى، بۇ ئەسەرنىڭ ئالدىنقى قىسىملىرى نەشىر قىلىنغاندىن كېيىن ئاپتۇرنىڭ باشقا مۇھىم ئىشلار بىلەن مەشغۇل بولۇپ قېلىشى سەۋەبلىك ئەسەرنىڭ ئاخىرىنى داۋاملاشتۇرۇشقا ۋاقىت چىقىرالماي ئارىدىن ئوتتۇز يىل ئۆتۈپ كېتىدۇ. بۇ جەرياندا كۆپلىگەن بالىلار ۋە چوڭلار ئاپتۇرغا خەت يېزىپ ئۇنىڭ داۋامىنى يېزىپ چىقىشنى ئۆتۈنگەن. شۇنىڭ بىلەن ئاپتۇر ئوتتۇز يىلدىن كېيىن (يەنى 1974-يىلى) قايتىدىن قولغا

قەلەم ئېلىپ ئۇنىڭ داۋامىنى (شۈئەيب، داۋۇد، سۇلايمان، ئەيىۈب، يۈنۈس، زەكەرىيا، يەھيا، ئىسا ۋە مۇھەممەد ئەلەيھىسسالاملارنىڭ قىسسىلىرىنى) يېزىپ چىققان.

ئاپتۇر بۇ ھەقتە مۇنداق دەيدۇ: «مائارىپ ۋە تەلىم-تەربىيە ساھەسىدىكى بىر قىسىم كىشىلەر مەندىن مۇسا ئەلەيھىسسالامدىن كېيىنكى باشقا پەيغەمبەرلەرنىڭ قىسسىلىرىنى يېزىپ چىقىشنى ۋە بۇ ئەسەرنى پەيغەمبىرىمىز مۇھەممەد ئەلەيھىسسالامنىڭ ھاياتى بىلەن ئاخىرلاشتۇرۇشۇپ ئۇنى مۇكەممەللەشتۈرۈشۈمنى ئۆتۈندى. چۈنكى، پەيغەمبەر ئەلەيھىسسالامنىڭ ھاياتى «شىرىن بۇلاق» ۋە «ئاخىرقى مەنزىل» ئىدى. مەن بۇ ئىشقا تۇتۇش قىلغىنىمدا 30 يىل ئىلگىرىكى بالىلارچە ھىس-تۇيغۇلارنى تاپالماسلىقىمدىن، بالىلارچە تىل ۋە ئۇسلۇبقا قايتالماسلىقىمدىن ئەنسىرەيتتىم. اللەغا شۈكرى، ئاخىرى اللەمېنى بۇ ئەسەرنىڭ ئاخىرىنى يېزىپ چىقىشقا مۇۋەپپەق قىلدى.»

بۇ يەردە ئايدىڭلاشتۇرۇشقا تېگىشلىك مۇنداق بىر مۇھىم نۇقتا بار: ئەسەرنىڭ ئەسلى ئەرەبچە نۇسخىسى كىچىك-كىچىك بەش قىسىمغا بۆلۈنگەن بولۇپ، ئىبراھىم ۋە يۈسۈف ئەلەيھىسسالامنىڭ قىسسىسى بىرىنچى قىسىم؛ نۇھ، ھۇد ۋە سالىھ ئەلەيھىسسالامنىڭ قىسسىسى ئىككىنچى قىسىم؛ مۇسا ئەلەيھىسسالامنىڭ قىسسىسى ئۈچىنچى قىسىم؛ باشقا پەيغەمبەرلەرنىڭ قىسسىسى تۆتىنچى قىسىم؛ مۇھەممەد ئەلەيھىسسالامنىڭ قىسسىسى بەشىنچى قىسىم قىلىپ يېزىلغان.

تەرجىمە قىلىش جەريانىدا بۇ بەش قىسىمنىڭ ھەممىسى بىرلا قىسىم (بىرلا كىتاب) قىلىندى. ئاپتۇرنىڭ ئەسەرىدىكى پەيغەمبەرلەر تەرتىپى پەيغەمبەرلەرنىڭ ياشىغان دەۋرى بويىچە



قايتىدىن رەتلەپ چىقىلدى. بالىلارنى ئىنسانىيەتنىڭ باشلىنىش
نۇقتىسى ھەققىدە قىسقىچە ساۋاتقا ئىگە قىلىش ئۈچۈن ئادەم
ئەلەيھىسسالامنىڭ قىسسىسى تەرجىمە قىلغۇچى تەرىپىدىن
يېزىلىپ قىسسىنىڭ بېشىغا كىرگۈزۈلدى.



بىرىنچى قىسسە ئادەم ئەلەيھىسسالام

1. ئالەم بىلەن پەرىشتىلەر ئوتتۇرىسىدا

ئالەم ئادەم ئەلەيھىسسالامنى يارىتىشتىن ئىلگىرى پەرىشتىلەرگە: «مەن يەر يۈزىدە خەلىپە (يەنى ئورۇنباشار) يارىتىمەن» دېدى.

پەرىشتىلەر: «يەر يۈزىدە بۇزۇقچىلىق قىلىدىغان، قان تۆكىدىغان (شەخسنى) خەلىپە قىلامسەن؟ ھالبۇكى بىز سېنى پاك ۋە مۇقەددەس دەپ مەدھىيەلەيمىز» دېدى.

ئالەم: «مەن ھەقىقەتەن سىلەر بىلمەيدىغان ئىشلارنى بىلىمەن. مەن (چەكسە جىرىڭلايدىغان) قۇرۇق لايدىن ئادەمنى يارىتىمەن. مەن ئۇنى تولۇق يارىتىپ، سۈرەتكە كىرگۈزۈپ، ئەزالىرى تولۇق ۋە مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن چىغىمدا، سىلەر ئۇنىڭغا سەجدە قىلىڭلار» دېدى.

2. ئادەم ئاتىنىڭ يارىتىلىشى

ئالەم قۇرۇق لايدىن ئادەم ئاتىنى يارىتىپ، ئۇنىڭغا ئۆز روھىدىن پۇۋلىدى (يەنى جان كىرگۈزدى) ھەمدە ئادەم ئەلەيھىسسالامغا پۈتۈن شەيئىلەرنىڭ ناملىرىنى ئۆگەتتى، ئاندىن ئۇلارنى پەرىشتىلەرگە كۆرسىتىپ: «(خەلىپە بولۇشقا ئادەمگە قارىغاندا بىز ھەقىقەت دەيدىغان قارشىڭلاردا) راستچىل بولساڭلار، بۇ شەيئىلەرنىڭ ناملىرىنى ماڭا ئېيتىپ بېرىڭلار» دېدى.

پەرشتىلەر: «سېنى (پۈتۈن كەمچىلىكلەردىن) پاك دەپ تونۇيمىز. بىز سەن بىلدۈرگەندىن باشقىنى بىلمەيمىز، ھەقىقەتەن سەن ھەممىنى بىلگۈچىدۇرسەن، ھېكمەت بىلەن ئىش قىلغۇچىدۇرسەن» دېدى.

الله: «ئى ئادەم! ئۇلارغا بۇ نەرسىلەرنىڭ ناملىرىنى ئېيتىپ بەرگىن» دېدى. ئادەم ئاتا ئۇلارغا بۇ نەرسىلەرنىڭ ناملىرىنى ئېيتىپ بەردى، الله: «مەن سىلەرگە، ئاسمانلاردىكى ۋە زېمىندىكى غەيبىلەرنى، ئاشكارا ۋە يوشۇرۇن ئىشىڭلارنى بىلىپ تۇرىمەن، دېمىگەنمىدىم» دېدى.

3. شەيتاننىڭ ئاسىيلىقى

الله پەرشتىلەرگە: «ئادەمگە سەجدە قىلىڭلار» دېدى. پەرشتىلەرنىڭ بىرىمۇ ئايرىلىپ قالماي ھەممىسى ئادەم ئەلەيھىسسالامغا سەجدە قىلدى. پەقەت ئىبلىسلا سەجدە قىلىشتىن باش تارتتى، ئۇ تەكەببۇرلۇق قىلىپ، كاپىرلاردىن بولۇپ كەتتى.

الله (ئىبلىسقا): «سېنى سەجدە قىلىشقا بۇيرۇغان چېغىمدا نېمىشقا سەجدە قىلمىدىڭ؟» دېدى.

ئىبلىس: «قۇرۇق لايدىن يارىتىلغان ئىنسان مېنىڭ سەجدە قىلىشىمغا لايىق ئەمەس، مەن ئۇنىڭدىن ئارتۇق. مېنى ئوتتىن، ئۇنى لايدىن ياراتتىڭ» دېدى.

الله (ئىبلىسقا) ئېيتتى: «سەن بۇيەردىن (يەنى جەننەتتىن) چۈشۈپ كەت، بۇ يەردە ئۆزۈڭنى چوڭ تۇتۇشۇڭغا بولمايدۇ. يوقال، سەن قوغلاندى بولدۇڭ، سەن ھەقىقەتەن

پەسكەشلەردىن سەن.»

ئېلىس: «پەرۋەردىگار! ماڭا خالايقلا تىرىلدۈرۈلىدىغان كۈن (يەنى قىيامەت كۈنى) گىچە مۆھلەت بەرگىن (مېنى ھايات قالدۇرغىن)» دېدى.

الله: «ساڭا ھەقىقەتەن مەلۇم ۋاقىتقىچە مۆھلەت بېرىلىدۇ، ساڭا قىيامەت كۈنىگىچە لەنەت بولسۇن» دېدى.

ئېلىس ئېيتتى: «پەرۋەردىگار! سەن مېنى گۇمراھ قىغانلىقىڭ ئۈچۈن، يەر يۈزىدە ئادەم بالىلىرىغا (گۇناھلارنى) چىرايلىق كۆرسىتىمەن، ئۇلارنىڭ ھەممىسىنى ئەلۋەتتە ئازدۇرىمەن. سېنىڭ مېنى ئازدۇرغانلىقىڭ ئۈچۈن ئادەم ۋە ئۇنىڭ ئەۋلادىغا ۋەسۋە سە قىلىش مەقسىتىدە چوقۇم سېنىڭ توغرا يولۇڭ ئۈستىدە ئولتۇرىمەن، ئاندىن ئۇلارغا ئالدىدىن، ئارقىسىدىن، ئوڭدىن، سولدىن ھۇجۇم قىلىمەن، ئۇلارنىڭ كۆپچىلىكىنىڭ (نېمىتىگە) شۈكۈر قىلغۇچىلار ئەمەسلىكىنى كۆرسەن».

الله ئېيتتى: «جەننەتتىن ئەيىبلەنگەن ۋە (رەھىمىتىدىن) مەھرۇم قىلىنغان ھالدا چىق، ئۇلارنىڭ ئىچىدىن ساڭا ئەگەشكەنلەرنى قوشۇپ، ھەممىڭلار بىلەن جەھەننەمنى تولدۇرىمەن.»

4. ئادەم ئاتا بىلەن ھەۋۋا ئانا جەننەتتە

الله ھەۋۋا ئانىنى يارىتىپ، ئۇنى ئادەم ئاتىغا جۈپ قىلىپ بەردى، ئۇلارنى راھەت-پاراغەت ماكانى بولغان جەننەتكە كىرگۈزدى. ئاندىن الله ئۇلارغا: «ئى ئادەم! سەن ئايالىڭ

بىلەن ئىككىڭلار بىللە جەننەتتە تۇرۇڭلار، جەننەتنىڭ مېۋىلىرىدىن خالىغىنىڭلارچە يەڭلار، بۇ دەرەخكە يېقىنلاشماڭلار، (ئۇنىڭغا يېقىنلاشساڭلار) زالىملاردىن بولۇپ قالسىلەر» دېدى.

بىراق، شەيتان ئۇلارنىڭ يېپىقلىق ئەۋرەتلىرىنى ئېچىۋېتىش ئۈچۈن، ئۇلارغا ۋەسۋە سە قىلدى. ئۇلارنى ئازدۇرۇپ، زىيانكەشلىك قىلىش ئۈچۈن ئۇلارغا: «سىلەر بۇ دەرەخنىڭ مېۋىسىنى يەپ بېقىڭلار، »پەرۋەردىگارنىڭ سىلەرنى بۇ دەرەخنىڭ مېۋىسىنى يېيىشتىن مەنئى قىلغانلىقى سىلەرنىڭ پەرىشتە بولۇپ كەتمەسلىكىڭلار ياكى (جەننەتتە) مەڭگۈ تۇرۇپ قالماسلىقىڭلار ئۈچۈندۇر، ئى ئادەم! (مەن ساڭا يېگەن ئادەم) ئۆلمەيدىغان دەرەخنى ۋە زاۋال تاپماس پادىشاھلىقنى كۆرسىتىپ قويمايمۇ؟» دېدى، ھەتتا ئۇلارنى ئۆزىگە ئىشەندۈرۈش ئۈچۈن، ئۇلارغا: «مەن چوقۇم سىلەرگە سادىقمەن» دەپ قەسەم ئېچىپ بەردى.

ئاخىرى شەيتان ئالدامچىلىق ئۇسۇللىرى ئارقىلىق ئۇلارنى ئازدۇرۇپ، چەكلەنگەن دەرەخنىڭ مېۋىسىنى ئۇلارغا يىگۈزدى، نەتىجىدە ئۇلارنى تۇرۇۋاتقان جەننەتتىن چىقاردى (يەنى يۇقىرى مەرتىۋىدىن تۆۋەن مەرتىۋىگە) چۈشۈردى. دەرەخنىڭ مېۋىسىنى يېگەندىن كېيىنلا ئۇلارنىڭ ئەۋرەتلىرى ئېچىلىپ قالدى، ئۇلار جەننەتتىكى دەرەخلەرنىڭ ياپراقلىرى بىلەن ئەۋرەتلىرىنى يېپىشقا كىرىشتى.

5. ئادەم ئاتا بىلەن ھەۋۋا ئانىنىڭ جەننەتتىن زېمىنغا

چۈشۈرۈۋېتىلىشى

ئادەم بىلەن ھەۋۋا ئانا شەيتاننىڭ ئازدۇرۇشى بىلەن
 اللە نىڭ ئاگاھلاندۇرۇشىنى ئۇنتۇپ، چەكلەنگەن دەرەخنىڭ
 مېۋىسىنى يەپ اللە نىڭ غەزىبىگە يولۇقتى. اللە (ئۇلارغا كايىپ): «
 مەن سىلەرگە بۇ دەرەخنىڭ مېۋىسىنى يېيىشنى مەنئى
 قىلمىغانىدىم؟ شۈبھىسىزكى، شەيتان سىلەرگە ھەقىقەتەن
 ئاشكارا دۈشمەندۇر، دېمىگەنمىدىم؟» دەپ ندا قىلدى.

ئۇلار: «پەرۋەردىگارىمىز! بىز ئۆزىمىزگە ئۆزىمىز زۇلۇم
 قىلدۇق، ئەگەر سەن بىزگە مەغپىرەت قىلمىساڭ، بىزگە رەھىم
 قىلمىساڭ، بىز چوقۇم زىيان تارتقۇچىلاردىن بولىمىز» دېدى.

اللە ئېيتتى: «سىلەر بىر - بىرىڭلارغا (يەنى شەيتان
 ئىنسانغا، ئىنسان شەيتانغا) دۈشمەن بولغان ۋە بىر - بېرىڭلار
 بىلەن ئۆچەكەشكەن ھالدا (جەننەتتىن يەر يۈزىگە)
 چۈشۈڭلار، يەر يۈزىدە ۋاقىتلىق (ئەجلىڭلار توشقۇچە)
 يەرلىشىڭلار ۋە (نېمەتلەردىن) بەھرىمەن بولۇپ، ئۇنىڭدىن
 پايدىلىنىڭلار.»

شۇنداق قىلىپ ئادەم ئاتا بىلەن ھەۋۋا ئانا زېمىنغا
 چۈشۈرۈلدى. اللە نىڭ ئەمرىگە خىلاپلىق قىلىپ، چەكلەنگەن
 دەرەخنىڭ مېۋىسىنى يىگەنلىكى ئۈچۈن، جەننەتتىن مەھرۇم
 بولۇش جازاسىغا ئۇچرىدى. زېمىنغا شەيتانمۇ ئۇلار بىلەن
 بىللە چۈشتى. شۇنىڭدىن ئىتىبارەن ئىنسانىيەتنىڭ زېمىندىكى
 جاپا-مۇشەققەتلىك ھاياتى باشلاندى.

6. ئادەم ئاتا بىلەن ھەۋۋا ئانىنىڭ تەۋبىسى

ئادەم ئاتا بىلەن ھەۋۋا ئانا زېمىنغا چۈشۈرۈۋېتىلگەندىن

كېيىن، خاتالىقى ئۈچۈن قاتتىق پۇشايمان قىلدى. قىلمىشىغا ئۆكۈنۈپ زار-زار يىغلىدى. گۇناھى ئۈچۈن ئاللاھقا تەۋبە قىلدى. كېچە-كۈندۈز ئاللاھ دىن گۇناھىنى ئەپۇ قىلىشنى تىلدى.

چۈنكى، ئىنسان ئۈچۈن ئاللاھنىڭ رەھمىتىدىن مەھرۇم بولۇپ، ئۇنىڭ جازاسىغا ئۇچراش ۋە ئۇنىڭ مەغپىرىتىگە ئىرىشەلمەسلىكتىنمۇ ئېغىر زىيان ۋە بەختسىزلىك بولمايتتى.

«ئادەم (ئەلەيھىسسالام) پەرۋەردىگارىدىن بىرقانچە سۆز تەلىم ئالدى (يەنى گۇناھىنىڭ كەچۈرۈلۈشى ئۈچۈن ئوقۇيدىغان دۇئا ئۇنىڭغا ئىلھام ئارقىلىق بىلدۈرۈلدى)، ئاللاھ ئۇنىڭ تەۋبىسىنى قوبۇل قىلدى.»

ئاللاھ ئىنسانلارنى شەيتاننىڭ ئالدام خالتىسىغا چۈشۈپ كېتىشتىن ساقلىنىشقا، ئاتىسى ئادەمدىن ئىبرەت ئېلىپ، ھەر ۋاقىت سەزگۈر ۋە ھۇشيار بولۇشقا بۇيرىدى.

ئاللاھ مۇنداق دېدى: «ئى ئادەم بالىلىرى! شەيتان سىلەرنىڭ ئاتا - ئاناڭلارنى (ئازدۇرۇپ) جەننەتتىن چىقىرىۋەتكەندەك، سىلەرنىمۇ ئازدۇرمىسۇن، شەيتان ئۇلارنىڭ ئەۋرەتلىرىنى ئۆزلىرىگە كۆرسىتىش ئۈچۈن كىيىملىرىنى سالغۇزۇۋەتكەن ئىدى (يەنى ئۇلارنىڭ يالڭاچ بولۇپ قېلىشىغا شەيتان سەۋەبچى بولغان ئىدى). شەيتان ۋە ئۇنىڭ قول ئاستىدىكىلىرى سىلەرنى كۆرەلەيدۇ، سىلەر ئۇلارنى كۆرەلمەيسىلەر، شۈبھىسىزكى، بىز شەيتانلارنى ئىمان ئېيتمايدىغانلارنىڭ دوستى قىلدۇق.»

ئادەم ئەلەيھىسسالامنىڭ ئىككى ئوغلى بولۇپ، بىرىنىڭ ئىسمى ھابىل يەنە بىرىنىڭ ئىسمى قابىل ئىدى.
اللە زۇرۇرىيەت يۈزىسىدىن ئوغۇللىرىغا قىزلىرىنى ئېلىپ بېرىشنى يولغا قويدى. ھەۋۋا ئانىمىز ھەر بىر قىتىم قورساق كۆتۈرگەندە بىر ئوغۇل ۋە بىر قىز تۇغاتتى. بىر قىتىملىق قورساق كۆتۈرۈشتىن تۇغۇلغان ئوغۇلغا يەنە بىر قىتىم قورساق كۆتۈرۈشتىن تۇغۇلغان قىزنى ئېلىپ بېرەتتى. ھابىلنىڭ ئۆزى بىلەن تەڭ تۇغۇلغان ھەمشىرىسى سەت، قابىلنىڭ ئۆزى بىلەن تەڭ تۇغۇلغان ھەمشىرىسى چىرايلىق بولۇپ، قابىل ھەمشىرىسىنى ھابىلغا بەرمەي ئۆزى ئالماقچى بولدى. بۇنى ئادەم ئەلەيھىسسالام رەت قىلىپ، ئۇلارغا قۇربانلىق قىلىشنى، قايسىسىنىڭ قۇربانلىقى قۇبۇل قىلىنسا، ئۇ چىرايلىق قىزنى شۇنىڭغا بېرىدىغانلىقىنى ئېيتتى.

ھابىل بىلەن قابىل ئىككىسى قۇربانلىق قىلدى. ھابىلنىڭ قۇربانلىقى قوبۇل بولۇپ، قابىلنىڭ قوبۇل بولمىدى. (قابىل ھابىلغا) «مەن سېنى چوقۇم ئۆلتۈرىمەن» دېدى، ھابىل نېمىشقا دېۋىدى، قابىل: «اللە سېنىڭ قۇربانلىقىڭنى قوبۇل قىلىپ، مېنىڭكىنى قوبۇل قىلمىدى» دېدى. (ھابىل ئېيتتى: «اللە پەقەت تەقۋادارلارنىڭ (قۇربانلىقىنى) قوبۇل قىلىدۇ، گەرچە سەن مېنى ئۆلتۈرۈشكە قولۇڭنى سوزساڭمۇ، مەن سېنى ئۆلتۈرۈشكە قولۇمنى سوزمايمەن، مەن ھەقىقەتەن ئالەملەرنىڭ پەرۋەردىگارى اللە دىن قورقىمەن، مەن ھەقىقەتەن سېنىڭ مېنى ئۆلتۈرگەنلىك گۇناھىڭنى ۋە ئاتاڭ ئادەمنىڭ ئەمرىگە ئاسسىيلىق قىلغانلىقى گۇناھىڭنى ئۈستۈڭگە ئېلىپ ئەھلى دوزاخلاردىن بولۇشۇڭنى تىلەيمەن، (كىشىلەرگە) زۇلۇم قىلغۇچىلارنىڭ جازاسى شۇدۇر.»

قابىلىنىڭ نەپسى ئۇنىڭغا قېرىندىشى ھابىلىنى ئۆلتۈرۈشنى چىرايلىق كۆرسەتتى، شۇنىڭ بىلەن قابىل قېرىندىشى ھابىلىنى ئۆلتۈرۈپ (دۇنيا ۋە ئاخىرەتتە) زىيان تارتقۇچىلاردىن بولدى. قابىل ھابىلىنىڭ جەستىنى قانداق بىر تەرەپ قىلىشنى بىلەلمەي گاڭگىراپ يۈردى. اللە ئۇنىڭغا قېرىندىشىنىڭ جەستىنى قانداق كۆمۈشنى كۆرسىتىش ئۈچۈن بىر قاغا ئەۋەتتى. قاغا (تۆمۈشۈكى ۋە ئىككى پۇتى بىلەن) يەرنى كولىدى. قابىل (بۇنى كۆرۈپ): «ۋاي ئېست، مەن قېرىندىشىمنىڭ جەستىنى كۆمۈشتە مۇشۇ قاغىچىلىك بولالمىدىممۇ؟» دەپ ھەسرەت چەكتى. ئۇ قاتىللىق جىنايىتى سادىر قىلىپ، پۇشايمان قىلغۇچىلاردىن بولدى.

8. ئادەم ئاتىنىڭ ۋاپاتى

ئادەم ئاتا زېمىندا ياشاپ 1000 يىل ئۆمۈر كۆردى. ئۇ جەننەتتىن زېمىنغا چۈشۈرۈۋىتىلگەندە، ھىندىستاندىكى بىر تاغقا چۈشكەن بولۇپ، ۋاپات بولغاندا ئاشۇ تاغنىڭ يېنىغا دەپنە قىلىندى.

ئادەم ئاتا اللە ئۆز قولى بىلەن تۇپراقتىن يارىتىپ، ئۇنىڭغا ئۆز روھىدىن پۈۋلىگەن، بارلىق پەرىشتىلەرنى ئۇنىڭغا سەجدە قىلىشقا بۇيرىغان ئۇلۇغ ۋە ئەزىز ئىنسان ئىدى.

شەيتاننىڭ ئادەمگە سەجدە قىلماسلىقى سەۋەبىدىن ئادەم بىلەن شەيتان ئوتتۇرىسىدا پەيدا بولغان دۈشمەنلىك ۋە ئاداۋەت تۇنجى قەدەمدىلا ئاشكارىلاندى، يەنى ئادەم ئاتا شەيتاننىڭ ئازدۇرۇشى بىلەن اللەنىڭ ئەمرىگە خىلاپلىق

قىلىپ، نازۇ- نېمەتلىك جەننەتتىن جاپا- مۇشەققەتلىك زېمىنغا چۈشۈرۈۋېتىلدى.

بۇ ئونتۇلماس تارىخىي ۋەقە بىزگە شۇنى ئۇقتۇرىدۇكى، شەيتان بىلەن ئىنسان ئوتتۇرىسىدىكى ئاداۋەت ۋە دۈشمەنلىك ئىنتايىن قاتتىق ۋە كۈچلۈكتۇر. شۇڭا ئۇلار ئوتتۇرىسىدىكى كۆرەشمۇ ئىنتايىن كەسكىن ۋە رەھىمسىزدۇر. كىمكى شەيتاندىن ياخشىلىق ئۈمىد قىلىپ، غەپلەتكە چۆكسە ئادەم ئاتىغا ئوخشاش جەننەتتىن مەھرۇم بولۇپ، ئۇنىڭدىنمۇ بەتتەر يامان ئاقىۋەتكە قالىدۇ.

مۇلاھىزە سوئاللىرى:

1. سوئال: اللە ئادەم ئەلەيھىسسالامنى يارىتىشتىن ئىلگىرى پەرىشتىلەرگە نېمە دېدى؟

2. سوئال: اللە ئادەمنى نېمىدىن ياراتتى؟

3. سوئال: ئادەم ئەلەيھىسسالام پەيغەمبەرمۇ؟

4. سوئال: شەيتان پەرىشتىمۇ ياكى جىنمۇ؟

5. سوئال: شەيتان ئادەمگە سەجدە قىلماسلىقتا نېمە دەپ باھانە كۆرسەتتى؟

6. سوئال: «ئادەم ئاتىنىڭ اللەنىڭ ئەمىرىگە خىلاپلىق قىلىپ خاتالىق ئۆتكۈزۈشى بىزنى (ئىنسانلارنى) جەننەتتىن چىقاردى، ئەگەر ئۇ بۇ خاتالىقنى ئۆتكۈزۈمگەن بولسا، بىز بۈگۈن جەزمەن جەننەتتە بولغان بولاتتۇق» دەپ قاراش توغرىمۇ؟ بۇ خىل قاراشنىڭ توغرا ياكى خاتا ئىكەنلىكىنى

ئايەت ئارقىلىق دەلىللەڭ!

7. سوئال: ئادەم بىلەن شەيتان ئوتتۇرىسىدىكى
دۈشمەنلىك بىزنى نېمىگە ئۈندەيدۇ؟

8. سوئال: ئادەم بىلەن شەيتان ئوتتۇرىسىدا دۈشمەنلىك
پەيدا بولغان تۇنجى مىنۇتتىلا شەيتان ئادەمنىڭ جەننەتتىن
چىقىرىلىشىغا ۋە قابىلىنىڭ ھابىلىنى ئۆلتۈرۈشىگە ھەل قىلغۇچ
تەسىر كۆرسەتتى. بۇ نېمىدىن دېرەك بېرىدۇ؟

ئىككىنچى قىسىم نۇھ ئەلەيھىسسالام

1. ئادەم ئاتىدىن كېيىن

الله ئادەم ئەلەيھىسسالامنىڭ ئەۋلادلىرىغا بەرىكەت بېرىپ، ئۇلارنىڭ سانى ھەمىشە كۆپىيىپتۇ. مۇبادا ئادەم ئەلەيھىسسالام قايتىدىن دۇنياغا كېلىپ، ئۇلارنى كۆرگەن بولسا ئۇلارنى ھەرگىز تونۇمىغان بولاتتى. ئەگەر ئۇنىڭغا: «ئى ئادەم، بۇلار سېنىڭ ئەۋلادلىرىڭ» دېيىلگەن بولسا، ئۇ: «سۇبھانەللاھ، بۇلارنىڭ ھەممىسى مېنىڭ ئەۋلادلىرىمۇ؟، مۇشۇلارنىڭ ھەممىسى مېنىڭ بالىلىرىمۇ؟» دەپ ھەيران قالغان بولاتتى.

ئادەم ئەلەيھىسسالامنىڭ ئەۋلادلىرى زېمىندا كۆپلىگەن كەنت، يىزا-قىشلاقلارنى، نۇرغۇنلىغان ئۆي-ئىمارەتلەرنى بىنا قىلىپتۇ. دېھقانچىلىق ۋە تىرىقچىلىق بىلەن شۇغۇللىنىپ تۇرمۇش كەچۈرۈپتۇ.

21

گەرچە ئادەم ئەلەيھىسسالامنىڭ ئەۋلادلىرى ھەمىشە كۆپەيگەن بولسىمۇ، بىراق، ئۇلارنىڭ ھەممىسى ئاتىسى ئادەمنىڭ دىنىدا بولۇپ، يەككە-يىگانە اللهغا ئىبادەت قىلىدىكەن ۋە اللهغا ھېچ نەرسىنى شىرك كەلتۈرمەيدىكەن.

ئىنسانلارنىڭ ھەممىسى بىر ئۈممەت بولۇپ، ئۇلارنىڭ ئاتىسى ئادەم، پەرۋەردىگارى الله ئىكەن.

2. شەيتاننىڭ ھەسەتخورلۇقى

بىراق ئىبلىس ۋە ئۇنىڭ ئەۋلادلىرى بارلىق ئىنسانلارنىڭ يالغۇز بىر ئالەمغا ئىبادەت قىلىشىغا ھەرگىز چىدىيالماپتۇ.

شەيتان ھەسەتتىن قىلدەك تولغىنىپتۇ، ئۇ دۈشمەنلىك ۋە زەھەر خەندىلىك بىلەن شۇنداق ئويلاپتۇ:

«ئىنسانلار ھەمىشە يالغۇز بىر ئالەمغا ئىبادەت قىلامدۇ؟، ئۇلار ئۇرۇش-ماجرا قىلماي ھەردائىم بىر ئۆممەت بولۇپ ياشامدۇ؟»

- ياق، بۇنداق بولسا بولمايدۇ.

ئادەم ۋە ئۇنىڭ ئەۋلادلىرى جەننەتكە كىرىپ، ئىبلىس ۋە ئۇنىڭ ئەۋلادلىرى دەۋرەخكە كىرمەدۇ؟

- ياق، بۇنداق بولماسلىقى كىرەك.

ئۇ ئادەمگە سەجدە قىلمىغانلىقى ئۈچۈنلا ئالەمنى ئۆز دەرياغىدىن قوغلاپ ئۇنىڭغا لەنەت قىلغان. بۇنىڭ ئۈچۈن ئادەم ۋە ئۇنىڭ ئەۋلادلىرىدىن ئىنتىقام ئېلىپ، ئۇلارنى ئۆزى بىلەن بىللە دەۋرەخكە باشلاپ كىرىشى كىرەك.

- توغرا، چوقۇم شۇنداق بولۇشى كىرەك.»

3. شەيتاننىڭ ئويى

شەيتان ئىنسانلارنى بۇتلارغا ئىبادەت قىلىشقا چاقىرىشنى،

بۇ ئارقىلىق ئۇلارنى جەننەتتىن مەھرۇم قىلىپ، دەۋزەخكە باشلاپ كىرىشنى كۆڭلىگە پۈكۈپتۇ. چۈنكى، شەيتان ئالەمنىڭ باشقا گۇناھلارنى كەچۈرسىمۇ، بىراق، «ئالەمغا شىرك كەلتۈرۈش جىنايىتى»نى ھەرگىز كەچۈرمەيدىغانلىقىنى ياخشى بىلىدىكەن.

شۇڭا ئۇ كىشىلەرنى جەننەتتىن مەھرۇم قىلىش ئۈچۈن، ئۇلارنى ئالەمغا شىرك كەلتۈرۈشكە چاقىرماقچى بولۇپتۇ.

بىراق، كىشىلەرنىڭ ھەممىسى بىر ئالەمغا ئىبادەت قىلىۋاتقان تۇرسا، بۇنىڭ ئۈچۈن قانداق قىلىش كىرەك؟ ئەگەر ئۇ كىشىلەرنىڭ ئالدىغا بېرىپ، ئۇلارغا: «سىلەر ئالەمغا ئىبادەت قىلماي، بۇتلارغا ئىبادەت قىلىڭلار» دېسە، كىشىلەر ئۇنى ئۇرۇپ تىللىمىدۇ؟ ھەتتا ئۇلار: «ئالەم ئۆز پاناھىدا ساقلىنىدۇ!»، بىز بۇتلارغا ئىبادەت قىلىپ، پەرۋەردىگارىمىزغا شىرك كەلتۈرمەيدۇق؟ يوقال، سەن ئالەمنىڭ دەرگاھىدىن قوغلانغان نجىس شەيتان ئىكەنسەن» دېمەيدۇ؟

4. شەيتاننىڭ ھىيلىسى

شەيتان كىشىلەرنى قايمۇقتۇرۇپ، ئۇلارنى ئازدۇرۇش ئۈچۈن ئوبدان بىر يۈچۈك تېپىپتۇ.

بىر تۈركۈم تەقۋادار كىشىلەر بولۇپ، ئۇلار كېچە-كۈندۈز ئالەمغا ئىبادەت قىلىدىكەن، ھەمىشە ئالەمنى ياد ئېتىدىكەن.

ئۇلار ئالەمنى دوست تۇتىدىكەن، ئالەم ئۇلارنى دوست تۇتۇپ، ئۇلارنىڭ قىلغان دۇئالىرىنى ئىجابەت قىلىدىكەن.

شەيتان بۇ ئەھۋاللارنى ياخشى بىلىدىكەن.

بىر مەزگىلدىن كېيىن بۇ تەقۋادار كىشىلەر ئۆلۈپ، ئاللاھنىڭ دەرگاھىغا كېتىپتۇ. پۇرسەت كۈتۈپ تۇرغان شەيتان دەرھال كىشىلەرنىڭ ئالدىغا بېرىپتۇ - دە، ئۆلۈپ كەتكەن ئاشۇ ياخشى كىشىلەرنىڭ ئىسمىنى تىلغا ئېلىپ تۇرۇپ: «ئاراڭلاردىكى پالانى، پالانى قانداق ئادەملەر ئىدى؟» دەپ سورايتۇ.

- سۇبھانەللاھ، ئۇلار بەك ياخشى ئادەملەر ئىدى، ئاللاھنىڭ دوستلىرى ئىدى، ئەگەر ئۇلار ئاللاھقا دۇئا قىلسا، ئاللاھ ئۇلارنىڭ دۇئالىرىنى ئىجابەت قىلاتتى. ئەگەر ئاللاھدىن بىر نەرسە تىلىسە، ئاللاھ ئۇلارنىڭ تىلىگىنىنى بىرەتتى - دەپتۇ ئۇلار.

5. ياخشى كىشىلەرنىڭ سۈرىتى

- سىلەر ئۇلارغا قايغۇرامسىلەر؟ - دەپ سورايتۇ شەيتان كىشىلەردىن.

- شۇنداق، قايغۇرىمىز - دەپتۇ ئۇلار.

- ئۇلارنى سېغىنامسىلەر؟ - دەپتۇ سورايتۇ شەيتان.

- سېغىنىمىز - دەپتۇ ئۇلار.

- ئۇنداقتا نېمىشقا ھەر كۈنى ئۇلارنى كۆرۈپ تۇرمايسىلەر؟

- دەپ سورايتۇ شەيتان ئۇلاردىن.

- ئۇلار ئاللىقاچان ئۆلۈپ كەتكەن تۇرسا، قانداقمۇ ئۇلارنى

ھەر كۈنى كۆرۈپ تۇرغىلى بولسۇن؟ - دەپتۇ ئۇلار ھەيران بولۇپ.

- بۇنىڭ چارىسى ئاسان، سىلەر ئۇلارنىڭ سۈرەتلىرىنى ياساپ، ھەر كۈنى ئاشۇ سۈرەتلەرگە قارىساڭلار بولىدىمۇ؟- دەپتۇ شەيتان ئۇلارغا.

شۇنداق قىلىپ كىشىلەر ئىبلەسنىڭ ئۆگەتكىنى بويىچە، ياخشى كىشىلەرنىڭ سۈرەتلىرىنى ياساپ چىقىپتۇ. ھەر كۈنى ئەتىگەن-كەچتە ئۇلارنىڭ سۈرەتلىرىگە قارايدىغان ھەمدە ئاشۇ سۈرەتلەرگە قاراپ ئۇلارنى ئەسلىشىدىغان بولۇپتۇ.

6. سۈرەتتىن ھەيكەلگە

ئارىدىن بىر مەزگىل ئۆتۈپتۇ، ئۇلار ئاستا-ئاستا سۈرەتنى ھەيكەلگە ئۆزگەرتىپتۇ. ياخشى كىشىلەرنىڭ كۆپلىگەن ھەيكەللىرىنى ياساپ ئۇنى ئۆي ۋە مەسجىدلەرگە ئورنىتىپتۇ.

شۇنداقتىمۇ ئۇلار اللهغا ئىبادەت قىلىدىكەن ۋە اللهغا ھىچ نەرسىنى شىرك كەلتۈرمەيدىكەن. چۈنكى، ئۇلار بۇنىڭ ئۆزلىرىگە قىلچىلىك پايدا-زىيان يەتكۈزەلمەيدىغان ۋە رىزىق بىرەلمەيدىغان، ئادەتتىكى تاشتىن ياسالغان قۇرۇق ھەيكەل ئىكەنلىكىنى ياخشى بىلىدىكەن.

بىراق، بۇ «ياخشى كىشىلەرنىڭ ھەيكىلى» بولغانلىقى ئۈچۈن ئۇلار ئۇنى ئۇلۇغلايدىكەن ۋە ئۇلاردىن بەرىكەت ئىزلەيدىكەن.

ئۇلارنىڭ ئارىسىدا بۇنداق ھەيكەللەر كۈنسىرى كۆپىيىپتۇ. ھەيكەللەرنىڭ كۆپىيىشىگە ئەگىشىپ، ھەيكەللەرنى ئۇلۇغلاش ئادىتىمۇ بارغانسىرى كۈچىيىپ كېتىپتۇ.

ھەر قاچان ئۇلارنىڭ ئارىسىدا بىر ياخشى ئادەم ئۆلۈپ كەتسە، دەرھال ئۇنىڭ ھەيكىلىنى تۇرغۇزۇپ، ئۇنى ئۆلۈپ كەتكۈچىنىڭ نامى بىلەن ئاتايدىغان بولۇپتۇ.

7. ھەيكەلدىن بۇتلارغا

ئارىدىن بىر مەزگىل ئۆتۈپتۇ، ئاتا-بوۋىلىرىنىڭ ئاشۇ ھەيكەللەرنى ئۇلۇغلاپ، ئۇنىڭدىن بەرىكەت ئىزلىگەنلىكىنى؛ ئۇنى قوللىرى بىلەن سىلاپ، قۇچاقلاپ سۆيگەنلىكىنى؛ ئۇنىڭ يېنىدىن بېشىنى تۆۋەن سېلىپ ئۆتكەنلىكىنى؛ ئۇنىڭ ئالدىدا توختاپ، باشلىرىنى ئېگىپ، دۇئا-تىلەكلىرىنى شۇ يەردە قىلغانلىقىنى ئۆز كۆزى بىلەن كۆرۈپ چوڭ بولغان ئەۋلادلار ئاتا-بوۋىلىرىغا قارىغاندا تېخىمۇ ئاشۇرىۋېتىپتۇ.

مانا ئەمدى ئۇلار ئاشۇ ھەيكەللەرگە سەجدە قىلىدىغان، تىلەكلىرىنى شۇلاردىن تىلەپ، قۇربانلىقلىرىنى شۇلارغا ئاتاپ قىلىدىغان بولۇپتۇ.

شۇنداق قىلىپ بۇ ھەيكەللەر بۇتلارغا ئايلىنىپتۇ، بۇتلار بولسا كىشىلەر ئىبادەت قىلىدىغان ئىلاھلارغا ئايلىنىپتۇ. كىشىلەر بۇنىڭدىن ئېلگىرى ھەقىقىي يالغۇز بىر ئاللاھقا ئىبادەت قىلغان بولسا، مانا ئەمدىلىكتە ئۆزلىرى تاشتىن ياسىۋالغان يالغان ئىلاھلارغا ئىبادەت قىلىدىغان بولۇپتۇ.

ئۇلارنىڭ ئارىسىدا ئىلاھلار كۈنسىرى كۆپىيىپ بېرىپتۇ. بۇ ئىلاھلارنىڭ بىر قىسىملىرى «ۋەد» «سۇۋاڭ» «يەغۇس» «يەئۇق» ۋە «نەسىرى» دەپ ئاتىلىپتۇ.

8. الله نىڭ غەزىبى

الله كىشىلەرگە غەزەپ ۋە لەنەت قىلىپتۇ، نىمىشقىمۇ
الله ئۇلارغا غەزەپ ۋە لەنەت قىلمىسۇن؟!

الله ئۇلارنى مۇشۇنىڭ ئۈچۈن ياراتقانمۇ؟ الله ئۇلارغا
مۇشۇنىڭ ئۈچۈن رىزىق بېرىمدۇ؟

- ياق، ھەرگىز ئۇنداق ئەمەس.

ئۇلار الله نىڭ زېمىنىدا ياشاپ، الله نى ئىنكار قىلامدۇ؟
الله نىڭ بەرگەن رىزىقىنى يەپ، الله غا شىرك كەلتۈرمەيدۇ؟

- ياق، بۇنداق قىلىش ئىنساپسىزلىق ۋە تۈزكۈرلۈك،
بەلكى، ئۆزىگە ئۆزى زۇلۇم قىلغانلىق خالاس.

الله نىڭ ئۇلارغا غەزىبى كېلىپ يامغۇرنى توختىتىپتۇ،
ئۇلارنى قەھەتچىلىك بېسىپتۇ، زىرائەتلەر قۇرۇپ، نەسىل
ئازلاپتۇ.

بىراق، كىشىلەر ھەقىقىي چۈشەنمەي، گۇناھىغا تەۋبە
قىلماي ئازغۇنلىق ئىچىدە كېتىۋېرىپتۇ.

9. ئەلچى

الله ئۇلارغا ئۇلارنىڭ تىلى بىلەن سۆزلەيدىغان ۋە ئۇلارغا
نەسىھەت قىلىدىغان بىر ئادەمنى ئەلچى قىلىپ ئەۋەتىشنى
ئىرادە قىلىپتۇ.

چۈنكى، الله ھەر بىر ئادەمنىڭ ئالدىغا كېلىپ،
ئايىرىم-ئايىرىم ھالدا بىۋاسىتە سۆزلىمەيدۇ ۋە ئۇنىڭغا: «سەن

تۇنداق قىل، سەن مۇنداق قىل» دېمەيدۇ.

نېمىشقا دەمسىز؟

قېنى ئويلاپ بېقىڭچۇ؟ ئادەتتە پادىشاھلار ۋە دۆلەت باشلىقلىرىمۇ ھەر بىر ئادەمنىڭ ئالدىغا كېلىپ، ئايرىم-ئايرىم ھالدا بىۋاستە سۆزلىمەيدۇ ۋە ئۇنىڭغا: «سەن ئۇنداق قىل، سەن مۇنداق قىل» دېمەيدۇ.

پادىشاھلار باشقا ئىنسانلار ئۇلارنى كۆرەلەيدىغان، سۆزلىرىنى ئاڭلىيالايدىغان ۋە ئۇلارغا بىۋاستە سۆزلىيەلەيدىغان ئىنسان.

ئەمما ئالەم بولسا باشقا ئىنسانلار ئۇنى كۆرەلمەيدىغان، سۆزلىرىنى ئاڭلاشقا ۋە ئۇنىڭغا بىۋاستە سۆزلەشكە قادىر بولالمايدىغان ئىلاھدۇر.

پادىشاھلار ئىنسان تۇرۇپ شۇنداق قىلغان ئىكەن، ئۇنداقتا ئالەم ئۇنىڭغا تېخىمۇ ھەقىقەت ۋە لايىق دۇر.

شۇنىڭ ئۈچۈن ئالەم ئىنسانلارغا ئۇلارنىڭ تىلى بىلەن سۆزلەيدىغان ۋە ئۇلارغا نەسىھەت قىلىدىغان بىر ئادەمنى ئەلچى قىلىپ ئەۋەتىشنى ئىرادە قىلىپتۇ.

10. ئىنسانمۇ ياكى پەرشتىمۇ؟

ئالەم بۇ ئەلچىنىڭ كىشىلەر تونۇيدىغان ۋە ئۇنىڭ سۆزلىرىنى چۈشىنىدىغان ئىنسان بولۇشىنى ئىرادە قىلىپتۇ.

چۈنكى، ئەگەر ئالەم ئەۋەتكەن ئەلچى ئىنسان بولماي پەرشتە بولسا، كىشىلەر: «بىز ئۇنىڭغا ئوخشىمايمىز، ئۇ بولسا

پەرىشتە، بىز بولساق ئىنسان، بىز يەپ-ئىچىمىز، بىزنىڭ بالا-چاقىلىرىمىز بار، ئۇنداقتا بىز قانداقمۇ الله غا ئىبادەت قىلىمىز؟» دەپ باھانە كۆرسىتىدۇ.

ئەگەر الله ئەۋەتكەن ئەلچى ئىنسان بولسا، ئۇ كىشىلەرگە: «مەنمۇ يەپ-ئىچىمەن، مېنىڭمۇ بالا-چاقىلىرىم بار، شۇنداق تۇرۇپ مەنمۇ الله غا ئىبادەت قىلىۋاتىمەن، سىلەر نېمىشقا الله غا ئىبادەت قىلمايسىلەر؟» دەپ رەددىيە بىرىدۇ.

ئەگەر الله ئەۋەتكەن ئەلچى پەرىشتە بولسا، كىشىلەر: «سەن بولساڭ پەرىشتە، سېنىڭ قورسىقىڭ ئاچمايدۇ، ئۇسسمايسەن، ئاغرىپ قالمايسەن، ئۆلمەيسەن، شۇڭا الله غا ئىبادەت قىلىسەن ۋە ھەردائىم الله نى ياد ئېتسەن؛ بىز بولساق ئىنسان، بىزنىڭ قورسىقىمىز ئاچىدۇ، ئۇسسايمىز، ئاغرىپ قالىمىز ۋە ئۆلۈپ كېتىمىز، ئۇنداقتا قانداقمۇ الله غا ئىبادەت قىلىپ، ھەر دائىم ئۇنى ئەسلەپ بولالايمىز؟» دەپ ھەق يولدىن قاچىدۇ.

ئەگەر الله ئەۋەتكەن ئەلچى ئىنسان بولسا، ئۇ كىشىلەرگە: «مەنمۇ سىلەرگە ئوخشاش ئىنسان، مېنىڭمۇ سىلەرگە ئوخشاش قورسىقىم ئاچىدۇ، ئۇسسايمەن، ئاغرىپ قالىمەن ۋە ئۆلۈپ كېتىمەن، شۇنداق تۇرۇپ مەنمۇ الله غا ئىبادەت قىلىپ، ھەردائىم الله نى ياد ئېتسەن» دەپ ئەمەلىي پاكىت بىلەن ئۇلارنى مات قىلىدۇ، نەتىجىدە ئۇلارنىڭ ئاغىزى تۇۋاقلىنىپ، كۆرسەتكىلى ھېچقانداق باھانە تاپالمايدۇ.

الله نۇھنى ئۆز قەۋمىگە پەيغەمبەر قىلىپ ئەۋەتىشنى ئىرادە قىلىپتۇ. گەرچە قەۋمنىڭ ئىچىدە بىر تۈركۈم بايلار ۋە كاتىبىلار بولسىمۇ، بىراق، الله پەيغەمبەرلىككە ئۇلارنىڭ ئارىسىدىن بىرەر كىشىنى ئەمەس، بەلكى، نۇھنى تاللاپتۇ.

چۈنكى، الله ئەلچىلىك ۋەزىپىسىنى كىمنىڭ ئۈستىگە ئالالايدىغانلىقىنى، بۇ ۋەزىپىگە كىمنىڭ لايىق كېلىدىغانلىقىنى ياخشى بىلەتتى.

نۇھ ئەلەيھىسسالام ئېسىل، سېخى، ئالىيجاناب، ئەقىللىق، سەمىمىي، مېھرىبان، كۆيۈمچان، راستچىل ۋە ئىشەنچلىك كىشى ئىدى. شۇڭا الله ئۇنى پەيغەمبەرلىككە تاللاپتۇ ۋە ئۇنىڭغا ۋەھىي قىلىپ: «قەۋمىڭگە قاتتىق ئازاپ كېلىشتىن بۇرۇن ئۇلارنى ئاگاھلاندۇرغىن» دەپتۇ.

نۇھ ئەلەيھىسسالام قەۋمنىڭ ئىچىدە ئورنىدىن تۇرۇپ، ئۇلارغا: «مەن ھەقىقەتەن سىلەرگە ئەۋەتىلگەن ئاشكارا پەيغەمبەرمەن» دەپتۇ.

12. قەۋم ئۇنىڭغا نىمە دەپ جاۋاپ بەردى؟

نۇھ ئەلەيھىسسالام قەۋمنىڭ ئىچىدە ئورنىدىن تۇرۇپ، ئۇلارغا: «مەن ھەقىقەتەن سىلەرگە ئەۋەتىلگەن سادىق پەيغەمبەرمەن» دەپتۇ.

بىر قىسىم كىشىلەر ئورنىدىن تۇرۇپ: «بۇ قاچان پەيغەمبەر بولۇپ قالدى؟ ئۇ تۈنۈگۈنلا ئارىمىزدىكى بىزگە ئوخشاش بىر ئادەم ئىدى، مانا بۈگۈن «مەن سىلەرگە ئەۋەتىلگەن الله نىڭ ئەلچىسى» دەۋاتىدۇ» دېيىشىپتۇ.

ئۇنىڭ دوستلىرى: «بۇ كىچىك ۋاقتىدا بىز بىلەن بىللە ئوينىيىتتى، ھەر كۈنى بىز بىلەن بىللە ئولتۇرۇپ قوپاتتى، ئۇنىڭغا پەيغەمبەرلىك قاچان كەلگەندۇ؟ كېچىدە كەلگەنمىدۇ ياكى كۈندۈزدىمۇ؟.....» دەپتۇ.

باي ۋە ھاكاۋۇر كىشىلەر: «ئەجىبا اللە بۇنىڭدىن باشقا ئادەم تاپالمىغانمىدۇ؟ دۇنيادىكى كىشىلەرنىڭ ھەممىسى ئۆلۈپ كەتكەنمىدۇ؟ قەۋمنىڭ ئىچىدە موشۇ يالاڭتوشتىن باشقا ئادەم يوقمىدۇ؟» دەپ چالۋاقتۇ.

نادانلار بولسا: «بۇ پەقەت سىلەرگە ئوخشاش بىر ئىنساندۇر، ئەگەر اللە (پەيغەمبەر ئەۋەتتىنى) خالىسا ئىدى، ئەلۋەتتە، پەرىشتىلەرنى ئەۋەتەتتى، بۇنداق سۆزنى بۇرۇنقى ئاتا - بوۋىلىرىمىزدىن ئاڭلىغان ئەمەسمىز» دېيىشىپتۇ.

يەنە بىر قىسىم كىشىلەر بولسا: «نۇھ موشۇ يول بىلەن ھوقۇق ۋە نوپۇزغا ئىرىشمەكچى» دەپ ئاغىزىغا كەلگەنچە بىلجىرلاپتۇ.

13. نۇھ ئەلەيھىسسالام بىلەن قەۋمى ئوتتۇرىسىدا

كىشىلەرنىڭ ھەممىسى بۇتلارغا ئىبادەت قىلىش توغرا ۋە ئەقىلگە ئۇيغۇن ئىش دەپ قارىغاچقا، تەبىئىكى بۇتلارغا ئىبادەت قىلماسلىقىنى ئازغۇنلۇق ۋە گالۋاڭلىق دەپ چۈشىنەتتى. ھەتتا: «بىزنىڭ ئاتا-بوۋىلىرىمىز بۇتلارغا ئىبادەت قىلغان تۇرسا، بۇ نۇھ نىمىشقا بۇتلارغا ئىبادەت قىلمايدىغاندۇ؟» دەپ ئۆز-ئارا سوئال قويۇشاتتى.

نۇھ ئەلەيھىسسالام بولسا ئەكسىچە بۇتلارغا ئىبادەت قىلىشنى

ئازغۇنلىق ۋە گالۋاڭلىق ھېسابلىغاچقا، ئاتا-بوۋىلىرىنىڭ بۇتلارغا چوقۇنۇشىنىمۇ ئوخشاشلا زالالت ۋە ئەخمىقانىلىق دەپ قارايتتى.

چۈنكى، ئىنسانلارنىڭ تۇنجى ئاتىسى ئادەم ئەلەيھىسسالام بۇتلارغا ئەمەس، بەلكى، اللەغا ئىبادەت قىلغان. ئەمما بۈگۈن قەۋم ئۆزلىرىنى ياراتقان اللەغا ئەمەس، بەلكى، تاشتىن ياسالغان بۇتلارغا ئىبادەت قىلىۋاتىدۇ. مانا بۇ ئوپىئوچۇق ئازغۇنلۇق ۋە گالۋاڭلىق ئەمەسمۇ؟.

نۇھ ئەلەيھىسسالام قەۋمنىڭ ئىچىدە ئورنىدىن تۇرۇپ، يۇقىرى ئاۋاز بىلەن ئۇلارغا: «ئى قەۋمىم! اللەغا ئىبادەت قىلىڭلار، سىلەرگە اللەدىن باشقا مەبۇد (بەرھەق) يوقتۇر، مەن ھەقىقەتەن سىلەرنىڭ بۈيۈك كۈننىڭ (يەنى قىيامەت كۈنىنىڭ) ئازابىغا قېلىشىڭلاردىن قورقىمەن» دەپتۇ.

قەۋمنىڭ چوڭلىرى بولسا: «بىز سېنى ھەقىقەتەن روشەن گۇمراھلىقتا كۆرۈمىز» دەپتۇ نۇھ ئەلەيھىسسالامغا.

«ئى قەۋمىم! مەن قىلچىمۇ گۇمراھ ئەمەسمەن، لېكىن مەن ئالەملەرنىڭ پەرۋەردىگارى تەرىپىدىن ئەۋەتىلگەن پەيغەمبەرمەن، سىلەرگە پەرۋەردىگارىمنىڭ ئەلچىلىكىنى يەتكۈزۈمەن، سىلەرگە نەسىھەت قىلىمەن، مەن اللەنىڭ ۋەھىي قىلىشى بىلەن سىلەر بىلمەيدىغان ئىشلارنى بىلىمەن» دەپتۇ نۇھ ئەلەيھىسسالام ئۇلارغا جاۋابەن.

ئىبادەت قىلىشى ئۈچۈن كۆپ تىرىشچانلىق كۆرسەتكەن بولسىمۇ، بىراق، ئاشۇ ئازغىنە بىر قانچە ئادەملەردىن باشقا زور ساندىكى كۆپچىلىك ئىمان كەلتۈرگىلى ئۇنىماپتۇ. يەنە كېلىپ نۇھ ئەلەيھىسسالامغا ئىمان كەلتۈرگەن كىشىلەرنىڭ ھەممىسى ئىككى قولىغا تايىنىپ تۇرمۇش كەچۈرىدىغان، ھالال يول بىلەن تىرىكچىلىك قىلىدىغان كىشىلەر ئىدى.

ئەمما بايلارنى ئۇلارنىڭ ھاكاۋۇرلۇقى نۇھ ئەلەيھىسسالامغا ئەگىشىشىدىن توسۇپتۇ، ئۇلارنىڭ مال-دۇنيالىرى ئۇلارنىڭ ئاخىرەت ھەققىدە ئويلىنىشىغا ئىمكان بەرمەپتۇ، شۇڭا ئۇلار: «بىز بولساق ئېسىل زادىلەر، ئۇلار بولسا تۆۋەن تەبىقىدىكىلەر» دېيىشىپتۇ.

نۇھ ئەلەيھىسسالام ئۇلارنى اللە تەرەپكە دەۋەت قىلغان چاغدا، ئۇلار: «(ئى نۇھ!) ساڭا تۆۋەن تەبىقىدىكى ئادەملەر ئەگەشكەن تۇرسا، ساڭا بىز ئىمان ئېيتامدۇق؟» دەپتۇ ۋە ئاشۇ بىچارىلەرنى قوغلىۋېتىشنى تەلەپ قىلىپتۇ.

بىراق، نۇھ ئەلەيھىسسالام ئۇلارنىڭ تەلپىنى رەت قىلىپ، ئۇلارغا: «مەن مۇئمىنلەرنى قوغلىۋەتمەيمەن»، مېنىڭ دەرۋازام پادىشاھنىڭ دەرۋازىسى ئەمەس، «مەن پەقەت ئوچۇق - ئاشكارا ئاگاھلاندۇرغۇچىمەن» دەپتۇ.

چۈنكى، نۇھ ئەلەيھىسسالام ئاشۇ بىچارە كىشىلەرنىڭ ئىخلاسىمەن مۇئمىنلەر ئىكەنلىكىنى، ئەگەر ئۇلارنى قوغلىۋەتسە اللە نىڭ غەزەپلىنىدىغانلىقىنى ۋە ئۇنىڭ ياردىمىدىن مەھرۇم قالىدىغانلىقىنى ياخشى بىلىدىكەن، شۇڭا ئۇ كىشىلەرگە: «ئى قەۋمىم! ئەگەر مەن ئۇلارنى قوغلىۋەتسەم، اللە نىڭ ئازابىدىن مېنى كىم قۇتقۇزالايدۇ؟» دەپتۇ.

15. بايلارنىڭ باھانىسى

نۇھ ئەلەيھىسسالامنىڭ قەۋمى ئىچىدىكى بايلار مۇنداق دېيىشىپتۇ:

«نۇھنىڭ بىزنى دەۋەت قىلغىنى چوقۇم ياخشى نەرسە ئەمەس، نېمىشقا دەمىسلەر؟ بىزنىڭ ئۇزاق يىللىق تەجىربىمىزگە ئاساسلانغاندا، ئەزەلدىن ھەرقانداق ياخشىلىق بىزدىن ئۆتۈپ كەتكەن ئەمەس. مەسىلەن: يىمەك-ئىچمەك ۋە كىيىم-كېچەكلەرنىڭ ياخشىسى ھەر دائىم بىزنىڭ بولۇپ كېلىۋاتىدۇ، ھەممە ئادەم بۇ جەھەتتە بىزگە ئەگىشىۋاتىدۇ.

دىمەك، بۇ شەھەردە ھەر قانداق ياخشىلىققا ئالدى بىلەن بىز ئېرىشىپ كەلدۇق، ئەگەر نۇھنىڭ دىنىمۇ ياخشى بولغان بولسا، ئاشۇ بىچارىلەردىن بۇرۇن ئۇنىڭغا بىز ئېرىشكەن بولاتتۇق، «ئەگەر (ئۇ دىن) ياخشى بولغان بولسا ئىدى، ئۇلار ھەرگىزمۇ ئۇنىڭغا بىزدىن بۇرۇن ئىشەنمىگەن بولاتتى» دەپتۇ.

16. نۇھ ئەلەيھىسسالامنىڭ دەۋىتى

نۇھ ئەلەيھىسسالام قەۋمىنى ئاللاھ تەرەپكە دەۋەت قىلىپتۇ ۋە ئۇلارغا ئەستايىدىللىق بىلەن نەسىھەت قىلىپ مۇنداق دەپتۇ:

«ئى قەۋمىم! مەن ھەقىقەتەن كىشىلەرگە (ئەۋەتلىگەن) ئاشكارا ئاگاھلاندۇرغۇچىمەن، ئاللاھقا ئىبادەت قىلىڭلار، ئۇنىڭدىن قورقۇڭلار ۋە ئۇنىڭغا ئىتائەت قىلىڭلار، ئۇ بەزى گۇناھىڭلارنى مەغپىرەت قىلىدۇ، سىلەرنى مۇئەييەن

مۇددەتكېچە كېچىكتۈرىدۇ (يەنى ئۆمرۇڭلارنى ئۇزۇن قىلىدۇ)،
شۈبھىسىزكى، ئەگەر بىلسەڭلار، اللە نىڭ (ئىنسانغا بېكىتكەن)
ئەجلى كەلگەن چاغدا (ئەجەل) كېچىكتۈرۈلمەيدۇ.»

بىراق، ئۇلار نۇھ ئەلەيھىسسالامنىڭ دەۋىتىگە قۇلاق
سالمىغانلىقى ئۈچۈن، اللە ئۇلارغا غەزەپلىنىپ، يامغۇرنى
توختىتىپتۇ، زىرائەتلەر قۇرۇپ، نەسىل ئازىيىپ كېتىپتۇ.

نۇھ ئەلەيھىسسالام ئۇلارغا مۇنداق دەپتۇ: «ئى قەۋمىم!
ئەگەر سىلەر اللە غا ئىمان كەلتۈرسەڭلار اللە سىلەرنى بۇ
ئازاپتىن قۇتقۇزىدۇ، سىلەرگە يامغۇر ياغدۇرۇپ، رىزىقلىرىنى
كەڭرى قىلىدۇ، ئەۋلادلىرىڭلارنى كۆپەيتىدۇ.»

نۇھ ئەلەيھىسسالام قەۋمنى اللە تەرەپكە دەۋەت قىلىپ
ئۇلارغا يەنە مۇنداق دەپتۇ: «سىلەر اللە نى تونۇمامسىلەر؟
اللە نىڭ مۆجىزىلىرى كۆز ئالدىڭلاردا رۇشەن كۆرۈنۈپ تۇرۇپتۇ،
سىلەر ئۇلارغا قاراپ باقمامسىلەر؟ ئاسمان ۋە زېمىنغا، ئاي ۋە
قۇياشقا قارىمامسىلەر؟ ئاسمانلارنى كىم ياراتتى؟ ئاسمانلاردا
كىم ئاي ۋە كۈننى نۇر چاچقۇچى چىراق قىلدى؟ سىلەرنى كىم
ياراتتى؟ كىم سىلەرگە زېمىننى بىسات قىلىپ بەردى؟»

بىراق، نۇھ ئەلەيھىسسالامنىڭ قەۋمى ھەقىنى چۈشەنمەپتۇ
ۋە ئىمان كەلتۈرمەپتۇ. بەلكى، نۇھ ئەلەيھىسسالام ئۇلارنى
اللە تەرەپكە دەۋەت قىلغان ھامان ئۇلار قوللىرى بىلەن
قۇلاقلىرىنى چىڭ ئېتىۋاپتۇ.

ئۇلار ھەقىنى ئاڭلىمىغان ۋە ئاڭلاشنى خالىمىغان تۇرسا،
ئۇنى قانداقمۇ چۈشەنسۇن؟!

17. نۇھ ئەلەيھىسسالامنىڭ دۇئاسى

نۇھ ئەلەيھىسسالام قەۋمىنىڭ ئىمان كەلتۈرۈشى ئۈچۈن زور تىرىشچانلىقلارنى كۆرسىتىپتۇ. ئۇلارنىڭ ئارىسىدا 950 يىل تۇرۇپ، ئۇلارنى ئىمانغا دەۋەت قىلىپتۇ. بىراق ئۇلار ئاللاھقا ئىمان كەلتۈرمەي بۇتلارغا ئىبادەت قىلىۋېرىپتۇ.

نۇھ ئەلەيھىسسالام ئۇلارنىڭ ئىمان كەلتۈرۈشىنى قاچانغىچە كۈتىدۇ؟ زېمىندىكى بۇزۇقچىلىقلارنى، تاشلارنىڭ مەئبۇد قىلىنىۋاتقانلىقىنى قاچانغىچە كۆرۈپ تۇرىۋېرىدۇ؟ ئىنسانلارنىڭ ئاللاھ بەرگەن رىزىقىنى يەپ، ئاللاھنىڭ غەيرىگە ئىبادەت قىلىشى قاچانغىچە داۋاملىشىدۇ؟

نۇھ ئەلەيھىسسالامنىڭ غەزىبى ئۆرلەپتۇ، ئۇ قانداقمۇ غەزەپلەنمەي تۇرالىسۇن؟! ئۇ ھلىمۇ بەك كۆپ سەۋر قىلدى، 950 يىل... ، ئاللاھ ھەقىقەتەن كاتتادۇر، 950 يىل نىمە دېگەن ئۇزاق ۋاقىت-ھە؟

ئاللاھ نۇھ ئەلەيھىسسالامغا: «قەۋمىڭدىن ئىلگىرى ساڭا ئىمان ئېيتقانلاردىن باشقا يەنە ئىمان ئېيتقۇچىلار بولمايدۇ» دەپ ۋەھىي قىلىپتۇ.

نۇھ ئەلەيھىسسالام ئۇلارنى يەنە بىر قىتىم دەۋەت قىلغان چاغدا، ئۇلار: «ئى نۇھ! بىز بىلەن مۇنازىرلەشتىڭ، ناھايىتى كۆپ مۇنازىرلەشتىڭ. ئەگەر راست سۆزلىگۈچىلەردىن بولساڭ، بىزنى قورقۇتقان ئازابنى چۈشۈرۈپ باققىن» دەپتۇ.

نۇھ ئەلەيھىسسالام ئۇلارنىڭ ئىمان كەلتۈرۈشىدىن ئۈمىدسىزلىنىپ، ئاللاھقا: «ئى ئاللاھ، سەن زېمىندا كاپىرلارنىڭ بىرىنىمۇ ھايات قالدۇرمىغىن» دەپ دۇئا قىلىپتۇ.

الله نۇھ ئەلەيھىسسالامنىڭ دۇئاسىنى ئىجابەت قىلىپ، ئۇنىڭ قەۋمىنى سۇغا غەرق قىلىۋەتمەكچى بولۇپتۇ. بىراق، ئۇلارنى غەرق قىلىۋېتىش بىلەن بىر ۋاقىتتا، نۇھ ئەلەيھىسسالام ۋە ئۇنىڭغا ئەگەشكەن مۇئمىنلەرنى قۇتقۇزۇپ قالماقچى بولۇپ، نۇھ ئەلەيھىسسالامنى چوڭ بىر كېمە ياساشقا بۇيرۇپتۇ.

نۇھ ئەلەيھىسسالام كېمە ياساشقا باشلاپتۇ. قەۋمى ئۇنىڭ كېمە ياساۋاتقانلىقىنى كۆرۈپ: «ھەي نۇھ، بۇ ياساۋاتقىنىڭ نېمە؟ سەن قاچاندىن بىرى ياغاچچى بولۇپ قالدىڭ؟ بىز سېنى ئاشۇ تۆۋەن تەبىئىدىكى كىشىلەر بىلەن «ئارىلاشما» دېمىدۇقمۇ؟ بىراق، سەن بىزنىڭ سۆزىمىزنى ئاڭلىماي، ياغاچچى، تۆمۈرچىلەر بىلەن ئارىلىشىۋېرىپ، ئاخىرى ياغاچچى بولۇپ قاپسەن ئەمەسمۇ؟

بۇ كېمە قەيەردە ماڭىدۇ؟ سەن تولىمۇ غەلىتە ئىش قىلىدىكەنسىەن، كېمەڭنى قۇملۇقتا ھەيدەمسەن ياكى تاغدىمۇ؟ دېڭىز بۇ يەردىن بەك يىراق، ئۇنى جىنلار كۆتۈرەمدۇ ياكى ئۆكۈزلەر سۆرەمدۇ؟» دەپ ئۇنى مەسخىرە قىلىپتۇ.

نۇھ ئەلەيھىسسالام ئۇلارنىڭ ھەر خىل مەسخىرىلىك گەپلىرىنى ئاڭلاپ، سەۋرچانلىق بىلەن ئۇلارغا: «ئەگەر سىلەر (بۈگۈن) بىزنى مەسخىرە قىلساڭلار (كېلەچەكتە سىلەر غەرق قىلىنغاندا)، سىلەر (ھازىر) بىزنى مەسخىرە قىلغاندەك بىزمۇ سىلەرنى چوقۇم مەسخىرە قىلىمىز» دەپتۇ.

الله كاپرلارغا ۋەدە قىلغان ئازاپ ئاخىرى يېتىپ كەپتۇ، يامغۇر شارقىراپ يېغىشقا باشلاپتۇ، گويا غەلۋىردىن سۇ ئۆتكەندەك يامغۇر توختىماي يېغىۋىرىپتۇ. ئاسماندىن ياغقان يامغۇر بىلەن زېمىندىن ئېتىلىپ چىققان سۇلارنىڭ قوشۇلۇشىدىن ھاسىل بولغان كەلكۈن ئىنسانلارنى ھەممە تەرەپتىن قورشاپتۇ.

الله نۇھ ئەلەيھىسسالامغا ۋەھىي قىلىپ، قەۋمى ئىچىدىكى مۇئمىنلەر بىلەن ئائىلىسىدىكىلەرنى ئۆزى بىلەن بىللە ئېلىۋېلىشنى؛ يەنە ھەر قانداق ھايۋان ۋە ئۇچار قۇشتىن بىر جۈپتىن ئېلىۋېلىشنى ئېيتىپتۇ.

نۇھ ئەلەيھىسسالام الله نىڭ ئەمرىگە ئاساسەن، مۇئمىنلەرنى، ئائىلىسىدىكىلەرنى ھەمدە بىر جۈپتىن ھايۋانات ۋە ئۇچار قۇشلارنى كېمىگە سېلىپ تەييارلاپتۇ. كېمە ئۇلارنى ئېلىپ، تاغدەك دولقۇنلار ئىچىدە مېڭىپ كېتىپتۇ.

قەۋم الله نىڭ ئازابىدىن قېچىپ، قەيەردە ئىگىز دۆڭلۈك بولسا، شۇ يەرگە يۈگرەپتۇ. بىراق، ئۇلارنى الله نىڭ ئازابىدىن كىممۇ قۇتۇلدۇرالىسۇن؟!

20. نۇھ ئەلەيھىسسالامنىڭ ئوغلى

نۇھ ئەلەيھىسسالامنىڭ ئوغلى كاپرلار بىلەن بىللە ئىدى، ئۇ ئوغلىنى توپان ئىچىدە كۆرۈپ:

- «ئى ئوغلۇم، بىز بىلەن بىللە كېمىگە چىقىۋالغىن،

كاپىرلار بىلەن بىللە بولمىغىن» - دەپ تىۋىلاپتۇ.

- ياق، «مېنى سۇدا غەرق بولۇشتىن ساقلاپ قالىدىغان بىر تاغنىڭ ئۈستىگە چىقىۋالسىمەن» - دەپتۇ ئوغلى.

- «بۈگۈن ئاللاھ رەھىم قىلغان ئادەمدىن باشقا ھېچ ئادەم ئۇنىڭ جازالىشىدىن قۇتۇلۇپ قالالمايدۇ» - دەپتۇ نۇھ ئەلەيھىسسالام.

ئارقىدىنلا ئۇلارنىڭ ئارىسىنى دولقۇن ئايرىۋىتىپتۇ - دە، سۇغا غەرق بولۇپ كېتىپتۇ.

نۇھ ئەلەيھىسسالام ئوغلنىڭ بەختسىزلىكى ئۈچۈن قايغۇرۇپتۇ. ئۇ قانداقسىگە ئوغلغا قايغۇرماي تۇرالىسۇن؟ چۈنكى، بىر ئاتا ئۆز ئوغلنىڭ قىيامەت كۈنى ئوتتا كۆيدۈرۈلۈشىنى خالىمايدۇ - دە.

بىراق، بۈگۈن سۇغا غەرق بولۇپ كېتىشتىن ئامان قالمىغان ئادەم قىيامەت كۈنى ئوتقا تاشلىنىشتىن ئامان قالارمۇ؟ ۋەھالەنكى، ئوتنىڭ ئازابى سۇنىڭ ئازابىدىن نەچچە ھەسسە قاتتىقتۇر، يەنى (ئاخىرەتنىڭ ئازابى بۇ دۇنيانىڭ ئازابىدىن نەچچە ھەسسە دەھشەتلىكدۇر).

ئاللاھ نۇھ ئەلەيھىسسالامغا ئۇنىڭ ئائىلىسىدىكىلەرنى قۇتقۇزۇشقا ۋەدە قىلغان ئىدى، ئاللاھنىڭ ۋەدىسى ھەق بولغاچقا، ئۇ ئاللاھ دىن ئوغلغا نىجاتلىق تىلىمەكچى بولۇپتۇ.

21. ئوغلۇڭ سېنىڭ ئائىلەڭدىكىلەردىن ئەمەس

نۇھ ئەلەيھىسسالام پەرۋەردىگارىغا دۇئا قىلىپ: «

پەرۋەردىگار! ئوغلۇم مېنىڭ ئائىلەمدىكىلەردىن ئىدى (سەن ماڭا ئۇلارنىڭ نىجات تېپىشىنى ۋەدە قىلغان ئىدىڭ)، سېنىڭ ۋەدەڭ ئەلۋەتتە ھەقتۇر، سەن ھەقىقەتەن ئەڭ توغرا ھۆكۈم قىلغۇچىسەن» دەپتۇ.

بىراق، الله نەسەبلەرگە ئەمەس، بەلكى، ئەمەللەرگە قارايدۇ. مۇشرىكلارغا نىجاتلىق ئاتا قىلىش ھەققىدىكى تەلەپنى قۇبۇل قىلمايدۇ. مۇشرىك گەرچە پەيغەمبەرنىڭ ئوغلى بولسىمۇ، بىراق، ئۇ پەيغەمبەرنىڭ ئائىلە تەۋەلىكى ھىساپلانمايدۇ. شۇڭا الله ئۇنىڭغا بۇ نوقتىنى ئەسكەرتىپ مۇنداق دەپتۇ:

«ئى نۇھ! ئۇ (ئوغلۇڭ مەن نىجات تېپىشىنى ۋەدە قىلغان) ئائىلەگىدىكىلەردىن ئەمەس، ئۇنىڭ ئەمەلى ياماندۇر، سەن ئېنىق بىلىمگەن نەرسەڭنى مەندىن سورىمىغىن، مەن سېنىڭ جاھىللاردىن بولماسلىقىڭنى نەسىھەت قىلىمەن».

نۇھ ئەلەيھىسسالام ئۆزىنىڭ توغرا قىلمىغانلىقىنى ھىس قىلىپ، الله غا تەۋبە قىلىپ: «پەرۋەردىگار! مەن بىلىمگەن نەرسىنى سوراشتىن سېنىڭ پاناھىڭغا سېغىنمەن، ئەگەر ماڭا مەغپىرەت قىلمىساڭ، مەن زىيان تارتقۇچىلاردىن بولىمەن» دەپتۇ.

22. توپاندىن كېيىن

الله نىڭ ئىرادىسى ئەمەلگە ئېشىپ، كاپىرلار توپانغا غەرق بولۇپتۇ، يامغۇر توختاپ، سۇلار زېمىنغا سىڭىپتۇ، كېمە جۇدى تېغىنىڭ ئۈستىگە كېلىپ توختاپتۇ، «زالىم قەۋم ھالاك بولسۇن» دېيىلىپ، نۇھ ئەلەيھىسسالام خاتىرجەم ھالدا

كېمىدىن چۈشۈشكە بۇيرۇلۇپتۇ.

نۇھ ئەلەيھىسسالام بىلەن كېمىدىكىلەر خاتىرجەم ھالدا كېمىدىن زېمىنغا چۈشۈپتۇ، كاپىر قەۋمنىڭ ھالاكىتىگە ئاسمان ۋە زېمىندىكى ھېچبىر مەخلۇقات ۋە مەۋجۇدات قاينۇرۇپ ياش تۆكمەپتۇ.

الله نۇھ ئەلەيھىسسالامنىڭ ئەۋلادلىرىغا بەرىكەت بېرىپ، ئۇلارنىڭ سانى ھەسسەلەپ كۆپىيىپتۇ، زېمىن قايتىدىن ئادەملەرگە تولۇپتۇ، ئۇلارنىڭ ئىچىدىن نۇرغۇنلىغان مىللەتلەر، مىللەتلەرنىڭ ئىچىدىن كۆپلىگەن پەيغەمبەر ۋە پادىشاھلار دۇنياغا كېلىپتۇ.

نۇھ ئەلەيھىسسالامغا پۈتۈن دۇنيا نامىدىن سالام بولسۇن!

مۇلاھىزە سوئاللىرى:

1. سوئال: بۆتپەرەسلىكنىڭ پەيدا بولۇشى نېمە بىلەن زىچ مۇناسىۋەتلىك؟

2. سوئال: نۇھ ئەلەيھىسسالامنىڭ قەۋمى قانداق قەۋم ئىدى؟

3. سوئال: نۇھ ئەلەيھىسسالام ئۇلارنى نېمىگە دەۋەت قىلدى؟

4. سوئال: نۇھ ئەلەيھىسسالامنىڭ دەۋىتىگە ئاۋاز قوشقانلار قايسى تەبىقىدىكى كىشىلەر؟

5. سوئال: نۇھ ئەلەيھىسسالامنىڭ قەۋمى ئىچىدىكى بايلار، كاتتىلار ۋە ھوقۇقدارلارنىڭ ئۇنىڭ دەۋىتىگە جان-جەھلى بىلەن قارشى تۇرۇشىدىكى ئاساسلىق سەۋەپ نېمە؟

6. سوئال: نۇھ ئەلەيھىسسالام قەۋمنى اللە تەرەپكە نەچچە يىل دەۋەت قىلدى؟

7. سوئال: اللە نۇھ ئەلەيھىسسالامنىڭ قەۋمنى قانداق جازا بىلەن جازالىدى؟

8. سوئال: نۇھ ئەلەيھىسسالامنىڭ ئوغلى باشقا مۇئمىنلەر بىلەن بىرلىكتە ئاتىسى ياسىغان كېمىگە چىقماي، ئەكسىچە تاغقا چىقىۋالسىمەن دەپ ھالاك بولدى. اللە نۇھ ئەلەيھىسسالامغا ئوغلنىڭ ئائىلە ئەزاسى ھېسابلانمايدىغانلىقىنى ئوچۇق ئوتتۇردى. بۇ ھادىسە بىزگە نېمىنى چۈشەندۈرىدۇ؟

جاۋاب: بۇ ھادىسە بىزگە ئىنسانلار ئوتتۇرىسىدىكى ھەقىقىي مۇناسىۋەتنىڭ قانداشلىق مۇناسىۋىتى ئەمەس، بەلكى، ئىمان ۋە ئەقىدە مۇناسىۋىتى ئىكەنلىكىنى چۈشەندۈرىدۇ.

ئۈچىنچى قىسسە ھۇد ئەلەيھىسسالام

1. نۇھ ئەلەيھىسسالامدىن كېيىن

اللھ نۇھ ئەلەيھىسسالامنىڭ ئەۋلادلىرىغا بەرىكەت بېرىپتۇ،
ئۇلار زېمىننىڭ ھەر قايسى تەرەپلىرىگە تارقىلىپتۇ.

ئۇلارنىڭ ئىچىدىن «ئاد» ئىسىملىك بىر مىللەت دۇنياغا
كېلىپتۇ. ئۇلار جىسمى گۇيا تۆمۈردىن پۈتكەندەك ناھايىتى
كۈچلۈك بولۇپ، ھەممىنى بويسۇندۇرىدىكەن، ئۇلارنى ھېچكىم
يىگەلمەيدىكەن. ئۇلار ھېچكىمدىن قورقمايدىكەن، ئەكسىچە
ھەممە ئادەم ئۇلاردىن قورقىدىكەن.

اللھ ئاد قەۋمىگە ھەممە نەرسىدە بەرىكەت بېرىپتۇ،
ئۇلارنىڭ تۆگىلىرى جىلغىلارغا، ئاتلىرى مەيدانلارغا، بالىلىرى
ئۆيلەرگە تولۇپتۇ.

ئەگەر ئۇلارنىڭ تۆگىلىرى يايلاققا، بالىلىرى ئوينىغىلى
ماڭسا بۇنىڭدىن ئاجايىپ گۈزەل بىر مەنزىرە ھاسىل
بولدىكەن. ئاد قەۋمىنىڭ ياشىغان زېمىنىمۇ ئوخشاشلا
ياپىيىشلى بوستانلىق بولۇپ، باغچا ۋە بۇلاقىلار ئۇنىڭ
گۈزەللىكىگە تېخىمۇ گۈزەل ھۆسن قوشىدىكەن.

2. ئادنىڭ كاپىرلىقى

بىراق، ئاد قەۋمى ئالەمنىڭ بۇنچە كۆپ نېمەتلىرىگە قارىتا تەشەككۈر بىلدۈرمەپتۇ، ئاتا-بوۋىلىرىدىن ئاڭلىغان ۋە زېمىندا تەسىرلىرىنى كۆرگەن توپان ۋە قەسنى ئۇنتۇپ كېتىپتۇ. ئۇلار ئالەمنىڭ نۇھ قەۋمىگە نىمە ئۈچۈن توپان بالاسىنى ئەۋەتكەنلىكىنىڭ سەۋەبىنى ئۇنتۇپ، نۇھ ئەلەيھىسسالامنىڭ قەۋمىگە ئوخشاشلا بۇتلارغا ئىبادەت قىلىشقا باشلاپتۇ.

ئۇلار ئۆز قولى بىلەن تاشلارنى ئويۇپ بۇتلارنى ياسايدىكەن، ئاندىن ئۇنىڭغا سەجدە ۋە ئىبادەت قىلىدىكەن، تىلەكلىرىنى شۇلاردىن تىلەپ، قۇربانلىقلىرىنى شۇلارغا ئاتاپ قىلىدىكەن.

ئۇلار نۇھ ئەلەيھىسسالامنىڭ قەۋمى ماڭغان «زالالەت يولى» دىن مېڭىپتۇ. ئۇلارنىڭ ئەقلى ئۇلارنى بۇتلارغا ئىبادەت قىلىشتىن توسۇپ قالماپتۇ، ئۇلارنىڭ ئەقلى ئىقتىدارى ئۇلارنى «توغرا يول»غا باشلىيالماپتۇ.

3. ئادنىڭ زوراۋانلىقى

ئاد قەۋمىنىڭ كۈچ-قۇۋۋىتى ئۇلارنىڭ ئۆزىگە ۋە باشقا كىشىلەرگە ئاپەت بولۇپتۇ، ئۇلار زۇلۇم ۋە زوراۋانلىقنى كەسپ قىلىۋاپتۇ.

ئۇلار ئالەمغا ۋە ئاخىرەت كۈنىگە ئىمان كەلتۈرمىگەن تۇرسا، ئۇلارنى قايسى بىر كۈچ زۇلۇم ۋە زوراۋانلىقتىن چەكلىيەلەيدۇ؟ ئۇلار ئۆزلىرىنى ھەممىدىن ئۈستۈن ۋە چوڭ ساناپ، ھېساب ۋە جازاغا ئۇچرىشىشتىن قورقمىغان تۇرسا، زۇلۇمدىن ئۇلارنى كىممۇ توسۇپ قالالايدۇ؟

ئۇلار باياۋاندىكى ياۋايى ھايۋانلارغا ئوخشايتتى، چوڭلىرى كىچىكلىرىگە زولۇم قىلسا، كۈچلۈكلىرى ئاجىزلىرىنى بوزەك قىلاتتى.

ئەگەر ئۇلار غەزەپلەنسە، گويا غەزەپلەنگەن پىلغا ئوخشاش ھەممىنى چەيلەپ-يانچىپ، ھالاك قىلماي قويمايتتى.

ئەگەر ئۇلار باستۇرۇپ كەلسە، زىرائەت ۋە نەسلىنى يىلتىزىدىن قۇرۇتۇۋېتەتتى.

ئەگەر ئۇلار بىرەر شەھەرگە باستۇرۇپ كىرسە، شەھەرنىڭ ئەزىز كىشىلىرىنى خار قىلاتتى، ئاجىزلار ئۇلارنىڭ زۇلمىدىن قورقۇپ، ھەر تەرەپكە قاچاتتى.

دېمەك، ئۇلارنىڭ كۈچ-قۇۋۋىتى ئۇلارنىڭ ئۆزىگە ۋە باشقا كىشىلەرگە ئاپەت بولۇپتۇ.

الله دىن قورقمايدىغان ۋە ئاخىرەت كۈنىگە ئىمان كەلتۈرمەيدىغان ھەرقانداق كاپىرنىڭ تەبىئىتى ئەنە شۇنداق بولىدۇ.

4. ئادىنىڭ قەسىرلىرى

ئاد قەۋمى كۈنلىرىنى يەپ-ئىچىش ۋە ئويۇن-تاماشا ئىچىدە ئۆتكۈزۈدىكەن، ئېسىل ئۆي-ئىمارەتلىرى ۋە ئوردا-قەسىرلىرى بىلەن بىر-بىرىدىن ئۈستۈنلۈك تالىشىدىكەن. ھە دېسىلا ئۆي-ئىمارەت سېلىپ، پۇل-ماللىرىنى بۇزۇپ چاچىدىكەن.

ئۇلار قەيەردە بوش-بىكار ئورۇن ياكى ئىگىز جاي تاپسا،

شۇ يەرگە ئىگىز قەسىرلەرنى بىنا قىلىدىكەن. ئۇلار گويا
ئۆلمەي مەڭگۈ ياشايدىغاندىكىدەك، ھەر خىل
ئۆي-ئىمارەتلەرنى سالىدىكەن.

باشقا ئادەملەر يېڭىلى تاماق، كىيگىلى كىيىم تاپالمىسىمۇ،
بىراق، ئۇلار ھىچنىمىگە قارىماي، ئىھتىياجىدىن ئارتۇق
ئوردا-سارايلارنى سېلىۋالىدىكەن.

گەرچە بايلارنىڭ ئۆيلىرى ئولتۇرۇدىغان ئادەملەردىن خالى
قالسىمۇ، بىراق، نامراتلار ئولتۇرۇشقا ئۆي تاپالمايدىكەن.

ئۇلارنى ۋە ئۇلارنىڭ ئوردا-قەسىرلىرىنى كۆرگەن كىشى
ئۇلارنىڭ ئاخىرەتكە ئىمان كەلتۈرمىگەن كاپىرلار ئىكەنلىكىنى
ئېنىق بىلىۋالالايدىكەن.

5. ھۇد ئەلەيھىسسالام

الله بەندىلىرىنىڭ كاپىر بولۇپ، زېمىندا بۇزۇقچىلىق
قىلىشىنى خالىمىغانلىقى ئۈچۈن ئاد قەۋمىگە پەيغەمبەر
ئەۋەتىشنى ئىرادە قىلىپتۇ.

چۈنكى، ئاد قەۋمى يەپ-ئىچىش، ئويۇن-تاماشا ۋە
ئۆي-ئىمارەت سېلىش قاتارلىق ئىشلاردا ئەقىللىق بولسىمۇ،
بىراق، ئۇلارنىڭ بۇزۇلغان ئەقلى دىنى تەرەپتە كىرەككە
كەلمەيدىكەن. ئۇلار دۇنياۋىي ئىشلاردا ئەقىللىق بولغىنى
بىلەن دىنىي ئىشلاردا دۆت ۋە گالۋاڭ بولغاچقا تاشتىن
ياسالغان بۇتلارغا ئىبادەت قىلىدىكەن.

شۇڭا الله ئۇلارنى ھىدايەت يولىغا يىتەكلەيدىغان بىر

ئادەمنى ئۇلارغا پەيغەمبەر قىلىپ ئەۋەتىشنى، بۇ پەيغەمبەرنىڭ ئۇلارنىڭ ئىچىدىكى ئۇلار تۇنۇيدىغان ۋە سۆزىنى چۈشىنىدىغان ئادەم بولۇشىنى ئىرادە قىلىپتۇ.

بۇ پەيغەمبەر ئاد قەۋمنىڭ ئىچىدىكى بىر ئېسىل ئائىلىدە تۇغۇلۇپ، ساغلام ئەقىل بىلەن ئۆسۈپ يېتىلگەن ھۇد ئەلەيھىسسالام ئىدى.

6. ھۇد ئەلەيھىسسالامنىڭ دەۋىتى

ھۇد ئەلەيھىسسالام قەۋمى ئىچىدە ئورنىدىن تۇرۇپ، ئۇلارنى ئالە تەرەپكە دەۋەت قىلىپ، مۇنداق دەپتۇ:

«ئى قەۋم! ئالە غا ئىبادەت قىلىڭلار، سىلەرگە ئالەدىن باشقا مەبۇد (بەرھەق) يوقتۇر، سىلەر تۆنۈگۈن ئۆز قولۇڭلار بىلەن تاشنى ئويۇپ ياسىغان بۇتلارغا بۈگۈن قانداقسىگە ئىبادەت قىلىسىلەر؟»

ئالە سىلەرنى ياراتتى، ئۇ سىلەرگە رىزىق بەردى، ماللىرىڭلار ۋە بالىلىرىڭلاردا سىلەرگە بەرىكەت بەردى، زىرائەت ۋە نەسلىنى كۆپەيتتى، سىلەرنى نۇھ ئەلەيھىسسالامنىڭ قەۋمىدىن كېيىنكى ئورۇنباسار قىلدى، جىسمىڭلارنى كۈچلۈك قىلدى.

قېنى ئويلاپ بېقىڭلارچۇ؟ ئالە نىڭ بۇ نېمەتلىرى ئۈچۈن ئالە غا ئىبادەت قىلماي، ئەكسىچە ئالە نىڭ غەيرىگە ئىبادەت قىلساڭلار بولامدۇ؟

سىلەر سۆڭەك تاشلاپ بېرىپ بېقىۋاتقان ئىتمۇ سىلەردىن

ئايرىلماي، ئارقاڭلاردىن سايىدەك ئەگىشىپ يۈرىدۇ. سىلەر ئۆزۈڭلار باققان ئىتنىڭ باشقا بىر خوجايىنىڭ كەينىدىن كەتكەنلىكىنى كۆردۈڭلارمۇ؟ بىرەر ھايۋاننىڭ تاشقا ئىبادەت قىلغانلىقىنى ياكى بۇتقا سەجدە قىلغانلىقىنى ئۇچراتتىڭلارمۇ؟

قېنى ئېيتىپ بېقىڭلارچۇ؟ ئىنسان ئەقىللىقمۇ ياكى ھايۋانمۇ؟ اللە ئەزىز قىلىپ ياراتقان ئىنسان ئۆزىنىڭ ئىنسانىي قەدىر-قىممىتىنى يوقۇتۇپ، ئۆزىنى ھايۋاندىنمۇ بەتتەر ھالەتكە چۈشۈرۈپ قويسا بولامدۇ؟».

7. قەۋمنىڭ جاۋابى

ھۇد ئەلەيھىسسالامنىڭ قەۋمى كۈنلىرىنى يەپ-ئىچىش ۋە ئويۇن-تاماشا ئىچىدە ئۆتكۈزەتتى. ئۇلار بۇ خىل ھاياتتىن رازى ۋە مەمنۇن ئىدى. ھۇد ئەلەيھىسسالامنىڭ قىلغان «گېپى» ئۇلارغا ئېغىر كېلىپ، ئۇلار ئۆز-ئارا شۇنداق دېيىشىپتۇ: «ھۇد نىمە دەۋاتىدۇ؟، ئۇنىڭ مەقسىتى زادى نىمىدۇ؟، بىز ئۇنىڭ سۆزلىرىنى چۈشىنەلمەيۋاتىمىز، ئۇ بىر بولسا دۆت، بىر بولسا چوقۇم ساراڭ.»

ھۇد ئەلەيھىسسالام ئۇلارنى يەنە بىر قىتىم اللە تەرەپكە دەۋەت قىلىپتۇ، قەۋمنىڭ چوڭلىرى ئۇنىڭغا مۇنداق دەپتۇ: «بىز سېنى ھەقىقەتەن ئەخمەق ھېسابلايمىز، بىز سېنى ئەلۋەتتە، (پەيغەمبەرلىك دەۋايىڭدا) يالغانچىلاردىن دەپ گۇمان قىلىمىز.»

ھۇد ئەلەيھىسسالام ئۇلارغا: «ئى قەۋمىم! مەن ئەخمەق ئەمەسمەن، بەلكى، مەن ئالەملەرنىڭ پەرۋەردىگارى تەرىپىدىن

ئەۋەتلىگەن پەيغەمبەرمەن، سىلەرگە پەرۋەردىگارنىڭ ئەلچىلىكىنى يەتكۈزۈمەن، مەن سىلەرگە ئىشەنچلىك نەسىھەتچىمەن» دەپتۇ.

8. ھۇد ئەلەيھىسسالامنىڭ پاراستى

ھۇد ئەلەيھىسسالام قەۋمىگە ھەر كۈنى نەسىھەت قىلىپتۇ، ئۇلارنى مېرىبانلىق ۋە سايدىللىق بىلەن ئالە تەرەپكە دەۋەت قىلىپ، مۇنداق دەپتۇ:

«ئى قەۋم! مەن سىلەرنىڭ قېرىندىشىڭلار، تۈنۈگۈنكى دوستۇڭلار ھۇد ئەمەسمۇ؟، سىلەر مېنى تونۇمايۋاتامسىلەر؟، سىلەر نىمىشقا مەندىن قورقسىلەر؟، نىمىشقا مەندىن قاچىسىلەر؟، مەن سىلەرنىڭ پۇل-مېلىڭلارنى ئېلىۋالمايمەن، «ئى قەۋم! مەن تەبلىغ قىلغانلىقىم ئۈچۈن سىلەردىن ھەق ئالمايمەن، ماڭا ئەجىر بېرىشنى پەقەت مېنى ياراتقان ئالە ئۈستىگە ئالغان».

ئى قەۋم! سىلەر ئىمان كەلتۈرۈشتىن نىمە دەپ قورقسىلەر؟، ئەگەر سىلەر ئالە غا ئىمان كەلتۈرسەڭلار سىلەرنىڭ مال-مۈلكىڭلار ھېچقانداق زىيانغا ئۇچرىمايدۇ، ئەكسىچە، ئالە سىلەرنىڭ رىزىقىڭلارنى كەڭرى قىلىدۇ ۋە كۈچ-قۇۋۋىتىڭلارنى تېخىمۇ زىيادە قىلىدۇ.

ئى قەۋم! ئالە نىڭ مېنى پەيغەمبەر قىلىپ ئەۋەتكەنلىكىدىن نىمىشقا بۇنچە ھەيران قالسىلەر؟، ئالە ھەر بىر ئادەمنىڭ ئالدىغا كېلىپ، ئايرىم-ئايرىم ھالدا بىۋاستە سۆزلىمەيدۇ ۋە ئۇنىڭغا: «سەن ئۇنداق قىل، سەن مۇنداق

قىل، دېمەيدۇ، بەلكى، ئۇلارغا ئۇلارنىڭ تىلى بىلەن سۆزلەيدىغان ۋە ئۇلارغا نەسىھەت قىلىدىغان بىر ئادەمنى ئەلچى قىلىپ ئەۋەتىدۇ.

مانا، مېنىڭ سىلەرگە سۆزلىشىم ۋە نەسىھەت قىلىشىم ئۈچۈن اللە مېنى سىلەرگە پەيغەمبەر قىلىپ ئەۋەتتى، > سىلەرنى ئاگاھلاندۇرۇش ئۈچۈن پەرۋەردىگارنىڭ ۋەھىيىسىنىڭ ئۆز ئىچىڭلاردىكى بىر كىشى ئارقىلىق كەلگەنلىكىدىن ئەجەپلىنەمسىلەر؟» < .

9. ھۇد ئەلەيھىسسالامنىڭ ئىمانى

ئاد قەۋمى ھۇد ئەلەيھىسسالامنىڭ سۆزلىرىگە قارىتا قانداق «جاۋاپ» قايتۇرۇشنى بىلەلمەي، ئاخىرى: «ئى ھۇد! سەن ئىلاھلىرىمىزنىڭ غەزىبىگە ئۇچراپ، ئەقلىڭدىن كېتىپ قاپسەن، شۇڭا مۇشۇنداق بولمىغۇر گەپلەرنى قىلىۋاتىسەن» دەپتۇ.

ھۇد ئەلەيھىسسالام ئۇلارنىڭ بۇ بىمەنە «گەپ»لىرىگە قارىتا مۇنداق دەپتۇ:

«بۇ بۇتلار تاشتىن ياسالغان، ئۇ بىراۋغا پايدا-زىيان يەتكۈزەلمەيدۇ، سۆزلىيەلمەيدۇ، ئاڭلىيالايدۇ ۋە كۆرەلمەيدۇ، بىراۋغا ياخشىلىق-يامانلىق ياكى پايدا-زىيان يەتكۈزۈش ئۇنىڭ قولىدىن كەلمەيدۇ، بۇتلارلا ئەمەس، سىلەرمۇ ماڭا پايدا-زىيان يەتكۈزەلمەيسىلەر، شۇڭا مەن سىلەرنىڭ ئىلاھلىرىڭلارغا ئىشەنمەيمەن ۋە ئۇلاردىن قورقمايمەن، «سىلەر شېرىك كەلتۈرگەن بۇتلاردىن مەن ھەقىقەتەن ئادا-جۇدامەن»،

مەن سىلەردىنمۇ قورقمايمەن، «ھەممىڭلار ماڭا سۇيىقەست قىلىڭلار، شۈبھىسىزكى، مەن مېنىڭ پەرۋەردىگارىم ۋە سىلەرنىڭ پەرۋەردىگارىڭلار بولغان ئاللاھقا تەۋەككۈل قىلدىم»، ھەممە نەرسە ئاللاھنىڭ باشقۇرۇشى ئاستىدا بولۇپ، بىر تال يوپۇرماقنىمۇ ئاللاھنىڭ رۇخسىتىسىز يەرگە چۈشمەيدۇ» دەپتۇ.

10. ئاد قەۋمنىڭ ئاسىيلىقى

ئاد قەۋمى ھۇد ئەلەيھىسسالامنىڭ نەسىھەتلىرىنى قايتا-قايتا ئاڭلىغان بولسىمۇ، بىراق، ئۇنىڭغا ئىمان كەلتۈرمەكتە يوق، ئەكسىچە ئۇنىڭدىن قېچىپتۇ، نەسىھەت ۋە دەۋەتنىڭ ئۇلارغا قىلچىلىك پايدىسى بولماپتۇ، بەلكى، ئۇلارنىڭ تېخىمۇ ئوغىسى قايناپ، ھۇد ئەلەيھىسسالامغا مۇنداق دەپتۇ:

«ئى ھۇد، سەن قۇرۇق گەپلەرنى قىلىۋەرمە، بىز سېنىڭ بۇ گەپلىرىڭ ئۈچۈن ئىلاھلىرىمىزنى تاشلىۋەتمەيمىز. سېنىڭچە بىز ئاشۇ «ئىككى ئىغىز قۇرۇق گېپىڭ» ئۈچۈن ئاتا-بوۋىلىرىمىزدىن تارتىپ ئىبادەت قىلىپ كېلىۋاتقان ئىلاھلىرىمىزدىن ۋاز كېچەرمىزمۇ؟، ياق، ھەرگىز ئۇنداق قىلمايمىز.

ئى ھۇد! سەن بىزنىڭ ئىلاھلىرىمىزغا ئىشەنمەيسەن ۋە ئۇنىڭدىن قورقمايسەن، ئۇنداقتا، بىزمۇ سېنىڭ ئىلاھىڭغا ئىشەنمەيمىز ۋە ئۇنىڭ ئازابىدىن قورقمايمىز. سەن بىزگە «ئازاپ» ھەققىدە بەك كۆپ سۆزلەپ كەتتىڭ، قېنى ئۇ ئازاپ؟، بولسا كەلتۈرۈپ باقماسەن؟

- ئازابنىڭ قاچان كېلىدىغانلىقىنى ياراتقۇچى ئىگىمىز
الله ياخشى بىلىدۇ، «مەن پەقەت ئوچۇق
ئاگاھلاندۇرغۇچىمەن» - دەپتۇ ھۇد ئەلەيھىسسالام ئۇلارغا.
- ئۇنداقتا بىز بۇ ئازابنى تەقەززالىق بىلەن كۈتىمىز -
دەپتۇ ئۇلار.

ھۇد ئەلەيھىسسالام ئۇلارنىڭ قاراملىقىدىن ئەجەپلەنسە،
دۆت ۋە گالۋاڭلىقىدىن ئەپسۇسلىنىپتۇ.

11. ئازاپ

ئاد قەۋمى ھەر كۈنى يامغۇرنى كۈتەتتى. يامغۇرغا تەشنا
بولۇپ ئاسمانغا قارايتتى. بىراق، ئاسماندا ئاللىقاچىلىكمۇ
بۇلۇت كۆرۈنمەيتتى. ئۇلار يامغۇرغا ھەقىقەتەن مۇھتاج
بولۇۋاتاتتى، ئۇلارنىڭ يامغۇرغا بولغان تەقەززالىقى تەسەۋۋۇر
قىلغۇسىز دەرىجىدە كۈچىيىپ كەتكەن ئىدى.

بىر كۈنى ئۇلار توساتتىنلا ئاسماندا ئۆزلىرى تەرەپكە قاراپ
كېلىۋاتقان بۇلۇتنى كۆرۈپتۇ - دە، خۇشاللىقتىن: «بۇلۇت،
بۇلۇت، يامغۇر بۇلۇتى» دەپ چۇرقىرىشىپتۇ، ناخشا ئېيتىپ
تەنتەنە قىلىشىپتۇ، بىر - بىرىگە بۇلۇتنى كۆرسىتىپ: «قاراڭلار،
ئەنە يامغۇر بۇلۇتى» دېيىشىپتۇ.

بىراق، ھۇد ئەلەيھىسسالام «ئازاپ» نىڭ يېتىپ
كەلگەنلىكىنى بىلىپ، ئۇلارغا: «ياق، بۇ يامغۇر بۇلۇتى
ئەمەس، بەلكى، الله نىڭ ئازابى» دەپتۇ.

راستلا الله نىڭ ئازابى يېتىپ كەلگەن ئىدى، گۆركرەپ

بوران چىقىپ كېتىپتۇ. بوران شۇ قەدەر قاتتىق ۋە كۈچلۈك چىقىپتۇكى، ئۇلار بۇنداق قاتتىق بوراننى ئەزەلدىن كۆرمىگەن ۋە ئۇ ھەقتە ئاڭلاپ باقمىغان ئىدى.

بوران دەل-دەرەخلەرنى يىلتىزىدىن قومۇرۇپ، ئۆيلەرنى ئۆرۈپ، چارۋا-ماللارنى ئوچۇرۇپ يىراق-يىراقلارغا ئاپىرىپ تاشلاپتۇ، قۇملار ئوچۇپ، جاھاننى قاراڭغۇلۇق قاپلاپتۇ، ئادەملەر ھىچنەرسىنى كۆرەلمەي، قورقۇنچ ئىلكىدە تىپىرلاپتۇ. شۇنىڭ بىلەن كىشىلەرنىڭ ھەممىسى ئۆيلىرىگە كىرىپ، ئىشىك-تۈڭلۈكلىرىنى مەھكەم تاقاپتۇ.

بالىلار ئاتا-ئانىلىرىنى چىڭ قۇچالاپتۇ، ئاتا-ئانىلار بولسا ئۆيىنىڭ تاملىرىغا چىڭ چاپلىشىپتۇ. بالىلار يىغلىشىپتۇ، ئاياللار يىغا-زارە قىلىپ چۇرقىرىشىپتۇ، ئەرلەر ئاھ ئۇرۇپ نالە-پەرياد قىلىشىپتۇ. گويا كىمدۇ بىراۋ: «بۈگۈن ئاللاھ رەھىم قىلغان ئادەمدىن باشقا ھېچ كىشى ئۇنىڭ جازالىشىدىن قۇتۇلۇپ قالالمايدۇ» دەۋاتقانداك قىلاتتى.

شۇنداق قىلىپ بوران يەتتە كېچە سەككىز كۈندۈز توختىماي چىقىپتۇ، كاپىر قەۋم ئۆلۈپ، جەسەتلىرى زېمىندا سايىنىڭ تېشىدەك يېتىپتۇ، قورقۇنچلىق مەنزىرە ھۆكۈم سۈرۈپتۇ، ئۆلۈكلەرنى قاغا-قۇزغۇنلار يەپ، ئۆيلەردە ھوقۇشلار ئۇۋا تۇتۇپتۇ.

ھۇد ئەلەيھىسسالام بىلەن ئۇنىڭغا ئەگەشكەن مۇئمىنلەر ئىمانى بىلەن نىجات تېپىپتۇ، ئاد قەۋمى بولسا كاپىرلىقى ۋە ئاسىيلىقى بىلەن ھالاك بولۇپتۇ.

«بىلىڭلاركى، ئاد قەۋمى ھەقىقەتەن پەرۋەردىگارىنى ئىنكار قىلدى. ئاگاھ بولۇڭلاركى، ھۇد قەۋمى بولغان ئاد ھالاك

بولسۇن» .

مۇلاھىزە سوئاللىرى:

1. سوئال: اللہ ھۇد ئەلەيھىسسالامنى قايسى قەۋمگە پەيغەمبەر قىلىپ ئەۋەتتى؟
2. سوئال: ھۇد ئەلەيھىسسالام قەۋمنى اللہ تەرەپكە دەۋەت قىلىپ نېمە دېدى؟
3. سوئال: ھۇد ئەلەيھىسسالام بىلەن نۇھ ئەلەيھىسسالامنىڭ دەۋىتى ئوتتۇرىسىدىكى ئورتاقلىق قايسى؟
4. سوئال: اللہ ئاد قەۋمنى قانداق جازا بىلەن جازالىدى؟

4. قىسسە سالىم ئەلەيھىسسالام

1. سەمۇد قەۋمى

ئاد قەۋمى ئازغۇنلۇقتا نۇھ ئەلەيھىسسالامنىڭ قەۋمىگە «
ۋارىسلىق» قىلغاندەك، سەمۇد قەۋمىمۇ ئوخشاشلا ئاد قەۋمى
ماڭغان «يول»دىن مېڭىپتۇ.

سەمۇد قەۋمىنىڭ زېمىنى يېشىللىق بىلەن قاپلانغان گۈزەل
ھەم چىرايلىق زېمىن بولۇپ، باغچىلار، بۇلاقلار، شىرىلداپ
ئېقىپ تۇرغان سۈرۈك سۇلار بىلەن تولغان ئىكەن.

سەمۇد قەۋمى بىناكارلىق، تىرىقچىلىق ۋە باغ ئەھيا قىلىشتا
ئاد قەۋمى بىلەن تەڭ بولسىمۇ، بىراق، ئەقىل ۋە سانائەتتە
ئۇلاردىن ئۈستۈن تۇرىدىكەن. چۈنكى، ئۇلار تاغلارنى تېشىپ
ئاجايىپ ھەيۋەتلىك ئۆيلەرنى ياسايدىكەن، ئۆينىڭ تاملىرىغا
ھەر خىل بەدئى رەسىملەرنى نەقىش قىلىپ ئويۇدىكەن.

ئۇلار ئەقىل-پاراسەت ۋە ھۈنەر-سانائەتكە تايىنىپ،
تاشلاردىن گويا مومدىن پايدىلانغاندەك پايدىلىنىپتۇ، تاشلارنى
خوددى مومنى ئىرىتكەندەك ئىرىتىپ ئاجايىپ نەرسىلەرنى
ياساپتۇ.

ئۇلارنىڭ شەھرىگە كىرگەن ئادەم ئۇلارنىڭ ھەيۋەتلىك
ئوردا-قەسىرلىرىنى كۆرۈپ: «بۇلارنى چوقۇم ئادەملەر ئەمەس،

بەلكى، جىنلار بىنا قىلىپتۇ» دەپ ئويلىسا؛ تاملارغا ئويۇلغان گۈل-چىچەكلەرنىڭ رەسىملىرىنى كۆرۈپ: «بۇ ھەرگىز ئويما رەسىم ئەمەس، بەلكى، باھار پەسلىدە مۇنبەت تۇپراقتا ئۈنگەن راست گۈل-چىچەكلەر ئىكەن» دەپ قالدىكەن.

الله سەمۇد قەۋمىگە ئاسمان-زېمىننىڭ بەرىكەتلىرىنى ئېچىپتۇ، بەلكى، ھەر قانداق ياخشىلىق ۋە بايلىقنىڭ ئىشكلىرىنى ئۇلارغا كەڭرى ئېچىپتۇ. ئاسمان مول يامغۇر بىلەن، زېمىن گۈل-چىچەكلەر بىلەن، باغلار مېۋە-چىۋىلەر بىلەن ئۇلارنىڭ ھاياتىغا كۈچ قوشۇپتۇ، الله ئۇلارنىڭ رىزقىنى كەڭرى، ئۆمرىنى ئۇزۇن قىلىپتۇ.

2. سەمۇدنىڭ كاپىرلىقى

بىراق، شۇنچە كۆپ نېمەتلەر سەمۇد قەۋمىنى الله غا تەشەككۈر ئېيتىش يۈزىسىدىن ئۇنىڭغا بولغان قۇلچىلىقىنى ئىپادىلەشكە ئۈندىمەكتە يوق، ئەكسىچە، ئۇلارنىڭ كاپىرلىق ۋە ئاسىيلىق قىلىشىغا تۈرتكە بولۇپتۇ. ئۇلار الله نىڭ نېمەتلىرى بىلەن خۇشاللىققا چۈمۈپتۇيۇ، بىراق، الله نى ئۇنتۇپ: «بىزدىن كۈچلۈكرەك كىم بار؟» دەپ جار سېلىپتۇ.

ئۇلار: «بىز ھەرگىز ئۆلمەيمىز، جەننەتتەك بۇ گۈزەل ئوردا-قەسىرلىرىمىزدىن مەڭگۈ ئايرىلىپ قالمايمىز، ئۆلۈم بۇ تاغلارنىڭ قېتىغا ھەرگىز تېشىپ كىرەلمەيدۇ، بىزنىڭ بۇ ماكانىمىز ئۆلۈم ۋە خەۋپتىن خالى، ھەممىدىن بىخەتەر جاي» دەپ ئويلاپتۇ.

نۇھ ئەلەيھىسسالام قەۋمىنىڭ جىلغىلاردا سۇغا غەرق

بولۇشى، ھۇد ئەلەيھىسسالام قەۋمىنىڭ تۈزلەڭلىكتە بوران ئاپىتىنىڭ ھالاكىتىگە دۇچار بولۇشى ئىھتىمال ئۇلارنىڭ ئاشۇنداق ئويلاپ تاغنى ماكان قىلىۋېلىشىدىكى ئاساسلىق سەۋەپ بولسا كىرەك.

3. بۇتلارغا ئىبادەت قىلىش

ئۇلار بۇنىڭلىق بىلەنلا بولدى قىلماستىن، بەلكى، ئازغۇنلۇقنىڭ يۇقىرى پەللىسىگە چىقىپتۇ، يەنى تاشلارنى ئويۇپ، بۇتلارنى ياساپتۇ. نۇھ ۋە ھۇد ئەلەيھىسسالام قەۋملىرىگە ئوخشاشلا تاشتىن ياسالغان بۇتلارغا ئىبادەت قىلىشىپتۇ.

الله ئۇلارنى تاشلاردىن خالىغانچە پايدىلىنالايدىغان « تاشلارنىڭ ھۆكۈمرانى » قىلغان ئىدى، ئەمما ئۇلار نادانلىقى سەۋەبىدىن تاشلارغا ئىبادەت قىلىپ، ئۆزىنى « تاشلارنىڭ قۇللىرى » غا ئايلاندۇرۇپتۇ.

الله ئۇلارنى پاك رىزىق بىلەن ئەزىز قىلغان ئىدى، ئەمما ئۇلار تۈزكۈرلۈك قىلىپ ئۆز-ئۆزىنى خار قىلىپتۇ.

« شۈبھىسىزكى، الله ئىنسانلارغا قىلچە زۇلۇم قىلمايدۇ، لېكىن ئىنسانلار (كۆپىرى ۋە گۇناھ ئارقىلىق) ئۆزلىرىگە زۇلۇم قىلىدۇ »

توۋا، ئۇلار تاشنى ئۆز قولى بىلەن ئويۇپ، ئۇنىڭدىن بۇتلانى ياسايدۇ-يۇ، بىراق، ئۆزى ياسىغان بۇتقا يەنە ئۆزى ئىبادەت قىلىپ، ئۇنىڭغا باش ئۇرىدۇ.

كۈچلۈكنىڭ ئاجىزغا ئىبادەت قىلىشى، خوجاينىڭ قۇلغا باش ئۇرۇشى نىمە دېگەن ئەخمىقانلىق-ھە؟!، ئۇلار ئاللاھقا ئاسىيلىق قىلىپ، ئۇنىڭغا ئىبادەت قىلىشتىن باش تارتقانلىقى ئۈچۈن ئاللاھ ئۇلارنى تېخىمۇ خار ۋە بىچارە ھالغا چۈشۈرۈپ قويۇپتۇ.

4. سالھ ئەلەيھىسسالام

ئاللاھ بەندىلىرىنىڭ كاپىر بولۇپ، زېمىندا بۇزۇقچىلىق قىلىشىنى خالىمىغانلىقى ئۈچۈن نۇھ ۋە ھۇد ئەلەيھىسسالام قەۋمىگە ئەلچى ئەۋەتكەندەك، ئۇلارغىمۇ ئەلچى ئەۋەتىشنى ئىرادە قىلىپتۇ.

قەۋم ئىچىدە شەرەپلىك ئائىلىدە تۇغۇلۇپ، ساغلام ئەقىل بىلەن چوڭ بولغان سالھ ئىسىملىك بىر ئادەم بار ئىدى، ئۇ ھەقىقەتەن ئەقىللىق ئىدى، ئۇنىڭ ئەتراپىدىكى باشقا كىشىلەرمۇ ئۇنىڭ ئەقىل-پاراسىتىگە قايىل ئىدى، شۇڭا كىشىلەر ئۇنى ھۆرمەت بىلەن تىلغا ئالاتتى.

كىشىلەر راستلا ئۇنىڭدىن زور ئۈمىد كۈتەتتى، ھەتتا: «ئۇزاققا قالماي سالھ كاتتا ئادەم بولىدۇ، ئۇ ئارىمىزدىكى ئاقسۆڭەك بايلارنىڭ قاتارىدىن ئورۇن ئالىدۇ، ئۇنىڭ ئاجايىپ ئېسىل ئۆي-ئىمارەتلىرى، گۈزەل باغۇ-بوستانلىرى بولىدۇ» دېيىشەتتى.

ئۇنىڭ ئاتا-ئانىسى ئوغلىدىن پەخىرلىنىپ: «ئوغللىمىز كەلگۈسىدە چوقۇم نورغۇن پۇل تاپىدۇ، ئەگەر ئۇ ئاتقا مىنىپ سىرتقا چىقسا، ئۇنىڭ كەينىدە نورغۇنلىغان

خىزمەتچى-چاكارلىرى بولىدۇ، ئادەملەر ئۇنىڭغا ھۆرمەت-ئىھتىرام بىلدۈرۈپ «بۇ پالانىنىڭ ئوغلى» دېسە، بىز ئۈچۈنمۇ زور شەرەپ بولىدۇ» دېيىشەتتى.

ئەگەر ئاتا-ئانىسىنىڭ بۇ «شىرىن چۈش»ى ئەمەلگە ئاشقان بولسا، ئۇلار نەقەدەر خۇشاللانغان بولار ئىدى-ھە! ئەگەر ئۇلار ئادەملەرنىڭ ئوغلى ھەققىدە ئېيتقان ماختاشلىرىنى ئاڭلىغان بولسا، خۇشاللىقتىن ئۇلارنىڭ بېشى كۆككە تاقاشقاندەك بولماسمىدى؟

بىراق، اللە باشقا بىر ئىشنى ئىرادە قىلىپتۇ، يەنى كىشىلەرنى زۇلمەتتىن نۇرغا چىقىرىش ئۈچۈن ئۇنى ئۆز قەۋمىگە ئەلچى قىلىپ ئەۋەتىش ئارقىلىق ئۇنى پەيغەمبەرلىك شەرىپىگە مۇيەسسەر قىلىشنى ئىرادە قىلىپتۇ.

ئىنسان ئۈچۈن بۇنىڭدىن يۇقىرى شان-شەرەپ، بۇنىڭدىن ئۈستۈن ھۆرمەت-ئىكرام نەدە بولسۇن؟!

5. سالىھ ئەلەيھىسسالامنىڭ دەۋىتى

سالىھ ئەلەيھىسسالام ئۆز قەۋمى ئىچىدە ئورنىدىن دەس تۇرۇپ، يۇقىرى ئاۋاز بىلەن: «ئى قەۋمىم! اللەغا ئىبادەت قىلىڭلار، سىلەرگە اللەدىن باشقا مەبۇد (بەرھەق) يوقتۇر» دەپتۇ.

بايلار يەپ-ئىچىش ۋە ئويۇن-تاماشا بىلەن مەشغۇل ئىدى. ئۇلار ئىبادەت قىلىشقا تېگىشلىك اللەنى ئۇنتۇپ، بۇتلارغا ئىبادەت قىلاتتى. بۇتلاردىن باشقا يەنە بىر ئىلاھنىڭ بارلىقىغا ئىشەنمەيتتى، شۇڭا ئۇلار سالىھ ئەلەيھىسسالامنىڭ دەۋىتىدىن

غەلىتىلىك ھىس قىلىشىپتۇ.

- تاققا- تۇققا سۆزلەۋاتقان كىم ئۇ؟- دەپتۇ بايلار غەزەپلىنىپ.

- سالىھ دېگەن كىشى- دېيىشىپتۇ چاكارلىرى.

- ئۇ نىمە دەۋاتىدۇ؟

- اللە غا ئىبادەت قىلىڭلار، سىلەرگە اللە دىن باشقا مەبۇد (بەرھەق) يوقتۇر، سىلەر ئۆلگەندىن كېيىن ئۇ سىلەرنى تىرىلدۈرىدۇ ۋە قىلغان ئەمەللىرىڭلارغا قارىتا سىلەرگە مۇكاپات ياكى جازا بېرىدۇ، مەن اللە نىڭ سىلەرگە ئەۋەتكەن ئەلچىسى- دەۋاتىدۇ.

- بىچارە- دېيىشىپتۇ بايلار ۋە مەسخىرە قىلىپ كۈلۈشۈپتۇ.

- مۇشۇ ئەلچى بولامدۇ؟ يا ئۇنىڭ ئوردا- ساراي، باغۇ- بوستانلىرى بولمىسا، يا تىرىلغۇ يېرى ۋە تۈزۈكرەك پۇل- مېلى بولمىسا ئۇنى قانداقمۇ ئەلچى دېگىلى بولسۇن؟! - دەپ سالىھنى ئىنكار قىلىشىپتۇ.

6. بايلارنىڭ ساختا تەشۋىقاتى

بايلار بىر قىسىم كىشىلەرنىڭ سالىھ ئەلەيھىسسالامغا مايىل بولۇۋاتقانلىقىنى كۆرۈپ، ئۆزىنىڭ ھوقۇق ۋە نۇپۇزىنىڭ دەخلى- تەرىزگە ئۇچرىشىدىن ئەنسىرەپ سالىھ ئەلەيھىسسالام توغرىسىدا يالغان- ياۋداق گەپلەرنى تارقىتىپ مۇنداق دېيىشىپتۇ:

«بۇ پەقەت سىلەرگە ئوخشاش بىر ئىنساندۇر، ئۇ سىلەر

يېگەننى يەيدۇ، سىلەر ئىچكەننى ئىچىدۇ. ئەگەر سىلەر ئۆزۈڭلارغا ئوخشاش بىر ئىنسانغا ئىتائەت قىلساڭلار، شۈبھىسىزكى، ئۇ چاغدا سىلەر چوقۇم زىيان تارتقۇچىلاردىن بولۇسىلەر. ئۇ سىلەرنى سىلەر ئۆلۈپ توپىغا ۋە قۇرۇق ئۇستىخانغا ئايلانغاندىن كېيىن تىرىلىسىلەر دەپ ئاگاھلاندۇرامدۇ؟ ياق، سىلەرگە ئاگاھلاندۇرۇلغان ئىش تولىمۇ يىراقتۇر. بىزنىڭ مۇشۇ دۇنيادىكى ھاياتىمىزدىن باشقا ھايات يوقتۇر، بىز ئۆلىمىز ۋە تىرىلىمىز (يەنى بىر تەرەپتىن ئۆلۈپ تۇرىمىز ۋە بىر تەرەپتىن تۇغۇلۇپ تۇرىمىز)، بىز قايتا تىرىلمەيمىز، ئۇ پەقەت اللە نامىدىن يالغانى توقۇغان ئادەمدۇر، بىز ئۇنىڭغا ئىشەنمەيمىز.»

7. بىز خاتا ئويلاپتىكەنمىز

كىشىلەر سالىھ ئەلەيھىسسالامنى ئىنكار قىلىپ، ئۇنىڭغا ئىمان كەلتۈرۈشتىن باش تارتىپتۇ. ئۇ كىشىلەرگە نەسىھەت قىلىپ، ئۇلارنى بۇتلارغا ئىبادەت قىلىشتىن چەكلىگەن چاغدا، ئۇلار مۇنداق دەپتۇ:

«ئى سالىھ، سەن كىچىك ۋاقتىڭدا تولىمۇ ئەقىللىق بالا ئىدىڭ. بىز كەلگۈسىدە سېنى قولىدىن ئىش كىلىدىغان كاتتا ئادەملەردىن بولىدۇ دەپ ئويلايتتۇق، بىراق، سەن ئۇنداق بولالمىدىڭ، ئادەتتىكى ئادەملەرمۇ ھازىر بايلىقتا سەندىن ئۈستۈن تۇرىدۇ، سەن ھەقىقەتەن تەڭتۈشلىرىڭنىڭ كەينىدە قالدىڭ، سەن نامراتلىق يولىنى تۇتۇۋىلىپ، بىزنىڭ سەندىن كۈتكەن ئۈمىدىمىزنى يەردە قويدۇڭ، بىز سەن توغرىلىق ھەقىقەتەن خاتا ئويلاپتىكەنمىز، بىچارە ئاتا-ئاناڭغا ئۇۋال،

سەن ئۇلارنىڭ ساڭا سىڭدۈرگەن ئەجرىنى بىكار قىلىدىك!»
سالھ ئەلەيھىسسالام بۇ گەپلەرنى ئاڭلاپ، قەۋمنىڭ نادان ۋە ئاڭسىزلىقىدىن ئەپسۇسلىنىپتۇ. ئۇ ھەر قىتىم قەۋمنىڭ يېنىدىن ئۆتسە، ئۇلار: «سالھنىڭ ئاتا-ئانىسىغا ئۇۋال، ئۇ ئاتا-ئانىسىنىڭ ئۆزىگە سىڭدۈرگەن ئەجرىنى بىكار قىلىۋەتتى» دېيىشىپتۇ.

8. سالھ ئەلەيھىسسالامنىڭ نەسىھىتى

سالھ ئەلەيھىسسالام ھەمىشە قەۋمىگە نەسىھەت قىلىپتۇ، ئۇلارنى سەممىيلىك ۋە مېھرىبانلىق بىلەن اللە تەرەپكە دەۋەت قىلىپ مۇنداق دەپتۇ:

«ئى قېرىنداشلىرىم سىلەر ئۆزۈڭلارنى مۇشۇ ئوردا-سارايلىرىدا مەڭگۈ تۇرىمىز، ئۆلمەي مەڭگۈ ياشايمىز دەپ ئويلايمىسىلەر؟، مۇشۇ باغۇ-بوستانلاردىن، زىرائەت ۋە دەل-دەرەخلەردىن مەڭگۈ پايدىلىنىمىز دەپ خىيال قىلامىسىلەر؟، شۇڭلاشقا تاغلارنى تېشىپ ئۆي-ئىمارەت سالامىسىلەر؟، ياق، ھەرگىز ئۇنداق قىلالمايسىلەر.

قېنى ئويلاپ بېقىڭلارچۇ؟ ئاتا-ئانىڭلار نىمىشقا ئۆلۈپ كەتتى؟ ئۇلارنىڭمۇ ئوردا-سارايلىرى، باغۇ-بوستانلىقلىرى، باغچا-بۇلاقلىرى، ئىككىنزارلىق ۋە خورمىزارلىقلىرى بار ئىدى. ئۇلارمۇ تاغلارنى تېشىپ ئۆي-ئىمارەتلەرنى سالغان ئىدى، بۇ بايلىقلار ئۇلارغا پايدا بەردىمۇ؟، ئۇلارنى ئۆلۈمدىن ساقلاپ قالالدىمۇ؟

ياق، ئۇنداق قىلالىمىدى، ئۆلۈم پەرىشتىسى كەلگەن چاغدا،

ئۇلار شەرتسىز جان تەسلىم قىلدى. ئەجىللىقلار كەلگەن چاغدا، سىلەرمۇ ئۇلارغا ئوخشاشلا ئۆلسىلەر. اللە سىلەرنى قايتىدىن تىرىلدۈرۈپ مۇشۇ نېمەتلەر ئۈچۈن سىلەردىن ھېساب ئالىدۇ.»

9. مەن سىلەردىن ھەق ئالمايمەن

«ئى قېرىنداشلىرىم! سىلەر نىمىشقا مەندىن قاچىسىلەر؟، سىلەر نېمە دەپ مەندىن قورقىسىلەر؟، مەن سىلەرنىڭ پۇل-مېلىكلارنى ئېلىۋالمايمەن، سىلەردىن بىر نەرسە تەلەپ قىلمايمەن، مەن پەقەت سىلەرگە نەسىھەت قىلىپ، پەرۋەردىگارىمىزنىڭ ئەلچىلىكىنى سىلەرگە يەتكۈزۈمەن، «تەبلىغ قىلغانلىقىمغا سىلەردىن ھېچقانداق ھەق تەلەپ قىلمايمەن، ئۇنى پەقەت ئالەملەرنىڭ پەرۋەردىگارى اللەدىن تىلەيمەن».

قېرىنداشلىرىم! مەن سىلەرگە سەممىيلىك بىلەن نەسىھەت قىلىۋاتقان تۇرسام، نىمىشقا مېنىڭ نەسىھىتىمگە كىرمەيسىلەر؟. سىلەر نىمىشقا كىشىلەرگە زۇلۇم قىلىپ، ئۇلارنىڭ ھەققىنى يەۋالىدىغان؛ زېمىندا بۇزغۇنچىلىق قىلىپ، ئىسلاھ قىلمايدىغان كىشىلەرگە ئىتائەت قىلىسىلەر؟»

قەۋم سالىھ ئەلەيھىسسالامنىڭ سوئالىغا جاۋاپ بېرەلمەي، ئۇنىڭغا مۇنداق دەپتۇ: «سەن ھەقىقەتەن سېھىر قىلىنغانلاردىن سەن، سەن پەقەت بىزگە ئوخشاش بىر ئىنسان سەن، ئەگەر سەن راستچىللاردىن بولساڭ، بىرەر مۆجىزە كەلتۈرۈپ باققىن.»

10. اللہ نىڭ تۆگىسى

سالھ ئەلەيھىسسالام ئۇلاردىن: «سىلەرگە قانداق مۆجىزە» كىرەك دەپ سوراپتۇ.

ئۇلار: «ئەگەر سەن راستلا پەيغەمبەر بولساڭ، ئۇنداقتا، مۇنۇ تاغدىن بىر بوغاز تۆگە چىقارغىن، تۆگە كۆز ئالدىمىزدىلا تۇغسۇن» دەپتۇ.

ھەممىگە ئايانكى، تۆگە تۇپراقتىن ياكى تاشتىن ئۈنۈپ چىقمايدۇ، بەلكى، تۆگىدىن تۇغۇلىدۇ. شۇڭا ئۇلار بۇ ئارقىلىق سالھنى قىيىن ئەھۋالغا چۈشۈرۈپ قويماقچى ۋە ئۆزلىرىنى ئۈستۈنلۈككە ئىگە قىلماقچى بولۇپتۇ.

سالھ ئەلەيھىسسالام اللہ نىڭ ھەممىگە قادىر ئىكەنلىكىگە كەسكىن ئىشەنگەچكە، اللہ غا دۇئا قىلىپ، كىشىلەر ئوتتۇرىغا قويغان تەلەپنى ئەمەلگە ئاشۇرۇپ بېرىشنى تىلەپتۇ. اللہ ئۇنىڭ تىلىكىنى ئىجابەت قىلىپتۇ، تاغدىن بىر بوغاز تۆگە چىقىپ، كىشىلەرنىڭ كۆز ئالدىدىلا بوتىلا قلاپتۇ. كىشىلەر ھەيرانلىقتىن ئۆز كۆزىگە ئىشەنمەيلا قاپتۇ. شۇنداقتىمۇ ئاز ساندىكى كىشىلەردىن باشقىسى ئىمان كەلتۈرمەپتۇ.

11. نۆۋەتلىشىش

سالھ ئەلەيھىسسالام ئۇلارغا مۇنداق دەپتۇ: «بۇ اللہ نىڭ تۆگىسى، اللہ نىڭ مۆجىزىسى، سىلەرنىڭ تەلۋىڭلارغا ئاساسەن اللہ ئۇنى سىلەرگە يارىتىپ بەردى. شۇڭا سىلەر ئۇنى ھۆرمەتلەڭلار، < ئۇنىڭغا يامانلىق قىلماڭلار، بولمىسا سىلەر بۈيۈك كۈننىڭ ئازابىغا دۇچار بولۇسىلەر >»

بۇ الله نىڭ تۆگىسى، ئۇ الله نىڭ زېمىنىدا ئوتلايدۇ،
الله ياراتقان ئوت-چۆپلەرنى يەيدۇ. سىلەرنىڭ ئۇنى بېقىشىڭلار
ۋە سۇغىرىشىڭلار ھاجەتسىز، شۇڭا ئۇنىڭغا چېقىلماڭلار.»

تۆگە ئىنتايىن ھەيۋەتلىك ۋە شەكلى ئۆزگىچە ئىدى، شۇڭا
قەۋمنىڭ چارۋا-ماللىرى ئۇنىڭدىن ئۈرگۈپ قاچاتتى. بىر كۈنى
ئۇ تۆگە سۇ ئىچكىلى كېلىۋىدى، قەۋمنىڭ چارۋىلىرى ئۈرگۈپ
قاچتى.

سالھ ئەلەيھىسسالام بۇ ئەھۋالنى كۆرۈپ، ئۇلارغا: «بۇ
تۆگە بىلەن سىلەرنىڭ چارۋىلىرىڭلار نۆۋەت بويىچە سۇ
ئىچسۇن، تۆگىنىڭ نۆۋىتىدە تۆگە ئىچسۇن، سىلەرنىڭ
نۆۋىتىڭلاردا سىلەر سۇغىرىڭلار، بۇ تەرتىپكە خىلاپلىق
قىلماڭلار» دەپتۇ.

12. سەمۇدىنىڭ ئاسىيلىقى

بىراق، قەۋم ھاكاۋۇرلۇق ۋە يوغانچىلىق قىلىپ: «نىمىشقا
بىزنىڭ چارۋىلىرىمىز ھەركۈنى سۇ ئىچمىگۈدەك؟، نىمىشقا ئۇ
تۆگە بىلەن نۆۋەتلىشىپ سۇغا رغۇدەكمىز؟» دەپ داۋراڭ
سېلىشىپتۇ.

ئۇلار چارۋىلىرىنى ئۈرگۈتۈپ قاچۇرۇۋەتكەن بۇ تۆگىدىن
چاق تويۇپتۇ. سالھ ئەلەيھىسسالام ئاللىقاچان ئۇلارنى بۇ
تۆگىگە يامانلىق قىلىپ قويۇشتىن ئاگاھلاندۇرغان ۋە توسقان
ئىدى، ئەمما، ئۇلار پەيغەمبەرنىڭ ئاگاھلاندۇرۇشىنى ئۇنتۇپ،
بۇ تۆگىنى ئۆلتۈرۈۋېتىش قارارىغا كېلىشىپتۇ.

- تۆگىنى كىم ئۆلتۈرىدۇ؟ - دەپتۇ ئۇلار.

- مەن ئۆلتۈرەي- دەپتۇ بىرەيلەن ۋە ئورنىدىن تۇرۇپتۇ،
يەنە بىرەيلەنمۇ ئورنىدىن تۇرۇپ ئۇنىڭغا ئەگىشىپتۇ.

شۇنداق قىلىپ بۇ ئىككى بەختسىز تۆگىنىڭ چىقىشىنى
كۈتۈپ تۇرۇپتۇ، تۆگە چىققان ھامان بىرىنچىسى ئۇنىڭغا ئوق
ئېتىپتۇ، ئىككىنچىسى ئۇنى بوغۇزلاپ، اللەنىڭ تۆگىسىنى
ئۆلتۈرۈپتۇ.

13. ئازاپ

سالھ ئەلەيھىسسالام تۆگىنىڭ ئۆلتۈرۈلگەنلىكىنى بىلىپ،
قاتتىق ئەپسۇسلىنىپتۇ ۋە قايغۇرۇپ كىشىلەرگە مۇنداق
دەپتۇ: «سېلەر ئۆيۈڭلاردا (ھاياتلىقتىن) ئۈچ كۈن بەھرىمەن
بولۇۋېلىڭلار، بۇ ۋەدە يالغان ئەمەس».

شەھەردە توققۇز ئادەم بار ئىدى، ئۇلار زېمىندا
بۇزغۇنچىلىق قىلاتتى، ھەرگىز ياخشى ئىش قىلمايتتى.
ئۇلار: «بىز سالھ ۋە ئۇنىڭ بالا-چاقىلىرىنى كىچىدە بېرىپ
ئۆلتۈرۈۋېتەيلى، ئەگەر باشقىلار بۇ ھەقتە سوراپ قالسا،
بىزنىڭ بۇ ئىشتىن خەۋرىمىز يوق دەيلى» دەپ مەسلىھەت
قىلىشىپتۇ.

ئۈچىنچى كۈنى راستلا اللەنىڭ ئازابى يېتىپ كەپتۇ. ئۇلار
ھەر كۈندىكى ئادىتى بويىچە تۇرمۇش ئىشلىرى بىلەن
بولۇۋاتقاندا، دەھشەتلىك بىر ئاۋاز بىلەن تەڭ قاتتىق يەر
تەۋرەپ قەۋم ھالاك بولۇپتۇ، ئۆيلەر ئۆرۈلۈپ چۈشۈپتۇ.
كاپىر قەۋم ئۆلۈپ، شەھەر خارابىلىققا ئايلىنىپتۇ.

سالھ ئەلەيھىسسالام ۋە ئۇنىڭ بىلەن بىللە بولغان مۇئمىنلەر بۇ بەختسىز شەھەردىن چىقىپ كېتىپتۇ. سالھ ئەلەيھىسسالام ئۆلۈك ياتقان قەۋمگە قاراپ، يۇقىرى ئاۋاز بىلەن: «ئى قەۋمىم! سىلەرگە ھەقىقەتەن پەرۋەردىگارنىڭ ئەلچىلىكىنى يەتكۈزدۈم، سىلەرگە نەسىھەت قىلدىم، لېكىن سىلەر نەسىھەت قىلغۇچىلارنى ياقتۇرمىدىڭلار» دەپتۇ.

مانا بۈگۈن ئاشۇ جايلاردا پەقەت خارابىلىق ئىزنالىرىدىن باشقا ھېچ نەرسىنى كۆرگىلى بولمايدۇ.

پەيغەمبەر ئەلەيھىسسالام شامغا ماڭغان سەپىرىدە سەمۇد قەۋمى ياشىغان جايدىن ئۆتۈپ كېتىۋېتىپ، ساھابىلىرىگە: «ئۆزىگە ئۆزى زۇلۇم قىلغان بۇ ئادەملەرنىڭ تۇرالغۇسىغا كىرمەڭلار، ئەگەر كىرىپ قالساڭلار، يىغىلغان ھالەتتە كىرىڭلار، بولمىسا ئۇلارغا يەتكەن مۇسبەت سىلەرگىمۇ يېتىپ قىلىشى مومكىن» دېگەن ئىدى.

«سەمۇد پەرۋەردىگارنى ئىنكار قىلدى، سەمۇد ھالاك بولسۇن!»

مۇلاھىزە سوئاللىرى:

1. سوئال: اللە سالھ ئەلەيھىسسالامنى قايسى قەۋمگە پەيغەمبەر قىلىپ ئەۋەتتى؟

2. سوئال: سالھ ئەلەيھىسسالامنىڭ قەۋمى سالھ ئەلەيھىسسالام پەيغەمبەر بولۇشتىن ئىلگىرى ئۇنىڭغا قانداق قارايتتى؟

3. سوئال: ھەر بىر پەيغەمبەر قەۋمنى اللە تەرەپكە دەۋەت قىلغان چاغدا ئورتاق تەكرارلايدىغان بىر جۈملە قايسى؟

- 
4. سوئال: اللہ سەمۇد قەۋمىگە قانداق مۆجىزە ئەۋەتتى؟
5. سوئال: اللہ سەمۇد قەۋمىنى قانداق جازا بىلەن جازالىدى؟
6. سوئال: ئۇلارغا اللەنىڭ جازاسىنىڭ تىز كېلىشىدىكى سەۋەپ قايسى؟



5. قىسسە ئىبراھىم ئەلەيھىسسالام

1. بۇتلارنى كىم سۇندۇردى؟

ناھايتى ئۇزاق زامانلار ئىلگىرى بىر شەھەردە تولىمۇ مەشھۇر بىر ئادەم بار ئىكەن. ئۇنىڭ ئىسمى ئازەر بولۇپ، ئۇ بۇتلارنى ياساپ ساتىدىكەن.

بۇ شەھەردە يەنە ناھايتى چوڭ بىر ئۆي بولۇپ، ئۇنىڭدا نورغۇن بۇتلار بار ئىكەن. كىشىلەر بۇ بۇتلارغا باش ئۇرىدىكەن. ئازەرمۇ بۇتلارغا ئىبادەت قىلىدىكەن ۋە ئۇنىڭغا باش ئۇرىدىكەن.

2. ئازەرنىڭ بالىسى

ئازەرنىڭ تولىمۇ ئەقىللىق بىر بالىسى بولۇپ، ئۇنىڭ ئىسمى ئىبراھىم ئىكەن. ئىبراھىم كىشىلەرنىڭ بۇتلارغا ئىبادەت قىلىپ، ئۇنىڭغا باش ئۇرۇۋاتقانلىقىنى كۆرۈپ تۇرىدىكەن.

ئىبراھىم بۇتلارنىڭ تاشتىن ياسالغانلىقىنى، ئۇلارنىڭ سۆزلىيەلمەيدىغانلىقىنى ۋە ئاڭلىيالمىدىغانلىقىنى؛ بىراۋغا قىلچىلىك پايدا-زىيان يەتكۈزەلمەيدىغانلىقىنى بىلىدىكەن. ئۇ يەنە ئەگەر بۇتلارنىڭ ئۈستىگە چىۋىنلەر قونۇۋالسا ياكى

بۇتلارنىڭ ئالدىغان تىزىپ قويۇلغان تاماقلارنى چاشقانلار يەپ كەتسە، بۇتنىڭ ئۇلارنى ھەيدىۋىتەلمەيدىغانلىقىنى ياخشى بىلىدىكەن.

شۇڭا ئىبراھىم: «كىشىلەر نىمىشقا بۇتلارغا سەجدە قىلىدىغاندۇ؟، نىمىشقا تىلەكلىرىنى بۇتلاردىن تىلەيدىغاندۇ؟» دەپ ئۆز-ئۆزىگە سوئال قويدىكەن.

3. ئىبراھىمنىڭ نەسىھىتى

بىر كۈنى ئىبراھىم ئاتىسىغا مۇنداق دەپتۇ:

«ئاتا! سىز نىمىشقا بۇتلارغا ئىبادەت قىلىسىز؟، نىمىشقا ئۇنىڭغا باش ئۇرىسىز؟، بۇتلار سۆزلىيەلمىسە، ئاڭلىيالمىسا، بىراۋغا قىلچىلىك پايدا-زىيان يەتكۈزەلمىسە، نىمىشقا تىلەكلىرىڭىزنى ئۇنىڭدىن تىلەيسىز؟، بۇتلار يەپ-ئىچمىسە نىمىشقا ئۇنىڭ ئالدىغا تاماق ۋە شارابلارنى تىزىپ قويسىز؟»

ئازەر چۈشەنمەستىن غەزەپلىنىپتۇ. ئىبراھىم قەۋمىگە نەسىھەت قىلىپتۇ، بىراق، ئۇلارمۇ چۈشەنمەستىن غەزەپلىنىپتۇ.

«ئۇلار بىر يەرگە كەتكەن چاغدا، مەن بۇتلارنى سۇندۇرۇپ تاشلايمەن، ئۇلار ئەنە شۇ چاغدا چۈشىنىپ قالىدۇ» دەپتۇ ئىبراھىم ئۆز-ئۆزىگە.

4. ئىبراھىم بۇتلارنى چېقىپ تاشلايدۇ

بايرام يېتىپ كەپتۇ، چوڭ-كىچىك ھەممە ئادەم بايرام

قىلغىلى چىقىپ كېتىپتۇ، ئىبراھىمنىڭ ئاتىسى چىقىش ئالدىدا ئىبراھىمغا: «سەن بىز بىلەن بىللە چىقامسەن؟» دەپتۇ.

- ياق، مەن ئاغرىپ قالدىم - دەپتۇ ئىبراھىم.

كىشىلەر بايرامغا كەتكەندىن كېيىن، ئۆيىدە يالغۇز قالغان ئىبراھىم بۇتلارنىڭ ئالدىغا كېلىپ، بۇتلارغا: «قېنى سۆزلىمەمسىلەر؟ سۆزۈمنى ئاڭلاۋاتامسىلەر؟، بۇ تاماقلارنى يەپ، شارابلارنى ئىچمەمسىلەر؟» دەپتۇ.

بىراق، بۇتلار تاشتىن ياسالغان بولغاچقا، ئۇلاردىن ھېچقانداق سادا كەلمەپتۇ.

- ھوي، سىلەرگە نىمە بولدى؟ سۆزلىمەيسىلەرغۇ؟ - دەپتۇ ئىبراھىم. بۇتلار يەنىلا سۈكۈت ئىچىدە تۇرىۋېرىپتۇ. غەزەپلەنگەن ئىبراھىم قولغا پالتىنى ئېلىپ، بۇتلارنىڭ ھەممىنى چىقىپ تاشلاپتۇ. بىراق، چوڭ بۇتنى قالدۇرۇپ، ئۇنىڭ بويىغا پالتىنى ئېسىپ قويۇپ چىقىپ كېتىپتۇ.

5. بۇنى كىم قىلدى؟

كىشىلەر بايرامدىن قايتىپ كېلىپ، بۇتخانىغا كىرىپتۇ. بايرام مۇناسىۋىتى بىلەن بۇتلارغا باش ئۇرۇپ خۇشاللىقنى ئىپادىلىمەكچى بولۇپتۇ. بىراق، كىشىلەر بۇتلارنىڭ چېقىۋىتىلگەنلىكىنى كۆرۈپ، ھەيرانلىقتىن چۆچۈپ كىتىپتۇ، غەزەپتىن كۆزلىرى چەكچىيىپتۇ.

- «بىزنىڭ بۇتلىرىمىزنى كىم مۇنداق قىلدى؟» - دەپتۇ ئۇلار.

- «ئىبراھىم ئاتلىق بىر يىگىتنىڭ ئۇلارنى ئەيىبلىگەنلىكىنى ئاڭلىغان ئىدۇق (ئېھتىمال شۇ قىلغان بولۇشى مۇمكىن)» - دېيىشىپتۇ ئۇلارنىڭ بەزىسى.

- «ئى ئىبراھىم! بۇتلىرىمىزنى سەن مۇشۇنداق قىلىدىڭمۇ؟» دەپتۇ ئۇلار.

- «(ياق، مەن ئەمەس) بەلكى، ئۇلارنىڭ مۇنۇ چوڭى شۇنداق قىلدى، ئەگەر ئۇلار سۆزلىيەلمىسە، (كىمنىڭ چاققانلىقىنى) ئۇلارنىڭ ئۆزلىرىدىن سوراپ بېقىڭلار!» - دەپتۇ ئىبراھىم.

كىشىلەر بۇتلارنىڭ تاشتىن ياسالغانلىقىنى، تاشنىڭ سۆزلىيەلمەيدىغانلىقىنى ۋە ئاڭلىيالمىدىغانلىقىنى؛ چوڭ بۇتنىڭمۇ ئوخشاشلا تاشتىن ياسالغانلىقىنى، باشقا بۇتلارنى چېقىپ تاشلاش ئۇياقتا تۇرسۇن، ئۆز ئورنىدىن مىدىر-سىدىر قىلالمايدىغانلىقىنى بىلىدىكەن. شۇڭا ئىبراھىمغا: «ئى ئىبراھىم سەن بۇتلارنىڭ سۆزلىيەلمەيدىغانلىقىنى بىلىسەنغۇ؟» دەپتۇ ئۇلار.

- بۇتلار بىراۋغا پايدا-زىيان يەتكۈزەلمىسە، نىمىشقا ئۇنىڭغا ئىبادەت قىلىسەلەر؟، ئۇ سۆزلىيەلمىسە ۋە ئاڭلىيالمىسا قانداقسىگە تىلەكلىرىڭلارنى ئۇلاردىن تىلەيسەلەر؟، سىلەر چۈشەنمەمسىلەر؟ سىلەردە ئەقىل يوقمۇ؟ - دەپتۇ ئىبراھىم ئۇلارغا.

ئۇلار قىلغىلى گەپ تاپالماي، خىجالەت ئىچىدە سۈكۈت قىلىشقا مەجبۇر بولۇپتۇ.

6. ئوت سوغۇق

كشىلەر بىر يەرگە جەم بولۇپ: «ئەمدى قانداق قىلىمىز؟، ئىبراھىم بۇتلارنى چېقىپ تاشلاپ، ئىلاھلارغا ھاقارەت قىلدى، ئۇنى قانداق جازالىساق بولار؟» دېيىشىپ ئۆز-ئارا مەسلىھەت قىلىشىپتۇ ۋە ئاخىرىدا: «ئۇنى كۆيدۈرۈپ ئىلاھلىرىمىزغا ياردەم بېرەيلى» دېگەن يەرگە كېلىشىپتۇ.

شۇنداق قىلىپ ئۇلار ئوت يېقىپ، ئىبراھىمنى ئوتقا تاشلاپتۇ. بىراق، اللە ئىبراھىمغا ياردەم بېرىپ، ئوتقا: «ئى ئوت! ئىبراھىمغا سالقىن ۋە ئامانلىق (بەخش ئېتىدىغان) بولۇپ بەرگىن» دەپتۇ.

بىردىنلا ئوت سوۋۇپ، ئىبراھىمغا سالقىنلىق بەخش ئېتىپتۇ. كشىلەر ئوتنىڭ ئىبراھىمغا ھىچقانداق زىيان يەتكۈزمىگەنلىكىنى، ئىبراھىمنىڭ ئوت ئىچىدە خۇشال ۋە خاتىرجەم تۇرغانلىقىنى كۆرۈپ، ئۆز كۆزىگە ئىشەنمەيلا قاپتۇ.

7. مېنىڭ پەرۋەردىگارم كىم؟

بىر كۈنى كىچىسى ئىبراھىم بىر يۇلتۇزنى كۆرۈپ، (قەۋمنى پاكىت ئارقىلىق قايىل قىلىش ئۈچۈن): «بۇ مېنىڭ پەرۋەردىگارىمدۇر» دەپتۇ. بىراق، ئۇزۇن ئۆتمەي يۇلتۇز پېتىپ كېتىپتۇ، «ياق، بۇ مېنىڭ پەرۋەردىگارم ئەمەس، (چۈنكى، پەرۋەردىگار دېگەن يوق بولۇپ كەتمەيدۇ)» دەپتۇ.

ئاي تۇغۇپتۇ، «مانا، بۇ مېنىڭ پەرۋەردىگارم» دەپتۇ. ئايمۇ پېتىپ كېتىپتۇ. «ياق، بۇ مېنىڭ پەرۋەردىگارم ئەمەس» دەپتۇ. تاڭ ئېتىپ، ئاسمانغا قۇياش چىقىپتۇ. «مانا بۇ مېنىڭ

پەرۋەردىگارم، چۈنكى، بۇ ھەممىدىن چوڭ» دەپتۇ. كەچ كىرىپ قۇياشمۇ پېتىپ كېتىپتۇ.

«ياق، بۇمۇ مېنىڭ پەرۋەردىگارم ئەمەس، چۈنكى، اللە مەڭگۈ تىرىكتۇر، ئۇ ھەرگىز ئۆلمەيدۇ، ئەبەدىي يوقالمايدۇ، ئۇ ھەقىقەتەن كۈچلۈكتۇر، ھىچنەرسە ئۇنى بويسۇندۇرالمىدۇ.

يۇلتۇز ئاجىز، تاڭ ئۇنى بويسۇندۇرىدۇ، ئاي ئاجىز، قۇياش ئۇنى بويسۇندۇرىدۇ، قۇياش ئاجىز، كېچە ئۇنى بويسۇندۇرىدۇ، بۇلۇت ئۇنى توسۇۋالىدۇ.

يۇلتۇز، ئاي ۋە قۇياش ئاجىز بولغاچقا ماڭا ياردەم بىرەلمەيدۇ، بەلكى، مەڭگۈ ئۆلمەيدىغان، ئەبەدىي يوقالمايدىغان، ھىچنەرسە ئۇنى بويسۇندۇرالمىدىغان تىرىك، كۈچلۈك ۋە ھەممىدىن غالىپ اللە ماڭا ياردەم بېرىدۇ» دەپتۇ.

8. مېنىڭ پەرۋەردىگارم اللە

ئىبراھىم اللە نىڭ ئۆز پەرۋەردىگارى ئىكەنلىكىنى، اللە نىڭ مەڭگۈ ئۆلمەيدىغان، ئەبەدىي يوقالمايدىغان، ھىچنەرسە ئۇنى بويسۇندۇرالمىدىغان تىرىك، كۈچلۈك ۋە ھەممىدىن غالىپ زات ئىكەنلىكىنى تونۇپتۇ.

ئىبراھىم يەنە اللە نىڭ يۇلتۇز، ئاي ۋە قۇياشنىڭ پەرۋەردىگارى، شۇنداقلا پۈتۈن ئالەملەرنىڭ پەرۋەردىگارى ئىكەنلىكىنى تونۇپتۇ.

اللە ئىبراھىمنى ھىدايەت قىلىپ، پەيغەمبەر ۋە دوست

قىلىپ تاللاپتۇ. قەۋمنى ئىلا تەرەپكە دەۋەت قىلىشقا ۋە ئۇلارنى بۇتلارغا ئىبادەت قىلىشتىن چەكلەشكە بۇيرۇپتۇ.

9. ئىبراھىمنىڭ دەۋىتى

ئىبراھىم ئۆز قەۋمنى ئىلا تەرەپكە دەۋەت قىلىپ، ئۇلارنى بۇتلارغا ئىبادەت قىلىشتىن توسۇپتۇ.

- سىلەر نىمگە ئىبادەت قىلىسىلەر؟- دەپ سوراپتۇ ئىبراھىم ئۇلاردىن.

- «بۇتلارغا ئىبادەت قىلىمىز»- دەپتۇ ئۇلار.

- «دۇئا قىلغان چېغىڭلاردا ئۇلار (دۇئاڭلارنى ئاڭلامدۇ؟)، يا سىلەرگە پايدا-زىيان يەتكۈزەلمەيدۇ؟»- دەپ سوراپتۇ ئىبراھىم ئۇلاردىن.

- ياق، «ئۇنداق ئەمەس، ئاتا - بوۋىلىرىمىزنىڭ شۇنداق قىلغانلىقىنى بايقىدۇق»- دەپتۇ ئۇلار.

ئىبراھىم ئۇلارغا ئېنىق قىلىپ مۇنداق دەپتۇ:

«مەن بۇتلارغا ئىبادەت قىلمايمەن، بەلكى، مەن بۇ بۇتلارنىڭ دۈشمىنىمەن، مەن ئالەملەرنىڭ پەرۋەردىگارى ئىلاغا ئىبادەت قىلىمەن، (ئۇ مېنى ياراتقان، ئۇ مېنى ھىدايەت قىلدۇ، ئۇ مېنى تاماق ۋە ئۇسسۇلۇق بىلەن تەمىنلەيدۇ، ئاغرىپ قالسام ئۇ مېنى ساقايتىدۇ، ئۇ مېنى قەبىزى روھ قىلدۇ، كېيىن يەنە تىرىلدۈرىدۇ.)

بۇتلار يارىتالمايدۇ ۋە ھىدايەت قىلالمايدۇ، بىراۋغا تاماق ۋە ئىچىملىك بىرەلمەيدۇ، ئاغرىپ قالسا ساقايتالمايدۇ،

تۆلتۈرەلمەيدۇ ۋە تىرىلدۈرەلمەيدۇ.»

10. پادىشاھنىڭ ئالدىدا

شەھەردە بىر زالىم پادىشاھ بار ئىدى، كىشىلەرنىڭ ھەممىسى پادىشاھقا سەجدە قىلىپ، ئۇنىڭغا باش ئۇراتتى. پادىشاھ ئىبراھىمنىڭ يالغۇز بىر ئالەمدىن باشقا ھېچكىمگە سەجدە قىلمايدىغانلىقىنى ئاڭلاپ، قاتتىق غەزەپلىنىپتۇ ۋە ئىبراھىمنى چاقىرتىپتۇ.

ئىبراھىم ئوردىغا كىرىپتۇ، ئۇ ئالەمدىن باشقا ھېچكىمدىن قورقمايدىكەن.

- ئىبراھىم سېنىڭ پەرۋەردىگارىڭ كىم؟- دەپ سوراپتۇ پادىشاھ.

- مېنىڭ پەرۋەردىگارم ئالەم - دەپتۇ ئىبراھىم پادىشاھقا.

- ئالەم دېگەن كىم- دەپ سوراپتۇ پادىشاھ.

- «ئالەم دېگەن (ئۆلۈكنى) تىرىلدۈرەلەيدىغان، (تىرىكنى) تۆلتۈرەلەيدىغان زات»- دەپتۇ ئىبراھىم.

- «مەنمۇ (ئۆلۈكنى) تىرىلدۈرەلەيمەن، (تىرىكنى) تۆلتۈرەلەيمەن»- دەپتۇ پادىشاھ ۋە ئۆلۈمگە ھۆكۈم قىلىنغان ئىككى ئادەمنى چاقىرتىپ كېلىپ، بىرىنى ئۆلتۈرۈپ، يەنە بىرىنى قويۇپ بېرىپتۇ، ئاندىن: «قانداق، مەنمۇ ئۆلتۈرۈپ تىرىلدۈرەلمەيدىكەنمەن؟» دەپتۇ كۆرەڭلىگەن ھالدا.

پادىشاھ تولىمۇ دۆت ھەم مۇشرىك ئىدى، شۇڭا ئىبراھىم پادىشاھ ۋە ئۇنىڭ خەلقىگە ھەقنى چۈشەندۈرۈش مەقسىتىدە

پادشاھقا: «اللھ كۈننى شەرقىتىن چىقىرايىدۇ، (ئەگەر سەن ھەقىقەتەن قۇدرەتلىك بولساڭ) قېنى ئۇنى غەربتىن چىقىرىپ باققىن» دەپتۇ.

(بۇنداق پاكىت ئالدىدا) پادشاھ ئېغىز ئاچالماي قاپتۇ، ئۇ قىلغىلى گەپ تاپالماي خىجالەتكە پېتىپتۇ.

11. ئاتنى دەۋەت قىلىش

ئىبراھىم ئاتىسىنى اللھ تەرەپكە دەۋەت قىلىشنى ئىرادە قىلىپ، ئۇنىڭغا: «ئى ئاتا! سىز نىمىشقا ئاڭلىمايدىغان ۋە كۆرمەيدىغان جانسىز بۇتقا ئىبادەت قىلىسىز؟، نىمىشقا قىلچىلىك پايدا-زىيان يەتكۈزەلمەيدىغان بۇتلارغا چوقۇنسىز؟، جېنىم ئاتا! سىز شەيتانغا ئىبادەت قىلماڭ، بەلكى، ئالەملەرنىڭ پەرۋەردىگارى مېرىبان اللھ غا ئىبادەت قىلىڭ!» دەپتۇ.

ئىبراھىمنىڭ ئاتىسى غەزەپلىنىپ: «ئاغزىڭنى يۇم، ئەگەر يەنە گەپ قىلىدىغان بولساڭ، مەندىن تايىقىڭنى يەيسەن» دەپتۇ ئىبراھىمغا.

ئىبراھىم تولىمۇ ئاقكۆڭۈل ۋە سەمىمى ئىدى، شۇڭا ئۇ ئاتىسىغا: «ئامان بولۇڭ ئاتا، مەن كەتتىم، مەن بۇ يەردىن كېتىپ، پەرۋەردىگارىمغا ئىبادەت قىلاي» دەپتۇ.

ئىبراھىم قاتتىق ئەپسۇسلىنىپتۇ. ئۇ باشقا بىر شەھەرگە كېتىپ، شۇ جايدا اللھ غا ئىبادەت قىلىشنى، كىشىلەرنى اللھ تەرەپكە دەۋەت قىلىشنى ئىرادە قىلىپتۇ.

ئىبراھىم ئەلەيھىسسالامنىڭ قەۋمى، ئاتىسى ۋە پادىشاھ ئۇنىڭغا غەزەپلەنگەچكە، ئىبراھىم ئەلەيھىسسالام باشقا بىر شەھەرگە كېتىپ، شۇ جايدا اللەغا ئىبادەت قىلىشنى ۋە كىشىلەرنى اللە تەرەپكە دەۋەت قىلىشنى ئىرادە قىلىپتۇ.

ئىبراھىم ئەلەيھىسسالام ئاتىسى بىلەن خوشلىشىپ، شەھەردىن چىقىپتۇ. ئۇ ئايالى ھاجەرنى ئېلىپ مەككىگە قاراپ مېڭىپتۇ. شۇ چاغدا مەككە نە قۇدۇق-ئۆستەڭ، نە ئادەم ۋە ھايۋانات بولمىغان بىر جەزىرە ئىكەن.

ئىبراھىم ئەلەيھىسسالام مەككىگە يېتىپ كەپتۇ. ئۇ ئايالى ھاجەر بىلەن ئوغلى ئىسمائىلنى مەككىدە قالدۇرۇپ قويۇپ، ئۆزى قايتماقچى بولۇپتۇ.

- ئى اللە نىڭ ئەلچىسى بىزنى تاشلاپ قەيەرگە بارىسىز؟
نە سۇ، نە يىمەكلىك بولمىغان بۇ جايدا بىزنى يالغۇز تاشلاپ قويۇشقا سىزنى اللە بۇيرىدىمۇ؟- دەپتۇ ھاجەر ئىبراھىم ئەلەيھىسسالامغا.

- شۇنداق، بۇ ئىشقا مېنى اللە بۇيرىدى- دەپتۇ ئىبراھىم ئەلەيھىسسالام.

- ئۇنداقتا، اللە ھەرگىز بىزنى ئۇنتۇپ قالمايدۇ- دەپتۇ ھاجەر.

13. زەمزمە قۇدۇقى

ئىسمائىل قاتتىق ئوسساپ كېتىپتۇ، ئانىسى ئۇنىڭ ئوسسۇزلۇقىنى قاندۇرۇش ئۈچۈن سۇ ئىزدەپتۇ. بىراق، مەككىدە نە قۇدۇق، نە ئۆستەڭ بولمىسا قانداقمۇ سۇ تاپقىلى بولسۇن؟!

ھاجەر سۇ ئىزدەپ سەفا تېغى بىلەن مەرۋە تېغى ئوتتۇرىسىدا ئۇياندىن بۇيانغا يۈگرەپتۇ. اللە ھاجەر ۋە ئىسمائىلغا ياردەم بېرىپ، ئۇلارغا سۇ پەيدا قىلىپ بېرىپتۇ.

زېمىندىن بۇلدۇقلاپ سۇ چىقىشقا باشلاپتۇ. ئىسمائىل بىلەن ھاجەر سۇدىن قانغۇچە ئىچىپتۇ. شۇنىڭدىن ئىتبارەن زېمىندا «زەمزمە» قۇدۇقى ھاسىل بولۇپتۇ. اللە زەمزمەگە بەرىكەت بېرىپتۇ.

ھەر يىلى دۇنيانىڭ ھەر قايسى جايلىرىدىن ھەج قىلغىلى كەلگەن كىشىلەر زەمزمە سۈيىدىن قانغۇچە ئىچىپ، ئۇنى ئۆز دۆلەتلىرىگە ئېلىپ كەتمەكتە.

كىچىك دوست، سىز زەمزمە سۈيىنى ئىچىپ باققانمۇ؟

14. ئىبراھىم ئەلەيھىسسالامنىڭ چۈشى

ئىبراھىم ئەلەيھىسسالام بىر مەزگىلدىن كېيىن مەككىگە قايتىپ كېلىپ، ئائىلىسىدىكىلەر بىلەن جەم بولۇپتۇ. ئۇ ئوغلى ئىسمائىل ۋە ئايالى ھاجەر بىلەن كۆرۈشۈپ، ئائىلە شاتلىقىغا چۈمۈپتۇ.

ئىبراھىم ئەلەيھىسسالام قەيەرگە بارسا ئوغلى ئىسمائىل

ئۇنىڭغا ئەگىشىپ بىللە بېرىپتۇ. ئىبراھىم ئەلەيھىسسالام ئوغلىغا بارغانچە ئامراق بولۇپ كېتىپتۇ.

بىر كۈنى كىچىسى ئىبراھىم ئەلەيھىسسالام ئوخلاۋىتىپ، ئوغلى ئىسمائىلنى بوغۇزلاپ، قۇربانلىق قىلىپ چۈش كۆرۈپتۇ. ئۇ ھەق پەيغەمبەر بولغاچقا، ئۇنىڭ كۆرگەن چۈشمۇ راست ئىكەن. ئۇ ئاللاھنىڭ دوستى بولغاچقا ئاللاھ ئۇنى چۈشىدە بۇيرىغان ئىشنى قىلىشنى كۆڭلىگە يۈكۈپ، ئوغلى ئىسمائىلغا: ««ئى ئوغلۇم! مەن سېنى بوغۇزلاپ قۇربانلىق قىلىشقا (ئەمر قىلىنىپ) چۈشەپتىمەن (پەيغەمبەرلەرنىڭ چۈشى ھەقىقەتتۇر ۋە ئۇلارنىڭ ئىشلىرى ئاللاھنىڭ ئەمرى بويىچە بولىدۇ)، ئويلاپ باققىنا! سېنىڭ قانداق پىكىرىڭ بار؟» دەپتۇ.

- «ئى ئاتا! نېمىگە بۇيرۇلغان بولساڭ، شۇنى ئىجرا قىلغىن، خۇدا خالىسا (ئۇنىڭغا) مېنى سەۋر قىلغۇچى تاپسەن»- دەپتۇ ئىسمائىل ئاتىسىغا.

ئىبراھىم ئەلەيھىسسالام قولغا پىچاقنى ئېلىپ، ئوغلىنى كەينىگە سېلىپ، مېنا تېغىغا يېتىپ كەپتۇ. ئۇ ئىسمائىلنى بوغۇزلاش ئۈچۈن ئۇنى يەرگە يېنىچە ياتقۇزۇپ، ئۇنىڭ بوغۇزىغا پىچاقنى سۈرۈپتۇ.

ئاللاھ دوستى ئىبراھىمنىڭ ئۆزى بۇيرىغان ئىشنى ئەمەلىيەتتە قىلىدىغان ياكى قىلمايدىغانلىقىنى كۆرۈپ باقماقچى، ئاللاھقا بولغان مۇھەببىتى بىلەن ئوغلىغا بولغان مېھرىدىن قايسىسىنىڭ كۈچلۈك ئىكەنلىكى سىناپ باقماقچى ئىكەن.

ئىبراھىم ئەلەيھىسسالام سىناقتىن ئۆتۈپتۇ. ئاللاھ جىبرىئىل ئارقىلىق جەننەتتىن بىر قوچقارنى ئەۋەتىپ، ئىسمائىلنىڭ ئورنىدا قوچقارنى بوغۇزلاشقا بۇيرۇپتۇ.

الله ئىبراھىم ئەلەيھىسسالامنىڭ بۇ ئەمىلىنى ياخشى كۆرگەچكە، بارلىق مۇسۇلمانلارنى قۇربان ھىيتتا قۇربانلىق قىلىشقا (مال بوغۇزلاشقا) بۇيرۇپتۇ.

ئىبراھىم ۋە ئىسمائىل ئەلەيھىسسالامغا الله نىڭ رەھمەت ۋە سالامى بولسۇن!!!

15. كەئبە

ئىبراھىم ئەلەيھىسسالام مەككىدە الله ئۈچۈن بىر ئۆي بىنا قىلىشنى ئىرادە قىلىپتۇ. چۈنكى، ئۆيلەر كۆپ بولسىمۇ، بىراق، مەخسۇس الله ئۈچۈن ئىبادەت قىلىدىغان ئۆي تېخى زېمىندا مەۋجۇت ئەمەسكەن. ئىسمائىلمۇ ئاتىسىغا ياردەملىشىپ، كەئبنى بىنا قىلىشىپ بەرمەكچى بولۇپتۇ.

ئىبراھىم ئەلەيھىسسالام ئوغلى ئىسمائىل بىلەن تاغدىن تاش توشۇپ، ئۆز قولى بىلەن كەئبنى بىنا قىلىپتۇ. ئاتا-بالا ئىككىسى الله نى ئەسلەپ، الله غا دۇئا قىلىپتۇ:

«پەرۋەردىگارىمىز! بىزنىڭ خىزمىتىمىزنى قوبۇل قىلغىن، سەن ھەقىقەتەن دۇئايىمىزنى ئاڭلاپ تۇرغۇچىسەن، نىيىتىمىزنى بىلىپ تۇرغۇچىسەن»

الله ئىبراھىم ۋە ئىسمائىل ئەلەيھىسسالامنىڭ خىزمىتىنى قوبۇل قىلىپ، كەئبىگە بەرىكەت بېرىپتۇ.

بىز ھەر بىر نامازدا كەئبىگە يۈز كەلتۈرمىز، مۇسۇلمانلار ھەج مەزگىلىدە كەئبىگە بارىدۇ، كەئبنى تاۋاپ قىلىدۇ، ئۇنىڭ ئالدىدا تۇرۇپ ناماز ئوقۇيدۇ.

الله كەئىبىگە بەرىكەت بېرىپ، ئىبراھىم ۋە ئىسمائىل ئەلەيھىسسالامنىڭ خىزمىتىنى قۇبۇل قىلغاي! ئىبراھىم، ئىسمائىل ۋە مۇھەممەد ئەلەيھىسسالامغا رەھمەت قىلغاي! (ئامىن!).

16. بەيتۇل مۇقەددەس

ئىبراھىم ئەلەيھىسسالامنىڭ سارە ئىسىملىك يەنە بىر ئايالى بولۇپ، ئۇنىڭدىن ئىسھاق ئىسىملىك بىر ئوغۇل تۇغۇلۇپتۇ. ئىبراھىم ئەلەيھىسسالام ئوغلى ئىسھاق بىلەن بىر مەزگىل شامدا تۇرۇپتۇ.

ئىبراھىم ئەلەيھىسسالام بىلەن ئىسمائىل ئەلەيھىسسالام مەككىدە كەئىبنى بىنا قىلغاندەك، ئىسھاق ئەلەيھىسسالاممۇ شامدا الله ئۈچۈن بىر ئۆي بىنا قىلىپتۇ.

ئىسھاق ئەلەيھىسسالام شامدا بىنا قىلغان بۇ مۇقەددەس ئۆي (بەيتۇل مۇقەددەس) مەسجىدۇل ئەقسا بولۇپ، الله ئۇنىڭغا بەرىكەت بېرىپتۇ.

الله ئىسمائىل ئەلەيھىسسالامنىڭ ئەۋلادلىرىغا بەرىكەت بەرگەندەك، ئىسھاق ئەلەيھىسسالامنىڭ ئەۋلادلىرىغىمۇ بەرىكەت بېرىپتۇ، ئۇلارنىڭ ئارىسىدىن پەيغەمبەرلەر ۋە پادىشاھلار دۇنياغا كېلىپتۇ.

ئىسھاق ئەلەيھىسسالامنىڭ يەئقۇب ئىسىملىك بىر ئوغلى بولۇپ، الله ئۇنى پەيغەمبەرلىككە تاللاپتۇ، ئۇنىڭ ئون ئىككى ئوغلى بولۇپ، ئۇلارنىڭ ئارىسىدىكى يۇسۇفنىڭ قۇرئان كەرىمدە ئاجايىپ گۈزەل بىر قىسسىسى بار.

كچىك دوست! كېلىڭ مەن سىزگە يۈسۈفنىڭ قىسسىسىنى
سۆزلەپ بېرەي!.

مۇلاھىزە سوئاللىرى:

1. سوئال: ئىبراھىم ئەلەيھىسسالامنىڭ ئاتىسى كىم؟ ئۇنىڭ
ئىسمى نېمە؟ ئۇ نېمە ئىش قىلىدىغان ئادەم؟

2. سوئال: ئىبراھىم ئەلەيھىسسالام قانداق ئائىلىدە دۇنياغا
كەلدى؟


3. سوئال: ئۇنىڭ كاللىسىغا تەسىر قىلغان ئەڭ دەسلەپكى
ئامىل نېمە؟

4. سوئال: ئىبراھىم ئەلەيھىسسالامنىڭ لاۋۇلداپ كۆيۈۋاتقان
ئوتقا تاشلىنىشى ھەمدە ئوتنىڭ كۆيۈش ۋە كۆيدۈرۈش
تەبىئىتى (خۇسۇسىيىتى) نىڭ اللەنىڭ بىر بۇيرىقى بىلەنلا
يوقۇلۇشى بىزگە نېمىنى چۈشەندۈرىدۇ؟ (بۇ ئىككى سوئالغا
ئايرىم - ئايرىم جاۋاب بېرىڭ!).

5. سوئال: ئىبراھىم ئەلەيھىسسالام ئوغلى ئىسمائىل
ئەلەيھىسسالام بىلەن بىرلىكتە بەيتۇللاھنى قايسى مەقسەتتە
بىنا قىلدى؟

6. سوئال: بەيتۇل مۇقەددەس (مەسجىدۇل ئەقسا) نى كىم
بىنا قىلدى؟

7. سوئال: ئىبراھىم ئەلەيھىسسالام ياغاچ ۋە تاشتىن
ياسالغان بۇتلارغا چوقۇنىدىغانلار؛ قۇياش، ئاي ۋە يۇلتۇزلارغا
چوقۇنىدىغانلار؛ پادىشاھ ۋە ھۆكۈمدارلارغا چوقۇنىدىغانلاردىن
ئىبارەت ئۈچ خىل تۈردىكى مۇشرىكلار بىلەن شۇلارنىڭ



مەنتىقىسىگە ئۇيغۇن ھالەتتە مۇنازىرلەشتى ھەمدە ئۇلارنى
ئۆزىگە لايىق رەۋىشتە اللە تەرەپكە دەۋەت قىلدى. بۇ ئۈچ
نۇقتىنى ئايرىم - ئايرىم سۆزلەڭ ھەمدە بۇلاردىن نېمىنى
چۈشەنگەنلەنكىڭىزنى ئېيتىپ بېرىڭ!

8. سوئال: ئىبراھىم ئەلەيھىسسالام «دۇنيا دىن تەشۋىقات
مەركىزىنىڭ داھىيسى» دەپ قارىلىدۇ. بۇ نۇقتا تېكىستنىڭ
قايسى تەرەپلىرىدە ئەكس ئەتتۈرۈلگەن؟ سىز بۇنى قانداق
چۈشىنىسىز؟

1. ئاجايىپ چۈش

كىچىك يۈسۈف تولمۇ چىرايلىق ۋە ئەقىللىق بالا ئىدى. ئۇنىڭ ئۇن بىر قېرىندىشى بولۇپ، ئاتىسى يەئقۇب باشقا بالىلىرىغا قارىغاندا، يۈسۈفكە بەكرەك ئامراق ئىدى.

بىر كۈنى كىچىسى يۈسۈف ئوخلاۋېتىپ، ئاجايىپ بىر چۈش كۆرۈپتۇ. ئۇ چۈشىدە 11 يۇلتۇز ۋە ئاي بىلەن كۈننىڭ ئۆزىگە سەجدە قىلغانلىقىنى كۆرۈپتۇ.

ئۇ يۇلتۇز ۋە ئاي بىلەن كۈننىڭ ئادەمگە سەجدە قىلغانلىقىنىڭ سەۋەبىنى چۈشىنەلمەي، بۇ ئاجايىپ چۈشتىن ھەيران بولۇپتۇ. دە، ئاتىسى يەئقۇبنىڭ ئالدىغان بېرىپ، كۆرگەن چۈشنى ئۇنىڭغا سۆزلەپ بېرىپ: «ئى ئاتا! مەن ھەقىقەتەن چۈشۈمدە 11 يۇلتۇزنىڭ ۋە ئاي بىلەن كۈننىڭ ماڭا سەجدە قىلغانلىقىنى كۆردۈم» دەپتۇ.

يەئقۇب پەيغەمبەر ئىدى، ئۇ بۇ چۈشنى ئاڭلاپ ناھايىتى خۇشال بولغان ھالدا، ئوغلى يۈسۈفكە: «ئى ئوغلۇم! ئىشلىرىڭدا اللە ساڭا بەرىكەت بەرسۇن، بۇ چۈش ئىلىم ۋە پەيغەمبەرلىكنىڭ بىشارىتى. پات ئارىدا زور ئىشلارغا مۇۋەپپەق بولسىەن. ئەجدادلىرىڭ ئىبراھىم، ئىسھاقلارغا ئىلگىرى

الله ئۆزىنىڭ ئۇلۇغ نېمىتىنى بەرگىنىدەك، ساڭمۇ ۋە يەئقۇب ئەۋلادىغىمۇ ئۆزىنىڭ ئۇلۇغ نېمىتىنى بېرىدۇ» دەپتۇ.

يەئقۇب ئەلەيھىسسالام ياشانغان، تەجرىبىلىك كىشى ئىدى. ئۇ ئادەملەرنىڭ تەبىئىتىنى، شەيتاننىڭ ئادەملەرنى قانداق ئازدۇرۇپ، ئۇنىڭغا قانداق زىيانكەشلىك قىلىدىغانلىقىنى ياخشى بىلەتتى. شۇڭا ئۇ يۈسۈفكە: «ئى ئوغلۇم! سەن بۇ چۈشۈڭنى قېرىنداشلىرىڭدىن بىرەرگە ئېيتىمىغن، بولمىسا ئۇلار ھەسەتخورلۇق قىلىپ، ساڭا دۈشمەنلىك قىلىپ قويسى مومكىن» دەپتۇ.

2. قېرىنداشلارنىڭ ھەسەتخورلۇقى

يۈسۈفنىڭ بۇنىيىمىن ئىسىملىك يەنە بىر ئىنىسى بار ئىدى. يەئقۇب ئەلەيھىسسالام باشقا بالىلىرىغا قارىغاندا، يۈسۈف بىلەن بۇنىيىمىنغا بەكرەك ئامراق ئىدى. شۇڭا ئاكىلىرى ئۇ ئىككىسىگە ھەسەت قىلىپ: «ئاتىمىز نىمىشقا يۈسۈف بىلەن بۇنىيىمىنغا ئامراق؟، نىمىشقا ئۇ ئىككىسىنى بىزدىن بەكرەك ياخشى كۆرىدۇ؟، بىز كۈچلۈك ۋە قاۋۇل تۇرۇپ، نىمىشقا ئاتىمىزنىڭ نەزىرىدە ئاشۇ ئىككى شۈمەتەكچىلىك بولالمايمىز؟» دەپ ئاچچىقلىناتتى.

يۈسۈف كىچىك بولغاچقا ئاتىسىنىڭ نەسىھىتىنى ئونتۇپ، ھىلىقى كۆرگەن چۈشنى ئاكىلىرىغا سۆزلەپ بېرىپتۇ. بۇنى ئاڭلاپ ئاكىلىرىنىڭ ھەسەتخورلۇقى تېخىمۇ كۈچىتىپ، يۈسۈفكە بولغان دۈشمەنلىكى ھەسسىلەپ ئېشىپتۇ.

بىر كۈنى يۈسۈفنىڭ ئاكىلىرى بىر يەرگە جەم بولۇپ: «

بىز يۈسۈفنى ئۆلتۈرۈۋېتەيلى ياكى بولمىسا يىراق بىر يەرگە ئاپىرىپ تاشلىۋېتەيلى، شۇنداق قىلساق بىز ئاتىمىزنىڭ مېھرى-مۇھەببىتىگە ئوڭچە ئىرىشەلەيمىز» دەپ مەسلىھەتلىشىپتۇ.

- ياق، ئۇنى ئۆلتۈرمەي، يول بويىدىكى قۇدۇققا ئاپىرىپ تاشلىۋېتەيلى، يولدىن ئۆتكەن يولۇچىلار ئېلىپ كەتسۇن- دەپتۇ ئارىدىن بىرەيلەن.

- بولدۇ، شۇنداق قىلايلى- دېيىشىپ ھەممىسى شۇ پىكىرگە قوشۇلۇپتۇ.

3. ئاتىغا قويۇلغان تەلەپ

ئۇلار كېلىشىۋالغىنى بويىچە ئاتىسىنىڭ ئالدىغا كېلىپتۇ. يەنى ئۆز ئەلەيھىسسالام ئوغۇللىرىنىڭ يۈسۈفكە ھەسەت قىلىپ، ئۇنى ياخشى كۆرمەيدىغانلىقىنى بىلگەچكە، ئۇلارنىڭ يۈسۈفكە زىيانكەشلىك قىلىپ قويۇشىدىن ئەنسىرەپ، ئۇنى ئاكىلىرى بىلەن بىر يەرگە بىللە ئەۋەتمەيتتى. يۈسۈف ھەمىشە ئىنىسى بۇنىيەمىن بىلەن بىللە ئوينايىتتى. ئاكىلىرى بۇنى ياخشى بىلىسمۇ، بىراق، ئۇلار يامان نىيەتنى ئەمەلگە ئاشۇرۇش ئۈچۈن، ئاتىسىغا مۇنداق دەپتۇ:

«ئى ئاتا! سەن نىمىشقا يۈسۈفنى بىز بىلەن بىللە ئەۋەتمەيسەن؟، سەن نىمىدىن ئەنسىرەيسەن؟، ئۇ بىزنىڭ سۆيۈملۈك قېرىندىشىمىز، ھەممىمىز بىر ئاتىنىڭ بالىلىرى تۇرساق، نىمىشقا ھەممىمىز بىللە بېرىپ، بىللە ئويناپ كەلمەيمىز؟، > ئەتە ئۇنى بىزگە قوشۇپ قويغىن، يەپ -

ئىچىپ، ئويناپ - كۈلۈپ كىرسۇن، ئۇنى بىز چوقۇم ياخشى مۇھاپىزەت قىلىمىز» دەپتۇ.

يەئقۇب ئەلەيھىسسالام ياشانغان، ئىشلارنى ئەتراپلىق ئويلايدىغان كىشى ئىدى، ئۇ يۈسۈفنىڭ ئۆزىدىن يىراقلاپ كېتىشىنى خالىمايتتى. شۇڭا ئۇ يۈسۈفنى خاتىرجەم بولالماي، ئوغۇللىرىغا: «سەلەر غەپلەتتە قېلىپ، ئۇنى بۆرە يەپ قويۇشتىن ئەنسىرەيمەن» دەپتۇ.

- ياق، ھەرگىز ئۇنداق بولمايدۇ، بىز ئۇنىڭ يېنىدا تۇرساق، يەنە كېلىپ بىز قاۋۇل ۋە كۈچلۈك ياشلار تۇرساق، قاراپ تۇرۇپ ئۇنى بۆرىگە يىدۈرۈپ قويارىمىز؟- دېيىشىپ، ئاخىرى ئاتىسىنى يۈسۈفنى ئۆزلىرى بىلەن بىللە ئەۋەتىشكە قايىل قىلىپتۇ.

4. باياۋاندا

يۈسۈفنىڭ ئاكىلىرى ئاتىسىنىڭ يۈسۈفنى ئۆزلىرى بىلەن بىللە ئەۋەتكەنلىكىدىن قاتتىق خۇشال بولۇشۇپتۇ.

ئۇلار باياۋانغا كېلىپ، يۈسۈفنى باياۋاندىكى قۇدۇققا تاشلىۋېتىپتۇ. ئۇلار نە كىچىك يۈسۈفكە، نە ياشانغان ئاتىسىغا ئىچ ئاغرىتماپتۇ.

يۈسۈف قۇدۇققا تاشلىنىپتۇ، چوڭقۇر ھەم قاراڭغۇ قۇدۇق يۈسۈفنى ئۆز قوينىغا ئاپتۇ.

الله يۈسۈفكە خۇش-خەۋەر بېرىپ، ئۇنىڭغا: «قايعۇرما، قورقما، الله ھەقىقەتەن سەن بىللە، ئۇزاققا قالماي سېنىڭ

ھاياتىڭدا زور ئۆزگىرىش بولىدۇ، قېرىنداشلىرىڭ ئالدىڭغا ئۆزى كېلىدۇ، ئۇلارنىڭ قىلغان ئىشلىرىنى ئۇلارغا ئۆزۈڭ ئېيتىپ بېرىسەن» دەپتۇ.

يۈسۈفنىڭ ئاكىلىرى ئۇنى قۇدۇققا تاشلىۋېتىپ، ئىشلىرىنى تۈگەتكەندىن كېيىن، بىر يەرگە جەم بولۇپ: «ئەمدى ئاتىمىزنىڭ ئالدىغا نىمە دەپ بارىمىز؟» دەپ مەسلىھەتلىشىپتۇ.

ئارىدىن بىرەيلەن: «ئاتىمىز «ئۇنى بۆرە يەپ قويۇشتىن ئەنسىرەيمەن» دىگەن ئىدى، بىز ئۇنىڭغا «ئاتا سەن راست ئىيتىپتىكەنسەن، ئۇنى راستلا بۆرە يەپ كەتتى» دەيلى» دەپتۇ.

ھەممىسى بۇ گەپكە قوشۇلۇپ: «راست، شۇنداق دەيلى» دېيىشىپتۇ. ئارىدىن بىرەيلەن: «بۇنىڭغا نىمىنى پاكىت قىلىپ كۆرسىتىمىز؟» دەپ سوراپتۇ.

ئۇلار بىر قوچقارنى تۇتۇپ، ئۇنى بوغۇزلاپ، يۈسۈفنىڭ كۆڭلىكىنى قوچقارنىڭ قېنى بىلەن بوياپ: «ھە، مانا ئەمدى ئاتىمىز بىزگە ئىشىنىدىغان بولدى» دېيىشىپ خۇشال بولۇشۇپتۇ.

5. يەئقۇب ئەلەيھىسسالامنىڭ ئالدىدا

ئۇلار كەچتە ئاتىسىنىڭ ئالدىغا يىغلاپ كېلىشىپتۇ ۋە: «ئى ئاتىمىز! يۈسۈفنى نەرسىلىرىمىزنىڭ يېنىدا قويۇپ يۈگۈرۈشكىلى كېتىپ قېلىپتۇق، (قايتىپ كەلسەك) ئۇنى بۆرە يەپ كېتىپتۇ» دېيىشىپتۇ.

ئۇلار يۈسۈفنىڭ كۆڭلىكىنى يالغاندىن قانغا بوياپ ئېلىپ

كېلىشكەن ئىدى.

- مانا بۇ يۈسۈفنىڭ قانلىق كۆڭلىكى - دەپتۇ.

يەئقۇب ئەلەيھىسسالام اللەنىڭ پەيغەمبىرى، ياشانغان پىشقەدەم كىشى ئىدى. ئۇ بالىلىرىغا قارىغاندا ئەقىللىق ۋە تەجرىبىلىك ئىدى. ئۇ قانغا بۇيالىغان كۆڭلەكنىڭ ھىچ يېرى يىرتىلمىغان، ساپ-ساق تۇرغانلىقىنى كۆرۈپ، قاننىڭ يالغانلىقىنى، «بۆرە ھىكايىسى» نىڭ يالغاندىن ئويدۇرۇپ چىقىرىلغانلىقىنى بىلىپ، بالىلىرىغا: «بۇ ھىكايىنى سىلەر توقۇپ چىقىڭلار، مەن چىرايلىقچە سەۋر قىلىمەن» دەپتۇ. شۇنداقىمۇ، يەئقۇب ئەلەيھىسسالامنىڭ يۈسۈفكە بولغان قايغۇسى كۈنسىرى ئېشىپ بېرىپتۇ.

6. يۈسۈف قۇدۇقتا

يۈسۈفنىڭ ئاكىلىرى ئۆيىگە قايتىپ، ئىسسىق تاماق يەپ، يۇمشاق كۆرپە ئۈستىدە يېتىپ ئۇخلاپتۇ.

يۈسۈف بولسا نە تاماق، نە كۆرپە يوق قاراڭغۇ قۇدۇقتا يالغۇز تۈنەپ چىقىپتۇ.

يۈسۈفنىڭ ئاكىلىرى يۈسۈفنى ئۇنتۇپ، ئۇيقۇغا كېتىپتۇ. يۈسۈف بولسا ئاكىلىرىنىڭ قىلىغىنىنى ئويلاپ، كۆزىگە ئۇيقۇ كەلمەپتۇ.

يۈسۈف قۇدۇقتا تۇرۇپ ئاتىسىنى ئويلىسا، ئاتىسى ئۆيدە تۇرۇپ يۈسۈفنى ئەسلەپتۇ.

ئەتراپىنى قاراڭغۇلۇق قاپلاپتۇ، باياۋاننى زۇلمەت بېسىپتۇ،

كېچە قاراغۇلۇقىدا ياۋايى ھايۋانلارنىڭ ھوۋلىغان ئاۋازى
ھەممە تەرەپتىن ئاڭلىنىشقا باشلاپتۇ.

7. قۇدۇقتىن ئوردىغا

بىر كۈنى بۇ يەردىن بىر كارۋان ئۆتۈپتۇ، ئۇلار سۇ ئىزدەپ
ھىلىقى قۇدۇقنى كۆرۈپ، بىر ئادەمنى سۇ ئېلىپ كېلىشكە
ئەۋەتىپتۇ. ئۇ ئادەم سۇ ئېلىش ئۈچۈن سوغىسىنى قۇدۇققا
تاشلاپتۇ. بىراق سوغا ناھايىتى ئېغىرلاپ كېتىپتۇ. ئۇنى
قۇدۇقتىن تارتىپ چىقارسا، سوغىدا بىر ئوغۇل بالا تۇرغۇدەك.
بۇنى كۆرۈپ ھەيرانلىقتىن كۆزلىرى چەكچىيىپ كەتكەن سۇچى: «
خۇش خەۋەر! مانا بىر ئوغۇل بالا» دەپ ۋارقىراپتۇ.
كارۋاندىكىلەرمۇ بۇنىڭدىن خۇشال بولۇپتۇ ۋە مەخپى ھالدا «
بالا» نى ئېلىپ مېڭىپتۇ.

كارۋان مىسىرغا يېتىپ كېلىپ، بالىنى ساتماقچى بولۇپتۇ
ۋە ئۇنى بازارغا ئېلىپ چىقىپ: «بۇ بالىنى كىم سېتىۋالىدۇ؟»
دەپ توۋلاپتۇ.

بالىنى مىسىر پادىشاھى بىر قانچە تەڭگىگە سېتىۋاپتۇ.
تىجارەتچىلەر ئۇنىڭ يۈسۈكى ئىكەنلىكىنى بىلمەي پۇلغا
سېتىۋېتىپتۇ.

پادىشاھ ئۇنى ئوردىغا ئېلىپ كېتىپتۇ ۋە ئايالىغا: «ئۇنى
ياخشى كۈتكىن، ئۇنىڭ چىرايىدىن ئەقىللىقلىقى چىقىپ
تۇرىدۇ» دەپتۇ.

پادىشاھنىڭ ئايالى يۈسۈفنى خىيانەت قىلىشقا ئۈندەپتۇ. بىراق، يۈسۈف ئۇنىڭ تەلۋىنى كەسكىن رەت قىلىپ: «ياق، مەن خوجايىنىمغا خىيانەت قىلمايمەن، چۈنكى، ئۇ مېنى ھۆرمەتلىدى ۋە ماڭا ياخشىلىق قىلدى، مەن اللەدىن قورقۇمەن» دەپتۇ.

خاننىڭ ئاچچىقى كېلىپ، يۈسۈفنى پادىشاھقا چېقىشتۇرۇپتۇ. پادىشاھ ئايالىنىڭ يالغان سۆزلەۋاتقانلىقىنى، يۈسۈفنىڭ ئىشەنچلىك ئىكەنلىكىنى بىلىپ، ئايالغا: «سەن ھەقىقەتەن خاتالاشتىڭ» دەپتۇ.

يۈسۈف مىسىردا گۈزەللىكى بىلەن ھەممىگە مەشھۇر بولۇپتۇ. ئۇنى كۆرگەن ھەر قانداق ئادەم: «بۇ ئادەمزات ئەمەس، بەلكى، بىر ئېسىل پەرىشتىدۇر» دېيىشىپتۇ.

يۈسۈف خاننىڭ پادىشاھقا خىيانەت قىلىش تەلۋىنى رەت قىلغاندىن كېيىن، غەزىبىنى باسالمايغان خاننى يۈسۈفكە: «ئۇنداقتا زىندانغا تاشلىنىسەن» دەپتۇ.

- «سەن مېنى ئۈندىگەن ئىشتىن كۆرە، زىندان ماڭا سۆيۈملۈكتۇر» - دەپتۇ يۈسۈف.

بىر قانچە كۈندىن كېيىن پادىشاھ يۈسۈفنى زىندانغا تاشلاشقا ئەمرى قىلىپتۇ، گەرچە پادىشاھ يۈسۈفنىڭ گۇناھسىز ئىكەنلىكىنى بىلىپ تۇرسىمۇ، بىراق، يەنىلا يۈسۈفنى زىندانغا تاشلاپتۇ.

يۈسۈق زىندانغا تاشلىنىپتۇ، زىنداندىكى مەھبۇسلارنىڭ ھەممىسى يۈسۈقنىڭ بىلىملىك، كۆيۈمچان ۋە ئالىيجاناب ياش ئىكەنلىكىنى بىلىپ، ئۇنى ھۆرمەتلەپتۇ. يۈسۈق بىلەن ئوچرىشىش شەرىپىگە مۇيەسسەر بولغانلىقىدىن خۇشاللىنىپتۇ.

زىندانغا يۈسۈق بىلەن ئىككى يىگىت بىللە كىرگەن ئىدى. ئۇلارنىڭ بىرى ئۆزىنىڭ كۆرگەن چۈشىنى يۈسۈقكە سۆزلەپ بېرىپ، مۇنداق دەپتۇ: «مەن چۈشۈمدە ئۆزۈمنى (ئۆزۈمدىن) ھاراق سىقىۋاتقان كۆرۈپتىمەن». ئىككىنچىسى: «مەن چۈشۈمدە ئۆزۈمنى بېشىمدا نان كۆتۈرۈپ تۇرغان، ناننى قۇشلار يەۋاتقان كۆرۈپتىمەن» دەپتۇ ۋە يۈسۈقتىن كۆرگەن چۈشىگە تەبىر بېرىشنى سورايتۇ.

يۈسۈق اللەنىڭ پەيغەمبەرلىرىدىن بىرى بولغاچقا، ئۇ چۈشنىڭ تەبىرىنى بىلەتتى. شۇ زاماندىكى ئادەملەر بولسا، اللەنىڭ غەيرىگە ئىبادەت قىلاتتى. ئۇلار كۆپلىگەن ئىلاھلارنى پەيدا قىلغان بولۇپ، «ماۋۇ قۇرۇقلۇق ئىلاھىي، ماۋۇ دېڭىز ئىلاھىي، ماۋۇ رىزىق ئىلاھىي، ماۋۇ يامغۇر ئىلاھىي» دەپ ئاتايتتى.

يۈسۈق كىشىلەرنىڭ ئاشۇنداق قىلىۋاتقانلىقىنى كۆرۈپ، بىردە ئەپسۇسلىنىپ يىغلىسا، بىردە ئۇلارنىڭ ئەخمىقانلىقلىرى ئۈچۈن ھەسرەتلىنىپ كۈلەتتى. يۈسۈق ئۇلارنىڭ ئازغۇنلۇقلىرىغا سۈكۈت قىلىپ تۇرالمىتتى، شۇڭا ئۇ كىشىلەرنى اللە تەرەپكە دەۋەت قىلىش قارارىغا كېلىپتۇ.

اللە بۇ ئىشلارنىڭ زىنداندا ئەمەلگە ئېشىشىنى ئىرادە قىلىپتۇ. ئەجىبا مەھبۇسلار نەسىھەتكە، مېھرى-شەپقەتكە مۇھتاج

ئەمەسمۇ؟، مەھبۇسلار اللە نىڭ بەندىسى، ئادەم ئاتىنىڭ بالىلىرى ئەمەسمۇ؟.

گەرچە يۈسۈفنىڭ جىسمى زىنداندا بولسىمۇ، بىراق، ئۇنىڭ روھى ئەركىن دۇنيادا پەرۋاز قىلاتتى. يۈسۈف گەرچە ماددى جەھەتتە نامرات بولسىمۇ، بىراق، ئۇ مەنىۋى جەھەتتە ھەقىقەتەن باي ۋە سېخى ئىدى.

پەيغەمبەرلەر ھەر قانداق جايدا ھەقىقەتنى ئاشكارا جاكالايدۇ.

پەيغەمبەرلەر ھەر قانداق زاماندا ياخشىلىقنى كەڭرى تارقىتىدۇ.

10. يۈسۈفنىڭ پاراستى

يۈسۈف ئۆز كۆڭلىدە مۇنداق دەپتۇ: «چوقۇم ئىھتىياج ئىككى ئادەمنى مېنىڭ ئالدىغا سۆرەپ كەلدى، ھاجەتمەننىڭ قۇلىقى يۇمشاق بولىدۇ، ئەگەر مەن مۇشۇ پۇرسەتتىن پايدىلىنىپ ئۇلارغا «ھەق»نى سۆزلىسەم، ئۇلار مېنىڭ قىلغان سۆزۈمنى ئىتائەتچانلىق بىلەن ئاڭلايدۇ، قىلغان نەسىھىتىمنى ئۇلارمۇ، زىنداندىكى باشقا مەھبۇسلارمۇ ئاڭلايدۇ، بۇ بىر ياخشى پۇرسەت.»

يۈسۈف ئۇلارغا چۈشنىڭ تەبىرىنى سۆزلەپ بېرىشكە ئالدىرماپتۇ، بەلكى، ئۇلارغا: «ئىككىڭلارغا سىرتتىن تاماق كىرىشتىن بۇرۇنلا، سىلەر كۆرگەن چۈشنىڭ تەبىرىنى مەن سىلەرگە ئېيتىپ بېرەلەيمەن، بۇنى ماڭا پەرۋەردىگارم بىلدۈرگەن» دەپتۇ.

ئۇ ئىككىسى بۇنىڭدىن خاتىرجەم بولۇپ، خۇشاللىققا چۈمۈپتۇ. يۈسۈپ مۇشۇ پۇرسەتتىن پايدىلىنىپ، زىنداندىكىلەرگە قىلماقچى بولغان نەسىھىتىنى باشلاپتۇ.

11. تەۋھىدىنى چۈشەندۈرۈش

يۈسۈپ مۇنداق دەپتۇ:

«بۇنى ماڭا پەرۋەردىگارم بىلدۈرگەن، اللە ئۆز ئىلمىنى ھەممە ئادەمگە، جۈملىدىن مۇشرىكقا بىلدۈرمەيدۇ. پەرۋەردىگار بىزنىڭ بۇنى ماڭا نىمە ئۈچۈن بىلدۈرگەنلىكىنىڭ سەۋەبىنى بىلەمسىلەر؟ چۈنكى مەن مۇشرىكلارنىڭ يولىنى تاشلاپ، ئەجدادلىرىم - ئىبراھىم، ئىسھاق، يەئقۇبلارنىڭ دىنىغا ئەگەشتىم، ھېچقانداق نەرسىنى اللە غا شېرىك كەلتۈرۈش بىزگە لايىق ئەمەس.»

يۈسۈپ سۆزىنى داۋاملاشتۇرۇپ مۇنداق دەپتۇ: «مانا بۇ تەۋھىد، تەۋھىد يالغۇز بىزگىلا خاس ئەمەس، بەلكى، پۈتۈن ئىنسانىيەتكە مەنسۇپ. «بۇ اللەنىڭ بىزگە ۋە ئىنسانلارغا قىلغان مەرھەمەتلىرى، لېكىن ئىنسانلارنىڭ تولىسى شۈكۈر قىلمايدۇ.»

يۈسۈپ بىردەم تۇرۇۋالغاندىن كېيىن، ئۇلاردىن مۇنداق دەپ سورايتۇ: «سىلەر قۇرۇقلۇق ئىلاھى، دېڭىز ئىلاھى، رىزىق ئىلاھى، يامغۇر ئىلاھى دەيسىلەر، بىز پۈتۈن ئالەملەرنىڭ پەرۋەردىگارى يالغۇز بىر اللە دەيمىز. قېنى ئېيتىپ بېقىڭلارچۇ؟ «تارقاق كۆپ مەبۇدلار ياخشىمۇ؟ ياكى قۇدرەتلىك بىر اللە ياخشىمۇ؟»، سىلەر دەۋاتقان قۇرۇقلۇق ئىلاھى، دېڭىز

ئىلاھى، رىزىق ئىلاھى، يامغۇر ئىلاھى دىگەنلەر قېنى؟، < ئۇلار زېمىننىڭ قايسى قىسمىنى ياراتقانلىقىنى ماڭا كۆرسىتىڭلار، ياكى ئاسمانلارنى يارىتىشتا ئۇلارنىڭ ئىلاھ بىلەن ئورتاقلىقى بارمۇ؟ > .

سىلەر ئاسمان ۋە زېمىنغا قاراڭلار، ئىنسانغا قاراڭلار، < مانا بۇلار ئىلاھ نىڭ (ياراتقان) مەخلۇقاتلىرىدۇر، ماڭا كۆرسىتىپ بېرىڭلاركى، ئىلاھ دىن باشقا مەبۇدلىرىڭلار زادى نېمىلەرنى ياراتتى؟ >

سىلەر ئاتىۋالغان قۇرۇقلۇق ئىلاھى، دېڭىز ئىلاھى، رىزىق ئىلاھى، يامغۇر ئىلاھى دىگەنلەر زادى نىمە ئۇ؟، ئەمەلىيەتتە ئۇ <پەقەت سىلەر ئۆزۈڭلار ۋە ئاتا - بوۋاڭلار ئاتىۋالغان > بۇتلارنىڭ ۋە غەيرىنىڭ ناملىرىدىنلا ئىبارەت، <ھۆكۈمرانلىق ئىلاھ ئۈچۈن، پادىشاھلىق ئىلاھ ئۈچۈن، زېمىن ئىلاھ ئۈچۈن، بىر تەرەپ قىلىش ھوقۇقى ئىلاھ ئۈچۈن. سىلەر پەقەت يالغۇز بىر ئىلاھقا ئىبادەت قىلىڭلار، مانا بۇ توغرا دىندۇر، بىراق، كىشىلەرنىڭ تولىسى بۇنى بىلمەيدۇ.>

12. چۈشنىڭ تەبىرى

يۈسۈف نەسىھىتىنى ئاخىرلاشتۇرغاندىن كېيىن، ئۇلارغا چۈشنىڭ تەبىرىنى ئېيتىپ، مۇنداق دەپتۇ: «سىلەرنىڭ بېرىڭلار (زىنداندىن چىقىپ) خوجايىنغا ھاراق قويۇپ بېرىدۇ (يەنى ساقىيلىق ۋە زىپىسىنى ئۆتەيدۇ)، يەنە بېرىڭلار دارغا ئېسىلىدۇ، كالىسىنى قۇشلار يەيدۇ».

يۈسۈف ئۇلارنىڭ بىرسىگە (يەنى ساقىيغا): «مېنى

خۇجايىنىڭ ئالدىدا ئەسلەپ قويغىن» دەپتۇ.

دەرۋەقە يۈسۈف ئېيتقاندا ئۇلار زىنداندىن چىقىپ، بىرسى پادىشاھنىڭ ساقىسى بولۇپتۇ، يەنە بىرسىنىڭ كاللىسى ئېلىنىپتۇ. ساقى پادىشاھنىڭ ئالدىدا يۈسۈفنى ئەسلەپ قويۇشنى ئوتتۇپ قېلىپ، يۈسۈف زىنداندا يەنە بىر نەچچە يىل يېتىپ قاپتۇ.

13. پادىشاھنىڭ چۈشى

مىسر پادىشاھى ئاجايىپ بىر چۈش كۆرۈپتۇ، ئۇ چۈشىدە يەتتە ئورۇق كالىنىڭ يەتتە سېمىز كالىنى يەپكەتكەنلىكىنى ۋە يەتتە يېشىل باشاق بىلەن يەتتە قۇرۇق باشاقنى كۆرۈپتۇ. ئۇ بۇ ئاجايىپ چۈشتىن ھەيران قېلىپ، ۋەزىر-ۋۇزىرلىرىدىن بۇ چۈشكە تەبىر بېرىپ بېقىشنى سورايتۇ.

- ئۇخلىغان ئادەم چۈشىدە نىمىلەرنى كۆرمەيدۇ، بۇ چۈشنىڭ ھېچقانداق مەنىسى يوق - دېيىشىپتۇ ئۇلار.

- ياق، مېنىڭچە بۇ چۈشنىڭ چوقۇم مەنىسى بار، مەن سىلەرگە بۇ چۈشنىڭ تەبىرىنى ئېيتىپ بېرىمەن - دەپتۇ ساقى ۋە دەرھال زىندانغا بېرىپ، يۈسۈفنى پادىشاھنىڭ چۈشنىڭ تەبىرىنى سورايتۇ.

يۈسۈف ئاليجاناپ، سېخىي، كۆڭلى-كۆكسى كەڭ بولغاچقا، ئۇ ساقىغا چۈشنىڭ تەبىرىنى ئېيتىپ بېرىپتۇ. ئاندىن ئۇلارغا يول كۆرسىتىپ مۇنداق دەپتۇ:

«سىلەر يەتتە يىل تىرىقچىلىق قىلىسىلەر، ھەر يىللىق

يىغىۋېلىنغان ئاشلىقتىن ئازىراق ئىشلىتىپ، قالغىنىنى باشقى بىلەن قويۇپ قويىسىلەر. شۇنىڭدىن كېيىن قەھەتچىلىك يىللار باشلىنىدۇ، بۇ چاغدا سىلەر ئالدىنقى يىللاردا ساقلاپ قويغان ئاشلىقنى ئاز-ئازدىن ئىشلىتىسىلەر. قەھەتچىلىك يەتتە يىل داۋاملىشىدۇ، شۇنىڭدىن كېيىن قەھەتچىلىك ئاخىرلىشىپ، پاراۋانلىق باشلىنىدۇ.»

ساقىي ئوردىغا قايتىپ، پادىشاھقا چۈشنىڭ تەبىرىنى ئېيتىپتۇ.

14. پادىشاھ يۈسۈفكە ئەلچى ماڭدۇرىدۇ

پادىشاھ چۈشنىڭ تەبىرىنى ۋە يۈسۈفنىڭ قانداق قىلىش ھەققىدىكى تەبىرىنى ئاڭلىغاندىن كېيىن، ناھايىتى خۇشال بولۇپتۇ ھەمدە: «بۇ چۈشنىڭ تەبىرىنى ئېيتىپ بەرگەن كىشى كىم؟، يالغۇز چۈشنىڭ تەبىرىنى ئېيتىپ بېرىپلا قالماستىن، بەلكى، بىزگە يول كۆرسىتىپ، سەمىمىي نەسىھەت قىلغان كىشى كىم؟» دەپ سوراپتۇ.

- ئۇ يۈسۈف سىددىق، ئۇ ماڭمۇ ئالىيلەرنىڭ ساقىيسى بولىدىغانلىقىمنى ئالدىدىن ئېيتىپ بەرگەن ئىدى - دەپتۇ ساقىي پادىشاھقا.

پادىشاھ يۈسۈف بىلەن ئۇچرىشىشقا ناھايىتى ئىنتىزار بولۇپ، يۈسۈفكە ئەلچى ماڭدۇرۇپتۇ ۋە: «يۈسۈفنى ئالدىمغا ئېلىپ كېلىڭلار، ئۇنى ئۆزۈمنىڭ خاس ئادىمىم قىلىمەن» دەپتۇ.

15. يۈسۈف تەكشۈرۈشنى تەلەپ قىلىدۇ

پادىشاھنىڭ ئەلچىسى زىندانغا كېلىپ، يۈسۈفكە پادىشاھنىڭ چاقىرغانلىقىنى ئېيتىپتۇ. بىراق، يۈسۈف زىنداندىن بۇنداقلا چىقىپ كېتىشكە ئۇنىماپتۇ. چۈنكى، كىشىلەر: «يۈسۈف دىگەن بۇ ئادەم پادىشاھقا خىيانەت قىلىپ زىندانغا تاشلانغان گۇناھكار» دېيىشى تۇرغانلا گەپ ئىدى.

يۈسۈف بۇ نۇقتىنى ياخشى چۈشىنەتتى، ئۇ ئەقىللىق ۋە غورۇرلۇق بولغاچقا، زىنداندىن چىقىپ كېتىشكە ئالدىرماپتۇ. مۇبادا ئۇنىڭ ئورنىدا باشقا ئادەم بولغان بولسا، پادىشاھنىڭ ئەلچىسى كېلىپ، ئۇنىڭغا: «پادىشاھ سېنى چاقىرىدۇ، ئۇ سېنى كۈتۈپ تۇرىۋاتىدۇ» دىگەن بولسا شۇ ھامان ھېچ نىمىگە قارىماي ئىشىككە ئۆزىنى ئاتقان بولاتتى.

بىراق، يۈسۈف ئۇنداق قىلماپتۇ، بەلكى، پادىشاھنىڭ ئەلچىسىگە: «مەن تەكشۈرۈشنى تەلەپ قىلىمەن، پادىشاھ مېنىڭ مەسلىھىتىمى تەكشۈرسۇن» دەپتۇ.

پادىشاھ تەكشۈرگەندىن كېيىن يۈسۈفنىڭ پاكلىقى ئىسپاتلىنىپتۇ. ئۇنىڭ پاك ۋە گۇناھسىزلىقى پادىشاھقا ۋە خەلق-ئالەمگە ئايان بولۇپتۇ. شۇنىڭدىن كېيىن يۈسۈف ئىززەت-ھۆرمىتى بىلەن زىنداندىن چىقىپتۇ.

16. خەزىنە باشقۇرغۇچى

يۈسۈف كىشىلەر ئوتتۇرىسىدا ئىشەنچنىڭ كۈنسىرى ئازىيىپ، خىيانەتنىڭ كۆپىيىۋاتقانلىقىنى، ئادەملەرنىڭ ئوچۇقتىن ئوچۇق ئامانەتكە خىيانەت قىلىۋاتقانلىقىنى بىلەتتى.

گەرچە زېمىندا خەزىنىلەر كۆپ بولسىمۇ، بىراق، ئۇ زاپا بولۇپ كېتىۋاتاتتى. چۈنكى، خەزىنە باشقۇرغۇچى ئەمەلدارلار الله دىن قورقمايتتى. گەرچە ئۇلارنىڭ ئىتلىرىنىڭ ئالدىدا يىمەكلىك ئېشىپ-تېشىپ تۇرسىمۇ، بىراق، نامراتلار يىگىلى بىر نەرسە تاپالمايتتى. ھوقۇقدارلار تاۋار - دۇردۇنلار بىلەن قاپلىنىپ ياشايتتى، ئەمما، نامراتلار يەنىلا ئاچ-يالىڭاچ ياشاشقا مەجبۇر ئىدى.

دېمەك، زېمىننىڭ خەزىنىلىرىدىن ياخشى پايدىلىنىش ئۈچۈن ئالدى بىلەن خەزىنە باشقۇرغۇچى چوقۇم ئىشەنچلىك ۋە بىلىملىك ئادەم بولۇشى كىرەك ئىدى.

ئەگەر خەزىنە باشقۇرغۇچىدا بۇ ئىككى سۈپەت تەڭ تېپىلمىسا، خەزىنىلەرنىڭ جايلاشقان ئورنىنى ۋە ئۇنىڭدىن پايدىلىنىشنىڭ يوللىرىنى بىلمەسلىكى، بىلگەن تەقدىردىمۇ خالىغانچە يەپ-ئېچىپ، ئامانەتكە خىيانەت قىلىپ قويۇشى مۇمكىن ئىدى.

يۈسۈف ئىشەنچلىك ھەم بىلىملىك بولۇپ، بۇ ئىككى سۈپەت ئۇنىڭدا تەڭ تېپىلاتتى. ئۇ ئەمەلدارلارنىڭ ئومۇمىنىڭ مال-مۈلكىنى خالىغانچە يەۋىلىشىغا يول قويمايتتى. نامراتلارنىڭ ئاچ-يالىڭاچلىقتىن ئۆلۈپ كېتىشىگە بولسا تېخىمۇ قاراپ تۇرالمايتتى.

يۈسۈف ھەقىقىي سۆزلەشتىن خىجىل بولمايتتى، شۇڭا ئۇ پادىشاھقا: «مېنى (مىسر) زېمىننىڭ خەزىنىلىرىنى باشقۇرۇشقا قويغىن، مەن ھەقىقەتەن (ئۇنىڭ) باشقۇرۇش يوللىرىنى) بىلىدىغان، ئوبدان ساقلىيالايدىغان ئادەممەن» دەپتۇ.

يۈسۈف مىسىرنىڭ خەزىنە باشقۇرغۇچىسى بولۇپتۇ، كىشىلەر ئۇنىڭ ئادالەت بىلەن ئىش تۇتقانلىقىدىن خۇشاللىنىپ، ئاللاھقا ھەمدۇسانا ئېيتىپتۇ.

17. يۈسۈفنىڭ قېرىنداشلىرى كەلدى

يۈسۈف ئالدىدىن خەۋەر قىلغاندەك مىسىر ۋە شام قاتارلىق جايلاردا قەھەتچىلىك يۈز بېرىپتۇ. شاملىقلار جۈملىدىن يەئقۇب ئەلەيھىسسالام مىسىردا كۆيۈمچان، سېخىي ۋە ئالىيجاناب بىر كىشىنىڭ خەزىنە باشقۇرغۇچى بولغانلىقىنى، كىشىلەرنىڭ ئۇنىڭ ئالدىغا بېرىپ، ئاشلىق ئېلىپ كېلىۋاتقانلىقىنى ئاڭلاپ، ئۇغۇللىرىنى مىسىرغا بېرىپ ئاشلىق ئېلىپ كېلىشكە بۇيرۇپتۇ.

بۇنىيىمىن ئاتىسىنىڭ يېنىدا قاپتۇ. چۈنكى، يەئقۇب ئەلەيھىسسالام ئۇنىڭ ئۆزىدىن يىراقلاپ كېتىشىنى خالىمايتتى، ئۇنىڭ ئۈستىگە يۈسۈف پاجىئەسىنىڭ قايتا تەكرارلىنىپ قېلىشىدىن ئەنسىرەيتتى.

يەئقۇب ئەلەيھىسسالامنىڭ ئۇغۇللىرى مىسىرغا كېلىپ، يۈسۈفنىڭ ئالدىغا كىرىپتۇ. بىراق، ئۇلار ئالدىدا تۇرغان كىشىنىڭ ئۆزلىرى قۇدۇققا تاشلىۋەتكەن يۈسۈف ئىكەنلىكىنى خىيالىغىمۇ كەلتۈرمەپتۇ. چۈنكى، ئۇلار يۈسۈفنى ئاللىقاچان قۇدۇقتا ئۆلۈپ كەتتى دەپ ئويلايتتى. دېمىسىمۇ ياۋايى ھايۋانلار ھوۋلاپ تۇرغان باياۋاندىكى قاراڭغۇ ھەم چوڭقۇر قۇدۇققا تاشلانغان ئادەم ئۆلمەي قالاتتىمۇ؟.

يۈسۈف ئۇلارنى تونۇپتۇ، ئەمما ئۇلار يۈسۈفنى زادىلا تونۇماپتۇ. ئۇلار ئەينى ۋاقىتتا يۈسۈفنى ئۆلتۈرمەكچى بولغان

ئىدى، ئەمما اللہ ئۇنى قوغداپ قالدى. گەرچە يۈسۈف بۇلارنى ئېنىق بىلىپ تۇرسىمۇ، بىراق، ئۇلارغا ھېچ نەرسە دېمەپتۇ ۋە ئۇلارنى خىجالەتتە قالدۇرماپتۇ.

18. يۈسۈف بىلەن قېرىنداشلىرى ئۆتتۈرسىدا

- سىلەر قەيەردىن كەلدىڭلار- دەپ سوراپتۇ يۈسۈف ئۇلاردىن.

- كەنئاندىن كەلدۇق- دەپتۇ ئۇلار.

- ئاتاڭلار كىم؟.

- ئاتىمىز ئىبراھىم ئەلەيھىسسالامنىڭ ئەۋلادى، ئىسھاق ئەلەيھىسسالامنىڭ ئوغلى يەئقۇب ئەلەيھىسسالام.

- سىلەرنىڭ باشقا قېرىندىشىڭلارمۇ بارمۇ؟

- شۇنداق، بىزنىڭ بۇنىامىن ئىسىملىك يەنە بىر قېرىندىشىمىز بار.

- نىمىشقا ئۇ سىلەر بىلەن كەلمىدى؟

- ئاتىمىز ئۇنى بىز بىلەن بىللە ئەۋەتمەيدۇ، ئۇنىڭ ئۆزىدىن يىراقلاپ كېتىشىنى خالىمايدۇ.

- نىمىشقا؟، ئۇ ئاتاڭلار سىلەر بىلەن بىللە ئەۋەتمىگۈدەك بەك كىچىكمۇ؟

- ياق، ئانچە كىچىك ئەمەس، راستىنى ئېيتقاندا ئۇنىڭ يۈسۈف ئىسىملىك بىر ئاكىسى بار ئىدى، بىر قىتىم بىز ئۇنى ئويناتقىلى ئېلىپ بارغان ئىدۇق، ئۇنى نەرسىلىرىمىزنىڭ

يېنىدا قويۇپ يۈگۈرۈشكىلى كېتىپ قېلىپتۇق، (قايتىپ كەلسەك) ئۇنى بۆرە يەپ كېتىپتۇ، شۇڭلاشقا ئۇنى ئاتىمىز بىز بىلەن بىللە ئەۋەتمەيدۇ.

يۈسۈق بۇ گەپنى ئاڭلاپ ئىچىدە كۈلۈپتۇ. گەرچە ئۇلارغا بىر نەرسە دېمىگەن بولسىمۇ، بىراق، قېرىندىشى بۇنيامىنى قاتتىق سېغىنغانلىقىنى ھىس قىلىپتۇ.

يۈسۈق قېرىنداشلىرىغا ئاشلىق بۇيرۇپ بەرگەندىن كېيىن، ئۇلارغا: «ئىككىنچى قىتىم كەلگەن چىغىڭلاردا ئاتا بىر قېرىندىشىڭلار بۇنيامىنى ئېلىپ كېلىڭلار، بولمىسا سىلەرگە ئاشلىق بېرىلمەيدۇ» دەپتۇ ھەمدە ئۇلار ئېلىپ كەلگەن ماللارنى ئۇلارنىڭ يۈك-تاقلرىنىڭ ئىچىگە سېلىپ قويۇشقا بۇيرۇپتۇ.

19. يەنئۆب ئەلەيھىسسالام بىلەن ئوغۇللىرى ئۆتتۈرىسىدا

ئۇلار ئاتىسىنىڭ ئالدىغا قايتىپ، ئۇنى ئەھۋاللاردىن خەۋەردار قىلغاندىن كېيىن، ئۇنىڭغا: «بۇ قىتىم قېرىندىشىمىز بۇنيامىنى بىز بىلەن بىللە ئەۋەتكىن، بولمىسا پادىشاھنىڭ ئالدىدا بىزگە ياخشىلىق يوق» دەپتۇ ۋە ئاتىسىدىن بۇنيامىنى ئۆزلىرى بىلەن بىللە ئەۋەتىشنى تەلەپ قىلىپ: «بۇ قىتىم بىزگە ئىشەنگىن، بىز ئۇنى چوقۇم ئوبدان مۇھاپىزەت قىلىمىز» دەپتۇ.

يەنئۆب ئەلەيھىسسالام ئۇلارغا: «ئىلگىرى مەن سىلەرگە يۈسۈقنى تاپشۇرغاندا ئىشەنگەندەك ئىشەنمەمدىم؟ (مەن سىلەرگە ۋە سىلەرنىڭ ئۇنى ساقلىشىڭلارغا ئىشەنمەيمەن)، سىلەر

يۈسۈف ھىكايسىنى ئۇنتۇپ قالدىڭلارمۇ؟ سىلەر بۇنىيىمىنىمۇ يۈسۈفنى «مۇھاپىزەت» قىلغاندەك «مۇھاپىزەت» قىلماقچىمۇ؟
الله ياخشى ساقلىغۇچىدۇر، ھەممىدىن مېھرىبانىدۇر.»

ئۇلار ئۆزلىرى ئېلىپ بارغان ماللارنى يۈك-تاقلىرىنىڭ ئارىسىدا كۆرۈپ، ئاتىسىغا: «پادىشاھ ئېسىل ئادەمكەن، ئۇ بىزگە ماللىرىمىزنى قايتۇرۇپ بېرىپتۇ، ئۇ بىزدىن ئاشلىقنىڭ پۇلىنى ئالماپتۇ، سەن بۇنىيىمىنى بىز بىلەن بىللە ئەۋەتكەن، ئۇنىڭغا تېگىشلىك ئاشلىقنى قوشۇپ ئالايلى» دەپتۇ.


يەئقۇب ئەلەيھىسسالام ئۇلارغا: «سىلەر قېرىندىشىڭلارنى قوغداش يولىدا ھالاك بولمىساڭلارلا، ئۇنى ساق-سالامەت قايتۇرۇپ كېلىشكە الله نىڭ نامى بىلەن قەسەم ئىچىپ، ۋەدە بەرمىگۈچە ئۇنى سىلەر بىلەن بىللە ئەۋەتمەيمەن» دەپتۇ.

ئۇلار الله نىڭ نامى بىلەن قەسەم ئىچىپ، ۋەدە قىلىپتۇ. يەئقۇب ئەلەيھىسسالام: «بىزنىڭ ئېيتقان سۆزلىرىمىزگە الله گۇۋاھتۇر» دەپتۇ. ئاندىن: «ئى ئوغۇللىرىم! (مىسرغا) ھەممىڭلار بىر دەرۋازىدىن كىرمەي، باشقا باشقا دەرۋازىلاردىن كىرىڭلار» دەپ تاپلاپتۇ.

20. بۇنىيىمىن يۈسۈفنىڭ قېشىدا

يەئقۇب ئەلەيھىسسالامنىڭ ئوغۇللىرى ئاتىسىنىڭ تەۋسىيىسى بويىچە ئايرىم-ئايرىم دەرۋازىلاردىن كىرىپ، يۈسۈف بىلەن ئۇچرىشىپتۇ. يۈسۈف قېرىندىشى بۇنىيىمىنى كۆرۈپ ناھايىتى خۇشال بولۇپتۇ ھەمدە ئۇنى ئۆزىنىڭ ئۆيىگە چۈشۈرۈپتۇ.

يۈسۈف بۇنىيىمىغا: «مەن سېنىڭ ئاكاڭ يۈسۈف بولمەن»



دەپ بۇنىامىنى خاتىرجەم قىلىپتۇ. كۆرۈشمىگىلى ئۇزاق يىللار
بولغان ئىككى ئاكا-ئۇكا ئاتا-ئانىسىنى، ئائىلىسىنى، بالىلىق
چاغلىرىنى
شىپتۇ.

ئەگەر قەدەھ يۈكۈڭلاردىن چىقىپ قېلىپ) يالغانچى بولۇپ
قالساڭلارچۇ؟» - دەپتۇ يۈسۈفنىڭ خىزمەتچىلىرى.

- «ئۇنىڭ جازاسى قەدەھ بىلەن تېپىلغان ئادەمنى قۇل
قىلىش، زالىملارغا بىز مۇشۇنداق جازا بېرىمىز» - دەپتۇ ئۇلار.

يۈسۈفنىڭ خىزمەتچىلىرى ئۇلارنىڭ يۈك - تاقلىرىنى
ئاختۇرۇپ، قەدەھنى بۇنيامىننىڭ يۈكى ئىچىدىن تېپىپتۇ.
ئاكىلىرى بۇنىڭدىن خىجىل بولۇپتۇ، بىراق، كازاپلىق
بىلەن: «ئەگەر ئۇ (بۈگۈن) ئوغرىلىق قىلغان بولسا، ئۇنىڭ
قېرىندىشى يۈسۈفمۇ ئىلگىرى ئوغرىلىق قىلغان» دەپتۇ.

يۈسۈف بۇ بوھتاننى ئاڭلاپمۇ ئاچچىقلانماي سۈكۈت قىلىپتۇ.

- «ئى ئالىجاناب زات! ئۈكمىزنىڭ (ئۇنىڭدىن
ئايرىلالمايدىغان) بىر قېرى ئاتىسى بار، ئۇنىڭ ئورنىغا
بىزنىڭ بىرىمىزنى ئېلىپ قالغىن، بىز سېنى ھەقىقەتەن
ياخشىلىق قىلغۇچىلاردىن ھېسابلايمىز» - دەپتۇ ئۇلار.

- «خۇدا ساقلىسۇن، نەرسىمىزنى كىمنىڭ يۈكىدىن تاپقان
بولساق، شۇنى ئېلىپ قالىمىز، بولمىسا بىز چوقۇم زالىملاردىن
بولۇپ قالىمىز» - دەپتۇ يۈسۈف.

شۇنداق قىلىپ يۈسۈف بۇنيامىننى قېشىدا ئېلىپ قاپتۇ،
ئىككى قېرىنداش قايتىدىن جەم بولغانلىقىدىن خۇشاللىنىپتۇ.
الله بۇنيامىننى يۈسۈفكە ئۆزى ئەكېلىپ بەرگەن تۇرسا، ئۇنى
يېنىدا ئېلىپ قالمىسا بولامدۇ؟!

يەئقۇب ئەلەيھىسسالامنىڭ ئوغۇللىرى ئاتىسىنىڭ ئالدىغا قانداق بېرىشنى بىلەلمەي، ئويغا پېتىپتۇ. ئۇلار تۈنۈگۈنلا يۈسۈفنى يوقاتقان ئىدى، مانا بۈگۈن بۇنىيىمىنى يوقاتتى، ئاتىسىغا بۇلارنى قانداق چۈشەندۈرىدۇ؟

ئوغۇللارنىڭ چوڭى ئاتىسىنىڭ ئالدىغا بېرىشنى رەت قىلىپ، ئۆكىلىرىغا: « سىلەر قايتىپ كېتىپ ئاتاڭلار بىلەن كۆرۈشۈڭلار، ئاندىن ئېيتىڭلاركى، ئى ئاتىمىز! سېنىڭ ئوغلۇڭ راستلا ئوغرىلىق قىلدى، بىز پەقەت بىلگەن نەرسىمىز ئۈستىدىلا گۇۋاھلىق بېرىۋاتىمىز، بىز غەيىبى بىلمەيمىز (يەنى ساڭا ۋەدە بەرگەن چېغىمىزدا ئۇنىڭ ئوغرىلىق قىلىدىغانلىقىنى بىلمىدۇق) دەرلار» دەپ تاپىلاپتۇ.

ئۇلار ئاتىسىنىڭ ئالدىغا قايتىپ كېلىپ، بولغان ئەھۋاللارنى بايان قىلىپتۇ. يەئقۇب ئەلەيھىسسالام بۇ ئەھۋاللارنى ئاڭلاپ، بۇ ئىشتا ئالەمنىڭ قولى بارلىقىنى، ئالەمنىڭ ئۆزىنى ئىمتىھان قىلىۋاتقانلىقىنى بىلىپتۇ. ئۇ تۈنۈگۈن يۈسۈفنى يوقاتقان ئىدى، مانا بۈگۈن بۇنىيىمىدىن ئايرىلدى. ئالەم ھەرگىزمۇ ئۇنى ئىككى ئوغۇلنىڭ پىراقىغا قويمايدۇ، بۇنىڭدا چوقۇم ئالەمنىڭ يۈشۈرۈن قولى بار، بۇنىڭدا چوقۇم ئالەمنىڭ يۈشۈرۈن ھېكمىتى بار، ئالەم بەندىلىرىنى ئىمتىھان قىلىدۇ ئاندىن ئۇلارغا ئىنتام قىلىپ، ئۇلارنى خۇشالاندۇرىدۇ، بۇ ئالەمنىڭ قانۇنىيىتى.

چوڭ ئوغۇل كەنئانغا قايتماي، مىسىردا قىلىپ قالغان ئىدى، يەئقۇب ئەلەيھىسسالام ئۆزىنىڭ ئۈچ ئوغلىدىن ئايرىلىپ قالغانلىقىنى ئويلاپ، ئالەمدىن زور ئۈمىد كۈتۈپ، مۇنداق دەپتۇ: « ئۇلارنىڭ (يەنى ئۈچ ئوغلۇمنىڭ) ھەممىسىنى ماڭا دەر قەمتە قىلىپ بېرىشنى ئالەمدىن تىلەيمەن. ئالەم ھەقىقەتەن (مېنىڭ

ھالىمنى) بىلىپ تۇرغۇچىدۇر، ھېكمەت بىلەن ئىش قىلغۇچىدۇر.»

22. سىر ئېچىلدى

يەئقۇب ئەلەيھىسسالامنىڭ يۈرىكىمۇ بىر پارچە تاش ئەمەس، بەلكى، ئىنساننىڭ يۈرىكى ئىدى. ئۇ ھەمىشە يۈسۈفنى ئەسلەيتتى، «ئايىم يۈسۈف» دەپ ھەسرەت چېكەتتى.

بالىلىرى ئۇنىڭغا مالاھەت قىلىپ: «سەن يۈسۈفنى ئويلاۋېرىپ ئۆزۈڭنى تۈگەشتۈرۈۋالدىغان بولدۇڭ» دەپ تاپا-تەنە قىلاتتى.

يەئقۇب ئەلەيھىسسالام: «مەن قاينۇ - ھەسرەتمىنى پەقەت اللە غىلا ئېيتىمەن، اللە نىڭ بىلدۈرۈشى بىلەن سىلەر بىلمەيدىغان ئىشلارنى بىلىمەن» دەيتتى.

يەئقۇب ئەلەيھىسسالام ئۆمىدىسىزلىكنىڭ ئىنساننى كۆپىنچە ئېلىپ بارىدىغانلىقىنى بىلگەچكە، اللە دىن زور ئۆمىد كۈتەتتى. شۇڭا ئۇنى بالىلىرىنى مىسرغا بېرىپ، يۈسۈف بىلەن بۇنىيىمىنى ئىزدەشكە، اللە نىڭ رەھمىتىدىن نائۇمىد بولماسلىققا بۇيرۇپتۇ.

ئوغۇللار ئۈچىنچى قېتىم مىسرغا كېلىپتۇ. ئۇلار يۈسۈفنىڭ ئالدىغا كىرىپ، ئۆزلىرىنىڭ مۇھتاجلىق ۋە قىيىنچىلىقتا قالغانلىقىنى ئېيتىپ، پادىشاھنىڭ مەرھەمەت قىلىشىنى سورايتۇ.

يۈسۈف قېرىنداشلىرىنىڭ «پادىشاھ»غا (يەنى پادىشاھ سالاھىيىتىدىكى يۈسۈفكە) يالۋۇرۇۋاتقانلىقىنى كۆرۈپ، ئۆزىنى

تۇتۇۋالماپتۇ. مېنىڭ قېرىنداشلىرىم، پەيغەمبەرنىڭ ئەۋلادلىرى ئۆزلىرىنىڭ مۇھتاجلىق ۋە قىيىنچىلىقتا قالغانلىقىنى ئېيتىپ، دۇنيانىڭ پادىشاھلىرىغا يالۋۇرسا بولامدۇ؟، مەن قاچانغىچە ئەمەلىي ئەھۋالنى ئۇلاردىن يۇشۇرىمەن؟، مەن قاچانغىچە ئاتام بىلەن كۆرۈشمەي يۈرۈپرىمەن؟.

ئاخىرى يۈسۈف ئۆزىنى ئاشكارىلاپ، ئۇلارغا: «سەلەر نادان ۋاقىتلىقلاردا يۈسۈف ۋە ئۇنىڭ ئۆكسىغا نېمىلەرنى قىلغانلىقىڭلارنى بىلەمسەلەر؟» دەپتۇ.

يۈسۈف بىلەن ئۆزلىرىدىن باشقا ھېچكىم ئۇقمايدىغان بۇ سىرنى ئۇنىڭ ئاغىزىدىن ئاڭلاپ، ئۇنىڭ يۈسۈف ئىكەنلىكىنى بىلىپتۇ-دە، ھەيرانلىقتىن: «سۇبھانەللاھ!، يۈسۈف تېخى ھاياتمۇ؟ ئۇ قۇدۇقتا ئۆلۈپ كەتمىگەنمۇ؟، يۈسۈف مىسىر پادىشاھىمۇ؟، يۈسۈف خەزىنە باشقۇرغۇچىمۇ؟، بىزگە ئاشلىق بۇيرۇپ بەرگەن كىشى يۈسۈفمۇ؟» دېيىشىپ، ئۆز كۆزىگە ئىشەنمەيلا قاپتۇ.

ئۇلار ئۆزلىرىگە سۆزلەۋاتقان كىشىنىڭ راستلا يۈسۈف ئىكەنلىكىنى ئېنىق بىلىپ: «سەن راستلا يۈسۈفمۇ؟» دەپ سورايتۇ.

- «شۇنداق، مەن يۈسۈف بۇ مېنىڭ ئىنىم. اللە بىزگە مەرھەمەت قىلدى. كىمكى ھەقىقەتەن تەقۋادارلىق قىلىدىكەن، سەۋرى قىلىدىكەن (ياخشى مۇكاپاتقا ئېرىشىدۇ)، چۈنكى اللە ياخشى ئىش قىلغۇچىلارنىڭ ئەجرىنى بىكار قىلىۋەتمەيدۇ» دەپتۇ.

- «اللە نىڭ نامى بىلەن قەسەمكى، اللە سېنى ھەقىقەتەن بىزدىن ئارتۇق قىلىپتۇ، بىز جەزمەن خاتا قىلىپتۇق»

دېيىشىپتۇ ئۇلار.

يۈسۈف ئۇلارنىڭ قىلمىشى ئۈچۈن ئۇلارنى ئەيىبلەپتۇ،
بەلكى، ئۇلارغا: «الله سىلەرنى كەچۈرسۇن، الله ئەڭ
مەرھەمەتلىك زاتتۇر» دەپتۇ.

23. يۈسۈف يەئقۇب ئەلەيھىسسالامغا ئەلچى ئەۋەتىدۇ

يۈسۈف ئەلەيھىسسالام ئاتىسى يەئقۇب ئەلەيھىسسالام بىلەن
تىزراق ئوچرىشىشقا ئىنتىزار بولۇپتۇ. ئارىدىن شۇنچە يىللار
ئۆتكەن تۇرسا، قانداقمۇ ئىنتىزار بولمىسۇن؟، سىر ئېچىلغان
تۇرسا ئەمدى قانداقمۇ چىداپ تۇرغىلى بولسۇن؟، ئاتىسىنىڭ
يىگىنى يىگەن، ئىچكىنى ئىچكەن بولمايۋاتسا، ئوغلى قانداقمۇ
خاتىرجەم ھالدا يەپ-ئىچىپ، ئۇخلاپ كۈنلىرىنى
ئۆتكۈزەلسۇن؟

سىر ئېچىلدى، سىر ئاشكارا بولدى، ئەمدى دىدارلاشماي
قانداقمۇ چىداپ تۇرغىلى بولسۇن؟

يەئقۇب ئەلەيھىسسالام تولا يىغلاپ، تولا قايغۇرۇپ كۆزى
كۆرمەس بولۇپ قالغان ئىدى. شۇڭا يۈسۈف ئەلەيھىسسالام
ئۇلارغا: «سىلەر مېنىڭ بۇ كۆڭلىكىمنى ئېلىپ بېرىپ ئاتامنىڭ
يۈزىگە تاشلاڭلار، كۆزى ئېچىلىدۇ، پۈتۈن ئائىلەڭلاردىكىنى
ئېلىپ مېنىڭ يېنىمغا كېلىڭلار» دەپتۇ.

24. يەئقۇب ئەلەيھىسسالام يۈسۈف ئەلەيھىسسالامنىڭ ھوزۇرىدا

ئوغۇللار يۈسۈف ئەلەيھىسسالامنىڭ كۆڭلىكىنى ئېلىپ،
كەنئانغا قاراپ يولغا چىقىپتۇ. يەئقۇب ئەلەيھىسسالام ئۇنىڭ
ھىدىنى پۇراپ: «مەن چوقۇم يۈسۈفنىڭ ھىدىنى ئېلىۋاتىمەن»
دەپتۇ.

«ئۇلار (يەنى يەئقۇبنىڭ نەۋرىلىرى ۋە يېنىدىكى كىشىلەر): «
اللەنىڭ نامى بىلەن قەسەمكى، ھەقىقەتەن سەن تېخى يەنىلا
بۇرۇنقى قايىمۇقۇشۇڭدا ئىكەنسەن» دەپتۇ.

خۇش خەۋەرچى كېلىپ كۆڭلىكىنى يەئقۇب
ئەلەيھىسسالامنىڭ يۈزىگە تاشلىغان ھامان ئۇنىڭ كۆزى
ئېچىلىپتۇ، ئۇ: «مەن سىلەرگە، اللەنىڭ بىلدۈرىشى بىلەن
سىلەر بىلىمگەن ئىشلارنى بىلىمەن، دېمىگەنمىدىم» دەپتۇ.

ئۇلار: «ئى ئاتىمىز! گۇناھلىرىمىز ئۈچۈن بىزگە مەغپىرەت
تېلىگەن، بىز ھەقىقەتەن خاتالاشتۇق» دېيىشىپتۇ.

يەئقۇب ئەلەيھىسسالام: «پەرۋەردىگارمىدىن سىلەرگە
مەغپىرەت تېلەيمەن. اللە گۇناھلارنى ھەقىقەتەن مەغپىرەت
قىلغۇچىدۇر، (بەندىلىرىگە) مېھرىباندۇر» دەپتۇ.

يەئقۇب ئەلەيھىسسالام مىسىرغا يېتىپ كېلىپتۇ. يۈسۈف
ئەلەيھىسسالام ئۇنى قىزغىن قارشى ئېلىپتۇ. سىز ئۇلارنىڭ
خۇشاللىقى ھەققىدە سورىمايلا قويۇڭ.

ئۇ كۈنى مىسىرلىقلار ئۈچۈن بايرام كۈنى بولۇپتۇ. يۈسۈف
ئەلەيھىسسالام ئاتا-ئانىسىنى تەختكە ئولتۇرغۇزۇپتۇ. ئۇلارنىڭ
ھەممىسى (شاھلارغا تەزىم قىلىش ئادىتى بويىچە) يۈسۈفكە
سەجدە قىلىشىپتۇ. يۈسۈف ئەلەيھىسسالام: «ئى ئاتا! مانا بۇ،
بۇرۇن (كىچىك ۋاقتىدا) كۆرگەن چۈشۈمنىڭ تەبرىدۇر، ئۇ
چۈشۈمنى پەرۋەردىگارم ھەقىقەتەن راستىغا چىقاردى؛ مەن

ھەقىقەتەن چۈشۈمدە 11 يۇلتۇزنىڭ ۋە ئاي بىلەن كۈننىڭ ماڭا سەجدە قىلغانلىقىنى كۆرگەن ئىدىم» دەپتۇ ۋە ئاللاھقا چەكسىز ھەمدۇسانا ئېيتىپتۇ.

يەئقۇب ئەلەيھىسسالام ۋە ئۇنىڭ ئايالى بىر مەزگىل مىسىردا تۇرۇپ، شۇ يەردە ئالەمدىن ئۆتۈپتۇ.

25. ياخشى ئاقىۋەت

پادىشاھلىق يۈسۈف ئەلەيھىسسالامغا ئاللاھنى ئۇنتۇلدۇرالمىپتۇ ۋە ئۇنى ئۆزگەرتەلمەپتۇ. چۈنكى، يۈسۈف ئەلەيھىسسالام ھەردائىم ئاللاھنى ئەسلەيتتى، ئاللاھقا ئىبادەت قىلاتتى ۋە ئاللاھدىن قورقاتتى.

ئۇ ئاللاھنىڭ ھۆكىمى بىلەن ھوقۇق يۈرگۈزۈپ، ئاللاھنىڭ بۇيرىقىنى ئىجرا قىلاتتى، پادىشاھلىقنى ئالاھىدە بىر ئىش دەپ قارىمايتتى، ئۇ پادىشاھلارنىڭ ئۆلۈمىدە ئۆلۈپ، ئۇلار بىلەن بىللە تىرىلدۈرۈلۈشنى ئەمەس، بەلكى، ئادەتتىكى بەندىنىڭ ئۆلۈمىدە ئۆلۈپ، سالىھلار بىلەن بىللە تىرىلدۈرۈلۈشنى خالايتتى. شۇڭا ئۇ ئاللاھقا دۇئا قىلىپ، مۇنداق دەيتتى:


«پەرۋەردىگار! ماڭا ھەقىقەتەن پادىشاھلىق ئاتا قىلىدىك، چۈش تەبىرىنى بىلدۈردۈڭ، ئى ئاسمانلارنى ۋە زېمىننى ئۆرنەكسىز ياراتقۇچى زات! دۇنيا ۋە ئاخىرەتتە مېنىڭ ئىگەمسەن، مېنى مۇسۇلمان پېتىمچە قەبىرى روھ قىلغىن، مېنى ياخشى بەندىلەر قاتارىدا قىلغىن.»

ئاللاھ يۈسۈف ئەلەيھىسسالامنى مۇسۇلمان پېتىمچە قەبىرى روھ قىلغاي!، ئۇنى ئەجدادلىرى ئىبراھىم، ئىسھاق ۋە يەئقۇب

ئەلەيھىسسالامغا قوشقاي!، ئۇلارغا ۋە بىزنىڭ پەيغەمبىرىمىز مۇھەممەد ئەلەيھىسسالامغا اللە نىڭ رەھمەت ۋە سالامى بولغاي!

مۇلاھىزە سوئاللىرى:

1. سوئال: يۈسۈف ئەلەيھىسسالامنىڭ ئاتا - بوۋىلىرى كىم؟
2. سوئال: يۈسۈف ئەلەيھىسسالام قانداق چۈش كۆردى؟ ئۇنىڭ كۆرگەن چۈشى قايسى خىل ئەمەلىيەت ئارقىلىق دەلىللەندى؟
3. سوئال: يۈسۈف ئەلەيھىسسالام قانداق بولۇپ ئۆز يۇرتىدىن مىسىرغا كېلىپ قالدى ۋە ئۇ يەردە قۇل بولۇپ سېتىلدى؟
4. يۈسۈف ئەلەيھىسسالام گۇناھتىن قېچىپ، خانىشنىڭ تەلىۋىنى رەت قىلغاندا ئۇ قانداق تەھدىتكە دۇچ كەلدى؟ ئۇ تەھدىت ئالدىدا كەسكىنلىك بىلەن نېمە دېدى؟
5. سوئال: يۈسۈف ئەلەيھىسسالام زىنداندىكىلەرنى نېمىگە دەۋەت قىلدى؟
6. سوئال: يۈسۈف ئەلەيھىسسالام دەۋەتنى باشلاش ئۈچۈن قايسى خىل شارائىتتىن پايدىلاندى؟
7. سوئال: يۈسۈف ئەلەيھىسسالام بىلەن ئاكىلىرى ئوتتۇرىسىدىكى سىر ئېچىلغاندا ئاكىلىرى ئۆز خاتالىقىنى تونۇپ نېمە دېيىشتى؟
8. سوئال: يۈسۈف ئەلەيھىسسالامنىڭ ئاكىلىرىنىڭ ئىلگىرى ئۆزىگە قىلغان ئەسكىلىكلىرىنى كەچۈرۈۋېتىشىدىن سىز نېمىلەرنى ھېس قىلىدىڭىز؟



9. سوئال: يەئقۇب ئەلەيھىسسالام بالىلىرى بىلەن قەيەردىن قەيەرگە كۆچتى؟

10. سوئال: يۈسۈف ئەلەيھىسسالام ھاياتىنىڭ ئاخىرىدا اللەغا نېمە دەپ دۇئا قىلدى؟



1. كەنئاندىن مىسرغا

يەئقۇب ئەلەيھىسسالام بالىلىرى بىلەن مىسرغا كۆچۈپتۇ. چۈنكى يۈسۈف ئەلەيھىسسالام مىسىرنىڭ پادىشاھى، مىسىرلىقلارنىڭ خوجىسى ئىدى.

يەئقۇب ئەلەيھىسسالامنىڭ بالىلىرى كەنئاندا قوي بېقىپ، سۈت سېغىپ، يۇڭ ئىگىرىپ تۇرمۇش كەچۈرەتتى. يۈسۈفنىڭ خىزمەتچىلىرى بولسا مىسىردا پاراۋان تۇرمۇشتىن بەھرىمەن بولۇۋاتاتتى. ئەھۋال شۇنداق تۇرسا، ئۇلار مىسرغا بارماي كەنئاندا نىمە ئىش قىلسۇن؟

يۈسۈف ئەلەيھىسسالام ئاتىسى يەئقۇب ئەلەيھىسسالامغا ۋە ئۇنىڭ ئائىلىسىدىكىلەرگە ئەلچى ئەۋەتىپ ئۇلارنى كەنئاندىن مىسرغا كۆچۈرۈپ كېلىپتۇ. چۈنكى يۈسۈف ئەلەيھىسسالام ئاتا-ئانىسى ۋە قېرىنداشلىرىنى كۆرمىگۈچە ئۇنىڭغا غىزا تېتىمايتتى. ئۇ مىسىردا يالغۇز تۇرسا قانداقمۇ ئۇنىڭغا غىزا تېتىسۇن؟، قانداقمۇ تۇرمۇشتىن كۆڭلى سۆيۈنسۇن؟، ئاتا-ئانا، قېرىنداشلىرى كەنئاندا كىچىك ئۆيلەردە ئولتۇرسا، ئۇ مىسىردا كاتتا ئوردا-قەسىرلەردە نىمە ئىش قىلسۇن؟.

يەئقۇب ئەلەيھىسسالام بالىلىرىنى ئېلىپ، مىسرغا كېلىپتۇ.

يۈسۈف ئەلەيھىسسالام ئۇلارنى ناھايىتى قىزغىن قارشى ئېلىپتۇ ۋە خۇشاللىقتىن يايىپ كېتىپتۇ.

مىسرلىقلار خوجىسى ۋە پادىشاھى يۈسۈفنىڭ ئائىلىسىدىكىلەرنى قىزغىن قارشى ئېلىپ، ئۇنىڭ خۇشاللىقىغا خۇشاللىق قوشۇپتۇ. چۈنكى، ئۇلار يۈسۈف ئەلەيھىسسالامنىڭ ياخشىلىقى ۋە مېھرى-شەپقىتىگە نائىل بولۇپ، ئۇنى چىن دىلىدىن ياخشى كۆرگەنلىكى ئۈچۈن بۇ ئېسىل ئائىلىنىمۇ ياخشى كۆرۈپ، ئۇلارنى ئۆزلىرىگە دوست ھېسابلاپتۇ.

ئۇلار يۈسۈف ئەلەيھىسسالامنى كۆيۈمچان نەسىھەتچى قېرىندىشى سۈپىتىدە كۆرگەنلىكى ئۈچۈن يەتقۇب ئەلەيھىسسالامنىمۇ ئالىيجاناب ئېسىل ئاتا ئورنىدا كۆرۈپتۇ. چۈنكى، ئۇ مىسرنىڭ شەيخى، ۋەتەننىڭ ئاتىسى ئىدى، مىسرلىقلار بولسا ئۇنىڭغا نىسبەتەن پەرزەنتلەرنىڭ ئورنىدا ئىدى. يەتقۇب ئەلەيھىسسالام ۋە ئۇنىڭ بالىلىرى مىسراغا يەرلىشىپ، ئاخىرى مىسر ئۇلارنىڭ ۋەتىنىگە ئايلىنىپتۇ.

2. يۈسۈف ئەلەيھىسسالامدىن كېيىن

بىر مەزگىلدىن كېيىن يەتقۇب ئەلەيھىسسالام ئالەمدىن ئۆتۈپتۇ، يۈسۈف ئەلەيھىسسالام ئۇنىڭغا قايغۇرۇپتۇ. باشقا مىسرلىقلارمۇ گويا ئاتىسىدىن ئايرىلغان بالدەك ئۇنىڭغا قايغۇرۇپ، ھەسرەت-نادامەت بىلەن ئۇنى دەپنە قىلىپتۇ.

ئارىدىن يەنە بىر مەزگىل ئۆتۈپ، يۈسۈف ئەلەيھىسسالام ۋاپات بولۇپتۇ. بۇ كۈن مىسرلىقلار ئۈچۈن قايغۇلۇق كۈن بولۇپتۇ. مىسر ئاھالىسى قاتتىق قايغۇرۇپ، ياش تۆكۈپ

يىغلاپتۇ. گويا ئادەملەرگە بۇندىن ئىلگىرى مۇسبەت يېتىپ باقمىغاندەك، بۇرۇنقى غەم-قايغۇلىرىنى ئۇنتۇپ، يۈسۈق ئەلەيھىسسالامنىڭ ۋاپاتىغا قايغۇرۇپتۇ.

كىشىلەر ئۇنى دەپنە قىلىپ، بىر-بىرىگە تەسەللى بېرىشىپتۇ. چۈنكى، يۈسۈق ئەلەيھىسسالام ھەممە ئادەمگە نىسبەتەن ئوخشاش ئىدى، كىچىكلەر ئاتا ئورنىدا كۆرسە، چوڭلار قېرىندىشى قاتارىدا كۆرەتتى.

كىشىلەر يۈسۈق ئەلەيھىسسالامنىڭ قېرىنداشلىرى ۋە بالىلىرىنىڭ ئالدىغا بېرىپ، ئۇلارغا تەسەللى بېرىپ مۇنداق دەپتۇ: «ھۆرمەتلىك پەيغەمبەر ئەۋلادلىرى! ئى ئالىيجاناب زاتلار! قايغۇرماڭلار، بىزنىڭ بۈگۈنكى قايغۇ ھەسرەتلىرىمىز سىلەرنىڭ قايغۇ ھەسرەتلىرىدىن ھەرگىز كەم ئەمەس. بىز بۈگۈن كۆيۈمچان قېرىنداشتىن، شەپقەتلىك خوجايىندىن ۋە ئادىل پادىشاھتىن ئايرىلدۇق. ئۇ قۇللارغا ئاراملىق ئېلىپ كەلگەن، شەھەردىن زۇلۇمنى يوقاتقان ئىدى.

ئۇ چوڭلارنىڭ كىچىكلەرگە زۇلۇم قىلىشىنى چەكلىگەن، كۈچلۈكلەرنىڭ ئاجىزلارنى يۇتۇپ كېتىشىنىڭ ئالدىنى ئالغان ئىدى. ئۇ ئېزىلگۈچىلەرنىڭ ھالىغا يەتكەن، قورقۇنچاقلارنى قۇتقۇزغان، ئاچ قالغانلارنىڭ قورسىقىنى تويغۇزغان ئىدى.

ئۇ مىسىرغا كېلىشتىن ئىلگىرى بىز اللەنى ۋە ئاخىرەتنى تونۇماي، ھايۋانلارچە تۇرمۇشتا ياشايتتۇق. ئۇ مىسىرغا كېلىپ بىزنى ھىدايەت يولىغا يەتكۈزگەن، اللە تەرەپكە دەۋەت قىلغان ئىدى.

ئۇ بىزنى ئاچارچىلىقتىن قۇتۇلدۇرغان ئىدى، باشقا شەھەردىكى كىشىلەر ئاچارچىلىقتىن ئۆلۈۋاتقاندا، بىزگە تويغۇدەك

تاماق بەرگەن ئىدى.

ئى پەيغەمبەر ئەۋلادلىرى! بىز ھۆرمەتلىك پادىشاھىمىزنى، سىلەرنىڭ ئۇنىڭ قېرىنداشلىرى ۋە ئائىلە تەۋەلىرى ئىكەنلىكىڭلارنى ھەرگىز ئۇنۇتمايمىز. سىلەر مىسىرغا كەلگەن چاغدا خوجايىنىمىز قانداق خۇشال بولغان بولسا، بىزمۇ شۇنداق خۇشال بولغان ئىدۇق. شەھەرنى ئۆز شەھرىمىز دەپ بېلىڭلار، بىز پادىشاھىمىزنىڭ دەۋرىدە سىلەرگە قانداق مۇئامىلە قىلغان بولساق، بۇندىن كېيىنمۇ ھېلىھەم شۇنداق مۇئامىلىدە بولىمىز.»

3. ئىسرائىل ئەۋلادلىرى مىسىردا

ئارىدىن نۇرغۇن يىللار ئۆتۈپتۇ، مىسىرلىقلار كەنئانلىقلارنىڭ پەزىلىتىنى ئۇنۇتماي، ئۇلارغا بەرگەن ۋەدىسىدە تۇرۇپتۇ.

بىراق، ئىسرائىل ئەۋلادلىرى دەپ ئاتالغان بۇ كەنئانلىقلار ۋاقتىنىڭ ئۆتۈشىگە ئەگىشىپ نوپۇز ۋە بايلىق ئىگىلىرىگە ئايلىنىپ قىلىپتۇ. شۇنىڭدىن باشلاپ ئەھۋال تۈپتىن ئۆزگىرىپتۇ، ئۇلارنىڭ ئەخلاقى بۇزۇلۇپتۇ، كىشىلەرنى اللە تەرەپكە دەۋەت قىلىشنى تاشلاپ، مال-دۇنياغا دۈم چۈشۈپتۇ.

مانا ئەمدى ئۇلار ئادەتتىكى كىشىلەردىن نەسەبتىن باشقا تەرەپلەردە پەرقلىنمەيدىغان ھالغا چۈشۈپ قىلىپتۇ. كىشىلەر ئۇلارنىڭ بايلىرىغا كۆز قىزارتىپ، نامراتلىرىنى كەمسىتىدىغان بولۇپتۇ.

مانا ئەمدى مىسىرلىقلار ئۇلارغا باشقا شەھەردىن كەلگەن يات «كەلگۈندى»گە قارىغاندەك قارايدىغان بولۇپتۇ. ئۇلارنىڭ قارشىدا تۈپتىن ئۆزگىرىش پەيدا بولۇپتۇ، ئۇلار: «ئىسرائىل ئەۋلادلىرىنىڭ مىسىردا ھىچقانداق ھەققى يوق، ئۇلار باشقا شەھەردىن كەلگەن، مىسىر بولسا مىسىرلىقلارغا مەنسۇپ. يۈسۈف كەنئاندىن كەلگەن بىر مۇساپىر ئىدى، ئۇنى پادىشاھ سېتىۋالغان، شۇڭا ئۇنىڭ مىسىرغا ھۆكۈمرانلىق قىلىش ھوقۇقى يوق» دەپ قاراپتۇ. بارا-بارا كىشىلەر يۈسۈف ئەلەيھىسسالامنىڭ ئۆزلىرىگە قىلغان ياخشىلىقى ۋە مېھرى-شەپقىتىنى ئۇنتۇپ كېتىپتۇ.

4. مىسىر پادىشاھى فىرئەۋن

مىسىرنىڭ ھۆكۈمرانلىق تەختىدە فىرئەۋن ئولتۇرۇپتۇ. فىرئەۋن زالىم پادىشاھ بولۇپ، ئۇ ئىسرائىل ئەۋلادلىرىنى ناھايىتى ئۆچ كۆرەتتى، ئۇلارنى دۈشمەن تۇتاتتى، ئۇلارنى پەيغەمبەر ئەۋلادلىرى، مىسىر پادىشاھى يۈسۈفنىڭ جەمەتى دەپ قارىمايتتى ھەتتا ئۇلارنى رەھىم-شەپقەت ۋە ئىنساپ بىلەن مۇئامىلە قىلىشقا تېگىشلىك ئادەتتىكى ئىنسان دەپمۇ قارىمايتتى.

ئۇنىڭ قارشىچە يەرلىك مىسىرلىقلار بولغان قىبىتلار باشقا بىر تەبىقە، ئىسرائىل ئەۋلادلىرى بولسا ئايرىم بىر تەبىقە ئىدى. يەنى قىبىتلار ھۆكۈمرانلىق قىلىش ئۈچۈن يارىتىلغان پادىشاھلار تەبىقىسى، ئىسرائىل ئەۋلادلىرى بولسا پادىشاھلارنىڭ خىزمىتىنى قىلىش ئۈچۈن يارىتىلغان قۇللار تەبىقىسى ئىدى.

فرئەۋن ئىسرائىل ئەۋلادلىرىغا گويا ھايۋانغا مۇئامىلە قىلغاندەك مۇئامىلە قىلاتتى. ئۇلارنى ھايۋاننى خورلىغاندەك خورلايتتى. فرئەۋن زالىم پادىشاھ بولۇپ، ئۆزىنى ھەممىدىن ئۈستۈن چاغلایتتى، اللەغا ئىشەنمەيتتى، بەلكى، ئۆزىنى: « مەن سىلەرنىڭ بۈيۈك پەرۋەردىگارىڭلار بولمەن» دەيتتى.

ئۇ پادىشاھلىقى، ئوردا-قەسىرلىرى ۋە ھوقۇق-ئىمتىيازى بىلەن مۇغرۇرلىنىپ: «مىسىرنىڭ پادىشاھلىقى، ئاستىمدىن ئېقىپ تۇرغان بۇ دەريالار مېنىڭ ئەمەسمۇ؟ (مېنىڭ بۇ بۈيۈكلۈكۈمنى) كۆرمەيۋاتامسىلەر؟» دەيتتى.

فرئەۋن زالىملىقتا بابل پادىشاھى نەمرۇدنىڭ ئىزباسارى ئىدى، ئەگەر ئۇ بىرەر ئادەمنىڭ ئۆزىدىن ئۈستۈن تۇرىدىغانلىقىنى بىلسە، غەزەپتىن يېرىلغۇدەك بولاتتى.

كىشىلەرنى ئۆزىگە ئىبادەت قىلىشقا، سەجدە قىلىشقا، ئىتائەت قىلىشقا ئەمرى قىلاتتى. ئىسرائىل ئەۋلادلىرى بولسا اللەغا ۋە اللەنىڭ پەيغەمبەرلىرىگە ئىمان كەلتۈرگەنلىكى ئۈچۈن فرئەۋنگە ئىتائەت ۋە ئىبادەت قىلىشنى رەت قىلغان ئىدى. شۇ سەۋەپلىك فرئەۋننىڭ ئىسرائىل ئەۋلادلىرىغا بولغان غەزەپ-نەپرەتى شۇ قەدەر كۈچلۈك ئىدى.

5. بوۋاقلارنى ئۆلتۈرۈش

قېتىلىق كاھىن فرئەۋننىڭ ئالدىغا بېرىپ، ئۇنىڭغا: « ئىسرائىل ئەۋلادلىرى ئىچىدە بىر بوۋاق تۇغۇلدۇ، سېنىڭ پادىشاھلىقىڭ ئۇنىڭ قولىدا ۋەيران بولىدۇ» دەپتۇ.

فرئەۋننىڭ ساراڭلىقى تۇتۇپ، لەشكەرلەرنى ئىسرائىل

ئەۋلادلىرى ئىچىدە تۇغۇلغان ھەر قانداق بوۋاقنى ئۆلتۈرۈشكە بۇيرۇتۇ.

پادىچى ئۆزىنىڭ قويلرىدىن خالىغانى بوغۇزلاپ، خالىغانى قالدۇرۇپ قويغاندەك فىرئەۋنىمۇ ئۆزىنى ئادەملەرنى خالىغانچە ئۆلتۈرۈپ، خالىغانچە ھايات قالدۇرۇلايدىغان » پەرۋەردىگار» ھېسابلايتتى.

فىرئەۋنىنىڭ چارلىغۇچى لەشكەرلىرى شەھەرنىڭ ھەممە تەرەپلىرىگە تارقىلىپ، ئاختۇرۇشقا باشلاپتۇ. ئىسرائىل ئەۋلادلىرى ئىچىدە تۇغۇلغان بوۋاقنى قەيەردە تاپسا، ئۇنى شۇ يەردە خۇددى ئوغلاقنى بوغۇزلىغاندەك بوغۇزلاپ تاشلاپتۇ.

بۆرە تۈلكىلەر باياۋاندا، يىلان چايانلار شەھەرلەردە ئەركىن ياشايتتى، ئۇلارغا ھېچكىم چېقىلمايتتى. بىراق، ئىسرائىل ئەۋلادلىرى ئىچىدە تۇغۇلغان بوۋاقنىڭ فىرئەۋن مەملىكىتىدە ياشىشى مومكىن ئەمەس ئىدى. مىڭلىغان بوۋاقلار ئاتا-ئانىسىنىڭ كۆز ئالدىدىلا ئۆلتۈرۈلمەكتە ئىدى.

ئىسرائىل ئەۋلادلىرى ئىچىدە بىرەر بوۋاق تۇغۇلغان كۈن مۇسبەت، غەم-قايغۇ، تەسەللى، ماتەم، مەرسىيە كۈنى ئىدى. قۇربان ھىيتتا بىر كۈندىلا يۈزلىگەن قوي كالىلار بوغۇزلانغاندەك، بىر كۈندىلا يۈزلىگەن بوۋاقلار بوغۇزلىناتتى.

» شۈبھىسىزكى، فىرئەۋن (مىسر) زېمىنىدا (زومىگەرلىكتە) ھەددىدىن ئاشتى، ئاھالىسىنى بۆلەكلەرگە بۆلۈپ، ئۇلاردىن بىر تائىفە (يەنى ئىسرائىل ئەۋلادلىرى) نى بوزەك قىلدى. ئۇلارنىڭ ئوغۇللىرىنى ئۆلتۈرۈپ، قىزلىرىنى (خىزمەتكە سېلىش ئۈچۈن) تىرىك قالدۇردى، فىرئەۋن ھەقىقەتەن بۇزغۇنچىلاردىن ئىدى.»

6. مۇسانىڭ تۇغۇلۇشى

الله فرىئەۋن قورقۇپ ۋە ئەنسىرەپ تۇرغان ئىشنىڭ يۈز بېرىشىنى ئىرادە قىلىپتۇ.

الله ئۇنىڭ قولى ئارقىلىق فرىئەۋن پادىشاھلىقىنى ۋەيران قىلىشنى، ئۇنىڭ قولى ئارقىلىق ئىسرائىل ئەۋلادلىرىنى فرىئەۋننىڭ زۇلمىدىن قۇتقۇزۇشنى، ئۇنىڭ قولى ئارقىلىق كىشىلەرنى بەندىنىڭ قۇللۇقىدىن الله نىڭ قۇللۇقىغا، زۇلمەتتىن نۇرغا چىقىرىشنى تەقدىر قىلغان بوۋاق دۇنياغا كېلىپتۇ.

بۇ بوۋاق ئىمران ئوغلى مۇسا ئىدى. ئۇ فرىئەۋن ۋە ئۇنىڭ چارلىغۇچى لەشكەرلىرىنىڭ نازارەت قىلىۋاتقىنىغا قارىماي، يورۇق دۇنياغا كۆز ئېچىپ، ئۈچ ئايلىق بولۇپتۇ.

7. نىل دەرياسى

فرىئەۋننىڭ چارلىغۇچى لەشكەرلىرى شەھەرنىڭ ھەممە بۇلۇڭ-پۇچقاقلرىنى چالا قويماي ئاختۇرۇۋاتقاچقا، مۇسانىڭ ئانىسى ئەنسىرەشكە باشلاپتۇ. لەشكەرلەر ئونلىغان بوۋاقلارنى ئانىسىنىڭ قۇچىقىدىن تارتىۋالغان تۇرسا، ئۇ قانداقمۇ ئەنسىرمەي تۇرالىسۇن؟

چارلىغۇچىلار ھەممە يەردە ئىتتەك پۇراپ يۈرۈۋاتسا، بىچارە ئانا قانداق قىلىدۇ؟ سۆيۈملۈك بوۋىقىنى قەيەرگە يۇشۇرىدۇ؟

الله بىچارە ئانىنى قىيىنچىلىقتىن قۇتقۇزۇش ئۈچۈن ئۇنىڭغا بالىسىنى ساندۇققا سېلىپ، ئۇنى نىل دەرياسىغا قويۇۋېتىشنى ئىلھام قىلىپتۇ.

الله ھەقىقەتەن كاتتادۇر! بىچارە ئانا بوۋاقنى ساندۇققا سېلىپ، نىل دەرياسىغا قويۇۋېتىشكە قانداق چىدايدۇ؟، ئۇنى ساندۇقتا كىم ئېمىتىدۇ؟، ئۇ ساندۇقتا قانداق نەپەسلىنىدۇ؟، ئانا بۇلارنى ئويلىغان بولسىمۇ، بىراق، ئاخىرقى ھېسابتا يەنىلا الله غا تەۋەككۈل قىلىپتۇ، الله نىڭ ۋەھىيىسىگە تايىنىپتۇ.

ئۆيدە بالىنى ساقلاپ قالغىلى بولمىسا، ھەممە جايدا بوۋاقلارنىڭ دۈشمىنى ئۇنى ماراپ تۇرسا، ئىتقا ئوخشاش ھەممىنى پۇراپ تاپىدىغان لەشكەرلەر ھەممە جاينى چالا قويماي ئاختۇرۇۋاتسا بۇنىڭدىن باشقا قانداق ئامال بولسۇن؟!

ئانا الله نىڭ بۇيرىقىغا ئاساسەن بالىسىنى ساندۇققا سېلىپ، نىل دەرياسىغا قويۇۋېتىپتۇ. كېيىنكى ئىشلارنى الله غا تاپشۇرۇپ، بالىسىدىن ئايرىلىش ئازابىغا بەرداشلىق بېرىپتۇ.

«مۇسانىڭ ئانىسىغا ئىلھام بىلەن بىلدۈردۇقكى: «مۇسانى ئېمىتكىن، ئۇنىڭ زىيانكەشلىككە ئۇچرىشىدىن قورقساڭ، ئۇنى (ساندۇققا سېلىپ) دەرياغا (يەنى نىل دەرياسىغا) تاشلىغىن، ئۇنى (ھالاك بولارمىكىن دەپ) قورقمىغىن، (ئۇنىڭ پىراقىدىن) قاينۇرمىغىن، ئۇنى ساڭا چوقۇم قايتۇرمىز ۋە ئۇنى پەيغەمبەرلەردىن قىلىمىز.»»

8. فىرئەۋننىڭ ئوردىسىدا

فىرئەۋننىڭ نىل دەرياسى ساھىلىدا كۆپلىگەن قەسىرلىرى

بار ئىدى. ئۇ قەسىردىن قەسىرگە كۆچۈپ، دەريا ساھىلىدا كۆڭۈل ئاچاتتى.

بىر كۈنى فىرئەۋن خانىش بىلەن بىللە نىل دەريا ساھىلىدىكى قەسىرىدە دەرياغا قاراپ تاماشا قىلىۋاتاتتى، تۇيۇقسىزلا ئۇلارنىڭ دەريا دولقۇنلىرى ئىچىدە بىر لەيلەپ، بىر چۆكۈپ ئېقىپ كېلىۋاتقان ساندۇققا كۆزى چۈشۈپتۇ.

- قارىسلا ئالىيلىرى بىز تەرەپكە بىر ساندۇق ئېقىپ كېلىۋاتىدۇ- دەپتۇ خانىش فىرئەۋنگە.

- ساندۇق؟ دەريادا ساندۇق نىمە ئىشى قىلىدۇ؟ دەرياغا چۈشۈپ كەتكەن ياغاچ پارچىسى بولسا كىرەك- دەپتۇ فىرئەۋن.

- ياق، چوقۇم ساندۇق- دەپتۇ خانىش ئىشەنچ بىلەن.

ساندۇق يېقىنلاپ كەپتۇ، «راست ساندۇق ئىكەن» دېيىشىپتۇ فىرئەۋن بىلەن خانىشنىڭ ئەتراپىدىكىلەر.

فىرئەۋن بىر خىزمەتچىنى ساندۇقنى سۈرۈپ كېلىشكە بۇيرۇپتۇ. ئۇ بېرىپ ساندۇقنى دەريادىن سۈزۈپتۇ ۋە ئەكىلىپ ساندۇقنىڭ ئېغىزىنى ئېچىپتۇ. ساندۇقتا كۈلۈپ ياتقان بوۋاقنى كۆرگەن فىرئەۋن ۋە باشقا كىشىلەر ھەيرانۇ-ھەس قېلىشىپتۇ.

- بۇ چوقۇم ئىسرائىلىيلىك بوۋاق، شۇڭا بۇنى ئۆلتۈرمەك لازىم- دېيىشىپتۇ بىر قىسىم خىزمەتچىلەر.

خانىش بوۋاقنى كۆرۈپلا ئۇنىڭغا ئامراق بولۇپ قېلىپتۇ، بوۋاقنىڭ مۇھەببىتى ئۇنىڭ قەلبىدىن چوڭقۇر ئورۇن ئېلىپتۇ، ئۇ بوۋاقنى باغرىغا بېسىپ سۆيۈپتۇ. فىرئەۋندىن ئۇنى ئۆلتۈرمەسلىكنى تەلەپ قىلىپ، ئۇنىڭغا: «(بۇ بالا) ماڭا ۋە ساڭا كۆز نۇرى (يەنى خۇشاللىق) بولسۇن، ئۇنى ئۆلتۈرمەڭلار،

بەلكى ئۇ بىزگە پايدا يەتكۈزەر ياكى ئۇنى ئوغۇل قىلىۋالارمىز» دەپتۇ.

شۇنداق قىلىپ ئىمران ئوغلى مۇسا فرىئەۋن ئوردىسىغا كىرىپتۇ. فرىئەۋن ۋە ئۇنىڭ نازارەتچى لەشكەرلىرىنىڭ بولغىنىغا قارىماي ئۇلارنىڭ ئارىسىدا ياشاپتۇ. ئۇلارنىڭ كۆزى قاغىنىڭ كۆزىدەك ئۆتكۈر، بۇرنى چۈمۈلىنىڭ بۇرنىدەك سەزگۈر بولسىمۇ، بىراق، بوۋاقنىڭ ئىسرائىلىيلىك ئىكەنلىكىنى بىلەلمەپتۇ.

الله بوۋاقلارنىڭ دۈشمىنى فرىئەۋننىڭ پادىشاھلىقىنى ۋەيران قىلىدىغان بالىنى ئۇنىڭ ئۆزىگە باقتۇرۇشنى ئىرادە قىلىپتۇ. ھاماقەت فرىئەۋن مۇسانىڭ ئىشىدا خاتالىشىپتۇ. ئۇنىڭ ۋەزىرى ھامان ۋە باشقا لەشكەرلىرىمۇ خاتالىشىپتۇ.

«فرىئەۋننىڭ ئائىلىسىدىكىلەر مۇسانى ئاقىۋەت ئۆزلىرىگە دۈشمەن ۋە خاپىلىق(نىڭ مەنبەسى) قىلىش ئۈچۈن (نىل دەرياسىدىن) سۈزۈۋالدى. شۈبھىسىزكى، فرىئەۋن، ھامان ۋە ئۇلارنىڭ قوشۇنلىرى خاتالاشقان ئىدى.»

9. بوۋاقنى كىم ئېيتىدۇ؟

يىڭى بوۋاق فرىئەۋن ئوردىسىدىكى «ئەتىۋارلىق بالا»غا ئايلىنىپتۇ، ھەممەيلەن ئۇنى قولىدىن قولغا ئېلىپ سۆيۈپتۇ، خانىش ئۇنى ياخشى كۆرگەنلىكى ئۈچۈن ھەممىسى ئۇنى ياخشى كۆرۈپ، ئۇنىڭغا ئامراقلىق قىلىپتۇ. ئوردا خانىشى ئۇنى ياخشى كۆرگەن تۇرسا، ئوردا خادىملىرى قانداقمۇ ئۇنى ياخشى كۆرمەي تۇرالىسۇن؟! ئۇنىڭ ئۈستىگە بوۋاق چىرايلىق

بولغاچقا ھەممىسى ئۇنى قولدىن قولغا ئېلىپ سۆيۈپتۇ.

خاننىش بوۋاقنى ئېمىتىدىغان ئىنىكئانا چاقىرتىپتۇ، ئۇ بوۋاقنى قۇچىقىغا ئېلىپ ئېمىتمەكچى بولۇپتۇ. بىراق، بوۋاق يىغلاپ ئۇنى زادىلا ئەمگىلى ئۇنىماپتۇ. خاننىش ئىككىنچى ئىنىكئاننى چاقىرتىپتۇ، بوۋاق ئوخشاشلا ئۇنىمۇ ئەمگىلى ئۇنىماپتۇ. ئۈچىنچى، تۆتىنچى ھەتتا بەشىنچى ئىنىكئاننى چاقىرتقان بولسىمۇ، ئەھۋال يۇقارقى بىلەن ئوخشاش بولۇپتۇ.

قىزىق ئىش! بوۋاق نېمىشقا ئەمگىلى ئۇنىمايدىغاندۇ؟ نېمىشقا ئەمەي يىغلاۋېرىدىغاندۇ؟ ئىنىكئانلار خاننىشنى خۇشال قىلىش ۋە كۆپرەك مۇكاپاتقا ئېرىشىش مەقسىتىدە، بوۋاقنى ئېمىتىش ئۈچۈن زور تىرىشچانلىقلارنى كۆرسەتكەن بولسىمۇ، بىراق، ئۇلار بۇ شەرەپلىك خىزمەتتىن مەھرۇم بولۇپتۇ.

بوۋاق ئوردىدىكى پاراڭنىڭ تېمىسىغا ئايلىنىپتۇ، دېدەكلەرنىڭ ھەممىسى ئۆز-ئارا بوۋاقنىڭ پارىڭىنى قىلىشىپتۇ:

- سىڭلىم! يىڭى بوۋاقنى كۆردىڭىزمۇ؟

- كۆردۈم، ئۇ بەك چىرايلىقكەن، بىراق، ئۇ باشقا بوۋاقلارغا ئوخشىمايدىغان غەلىتە بوۋاق ئىكەن، ئۇ سۈت ئەمگىلى ئۇنىمايدىكەن،

- شۇنداق، ئۇ ئەمەي يىغلاۋېرىدىكەن، ئىنىكئانا ئېمىتىش ئۈچۈن قۇچىقىغا ئالسلا، ئەمگىلى ئۇنىماي يىغلايدىكەن.

- بىچارە قانداقمۇ قىلار-ھە؟، ئۆلۈپ كېتەرمۇ؟

- ئەمگىلى ئۇنىماي تۇرىۋەرسە ئەلۋەتتە ئۆلۈپ كېتىدۇ-دە.

10. ئانىسىنىڭ قۇچىقىدا

بىچارە ئانا مۇسانىڭ ئاچىسىغا: «قىزىم سەن بېرىپ قاراپ باققىن، ئۇكاڭ تىرىكمۇ ئەمەسمۇ؟ ئالە ئۇنى ماڭا ساق-سالامەت قايتۇرۇپ بېرىشكە ۋە ئۇنى ئۆزى قوغداشقا ۋەدە قىلغان» دەپتۇ.

مۇسانىڭ ئاچىسى بېرىپ، ئۇكىسىنى ئىزدەپتۇ. ئۇ كىشىلەرنىڭ پادىشاھ ئوردىسىدىكى چىرايلىق بوۋاق ھەققىدە قىلىشقان پاراڭلىرىغا قۇلاق سېلىپتۇ:

- خانىش ئەسۋاندىن چاقىرتقان ئىنىكئانا كەلدىمۇ؟

- شۇنداق خىنىم، ئۇ كەلدى، بىراق، بوۋاق ئوخشاشلا ئەمەيۋاتىدۇ.

توۋا، بۇ بوۋاققا نېمە بولغاندۇ؟ مۇشۇنىڭ بىلەن خانىش ئىنىكئاندىن ئالتىنى چاقىرتىپ بولدى.

- شۇنداق، ئاڭلىشىمچە بۇ ئىنىكئانا بەك پاكىز ئايالىمىش.

مۇسانىڭ ئاچىسى بۇ گەپلەرنى ئاڭلاپ: «مەن شەھەردە بىر ئايالنى تونۇيمەن، ھەر قانداق بوۋاق ئۇنى ئوبدان ئېمىدۇ» دەپتۇ ئەدەب ۋە سىپايلىق بىلەن.

- بىر نېمە دېمەك تەس، خانىش مۇشۇنىڭ بىلەن ئىنىكئاندىن ئالتىنى چاقىرتىپ بولدى، بىراق، بوۋاق زادىلا ئەمگىلى ئۈنمىدى- دەپتۇ بىر ئايال.

- ئۇنداقتا ھىلىقى شەھەردىكى ئايالنى چاقىرتىپ سىناپ باقسا بولمامدۇ؟، ئېمىپ قالسا ئەجەپ ئەمەس- دەپتۇ يەنە بىر

ئايال .

بۇ خەۋەر خانىشنىڭ قۇلىقىغا يېتىپ، قىزچاقنى چاقىرتىپتۇ ۋە ئۇنىڭغا: «سەن بېرىپ ئاشۇ ئايالنى ئېلىپ كەلگىن» دەپتۇ.

مۇسانىڭ ئانىسى كېلىپ، بوۋاقنى قۇچىقىغا ئېلىپتۇ. بوۋاق ئۇنىڭغا چىڭ چاپلىشىپ، ئېمىشكە باشلاپتۇ. ئۇ بوۋاقنىڭ ئانىسى تۇرسا، بوۋاق ئۈچ كۈندىن بىرى قورسقى ئاچ تۇرسا نىمىشقىمۇ ئۇنى ئەمىسۇن؟!

خانىش ۋە ئوردا ئەھلى بۇنىڭدىن ئەجەپلىنىپتۇ، پىرئەۋىن ئۇنىڭدىن گۇمانلىنىپ: «بۇ بالا نىمىشقا سېنى ئېمىدۇ؟ سەن ئۇنىڭ ئانىسىمۇ يا؟» دەپتۇ.

- ياق، ئالىلىرى! مەن سۈتى تەملىك ئايال، ھەر قانداق بوۋاق مېنى ئېمىدۇ - دەپتۇ مۇسانىڭ ئانىسى.

فىرئەۋىن باشقا گەپ قىلماي، ئۇنىڭغا تەمىنات بۇيرۇپ بېرىپتۇ.

مۇسانىڭ ئانىسى ئوغلىنى قۇچىقىدا كۆتۈرۈپ، ئۇنى ئۆيىگە قايتۇرۇپ كېلىپتۇ.

«ئانىسىنىڭ خۇشال بولۇشى، قايغۇماسلىقى ۋە اللەنىڭ ۋەدىسىنىڭ ھەق ئىكەنلىكىنى بىلىشى ئۈچۈن بىز مۇسانى ئۇنىڭغا قايتۇردۇق، لېكىن ئىنسانلارنىڭ تولىسى (اللەنىڭ ۋەدىسىنىڭ ھەق ئىكەنلىكىنى) بىلمەيدۇ.»

11. فىرئەۋىننىڭ ئوردىسىغا

مۇسانىڭ ئېمىش ۋاقتى توشقاندىن كېيىن، ئانىسى ئۇنى

ئوردىغا قايتۇرۇپ بېرىپتۇ. مۇسا پادىشاھ ئوردىسىدا خۇددى شاھزادىگە ئوخشاش ئۆسۈپ يېتىلىپتۇ. ئۇنىڭ قەلبىدىن پادىشاھ ۋە بايلاردىن قورقۇش تۇيغۇسى يوقۇلۇپتۇ.

ئۇ فىرئەۋن ۋە ئۇنىڭ ئائىلىسىدىكىلەرنىڭ ھوزۇر-ھالاۋەتتىن قانداق بەھرىمەن بولۇۋاتقانلىقىنى، خان جەمەتىنىڭ ھوزۇر-ھالاۋەتلىك تۇرمۇشى ئۈچۈن بەنى ئىسرائىلنىڭ قانداق بەختسىز بولۇۋاتقانلىقىنى، پادىشاھ ئوردىسىدىكىلەرنىڭ ئۇلارنى تويغۇزۇش ئۈچۈن بەنى ئىسرائىلنىڭ قانداق ئاچ قېلىۋاتقانلىقىنى ئۆز كۆزى بىلەن كۆرۈپ چوڭ بولۇپتۇ.

ئۇ پادىشاھ ئوردىسىدىكىلەرنىڭ ئىسرائىل ئەۋلادلىرىغا خۇددى ئىت-ئىشەككە مۇئامىلە قىلغاندەك مۇئامىلە قىلىۋاتقانلىقىنى، ئۇلارنى خىزمەتكە سېلىپ، ئەڭ قاتتىق ئازاپ بىلەن ئازاپلاۋاتقانلىقىنى ھەر كۈنى ئەتىگەن ۋە كەچتە كۆرۈپ تۇرۇپتۇ.

بۇ ئىشلار مۇسانىڭ غەزىبىنى كەلتۈرۈپتۇ. پەيغەمبەر ئەۋلادلىرى بولغان قەۋمى ۋە جەمەتىنىڭ خورلىنىشى قانداقمۇ ئۇنىڭ غەزىبىنى كەلتۈرمىسۇن؟

بەنى ئىسرائىلنىڭ گۇناھى زادى نىمە؟ ئۇلار قىبىتى مىللىتىدىن بولماي، كەنىئالىق بولغىنى ئۈچۈنمۇ؟ بۇنى قانداقمۇ گۇناھ ھېسابلىغىلى بولسۇن؟!

مۇسا كۈچلۈك، بەردەم، كۈچ-قۇۋۋىتى ئۇرغۇپ تۇرىدىغان ياش بولۇپ، اللە ئۇنىڭغا ئىلىم ۋە ھېكمەت ئاتا قىلغان ئىدى. ئۇ زالىملارنى ئۆچ كۆرەتتى، ئۇلارغا نەپرەتلىنەتتى. ئاجىزلار ۋە مەزلۇملارنى ياخشى كۆرەتتى، ئۇلارغا ياردەم بېرەتتى.

بىر كۈنى مۇسا شەھەرگە كىرىپتۇ. ئادەملەر ئويۇن-تاماشا بىلەن مەشغۇل ئىدى. ئۇ ئىككى ئادەمنىڭ ئۇرۇشۇۋاتقانلىقىنى كۆرۈپتۇ. ئۇلارنىڭ بىرى بەنى ئىسرائىلدىن، يەنە بىرى بەنى ئىسرائىلنىڭ دۈشمىنى بولغان قىبتىلاردىن ئىدى.

ئىسرائىلىيلىك كىشى مۇسانى چاقىرىپ، ئۆزىگە ياردەم بېرىشنى تەلەپ قىلىپتۇ ۋە قىبتى ئۈستىدىن شىكايەت قىلىپتۇ. مۇسانىڭ ئاچچىقى كېلىپ، قىبتىنى مۇشت بىلەن بىرنى ئۇرۇپ ئۆلتۈرۈپ قويۇپتۇ. بىراق، ئادەم ئۆلتۈرۈشنىڭ شەيتاننىڭ ئىشى ئىكەنلىكىنى بىلگەن مۇسا قاتتىق پۇشايمان قىلىپ، اللە غا تەۋبە قىلىپتۇ ھەمدە: «بۇ شەيتاننىڭ ئىشىدۇر، شۈبھىسىزكى، شەيتان ئازدۇرغۇچى ئاشكارا دۈشمەندۇر» دەپتۇ.

مۇسانىڭ قىبتىنى ئۆلتۈرۈپ قويۇشى قەستەنلىكتىن ئەمەس، بەلكى، سەھۋەنلىكتىن بولغانلىقى ئۈچۈن اللە ئۇنىڭ گۇناھىنى مەغپىرەت قىلىپتۇ. مۇسا بۇنىڭ ئۈچۈن اللە غا ھەمدۇسانا ئېيتىپ: «اللە ھەقىقەتەن ماڭا ئىنئام قىلدى ۋە مېنى مەغپىرەت قىلدى، مەن ئەمدى ھەرگىز گۇناھكارلارغا ياردەمچى بولمايمەن» دەپتۇ.

مۇسا لەشكەرلەرنىڭ ئۆزىنى تۇتۇۋېلىشىدىن، ئۇنى تۇتۇپ فىرئەۋننىڭ ئالدىغا ئېلىپ بېرىشىدىن ئەنسىرەشكە باشلاپتۇ. لەشكەرلەر قىبتىنىڭ جەستىنى كۆرۈپ، قاتلىنى ئىزدىگەن بولسىمۇ، بىراق، ئۇنى تاپالماپتۇ. قاتلىنى مۇسا بىلەن

ئىسرائىلىيلىك كىشىدىن باشقا ھېچكىم بىلمەيدىغان تۇرسا،
لەشكەرلەر ئۇنى ئەلۋەتتە تاپالمايدۇ-دە.

قىبتىنىڭ ئۆلتۈرۈلۈپ، قاتلىنىڭ ئىز-دىرەكسىز يوقۇلۇشى
فىرئەۋننىڭ قاتتىق غەزىبىنى قوزغايتۇ. شۇڭا ئۇ لەشكەرلەرگە
چوقۇم قاتلىنى تېپىپ، ئۇنى تۇتۇش ھەققىدە بۇيرۇق
چۈشۈرۈپتۇ.

13. سىر پاش بولۇپ قالدى

ئىككىنچى كۈنى مۇسا ئاشۇ ئىسرائىلىيلىكنىڭ يەنە بىر
قىبتى بىلەن ئۇرۇشۇۋاتقانلىقىنى كۆرۈپتۇ. ئىسرائىلىيلىك
قىلچە ئۇيالماستىن مۇسانى چاقىرىپ، ئۆزىگە ياردەم قىلىشنى
سورايتۇ. مۇسانىڭ ئاچچىقى كېلىپ: «سەن بەك يۈزى قىلىن
ئادەم ئىكەنسەن، ھەر كۈنى كىشىلەر بىلەن ئۇرۇشىدىكەنسەن،
يەنە تېخى مېنى ياردەمگە چاقىرىۋاتىسەن، ئەمدى مەن ساڭا
ياردەم بەرمەيمەن، سەن ھەقىقەتەن ئاشكارا گۇمراھ
ئىكەنسەن» دەپتۇ.

شۇنداقتىمۇ قىبتىنى ئازىراق ئەدەبلەپ قويماقچى بولۇپ،
ئۇلارنىڭ ئالدىغا كېلىپتۇ. مۇسانىڭ ئاچچىقىنى ۋە
ئەيىبلەشلىرىنى كۆرگەن ئىسرائىلىيلىك مۇسانىڭ ئۆزىنى ئۇرۇپ
ئۆلتۈرۈپ قويۇشىدىن ئەنسىرەپ: «ئى مۇسا! سەن تۈنۈگۈن
بىر ئادەمنى ئۆلتۈرگەندەك مېنى ئۆلتۈرمەكچىمۇ؟، سەن زېمىندا
تۈزىگۈچىلەردىن بولۇشنى خالىماي، پەقەت زومىگەر بولۇشنىلا
خالايدىكەنسەن» دەپتۇ.

شۇنىڭ بىلەن سىر پاش بولۇپتۇ، قىبتى تۈنۈگۈنكى

قاتىلىنىڭ مۇسا ئىكەنلىكىنى بىلىپ قاپتۇ. خەۋەر فىرئەۋنىنىڭ قۇلىقىغا يېتىپتۇ. ئۇ غەزەپلىنىپ: «ئوردىدا تەربىيەلەنگەن ئاشۇ ياش ئۆلتۈرۈپتۇ-دە!» دەپتۇ.

مۇسانىڭ قىبتىنى ئۆلتۈرۈپ قويۇشى قەستەنلىكتىن ئەمەس، بەلكى، سەھۋەنلىكتىن بولغانلىقى ئۈچۈن ئاللاھ ئۇنى فىرئەۋن ۋە ئۇنىڭ لەشكەرلىرىنىڭ قولىدىن قۇتقۇزۇشنى ئىرادە قىلىپتۇ. بىراق، فىرئەۋن ۋە ئۇنىڭ لەشكەرلىرى مۇسانىڭ سەھۋەنلىكىنى كەچۈرمەيدۇ-دە.

ۋەھالەنكى، ئاللاھ ئۇنىڭ قولى ئارقىلىق فىرئەۋن پادىشاھلىقىنى ۋەيران قىلىشنى، ئۇنىڭ قولى ئارقىلىق ئىسرائىل ئەۋلادلىرىنى فىرئەۋننىڭ زۇلىمىدىن قۇتقۇزۇشنى، ئۇنىڭ قولى ئارقىلىق كىشىلەرنى بەندىنىڭ قۇللۇقىدىن ئاللاھنىڭ قۇللۇقىغا، زۇلمەتتىن نۇرغا چىقىرىشنى تەقدىر قىلغان ئىدى.

فىرئەۋننىڭ ۋەزىر-ۋۇزىرالىرى قىبتىنىڭ قاتىلى مۇساغا چوقۇم ئۆلۈم جازاسى بېرىشنى قارار قىلىشىپتۇ. بۇلارنى تولۇق ئاڭلاپ، ئۇنىڭدىن خەۋەر تاپقان بىر ئادەم مۇسانىڭ قېشىغا كېلىپ ئەھۋالنى ئۇنىڭغا ئېيتىپتۇ ۋە: «كاتتىلار سېنى ئۆلتۈرۈشكە مەسلىھەت قىلىشۋاتىدۇ، (شەھەردىن دەرھال) چىقىپ كەتكىن، مەن ئەلۋەتتە ساڭا سادىق كىشىلەردىنمەن» دەپتۇ.

مۇسا قورقۇنچ ئىچىدە ئەتراپقا باققان ھالدا شەھەردىن چىقىپ: «ئى پەرۋەردىگار! مېنى زالىم قەۋمدىن قۇتقۇزغىن» دەپ نىدا قىلىپتۇ.

پۈتكۈل مىسىر فىرئەۋنىنىڭ باشقۇرۇشى ئاستىدا تۇرسا،
چارلىغۇچى لەشكەرلەر ھەممە جايدا ئوغرى مۈشۈكتەك
تىمىسقىلاپ يۈرسە مۇسا قەيەرگىمۇ بارار؟

الله مۇساغا فىرئەۋنىنىڭ قولى يەتمەيدىغان ئەرەب
ئەللىرىدىن بىرى بولغان مەدىيەن شەھرىگە كېتىشنى ئىلھام
قىلىپتۇ.

مەدىيەن سەھرا ۋە قىشلاقلاردىن تەركىپ تاپقان ئەل ئىدى،
ئۇ يەردە مىسىر مەدەنىيىتى، مىسىرنىڭ ئوردا-قەسىرلىرى،
مىسىرنىڭ بازارلىرى يوق ئىدى. بىراق، ئۇ فىرئەۋندىن يىراق،
فىرئەۋنىنىڭ باشقۇرۇشى ئاستىغا كىرمەيدىغان ئەركىن، ئازادە،
ھۆر، بەختلىك ئەل ئىدى.

ھۆر، ئادالەت بىلەن تولغان ياۋايىلىق قۇللۇق ۋە ھاقارەت
بىلەن تولغان مەدەنىيەتكە قارىغاندا نېمە دىگەن ياخشى-ھە!

ئۇ جايدا ھېچكىم فىرئەۋن تەرىپىدىن باشقۇرۇلمايدۇ،
ھېچكىم ئۇنىڭ زۇلۇم-سىتەملىرىگە ئۇچرىمايدۇ. ھېچكىم
ئۇنىڭ ئوغرى مۈشۈكتەك تىمىسقىلاپ يۈرىدىغان لەشكەرلىرىدىن
قورقمايدۇ. ئۇ جايدا مىڭلىغان بوۋاقلار ئۆلتۈرۈۋېتىلمەيدۇ.

مۇسا مەدىيەنگە قاراپ يولغا چىقىپتۇ، ئۇ مىسىردىن
چىققاندا، قورقۇنچ ئىچىدە ئەتراپقا بېقىپتۇ، بىرەر ئادەمنىڭ
كەينىگە چۈشكەن ياكى چۈشمىگەنلىكىگە قاراپتۇ. ئۇ الله دىن
مەدەت ۋە ياردەم تىلەپ، «بىسىمىلاھ» دېگىنىچە شەھەردىن
چىقىپتۇ.

ئۇ مەدىيەن تەرەپكە يۈزلەنگەن چاغدا: «پەرۋەردىگارم مېنى

توغرا يولغا يېتەكلىشى مۇمكىن» دەپتۇ.

15. مەدىيەندە

مۇسا مەدىيەنگە يېتىپ كېلىپتۇ. بىراق، بۇ يەردە ئۇ ھېچكىمنى تونۇمىسا يا ئۇنى تونۇيدىغان بىرەر ئادەم بولمىسا قانداق قىلغۇلۇق؟ كىچىنى قەيەردە ئۆتكۈزگۈلۈك؟

مۇسا بۇلارنى ئويلاپ بىر تەرەپتىن غەمگە پاتسا، يەنە بىر تەرەپتىن اللە نىڭ ئۇنى ھەرگىز ياردەمچىسىز تاشلىۋەتمەيدىغانلىقىغا كەسكىن ئىشىنىپتۇ.

ئۇ يەردە بىر بۇلاق بولۇپ، كىشىلەر قوي-كالىللىرىنى ئاشۇ بۇلاقتا سۇغۇراتتى. مۇسا بۇلاقنىڭ يېنىغا كەلگەندە بىر توپ كىشىلەرنىڭ قويلىرىنى سۇغۇرۇۋاتقانلىقىنى، ئىككى ئايالنىڭ ماللىرىنى توسۇپ، پادىچىلارنىڭ قويلىرىنى سۇغۇرۇپ بولۇشىنى كۈتۈپ تۇرۇۋاتقانلىقىنى كۆرۈپتۇ.

مۇسانىڭ ئۇلارغا ئىچى ئاغرىپ، ئۇلاردىن: «سىلەر نىمىشقا قويلىرىڭلارنى سۇغارمايسىلەر؟» دەپ سوراپتۇ.

- باشقا پادىچىلار ماللىرىنى سۇغۇرۇپ بولمىغۇچە، بىز قويلىرىمىزنى سۇغۇرالمىمىز. چۈنكى، ئۇلار كۈچلۈك بىز ئاجىز، ئۇلار ئەر بىز ئايال- دەپتۇ ئۇلار، ئاندىن «بىزنىڭ ئاتىمىز ياشانغان كىشى» دىگەننى قوشۇمچە قىلىپتۇ.

ئىككى ئايال قويلىرىنى سۇغۇرۇپ بولغاندىن كىيىن، قويلىرىنى ھەيدەپ كېتىپ قىلىپتۇ.

ئەمدى مۇسا قەيەرگىمۇ بارار؟ كىچىدە بارىدىغان جاي

بولمىسا، ئۇنى ھېچكىم تونۇمىسا، يا ئۇنىڭ بۇ يەردە تونۇشى بولمىسا، ئۇ كىچىنى قەيەردىمۇ ئۆتكۈزەر؟.

«ئاندىن ئۇ ئارقىسىغا بۇرۇلۇپ (بىر دەرەخنىڭ) سايىسىگە بېرىپ (ئولتۇرۇپ): «پەرۋەردىگارم! ماڭا رىزىقتىن نېمىنىلا بەرسەڭ، مەن ھەقىقەتەن ئۇنىڭغا موھتاج» دەپتۇ.»

16. تەلەپ

ئىككى قىز كۈندىكىگە قارىغاندا ئۆيىگە بالدۇر قايتىپ كېلىپتۇ. ئاتىسى ئۇلارنىڭ بالدۇر قايتىپ كەلگەنلىكىنى كۆرۈپ ئەجەپلىنىپتۇ ۋە ئۇلاردىن: «سەلەر بۈگۈن كۈندىكىگە قارىغاندا بالدۇر قايتىپ كېلىپسىلەرغۇ؟» دەپ سوراپتۇ.

- اللە بىزگە بىر ياخشى ئادەمنى ئۇچراشتۇرغان ئىدى، ئۇ بىزنىڭ قويلرىمىزنى سۇغۇرۇپ بەردى - دەپتۇ قىزلار.

ئۇزاقتىن بىرى قىزلارغا ھېچكىم ئىچ ئاغرىتمىغان ئىدى، شۇنىڭغا قارىغاندا ئۇ يات ئادەم ئوخشايدۇ دەپ ئويلىغان بوۋاي قىزلىرىدىن سوراپتۇ:

- سەلەر ئۇ ئادەمنى قەيەردە قويۇپ كەلدىڭلار؟

- بىز ئۇنى شۇ يەردە قويۇپ كەلدۇق، ئۇ ياتىدىغان يېرى يوق مۇساپىر ئىكەن.

- شۇنداقمۇ ئىش قىلامسىلەر؟ بىزگە ياخشىلىق قىلغان مۇساپىرنىڭ بۇ شەھەردە ياتىدىغان يېرى بولمىسا، ئۇ كىچىنى قەيەردە ئۆتكۈزىدۇ؟، بىزنىڭ ئۇنى قوندۇرۇپ مېھمان قىلىش ۋە ئۇنىڭغا ياخشىلىق قىلىش مەجبۇرىيىتىمىز بار، بىرىڭلار

بېرىپ ئۇنى چاقىرىپ كېلىڭلار- دەپتۇ بوۋاي قىزلىرىغا.

«ئۇ (ئىككى قىزنىڭ) بىرى مۇسانىڭ يېنىغا ئۇياتچانلىق بىلەن مېڭىپ كېلىپ: «(قويلرىمىزنى) سۇغىرىپ بەرگەنلىكىڭنىڭ ھەققىنى بېرىش ئۈچۈن ئاتام سېنى راستلا چاقىرىدۇ» دەپتۇ.

مۇسا اللەغا قىلغان دۇئاسىنىڭ اللە تەرەپتىن ئىجابەت بولغانلىقىنى بىلىپ، قىزنىڭ تەكلىۋىنى قۇبۇل قىلىپتۇ.

مۇسا قىزغا قاراپ قالماسلىق ئۈچۈن ئۇنىڭ ئالدىدا مېڭىپتۇ. ئۇ ئېسىللىك ۋە ئالىيجاناپلىق بىلەن مېڭىپ، بوۋاينىڭ ئۆيىگە يېتىپ كېلىپتۇ. بوۋاي مۇسادىن ئىسمى، يۇرتى ۋە باشقا ئەھۋاللىرىنى سورايتۇ. مۇسا ھەممە ئەھۋاللىرىنى تەپسىلىي سۆزلەپ بېرىپتۇ. بوۋاي بۇلارنى ئاڭلاپ مۇساغا: «قورقمىغىن، زالىم قەۋمدىن قۇتۇلدۇڭ» دەپتۇ.

17. توي قىلىش

ئۇلار مۇسانى ئەزىز مېھماننى كۈتۈۋالغاندەك كۈتۈۋېلىپتۇ، بوۋايمۇ مۇساغا خۇددى ئۆز بالىسىغا مۇئامىلە قىلغاندەك مۇئامىلە قىلىپتۇ.

بىر كۈنى قىز ئاتىسىغا پاك نىيەت بىلەن: «ئى ئاتا، ئۇنى سەن ئىشلەتكىن، بۇ سەن ئىشلەتكەنلەرنىڭ ئەڭ ياخشىسىدۇر، كۈچلۈك، ئىشەنچلىكتۇر» دەپتۇ.

- قىزىم! ئۇنىڭ كۈچلۈك ۋە ئىشەنچلىك ئىكەنلىكىنى سەن قانداق بىلىدىڭ؟- دەپ سورايتۇ بوۋاي قىزىدىن.

- ئۇنى كۈچلۈك دىگىنىم: ئۇ بۇلاقنىڭ ئېغىزىغا قويۇلغان تاشنى ئۆزى يالغۇز كۆتۈردى، ئادەتتە ئۇ تاشنى بىر ئادەم يالغۇز كۆتۈرەلمەيتتى. ئۇنى ئىشەنچلىك دىگىنىم: ئۇ بىزنىڭ ئۆيىگە كېلىدىغان چاغدا ماڭا قىلچە نەزەر سالماي ئالدىمدا ماڭدى. خىزمەتكار چوقۇم كۈچلۈك ۋە ئىشەنچلىك بولۇشى كىرەك. ئەگەر ئۇ كۈچلۈك بولمىسا ئىشنىڭ ھۆددىسىدىن چىقالمايدۇ، ئىشەنچلىك بولمىسا ئۇ بىزگە خىيانەت قىلىدۇ-دە، ئۇنىڭ كۈچىدىن پايدىلانغىلى بولمايدۇ- دەپتۇ قىز ئاتىسىغا.

بوۋاي قىزىنىڭ مۇسا ھەققىدىكى قارىشىغا قوشۇلۇپتۇ، شۇنداقتمۇ ئۇ مەسىلىنى ئاتىلارچە ئەقىل ۋە پىشقەدەملەرچە پاراسەت بىلەن مۇنداق ئويلاپتۇ:

«ياخشىسى مەن بۇ يىگىتنى كۈيئوغۇل قىلىۋالاي، بۇنداق ياخشى يىگىت دۇنيادا كەم تېپىلىدۇ، يەنە كېلىپ بىزنىڭ بۇ مەدىيەندە بۇنداق پەزىلەتلىك ياشنى تاپقىلى بولمايدۇ، ئىھتىمال ئاللاھ ئۇنىڭ ماڭا كۈيئوغۇل ۋە ياردەمچى بولۇشى ئۈچۈن ئۇنى ماڭا ئەۋەتكەن بولسا كىرەك.»

بوۋاي تەمكىنلىك، مەھربانلىق ۋە سەمىمىيلىك بىلەن مۇساغا مۇنداق دەپتۇ: «ماڭا سەككىز يىل ئىشلەپ بېرىشنى بەدىلىگە ساڭا بۇ ئىككى قىزىمنىڭ بىرىنى بېرىشنى خالايمەن، (سەككىز يىللىق ئەمگىكنىڭ قىزىمغا بېرىلگەن تويۇق ھېسابىدا بولسۇن، سەككىز يىل ئۆتكەندىن كېيىن، يەنە ئىككى يىل قوشۇپ) ئەگەر ئون يىلنى توشقۇزۇۋەتسەڭ (ئۇمۇ) ئىختىيارىڭ، (ئون يىلنى شەرت قىلىپ) سېنى مۇشەققەتكە سېلىپ قويۇشنى خالايمەن، خۇدا خالىسا، مېنىڭ ياخشى ئادەم ئىكەنلىكىمنى بايقايسەن.»

بوۋاي مۇسانىڭ سەككىز يىلنى توشقۇزۇپلا قىزىنى ئېلىپ، كېتىپ قىلىشىدىن ئەنسىرەپ، ئۇنى سىناپ باقماقچى، مۇبادا ئۇنىڭدىن خاتىرجەم بولالسا، ئاندىن ئۇنى چىرايلىقچە ئۈزۈتۈپ قويماقچى بولۇپ، ئون يىلنى توشقۇزۇشنى تەلەپ قىلىپتۇ.

مۇسا بۇنى ئالەمنىڭ ئورۇنلاشتۇرۇشى دەپ بىلىپ، ئالەمنىڭ بەرىكەت ئاتا قىلىشىغا ئىشىنىپ، بوۋاينىڭ تەكلىۋىگە قوشۇلۇپتۇ.

ئالەم ئۇنى مەدەنىيەتكە ئېلىپ كەلدى، بوۋاينىڭ ئۆيىگە يەتكۈزدى، ئۇنىڭ قەلبىگە مېھرى-مۇھەببەتنى سالدى، شۇڭا ئۇ بوۋاينىڭ: «بۇ ئىككىمىزنىڭ ئارىمىزدىكى توختامدۇر» دەپتۇ. شۇنداقتىمۇ ئۇ ئۆزىنىڭ تاللاش ھوقۇقىنى ساقلاپ قىلىش ئۈچۈن: «ئىككى مۇددەت (يەنى سەككىز يىل بىلەن ئون يىل)نىڭ قايسىسىنى توشقۇزسام توشقۇزاي، ماڭا ئارتۇقچە تەلەپ قويۇشقا بولمايدۇ، ئالەمنىڭ سۆزىمىزگە گۇۋاھتۇر» دەپتۇ.

18. مىسىرغا

«مۇسا (ئۆز ئارا كېلىشكەن) مۇددەتنى (يەنى كېلىشكەن مۇددەتنىڭ تولۇقراقى بولغان ئون يىلنى) توشقۇزغاندىن كېيىن ئايالنى ئېلىپ (مىسىرغا قاراپ) يولغا چىقىپتۇ»، بوۋاي ئۇلارنى ئۇزىتىپ، ئۇلارغا دۇئا قىلىپتۇ:

- ئالەم بەرىكەت بەرسۇن ئوغلۇم، ئالەمغا ئامانەت قىزىم - دەپتۇ بوۋاي.

مۇسا بوۋاي بىلەن خوشلىشىپ، ئايالىنى ئېلىپ مېڭىپتۇ. كېچە كىرىپ ھەممە ياقنى قاراڭغۇلۇق قاپلاپتۇ. ئەتراپنى كۆرگىلى بولمىسا ئۇلار قانداقمۇ يول يۈرەلسۇن؟ باياۋاندا يولنى يورۇتقىلى ئوت بولمىسا ئۇلار قانداقمۇ يول تاپالسۇن؟

مۇسا ئوت ئىزدەپتۇ، ئۇ كېتىۋىتىپ بىردىنلا (بىر جايدا) ئوتنىڭ يورۇقىنى كۆرۈپ، ئائىلىسىدىكىلەرگە: «تۇرۇپ تۇرۇڭلار، مەن ئوتنىڭ يورۇقىنى كۆردۈم، مەن بېرىپ (ئۇنىڭدىن) بىرەر پارچە چوغ ئېلىپ كېلىشىم ياكى ئوت بار يەردە بىرەر يول باشلىغۇچىنى ئۇچىرتىشىم مۇمكىن» دەپتۇ.

مۇسا ئوت تەرەپكە ئوچقانداك مېڭىپتۇ، «مۇسا ئوتنىڭ يېنىغا كەلگەندە نىدا قىلىندىكى، ئى مۇسا! مەن ھەقىقەتەن سېنىڭ پەرۋەردىگارىڭدۇرمەن، كەشىڭنى سالغىن، سەن ھەقىقەتەن مۇقەددەس ۋادى بولغان تۇۋادا سەن».

موشۇ جايدا اللە مۇساغا سۆزلەپ، ئۇنىڭغا ۋەھىي قىلىپتۇ: «مەن سېنى (پەيغەمبەرلىككە) تاللىدىم، سەن ۋەھىيگە قۇلاق سالغىن. مەن ھەقىقەتەن (ئىبادەتكە لايىق) اللە دۇرمەن، مەندىن باشقا ھېچ مەبۇد (بەرھەق) يوق، (يالغۇز) ماڭا ئىبادەت قىلغىن، مېنى زىكر قىلىش ئۈچۈن ناماز ئوقۇغىن. قىيامەتنىڭ بولۇشى ھەقىقەتتۇر.»

مۇسانىڭ قولىدا ھاسا بار ئىدى، ئۇ ئادەتتە ھاسىسىنى تايىنىشقا ۋە قوي بېقىشقا ئىشلىتىدىغان بولغاچقا، ئۇنىڭ باشقا ئالاھىدىلىكلىرى بارلىقىنى بىلمەيتتى.

- «ئى مۇسا! ئوڭ قولۇڭدىكى نېمە ئۇ؟» - دەپ سورايتۇ اللە مۇسادىن.

- «ئۇ مېنىڭ ھاسام» - دەپ ئاددىيلا جاۋاپ بېرىپتۇ مۇسا

اللہ غا. ئاندىن ئۇ اللہ غا ئۇزاقراق سۆزلۈپلىشى ۋە اللہ بىلەن بولغان سۆھبەتنى ئۇزارتىش مەقسىتىدە ھاسنىڭ پايدىلىق تەرەپلىرىنى تەپسىلى سۆزلەشكە باشلاپتۇ: «ئۇ مېنىڭ ھاسام، ئۇنىڭغا تايىنىمەن، ئۇنىڭ بىلەن قويلرىمغا غازاڭ قېقىپ بېرىمەن، مېنىڭ يەنە باشقا ئېھتىياجلىرىممۇ بار.»

- «ئى مۇسا! ئۇنى (يەرگە) تاشلىغىن» - دەپتۇ اللہ .

«مۇسا ئۇنى تاشلىۋىدى، ئۇ ناگاھان مېڭىۋاتقان بىر يىلانغا ئايلىنىدى، اللہ ئېيتتى: «ئۇنى تۇتۇۋالغىن، قورقمىغىن، ئۇنى دەسلەپكى (يەنى ھاسلىق) ھالىتىگە قايتۇرىمىز.»

اللہ مۇساغا قولىنىڭ ئاپئاق بولۇشىدىن ئىبارەت يەنە بىر مۆجىزىنى بېرىپ، مۇنداق دەپتۇ: «قولۇڭنى قولتۇقۇڭنىڭ ئاستىغا سالغىن (ئاندىن چىقارغىن)، ئۇ ھېچقانداق ئەيىب - نۇقسانسىز ھالدا ئاپئاق (نۇرلۇق) بولۇپ چىقىدۇ، (بۇ) ئىككىنچى مۆجىزىدۇر.»

19. سەن فىرئەۋننىڭ قېشىغا بارغىن، ئۇ ھەقىقەتەن ھەددىدىن

ئاشتى

شۇنىڭدىن كېيىن اللہ مۇسا ئەلەيھىسسالامنى دۇنياغا يارىتىشتىكى مەقسەتنى ئەمەلگە ئاشۇرۇش ئۈچۈن ئاتلىنىشقا بۇيرۇپتۇ.

فىرئەۋن زېمىندا بۇزغۇنچىلىق قىلىپ، ھەقىقەتەن ھەددىدىن ئاشقان ئىدى. فىرئەۋننىڭ قەۋمىمۇ اللہ غا كاپىر بولۇپ، قىلمىغان ئەسكىلىكى قالمىغان ئىدى. ۋەھالەنكى، اللہ بەندىلىرىنىڭ كاپىر بولۇشىنى، ئۇلارنىڭ زېمىندا

بۇزغۇنچىلىق قىلىشنى خالىمايتتى. شۇڭا مۇسا ئەلەيھىسسالامنىڭ فىرئەۋن ۋە ئۇنىڭ قەۋمىنىڭ قېشىغا بېرىشنى ئىرادە قىلىپتۇ. «ئۇلار ھەقىقەتەن فاسىق قەۋم ئىدى».

بىراق، مۇسا ئەلەيھىسسالام قىتتىنى ئۆلتۈرۈپ قويۇپ، مىسىردىن قېچىپ چىققان، لەشكەرلەر ۋە ئوردا ئەھلىنىڭ ھەممىسى ئۇنى تونۇيدىغان تۇرسا، ئۇ فىرئەۋننىڭ قېشىغا قانداق بارىدۇ؟، ئۇنىڭ بىلەن قانداق ئۇچرىشىدۇ؟ شۇڭا ئۇ: «پەرۋەردىگارم! مەن ھەقىقەتەن ئۇلاردىن بىر ئادەمنى ئۆلتۈرۈپ قويدۇم، شۇنىڭ ئۈچۈن ئۇلارنىڭ مېنى ئۆلتۈرۈشىدىن قورقىمەن» دەپتۇ.

مۇسا ئەلەيھىسسالام يەنە تىلىدىكى كىكەچلىكنى ئېيتىپتۇ. **الله بۇلارنىڭ ھەممىنى بىلىدىغان بولغاچقا، ئۇنىڭ ھىچنەرسىگە قارىماي فىرئەۋننىڭ قېشىغا بېرىشنى ئىرادە قىلىپتۇ: «ئۆز ۋاقتىدا پەرۋەردىگارنىڭ مۇساغا نىدا قىلدى: < سەن زالىم قەۋمگە بارغىن، (ئۇلار) فىرئەۋننىڭ قەۋمىدۇر، ئۇلار (الله نىڭ جازالىشىدىن) قورقمايدۇ؟ >»**

مۇسا ئەلەيھىسسالام: «پەرۋەردىگارم! مەن ھەقىقەتەن ئۇلارنىڭ مېنى ئىنكار قىلىشىدىن قورقىمەن. (ئۇلارنىڭ مېنى ئىنكار قىلىشىدىن) يۈرىكىم سىقىلىدۇ، تىلىم كېكەچ، شۇڭا (ماڭا ياردەمدە بولۇش ئۈچۈن) ھارۇننى (پەيغەمبەر) قىلىپ ئەۋەتكىن. (ئۇلارنىڭ دەۋاسىچە) ئۇلارنىڭ ئالدىدا مېنىڭ گۇناھىم بار، ئۇلارنىڭ مېنى ئۆلتۈرۈشىدىن قورقىمەن» دەپتۇ.

الله مۇنداق دەپتۇ: «ھەرگىز ئۇنداق ئەمەس (يەنى سېنى ئۇلار ھەرگىز ئۆلتۈرەلمەيدۇ)، سىلەر مېنىڭ مۆجىزىلىرىمنى ئېلىپ بېرىڭلار، بىز ھەقىقەتەن سىلەر بىلەن بىللە (

مۇنازىرەڭلارنى) ئاڭلاپ تۇرىمىز. سىلەر فىرئەۋنگە بېرىپ: «بىز ھەقىقەتەن ئالەملەرنىڭ پەرۋەردىگارىنىڭ ئەلچىسىمىز. ئىسرائىل ئەۋلادىنى (قۇللۇققىدىن) بوشاتقىن، ئۇلار بىز بىلەن (شامغا) كەتسۇن» دەڭلار.

الله مۇسا ۋە ھارۇنغا فىرئەۋنگە يۇمشاق ۋە سىپايە مۇئامىلە قىلىشنى تەۋسىيە قىلىپ: «ئۇنىڭغا يۇمشاق سۆز قىلىڭلار، ئۇ ۋەز-نەسىھەتنى قوبۇل قىلىشى، ياكى (ھەددىدىن ئاشقانلىقىنىڭ ئاقىۋىتىدىن) قورقۇشى مۇمكىن» دەپتۇ.

20. فىرئەۋننىڭ ئالدىدا

مۇسا ۋە ھارۇن ئەلەيھىسسالام فىرئەۋننىڭ قېشىغا كېلىپ، ۋەزىر-ۋۇزۇرالىرى بىلەن ئولتۇرغان يېرىدىلا ئۇنى الله تەرەپكە دەۋەت قىلىپتۇ. زالىم فىرئەۋن مۇسا ئەلەيھىسسالامنىڭ جاسارىتىدىن غەزەپلىنىپ، ھاكاۋۇرلۇق ۋە مەغرۇرلۇق بىلەن: «ئى يىگىت! مېنىڭ ھوزۇرۇمدا ماڭا ۋەز ئېيتىشقا پىتىنالىغۇدەك كىم ئىدىڭ؟، بىز دەريادىن سۈزۈۋېلىپ باققان بالا سەن ئەمەسمۇ؟، «سېنى بىز ئۆيىمىزدە كىچىكىڭدىن بېقىپ چوڭ قىلىمدۇقمۇ؟ ئارىمىزدا كۆپ يىللار تۇرمىدىڭمۇ؟. سەن ھېلىقى قىلغان ئىشىڭنى قىلىمدىڭمۇ؟ (يەنى قىبىتىنى ئۆلتۈرمىدىڭمۇ؟) سەن تۈزكۈرلەردىن سەن» دەپتۇ.

مۇسا ئەلەيھىسسالام ئاچچىقلانماپتۇ، فىرئەۋننىڭ سۆزىنى ئىنكار قىلماپتۇ ۋە ئۆزىنى ئاقلاپ ئولتۇرماپتۇ، بەلكى، كەسكىنلىك ۋە تەمكىنلىك بىلەن: «مەن ئۇ ئىشنى قىلغان چېغىمدا نادانلاردىن ئىدىم. سىلەردىن قورقۇپ، سىلەردىن

قاچتىم، پەرۋەردىگارم ماڭا ھېكمەت ئاتا قىلدى، مېنى پەيغەمبەر قىلدى» دەپتۇ.

مۇسا ئەلەيھىسسالام يەنە مۇنداق دەپتۇ: «ئى فرىئەۋن! سەن مېنى باققانلىقىڭنى مىننەت قىلىۋاتسەن، بىراق، سېنىڭ قولۇڭغا نېمە ئۈچۈن چۈشۈپ قالغانلىقىمنى، قانداق بولۇپ مېنى بېقىش ئىمكانىيىتىگە ئىگە بولۇپ قالغانلىقىڭنى ئويلىماپۋاتسەن. ئەگەر سەن كىچىك بالىلارنى ئۆلتۈرۈشكە بۇيرىمىغان بولساڭ، ئانام مېنى دەرياغا تاشلىمىغان بولاتتى، مەنمۇ سېنىڭ قولۇڭغا چۈشۈپ قالمىغان بولاتتىم. سېنىڭ زۇلمىڭ ۋە باغرى تاشلىقلىق سەۋەبىدىن يۈز بەرگەن ئىشلارنى نېمەت قاتارىدا ساناۋاتامسەن؟

سەن مېنىڭ قەۋمىگە ئىت-ئىشەككە مۇئامىلە قىلغاندەك مۇئامىلە قىلدىڭ، ئۇلارنى ئەڭ ئېغىر ئازاپلار بىلەن قىيىندىڭ. سېنىڭ بىر كىچىك بالىنى باققانلىقنىڭ شۇنچە كۆپ جىنايەتلىرىڭنى ياپالامدۇ؟ بۇ پۈتۈنلەي ئەخمىقانلىق. «سەن ئىسرائىل ئەۋلادىنى قۇل قىلدىڭ، سېنىڭ ماڭا مىننەت قىلغان نېمىتىڭ ئەنە شۇدۇر.»»

فرىئەۋن جاۋاب بېرىشكە ئاجىز كېلىپ، قۇتۇلۇشنىڭ چارىسىنى ئىزدەپ: مەن سەندىن ئاڭلاۋاتقان «ئالەملەرنىڭ پەرۋەردىگارى دېگەن نېمە؟» دەپ سوراپتۇ.

- «ئۇ ئاسمانلارنىڭ، زېمىننىڭ ۋە ئۇلارنىڭ ئارىسىدىكى پۈتۈن مەخلۇقاتلارنىڭ پەرۋەردىگارىدۇر. ئەگەر سىلەر ھەقىقىي

ئىشىنىدىغان بولساڭلار» - دەپتۇ مۇسا ئەلەيھىسسالام.

بۇ جاۋاپتىن فىرئەۋننىڭ غەزىبى ئۆرلەپتۇ ھەمدە چۆرىسىدىكى ئادەملەرنىمۇ مۇساغا قارشى غەزەپكە كەلتۈرۈش ئۈچۈن ئۇلارغا: «(ئۇنىڭ جاۋابىنى) ئاڭلاۋاتامسىلەر؟» دەپتۇ.

فىرئەۋننىڭ جاۋابى تۈگىمەي تۇرۇپلا، مۇسا ئەلەيھىسسالام ئۇنىڭغا ئىككىنچى قىتىم زەربە بېرىپ: «(ئۇ) سىلەرنىڭ پەرۋەردىگارىڭلاردۇر ۋە سىلەرنىڭ ئاتا - بوۋاڭلارنىڭ پەرۋەردىگارىدۇر» دەپتۇ.

غەزىبىنى بېسىۋالالمىغان فىرئەۋن: «سىلەرگە ئەۋەتىلگەن (بۇ) ئەلچى ئەلۋەتتە ساراڭدۇر» دەپ چالۋا قاپتۇ.

مۇسا ئەلەيھىسسالام ئۈچىنچى قىتىم زەربە بېرىپ: «(ئۇ) مەشرىقنىڭ، مەغربىنىڭ ۋە ئۇلارنىڭ ئارىسىدىكى مەخلۇقاتنىڭ پەرۋەردىگارىدۇر. ئەگەر سىلەر چۈشىنىدىغان بولساڭلار» دەپتۇ.

فىرئەۋن مۇسا ئەلەيھىسسالامنى سۆھبەتنىڭ بۇ كەسكىن ۋە ئاچچىق دائىرىسىدىن چىقىرىش ۋە ئەتىراپىدىكى قول-چوماقچىلارنىڭ غەزىبىنى قوزغاش مەقسىتىدە: «ئۆتۈپ كەتكەن ئۆممەتلەرنىڭ ھالى قانداق (بولغان)؟» دەپ سوراپتۇ مۇسا ئەلەيھىسسالامدىن.

فىرئەۋن بۇ ئارقىلىق ئەگەر مۇسا: «ئۇلار ھەق ئۈستىدە ئىدى» دېسە، «ئۇنداقتا ئۇلارمۇ بۇتلارغا ئىبادەت قىلغانغۇ؟» دېمەكچى؛ ئەگەر: «ئۇلار ئازغۇنلۇق ۋە گالۋاڭلىق ئىچىدە ئىدى» دېسە، «قارىمىسىلەر مۇسا بىزنىڭ ئەجدادلىرىمىزنى ھاقارەتلىدى» دەپ سورۇن ئەھلىنى غەزەپلەندۈرمەكچى بولغان ئىدى.

ئەمما مۇسا ئەلەيھىسسالام فىرئەۋننىڭ كۈتمىگەن يېرىدىن

چىقىپ: «ئۇلار توغرىسىدىكى مەلۇمات پەرۋەردىگارنىڭ دەرگاھىدا لەۋھۇلمەھفۇزدا (خاتىرىلەكلىكتۇر)، پەرۋەردىگارنىم خاتالاشمايدۇ ھەم ئۇنتۇمايدۇ» دەپتۇ.

ئاندىن مۇسا ئەلەيھىسسالام يەنە فىرئەۋن قېچىۋاتقان، ئۇنىڭ تىلغا ئېلىشنى زادىلا خالىمايدىغان مەركىزى تىما - تەۋھىد تىمىسى - دا سۆز باشلاپ مۇنداق دەپتۇ: «پەرۋەردىگار ھەم خاتالاشمايدۇ ھەم ئۇنتۇمايدۇ. ئۇ زېمىننى سىلەرگە بىسات قىلىپ بەردى، سىلەر ئۈچۈن نۇرغۇن يوللارنى ئېچىپ بەردى، بۇلۇتتىن يامغۇر ياغدۇرۇپ بەردى.»

فىرئەۋن مۇسا ئەلەيھىسسالامنىڭ نېمە دەيدىغانلىقىنى بىلەلمەي، گاڭگىراپتۇ. ئاخىرى دۇنيا ھۆكۈمرانلىرى غەزەپلەنگەن ۋە مۇنازىرىدە يېڭىلىگەندە قوللىنىدىغان ئوسۇلنى پەش قىلىپ: «ئەگەر مەندىن غەيرىنى ئىلاھ قىلىۋالدىغان بولساڭ، سېنى چوقۇم زىندانغا تاشلايمەن» دەپتۇ.

22. مۇسا ئەلەيھىسسالامنىڭ مۆجىزىلىرى

فىرئەۋن مۇسا ئەلەيھىسسالامغا تەھدىت سېلىپ، ئۇنى زىندانغا تاشلايدىغانلىقىنى ئېيتقاندا، مۇسا ئەلەيھىسسالاممۇ ئۇنىڭغا جاۋابەن مۇنداق دەپتۇ: «(مېنىڭ راست پەيغەمبەر ئىكەنلىكىمنى ئىسپاتلايدىغان) روشەن دەلىل كەلتۈرسەممۇ (زىندانغا تاشلامسەن؟)»

- «ئەگەر سۆزۈڭ راست بولسا روشەن دەلىلگىنى كەلتۈرگىن» - دەپتۇ فىرئەۋن.

«مۇسا ھاسىسىنى تاشلىۋىدى، ناگاھان ئوپۇچۇق

ئەجدىھاغا ئايلاندى، مۇسا (قوينىدىن) قولنى چىقىرىۋېدى،
ناگاھان ئۇ قارىغۇچىلارغا (نۇر چاقناپ تۇرىدىغان) ئاپئاق
بولۇپ كۆرۈندى.»

فىرئەۋن دەرھال يەنە بىر گەپ تېپىپ، چۆرىسىدىكى (
قەۋمنىڭ) چوڭلىرىغا: «بۇ ھەقىقەتەن ئۇستا سېھىرگەر
ئىكەن» دەپتۇ.

ئۇلارمۇ بۇ گەپكە قوشۇلۇپ: «بۇ ھەقىقەتەن روشەن
سېھىردۇر» دېيىشىپتۇ.

- «سىلەرگە ھەقىقەت كەلسە ئۇنى سېھىر دەمىسلەر؟
ئەجەبا بۇ سېھىرمۇ؟ سېھىرگەرلەر مۇۋەپپەقىيەت قازىنالمىدۇ»
دەپتۇ مۇسا ئەلەيھىسسالام.

فىرئەۋن مۇسا ئەلەيھىسسالامغا ھۇجۇم قىلىپ، مۇنداق
دەپتۇ: «سەن بىزگە ئاتا - بوۋىلىرىمىزنىڭ دىنىدىن بىزنى ۋاز
كەچتۈرۈش ۋە زېمىن (يەنى مىسىر زېمىنى)نىڭ سەلتەنىتىنى
ئىككىڭلارنىڭ قىلىۋېلىش ئۈچۈن كەلدىڭمۇ؟ بىز ئىككىڭلارغا
ئىشەنمەيمىز.»

فىرئەۋن چۆرىسىدىكى ۋەزىر-ۋۇزرا، ئاكابىر-ئەشەرەپلەرنى
مۇسا ئەلەيھىسسالام بىلەن دۈشمەنلەشتۈرمەكچى بولۇپ، ئۇلارغا: «
ئۇ سېھىر ئارقىلىق سىلەرنى زېمىنڭلاردىن ھەيدەپ
چىقارماقچى، (بۇ ھەقتە) نېمە مەسلىھەت بېرىسىلەر؟» دەپتۇ.

ئۇلار فىرئەۋنگە شەھەردىكى بارلىق سېھىرگەرلەرنى
جۇغلاپ، بىرلىكتە مۇساغا ھۇجۇم قىلىش ھەققىدە مەسلىھەت
بېرىپتۇ. شۇنىڭ بىلەن پادىشاھ شەھەرنىڭ ھەر قايسى
جايلىرىدىكى سېھىرگەرلىكنى بىلىدىغان كىشىلەرنىڭ پادىشاھ
ھوزۇرىغا كېلىشى ھەققىدە پەرمان چۈشۈرۈپتۇ.

مەملىكەتنىڭ ھەر قايسى جايلىرىدىن كەلگەن سېھىرگەرلەر
بەلگىلەنگەن كۈندە بىر جايغا جەم بولۇپتۇ.

كىشىلەرگە: «سىلەر يىغىلىپ بولدۇڭلارمۇ؟ ئەگەر
سېھىرگەرلەر غالىب چىقسا ئۇلارغا بويسۇنۇشىمىز مۇمكىن»
دېيىلدى.

23. مەيدانغا

پۈتكۈل شەھەر خەلقى مەيدانغا گوپا سەلدەك ئېقىپتۇ.
شەھەر بايرام تەنتەنسىگە چۈمۈپتۇ. مەيدانغا ئەر-ئايال،
چوڭ-كىچىك، قىزى-ياش، ئاقساق-چولاق ھەممە ئادەم
توپلىشىپتۇ.

مەتەرىيە^① دىكى ھەممە ئادەم سېھىر ۋە سېھىرگەرلەر
ھەققىدە پاراڭغا چۈشۈپتۇ. ئۇلارنىڭ ئېغىزىدىن سېھىرنىڭ
پارىڭىدىن باشقا گەپ چىقماپتۇ:

- ئەسۋاننىڭ^② چوڭ سېھىرگەرلىرىمۇ كەپتىمۇ؟

- شۇنداق، ئەڭ يامان ئەڭ داڭلىق سېھىرگەرلەر
توپلىنىپتۇدەك.

- بۇ قىتىم مىسىرلىقلار ھەممە نىمىسنى دوغا تىكىپتۇ،
شۇنىڭغا قارىغاندا ئۇلار يېڭىدىغان ئوخشىمىدۇ؟

- مېنىڭچىمۇ شۇنداق، مۇسا بىلەن قېرىندىشى

^① مەتەرىيە — فىرئەۋن دەۋرىدىكى مىسىرنىڭ پايتەختى
^② ئەسۋان — مىسىردىكى بىر شەھەرنىڭ نامى

سېھىرگەرلىكنى بىلىمىسە، سېھىرگەرلەرنى قانداقمۇ يېڭەر؟

- مۇسا كىچىكىدىن باشلاپ ئوردىدا چوڭ بولغان، ئۇنىڭدىن كېيىن بىر ئادەمنى ئۆلتۈرۈپ قويۇپ، قورقۇپ مىسىردىن چىقىپ كەتكەن. ئاڭلىساق ئۇ مەدىيەندە تۇرۇپتىكەن، ئۇنداقتا ئۇ سېھىرگەرلىكنى قەيەردە ئۆگەنگەندۇ؟

مۇشۇ تەرىقىدىكى پاراڭلار ھەممە يەردە قۇلاققا ئاڭلىنىپ تۇرۇپتۇ. بەنى ئىسرائىل بولسا ئۇمىد بىلەن ئۇمىدسىزلىك ئوتتۇرىسىدا گاڭگىراپ قالغان ئىدى، ئىھتىمال ئۇلارنى ئۇمىدسىزلىك چىرمىۋالغان بولسا كىرەك، ھەممىسى: «ئىمران ئوغلى مۇساغا ئاللاھ رەھىم قىلسۇن، ئىسرائىل ئەۋلادلىرىغا ئاللاھ رەھىم قىلسۇن!» دېيىشمەكتە ئىدى.

سېھىرگەرلەر ھاكاۋۇرلۇق ۋە ماختانچاقلىق بىلەن مەيدانغا كىرىپ كېلىشىپتۇ. رەڭلىك كىيىملەرنى كىيىپ، ھاسا ۋە ئارغامچىلارنى كۆتۈرۈۋالغان سېھىرگەرلەر «كارامەت» كۆرسىتىدىغان مۇشۇنداق بىر كۈننىڭ يېتىپ كەلگەنلىكىدىن چەكسىز خۇشاللانماقتا ئىدى. مۇھىمى پادىشاھ ۋە خەلق ئالدىدا «سەنئەت»نىڭ ھەقىقى كۈچىنى نامايەن قىلىپ، ئۆزلىرىنىڭ ئادەتتىكى ئادەملەردىن ئەمەسلىكىنى ئۇلارغا بىلدۈرۈپ قويۇشنى ئارزۇ قىلاتتى.

148

سېھىرگەرلەر فىرئەۋننىڭ قېشىغا يېتىپ كەلگەندە، ئۇلار فىرئەۋندىن: «ئەگەر غەلىبە قىلساق بىزگە چوقۇم مۇكاپات بېرىلمەيدۇ؟» دەپ سورايتۇ.

- «ھەئە، ئۇ چاغدا (سىلەرگە مۇكاپات بېرىلىدۇ، ئۇنىڭ ئۈستىگە) سىلەر چوقۇم مېنىڭ يېقىن ئادەملىرىمدىن بولۇپ

قالسىلەر» - دەپتۇ فىرئەۋن ئۇلارغا.

مانا بۇ پادىشاھنىڭ مۇكاپاتى، پادىشاھ ئۆز قولى بىلەن بېرىدىغان مۇكاپات. تالاي ئەرلەر، تالاي قەھرىمانلار ئاشۇ ئاتالمىش «بۈيۈك مۇكاپات» ئۈچۈن ھەققانىيەتتىن ۋاز كېچىپ، ئۇنى ئاياغ ئاستى قىلىشقان.

سېھىرگەرلەر فىرئەۋننىڭ ۋەدىسىدىن ئەس-ھۇشىنى يوقىتىپتۇ.

24. ھەق بىلەن باتىل ئوتتۇرىسىدا

مۇسا ئەلەيھىسسالام ئۇلارغا: «تاشلايدىغان نەرسەڭلارنى تاشلاڭلار!» دەپتۇ.

ئۇلار ئارغامچىلىرىنى، ھاسىلىرىنى تاشلاپ: «فىرئەۋننىڭ كاتتىلىقى بىلەن قەسەمكى، بىز شەك شۈبھىسىز غەلبە قىلىمىز» دېيىشىپتۇ.

كىشىلەر ھاسا ۋە ئارغامچىلارنىڭ تىرىك يىلانلارغا ئايلىنىپ، مەيداندا مېڭىشقا باشلىغانلىقىنى كۆرۈپ، ھەيرانلىقتىن كۆزلىرىگە ئىشەنمەيلا قاپتۇ. قورقۇپ ئارقىسىغا داجىپتۇ. «يىلان، يىلان» دەپ پىچىرلىشىپتۇ. ئاياللا چۇرقىرىشىپ، بالىلار يىغلىشىپ مەيداننى بېشىغا كىيىپتۇ.

مۇسا ئەلەيھىسسالامنىڭ كۆڭلىدە قورقۇنچ تۇيغۇسى پەيدا بولۇپتۇ. ئۇ نىمىشقىمۇ قورقمىسۇن؟ بۈگۈن دېگەن ئىمتىھان كۈنىسى، ئادەمنى سىنايدىغان كۈن، ئىمتىھاندا راست بىلەن يالغان ناھايىتى تىزلا ئايرىلدۇ. ئىمتىھاندا ئادەم يا ھۆرمەتكە

سازاۋە بولىدۇ يا مەسخىرە ۋە ھاقارەتكە ئوچرايدۇ.

ئەگەر سېھىرگەرلەر يېڭىپ، مۇسا يېڭىلسە.....، ئەھۋال قانداق بولار؟

ياق، اللە ئۆز پاناھىدا ساقلىسۇن، اللە ھەرگىز بۇنىڭغا يول قويمايدۇ. مۇسانىڭ غەلىبىسى يالغۇز بىر ئادەمنىڭ غەلىبىسى ئەمەس، بەلكى، پادىشاھ ئالدىدىكى دىننىڭ غەلىبىسى، باتىل ئالدىدىكى ھەقىقەتنىڭ غەلىبىسى.

اللە مۇسا ئەلەيھىسسالامنى روھلاندۇرۇپ: «قورقمىغىن سەن چوقۇم ئۈستۈنلۈك قازىنىسەن، قولۇڭدىكىنى تاشلىغىن، ئۇ ئۇلارنىڭ كۆرسەتكەن سېھىرلىرىنى دەم تارتىپ يۇتۇۋېتىدۇ، ئۇلارنىڭ كۆرسەتكەن سېھىرگەرلەرنىڭ ھىيلىسىدۇر، سېھىرگەرلەر قەيەرگە بارسا مۇۋەپپەقىيەت قازىنالايدۇ» دەپتۇ.

مۇسا ئەلەيھىسسالام ئۇلارغا: «سىلەرنىڭ كۆرسەتكەنلىكلىرى سېھىردۇر، اللە چوقۇم ئۇنى بەربات قىلىدۇ، اللە بۇزغۇنچىلارنىڭ ئىشىنى ئەلۋەتتە تۈزىمەيدۇ، گۇناھكارلار ياقىتۇرمىغان تەقدىردىمۇ، اللە پاكىتلىرى ئارقىلىق ھەقىقەتنى ئىسپاتلايدۇ» دەپتۇ.

«مۇسا ھاسىسىنى تاشلىۋىدى، (ئۇ ئەجدىھاغا ئايلىنىپ) ئۇلارنىڭ ئويدۇرما نەرسىلىرىنى يۇتۇۋەتتى، ھەقىقەت ئاشكارا بولدى، ئۇلارنىڭ كۆرسەتكەن سېھىرلىرى بەربات بولدى»

سېھىرگەرلەرنىڭ ھەيرانلىقتىن كۆزلىرى چەكچىيىپ، ئېغىزى گەپكە كەلمەي قېلىپتۇ: «بۇ زادى نېمە ئىش؟، بىز سېھىرنىڭ ئەسلى يىلتىزى، مەنبئى ۋە كېلىپ چىقىشى دېگەنلەرنى ياخشى بىلىمىز. سېھىرنىڭ ھەرخىل تۈر ۋە شەكىللىرىنىمۇ بىلىمىز. بىز دېگەن سەنئەتنىڭ پىشۋالىرى،

سەنئەتنىڭ ئۇستازلىرى. ئۇنداقتا كېسىپ ئېيتىش كىرەككى، مۇسانىڭ قىلغانلىرى ھەرگىز سېھىر ئەمەس. ئەگەر ئۇ سېھىر بولغان بولسا، بىزمۇ سېھىرنى سېھىر بىلەن مەغلۇب قىلغان، سەنئەتكە سەنئەت بىلەن تاقابىل تۇرغان بولاتتۇق. بىزنىڭ سەنئىتىمىز ئۇنىڭ ئالدىدا پۈتۈنلەي ئۆز رولىنى يوقاتتى، كۈننىڭ ھارارىتى ئاستىدا شەبنەم ئىرىپ كەتكەندەكلا ئىرىپ كەتتى.....»

يۇقارقىلارنى ئويلاپ يەتكەن سېھىرگەرلەر مۇسانىڭ اللە نىڭ پەيغەمبىرى ئىكەنلىكىگە، اللە نىڭ ئۇنىڭغا مۆجىزىلەرنى بەرگەنلىكىگە چىن دىلىدىن ئىشىنىپ، كەسكىنلىك بىلەن: «بىز ھارۇن بىلەن مۇسانىڭ پەرۋەردىگارىغا ئىمان ئېيتتۇق» دېيىشىپتۇ.

«سېھىرگەرلەر سەجدىگە باردى، ئۇلار: «ئالەملەرنىڭ پەرۋەردىگارىغا - مۇسا ۋە ھارۇننىڭ پەرۋەردىگارىغا - ئىمان ئېيتتۇق» دېدى.

25. فىرئەۋننىڭ سىياسىتى

فىرئەۋننىڭ ساراڭلىقى تۇتۇپتۇ، ئۇ غەزەپتىن ئوت بولۇپ يېنىپتۇ. سېھىرگەرلەرنىڭ مۇسا تەرەپكە ئۆتۈپ كېتىشى ئۇنىڭ تازا ئوغىسىنى قاينىتىپتۇ. فىرئەۋن بۇنداق بولارنى ھەرگىز ئويلاپ باقمىغان ئىدى، ئۇ سېھىرگەرلەر ئارقىلىق مۇسانى مەغلۇب قىلماقچى بولغانىدى، مانا ئەمدى سېھىرگەرلەرنىڭ ھەممىسى مۇسانىڭ قوللىغۇچىلىرىغا ئايلىنىپ قالدى. ئۇ سېھىرگەرلەر ئارقىلىق باشقا كىشىلەرنى مۇساغا ئەگىشىشتىن

توسماقچى بولغان ئىدى، ئويلىمىغان يەردىن ئۇلار مۇساغا ئىمان كەلتۈرگەن تۇنجى مۇئمىنلەردىن بولۇپ قالدى.

فىرئەۋنىنىڭ مۇسا ئەلەيھىسسالامغا ئاتقان ئوقى ئۆزىگە يېنىپتۇ، فىرئەۋن ئۆزى كولغان ئورغا ئۆزى چۈشۈپتۇ.

ئۇ كىشىلەرنىڭ جىسمىغا ھۆكۈمرانلىق قىلغاندەك، ئەقلىگىمۇ ھۆكۈمرانلىق قىلماقچى؛ كىشىلەرنىڭ تىللىرىنى كونترول قىلغاندەك، دىللىرىنىمۇ كونترول قىلماقچى بولاتتى. شۇڭا مىسىردا ھېچكىم فىرئەۋنىنىڭ رۇخسىتىسىز بىرەر نەرسىگە ئىشىنىشكە ياكى ئىتىقاد قىلىشقا جۈرئەت قىلالمايتتى. دەل مۇشۇ سەۋەبتىن ئۇ ھاكاۋۇرلۇق ۋە زوراۋانلىق بىلەن ئۇلارغا: «سەلەر مەن رۇخسەت قىلماي تۇرۇپ مۇساغا ئىمان ئېيتتىڭلار» دەپتۇ.

فىرئەۋن ئۇلارغا پادىشاھلار ئاتىدىغان بىرىنچى «ئوق»نى ئېتىپ: «شۈبھىسىزكى، ئۇ چوقۇم سەلەرگە سېھىرىنى ئۆگەتكەن چوڭۇڭلار ئىكەن» دەپتۇ.

ئاندىن ئۇلارغا ئىككىنچى «ئوق»نى ئېتىپ: «بۇ چوقۇم سەلەرنىڭ شەھەر (يەنى مىسىر) دىكى چېغىڭلاردا ئاھالىنى شەھەردىن ھەيدەپ چىقىرىش ئۈچۈن (مۇسا بىلەن بىرلىشىپ) ئالدىن پىلانلىغان ھەيلىڭلاردۇر (سەلەرنى قانداق جازالايدىغانلىقىمنى) ئۇزاققا قالماي بىلىسەلەر» دەپتۇ.

ئاندىن فىرئەۋن ئۇلارغا ئۈچىنچى «ئوق»، يەنى پادىشاھلارنىڭ ئوقدانىدىكى ئەڭ ئاخىرقى زەھەرلىك ئوقنى ئېتىپ: «سەلەرنىڭ قولۇڭلارنى، پۇتۇڭلارنى چوقۇم ئوڭ - چەپ قىلىپ (ئوڭ قولۇڭلار بىلەن سول پۇتۇڭلارنى ياكى سول پۇتۇڭلار بىلەن ئوڭ قولۇڭلارنى) كېسىمەن، ئاندىن

ھەممىڭلارنى چوقۇم دارغا ئېسىپ ئۆلتۈرىمەن» دەپتۇ.

مۇئمىنلەر فىرئەۋن ئاتقان ئوقلارنىڭ ھەممىنى ئىمان ۋە سەۋر قالقىنى بىلەن توسۇپ: «(بۇنىڭدىمۇ بىزگە) ھېچ زىيان يوق، بىز ئەلۋەتتە پەرۋەردىگارىمىزنىڭ دەرگاھىغا قايتقۇچىلارمىز، بىز مۇساغا ھەممىدىن بۇرۇن ئىمان ئېيتقۇچىلار بولغانلىقىمىز ئۈچۈن، پەرۋەردىگارىمىزنىڭ خاتالىقلىرىمىزنى مەغپىرەت قىلىشىنى ئەلۋەتتە ئۈمىد قىلىمىز» دەپتۇ.

ئۇلار چىن ئىمان ۋە قىزغىنلىق بىلەن مۇنداق دەپتۇ: «بىزنىڭ خاتالىقىمىزنى، سېنىڭ مەجبۇرلىشىڭ ئارقىسىدا بىزنىڭ سېھىر كۆرسەتكەنلىكىمىزدىن ئىبارەت گۇناھىمىزنى مەغپىرەت قىلسۇن دەپ بىز ھەقىقەتەن پەرۋەردىگارىمىزغا ئىمان ئېيتتۇق، ئاللاھنىڭ (ساۋابى سېنىڭ مۇكاپاتىڭدىن) ئارتۇقتۇر؛ ئاللاھنىڭ (ئازابى سېنىڭ جازايىڭدىن) دائىمىدۇر. كىمكى گۇناھكار ھالدا ئاللاھقا مۇلاقات بولىدىكەن، ئۇ دوزاخقا كىرىدۇ، دوزاختا ئۇ ئۆلمەيدۇ ۋە (ئوبدان) ياشىمايدۇ. كىمكى مۇئمىن بولۇپ، ياخشى ئەمەللەرنى قىلغان ھالدا ئاللاھقا مۇلاقات بولىدىكەن، ئۇ (ئاللاھنىڭ دەرگاھىدا) يۇقىرى دەرىجىگە ئېرىشىدۇ. ئۇ (دەرىجىلەر) دائىمىي تۇرالغۇ بولغان جەننەتلەر بولۇپ، ئۇلارنىڭ ئاستىدىن ئۆستەڭلار ئېقىپ تۇرىدۇ، ئۇ يەرلەردە ئۇ مەڭگۈ قالىدۇ، ئەنە شۇ (كۈپرىدىن ۋە گۇناھلاردىن) پاك بولغان ئادەمگە بېرىلىدىغان مۇكاپاتتۇر.»

26. فىرئەۋننىڭ گالۋاڭلىقى

بۇ ئىشلاردىن فىرئەۋننىڭ بېشى ئاغرىپ، ئۇيقۇسى قېچىپتۇ.

نېمە قىلارنى بىلمەي گاڭگىراپتۇ، تائام ۋە شارابتىن قېلىپتۇ. چۆرسىدىكى ئادەملىرى ئۇنىڭ تېخىمۇ بەكرەك بېشىنى ئاغرىتىپ: «مۇسا بىلەن ئۇنىڭ قەۋمىنى زېمىندا پىتتە - پاسات تۇغدۇرۇشقا، سېنى ۋە سېنىڭ ئىلاھلىرىڭنى تاشلاشقا قويۇۋېتەمسەن؟» دەپ ئۇنى كۈشكۈرتۈپتۇ.

بۇنىڭدىن غەزىبى ئۆرلىگەن فىرئەۋن: «ئۇلارنىڭ بالىلىرىنى ئۆلتۈرمىز، ئاياللىرىنى بولسا (خىزمەتكە سېلىشقا) قالدۇرۇپ قويىمىز، بىز ئەلۋەتتە ئۇلارنىڭ ئۈستىدىن ھۆكۈمرانلىق قىلىمىز» دەپ جار سېلىپتۇ.

فىرئەۋن بارلىق چارە-ئۇسۇللار بىلەن بەنى ئىسرائىلنى ۋە مىسىر ئاھالىسىنى مۇساغا ئەگىشىشتىن توسماقچى بولۇپتۇ. ئۇ ئۆز قەۋمى ئىچىدە (پەخىرلەنگەن ھالدا) نىدا قىلىپ: «ئى قەۋمىم! مىسىرنىڭ پادىشاھلىقى، ئاستىمىدىن ئېقىپ تۇرغان بۇ دەريالار مېنىڭ ئەمەسمۇ؟ (مېنىڭ بۇ بۈيۈكلۈكۈمنى) كۆرمەمسىلەر؟ بەلكى مەن ئوچۇق گەپ قىلالايدىغان بۇ ئەرزىمەس ئادەمدىن (يەنى مۇسا ئەلەيھىسسالامدىن) ياخشىمەن» دەپتۇ.

فىرئەۋن گالۋاڭلىق ۋە دۆتلۈك بىلەن: «ئى كاتتىلار! مەن ئۆزۈمدىن باشقا يەنە بىر ئىلاھنىڭ بارلىقىنى بىلمەيمەن» دەپتۇ ئاندىن ئويلانغان ۋە مۇلاھىزە قىلغان قىياپەتتە ھاماقەتلىك ۋە ساراڭلىق بىلەن: «ئى ھامان! مېنىڭ ئۈچۈن پىششىق خىش پىشۇرۇپ ئېگىز بىر بىنا سالغىن، مەن مۇسانىڭ ئىلاھىنى كۆرۈشۈم مۇمكىن، مەن ھەقىقەتەن ئۇنى (ئاسماندا بىر پەرۋەردىگار بار دېگەن دەۋاسىدا) يالغانچىلاردىن دەپ گۇمان قىلىمەن» دەپتۇ.

فىرئەۋننىڭ ۋەزىرى ھامان خىش پىشۇرۇپ بىنا سېلىشقا

تۇتۇش قىلىپتۇ. بىراق، ئۇ بىنانى قانچىلىك ئىگىز سالىمىسۇن بەربىر بۇلۇتقىمۇ يىتەلمەپتۇ. بۇلۇتقا يىتەلمىگەن ئىكەن ئۇنداقتا ئاي، قۇياش، يۇلتۇز، ئاسمان.....غا يېتىش دىگەنلەر پۈتۈنلەي ئەخمىقانه خىيال ئەمەسمۇ؟.

فىرئەۋن قىلالمايدىغان ئىشقا يوغان سۆزلىگىنىگە خىجىل بولۇپ، سۈكۈت قىلىشقا مەجبۇر بولۇپتۇ. بىچارە فىرئەۋن اللە نىڭ «زېمىنى ۋە (كەڭ) ئېگىز ئاسمانلارنى ياراتقان» لىقىنى بىلمەمدۇ؟، «ئاسمانلاردىكى، زېمىندىكى، ئۇلارنىڭ ئارىسىدىكى ۋە يەر ئاستىدىكى شەيىلەرنىڭ ھەممىسى اللە نىڭدۇر (يەنى اللە نىڭ مۈلكىدۇر، اللە نىڭ مەخلۇقاتىدۇر، اللە نىڭ تەسەررۇپى ئاستىدۇر)، اللە ئاسماندىمۇ ئىلاھتۇر، زېمىندىمۇ ئىلاھتۇر».

فىرئەۋن مۇسا ئەلەيھىسسالامنى دۆلەتتە قالايمىقانچىلىق تۇغدۇردى دىگەن باھانە بىلەن ئۆلتۈرۈشتىن باشقا چارە تاپالماي: «مېنى قويۇۋېتىڭلار، مۇسانى ئۆلتۈرىمەن، مۇسا (ئۆزىنى مەندىن قۇتۇلدۇرۇش ئۈچۈن) پەرۋەردىگارىنى چاقىرسۇن، مەن ھەقىقەتەن مۇسانىڭ دىنىڭلارنى ئۆزگەرتىۋېتىشىدىن ياكى زېمىندا (يەنى دۆلەتتە) قالايمىقانچىلىق تۇغدۇرۇشىدىن قورقىمەن» دەپ چالۋا قاپتۇ.

27. فىرئەۋن خاندانلىقىدىكى مۇئىمىن

فىرئەۋن مۇسا ئەلەيھىسسالامنى ئۆلتۈرمەكچى بولغاندا، فىرئەۋن خاندانغا مەنسۇپ، ئىماننى يوشۇرىدىغان بىر مۆمىن ئادەم مۇنداق دەپتۇ: «سىلەر <پەرۋەردىگارم اللە >

دېگەن كىشىنى ئۆلتۈرەمسىلەر؟ ھالبۇكى، ئۇ سىلەرگە ھەقىقەتەن پەرۋەردىگارنىڭلارنىڭ دەرگاھىدىن روشەن دەلىللەرنى ئېلىپ كەلدى.

سىلەر نىمىشقا مۇساغا قارشى تۇرۇسىلەر؟، نىمىشقا ئۇنىڭغا ئازار بېرىسىلەر؟، ئەگەر ئۇنىڭغا ئىشەنمىسەڭلار ئۇنى ئۆز يولىغا قويۇپ بەرسەڭلار بولمامدۇ؟، ئەگەر ئۇ (پەيغەمبەرلىك دەۋاسىدا) يالغانچى بولسا، يالغانچىلىقنىڭ زىيىنى ئۇنىڭ ئۆزىگىدۇر. ئەگەر ئۇنىڭغا ئازار بەرسەڭلار، مۇبادا ئۇ پەيغەمبەر بولۇپ قالسا ئۇنىڭ جازاسىنى تارتىپ قالسىلەر، ئەگەر ئۇ راستچىل بولسا، ئۇ سىلەرنى قورقۇتقان ئازابىنىڭ بىر قىسمى سىلەرگە كېلىدۇ.

ئى قېرىنداشلىرىم! سىلەر ھوقۇق، كۈچ-قۇۋۋەت ۋە لەشكەرلىرىڭلار بىلەن مەغرۇرلانماڭلار. ئى قەۋمىم! بۈگۈن سەلتەنەت سىلەرنىڭ ئىلكىڭلاردىدۇر، (مىسىر) زېمىنىدا سىلەر غالبىسىلەر، ئەگەر بىزگە ئالەمنىڭ ئازابى كەلسە، ئۇنىڭدىن قۇتۇلۇشقا بىزگە كىم ياردەم بېرىدۇ؟»

فىرئەۋن جاۋاپ بېرىپ مۇنداق دەپتۇ: «مەن سىلەرگە پەقەت نېمىنى توغرا دەپ قارىسام، شۇنى مەسلىھەت بېرىمەن. سىلەرنى مەن پەقەت توغرا يولغا باشلايمەن.»

ھىلىقى مۇئىمىن ئادەم قەۋمنى زالىملارنىڭ قورقۇنچلۇق ئاقىۋىتىدىن ئاگاھلاندۇرۇپ مۇنداق دەپتۇ: «ئى قەۋمىم! سىلەرنىڭ نۇھ، ئاد، سەمۇد قەۋملىرىگە ئوخشاش ۋە ئۇلاردىن كېيىنكىلەرگە ئوخشاش جامائەلەر ئۇچرىغان جازاغا ئۇچرىشىڭلاردىن قورقىمەن، ئالەم بەندىلىرىگە زۇلۇم قىلىشنى خالىمايدۇ.»

ئۇ ئادەم ئۇلارنى قىيامەتنىڭ ئازابىدىن قورقۇتۇپ مۇنداق دەپتۇ: «سەلەر قىيامەتنىڭ نىمىلىكىنى بىلەمسىلەر؟» «ئۇ كۈندە كىشى ئۆزىنىڭ قېرىندىشىدىن، ئانىسىدىن، ئاتىسىدىن، خوتۇنىدىن ۋە بالىلىرىدىن قاچىدۇ. ئۇ كۈندە ھەر ئادەمنىڭ بىر ھالى بولىدۇكى، ئۇنىڭ باشقىلارغا قارشىغا (شۇ ھالى) يار بەرمەيدۇ. بۇ كۈندە دوستلار بىر-بىرىگە دۈشمەن بولىدۇ، پەقەت (خۇدالىق ئۈچۈن دوستلاشقان) تەقۋادارلارلا (ئۇنداق ئەمەستۇر). ئۇلارنىڭ ئارىسىدىكى تۇغقانچىلىق مەۋجۇت بولماي قالىدۇ، بىر-بىرىنىڭ (ئەھۋالىنىمۇ) سوراۋمايدۇ.»

ئۇ كۈندە پادىشاھلارنىڭ پادىشاھى بولغان ئۇلۇغ اللە: < بۈگۈن پادىشاھلىق كىمگە خاس؟ غالىپ بىر اللە غا خاستۇر، دەپ جاكارلايدۇ.

ئۇ كۈندە كىشىلەر قورقۇپ بىر-بىرىنى چاقىرىشىدۇ، بىر-بىرىدىن قاچىدۇ، اللەدىن باشقا ھېچ قۇتۇلدۇرغۇچى بولمايدۇ.

«ئى قەۋمىم! مەن سەلەر ئۈچۈن ھەقىقەتەن قىيامەت كۈنىدىن ئەنسىرەيمەن. ئۇ كۈندە (دوزاخ ئازابىنىڭ دەھشىتىدىن قورقۇپ) ئارقاڭلارغا چېكىنىسىلەر، سەلەرگە اللە نىڭ ئازابىدىن ھېچ قۇتۇلدۇرغۇچى بولمايدۇ. كىمكى اللە ئۇنى گۇمراھ قىلىدىكەن، ئۇنى ھىدايەت قىلغۇچى بولمايدۇ.»

<

اللە سەلەرگە نېمەت بەرگەن ئىدى، بىراق، سەلەر ئۇنىڭ قەدىرىگە يەتمىدىڭلار، ئۇنىڭ قىممىتىنى بايقىيالمىدىڭلار، بىر چاغلار كېلىپ ئۇنىڭ ۋاقتى ئۆتكەندە سەلەر ئۇنىڭغا ئەپسۇسلاندىڭلار.

بۇ نېمەت اللە نىڭ پەيغەمبىرى يۈسۈف ئەلەيھىسسالام ئىدى. سىلەر ئۇنىڭ قەدرىگە يەتمىدىڭلار، ئۇنى قەدىرلەش لازىملىقىنى بىلمىدىڭلار. ئۇ ئالەمدىن ئۆتۈۋىدى: «ۋاي ئىست، اللە نىڭ پەيغەمبىرى ئىدى، پادىشاھ ئىدى، ئالىيجاناب زات ئىدى، بۇنداق ئېسىل ئالىيجاناب زات، كاتتا پەيغەمبەر ئەمدى دۇنياغا كەلمەيدۇ» دەپ ھەسرەت چەكتىڭلار.

«شەك-شۈبھىسىزكى، ئىلگىرى سىلەرگە يۈسۈف (اللە نىڭ دەرگاھىدىن) روشەن مۆجىزىلەرنى ئېلىپ كەلدى. ئۇ ئېلىپ كەلگەن دەلىلدىن سىلەر ھامان شەكلەندىڭلار، تاكى ئۇ ۋاپات بولغاندا، (دەلىل-پاكتىسىز) ھالدا، اللە ئۇنىڭدىن كېيىن ھەرگىز پەيغەمبەر ئەۋەتمەيدۇ دېدىڭلار.»

سىلەر ھامان شۇنداق دەيسىلەر، مۇشۇ پەيغەمبەردىن كېيىنمۇ شۇنداق قىلىسىلەر، قىلغانلىرىڭلارغا بۇشايماي يەيسىلەر.»

28. ھىلىقى مۇئىننىڭ نەسىھىتى

فىرئەۋن خاندانلىقىدىكى مۇئىن ئادەم ئۆز قەۋمىگە نەسىھەت قىلىپ: «ئى قەۋمىم! سىلەر ماڭا ئەگىشىڭلار، مەن سىلەرنى توغرا يولغا باشلايمەن» دەپتۇ.

بۇ ئەقىللىق ئادەم قەۋمنىڭ ھاياتى دۇنيانىڭ مەستلىكى ئىچىدە قالغانلىقىنى، فىرئەۋننىڭ پادىشاھلىقى ۋە ھوقۇق-كۈچى بىلەن مەغرۇرلىنىۋاتقانلىقىنى، بۇ ھاياتنىڭ شىرىن چۈشكە ئوخشاش ئۆتكۈنچى نەرسە ئىكەنلىكىنى بىلەتتى.

ئۇ يەنە شۇنى ئېنىق بىلەتتىكى، قەۋمنى مۇسا ئەلەيھىسسالامغا ئەگىشىشتىن توسۇۋاتقان تۈپ ئامىل ئۇلارنىڭ ھاياتى دۇنيانىڭ مەستلىكى ئىچىدە قالغانلىقى ئىدى. مەستلەر ئاڭلىمايتتى ۋە ھىس قىلمايتتى. شۇنداق بولغاچقا ئۇلار مۇسا ئەلەيھىسسالامنىڭ ئاۋازىنى ئاڭلىمايتتى.

شۇڭا ئۇ ئاشۇ «مەست»لەرنى غەپلەتتىن ئويغۇتۇشنى ئىرادە قىلىپ: «ئى قەۋمم! بۇ دۇنيا تىرىكچىلىكى پەقەت (ۋاقىتلىق) پايدىلىنىشتىن ئىبارەتتۇر، ئاخىرەت ھەقىقەتەن (مەڭگۈلۈك) قارارگاھتۇر» دەپتۇ.

ئۇنىڭ قەۋمى ئىچىدىكى نادانلار ئۇنى كۆپرى ۋە شىرىككە، ئەجداتلارنىڭ دىنىغا قايتىشقا دەۋەت قىلىپتۇ. ئۇ ئۇلارغا: « اللە تەرەپكە كېلىڭلار» دېسە، ئۇلار ئۇنى: «سەن ئەجداتلارنىڭ دىنىغا قايتقىن» دەپتۇ.

ئۇ دەۋەتنى تېخىمۇ ۋايىغا يەتكۈزۈپ ئۇلارغا: «ئى قەۋمم! ماڭا نېمىدۇركى، سىلەرنى مەن (دوزاختىن) قۇتۇلۇشقا دەۋەت قىلىمەن، سىلەر بولساڭلار مېنى دوزاخقا دەۋەت قىلىسىلەر. سىلەر مېنى اللەنى ئىنكار قىلىشقا، مەن بىلمەيدىغان نەرسىلەرنى ئۇنىڭغا شېرىك كەلتۈرۈشكە دەۋەت قىلىسىلەر، ھالبۇكى، مەن سىلەرنى غالىب، (بەندىلەرنىڭ گۇناھلىرىنى) ناھايىتى مەغپىرەت قىلغۇچى (اللە)غا دەۋەت قىلىمەن.»

سىلەرنىڭ ئىلاھلىرىڭلار تەرىپىدىن قايسى پەيغەمبەر كەلدى؟ قايسى كىتاب چۈشۈرۈلدى؟ ئۇنىڭ تەرىپىگە كىم چاقىردى؟ «ئۇ پەقەت سىلەر ئۆزۈڭلار ۋە ئاتا - بوۋاڭلار ئاتىۋالغان (بۇتلارنىڭ ۋە غەيرىنىڭ) ناملىرىدىنلا ئىبارەت، اللە (ئۇلارنىڭ اللەنىڭ شېرىكى بولۇشى توغرىسىدا) ھېچقانداق دەلىل چۈشۈرگىنى يوق» .

اللہ کیشلەرنى ئۆزى تەرىپىگە چاقىرىدىغان ئىبراھىم ۋە يۈسۈف قاتارلىق پەيغەمبەرلەرنى ئەۋەتكەن. مانا بۇ مۇسا ئەلەيھىسسالام، ئۇ اللە نىڭ پەيغەمبىرى.

ھەر بىر شەيئىدە اللە نىڭ مەۋجۇتلۇقىنى كۆرسىتىدىغان ئالامەتلەر بار، ھەر قانداق جايدا اللە تەرەپكە دەۋەت قىلىشلار بولۇپ تۇرىدۇ. «ھەقىقەتەن سىلەر مېنى ئۇنىڭغا (بۇتقا) ئىبادەت قىلىشقا چاقىرىسىلەر، ئۇ (ھېچكىمنى) دۇنيا ۋە ئاخىرەتتە ئۆزىگە ئىبادەت قىلىشقا چاقىرغىنى يوق.»

بۇ مۇئىن ئادەم ئۇلارغا شۇنچە كۆپ نەسىھەت قىلغان بولسىمۇ، بىراق، ئۇلار توغرا يولغا قايتىمىغاچقا ئۇلاردىن ئۈمىدسىزلىنىپ، ئۇلارنىڭ دۆت ۋە گالۋاڭلىقىدىن زىرىكىپ، ئۇلارنى تاشلاپتۇ ۋە ئۇلارغا: «(سىلەرگە ئازاب نازىل بولغان چاغدا) سىلەرگە ئېيتقان سۆزۈمنىڭ (راستلىقىنى) ئەسلىەيسىلەر، مەن ئىشىمنى اللە غا تاپشۇرمەن، اللە ھەقىقەتەن بەندىلىرىنى كۆرۈپ تۇرغۇچىدۇر»

فىرئەۋىن پادىشاھلىقىدىكى ئاكابىر-ئەشرەپلەرنىڭ ئاچچىقى كېلىپ، ئۇ كىشىنى ئۆلتۈرمەكچى بولغاندا، اللە ئۇنى قوغداپ ئۇنىڭ دۈشمەنلىرىنى ھالاك قىلىپتۇ.

«اللە ئۇنى فىرئەۋىن جامائەسىنىڭ سۇيىقەستلىرىدىن ساقلىدى. فىرئەۋىن جامائەسىگە ئەڭ يامان ئازاب نازىل بولدى.»

29. فىرئەۋىننىڭ ئايالى

فىرئەۋىن ئۆزىنى كىشىلەرنىڭ جىسمىغا ھۆكۈمرانلىق

قىلغاندەك، ئەقىلىڭمۇ ھۆكۈمرانلىق قىلمەن؛ كىشىلەرنىڭ تىللىرىنى كونترول قىلغاندەك، ئۇلارنىڭ دىللىرىنىمۇ كونترول قىلمەن دەپ ئويلايتتى. شۇڭا مىسىردا ھېچكىم فىرئەۋننىڭ رۇخسىتىسىز بىرەر نەرسىگە ئىشىنىشكە ياكى ئىتىقاد قىلىشقا جۈرئەت قىلالمايتتى.

ئەگەر مەملىكەتنىڭ ئەڭ يىراق چېتىدە بىرەر ئادەم مۇسا ئەلەيھىسسالامغا ئىمان كەلتۈرگەن بولسا، شۇئان فىرئەۋننىڭ غەزىبى ئۆرلەپ، ساراڭلىقى تۇتاتتى. غەزەپتىن ئوت بولۇپ ياناتتى.

«مەن ئۇنىڭغا رۇخسەت قىلمىغان تۇرسام، ئۇ مۇساغا ئىمان كەلتۈرۈشكە قانداق جۈرئەت قىلدى؟، ئۇ مېنىڭ مەملىكىتىمدە ياشاپ، ماڭا ئاسىيلىق قىلامدۇ؟ مەن بەرگەن رىزىقنى يەپ مېنى ئىنكار قىلامدۇ؟ مىسىردا ھەر قانداق ئادەم مېنى ئالدىنقى ئورۇنغا قويۇشى كىرەك.»

فىرئەۋن ئاشۇنداق قالايمىقان بىلجىرلاۋاتقاندا ئۆزىنىڭ ئاللىنىڭ مەملىكىتىدە ياشاپ، ئۇنىڭغا ئاسىيلىق قىلىۋاتقانلىقىنى؛ ئۇ بەرگەن رىزىقنى يەپ ئۇنىڭغا كاپىر بولۇۋاتقانلىقىنى ھەرگىز ئويلاپ باقمايتتى.

ئاللى فىرئەۋنگە ئۇنىڭ ئۆيىدە، ئائىلىسىدە بىر مۆجىزە كۆرسىتىپتۇ.

ئاللى ئۇنىڭغا ئىنسانلارنىڭ جىسمىغا ھۆكۈمرانلىق قىلغاندەك، ئۇلارنىڭ ئەقىلىڭمۇ ھۆكۈمرانلىق قىلىدىغان؛ كىشىلەرنىڭ تىللىرىنى كونترول قىلغاندەك، ئۇلارنىڭ دىللىرىنىمۇ كونترول قىلىدىغان؛ ئىنسان بىلەن ئۇنىڭ ئائىلىسى، ئىنسان بىلەن ئۇنىڭ قەلبى ئوتتۇرىسىنى باشقۇرىدىغان زاتنىڭ

الله ئىكەنلىكىنى ئېنىق كۆرسىتىپتۇ.

فىرئەۋننىڭ ئۆيىگە ئىمان كىرىپتۇ، ۋەھالەنكى، ئۇ بۇلارنى سەزمەپتۇ ۋە ھىچنەرسىگە ئىگە بولالماپتۇ. فىرئەۋننىڭ ئايالى اللهغا ئىمان كەلتۈرۈپ، ئېرىگە كاپىر بولۇپتۇ. ئېرى مىسىرنىڭ پادىشاھى بولسىمۇ، بىراق، ئۇ مۇسا ئەلەيھىسسالامغا ئىمان كەلتۈرۈپتۇ. اللهنىڭ مەخلۇقلىرى ئىچىدە فىرئەۋننى ئەڭ ياخشى بىلىدىغان، فىرئەۋن ئەڭ ياخشى كۆرىدىغان ئايال مۇسا ئەلەيھىسسالامغا ئىشىنىپتۇ.

فىرئەۋننىڭ لەشكەرلىرى ھىچنىمنى بىلەلمەپتۇ. ئۇلار ئىتقا ئوخشاش ھەممىنى پۇراپ تاپىدىغان بولسىمۇ، بىراق، ئۇنى سىزەلمەپتۇ. فىرئەۋن ئىنسانلار ئىچىدە ئۇنىڭغا ئەڭ يېقىن تۇرۇپ، ئۇنىڭ ئىمان ئېيتقانلىقىنى بايقىيالماپتۇ.

ئەگەر فىرئەۋن بۇنى بىلىپ قالسا، ئەھۋال قانداق بولار؟ ياق، ئۇ كىشىلەرنىڭ جىسمىغا ھۆكۈمرانلىق قىلالىغىنى بىلەن ئۇلارنىڭ ئەقىلىگە ھۆكۈمرانلىق قىلالمايدۇ. كىشىلەرنىڭ تىللىرىنى كونترول قىلالىغىنى بىلەن ئۇلارنىڭ دىللىرىنى كونترول قىلالمايدۇ. ئىنساننىڭ قەلبىنى باشقۇرۇش مەيلى فىرئەۋن بولسۇن ياكى باشقا ئادەم بولسۇن ھېچكىمنىڭ قولىدىن كەلمەيدۇ.

ئايالدا ئېرىنىڭ ھەققى بار، بىراق، اللهنىڭ ھەققى تېخىمۇ چوڭ. ئايال ئېرىگە ئىتائەت قىلىشى كىرەك، بىراق، ياراتقۇچىغا ئاسىي بولۇپ تۇرۇپ يارىتىلغۇچىغا ئىتائەت قىلىشقا بولمايدۇ. پەرزەنت ئاتا-ئانىسىغا ئىتائەت قىلىشى ۋە ئۇلارغا ياخشىلىق قىلىشى كىرەك. ئەمما اللهغا شىرك كەلتۈرۈشكە زورلىسا ئىتائەت قىلىشقا بولمايدۇ.

«ئەگەر ئاتا-ئاناڭ سېنى سەن بىلمەيدىغان نەرسىنى ماڭا شېرىك كەلتۈرۈشكە زورلىسا، ئۇلارغا ئىتائەت قىلمىغىن، ئۇلارغا دۇنيادا ياخشى مۇئامىلىدە بولغىن (يەنى دىنىڭغا زىيان يەتمەيدىغان ئاساستا ياخشىلىق قىلغىن)، ماڭا تائەت بىلەن قايتقان ئادەمنىڭ يولىغا ئەگەشكىن، ئاندىن مېنىڭ دەرگاھىمغا قايتىسىلەر، سىلەرگە قىلمىشىڭلارنى ئېيتىپ بېرىمەن.»

فىرئەۋننىڭ ئايالى ئىمان ئۈستىدە مۇستەھكەم تۇرۇپتۇ. ئۇ اللە نىڭ دۈشمىنىنىڭ ئۆيىدە تۇرۇپ اللە غا ئىبادەت قىلىپتۇ. فىرئەۋننىڭ قىلمىشلىرىدىن پۈتۈنلەي ئادا-جۇدا بولغان ھالدا اللە غا تەقۋادارلىق قىلىپتۇ.

اللە فىرئەۋننىڭ ئايالىدىن رازى بولۇپ، ئۇنى فىرئەۋن ۋە ئۇنىڭ يامان ئەمىلىدىن قۇتۇلدۇرۇپتۇ. ئۇنى مۇئىمىنلەرگە مىسال قىلىپ كۆرسىتىپتۇ.

«اللە ئىمان ئېيتقانلارغا فىرئەۋننىڭ ئايالىنى مىسال قىلىپ كۆرسەتتى، ئۆز ۋاقتىدا ئۇ: «ئى پەرۋەردىگار! دەرگاھىڭدا ماڭا جەننەتتىن بىر ئۆي بىنا قىلغىن، مېنى فىرئەۋندىن ۋە ئۇنىڭ يامان ئەمەلىدىن قۇتۇلدۇرغىن، مېنى زالىم قەۋمدىن قۇتۇلدۇرغىن» دېدى.»

30. ئىسرائىل ئەۋلادلىرىنىڭ جاپا-مۇشەققىتى

كىشىلەر فىرئەۋننىڭ ئىسرائىل ئەۋلادلىرىغا دۈشمەن ئىكەنلىكىنى بىلگەندىن كېيىن ئۇلارغا دۈشمەنلىك ۋە زىيانكەشلىك قىلىش ئارقىلىق فىرئەۋنگە يېقىنلىشىپتۇ. ئۇلارنىڭ كىچىك بالىلىرىدىن تارتىپ ئىت-مۈشۈكلىرىغىچە

بەنى ئىسرائىلغا چېقىلىدىغان بولۇپتۇ. قىسقىسى ئۇلار ھەر كۈنى يىڭى-يىڭى جاپا-مۇشەققەتلەرگە ئۇچراشقا باشلاپتۇ.

مۇسا ئەلەيھىسسالام ئۇلارغا تەسەللى بېرىپ، ئۇلارنى سەبرى قىلىشقا ئۈندەپ، ئۇلارغا: «اللھ دىن مەدەت تىلەڭلار، سەۋر قىلىڭلار، يەر يۈزى ھەقىقەتەن اللھ نىڭ مۈلكىدۇر، (اللھ) ئۇنىڭغا بەندىلىرىدىن ئۆزى خالىغان كىشىلەرنى ۋارىس قىلىدۇ؛ ياخشى ئاقىۋەت تەقۋادارلارغا مەنسۇپ» دەپتۇ.

بەنى ئىسرائىل بۇ جاپا-مۇشەققەتتىن زىرىكىپ، ئۇنىڭدىن بىزار بولۇپ، مۇسا ئەلەيھىسسالامغا: «سېنىڭ بىزگە ھىچقانداق پايداڭ تەگمىدى، سەن بىزنىڭ ھىچقانداق ئىشىمىزنى ھەل قىلالىمىڭ!» «سەن بىزگە كېلىشتىن بۇرۇنمۇ، كەلگەندىن كېيىنمۇ ھامان خارلىنىپ كەلدۇق» دەپتۇ.

مۇسا ئەلەيھىسسالام ئۇلارنىڭ بۇ بولمىغۇر گەپلىرى ئۈچۈن ئۇلاردىن رەنجىمەي ۋە ئۈمىدسىزلەنمەي، ئۇلارغا: «پەرۋەردىگارڭلارنىڭ دۈشمىنىڭلارنى ھالاك قىلىشى، (مىسر) زېمىنىدا ئۇلارنىڭ ئورنىغا سىلەرنى دەستىشى، سىلەرنىڭ قانداق ئىش قىلىدىغانلىقىڭلارغا قارىشى مۇھەققەتتۇر»، «ئى قەۋمىم! ئەگەر اللھ غا ئىمان ئېيتقان بولساڭلار، اللھ غا بويسۇنغان بولساڭلار، ئۇنىڭغا تەۋەككۈل قىلىڭلار (يەنى ھەممە ئىشىڭلارنى اللھ غا تاپشۇرۇڭلار، ھەرقانداق ئەھۋالدا اللھ غا يۆلىنىڭلار)» دەپتۇ.

ئۇلار: «اللھ غا تەۋەككۈل قىلدۇق، پەرۋەردىگارىمىز، زالىم قەۋمنى بىزگە زىيانكەشلىك قىلىش ئىمكانىيىتىگە ئىگە قىلمىغىن. بىزنى رەھىمىتىڭ بىلەن زالىم قەۋمدىن قۇتۇلدۇرغىن» دەپتۇ.

فەرئەۋن بەنى ئىسرائىلنى ئاللاھقا ئىبادەت قىلىشتىن،
ئاللاھنىڭ زېمىنىدا مەسجىد سېلىشتىن چەكلەيتتى. ئەگەر
ئۇلارنىڭ ئاللاھقا ئىبادەت قىلىۋاتقانلىقىنى، ناماز
ئوقۇۋاتقانلىقىنى كۆرۈپ قالسا ئۇلارغا غەزەپلىنەتتى.

زېمىن فەرئەۋننىڭ ئەمەس، بەلكى، ئاللاھنىڭ تۇرسا،
مۇشۇنداقمۇ چەكتىن ئاشقان ياۋۇزلۇق بولامدۇ؟.

ئاللاھنىڭ زېمىنىدا ئاللاھقا ئىبادەت قىلىشنى چەكلىگەن،
ئاللاھقا ئىبادەت قىلىشقا چاقىرغۇچىنى توسقان كىشىدىنمۇ
زالمىراق كىشى بارمۇ؟.

فەرئەۋن ھېچكىشىنى ئۆز ئۆيىدە ئاللاھقا خالىغانچە ئىبادەت
قىلىشتىن توسۇشقا قادىر بولالمايتتى. شۇڭا ئاللاھ بەنى
ئىسرائىلنى مۇسا ئەلەيھىسسالامنىڭ تىلى بىلەن: «
ئۆيلىرىڭلارنى ناماز ئوقۇيدىغان جاي قىلىڭلار، ناماز ئوقۇڭلار»
دەپ ئەمرى قىلىپتۇ.

فەرئەۋن ۋە ئۇنىڭ لەشكەرلىرىنىڭ بەنى ئىسرائىلنى ئاللاھقا
ئىبادەت قىلىشتىن توسۇشقا قۇربى يەتمەپتۇ.

بەندە بىلەن پەرۋەردىگار ئوتتۇرىسىنى، مۇسۇلمان بىلەن
ئاللاھقا قۇلچىلىق قىلىش ئوتتۇرىسىنى كىمۇ توسۇپ قالالايدۇ؟.

31. ئاچارچىلىق

فەرئەۋن كۈنسىرى ھەددىدىن ئېشىپ، گۇناھ ۋە غەپلەتكە
پېتىپ، چوڭچىلىق ۋە ھاكاۋۇزلۇق قىلىۋەرگەچكە ئاللاھ ئۇنى
ئاگاھلاندۇرۇشنى ئىرادە قىلىپتۇ. چۈنكى، ئاللاھ بەندىلىرىنىڭ

كاپىر بولۇپ زېمىندا بۇزغۇنچىلىق قىلىشنى خالىمايتتى.

فىرئەۋن تولىمۇ دۆت بولغاچقا، ھېكمەت ۋە پاراسەت بىلەن قىلىنغان نەسىھەتنىڭ ئۇنىڭغا قىلچىلىك پايدىسى بولمايۋاتاتتى. تاياق سالىمساڭ ئىشەكمۇ ئۆز يولىنى تاپمايدۇ، فىرئەۋننىمۇ قاتتىقراق ئاگاھلاندۇرۇش ۋاقتى كېلىپ قالغان ئىدى.

مىسىر ئاشلىق ۋە مېۋە ئەڭ كۆپ چىقىدىغان، زىرائەت ۋە دەل-دەرەخلەر بىلەن قاپلىنىشى ئەڭ يۇقىرى بولغان دۆلەت ئىدى. سىلەر مىسىرنىڭ يۇسۇق ئەلەيھىسسالامنىڭ زامانىسىدا قەھەتچىلىك مەزگىلىدە ئۆزىنى ۋە شام، كەئنان قاتارلىق باشقا شەھەرلەرنى ئاشلىق بىلەن قانداق تەمىنلىگەنلىكىنى بىلىدىڭلار.

نىل دەرياسى مىسىر زېمىنىنى سۇ بىلەن قاندۇرىدىغان، زىرائەتلىرىنى سۇغۇرىدىغان مىسىردىكى بايلىق ۋە بەخت-سائادەتنىڭ مەنبەسى ئىدى.

شۇڭا فىرئەۋن ۋە مىسىر ئاھالىسى نىل دەرياسى رىزىقىنىڭ ئاچقۇچى، نىل دەرياسى بولغان ئىكەن بىزنىڭ يامغۇرغا ئىھتىياجىمىز چۈشمەيدۇ دەپ قارايتتى.

ئۇلار رىزىق ئاچقۇچىلىرىنىڭ ئالەمنىڭ قولىدا ئىكەنلىكىنى، ئالەمنىڭ خالىغان ئادەمنىڭ رىزىقىنى كەڭرى قىلىدىغانلىقىنى، نىل دەرياسىنىڭ ئالەمنىڭ بۇيرىقى بىلەن تېشىپ، ئالەمنىڭ بۇيرىقى بىلەن سىڭىپ كېتىدىغانلىقىنى بىلمەيتتى.

نىل دەرياسىنىڭ سۈيى ئالەمنىڭ بۇيرىقى بىلەن تارتىلىپ زېمىنغا سىڭىپ كېتىپتۇ. ئەمدى مىسىرلىقلار زىرائەتلىرىنى نىمىدە سۇغۇراركىن؟ ئۇلارنىڭ زىرائەت ۋە مېۋىلىرى قۇرۇپ، كۈندىن-كۈنگە ئاچارچىلىق كۆپىيىپتۇ.

فەرئەۋن، ھامان ۋە باشقا لەشكەرلەر ھېچقانداق ئامال قىلالماپتۇ. مىسىرلىقلار فەرئەۋننىڭ پەرۋەردىگار ئەمەسلىكىنى، رىزىقنىڭ ئاللاھنىڭ قولىدا ئىكەنلىكىنى بىلگەن بولسىمۇ، بىراق، بۇنىڭ فەرئەۋن ۋە مىسىرلىقلارغا نىسبەتەن ھېچقانداق توغرا يولغا يېتەكلەش رولى بولماپتۇ. چۈنكى، شەيتان ئۇلارنىڭ نەسىھەت ۋە ئىبرەت ئېلىشىغا توسقۇنلۇق قىلغاچقا ئۇلار: «بۇ ئاچارچىلىق ۋە ئاپەت مۇسا ۋە ئۇنىڭ قەۋمىنىڭ شۇملۇقىدىن كەلدى» دېيىشىپتۇ.

ئاجايىپ ئىش! مۇسا ئەلەيھىسسالام ۋە ئۇنىڭ قەۋمى ئۇزۇندىن بىرى بار ئىدىغۇ؟!

ئەلۋەتتە بۇ فەرئەۋن ۋە ئۇنىڭ قوللىغۇچىلىرىنىڭ ئەسكىلىكى، رەزىللىكى ۋە كاپىرلىقىنىڭ شۇملۇقىدىن كەلگەن ئىدى.

فەرئەۋن ۋە ئۇنىڭ قەۋمى تېخىمۇ ھەددىدىن ئېشىپ: «بىز بۇ سېھىرگە بويسۇنمايمىز، <كۆزىمىزنى باغلاش ئۈچۈن ھەر قانداق مۆجىزە كەلتۈرسەڭمۇ بىز ساڭا ھەرگىز ئىشەنمەيمىز>» دېيىشىپتۇ.

اللە ئۇلارغا بەش تۈرلۈك ئاپەت ئەۋەتىپتۇ:

1- سۇ ئاپىتى: اللە ئۇلارغا يامغۇر ياغدۇرۇپتۇ، توختىماي يامغۇر يېغىۋىرىپ نىل دەرياسى تېشىپتۇ. سۇلار كەلكۈن بولۇپ زىرائەت، ئىتىز، دان ۋە مېۋىلەرنى ئېقىتىپ كېتىپتۇ. يامغۇر ئۇلارغا ئاپەت بولۇپتۇ. ئىلگىرى ئۇلار سۇنىڭ ئازلىقىدىن

شكايەت قىلغان بولسا، مانا ئەمدى سۇنىڭ كۆپلىكىدىن قاخشايدىغان بولۇپتۇ.

2- چىكەتكە ئاپتى: اللە ئۇلارغا چىكەتكە ئەۋەتىپتۇ. چىكەتكە ئۇلارنىڭ زىرائەت ۋە دەل-دەرەخلىرىنى چالا قويماي يېيىشكە باشلاپتۇ. فىرئەۋن ۋە ئۇنىڭ ئەسكەرلىرى اللەنىڭ ئەسكەرلىرىگە تاقابىل تۇرالمىپتۇ. چىكەتكىنى قىلىچ بىلەن چاپقىلى بولمىسا يا ئۇنىڭغا ئوق ئاتقىلى بولمىسا ئۇلار بىلەن قانداقمۇ جەڭ قىلغىلى بولسۇن؟

مىسىرلىقلار فىرئەۋننىڭ ئاجىزلىقىنى، چارە-ئۇسۇللىرىنىڭ كىرەككە كەلمىگەنلىكىنى كۆرۈپ تۇرسىمۇ، بىراق، ئۇلار ئىبرەت ئېلىپ توغرا يولغا قايتماپتۇ.

3- پىت ئاپتى: اللە ئۇلارغا پىتنى ئەۋەتىپتۇ. ئۇلارنى پىت قاپلاپتۇ. اللە ئۆز پاناھىدا ساقلىسۇن! كۆرىدىمۇ پىت، كىيىمدىمۇ پىت، باشتىمۇ پىت، چاچتىمۇ پىت.....، ئۇلارنىڭ ئۇيقۇسى قېچىپتۇ. ئۇلار پىتنى تىرناقلىرى بىلەن ئۆلتۈرۈپ، تىللاپ كىچىنى تاڭ ئاتقۇزۇپتۇ.

فىرئەۋن ۋە ئۇنىڭ ئەسكەرلىرى بۇ ئاپەتنى يوقۇتالمىپتۇ. پىتنى قىلىچ بىلەن چاپقىلى بولمىسا يا ئۇنىڭغا ئوق ئاتقىلى بولمىسا ئۇلار بىلەن قانداقمۇ جەڭ قىلغىلى بولسۇن؟

4- پاقا (قومچاق) ئاپتى: اللە ئۇلارغا پاقىنى ئەۋەتىپتۇ. پاقا ئۇلارنىڭ يىمەك-ئىچمەك ۋە كىيىم-كېچەكلىرىگە چاپلىشىپتۇ. ئۆينىڭ ھەممە تەرەپلىرىنى پاقا قاپلاپتۇ. ھەممە يەردە پاقىلار سەكرىشىپ كىشىلەرنى بىزار قىلىپتۇ. پاقىدىن بىرنى ئۆلتۈرسە ئونى پەيدا بولۇپتۇ. بىرنى سىرتقا ھەيدىسە بەشى كۆپىيىپتۇ. لەشكەرلەر بۇنىڭغا ھىچقانداق ئامال

قىلالماپتۇ.

5- قان ئاپىتى: الله ئۇلارغا قان ئاپىتىنى ئەۋەتپتۇ. ئۇلارنىڭ بۇرىندىن توختىماي قان ئېقىپتۇ. ئۇلار ئاجىزلاپ ھېرىپ چارچاپتۇ. دوختۇرلارمۇ ئۇنى داۋالىيالماپتۇ، ھىچقانداق دورا ئۇنىڭغا پايدا قىلماپتۇ.

ئۇلار بۇ بەش تۈرلۈك ئاپەتكە دۇچ كەلگەندىن كېيىن مۇسا ئەلەيھىسسالامغا يالۋۇرۇپ: «سەن بىز ئۈچۈن پەرۋەردىگارىڭغا دۇئا قىلغىن، ئۇ بىزدىن بۇ ئاپەتنى كۆتۈرۈۋەتسۇن، بىز تەۋبە قىلالى، ئىمان كەلتۈرەيلى ۋە بەنى ئىسرائىلنى سەن بىلەن بىللە قويۇپ بىرەيلى» دەپتۇ.

الله ئۇلاردىن بۇ ئاپەتنى كۆتۈرۈۋەتكەن چاغدا مۇسا ئەلەيھىسسالامغا بەرگەن ۋەدىسىنى بۇزۇپ كۆپرەدا چىڭ تۇرۇپتۇ.

«ئۇلارغا سۇ ئاپىتى، چېكەتكە، پىت، پاقا، قان (بالالىرىنى) روشەن مۆجىزىلەر قىلىپ ئەۋەتتۇق، (الله غا ئىمان ئېيتىشقا) ئۇلارنىڭ گەدەنكەشلىكى يول قويمىدى، ئۇلار گۇناھكار قەۋم بولدى».

مىسىر زېمىنى شۇنچە كەڭ تۇرۇپ، ئىسرائىل ئەۋلادلىرىغا تارلىق قىلىپتۇ. ئۇلار ھەر كۈنى ھەرخىل، ھەر تۈرلۈك ئازاپلارنى تارتىشقا مەجبۇر بولۇپتۇ. بۇ كەڭ زېمىن ئۇلار ئۈچۈن زىندانغا ئايلانغان تۇرسا، ئۇلار بۇ يەردە قانداق ياشايدۇ؟ ئۇلار قاچانغىچە سەبرى قىلدى؟ ئۇلارمۇ

ئازاپ-كۈلپەتنى ھىس قىلىدىغان ئادەم ئەمەسمۇ؟

الله مۇسا ئەلەيھىسسالامغا ئىسرائىل ئەۋلادلىرىنى ئېلىپ، كىچىدە مىسىردىن چىقىپ كېتىشنى ۋەھىي قىلىپتۇ. فىرئەۋننىڭ ئايغاچچىلىرى بۇنى بىلىپ قېلىپ، فىرئەۋنگە خەۋەر قىلىپ قويۇپتۇ.

مۇسا ئەلەيھىسسالام كىچىدە بەنى ئىسرائىلنى ئېلىپ، پەلەستىنگە قاراپ مېڭىپتۇ. ئۇلار ئۇن ئىككى قەبىلە بولۇپ، ھەر قەبىلىنىڭ قەبىلە باشلىقى بار ئىدى.

شامغا بارىدىغان يول قۇرۇقلۇق يولى ئىدى. مۇسا ئەلەيھىسسالام ئۇ يولدىن ئىككى قىتىم ئۆتكەن بولۇپ، ئۇ يولنى ياخشى بىلەتتى. ئۇلار يولغا چىققان چاغدا مۇسا ئەلەيھىسسالام بىر ئىشنى ئىرادە قىلىپتۇ، بىراق، الله يەنە بىر ئىشنى ئىرادە قىلىپتۇ. ئاخىرى الله ئىرادە قىلغان ئىش يۈز بېرىپتۇ.

مۇسا ئەلەيھىسسالام يولدىن ئېزىپ كېتىپتۇ. گەرچە ئۇ يولدىن ئاداشقان بولسىمۇ، بىراق، تەقدىر ئاداشمىغان ئىدى. مۇسا ئەلەيھىسسالام بەنى ئىسرائىلنى ئېلىپ شىمال تەرەپكە ماڭدىم دەپ ئويلاپتۇ. ئەمما قاراڭغۇ كىچىدە شەرق تەرەپكە كېتىپ قىلىپتۇ. بىردىنلا ئۇلارنىڭ ئالدىنى ئۆركەشلەپ ئېقىۋاتقان قىزىل دېڭىز توسۇپتۇ.

- ۋاي الله! بىز قەيەرگە كېلىپ قالدۇق؟

- ئالدىمىزنى دېڭىز توسۇۋالدىغۇ؟

- بىز يولدىن ئادىشىپ قېلىپتۇق.

ئۇلار ئارقىسىغا قاراپ چۆچۈپ كېتىپتۇ. چۈنكى، ئۇلارنىڭ

كەينىدىن بىر زور قوشۇن قوغلاپ كېلىۋاتاتتى. بۇنى كۆرگەن ئىسرائىل ئەۋلادلىرى تەرەپ-تەرەپتىن مۇسا ئەلەيھىسسالامنى ئەيىپلەشكە باشلاپتۇ:

- ھەي ئىمران ئوغلى، نىمە قىلغىنىڭ بۇ؟ بىزنى ئارقىمىزدىن ئۆلتۈرگۈزۈۋەتكۈدەك بىز ساڭا نىمە قىلدۇق؟ فىرئەۋن بىزنى چاشقانىنى ئۆلتۈرگەندەك ئۆلتۈرۈپ تاشلىسۇن دەپ بىزنى دېڭىز بويىغا باشلاپ كەلدىڭمۇ؟ بۇ يەردىن يا قاچقىلى يا قۇتۇلغىلى بولمىسا، ئەمدى بىز ئۆلىدىغان بولدۇق.

- بىز ساڭا ھېچبىر يامانلىق قىلمىغان ئىدۇققۇ؟ نىمە دەپ بىزدىن بۇنداق ئۆچ ئالسەن؟

- سېنىڭ سەۋەبىڭدىن بىزگە يەتكەن بالا-كۈلپەتلەر ئازىمىدى، ئەمدى بىزنى بۇ يەرگە باشلاپ كەلگىنىڭ نىمىسى؟

- ئالدىمىزدا دېڭىز، كەينىمىزدە دۈشمەن، بىزگە ئەمدى ئۆلۈمدىن باشقا يول يوق.

ئىسرائىل ئەۋلادلىرىنىڭ كۆز ئالدى قاراڭغۇلىشىپ، ھاياتتىن ئۈمىدىنى ئۈزۈپتۇ. ئۆلۈمنى كۆز ئالدىغا كەلتۈرۈپ، ئاۋازى ئىچىگە چۈشۈپلا كېتىپتۇ.

بىراق، اللە نىڭ پەيغەمبىرى مۇسا ئەلەيھىسسالامنىڭ اللە غا بولغان ئىمان ۋە ئىشەنچىسىدە قىلچىلىك تەۋرىنىش بولماپتۇ. كىشىلەر ئۇنىڭدىن پەيغەمبەرلىكنىڭ بۈيۈك ساداسىنى ئاڭلاپتۇ. مۇسا ئەلەيھىسسالام ئۇلارغا: «ئۇنداق بولمايدۇ (يەنى ھەرگىز يېتىشەلمەيدۇ)، پەرۋەردىگارم ھەقىقەتەن مەن بىلەن بىرگە، مېنى (قۇتۇلۇش يولىغا) باشلايدۇ» دەپتۇ.

اللە مۇسا ئەلەيھىسسالامنى ھاسىسى بىلەن دېڭىزغا ئۇرۇشنى ئېيتىپتۇ. مۇسا ئەلەيھىسسالام ھاسا بىلەن دېڭىزغا ئۇرغان

ھامان دېڭىز يېرىلىپ، سۇ ئىككى تەرەپتە تاغدەك دۆۋلىنىپ تۇرۇپتۇ. ئون ئىككى قەبىلە ئۈچۈن ئون ئىككى يول ئېچىلىپتۇ. ئىسرائىل ئەۋلادلىرى دېڭىزدىن ئۆتۈپ قۇرۇقلۇققا تىنچ-ئامان يېتىپ كېلىپتۇ.

34. فىرئەۋنىڭ غەرق بولۇشى

فىرئەۋن ئىسرائىل ئەۋلادلىرىنىڭ دېڭىزدىن تىنچ-ئامان كېسىپ ئۆتكەنلىكىنى كۆرۈپ، لەشكەرلىرىگە: «قاراڭلار، دېڭىز مېنىڭ بۇيرۇقىمغا ئىتائەت قىلىپ يېرىلدى، بۇ قاچقۇنلارنى ھازىرلا تۇتۇۋالسىمەن» دەپتۇ ۋە لەشكەرلىرىنى باشلاپ ئىسرائىل ئەۋلادلىرى ماڭغان يولغا كىرىپتۇ.

بۇنى كۆرۈپ تۇرغان ئىسرائىل ئەۋلادلىرى قورقۇپ، يەنە قايتىدىن ۋاپاساشقا، زارلىنىشقا باشلاپتۇ:

- دۈشمەن بىزنى قوغلاپ كېلىۋاتىدۇ، ئۇ بىز ماڭغان يولدىن ئۆتمەكچى بولۇۋاتىدۇ، ئۇ ئەمدى بىزگە يېتىشىۋالىدىغان بولدى، ئۇ بىزنى تۇتۇۋالسا ياكى مۇشۇ يەردىلا ئۆلتۈرۈۋەتسە بىز قانداق قىلارمىز؟

مۇسا ئەلەيھىسسالام دېڭىزنىڭ بۇرۇنقى ھالىتىگە قايتىشى ئۈچۈن ھاسىسى بىلەن دېڭىزنى ئۇرماقچى بولغاندا، اللە ئۇنىڭغا ۋەھىي قىلىپ: «دېڭىزنى تىپتىنچ (يەنى سەن ئۆتۈپ كەتكەندىن كېيىن، قۇرۇق ھالىتى بويىچە) قويغىن، ئۇلار ھەقىقەتەن غەرق قىلىنغۇچى قوشۇندۇر» دەپتۇ.

فىرئەۋن ۋە ئۇنىڭ لەشكەرلىرى دېڭىزنىڭ بۇ چېتىگە يېتىپ كېلەي دىگەندە، دېڭىز ئىچىدىن ئېچىلغان يولنىڭ

ئىككى تەرىپىدىكى تاغدەك دۆۋلىشپ تۇرغان سۇلار ئۇلارنىڭ ئۈستىدىن قاپلاپتۇ. ئەھۋالنىڭ ھەقىقەتەن جىددىلىكىنى كۆرگەن فىرئەۋننىڭ مەستلىكى يېشىلىپتۇ. فىرئەۋن غەرق بولىدىغان ۋاقىتتا «ئىمان ئېيتتىمكى، ئىسرائىل ئەۋلادى ئىمان ئېيتقان ئىلاھتىن غەيرىي ئىلاھ يوقتۇر، مەن مۇسۇلمانلاردىنمەن» دەپتۇ.

ياق، ئەمدى ئىمان ئېيتقاننىڭ قىلچە پايدىسى يوق. «داۋاملىق يامان ئىشلارنى قىلىپ بېشىغا ئۆلۈم كەلگەن چاغدا، ئەمدى تەۋبە قىلدىم دېگۈچىلەرنىڭ تەۋبىسى قۇبۇل قىلىنمايدۇ»، «پەرۋەردىگارنىڭ بەزى ئالامەتلىرى كەلگەن كۈنىدە ئىلگىرى ئىمان ئېيتمىغانلارنىڭ ياكى ئىمان ئېيتىپ ياخشى ئىش قىلمىغانلارنىڭ ئېيتقان ئىمانى پايدىسىز بولىدۇ».

فىرئەۋنگە: «(ھاياتتىن ئۈمىد ئۈزگىنىڭدە) ئەمدى (ئىمان ئېيتامسەن؟) ئىلگىرى ئاللاھقا ئاسىيلىق قىلغان ۋە بۇزغۇنچىلاردىن بولغان ئىدىڭ» دېيىلدى.

فىرئەۋن دېڭىزغا غەرق بولۇپتۇ. مىڭلىغان بوۋاقلارنى بوغۇزلاپ، مىڭلىغان ئادەملەرنى دارغا ئېسىپ ئۆلتۈرگەن زالىم پادىشاھ ئاخىرى دېڭىزغا غەرق بولۇپ ئۆلۈپتۇ.

ئۇ تەختىدىن، ئوردىسىدىن ۋە ھۆكۈمرانلىقىدىن يىراق بىر جايدا ئۆلۈپتۇ. ئۇنى داۋالايدىغان تىۋىپ، ۋەسىيىتىنى ئاڭلايدىغان دوست ۋە ئۇنىڭغا يىغلايدىغان كۆزلەر ئەمدى بۇ يەردە يوق ئىدى.

ئىسرائىل ئەۋلادلىرى فىرئەۋننىڭ ئۆلۈمىدىن شەكىلنەتتى. شۇڭا ئۇلار: «فىرئەۋن ئۆلمەيدۇ، بىز ئەزەلدىن ئۇنىڭ تاماق

يەپ، ئىچىملىك ئىچكىنىنى كۆرۈپ باقمىغان» دېيىشەتتى.
دېڭىز ئۇنىڭ جەستىنى قىرغاققا ئىتتىرىپ چىقىرىپتۇ،
ئاندىن ئۇلار فىرئەۋننىڭ راستلا ئۆلگەنلىكىگە ئىشىنىپتۇ.

الله فىرئەۋنگە: «سەندىن كېيىنكىلەرگە ئىبرەت بولۇشۇڭ
ئۈچۈن، بۈگۈن سېنىڭ جەستىڭنى قۇتقۇزىمىز (يەنى سېنىڭ
جەستىڭنى دېڭىزدىن چىقىرىپ قويىمىز)» دەپتۇ.

فىرئەۋننىڭ جەستى قارىغۇچىلار ئۈچۈن ئىبرەت ۋە
ئىبرەتكە ئىگە قىلىدىغان ئالامەت بولۇپتۇ. ئۇنىڭ بارلىق
لەشكەرلىرى سۇغا غەرق بولۇپتۇ، ھېچكىم ئامان قالماپتۇ. ئۇلار
مىسىرنى ئارقىسىدا قالدۇرۇپ، ئۇ دۇنياغا كېتىپ قېلىپتۇ.
شۇنچە كەڭ زېمىندا ئۇلار ئۈچۈن دەپنە قىلىنغۇدەك جاي
تېپىلماپتۇ.

«ئۇلار (غەرق بولۇپ) نۇرغۇن باغلارنى، بۇلاقلارنى،
زىرائەتلەرنى، چىرايلىق جايلارنى قالدۇردى، ئۇلار بەھرىمەن
بولۇۋاتقان نېمەتلەرنى قالدۇردى، شۇنداق قىلىپ، ئۇلارنى
باشقىلارغا (يەنى بەنى ئىسرائىلغا) مىراس قىلىپ بەردۇق،
ئۇلارغا ئاسمانمۇ، زېمىنمۇ يىغلىمىدى، ئۇلارغا مۆھلەتمۇ
بېرىلمىدى.»

35. قۇرۇقلۇقتا

ئىسرائىل ئەۋلادلىرى قۇرۇقلۇقتا تىنچ-ئامان يېتىپ كېلىپ
ئەركىن ھاۋادىن نەپەس ئېلىپتۇ. مانا ئەمدى ئۇلار قۇللۇقتىن
قۇتۇلغان بولۇپ، بۇ يەردە فىرئەۋن، ھامان ۋە ئۇنىڭ
چارلىغۇچى لەشكەرلىرىدىن قورقمايتتى، الله دىن باشقا

ھېچكىمدىن قورقماي خاتىرجەم ھالدا ئەركىن ھەرىكەت قىلاتتى.

ئۇلار شەھەر ئاھالىسى ئىدى، ئۇلار بۇ تۈزلەڭلىكتە كۈن نۇرىنىڭ قىزدۇرۇشىغا بەرداشلىق بېرەلمەپتۇ.

ئۇلار ئاللاھنىڭ مېھمانلىرى ئىدى، پادىشاھلار مېھمانلىرىغا چىدىر تىكىپ، ئۇلارنى قىزغىن كۈتۈۋالغاندەك، ئاللاھمۇ بۇ مېھمانلارنى ئەتىۋارلاپ بۇلۇتنى ئۇلارغا سايە چۈشۈرۈپ بېرىشكە بۇيرۇپتۇ. ئۇلار قەيەرگە بارسا بۇلۇتمۇ ئۇلارغا ئەگىشىپ شۇ يەرگە بېرىپتۇ. ئۇلار ھەمىشە بۇلۇتنىڭ سايىسىدا مېڭىپتۇ.

ئىسرائىل ئەۋلادلىرى ئۇسساپ چاڭقاپ كېتىپتۇ. بۇ تۈزلەڭلىكتە يا بۇلاق يا ئۆستەڭ بولمىسا ئۇلار ئۇسسۇزلۇقنى قانداق قاندۇرىدۇ؟ ئۇلار مۇسا ئەلەيھىسسالامنىڭ ئالدىغا بېرىپ، خۇددى كىچىك بالا ئانىسىغا شىكايەت قىلغاندەك ئۇنىڭغا ئۇسسۇزلۇق ئۈستىدىن شىكايەت قىلىپتۇ.

مۇسا ئەلەيھىسسالام پەرۋەردىگارىغا دۇئا قىلىپ، سۇ تەلەپ قىلىپتۇ. ئۇلارنى قۇتقۇزىدىغان پەرۋەردىگاردىن باشقا كىم بار دەيسىز؟ ئاللاھ ئۇنىڭغا: «ھاساڭ بىلەن تاشنى ئۇرغىن» دەپتۇ.

مۇسا ئەلەيھىسسالام ھاسىسى بىلەن تاشنى ئۇرغان ھامان «تاشتىن 12 بۇلاق ئېتىلىپ چىقتى، ھەممە ئادەم (يەنى قەبىلە) ئۆزىنىڭ سۇ ئىچىدىغان ئورنىنى بىلدى».

ئىسرائىل ئەۋلادلىرىنىڭ قورسىقى ئېچىپتۇ. ئۇلار مۇسا ئەلەيھىسسالامنىڭ ئالدىغا بېرىپ، خۇددى كىچىك بالا ئانىسىغا شىكايەت قىلغاندەك ئۇنىڭغا قورساق ئاچلىقى ئۈستىدىن شىكايەت قىلىپ: «سەن بىزنى مۇۋە-چىۋە مول بولغان مىسىر زېمىنىدىن ئايرىۋەتتىڭ، بۇ چۆلدە ئەمدى بىزگە كىم تائام

بېرىدۇ؟» دەپتۇ .

مۇسا ئەلەيھىسسالام پەرۋەردىگارغا دۇئا قىلىپ، تائام تەلەپ قىلىپتۇ. **اللھ ئۇلارغا تائام چۈشۈرۈپ بېرىپتۇ. يەنى ئۇلارغا دەرەخ يوپۇرماقلىرى ئۈستىدە ھالۋىغا ئوخشايدىغان بىر خىل تاتلىق يېمەكلىك بىلەن ئۇلار دەرەخلەردىن ئاسانلا تۇتۇپ ئالدىغان بىر خىل قۇشنىڭ گۆشىنى رىزىق قىلىپ بېرىپتۇ.**

مانا بۇ **اللھ ئۇلارغا چۈشۈرۈپ بەرگەن تەرەنچىبىن ۋە بۆدۈنە بولۇپ، بۇ اللھ نىڭ ئۆز مېھمانلىرىغا بەرگەن زىياپىتى ئىدى.**

36. ئىسرائىل ئەۋلادلىرىنىڭ تۈزكۈرلۈقى

ئىسرائىل ئەۋلادلىرىنىڭ ئۇزاق مەزگىللىك قۇل قىلىنىشى ئۇلارنىڭ ئەخلاق ۋە خاراكتىرىنى پۈتۈنلەي بوزۇۋەتكەن ئىدى. ئۇلار بىر نەرسە ئۈستىدە مۇقىم تۇرالمايتتى، ئىزچىللىققا بەرداشلىق بىرەلمەيتتى، ئۇلارنىڭ تەبىئىتىنى تۇراقسىزلىق ۋە تۇتۇقسىزلىق ئىگىلىگەن ئىدى.

ئۇلار خاراكتىر جەھەتتە خۇددى كىچىك بالىغا ئوخشايتتى. تەشەككۈرى ئاز، شىكايىتى كۆپ ئىدى. زىرىككەك ئىدى، چەكلەنگەن ئىشنى قىلىشقا ئامراق، بۇيرۇلغان ئىشنى قىلىشقا ئۆچ ئىدى.

ئۇزاق ئۆتمەيلا ئۇلار مۇسا ئەلەيھىسسالامغا: «بىز گۆش ۋە ھالۋىنى يەۋىرىپ بۇ بىر خىل تاماقتىن زىرىكىپ كەتتۇق، بىزنىڭ كۆكتات يىگۈمىز كېلىپ كەتتى، **«ئى مۇسا! بىز بىر خىل يېمەكلىككە چىداپ تۇرالمايمىز، بىز ئۈچۈن**

پەرۋەردىگارنىڭ دۇئا قىلغىنى، بىزگە زېمىننىڭ كۆكتاتلىرىدىن تەرخەمەك، سامساق، يېسىمۇق ۋە پىيازلارنى ئۆستۈرۈپ بەرسۇن» دەپتۇ.

مۇسا ئەلەيھىسسالام ئۇلارنىڭ بۇ بىمەنە ۋە ئەخمىقانە تەلىۋىدىن ھەيران قىلىپ: «(سەلەر ياخشىنى ناچارغا تېگىشەمسىلەر؟ (يەنى پىياز، سامساق، كۆكتاتنى تەرەنجىبىن بىلەن بۆدۈنىدىن ئارتۇق كۆرەمسىلەر؟))، ئىنساننىڭ قولى تەگمىگەن بۇ ئالاھىدە يىمەكلىكنى دېھقانلار ئۆستۈرگەن ئادەتتىكى كۆكتاتقا ئالماشتۇرامسىلەر؟» دەپ ئۇلارغا كايىپتۇ.

ئىست! بۇزۇلغان خاراكتىر، ئىست! ياخشى بىلەن ياماننى پەرق ئېتەلمەيدىغان ئەقىل.

ئۇلار قىلغان گېپىدىن يانماي، كۆكتات يەيمىز دېگەن تەلىۋىدە چىڭ تۇرۇۋالغاچقا، مۇسا ئەلەيھىسسالام ئۇلارغا: «سەلەر سورىغان نەرسىنى ھەرقانداق شەھەر ۋە رايوندىن تاپقىلى بولىدۇ، (بىرەر شەھەرگە كىرىڭلار، (شۇ يەردە) تىلىگىنىڭلار بار)» دەپتۇ.

37. ئىسرائىل ئەۋلادلىرىنىڭ جاھىللىقى

ئىسرائىل ئەۋلادلىرى خاراكتىر جەھەتتىن كىچىك بالىنىڭ ئۆزى ئىدى، ئۇلار جاھىل ۋە ئۆز بېشىمچى بالغا ئوخشايتتى. ئۇلار بۇيرۇققا خىلاپلىق قىلىشنى ۋە ئۇنى مەسخىرە قىلىشنى ياخشى كۆرەتتى. ئۇلار بۇيرۇلغان ئىشنىڭ ئەكسىنى قىلىشقا خۇشتار ئىدى.

ئۇلار كەپسىز بالغا ئوخشاش «ئولتۇر» دىسە قويۇپ، «

قوپ» دىسە ئولتۇراتتى. «گەپ قىلما» دىسە سۆزلەپ، «
سۆزلە» دىسە جىم تۇرۇۋالاتتى.

ئۇلارنىڭ تەبىئىتىدە بالىلارچە ئەسكىلىك، دۈشمەنلەرچە
مەسخىرۋازلىق ۋە ساراڭلارچە دۆتلۈك مۇجەسسەملەشكەن ئىدى.

ئۇلار بىرەر شەھەردە تۇرۇشنى، ئۇ يەرنىڭ كۆكتاتلىرىنى
مەزە قىلىپ يېيىشنى ئۇزۇندىن بىرى ئارزۇ قىلىپ كېلىۋاتاتتى.
ئەمما ھەيران قالارلىقى شۇكى، اللە ئۇلارغا: «سىلەر بۇ شەھەر (
يەنى بەيتۇلمۇقەددەس)دە تۇرۇڭلار، ئۇ يەردىكى
يېمەكلىكلەردىن خالىغىنىڭلارچە يەڭلار، شەھەر دەرۋازىسىدىن
سەجدە قىلغان ھالدا كىرىڭلار، (كىرىۋاتقان چېغىڭلاردا) ئى
للە! گۇناھلىرىمىزنى كەچۈرگىن، دەرۋازىلار، جىمى
گۇناھلىرىڭلارنى مەغپىرەت قىلىمىز، ياخشىلىق قىلغۇچىلارغا (
ساۋابىنى) زىيادە بېرىمىز» دېگەن چاغدا، ئۇلار بۇ ئىلاھىي
بۇيرۇقتىن غەزەپلىنىپ، شەھەرگە مەجبۇرى ھالدا كىرىپتۇ.
اللە نىڭ بۇيرۇقىنى مەسخىرە قىلىپتۇ.

«ئۇلارنىڭ ئىچىدىكى زالىملار ئۇلارغا ئېيتىلغان سۆز (
اللە نىڭ ئەمرىنى) باشقا سۆزلەرگە ئۆزگەرتىۋەتتى».

شۇ سەۋەپتىن اللە ئۇلارغا بالا ئەۋەتىپتۇ. ئۇلار ۋابا
كېسىلىدە چاشقاننىڭ ئۆلۈمىدە ئۆلۈپتۇ.

ئەگەر ئۇلار بىرەر ئىشقا بۇيرۇلسا ئۇنى قىلىشقا
ئالدىرماستىن، ئەكسىچە ئۇنى كۈچىلاپ سورايتتى،
ئوچۇر-بۇجۇرلىرىغىچە زىغىرلاپ سوراپ كېتەتتى.

ئىسرائىل ئەۋلادلىرى ئىچىدە ئۆلۈم ھادىسىسى يۈز بېرىپتۇ.
ئۇلار زور تىرىشچانلىق كۆرسەتكەن بولسىمۇ، بىراق، قاتىلنى
ئىزدەپ تاپالماپتۇ. ئاخىرى ئۇلار مۇسا ئەلەيھىسسالامنىڭ ئالدىغا

كېلىپ: «ئى اللہ نىڭ پەيغەمبىرى بۇ ئىشتا سەن بىزگە ياردەم بەرگىن، سەن اللہ غا دۇئا قىلغىن، ئۇ بىزگە قاتلىنى كۆرسىتىپ بەرسۇن» دەپتۇ.

38. كالا

مۇسا ئەلەيھىسسالام پەرۋەردىگارغا دۇئا قىلىپتۇ. اللہ ئۇلارنى بىر كالا بوغۇزلاشقا بۇيرۇپتۇ. مۇسا ئەلەيھىسسالام ئۇلارغا: «اللە ھەقىقەتەن سىلەرنى بىر كالا بوغۇزلاشقا بۇيرۇيدۇ» دەپتۇ.

بۇ ئۇلارغا تېپىلغۇسىز بىر ئىش بولۇپتۇ. ئۇلار بۇ ئىشنى زىغىرلاپ، كوچىلاپ سوراۋىرىپتۇ. ئۇلار مۇسا ئەلەيھىسسالامنىڭ سۆزىگە چىن پۈتمەي: «سەن بىزنى مەسخىرە قىلىۋاتامسەن؟» دەپتۇ.

- «جاھىللاردىن (يەنى مەسخىرە قىلغۇچىلاردىن) بولۇپ قېلىشتىن اللہ غا سېغىنىپ پاناھ تىلەيمەن» - دەپتۇ مۇسا ئەلەيھىسسالام.

ئۇلار يەنە سوئال سوراپ: «بىز ئۈچۈن پەرۋەردىگارنىڭا ئىلتىجا قىلغىنكى، بىزگە قانداق كالا ئىكەنلىكىنى بايان قىلسۇن» دەپتۇ.

- «اللە ئۇنى قېرىمۇ ئەمەس، ياشمۇ ئەمەس، ئوتتۇرا ياش بولسۇن دەپ ئېيتتى، سىلەر بۇيرۇلغاننى قىلىڭلار» - دەپتۇ مۇسا ئەلەيھىسسالام ئۇلارغا.

ئۇلار بۇنىڭلىق بىلەنلا توختاپ قالماي، قانداق رەڭلىك كالا ئىكەنلىكىنى سوراپ: «بىز ئۈچۈن پەرۋەردىگارنىڭا ئىلتىجا

قىلىغىنىكى، بىزگە ئۇنىڭ رەڭگىنى بايان قىلسۇن» دەپتۇ.

- «الله ھەقىقەتەن ئۇنىڭ رەڭگى قارىغۇچىلارنى زوقلاندۇرىدىغان ساپسىرىق بولسۇن دېدى» - دەپتۇ مۇسا ئەلەيھىسسالام ئۇلارغا.

ئۇلار يەنە سوراپتۇ: «پەرۋەردىگارنىڭغا ئىلتىجا قىلغىن، ئۇنىڭ قانداق ئىكەنلىكىنى بىزگە بايان قىلسۇن، (يەنى دېھقانچىلىققا ئىشلىتىلگەن كالىمۇ، ياكى سەمىرىتىش ئۈچۈن بېقىلغان كالىمۇ؟) بۇ بىزگە مۇجەمل بولۇپ قالدى (بۇ ئېنىق بولىدىغان بولسا) خۇدا خالىسا (ئۇنى) بىز چوقۇم تاپىمىز».

- «الله ئۇنىڭ يەر ھەيدەپ، ئېكىن سۇغۇرۇپ كۆندۈرۈلگەن بولماسلىقىنى، بېجىرىم، ئالىسى يوق (يەنى رەڭگىدە سېرىقلىقتىن باشقا رەڭ يوق) بولۇشىنى ئېيتتى» - دەپتۇ مۇسا ئەلەيھىسسالام.

ئۇلار: «خۇدا خالىسا (ئۇنى) بىز چوقۇم تاپىمىز» دېگەنلىكى ئۈچۈن، بۇ قىتىم الله نىڭ مۇۋەپپەقىيەت قىلىشى بىلەن سوئالدىن توختاپتۇ.

ئەسلىدە ئۇلار ھەر قانداق بىر كالىنى بوغۇزلىسا بولىۋىرەتتى، بىراق، ئۇلار سوئالنى تولا سوراپ مەسلىنى مۇرەككەپلەشتۈرۈۋەتكەنلىكى ئۈچۈن ئۇلارنىڭ ئىشى قىيىنلىشىپتۇ. ئۇلار يەر ھەيدەپ، ئېكىن سۇغۇرۇپ كۆندۈرۈلمىگەن، بېجىرىم، ئالىسى يوق (يەنى رەڭگىدە سېرىقلىقتىن باشقا رەڭ يوق)، رەڭگى قارىغۇچىلارنى زوقلاندۇرىدىغان ساپسىرىق، ئوتتۇرا ياشلىق كالىنى ئىزدەپ بارمىغان يېرى قالماپتۇ.

بۇنداق سۈپەتكە ئىگە كالىنى ئۇلار تاپالماپتۇ. كالا بىر

بولسا قېرى بولۇپ قالغان، بىر بولسا ياش بولۇپ قالغان، ئوتتۇرا ياشلىق بولسا رەڭگى ساپسىرىق بولمىغان، رەڭگى تەلەپكە لايىق بولسا يەر ھەيدەپ، ئېكىن سۇغۇرۇپ كۆندۈرۈلگەن بولۇپ قالغان.....، ئىشقىلىپ ئۇلار تولا سوئال سورىغاننىڭ زىيىنىنى يەتكۈدەك تارتىپتۇ. «ئۇ نىمە؟، بۇ نىمە؟، ئۇ قانداق؟، بۇ قانداق؟» دەۋىرىنىڭ زىيانلىق ئاقىۋىتىنى كۆرۈپ يېتىپتۇ.

الله يېتىم بالغا ياخشىلىقنى ئىرادە قىلىپ، ئۇلارغا كالنى تەقدىر قىلىپتۇ. ئۇلار كالنى تاپقان بولسىمۇ، بىراق، ئۇنى قىممەت پۇلغا سېتىۋاپتۇ.

«ئۇلار (كالنى) تېپىپ كېلىپ بوغۇزلىدى، (ئۇلار سوئال سوراۋەرگەنلىكتىن) بۇنى ئورۇنلىيالمىغىلى تاس قالدى.»

الله ئۆلتۈرۈلگۈچىنى كالنىڭ قۇيرۇقى بىلەن ئورۇشقا بۇيرۇپتۇ. ئۇ تىرىلىپ قاتلىنىڭ ئىسمىنى ئېيتىپ بېرىپتۇ.

39. شەرئەت

ئىسرائىل ئەۋلادلىرى فىرئەۋننىڭ مۇستەملىكىسىدىن قۇتۇلۇپ، ئەركىن ھۆر ھاياتقا ئېرىشىپتۇ. قۇللۇق ئىچىدىكى ھاياۋانلارچە خار ھاياتتىن چۆلىدىكى مۇستەقىل شەرەپلىك ھاياتقا چىقىپتۇ. مانا ئەمدى ئۇلار ئىشلىرىدا ئۇلارغا ھۆكۈم قىلىدىغان، ئۇلارنىڭ يولىنى يورۇتىدىغان ئىلاھىي شەرئەتكە مۇھتاج بولۇپتۇ.

ئىنسان ئىلاھىي شەرئەتنىڭ يوليورۇقى ۋە پەرۋەردىگارى تەرىپىدىن كەلگەن نۇرغا ئىرىشەلمىگەندە، ئۇنىڭ ئىنساندەك

ياششى مەڭگۈ ئەمەلگە ئاشمايدۇ. ئۆز دۇنياسىنى
پەرۋەردىگارنىڭ نۇرى بىلەن يورۇتمىغان ئىنسان مەڭگۈ
قاراڭغۇ زۇلمەت ئىچىدە قالىدۇ.

بۇ نۇر پەيغەمبەرلەرنىڭ نۇرى بولۇپ، كىشىلەر ئۇنىڭ
بىلەن ھىدايەت تاپىدۇ. مۇشۇ نۇر بىلەن ھىدايەت تاپمىغان
ئىنسان قارىغۇ تۈگىگە ئوخشاش مەڭگۈ زالالتتە قالىدۇ.

بۇ نۇر بىلەن يورۇتۇلمىغان ئەقىدە ۋەھىمە ۋە خوراپاتلار
يىغىندىسىغا ئايلىنىپ قالىدۇكى، ئۇنىڭ بىمەنلىكىدىن
كىچىك بالىلارمۇ كۈلۈپ تاشلايدۇ.

سىلەر مۇشرىكلار، كاپىرلار ۋە يەھۇدىي-خىرىستىئانلارنىڭ
خوراپات-ئەپسانىلىرىنى ئاڭلىمىغانمۇ؟

ئىلاھىي نۇردىن خالى ئىلىم گۇمان، شەك، تەخمىن ۋە
نادانلىقدۇر. «ئۇلار پەقەت گۇمانغىلا ئاساسلىنىدۇ، گۇمان
دېگەن ھەقىقىي ئىسپاتلاشتا ھىچنەرسىگە يارىمايدۇ.»

دىندىن خالى ئەخلاق سۈنئىيلىك، رەڭۋازلىق، مۇبالىغە،
كۆپتۈرۈش، كەمتۈكلۈك ۋە يىتەرسىزلىكتۇر. سىلەر
پەيغەمبەرلەرگە ئەگەشمىگەن كىشىلەرنىڭ نەپسانىيەتچىلىك
قىلىپ، چەك-چىگرالارنى بۇزۇپ، ھاۋايى-ھەۋەسنىڭ قۇلى
بولۇپ كەتكەنلىكىنى كۆرمىگەنمۇ؟

توغرا ئەقىدە ئۈستىگە قۇرۇلمىغان ھۆكۈمرانلىق ۋە
سىياسەت زۇلۇم ۋە ئىستىبدات بولۇپ، كىشىلەرنىڭ مال-مۈلكى
ۋە ھوقۇقىنى ئىغىر دەرىجىدە دەخلى تەرىزگە ئۇچرىتىدۇ.

سىلەر اللەدىن قورقمايدىغان ۋە شەرىئەتكە
ئەگەشمەيدىغان باشقۇرغۇچىلارنىڭ ئامانەتكە خىيانەت قىلىپ،
ئومۇمنىڭ مال-مۈلكىنى بۇزۇپ-چاققانلىقىنى، كىشىلەرنىڭ

ھاياتى ۋە جېنى بىلەن ئويناشقانلىقىنى كۆرۈپ باقمىغانمۇ؟

ئۇلار كىشىلەرنى قانداق قۇل قىلدى؟ ئۇلار كىشىلەرنى پىرقىلەرگە بۆلۈپ، ئەرلىرىنى ئۆلتۈرۈپ ئاياللىرىنى قانداق خىزمەتكە سالدى؟

سىلەر بىرىنچى ۋە ئىككىنچى دۇنيا ئۇرۇشىدا قانچىلىك ئادەمنىڭ ئۆلتۈرۈلگەنلىكىنى بىلەمسىلەر؟

ئۆز دۇنياسىنى پەرۋەردىگارنىڭ نۇرى بىلەن يورۇتمىغان ئىنسان مەڭگۈ قاراڭغۇ زۇلمەت ئىچىدە قالدۇ. «مانا بۇ» قاتمۇقات قاراڭغۇلۇقلاردۇر، (بۇ قاراڭغۇلۇققا گىرىپتار بولغۇچى) قولىنى ئۇزاتسا بارماقلىرىنى كۆرەلمەيدۇ، اللە نۇر ئاتا قىلمىسا، كىم بولمىسۇن، نۇرنى كۆرەلمەيدۇ (يەنى اللە ھىدايەت قىلمىغان ئادەم ھەرگىز ھىدايەت تاپمايدۇ).»

پەيغەمبەر كىشىلەرگە اللەغا قانداق ئىبادەت قىلىشنى، كىشىلەر بىلەن ئۆز-ئارا قانداق مۇئامىلە قىلىشنى ئۆگىتىدۇ.

پەيغەمبەر كىشىلەرگە ھايات ۋە تۇرمۇشتىكى، جۈملىدىن يىمەك-ئىچمەك، كىيىم-كېچەك، ئولتۇرۇپ-قوپۇش، ئۇخلاش-ئويغۇنۇش... قاتارلىقلاردىكى ئەدەب-قائىدىلەرنى تەلىم بېرىدۇ.

پەيغەمبەر كىشىلەرگە خۇددى مېھرىبان ئاتا سۆيۈملۈك بالىسىغا ئۆگەتكەندەك ئۆگىتىدۇ.

كىشىلەر پەيغەمبەر ئالدىدا كىچىك بالىلارغا ئوخشايدۇ، ئۇلار پەيغەمبەرلەرنىڭ تەربىيىسىگە بالا ئاتىنىڭ تەربىيىسىگە مۇھتاج بولغاندىن بەكرەك مۇھتاج بولىدۇ.

پەيغەمبەرنىڭ تەربىيىسىنى قوبۇل قىلمىغان،

پەيغەمبەرلەردىن ئەدەب ئۆگەنمىگەن ئادەم گویا ئۆزلىكىدىن چۆلدە ئۈنۈپ قالغان، پۇتاق ۋە شوخا-تىكەنلىرى ئېلىنمىغان دەرەخكە ئوخشاپ قالدۇ.

40. تەۋرات

الله تەرەپتىن كىتاب ۋە ھىدايەت چۈشۈرۈلمىگەن ئۆمەتلەر زالالەت باياۋاندا ئۆز مەۋجۇتلۇقىنى يوقاتقاندىكى، ئىسرائىل ئەۋلادلىرىنىڭ يوقۇلۇپ كەتمەسلىكى ئۈچۈن الله مۇسا ئەلەيھىسسالامنى پاكلىنىپ، ئوتتۇز كۈن روزا تۇتۇشقا، ئاندىن كېيىن تۇر تېغىغا كېلىپ، پەرۋەردىگارنىڭ سۆزىنى ئاڭلاشقا ۋە پەرۋەردىگارىدىن كىتاب قوبۇل قىلىشقا بۇيرۇپتۇ.

ئىسرائىل ئەۋلادلىرى ئىنكارچى ئۆمەت بولغاچقا مۇسا ئەلەيھىسسالام ئۇلارنىڭ ئۆزىگە گۇۋاھچى بولۇپ بېرىشى ئۈچۈن قەۋمى ئىچىدىن يەتمىش ئادەمنى تاللاپتۇ.

مۇسا ئەلەيھىسسالام قېرىندىشى ھارۇنغا: «(مەن قايتىپ كەلگەنگە قەدەر) قەۋمىگە مېنىڭ ئورۇنباشىم بولۇپ تۇرغىن، (ئۇلارنىڭ ئىشىنى) تۈزىگىن، بۇزۇقچىلىق قىلغۇچىلارنىڭ يولىدا ماڭمىغىن» دەپ ئۇنى قەۋمىگە يولباشچى قىلىپ قالدۇرۇپ قويۇپ، پەرۋەردىگارى بىلەن ئۇچرىشىدىغان جايغا قاراپ مېڭىپتۇ. ئۇ الله بىلەن ئۇچرىشىشقا بولغان ئىنتىلىشنىڭ تۈرتكىسىدە تۇر تېغىغا قەۋمىدىن بۇرۇن ئالدىراپ يېتىپ كېلىپتۇ.

- «ئى مۇسا! تۇرسىناغا قەۋمىڭدىن ئىلگىرى كېلىشىڭنىڭ سەۋەبى نەمە؟» - دەپ سوراپتۇ الله ئۇنىڭدىن.

- «ئۇلار ئىزىمنى قوغلىشىپ كېلىۋاتىدۇ، پەرۋەردىگارم! سېنى رازى بولسۇن دەپ بۇ يەرگە ئالدىراپ كەلدىم» - دەپتۇ مۇسا ئەلەيھىسسالام.

ئۇ تۇرسىناغا يېتىپ كېلىپتۇ، اللە ئۇنىڭغا بىۋاستە سۆزلەپ، ئۇنى ئۆزىگە يېقىن قىلىپتۇ. بۇ خىل يېقىنلىق ئۇنىڭ اللە غا بولغان ئىنتىلىش تۇيغۇسىنى ھەسسىلەپ كۈچەيتىۋېتىپتۇ - دە، ئۇ ئۆزىنى تۇتۇۋالماي: «پەرۋەردىگارم! ماڭا ئۆزەڭنى كۆرسەتكىن، مەن سېنى بىر كۆرۈپ ئالاي» دەپتۇ.

اللە مۇسا ئەلەيھىسسالامنىڭ بۇنىڭغا بەرداشلىق بىرەلمەيدىغانلىقىنى بىلەتتى. چۈنكى، «كۆزلەر اللە نى كۆرمەيدۇ، اللە كۆزلەرنى كۆرۈپ تۇرىدۇ، اللە (بەندىلىرىگە) مېھرىبانىدۇر، ھەممىدىن خەۋەرداردۇر»

بۇنىڭغا تاغلارمۇ بەرداشلىق بىرەلمەيدۇ. تاغلار اللە نىڭ نۇرىنى كۆتۈرۈش ئۇياقتا تۇرسۇن، اللە نىڭ سۆزىنىمۇ كۆتۈرەلمەيدۇ.

«ئەگەر بىز بۇ قۇرئاننى تاغقا نازىل قىلساق، چوقۇم سەن ئۇنىڭ اللە دىن قورققانلىقتىن باش ئەگەنلىكىنى، يېرىلىپ كەتكەنلىكىنى كۆرەتتىڭ.»

اللە مۇسا ئەلەيھىسسالامغا: «مېنى (بۇ دۇنيادا) ھەرگىز كۆرەلمەيسەن (چۈنكى ئىنساننىڭ بۇ ئاجىز تېنى بۇنىڭغا تاقەت قىلالمايدۇ). لېكىن تاغقا قارىغىن، ئەگەر تاغ ئورنىدا مەھكەم تۇرالىسا، مېنى كۆرەلمەيسەن» دېدى.

پەرۋەردىگارى تاغقا تەجەللى قىلىش (ئۆز نۇرىنى ئاشكارا قىلىش) بىلەن، تاغنى تۈپتۈز قىلىۋەتتى، مۇسا بىھوش بولۇپ يىقىلدى. ئۇ ھوشىغا كېلىپ: «(پەرۋەردىگارم!) سەن

پاكتۇرسەن، ساڭا تەۋبە قىلدىم، مەن (سېنىڭ ئۇلۇغلۇقۇڭغا)
ئىشەنگۈچىلەرنىڭ ئەۋۋىلىمەن» دېدى.

الله ئېيتتى: «ئى مۇسا! مەن ھەقىقەتەن سېنى (زامانىڭدىكى) كىشىلەر ئارىسىدىن پەيغەمبەرلىككە ۋە مەن بىلەن (بىۋاسىتە) سۆزلىشىشكە تاللىدىم، ساڭا مەن ئاتا قىلغان پەيغەمبەرلىكنى قوبۇل قىلغىن ۋە شۈكۈر قىلغۇچىلاردىن بولغىن.»

مۇسا ئەلەيھىسسالام ئىسرائىل ئەۋلادى دىنىدا موھتاج بولغان ۋەز - نەسىھەت، دىنىي ئەھكاملارنىڭ ھەممىسى تەپسىلىي يېزىلغان تەۋرات تاختىلىرىنى تاپشۇرۇپ ئېلىپتۇ. الله ئۇنى تەۋراتنى مەھكەم تۇتۇشقا ھەمدە قەۋمنى ئۇنىڭدىكى ئەڭ گۈزەل ئەھكاملارغا ئەمەل قىلىشقا بۇيرۇشقا ئەمرى قىلىپتۇ.

مۇسا ئەلەيھىسسالام قەۋمى ئىچىدىن تاللىغان يەتمىش ئادەمنىڭ قېشىغا كېلىپ، الله نىڭ ئۇلارغا بەرگەن نىمىتىنى بايان قىلىپتۇ. بىراق، ئۇلار يۈزى قىلىنلىق ۋە قاراملىق بىلەن: «
الله نى ئويۇنچۇق كۆرمىگىچە بىز ساڭا ھەرگىز ئىشەنمەيمىز» دەپتۇ.

ئۇلارنىڭ بۇ تۈزكۈرلۈقىغا الله نىڭ غەزىبى كېلىپ، ئۇلارغا ئازاب چۈشۈرۈپتۇ. شۇن ئۇلارنى چاقماق سوقۇپتۇ. ئۇلار الله ياراتقان چاقماقنى كۆتۈرەلمىگەن يەردە، الله نىڭ نۇرىنى قانداقمۇ كۆتۈرەلسۇن؟.

مۇسا ئەلەيھىسسالام پەرۋەردىگارغا دۇئا قىلىپ: «
پەرۋەردىگارم! خالىغان بولساڭ ئۇلارنى ۋە مېنى بۇرۇنلا ھالاك قىلغان بولاتتىڭ. ئارىمىزدىكى ئەخمەقلەرنىڭ قىلمىشى تۈپەيلىدىن بىزنى ھالاك قىلامسەن؟» دەپتۇ.

الله مۇسا ئەلەيھىسسالامنىڭ دۇئاسىنى ئىجابەت قىلىپتۇ.
ئۇلارنى شۈكرى قىلسۇن دەپ ئۆلگەندىن كېيىن قايتا
تىرىلدۈرۈپتۇ.

41. موزاي

ئىسرائىل ئەۋلادلىرى ئۇزۇن زامانلاردىن بىرى مىسردا
مۇشرىكلار بىلەن بىللە ياشاپ كەلگەن ئىدى. قىبتىلار مىسردا
كۆپلىگەن نەرسىلەرگە چوقۇناتتى. بۇ خىل ئەھۋال
ئاستا-ئاستا ئۇلارنىڭ شىركىنى ئۆچ كۆرۈش تۇيغۇسىنى
ئۆلتۈرۈپ، ئۇلارنىڭ قەلبىدە شىرككە نىسبەتەن مايىللىقنى
پەيدا قىلغان ئىدى.

ئۇلار پۇرسەت تاپسىلا سۇ ئازگالغا كىرىۋالغاندەك شىرككە
چاپلىشاتتى. ئۇلارنىڭ ساپ ئىنسانىي تەبىئىتى ۋە خاراكتىرى
بۇزۇلغاچقا توغرا يولدىن كۆپرەك خاتا يولدا مېڭىشقا ئامراق
ئىدى.

بىر قېتىم ئۇلار قۇلۇم دېڭىزىدىن ئۆتۈپ كېتىۋېتىپ،
بۇتلىرىغا چوقۇنۇۋاتقان بىر قەۋمنىڭ يېنىدىن ئۆتكەندە: «ئى
مۇسا! بىزگىمۇ ئۇلارنىڭ بۇتلىرىغا ئوخشاش بۇت ئورنىتىپ
بەرگىن» دېگەن ئىدى.

مۇسا ئەلەيھىسسالامنىڭ غەزىبى كېلىپ: ««سەلەر
ھەقىقەتەن نادان قەۋم ئىكەنسىلەر»، ئىست سەلەرگە!
الله سەلەرگە ئىنئام قىلدى، سەلەرنى ھەممىدىن ئارتۇق
قىلدى، سەلەرگە دۇنيادا ھېچكىمگە بەرمىگەن نېمەتلەرنى
بەردى. (الله سەلەرنى (زامانىڭلاردىكى) جاھان ئەھلىدىن

ئارتۇق قىلغان تۇرسا، سىلەرگە ئۇنىڭدىن باشقا ئىلاھ ئىزدەمدىم؟» دەپ ئۇلارغا كايىغان ئىدى.

مۇسا ئەلەيھىسسالام تۇر تېغىغا كېتىپ، بىر قانچە كۈن ئۇلاردىن ئايرىلىپ بولغىچە ئۇلار شەيتاننىڭ ئولجىسىغا ۋە شىركىنىڭ قوللىغۇچىلىرىغا ئايلىنىپ كېتىپتۇ.

ئۇلارنىڭ ئارىسىدىكى سامىرى ئىسىملىك بىر ئادەم («ئېرتىلىگەن زىبۇزىننەتلەردىن) ئۇلار ئۈچۈن بىر موزاي ھەيكەل ياساپتۇ. ئۇنىڭدىن موزاينىڭ ئاۋازىغا ئوخشاش ئاۋاز چىقىدىكەن. ئۇلار (يەنى سامىرى ۋە ئۇنىڭ تەۋەلىرى): «بۇ سىلەرنىڭ ئىلاھىڭلاردۇر ۋە مۇسانىڭ ئىلاھىدۇر، مۇسا (ئىلاھنى بۇ يەردە) ئۇنتۇپ قېلىپ (ئۇنى ئىزدەپ تۇرسىناغا كەتتى)» دەپتۇ.

ئىسرائىل ئەۋلادلىرى بۇ موزايغا ئالدىنىپ، قارىغۇلارچە ئۇنىڭ ئالدىغا يىقىلىپتۇ.

«ئۇ موزاينىڭ ئۇلارنىڭ سۆزىگە جاۋاب بېرەلمەيدىغانلىقىنى، ئۇلارغا پايدا-زىيان يەتكۈزەلمەيدىغانلىقىنى ئۇلار ئۇقمامدۇ؟».

«ئۇلار موزاينىڭ ئۆزلىرىگە سۆزلىيەلمەيدىغانلىقىنى، يول كۆرسىتەلمەيدىغانلىقىنى كۆرمىدىمۇ؟»

مۇسانىڭ قېرىندىشى ھارۇن مۇسا قايتىپ كېلىشتىن بۇرۇن ئۇلارنى بۇنىڭدىن توسۇپ، ئۇلارغا: «ئى قەۋمىم! سىلەر موزاي بىلەن قايمۇقتۇرۇلدۇڭلار، سىلەرنىڭ پەرۋەردىگارىڭلار مەرھەمەتلىك ئاللاھ دۇر، ماڭا بوي سۇنۇڭلار، (موزايغا چوقۇنۇشنى تەرك ئېتىش بىلەن) بۇيرىقىمغا ئىتائەت قىلىڭلار!» دەپتۇ.

بىراق، ئىسرائىل ئەۋلادلىرى سامىرىنىڭ سېھىرى بىلەن ئازدۇرۇلغان، ئۇلارنىڭ قەلبىگە موزايىنىڭ مۇھەببىتى سىڭدۈرۈۋېتىلگەن ئىدى، شۇڭا ئۇلار: «مۇسا قايتىپ كەلگەنگە قەدەر ئۇنىڭغا چوقۇنۇپرىمىز» دېيىشىپتۇ.

42. جازا

الله مۇسا ئەلەيھىسسالامغا سامىرىنىڭ ئىسرائىل ئەۋلادلىرىنى ئازدۇرغانلىقىنى خەۋەر قىلىپتۇ. مۇسا ئەلەيھىسسالام غەزەپلەنگىنىچە قايتىپ كېلىپتۇ. ئۇ قەۋمىگە ۋە قېرىندىشى ھارۇنغا غەزەپ قىلىپ: «ئى ھارۇن! ئۇلارنىڭ ئازغانلىقىنى كۆرگەن چېغىڭدا (خۇدالىق ئۈچۈن غەزەپلىنىشتە) ماڭا ئەگىشىشتىن نېمە توسالغۇ بولدى؟ مېنىڭ بۇيرىقىمغا خىلاپلىق قىلدىڭمۇ؟» دەپتۇ.

ھارۇن: «ئى قېرىندىشىم! مېنىڭ ساقلىمىنى ۋە چېچىمنى تارتىمىغىن، مەن ھەقىقەتەن سېنىڭ، ئىسرائىل ئەۋلادىنى بۆلۈۋېتىپسەن، سۆزۈمگە دىققەت قىلماپسەن، دېيىشىڭدىن قورقتۇم»، «ئى قېرىندىشىم! (بۇ) قەۋم مېنى بوزەك تاپتى، مېنى ئۆلتۈرۈۋەتكىلى تاس قالدى» دەپ ئۆزرە ئېيتىپتۇ.

مۇسا ئەلەيھىسسالام: «پەرۋەردىگار! ماڭا ۋە مېنىڭ قېرىندىشىمغا مەغپىرەت قىلغىن، بىزنى رەھىمىتىڭ دائىرىسىگە كىرگۈزگىن، سەن ئەڭ رەھىم قىلغۇچى زاتتۇرسەن» دەپتۇ.

ئاندىن مۇسا ئەلەيھىسسالام سامىرىغا قاراپ: «ئى سامىرى! سېنىڭ مۇنداق يامان ئىشنى قىلىشتىن غەرىزىڭ نېمە؟» دەپ سوراپتۇ.

سامىرى ئۆزىنىڭ جىنايىتىنى ئىتىراپ قىلىپ: «بۇنى ماڭا نەفىسم چىرايلىق كۆرسەتتى» دەپتۇ.

مۇسا ئەلەيھىسسالام سامىرىغا: «سەن بارغىن! سەن ئۆمۈرۋايەت (كۆرگەنلا كىشىگە) ماڭا يېقىنلاشماڭلار! دېگەيسەن (يەنى سېنىڭ كىشىگە يېقىنلاشماسلىقىڭ، كىشىنىڭ ساڭا يېقىنلاشماسلىقى بۇ دۇنيادا ساڭا بېرىلگەن جازادۇر)» دەپتۇ.

مۇسا ئەلەيھىسسالام ئۇنىڭغا باياۋاندىكى ياۋايى ھايۋانغا ئوخشاش يالغۇز ياشاش جازاسى بېرىپتۇ.

نىمىشقا دەمسىز؟

شېرىك ئارقىلىق مىڭلىغان ئىنسانلارنى بۇلغىغان ئىنسان چوقۇم ئىنسانلار تەرىپىدىن سۈرگۈن قىلىنىشى ۋە چەتكە قېقىلىشى كىرەك.

الله بىلەن ئۇنىڭ بەندىلىرى ئوتتۇرىسىنى ئايرىۋەتكەن ئىنسان بىلەن باشقا ئىنسانلارنىڭ ئوتتۇرىسى چوقۇم ئايرىۋېتىلىشى كىرەك.

الله نىڭ زېمىنىدا كىشىلەرنى الله غا شېرىك كەلتۈرۈشكە چاقىرغان گۇناھكار ئۈچۈن الله نىڭ زېمىنى زىندان بولۇشى كىرەك.

مۇسا ئەلەيھىسسالام سامىرىغا جازا ھۆكۈم قىلىپ بولغاندىن كېيىن، مەلئۇن موزايىنى كۆيدۈرۈپ، ئۇنىڭ كۈلىنى دېڭىزغا چېچىشقا بۇيرۇپتۇ. ئىسرائىل ئەۋلادلىرى بىر مەھەل ئىلاھ بىلىپ چوقۇنغان موزايىنىڭ ئاقىۋىتىنى كۆرۈپ، ئۇنىڭ ئاجىز ۋە كىرەكسىز نەرسە ئىكەنلىكىنى كۆرۈپ يېتىپتۇ.

مۇسا ئەلەيھىسسالام ئىسرائىل ئەۋلادلىرىغا قاراپ: «ئى

قەۋمىم! سىلەر موزايىنى مەبۇد قىلىپ، ھەقىقەتەن ئۆزۈڭلارغا زۇلۇم قىلىدىڭلار، ياراتقۇچىڭلارغا تەۋبە قىلىڭلار، موزايغا چوقۇنىمىغانلار چوقۇنىغانلارنى ئۆلتۈرسۇن، مۇنداق قىلىش ياراتقۇچىڭلارنىڭ دەرگاھىدا سىلەر ئۈچۈن ياخشىدۇر» دەپتۇ.

مۇسا ئەلەيھىسسالامنىڭ بۇيرۇقىغا ئاساسەن ئىسرائىل ئەۋلادلىرىنىڭ ئىچىدىكى موزايغا چوقۇنىمىغانلار موزايغا چوقۇنىغانلارنى ئۆلتۈرۈپتۇ. شۇنىڭ بىلەن ئۇلار اللەنىڭ كەچۈرۈمىگە ئىرىشىپتۇ.

«شۈبھىسىزكى موزايىنى مەبۇد قىلىۋالغانلار پەرۋەردىگارىنىڭ غەزىبىگە ئۇچرايدۇ، بۇ دۇنيادا خارلىققا قالدۇ، (اللەغا) بوھتان قىلغۇچىلارغا بىز مۇشۇنداق جازا بېرىمىز».

مەيلى موزايغا چوقۇنىغۇچىلار بولسۇن ياكى مۇشرىكلار بولسۇن ئۇلارنىڭ ھەممىسى قىيامەتكىچە ئەنە شۇنداق جازاغا ئۇچرايدۇ.

43. ئىسرائىل ئەۋلادلىرىنىڭ قورقۇنچاقلىقى

ئىسرائىل ئەۋلادلىرى مىسىردا قۇللۇق، ھاقارەت ۋە خارلىق ئىچىدە ئۆسۈپ يېتىلگەن، ياش-ئۆسمۈرلەر قۇللۇق ئىچىدىلا ئوتتۇرا ياش ۋە قېرىلارغا ئايلىنغان، ئۇلارنىڭ تومۇرلىرىدىكى قانلارمۇ ئاللىقاچان سوۋۇپ كەتكەن ئىدى. شۇنداق بولغاچقا ئۇلار ئەمدى خوجايىنلىق چۈشنى چۈشمەيدىغان، نە غازات، نە جىھاد دېگەنلەرنى ئويلاپ باقمايدىغان ھالغا كېلىپ قالغان ئىدى.

ئىسرائىل ئەۋلادلىرى كۈنلىرىنى غۇربەتچىلىك ۋە بىچارىلىك

ئىچىدە ئۆتكۈزەتتى. ئۇلار ئۈچۈن نە ۋەتەن، نە ھۆكۈمرانلىق يوق ئىدى.

مۇسا ئەلەيھىسسالام الله نىڭ ۋەھىيىسىگە ئاساسەن ئۇلارنى ئەجدادلىرىنىڭ ۋەتىنى بولغان مۇقەددەس زېمىن (پەلەستىن) گە كىرىشكە، ئۇ يەردە باشقىلارغا بېقىنماي ئۆزىگە ئۆزى خوجا بولۇپ، ھۆر ھالەتتە ياشاشقا بۇيرۇپتۇ.

مۇقەددەس زېمىن ئەمالىقىلەر ۋە كەنىئالىقلار تەرىپىدىن بېسىۋېلىنغان ئىدى. شۇ سەۋەبتىن مۇسا ئەلەيھىسسالام ئۇلارنى قىزىقتۇرۇشنى ۋە ئىشنى ئۇلارغا ئاسانلاشتۇرۇشنى ئىرادە قىلىپتۇ. چۈنكى، ئۇلار كۈچلۈك ۋە قامەتلىك مىللەت بولغاچقا، ئۇلار مۇقەددەس زېمىندىن چىقىپ كەتمىگىچە، ئىسرائىل ئەۋلادلىرى ئۇ يەرگە كىرگىلى ئۇنىمايتتى.

الله ئۇلارنى ئۆز يولىدىكى جىھادقا ئىلھاملاندۇرۇش، بۇنداق خار ۋە ھاقارەتلىك ھاياتنىڭ پەيغەمبەر ۋە پادىشاھلارنىڭ ئەۋلادلىرىغا ماس كەلمەيدىغانلىقىنى ئۇلارغا بىلدۈرۈش ئۈچۈن ئۇلارغا بەرگەن نېمەتلىرىنى ۋە ئۇلارنى جاھان ئەھلىدىن ئارتۇق قىلغانلىقىنى ئۇلارغا ئەسلىتىپتۇ:

ئۆز ۋاقتىدا، مۇسا ئۆز قەۋمىگە ئېيتتى: «ئى قەۋمىم! الله نىڭ سىلەرگە بەرگەن نېمىتىنى ياد ئېتىڭلار، الله ئۆز ۋاقتىدا ئىچىڭلاردا (سىلەرنى توغرا دىنغا يېتەكلەيدىغان) نۇرغۇن پەيغەمبەرلەرنى بارلىققا كەلتۈردى. سىلەردىن پادىشاھلار قىلدى (يەنى ئۆزۈڭلارنى ئۆزۈڭلارغا خوجا قىلدى). سىلەرگە جاھان ئەھلىدىن ھېچ كىشىگە بەرمىگەن (دەريانى يېرىپ ئوتتۇرىسىدىن يول ئېچىپ بېرىش، بۇلۇتلارنى سايىۋەن قىلىپ بېرىش، ئاسماندىن يېمەكلىك چۈشۈرۈپ بېرىش قاتارلىق) نېمەتلەرنى بەردى».

مۇسا ئەلەيھىسسالام ئۇلارغا يەنە مۇنداق دەيتۇ: «سەلەر اللە سەلەرگە تەقدىر قىلغان مۇقەددەس زېمىنغا كىرىڭلار. سەلەر ئۇنىڭ ھۆكۈمرانلىقىنى دۈشمەنلىرىڭلاردىن تارتىۋېلىڭلار. ئەگەر اللە سەلەرنى بىر ئىشقا بۇيرىسا ۋە ئۇنى سەلەرگە تەقدىر قىلسا، سەلەر ئۇنىڭغا ئاسانلا ئىرىشەلەيسىلەر. اللە نىڭ تەقدىرىگە ھېچكىم قارشى تۇرالمايدۇ. > ئى قەۋمىم! اللە سەلەرگە تەقدىر قىلغان (يەنى سەلەرنى كىرىشكە ئەمىر قىلغان) مۇقەددەس زېمىنغا (يەنى بەيتۇلمۇقەددەسكە) كىرىڭلار < > .

مۇسا ئەلەيھىسسالام قورقۇنچاقلىق تەبىئىتىنىڭ ئۇلارنى بويسۇندۇرۇشىدىن ئەنسىرەپ، ئۇلارغا: «ئارقاڭلارغا چېكىنمەڭلار، بولمىسا (ئىككىلا دۇنيادا) زىيان تارتقۇچىلاردىن بولۇپ قالسىلەر» دەيتۇ.

مۇسا ئەلەيھىسسالام ئەنسىرگەن ئىش ئاخىرى يۈز بېرىپتۇ. ئۇلار: «ئى مۇسا! مۇقەددەس زېمىندا كۈچلۈك (يەنى جاسارەتلىك، قامەتلىك) بىر قەۋم بار (ئۇلار ئاد قەۋمنىڭ قالدۇقى بولغان ئەمالىقىلەر)، ئۇلار چىقىپ كەتمىگىچە بىز ئۇ يەرگە ھەرگىز كىرمەيمىز، ئۇلار ئۇيەردىن چىقىپ كەتسە چوقۇم كىرىمىز» دەپ تۇرۇۋاپتۇ.

اللە دىن قورققۇچىلاردىن بولغان، اللە نىڭ (ئىمان ۋە تائەتتىن ئىبارەت) نېمىتىگە ئېرىشكەن ئىككى ئادەم (يەنى كالب ئىبن يەفۇننە بىلەن يۇشە ئىبن نۇن) ئۇلارغا: «> (شەھەرنىڭ) دەرۋازىسىدىن ھۇجۇم قىلىپ كىرىڭلار، < > (شەھەرنىڭ) دەرۋازىسىدىن ھۇجۇم قىلىپ كىرسەڭلار، چوقۇم غەلبە قىلىسىلەر، ئەگەر (اللە نىڭ ۋەدە قىلغان ياردىمىگە) ئىشەنسەڭلار، اللە غا تەۋەككۈل قىلىڭلار» دەيتۇ.

بىراق، ئۇ ئىككى ئادەمنىڭ سۆزى ئۇلارغا ھىچقانداق تەسىر قىلماپتۇ. بەلكى، ئۇلار: «كىرىش زۆرۈر بولسا ئۆزۈڭ كىرگىن، ئەگەر بىز سېنىڭ شەھەرگە ساق-سالامەت كىرگەنلىكىڭنى ئاڭلىساق ئاندىن بىزمۇ كىرەيلى»، «ئى مۇسا! ھەر قاچان، ئۇلار مۇقەددەس يەردىلا بولىدىكەن، بىز ھەرگىز ئۇ يەرگە كىرمەيمىز، سەن پەرۋەردىگارنىڭ بىلەن بىللە بېرىپ ئىككىڭلار ئۇرۇشۇڭلار، بىز بۇ يەردە ئولتۇرۇپ تۇرايلى» دەپتۇ.

مۇسا ئەلەيھىسسالام قاتتىق غەزەپلىنىپتۇ ۋە ئۇلاردىن ئۈمىدسىزلىنىپ: «پەرۋەردىگار! مەن پەقەت ئۆزۈمگە ۋە قېرىنداشلىرىمغا ئىگىمەن، سەن بىز بىلەن (ئىتائىتىڭدىن باش تارتقان) قەۋمنىڭ ئارىسىنى ئايرىۋەتكىن» دەپ اللەغا دۇئا قىلىپتۇ.

اللە دېدى: «ئۇلارنىڭ مۇقەددەس يەرگە كىرىشى 40 يىلغىچە ھارام قىلىندى، (بۇ جەرياندا) ئۇلار زېمىندا ئادىشىپ يۈرىدۇ، پاسىق قەۋم ئۈچۈن قاينىغۇرمىغىن».

بۇ قىرىق يىل جەرياندا مىسىردا قۇللۇق ۋە خارلىق ئىچىدە ئۆسۈپ يېتىلگەن بۇ بىر ئەۋلاد كىشىلەر ئۆلۈپ، ئۇلارنىڭ ئورنىدا باياۋاندا جاپا-مۇشەققەت ئىچىدە ئۆسۈپ يېتىلگەن يىڭى بىر ئەۋلاد كىشىلەر دۇنياغا كېلىپتۇ.

ئەنە ئاشۇلار ئۈمىمەتنىڭ كىلەچىكى ئىدى.

44. ئىلىم يولىدا

پەيغەمبەر ئەلەيھىسسالام مۇنداق دەيدۇ: «مۇسا ئەلەيھىسسالام ئىسرائىل ئەۋلادلىرى ئىچىدە تۇرۇپ، ئۇلارغا

ۋەز-نەسبەت ئېيتىپتۇ.

- ئەڭ بىلىملىك كىشى كىم؟- دەپ سوراپتۇ بىر ئادەم مۇسا ئەلەيھىسسالامدىن.

- مەن- دەپتۇ مۇسا ئەلەيھىسسالام جاۋابەن.

مۇسا ئەلەيھىسسالام ئىلىمنى اللەغا قايتۇرمىغانلىقى ئۈچۈن اللە ئۇنىڭغا كايىپتۇ ھەمدە: «ئىككى دەريانىڭ قوشۇلۇدىغان يېرىدە مېنىڭ بىر بەندەم بار، بىلىمدە ئۇ سەندىن ئۈستۈن، سەن ئۇنىڭ بىلەن كۆرۈشكىن» دەپ ۋەھىي قىلىپتۇ.

- ئۇنىڭ بىلەن قانداق كۆرۈشمەن؟- دەپ سوراپتۇ مۇسا ئەلەيھىسسالام.

- سەن سىۋەتكە بىر بېلىقنى سېلىپ ماڭغىن، قەيەردە بېلىقنى يوقاتساڭ ئۇ كىشىنى شۇ يەردە ئۇچرىتسەن- دېيىلىپتۇ مۇسا ئەلەيھىسسالامغا.

مۇسا ئەلەيھىسسالام بېلىقنى سىۋەتكە سېلىپ، يۈشە ئىبن نۇننى ئۆزىگە ھەمراھ قىلىپ، بىر قورام تاشنىڭ قېشىغا كەلگەندە، ئۇلار بېشىنى تاشقا قويۇپ ئوخلاپ قاپتۇ. دەل شۇ چاغدا ئاجايىپ بىر ئىش يۈز بېرىپتۇ. بېلىق تىرىلىپ سىۋەتتىن سۇغۇرلۇپ چىقىپ، دېڭىزغا سەكرەپ غايىپ بولۇپتۇ.

مۇسا ئەلەيھىسسالام بىلەن ھەمراھى بىر كېچە-كۈندۈز مېڭىپ، تاڭ ئاتقاندا ئۇ ھەمراھىغا: «ئەتىگەنلىك تامىقىمىزنى ئېلىپ كەلگىن، بۇ سەپىرىمىزدە ھەقىقەتەن چارچاپ كەتتۇق» دەپتۇ.

ئەمەلىيەتتە ئۇلار ئوچرىشىشقا بۇيرۇلغان جايدىن ئاللىقاچان ئۆتۈپ كەتكەن ئىدى. ھەمراھى ئۇنىڭغا: «بىز چوڭ تاش

ئاستىدا ئارام ئېلىۋاتقاندا (يۈز بەرگەن ئىشتىن يەنى پىشۇرۇلغان بېلىقنىڭ تىرىلىپ، سېۋەتتىن سەكرەپ چىقىپ دەرياغا كىرىپ كەتكەنلىكىدىن ئىبارەت قىزىق ئىشتىن) خەۋىرىڭ بارمۇ؟ مەن راستلا بېلىقنى ئۇنتۇپتىمەن» دەپتۇ.

- «بىزنىڭ ئىزدەيدىغىنىمىز دەل مۇشۇ ئىدى» - دەپتۇ مۇسا ئەلەيھىسسالام، ئاندىن ئۇ ئىككىسى كەلگەن ئىزى بويىچە كەينىگە يېنىشىپتۇ.

ئۇلار قورام تاشنىڭ يېنىغا كەلگەندە بىر ئادەم بىلەن ئۇچرىشىپتۇ. ئۇ ئادەم مۇسا ئەلەيھىسسالامغا سالام قىلغاندىن كېيىن ئۆزىنىڭ خىزىر ئىكەنلىكىنى ئېيتىپ، ئۇنىڭ قەيەردىن كەلگەنلىكىنى سورايتۇ.

- مەن مۇسا بولمەن - دەپتۇ مۇسا ئەلەيھىسسالام.
- ئىسرائىل ئەۋلادلىرىنىڭ پەيغەمبىرى مۇسامۇ؟ - دەپ سورايتۇ خىزىر ئەلەيھىسسالام.

- شۇنداق - دەپتۇ ئۇ، ئاندىن: «اللە ساڭا بىلدۈرگەن توغرا ئىلىمنى ماڭا ئۆگىتىشكە ئۈچۈن ساڭا ئەگىشەيمۇ؟ (يەنى سۆھبىتىڭدە بولايۇمۇ؟)» - دەپ سورايتۇ.

- «سەن مەن بىلەن بىللە بولۇشقا سەۋر - تاقەت قىلىپ تۇرالمايسەن»، اللە ماڭا بىلدۈرگەن ئىلىمنى سەن بىلمەيسەن، ساڭا بىلدۈرگەن ئىلىمنى مەن بىلمەيمەن - دەپتۇ خىزىر ئەلەيھىسسالام.

- «اللە خالىسا مېنى سەۋر قىلغۇچى كۆرسەن، سېنىڭ بۇيرۇقۇڭغا خىلاپلىق قىلمايمەن» - دەپتۇ مۇسا ئەلەيھىسسالام.
ئۇلار بىللە مېڭىپ بىر دەريانىڭ بويىغا كەلگەندە،

ئۇلارنىڭ يېنىدىن بىر كېمە ئۆتۈپتۇ. ئۇلار كېمىدىكىلەردىن ئۆزلىرىنى ئېلىۋېلىشنى سورايتۇ. كېمىدىكىلەر ئۇنىڭ خىزىر ئىكەنلىكىنى بىلىپ، ئۇلارنى دەريادىن ھەقسىز ئۆتكۈزۈپ قويماقچى بولۇپ، كېمىسىگە سېلىۋاپتۇ. شۇ ئەسنادا بىر قۇشقاچ ئوچۇپ كېلىپ، كېمىنىڭ گىرۋىكىگە قونۇپ دەريانىڭ سۈيىدىن بىر-ئىككى يۇتۇم ئىچىپتۇ.

- ئى مۇسا! مېنىڭ ئىلىم ۋە سېنىڭ ئىلىمىڭ ئىلىمىڭ ئىلىمىڭ ئىلىمىڭ مۇشۇ قۇشقاچ دەريانىڭ سۈيىدىن بىر-ئىككى يۇتۇم ئازايتقانچىلىك ئازايتالمايدۇ- دەپتۇ خىزىر ئەلەيھىسسالام، ئاندىن كېمىنىڭ بىر تال تاختىنى سۇغۇرۇپ ئېلىپ، كېمىنى تېشىۋېتىپتۇ.

- بۇلار بىزنى كېمىسىگە سېلىپ، دەريادىن ھەقسىز ئۆتكۈزۈپ قويۇۋاتسا، سەن ئۇلارنىڭ كېمىسىنى تېشىۋېتىپ، ئۇلارنى سۇغا غەرق قىلاي دەمسەن؟- دەپ سورايتۇ مۇسا ئەلەيھىسسالام.

- مەن ساڭا «سەن ھەقىقەتەن مەن بىلەن بىللە بولۇشقا سەۋر-تاقەت قىلىپ تۇرالمايسەن» دېمىدىممۇ؟- دەپتۇ خىزىر ئەلەيھىسسالام.

- «ئەھدىنى ئۇنتۇپ قالغانلىقىمغا مېنى ئەيىبلە، سەن بىلەن بىللە بولۇشتا مېنى قىيىن ھالغا چۈشۈرۈپ قويما»- دەپتۇ مۇسا ئەلەيھىسسالام.

ئۇلار بىللە مېڭىپ بىر توپ بالىلارنىڭ قېشىغا كەلگەندە، خىزىر ئەلەيھىسسالام ئۇلار بىلەن بىللە ئوينىۋاتقان بىر ئوغۇل بالىنىڭ بېشىدىن تۇتۇپ، كەينىگە قايرىپ ئۇنى ئۆلتۈرۈۋېتىپتۇ. بۇنى كۆرۈپ تۇرغان مۇسا ئەلەيھىسسالام: «

سەن بىر بىگۇناھ جاننى ناھەق ئۆلتۈردۈڭ، سەن ھەقىقەتەن ياۋۇز ئىشنى قىلدىڭ» دەپتۇ.

- مەن ساڭا «سەن ھەقىقەتەن مەن بىلەن بىللە بولۇشقا سەۋر-تاقەت قىلىپ تۇرالمىسەن» دېمىدىممۇ؟- دەپتۇ خىزىر ئەلەيھىسسالام.

- بۇنىڭدىن كېيىن يەنە سەندىن بىرەر ئىش توغرۇلۇق سورىسام (يەنى قىلغان ئىشىڭغا ئېتىراز بىلدۈرسەم)، مېنى ئۆزۈڭگە ھەمراھ قىلىمىغىن- دەپتۇ مۇسا ئەلەيھىسسالام.

ئۇ ئىككىسى يەنە بىللە مېڭىپ بىر شەھەرگە يېتىپ كېلىپ، شەھەر ئاھالىسىدىن تاماق سورايتۇ. شەھەر ئاھالىسى ئۇلارنى مېھمان قىلىشتىن باش تارتىپتۇ. ئۇلار بۇ شەھەردە ئۆرۈلۈپ چۈشەي دەپ قالغان بىر تامنى ئۇچرىتىپ، (ئۇنى خىزىر قولى بىلەن سىلاپ) تۈزلەپ قويۇپتۇ.

- «ئەگەر خالىساڭ بۇ ئىش ئۈچۈن ئەلۋەتتە ئىش ھەققى ئالغان بولاتتىڭ»- دەپتۇ مۇسا ئەلەيھىسسالام.

- «بۇ، سەن بىلەن مېنىڭ ئايرىلىش (ۋاقتىمىز)، سەن سەۋر-تاقەت قىلىپ تۇرالمىغان (يۇقىرىقى ئۈچ ئىشنىڭ) ھەقىقىتىنى ساڭا چۈشەندۈرۈپ بېرىي»- دەپتۇ خىزىر ئەلەيھىسسالام.

پەيغەمبەر ئەلەيھىسسالام مۇنداق دەيدۇ: «اللھ مۇسا ئەلەيھىسسالامغا رەھىم قىلسۇن، ئەگەر ئۇ سەۋر-تاقەت قىلىپ تۇرغان بولسا، بىز ئۇلارنىڭ تېخىمۇ كۆپ ئىشلىرىنى ئاڭلىۋالغان بولاتتۇق».

خىزىر ئەلەيھىسسالام مۇسا ئەلەيھىسسالامغا ئىشلارنىڭ سەۋەبىنى چۈشەندۈرۈپ مۇنداق دەپتۇ:

«كېمىگە كەلسەك، ئۇ دېڭىزدا ئىشلەيدىغان بىرقانچە نەپەر كەمبەغەلنىڭ كېمىسى ئىدى، مەن ئۇنى تېشىپ ئەيىناك قىلماقچى بولدۇم، (چۈنكى) ئۇلارنىڭ ئالدىدا (يەنى بارىدىغان يولدا) ھەرقانداق ساق كېمىنى ئىگىسىدىن (زورلۇق بىلەن) تارتىۋالدىغان بىر پادىشاھ بار ئىدى، (ئەگەر مەن ئۇنى تېشىۋەتمەسم ئۇ بىچارە كەمبەغەللەر كېمىسىدىن ئايرىلىپ قالاتتى).

(ئۆلتۈرۈلگەن) بالىغا كەلسەك، ئۇنىڭ ئاتا - ئانىسى مۆمىن ئىدى. (ئۇ ئەسلىدە كاپىر يارىتىلغانلىقتىن، چوڭ بولغاندا) ئۇنىڭ گۇمراھلىق بىلەن كۆپرەكى ئاتا - ئانىسىغا تېگىشىدىن قورقتۇق. شۇنىڭ ئۈچۈن بىز ئۇلارنىڭ پەرۋەردىگارىنىڭ ئۇلارغا ئۇ بالىغا قارىغاندا پاك ۋە كۆيۈملۈك پەرزەنت ئاتا قىلىشىنى ئىرادە قىلدۇق.

تامغا كەلسەك، ئۇ شەھەردىكى ئىككى يېتىم بالىنىڭ ئىدى، تام ئاستىدا ئۇلارنىڭ (ھەققى بولغان) خەزىنىسى بار ئىدى (تام ئۆرۈلۈپ كەتسە، خەزىنىسى ئېچىلىپ قېلىپ كىشىلەر ئۇنى ئېلىپ كېتەتتى)، ئۇلارنىڭ ئاتا - ئانىسى ياخشى ئادەم ئىدى. پەرۋەردىگارىڭ ئۇلارنىڭ چوڭ بولغاندا تام ئاستىدىكى خەزىنىسىنى چىقىرىۋېلىشنى ئىرادە قىلدى.

بۇ پەرۋەردىگارىڭنىڭ (ئۇلارغا قىلغان) رەھمىتىدۇر، ئۇنى (يەنى يۇقىرىقى ئۈچ ئىشنى) مەن ئۆز خاھىشىم بىلەن قىلغىنىم يوق (بەلكى ئۇنى اللەنىڭ ئەمرى ۋە ئىلھامى بىلەن قىلدىم)،

سەن سەۋر - تاقەت قىلىپ تۇرالمىغان ئىشلارنىڭ ھەقىقىتى
ئەنە شۇ»

مۇسا ئەلەيھىسسالام ھىچقانداق بىر ئادەمنىڭ ئاللىنىڭ ئىسمىنى تولۇق بىلىپ بولالمايدىغانلىقىنى، ئاللىنىڭ بىر قىسىم ئادەملەرگە بىر خىل ئىلىم بەرسە، يەنە بىر قىسىم ئادەملەرگە يەنە بىر خىل ئىلىم ئاتا قىلىدىغانلىقى، ئادەملەرنىڭ بىلىم سەۋىيىسىنىڭ ئوخشاش بولمايدىغانلىقىنى، بىلىملىك ئادەملەر ئىچىدە ئاجايىپ كاتتا بىلىم ئىگىلىرىنىڭ بولىدىغانلىقىنى چۈشىنىپتۇ.

46. مۇسا ئەلەيھىسسالامدىن كېيىنكى ئىسرائىل ئەۋلادلىرى

مۇسا ئەلەيھىسسالام ئالەمدىن ئۆتۈپتۇ. ئىسرائىل ئەۋلادلىرى ئاللىنىڭ جازاسى تۈپەيلى بىلەن ئاۋاندا گاڭگىراپ يۈرۈپتۇ. چۈنكى، ئۇلار ئاللىنىڭ غەزىبىگە ئوچراپ، خار ۋە بىچارە ھالغا چۈشۈپ قالغان ئىدى.

ئۇلار ئاللىنى نارازى قىلدى، ۋە ھالەنكى، ئاللى ئۇلارنىڭ ئىچىدە پەيغەمبەر ۋە پادىشاھلارنى قىلغان، ئۆز زامانىسىدىكى جاھان ئەھلىدىن ھېچكىمگە بەرمىگەن نېمەتلەرنى ئۇلارغا بەرگەن ئىدى. ئۇلارنىڭ ئوغۇللىرىنى ئۆلتۈرۈپ قىزلىرىنى خىزمەتكە سېلىپ، ئۇلارنى ئەڭ ئېچىنىشلىق ئازاپ بىلەن قىيناۋاتقان فىرئەۋندىن ئۇلارنى قۇتقۇزغان ئىدى.

ئۇلارغا دېڭىزنى يېرىپ يول ئېچىپ بەرگەن، ئۇلارنى قۇتقۇزۇپ، ئۇلارنىڭ كۆز ئالدىدىلا ئۇلارنىڭ دۈشمىنى فىرئەۋن ۋە ئۇنىڭ لەشكەرلىرىنى سۇغا غەرق قىلىۋەتكەن ئىدى.

ئۇلارغا بۇلۇتنى سايە قىلىپ بەرگەن، تەرەنجىبىن ۋە بۇدۇننى رىزىق قىلىپ بەرگەن ئىدى.

ئۇلارغا زېمىندىن بۇلاقلارنى ئاقتۇرۇپ، ئۇلارنىڭ يىمەك-ئىچمىكىنى كەڭرى قىلىپ بەرگەن ئىدى.

ئۇلار ئالەمنىڭ شۇ قەدەر كۆپ نېمەتلىرىنىڭ بەدىلىگە ئالەمنىڭ ئايەتلىرىنى ئىنكار قىلىپ، ئالەمگە ئاسىيلىق قىلىپ، ھەددىدىن ئاشقانلىقى ئۈچۈن باياۋاندا ئادىشىپ قېلىش جازاسىغا مۇپتىلا بولۇپ، ئەنە شۇنداق خار ۋە بىچارە ھالغا چۈشۈپ قالدى.

ئۇلار ئۆزلىرىنىڭ پەيغەمبىرى مۇسا ئەلەيھىسسالامنى غەزەپلەندۈرگەن ئىدى. ۋەھالەنكى، مۇسا ئەلەيھىسسالام ئالەمنىڭ مەخلۇقلىرى ئىچىدە ئۇلارغا ئاتا-ئانىسىدىنمۇ بەكرەك كۆيۈنىدىغان، ئەڭ مېھرىبان كىشى ئىدى. ئۇ ئۇلارغا خۇددى سۈت ئېمىتكۈچى ئانا ئەمچەكتىكى بوۋاققا كۆيۈنگەندەك كۆيۈنەتتى.

ئۇلار مۇسا ئەلەيھىسسالامنى تىللىسا ئۇلار ئۈچۈن دۇئا قىلاتتى، مەسخىرە قىلىپ كۈلسە ئۇلارغا ئىچىنىپ يىغلايتتى.

ئۇلارنى فىرئەۋن پادىشاھلىقىنىڭ زۇلۇمى ۋە قۇللۇقىدىن قۇتقۇزۇپ، ئەركىن ۋە ھۆر ھاياتقا ئىرىشتۈرگەن؛ بەختسىز قۇللارنىڭ ھاياتىدىن بەختلىك خوجايىنلارنىڭ ھاياتىغا چىقارغان ئىدى.

شۇنداق تۇرۇپ ئۇلار پەيغەمبەرنىڭ غەزىبىنى كەلتۈردى، ئۇنىڭغا ئازار بەردى، ئۇنىڭغا يوغانچىلىق قىلدى، ئۇنى مەسخىرە قىلدى، ئۇنى كۆزگە ئىلماي ئەڭ تۆۋەن ئادەملەر قاتارىدا مۇئامىلە قىلدى.

ئۇلار شۇ قەدەر كۆپ جىنايەتلىرى ئۈچۈن مۇشۇنداق جازاغا لايىق ئەمەسمۇ؟ خارلىق، رەسۋالىق، بىچارىلىك، مەڭگۈ باياۋاندا قېلىش..... قاتارلىق جازالار ئۇلارغا لايىق ئەمەسمۇ؟
ئۇلارنىڭ جىنايى قىلمىشلىرى ئۈچۈن ئەلۋەتتە ئاشۇ جازالارنىڭ ھەممىسى ئۇلارغا تازا لايىق ۋە مۇۋاپىقدۇر.
«ئۇلارغا اللە زۇلۇم قىلمىدى ۋە لىكىن ئۇلار ئۆزلىرىگە ئۆزى زۇلۇم قىلدى.»

مۇلاھىزە سوئاللىرى:

1. سوئال: ئىسرائىل ئەۋلادلىرى كىم؟
2. سوئال: فرئەۋن ئىسرائىل ئەۋلادلىرىنى قۇل قىلىپ، ئۇلارغا قانداق جازا يۈرگۈزدى؟
3. سوئال: يەرلىك مىسىرلىقلارنىڭ مىللىتى نېمە؟
4. سوئال: اللە مۇسا ئەلەيھىسسالامنى قوغداش ئۈچۈن ئۇنىڭ ئانىسىغا قانداق يول كۆرسەتتى؟
5. سوئال: مۇسا ئەلەيھىسسالامنىڭ فرئەۋن ئوردىسىدا ئۆسۈپ يېتىلىشىدىكى اللەنىڭ ھېكمىتى نېمە؟
6. سوئال: فرئەۋننىڭ ئايالى قانداق ئايال؟
7. سوئال: مۇسا ئەلەيھىسسالام نېمە سەۋەپتىن مىسىردىن مەدىيەنگە كېتىشكە مەجبۇر بولدى؟
8. سوئال: مۇسا ئەلەيھىسسالام مەدىيەدە قانچە يىل تۇردى؟ ئۇ يەردە نېمە ئىشلارنى قىلدى؟
9. سوئال: اللە مۇسا ئەلەيھىسسالامنى قاچان، قەيەردە

پەيغەمبەرلىككە تاللىدى؟ اللە ئۇنىڭغا ۋەھىي قىلىپ نېمە دېدى؟

10. سوئال: مۇسا ئەلەيھىسسالام ئەلچىلىك ۋەزىپىسىنى قېرىندىشى ھارۇن بىلەن بىرلىكتە ئادا قىلىشنى تەلەپ قىلىپ اللەغا نېمە دېدى؟

11. سوئال: فىرئەۋن قانداق شەخس؟ مۇسا ئەلەيھىسسالام ئۇنى نېمىگە دەۋەت قىلىش ئۈچۈن كەلدى؟

12. سوئال: مۇسا ئەلەيھىسسالام فىرئەۋننى تەۋھىدكە چاقىرىپ نېمە دېدى؟ فىرئەۋن مۇسا ئەلەيھىسسالامغا نېمە دەپ تەھدىت سالدى؟

13. سوئال: اللە مۇسا ئەلەيھىسسالامنى قانداق مۆجىزە بىلەن ئەۋەتتى؟

14. سوئال: مۇسابىقە مەيدانىدا سېھىرگەرلەر مەغلۇپ بولۇپ، ئىمان كەلتۈرگەندىن كېيىن فىرئەۋن مۇئمىنلەرنى قانداق جازالىدى؟

15. سوئال: مۇئمىنلەر فىرئەۋننىڭ ناھەق «جازا»سى ئالدىدا «ھەق»نى نامايەن قىلىپ فىرئەۋنگە نېمە دېدى؟

16. سوئال: فىرئەۋن ۋە ئۇنىڭ تەۋەلىرىدىن ئۆزىنىڭ ئىمانىنى يۇشۇرىدىغان مۇئمىننىڭ پادىشاھ ئۇردىسىدىلا دەسلەپتە يۇشۇرۇن، كېيىن ئاشكارا ھالەتتە «ھەق»نى ياقىلاپ سۆز قىلىشى بىز مۇئمىنلەرنى نېمىگە ئۈندەيدۇ؟ (بۇ نۇقتىنى ئەستايىدىل تەھلىل قىلىڭ!)

17. سوئال: مۇسا ئەلەيھىسسالام ئىسرائىل ئەۋلادلىرى بىلەن قىزىل دېڭىزنىڭ ئالدىغا كېلىپ قالغاندا، دېڭىزنىڭ

يېرىلىپ سۇ ئوتتۇرىسىدا قۇرۇقلۇقنىڭ ھاسىل بولۇشىدىن سىز
نېمىنى چۈشەندىڭىز؟

18. سوئال: فىرئەۋننىڭ سۇغا غەرق بولۇش ئالدىدا
كەلتۈرگەن ئىمانى نېمىشقا قوبۇل قىلىنمىدى؟

19. سوئال: ئۇزاق مەزگىللىك قۇللۇق ھايات ئىسرائىل
ئەۋلادلىرىنىڭ ۋۇجۇدىدا قانداق ئىللەتلەرنى پەيدا قىلدى؟

20. اللە ئىسرائىل ئەۋلادلىرىغا قانداق نېمەتلەرنى ئاتا
قىلدى؟

21. سوئال: اللە ئىسرائىل ئەۋلادلىرىغا قايسى كىتابنى
نازىل قىلدى؟

22. مۇسا ئەلەيھىسسالامدىن كېيىنكى ئىسرائىل
ئەۋلادلىرىنىڭ قىرىق يىلغىچە باياۋاندا گاڭگىراپ يۈرۈش
جازاسىغا مۇپتىلا بولۇشنىڭ ھېكمىتى نېمە؟

8. قىسسە شۇئەيب ئەلەيھىسسالام

1. يۇقىرىقى قىسسىلەرگە نەزەر

سۆيۈملۈك كىچىك دوستلار!

سىلەر يۇقىرىدا سەييىدىمىز نۇھ، ھۇد، سالىھ، ئىبراھىم، يۇسۇف ۋە مۇسا ئەلەيھىسسالامنىڭ قىسسىسىنى ئوقۇدۇڭلار. بولۇپمۇ مۇسا ئەلەيھىسسالامنىڭ تەپسىلى ۋە ئۇزۇن يېزىلغان قىسسىسىنى زور ئىشتىياق ۋە قىزىقىش بىلەن ئوقۇپ چىقتىڭلار. سىلەر بۇ قىسسىلەرنى ئوتتەك قىزىقىش، ھۆرمەت ۋە ئىھتىرام بىلەن ئوقۇپ تۈگەتتىڭلار.

بۇ قىسسىلەر سىلەرنىڭ قەلبىڭلارغا چوڭقۇر سىڭدى، سىلەر ئۇنى زېھنىڭلاردا ساقلىۋالدىڭلار. تىلىڭلارمۇ ئۇنىڭغا ئوبدانلا كېلىپ قالدى. باشقىلار سىلەرنىڭ ئۇ قىسسىلەرنى ئۆگىلىرىڭلارغا سۆزلەپ بېرىۋاتقىنىڭلارنى كۆرۈپتۇ. سىلەر ئۇنى يەنە ئاتا-ئاناڭلارغا ۋە ئاكىلىرىڭلارغىمۇ سۆزلەپ بېرىدىكەنسىلەر. سىلەر بۇ قىسسىلەرنى ئوقۇشتىن ۋە باشقىلارغا سۆزلەپ بېرىشتىن خۇشاللىق تاپىدىكەنسىلەر.

2. ھەق بىلەن باتىل ئوتتۇرىسىدىكى كۆرەش قىسسىسى

بۇ قىسسىلەرنىڭ قىزىقارلىق، تەسىرلىك، جەلپ قىلارلىق، كىشى قەلبىنى ئۆزىگە تارتىدىغان، ئاممىباپ قىسسە بولۇشى ھەيران قالارلىق ئەمەس. چۈنكى، ئۇ ھەق بىلەن باتىل، ئىلىم بىلەن نادانلىق، زۇلمەت بىلەن نۇر، ئىنسانىيلىق بىلەن ياۋايىلىق، ئىشەنچ بىلەن گۇمان، قەتئىيلىك بىلەن پەرەز ئوتتۇرىسىدىكى كۆرەش قىسسىسىدۇر.

ئۇ يەنە ھەقنىڭ باتىل ئۈستىدىن، ئىلىمنىڭ نادانلىق ئۈستىدىن، ئاجىزنىڭ كۈچلۈك ئۈستىدىن، ئاز سانلىقنىڭ كۆپ سانلىق ئۈستىدىن غەلبە قىلىش قىسسىسىدۇر. ئۇنىڭدا ئىلىم، ھېكمەت، نەسىھەت ۋە ئىبرەت ئەكس ئەتتۈرۈلگەن.

«ئۇلارنىڭ قىسسىسىدىن ئەقىل ئىگىلىرى ئەلۋەتتە ئىبرەت ئالىدۇ. (قۇرئان) يالغاندىن توقۇلغان سۆز ئەمەس، لېكىن، ئۇ ئۆزىدىن ئىلگىرى نازىل بولغان (ساماۋى) كىتابلارنى تەستىق قىلغۇچىدۇر، ھەممە نەرسىنى ئىنچىكە بايان قىلغۇچىدۇر، ئىمان ئېيتىدىغان قەۋم ئۈچۈن ھىدايەت ۋە رەھمەتتۇر.»

3. بىز مەدىيەن ئاھالىسىگە ئۇلارنىڭ قېرىندىشى شۇئەيبنى پەيغەمبەر قىلىپ ئەۋەتتۇق

بىز يۇقىرىدا سىلەرگە سۆزلەپ بەرگەن پەيغەمبەرلەر قىسسىسى اللە قۇرئاندا بايان قىلغان قىسسىلەر بولۇپ، قۇرئاندا ئۇنىڭدىن باشقا يەنە كۆپلىگەن قىسسىلەر بار.

اللە شۇئەيب ئەلەيھىسسالامنى مەدىيەنگە ۋە ئەيىكلىقلارغا پەيغەمبەر قىلىپ ئەۋەتكەن بولۇپ، ئۇلار تىجارەت ۋە سودا-سېتىق بىلەن شۇغۇللىناتتى. ئۇلار يەمەن بىلەن شام،

ئىراق بىلەن مىسىر ئوتتۇرىسىدىكى قىزىل دېڭىز ساھىلىغا
جايلاشقان چوڭ سودا پورتىغا ئىگە ئىدى.

ئۇلار ھەر قايسى دەۋردىكى پەيغەمبەرلەرنىڭ مۇشرىك
قەۋملىرىگە ئوخشاش ئاللاھقا شىرىك كەلتۈرەتتى. ئۇنىڭدىن
باشقا ئۆلچەم ۋە تارازىدا كەم بېرەتتى. كارۋانلارنىڭ ئالدىغا
چىقىپ ئۇلارغا تەھدىت سېلىپ قورقۇتاتتى. ئۇلار ئاللاھ ئالدىدا
ھېساب بېرىشنى ئويلىمايدىغان، ئازاپتىن قورقمايدىغان
مۇتەكەببىر ۋە ھاكاۋۇر بايلارغا ئوخشاش زېمىندا بۇزۇقچىلىق
قىلىشنى ئىزدەيتتى.

ئاللاھ ئۇلارغا شۇئەيب ئەلەيھىسسالامنى پەيغەمبەر قىلىپ
ئەۋەتتى. شۇئەيب ئەلەيھىسسالام ئۇلارنى ئاللاھ تەرەپكە دەۋەت
قىلدى. ئۇلارنى ئاللاھنىڭ ئازابىدىن ئاگاھلاندۇرۇپ، ئۇلارغا
مۇنداق دېدى:

«ئى قەۋمىم! ئاللاھقا ئىبادەت قىلىڭلار، سىلەرگە ئاللاھدىن
باشقا ھېچ مەبۇد (بەرھەق) يوقتۇر، ئۆلچەمدە ۋە تارازىدا كەم
بەرمەڭلار، مەن سىلەرنى ھەقىقەتەن باي ھېسابلايمەن، مەن
ھەقىقەتەن سىلەرنىڭ ھەممىنى قورشاپ تۇرغۇچى كۈن (يەنى
قىيامەت كۈنى) نىڭ ئازابىغا دۇچار بولۇشۇڭلاردىن قورقىمەن.
ئى قەۋمىم! سىلەر ئۆلچەمنى توغرا ئۆلچەڭلار، تارازىنى توغرا
تارتىڭلار، كىشىلەرگە نەرسىلەرنى كەم بەرمەڭلار، يەر يۈزىدە
بۇزغۇنچىلىق قىلىپ پىتنە - پاسات تېرىماڭلار.»

4. شۇئەيب ئەلەيھىسسالامنىڭ دەۋىتى

شۇئەيب ئەلەيھىسسالام ئۇلارغا تەپسىلى ۋە ئەستايىدىل

سۆزلەيتتى. ئۇلارغا مەسلىنى يېشىپ چۈشەندۈرەتتى. ئۇلارغا مال-دۇنيا تېپىشنىڭ توغر يوللىرىنى ئۆگىتىپ مۇنداق دەيتتى: « كىشىلەرگە ئۆلچەم ۋە تارازىدا توغرا ئۆلچەپ بەرگىنىڭلاردىن كېيىن قولۇڭلارغا ئاشقان پايدا كىشىلەرنىڭ مال-مۈلكىنى زۇلۇم ۋە خىيانەت ئارقىلىق ئېلىۋالغىنىڭلاردىن ئەلۋەتتە كۆپ ياخشى.

سەلەر ئىلگىرى ئۆتكەن بايلار ۋە پۇلدارلارنىڭ ھاياتىغا قاراپ باقساڭلار، شۇنى ئوچۇق بايقايسىلەركى، ئۇلارنىڭ ئۆلچەم ۋە تارازىدا كەم بېرىش، خىيانەت ۋە زۇلۇم قىلىش ئارقىلىق قولغا كەلتۈرگەن پۇل-ماللىرى ئاخىرقى ھېسابتا ھالاكەت، يوقۇلۇش، زىيان ۋە بۇزۇلۇش بىلەن تۈگىدى. بىر بولسا باشقىلار تەرىپىدىن ئوغۇرلاندى ياكى بۇلاڭ-تالاڭ قىلىندى. بىر بولسا ئۇنى بۇزۇپ چاچىدىغان، ئويۇن تاماشاغا، اللە نارازى بولىدىغان يوللارغا چىقىم قىلىدىغان كىشىلەرنىڭ قولغا ئۆتۈپ كەتتى.»

شۇنى ئېنىق بىلىش كىرەككى، ئازغىنە مەنپەئەتلىك نەرسە كۆپلىگەن مەنپەئەتسىز نەرسىدىن ياخشى.

«گەرچە ھارامنىڭ كۆپلۈكى سېنى ئەجەبلەندۈرسىمۇ، ھارام بىلەن ھالال باراۋەر ئەمەس. ئى ئەقىل ئىگىلىرى! نىجات تېپىشىڭلار ئۈچۈن اللە دىن قورقۇڭلار»

مەن سىلەرگە سەمىمىي نەسىھەت قىلىۋاتىمە، سىلەرنى اللە نازارەت قىلىدۇ، «اللە سىلەرگە قالدۇرغان ھالال رىزىق (سىلەر يىغقان ھارامدىن) ياخشىدۇر، ئەگەر سىلەر مۇئمىن بولساڭلار، مەن سىلەرگە مۇھاپىزەتچى ئەمەسمەن.»

5. مېھرىبان ئاتا، پاراسەتلىك مۇئەللىم

شۇئەيب ئەلەيھىسسالام مېھرىبان ئاتا ۋە پاراسەتلىك مۇئەللىمگە ئوخشاش ئۇلارغا ھەر خىل شەكىلدە سۆزلەيتتى. خىلمۇ-خىل ئۇسلۇبتا نەسىھەت قىلىپ، مۇنداق دەيتتى:

«ئى قەۋمىم! اللہ غا ئىبادەت قىلىڭلار، سىلەرگە اللہ دىن باشقا ھېچ مەبۇد (بەرھەق) يوقتۇر. سىلەرگە پەرۋەردىگارنىڭلاردىن ھەقىقەتەن (مېنىڭ) راستلىقىمنى ئىسپاتلايدىغان) مۆجىزە كەلدى، ئۆلچەمنى ۋە تارازىنى توغرىلاڭلار، كىشىلەرنىڭ نەرسىلىرىنى كەم بەرمەڭلار. (اللہ پەيغەمبەرلەرنى ئەۋەتىپ) زېمىننى تۈزىگەندىن كېيىن، زېمىندا (گۇناھلارنى قىلىپ) بۇزغۇنچىلىق قىلماڭلار، ئەگەر مۆمىن بولساڭلار، ئەنە شۇ سىلەر ئۈچۈن ياخشىدۇر. سىلەر اللہ غا ئىمان ئېيتقانلارنى قورقۇتقان، اللہ نىڭ يولىدىن توسقان ۋە ئۇ يولنىڭ ئەگرىلىكىنى تىلىگەن ھالدا يوللاردا ئولتۇرماڭلار، ئەسلىدە سىلەر ئاز ئىدىڭلار، اللہ نىڭ سىلەرنىڭ سانىڭلارنى كۆپەيتكەنلىكىنى ياد ئېتىڭلار، بۇزۇقچىلىق قىلغۇچىلارنىڭ ئاقىۋىتىنىڭ قانداق بولىدىغانلىقىغا قاراڭلار.»

6. قەۋمنىڭ جاۋابى

شۇئەيب ئەلەيھىسسالامنىڭ قەۋمى ئىچىدىكى ئۆزىنى ئەقىللىق سانايىدىغان بىر قىسىم كىشىلەر ئۇنىڭ دەۋەت ئېلىپ بېرىشىدىكى سەۋەپنى بىلىۋالغاندەك ياكى ئۇنىڭ دەۋەت ئېلىپ بېرىشىغا تۈرتكە بولغان ئامىلنى بىلىۋېلىشقا ئۇرۇنغاندەك: «ئى شۇئەيب! سېنىڭ نامىزىڭ (يەنى دىنىڭ) سېنى ئاتا -

بوۋىلىرىمىز ئىبادەت قىلىپ كېلىۋاتقان نەرسىلەرنى (يەنى بۇتلارنى) بىزنى تاشلاتقۇزۇشقا ياكى ماللىرىمىزنى خالىغىنىگچە تەسەررۇپ قىلىشىمىزنى تەرك ئەتكۈزۈشكە بۇيرۇمدۇ؟ سەن تازىمۇ كۆڭلى - كۆكسى كەڭ، تازىمۇ توغرا يول تاپقان ئادەمسەن - دە» دېدى.

7. شۇئەيب ئەلەيھىسسالام ئۆزىنىڭ دەۋىتىنى ئىزاھلايدۇ

شۇئەيب ئەلەيھىسسالام ئۇلارغا مېھرىبانلىق بىلەن مۇئامىلە قىلدى، قوپاللىق قىلمىدى، ئاچچىقلانمىدى، بەلكى، ئۇلارغا شۇنى ئېنىق چۈشەندۈردىكى، شۇئەيب ئەلەيھىسسالامنىڭ دەسلەپتە ئۇلارنىڭ بۇزۇق ھەرىكەت ۋە ناچار قىلىقلىرىغا قارىتا ئىتىراز بىلدۈرمەي، بىر مەزگىل سۈكۈت قىلغاندىن كېيىن، بىردىنلا ئۇلارنى دەۋەت ۋە نەسىھەت قىلىشقا ئاتلىنىشىدىكى سەۋەپ ئالەمنىڭ ئۇنىڭغا ۋەھىي قىلىپ، ئۇنى پەيغەمبەرلىككە تاللىغانلىقى ۋە ئۇنىڭ قەلبىنى ئېچىپ، ئۇنىڭغا ئۆز تەرىپىدىن نۇر ھەدىيە قىلغانلىقىدىن ئىدى.

دەۋەت قىلىشقا ئۇنى ھەسەت ئۈندىمەيدۇ. چۈنكى، ئۇنى ئالەم ئۆز پەزىلىدىن باي قىلدى، ئۇنىڭغا پاك ھالال رىزىق ئاتا قىلدى. ئۇ بۇنىڭ بىلەن بەختلىك، مەنئۇيىتى باي، كۆڭلى خاتىرجەم، ئالەمغا تىلى ۋە دىلى بىلەن تەشەككۈر ئېيتىپ تۇرىدۇ.

ئۇ ئۆزى قىلىۋاتقان ئىشتىن باشقىلارنى توسمايدۇ، باشقىلارنى توسقان ئىشنى ئۆزى قىلمايدۇ. باشقىلارنى بىرەر ئىشقا بۇيرۇپ قويۇپ ئۆزىنى ئۇنتۇپ قالمايدۇ. ئۆزىنىڭ

ئېيتقانلىرىغا ئۆزى خىلاپلىق قىلمايدۇ. بەلكى ئۇ كىشىلەرنى ئىسلاھ قىلىشنى، بەختلىك قىلىشنى ۋە ئۇلارنى ئازاپتىن قۇتقۇزۇشنى ئويلايدۇ. ئۇ پۈتكۈل پەزىلەت ئاللاھقا مەنسۇپ دەپ قارايدۇ، ھەرقانداق ئىشتا يالغۇز بىر ئاللاھقا تايىنىدۇ.

شۇئەيب ئېيتتى: «ئى قەۋمىم! ئېيتىپ بېقىڭلارچۇ، پەرۋەردىگارم ماڭا روشەن پاكىت (يەنى پەيغەمبەرلىك) ۋە كەڭتاشا ھالال رىزىق ئاتا قىلغان تۇرسا، (مەن شۇنداق نېمەتلەرنى ئاتا قىلغان پەرۋەردىگارىمنىڭ ئەمرىگە خىلاپلىق قىلامدۇم؟) سىلەرگە قىلىش مەنى قىلىنغان نەرسىنى ئۆزۈممۇ قىلىشنى خالىمايمەن، مەن پەقەت (سىلەرنى) قولۇمدىن كېلىشىچە تۈزەشنى خالايمەن، مەن پەقەت ئاللاھنىڭ ياردىمى بولغاندىلا مۇۋەپپەقىيەت قازىنالايمەن، (ھەممە ئىشتا) ئاللاھقا تايىنىمەن ۋە ئۇنىڭغا يۈزلىنىمەن.»

8. سېنىڭ ئېيتقانلىرىڭنىڭ كۆپىنى بىز چۈشەنمەيدىكەنمىز

شۇئەيب ئەلەيھىسسالام ئۇلارغا راۋان تىل بىلەن ئېنىق ۋە چۈشىنىشلىك سۆزلىگەن بولسىمۇ، بىراق، ئۇ ئۇلارغا يات بىر تىلدا سۆزلىگەندەك ياكى ئۇ باشقا بىر دۆلەتتىن كېلىپ قالغاندەك ياكى ئۇنىڭ سۆزى تۇتۇق، مۇجىمەل، چۈشىنىكسىزدەك ئۇلار ئۇنىڭ مەقسىتىنى چۈشەنمەس ۋە بىلمەس بولۇۋالدى. شۇڭا ئۇلار: «سېنىڭ ئېيتقانلىرىڭنىڭ كۆپىنى بىز چۈشەنمەيدىكەنمىز» دېدى.

ئەمەلىيەتتە دەۋەتچىنىڭ دەۋەت ۋە نەسىھىتى كىشىلەرگە ئېغىر كەلگەندە، كىشىلەر ئاشۇنداق دەپ تۇرۇۋالىدۇ.

9. شۇئەيب ئەلەيھىسسالام قەۋمىنىڭ جاۋابىدىن ئەجەپلەنمەكتە

شۇئەيب ئەلەيھىسسالامنىڭ قەۋمى ئۇنى ئاجىز ۋە يالغۇز دەپ قارىدى. ئەگەر ئۇنىڭ ئۇرۇق-تۇققانلىرى بولمىغاندا ئۇنى چالما-كېسەك قىلىپ ئۆلتۈرۈپ، ئۇنىڭدىن قۇتۇلىدىغانلىقىنى ئېيتتى. بۇ گەپلەر شۇئەيب ئەلەيھىسسالامغا يات تۇيۇلدى. بولۇپمۇ ئۆزىنى ياقتۇرمايدىغان بۇ ئادەملەرنىڭ ئۇرۇق-تۇققانچىلىق مۇناسىۋەتىنى ھەممىگە قادىر ۋە ھەممىدىن غالىپ ئالەمدىن ئۈستۈن ئورۇنغا قويۇۋالغانلىقىدىن ئەجەپلەندى.

ئۇلار: «ئى شۇئەيب! بىز سېنىڭ ئېيتقانلىرىڭنىڭ نۇرغۇنىنى چۈشەنمەيمىز. بىز ئەلۋەتتە سېنى ئارىمىزدا كۈچسىز ئادەم دەپ قارايمىز، سېنىڭ قەۋم-قېرىنداشلىرىڭ بولمىغاندا ئىدى، بىز سېنى چوقۇم تاش-كېسەك قىلىپ ئۆلتۈرەتتۇق، سەن بىزگە ئەتىۋارلىق ئەمەسسەن» دېدى.

شۇئەيب ئېيتتى: «ئى قەۋم! مېنىڭ قەۋم قېرىنداشلىرىم سىلەرگە ئالەمدىنمۇ ئەتىۋارلىقمۇ؟ سىلەر ئالەمنى ئارقاڭلارغا چۆرىۋەتتىڭلار (يەنى ئالەمغا ئىتائەت قىلمىدىڭلار ۋە ئالەمنى ئۇلۇغلىمىدىڭلار)، پەرۋەردىگار سىلەرنىڭ قىلمىشلىرىڭلاردىن ئەلۋەتتە خەۋەرداردۇر.»

10. ئاخىرقى «ئوق»

ئۇلارنىڭ شۇئەيب ئەلەيھىسسالامغا ئېيتقان تەھدىت خاراكتىرلىك گەپ-سۆزلىرى مەسىلىنى ئۈزۈل كېسىل ھەل

قىلالمىغاندىن كېيىن، ئۇلار ھەر قايسى دەۋردىكى ئۆمەتلەر ئۆزلىرىنىڭ پەيغەمبىرى ۋە ئۇنىڭ ئەگەشكۈچىلىرىگە ئاتقان ئاخىرقى «ئوق»نى ئاتتى.

«شۇئەيب قەۋمنىڭ (ئىماندىن باش تارتقان) تەكەببۇر چوڭلىرى: «ئى شۇئەيب! سېنى چوقۇم ئەگەشكۈچىلىرىڭ (يەنى ساڭا ئىمان ئېيتقانلار) بىلەن قوشۇپ شەھرىمىزدىن ھەيدەپ چىقىرىمىز، ياكى چوقۇم بىزنىڭ دىنىمىزغا قايتىشىڭلار كېرەك» دېدى.»

11. كەسكىن پاكىت

شۇئەيب ئەلەيھىسسالامنىڭ جاۋابى ئۆز دىنىدىن پەخىرلىنىدىغان، ئۆز ئەقىدىسىدىن قانائەت تاپىدىغان كىشىنىڭ جاۋابىغا ئوخشاش كەسكىن ۋە ئېنىق بولدى.

شۇئەيب ئېيتتى: «بىز (بۇنىڭ ھەر ئىككىلىسىنى يامان كۆرۈدىغان تۇرساق (بىزنى يەنىلا شۇنىڭغا مەجبۇر قىلامسىلەر؟)»، «اللە بىزنى سىلەرنىڭ دىنىڭلاردىن قۇتۇلدۇرغاندىن كېيىن ئۇنىڭغا قايتساق، ئەلۋەتتە، اللە غا يالغاننى چاپلىغان بولىمىز. پەرۋەردىگار بىز اللە خالىسىلا، بىز سىلەرنىڭ دىنىڭلارغا قايتمايمىز. پەرۋەردىگار بىزنىڭ ئىلمى ھەممىنى ئۆز ئىچىگە ئالىدۇ، اللە غا تەۋھىككۈل قىلدۇق (يەنى ھەممە ئىشىمىزنى اللە غا تاپشۇرىمىز). پەرۋەردىگار بىز بىلەن قەۋمىمىز ئارىسىدا ھەق ھۆكۈم چىقارغىن، سەن ھۆكۈم چىقارغۇچىلارنىڭ ئەڭ ياخشىسىدۇرسەن.»

12. ئۇلارمۇ ئىلگىرىكىلەر ئېيتقان گەپلەرنى قىلدى

شۇئەيىب ئەلەيھىسسالامنىڭ ئۇلارغا قىلغان دەۋەت ۋە نەسىھىتىنىڭ ئۇلارغا ھېچقانداق رولى ۋە ئەھمىيىتى بولمىدى. بەلكى، ئۇلارمۇ ئىلگىرىكىلەر ئېيتقان گەپلەرنى قىلىپ: «سەن سېھىر قىلىنغۇچىلاردىن سەن. سەن پەقەت بىزگە ئوخشاش (ئاددى) ئادەمسەن، سېنى بىز ھەقىقەتەن يالغانچى دەپ گۇمان قىلىمىز. ئەگەر (سۆزۈڭدە) راستچىلاردىن بولساڭ، بىزگە ئاسماندىن ئازاب چۈشۈرگىن» دېدى.

13. پەيغەمبىرىنى ئىنكار قىلغان ئۇمىدەتنىڭ ئاقىۋىتى

ئۇلارنىڭ ئاقىۋىتى ئۆزلىرىگە ئەۋەتىلگەن پەيغەمبەرنى ئىنكار قىلغان، اللە نىڭ نېمىتىگە كاپىر بولغان ئۇمىدەتنىڭ ئاقىۋىتىگە ئوخشاش بولدى.

«ئۇلارغا قاتتىق زىلزىلە يۈزلەندى، ئۇلار ئۆيلىرىدە ئولتۇرغان پېتى قېتىپ قالدى. شۇئەيىنى ئىنكار قىلغانلار (اللە نىڭ ھالاك قىلىشى بىلەن) گويا بۇ يەردە تۇرمىغاندەك (يەنى ياشىمىغاندەك) بولۇپ قالدى. شۇئەيىنى ئىنكار قىلغانلار زىيان تارتقۇچىلاردىن بولدى.»

14. ئۇ ئەلچىلىكنى ئادا قىلدى، ئامانەتنى يەتكۈزدى

شۇئەيىب ئەلەيھىسسالام باشقا پەيغەمبەرلەرگە ئوخشاش ئەلچىلىك ۋەزىپىسىنى ئادا قىلىپ، ئامانەتنى يەتكۈزدى. ھەمدە

بۇنىڭغا پاكىت تۇرغۇزدى.

«شۇئەيب ئۇلارغا ئارقىسىنى قىلىپ: «ئى قەۋمىم! مەن سىلەرگە ھەقىقەتەن پەرۋەدىگارنىڭ ئەلچىلىكىنى يەتكۈزدۈم ۋە نەسىھەت قىلدىم، مەن قانداقمۇ كاپىر قەۋمگە قايغۇراي!» دېدى.»

مۇلاھىزە سوئاللىرى:

1. سوئال: اللە شۇئەيب ئەلەيھىسسالامنى قايسى قەۋمگە پەيغەمبەر قىلىپ ئەۋەتتى؟

2. سوئال: بۇ قەۋمنىڭ جىنايىتى - خاتالىقلىرى قايسىلار؟

3. سوئال: شۇئەيب ئەلەيھىسسالام ئۇلارنى نېمىگە دەۋەت قىلدى؟

4. سوئال: قەۋم پەيغەمبەرگە قانداق پوزىتسىيىدە بولدى؟

5. سوئال: اللەنىڭ ئىنسانلارغا پەيغەمبەر ئەۋەتىشىدىكى مەقسىتى نېمە؟ پەيغەمبەرلەرنىڭ ۋەزىپىسىچۇ؟



9. قىسسە داۋۇد ۋە سۇلايمان ئەلەيھىسسالام

1. قۇرئان الله نىڭ نېمەتلىرى ھەققىدە سۆزلەيدۇ

قۇرئان كەرىم پەيغەمبەرلەر قىسسىسىنى سۆزلىگەندە، يالغۇز پەيغەمبەر ۋە ئەلچىلەرنىڭ ئىنكار قىلىنىشى، مەسخىرە ۋە ئاھانەتكە ئۇچرىشى، قەۋم ۋە ئۆمەتلەر تەرىپىدىن قوغلاپ چىقىرىلىشى؛ قەۋم ۋە ئۆمەتلەرنىڭ پەيغەمبەرلىرىنى ئىنكار ۋە مەسخىرە قىلغانلىقى، سۇيقەست قىلىپ ئۇلارنى ئۆلتۈرمەكچى بولغانلىقلىرى ئۈچۈن دۈچ كەلگەن ئازاپ-ئوقۇبەت، ھالاكەت ۋە ۋەيرانچىلىق ھەققىدىلا سۆزلىمەستىن، بەلكى، الله نىڭ كۆپلىگەن نېمەتلىرى ھەققىدىمۇ سۆزلىدى.

الله ئۇ نېمەتلىرىنى داۋۇد، سۇلايمان، ئەيىۋب، يۈنۈس، زەكەرىيا ۋە يەھيا ئەلەيھىسسالام قاتارلىق كۆپلىگەن پەيغەمبەرلىرىگە ئىنئام قىلغان بولۇپ، قۇرئان ئۇ نېمەتلىرىنىڭ بىر قىسىملىرىنى تەپسىلى سۆزلىسە، يەنە بىر قىسىملىرىنى قىسقارتىپ ئىخچام بايان قىلدى.

الله داۋۇد ۋە سۇلايمان ئەلەيھىسسالامنى زېمىندا قۇدرەت تاپقۇزدى. ئۇلارغا كاتتا پادىشاھلىقنى ئىنئام قىلدى. ئۇلارغا كەڭرى ئىلىم ئاتا قىلدى. ئۇلارغا كۆپلىگەن كىشىلەر بىلمەيدىغان نەرسىلەرنى (ئىشلارنى) بىلدۈردى. ئۇلارغا



كۈچلۈكلەرنى بويسۇندۇرۇپ بەردى. ئۇنىڭدىن باشقا يەنە ئادەتتە ئىنسانغا بويسۇنمايدىغان ھايۋانات، ئۇچار-قۇش ۋە جانسىز شەيئەلەرنىمۇ ئۇلارغا بويسۇندۇرۇپ بەردى.

«بىز ھەقىقەتەن داۋۇدقا، سۇلايمانغا (دۇنيا ۋە دىن ئىلىملىرىدىن كەڭ) ئىلىم ئاتا قىلدۇق، ئۇلار ئېيتتى: <جىمى ھەمدۇسانا بىزنى نۇرغۇن بەندىلىرىدىن ئارتۇق قىلغان ئاللاھقا خاستۇر!>. سۇلايمان (پەيغەمبەرلىكتە، ئىلىمدە، پادىشاھلىقتا ئاتىسى) داۋۇدقا ۋارىسلىق قىلدى. ئۇ: <ئى ئىنسانلار! بىزگە قۇشلارنىڭ تىلى تەلىم بېرىلدى. (دۇنيانىڭ نېمەتلىرىدىن) ھەممە نەرسە ئاتا قىلىندى، بۇ ئەلۋەتتە (ئاللاھنىڭ) روشەن ئېھسانىدۇر> دېدى»

2. ئاللاھنىڭ داۋۇد ئەلەيھىسسالامغا بەرگەن نېمىتى

ئاللاھ داۋۇد ئەلەيھىسسالامغا تاغلارنى ۋە قۇشلارنى بويسۇندۇرۇپ بەردى. ئۇلار داۋۇد ئەلەيھىسسالام بىلەن بىرلىكتە ئاللاھقا دۇئا قىلىپ، تەسبىھ ئېيتتى. ئاللاھ داۋۇد ئەلەيھىسسالامغا جەڭدە كىيىدىغان تۆمۈر كىيىم ياساشنى ئۆگەتتى. ئۇنىڭغا تۆمۈرنى يۇمشاق قىلىپ بەردى.

«بىز داۋۇدقا دەرگاھىمىزدىن ھەقىقەتەن پەزل (يەنى پەيغەمبەرلىك، زەبۇر، تاغلارنىڭ ۋە قۇشلارنىڭ بويسۇنۇشى، تۆمۈرنىڭ يۇمشاق بولۇپ بېرىشى، ساۋۇت ياساشنى بىلدۈرۈش قاتارلىقلارنى) ئاتا قىلدۇق. <ئى تاغلار! ئى قۇشلار! داۋۇت بىلەن بىرلىكتە تەسبىھ ئېيتىڭلار> (دېدۇق). تۆمۈرنى داۋۇدقا يۇمشاق قىلىپ بەردۇق. (بىز ئۇنىڭغا ئېيتتۇق) <مۇكەممەل

ساۋۇتلارنى ياسىغىن، ساۋۇتلارنى ياساشتا (ھالقىلىرىنى بىر - بىرىگە) تەكشى قىلغىن، (ئى داۋۇد ئائىلىسىدىكىلەر!) ياخشى ئىش قىلىڭلار، مەن ھەقىقەتەن سىلەرنىڭ ئەمەللىرىڭلارنى كۆرۈپ تۇرغۇچىمەن».

«تاغلارنى، قۇشلارنى داۋۇد بىلەن بىللە تەسبىھ ئېيتىشقا مۇسەخخەر قىلدۇق، (شۇنداق قىلىشقا) بىز قادىر ئىدۇق. جەڭلەردە سىلەرنى (ياردىدار بولۇشتىن) ساقلاش مەقسىتىدە، داۋۇدقا سىلەر ئۈچۈن ساۋۇت ياساشنى ئۈگەتتۇق، سىلەر (بۇنىڭغا) شۈكۈر قىلامسىلەر؟ (يەنى شۈكۈر قىلىڭلار ۋە نېمەتنىڭ قەدرىنى بىلىڭلار).»

3. داۋۇد ئەلەيھىسسالامنىڭ ئاللاھنىڭ نېمەتلىرىگە شۈكرى قىلغانلىقى

داۋۇد ئەلەيھىسسالام كاتتا پادىشاھ، ئۇستا ھۈنەرۋەن تۇرۇپ، تەقۋادار، كەمتەر، قانائەتچان بەندە ئىدى. ئۇ ھەر دائىم ئاللاھنى ئەسلىيىتى. ئاللاھقا ئۈزۈندىن-ئۈزۈن دۇئا قىلىپ، تەسبىھ ئېيتاتتى. ئۇ ئادىل ھۆكۈم قىلغۇچى ئىدى. كىشىلەر ئوتتۇرىسىدا ھەق بىلەن ھۆكۈم قىلاتتى. بىر تەرەپكە يان باسمايتتى.

«ئى داۋۇد! سېنى بىز ھەقىقەتەن يەر يۈزىدە خەلىپە قىلدۇق، كىشىلەرنىڭ ئارىسىدا ئادىللىق بىلەن ھۆكۈم چىقارغىن، نەپسى خاھىشقا ئەگەشمىگىنكى، ئۇ سېنى ئاللاھنىڭ يولىدىن ئازدۇرىدۇ، ئاللاھنىڭ يولىدىن ئازغانلار ھېساب كۈنى (يەنى قىيامەت كۈنى)نى ئۇنتۇغانلىقلىرى ئۈچۈن ھەقىقەتەن

قاتتىق ئازابقا دۇچار بولىدۇ.»

4. الله نىڭ سۇلايمان ئەلەيھىسسالامغا بەرگەن نېمىتى

الله سۇلايمان ئەلەيھىسسالامغا شامالنى بويسۇندۇرۇپ بەردى. شامال ئۇنىڭ بۇيرۇقى بىلەن ماڭىدۇ، تىز سۈرئەتتە ئۇنى بىر جايدىن بىر جاىغا يەتكۈزىدۇ.

الله ئۇنىڭغا كۈچلۈك ۋە ماھىر جىنلارنى، ئاسىي شەيتانلارنى بويسۇندۇرۇپ بەردى. ئۇلار ئۇنىڭ بۇيرۇقىنى ئىجرا قىلىدۇ، ئۇنىڭ پىلانلىرىنى ئەمەلگە ئاشۇرىدۇ. كاتتا ئىمارەتلەرنى بىنا قىلىدۇ.

«سۇلايمانغا قاتتىق چىقىدىغان شامالنى مۇسەخخەر قىلىپ بەردۇق، شامال سۇلايماننىڭ ئەمرى بويىچە، بىز بەرىكەتلىك قىلغان زېمىنغا (يەنى شامغا) باراتتى، بىز ھەممىنى بىلگۈچىمىز. سۇلايمانغا يەنە بىر قىسىم شەيتانلارنى مۇسەخخەر قىلىپ بەردۇق، ئۇلار دېڭىزلاردا چۆكۈپ ئۇنىڭغا ئۈنچە - مارجان (گۆھەرلەرنى سۈزۈپ چىقاتتى)، ئۇلار يەنە (شەھەرلەرنى، ئېگىز سارايلارنى سېلىشتەك) باشقا ئىشلارنىمۇ قىلاتتى، بىز ئۇلارنى (سۇلايماننىڭ ئىتائىتىدىن چىقىشتىن) ساقلايتتۇق.»

«سۇلايمانغا شامالنى (بويسۇندۇرۇپ بەردۇق)، شامال چۈشتىن ئىلگىرى بىر ئايلىق مۇساپىنى، چۈشتىن كېيىن بىر ئايلىق مۇساپىنى باساتتى، ئۇنىڭغا مىس (چىقىدىغان) بۇلاقنى ئاققۇزۇپ بەردۇق، بەزى جىنلار پەرۋەردىگارنىڭ ئەمرى بويىچە سۇلايماننىڭ ئالدىدا ئىشلەيتتى، ئۇلاردىن كىمكى

بىزنىڭ ئەمرىمىزگە خىلاپلىق قىلىدىكەن، ئۇنىڭغا بىز دوزاخ ئازابىنى تېتىتىمىز. ئۇلار سۇلايمانغا ئۇ خالىغان كاتتا سارايلارنى، (مىستىن - ئەينەكتىن ئاجايىپ) ھەيكەللەرنى، كۆلدەك چوڭ لېگەنلەرنى، (چوڭلۇقتىن) مەدەنلىرىدىن قازانلارنى ياسايتتى، (ئېيتتۇقكى): «ئى داۋۇد ئائىلىسىدىكىلەر! (ئالەمنىڭ بۇ چوڭ نېمەتلىرىگە) شۈكۈر قىلىڭلار»، مېنىڭ بەندىلىرىمدىن (ئالەمنىڭ نېمەتلىرىگە) شۈكۈر قىلغۇچى بەك ئاز.»

5. چوڭقۇر چۈشەنچە ۋە ئىلىم

سۇلايمان ئەلەيھىسسالامنىڭ ئەقىل-پاراسىتى ۋە توغرا ھۆكۈم قىلىش ئىقتىدارى ئۇنىڭ ئاتىسى داۋۇد ئەلەيھىسسالامغا سۇنۇلغان بىر دەۋادا ئاشكارلاندى.

بىر قەۋمنىڭ ئۈزۈملۈك بېغىغا يەنە بىر قەۋمنىڭ قوينى كىرىپ ئۇنىڭ تاللىرىنى بۇزۇۋەتتى. داۋۇد ئەلەيھىسسالام قوينى باغ ئىگىسىگە بۇيرۇپ بەردى. سۇلايمان ئەلەيھىسسالام بۇنداق بولسا توغرا بولمايدىغانلىقىنى ئېيتتى. داۋۇد ئەلەيھىسسالام: «سېنىڭچە قانداق بولسا توغرا بۇلىدۇ؟» دەپ سورىدى.

سۇلايمان ئەلەيھىسسالام: «باغنى قوي ئىگىسىگە بۇيرۇپ بەرگىن، ئۇ تالنى پەرۋىش قىلىپ ئەسلىگە كەلتۈرسۇن، قوينى باغ ئىگىسىگە بۇيرۇپ بەرگىن، ئۇنىڭ سۈت، قېتىق ۋە يۇڭلىرىدىن پايدىلانسۇن. تال ئەسلىگە كەلگەن چاغدا ھەر ئىككى تەرەپ ئۆز مۈلكىنى قايتۇرۋالسۇن» دېدى.

ئالەم سۇلايمان ئەلەيھىسسالامنى چوڭقۇر ئىلىم ۋە چۈشەنچە

بىلەن ئۆزگىچە ئالاھىدىلىككە ئىگە قىلدى.

» داۋۇت بىلەن سۇلايماننىڭ (قىسسىسىنى بايان قىلغىن).
ئۆز ۋاقتىدا بىر قەۋمنىڭ قويى كېچىسى زىرائەتنى يەپ (بۇزۇۋەتكەندە)، ئۇ ئىككىسى زىرائەت توغرىسىدا ھۆكۈم چىقارغان ئىدى ئۇلارنىڭ ھۆكۈمىگە بىز شاھىت ئىدۇق. قانداق ھۆكۈم قىلىشنى بىز سۇلايمانغا بىلدۈردۇق.»

6. سۇلايمان ئەلەيھىسسالام قۇشلار ۋە ھايۋانلارنىڭ تىلىنى

بىلەتتى

قۇرئان كەرىم ھېكمەتلىك ۋە مەنپەئەتلىك بىر قىسسىنى سۆزلىگەن بولۇپ، ئۇ قىسسىدە سۇلايمان ئەلەيھىسسالامنىڭ ئۆز مەملىكىتىنى باشقۇرۇش ۋە ھوقۇقىنى يۈرگۈزۈشتىكى ئويغاچلىقى نامايەن بولىدۇ. اللە نىڭ ئۇنىڭغا دۇنيا ۋە ئاخىرەتنىڭ بەختى بىلەن پادىشاھلىق، كۈچ-قۇۋۋەت، پەيغەمبەرلىك ۋە ئەلچىلىكنى بىردەك ئاتا قىلغانلىقى بايان قىلىنىدۇ.

سۇلايمان ئەلەيھىسسالام قۇشلار ۋە ھايۋانلارنىڭ تىلىنى بىلەتتى. ئۇ بىر قىتىم جىنلار، ئىنسانلار، ھايۋانلار ۋە قۇشلاردىن تەركىپ تاپقان زور قوشۇننى باشلاپ ھەيۋەت بىلەن يولغا چىقتى. ئۇلارنىڭ ھەممىسى مۇكەممەل ئىنتىزامغا ئىگە ئىدى، بۇيرۇققا بىردەك ئىتائەت قىلاتتى.

ئۇلار چۆمۈللىلەر جىلغىسىدىن ئۆتكەندە بىر چۆمۈلە سۇلايمان ئەلەيھىسسالام ۋە ئۇنىڭ ئەسكەرلىرىنىڭ ئۇقماستىن چۆمۈللىلەرنى دەسىۋىتىشىدىن ئەنسىرەپ چۆمۈللىلەرنى ئۇۋىسىغا كىرىپ كېتىشكە بۇيرىدى. سۇلايمان ئەلەيھىسسالام بۇنى

چۈشىنىپ مەغرۇرلىنىپ كەتمىدى. ئەكسچە اللە نىڭ بۇ نېمىتى ئۈچۈن ئۇنىڭغا ھەمدۇ سانا ۋە تەشەككۈر ئېيتتى. اللە دىن ياخشى ئىشقا ۋە سالىھلارنىڭ يولىدىن مېڭىشقا مۇۋەپپەقىيەت قىلىشنى تىلىدى.

«سۇلايماننىڭ جىنلاردىن، ئىنسانلاردىن ۋە قۇشلاردىن بولغان قوشۇنلىرى توپلاندى (سۇلايمان ئەلەيھىسسالام ئۇلارنىڭ ئالدىدا دەبدەبە بىلەن ماڭاتتى). ئۇلار تەرتىپلىك ئورۇنلاشتۇرۇلغان ئىدى. ئۇلار (شامدىكى بىر) چۈمۈلىلەر ۋادىسىغا يېتىپ كەلگەندە، بىر چۈمۈلە ئېيتتى: «ئى چۈمۈلىلەر! ئۇۋىلىرىڭلارغا كىرىپ كېتىڭلار، سۇلايمان ۋە ئۇنىڭ قوشۇنى ئۇقماستىن سىلەرنى يەنچىۋەتمەسۇن». سۇلايمان چۈمۈلىنىڭ سۆزىدىن تەبەسسۇم قىلىپ كۈلدى ۋە ئېيتتى: «پەرۋەردىگار! سەن مېنى ماڭا ۋە ئاتا - ئانامغا بەرگەن نېمىتىڭگە شۈكۈر قىلىشقا، سەن رازى بولىدىغان ياخشى ئەمەلنى قىلىشقا مۇۋەپپەقىيەت قىلغىن، رەھمىتىڭ بىلەن مېنى ياخشى بەندىلىرىڭ قاتارىغا كىرگۈزگىن.»»

7. ھۆپۈپنىڭ ھىكايىسى

ھۆپۈپ قوشۇننىڭ ئالدىدا مېڭىپ ئۇلارغا يول باشلايتتى. ئۇلارنى سۇ بار جايغا باشلاپ باراتتى. قونالغۇ قىلىشقا مۇۋاپىق كېلىدىغان جايىنى كۆرسىتەتتى.

بىر كۈنى ئۇ غايىپ بولۇپ كېتىپ، خىلى ئۇزۇنغىچە قايتىپ كەلمىدى. سۇلايمان ئەلەيھىسسالامنىڭ ئاچچىقى كېلىپ: «خەپ! قايتىپ كەلگىنىڭدە سېنى جازالىمايدىغان بولسام.....»

دېدى.

ھۆپۈپ قايتىپ كېلىپ سۇلايمان ئەلەيھىسسالامغا مۇنداق دېدى: «مەن سەن ۋە سېنىڭ قوشۇنلىرىڭ خەۋەر تاپمىغان بىر ئىشتىن خەۋەردار بولدۇم. سەبەب دۆلىتى ۋە ئۇنىڭ ئايال پادىشاھى ھەققىدە ساڭا راستچىل خەۋەر ئېلىپ كەلدىم. ئۇلار كاتتا پادىشاھلىققا، كەڭرى زېمىنغا ئىگە دۆلەت ئىكەن. گەرچە ئۇلار بىر نۇقتىدىن قارىغاندا ئەقىل-پاراسەتكە، پادىشاھلىق ۋە ھوقۇققا ئىگە بولسىمۇ، بىراق، يەنە بىر نۇقتىدىن قارىغاندا ئۇلارنىڭ نادان ۋە ئەخمەق ئىكەنلىكىنى بايقىدىم. چۈنكى، ئۇلار اللەنى قويۇپ قۇياشقا سەجدە قىلىدىكەن. بۇنىڭ خاتالىق ئىكەنلىكىنى چۈشەنمەيدىكەن. اللە غا ئىبادەت قىلىشنى بىلمەيدىكەن.»

8. سۇلايمان ئەلەيھىسسالام سەبەب دۆلىتىنىڭ ئايال پادىشاھىنى اللەنىڭ دىنىغا دەۋەت قىلدۇ

قوشنا دۆلەت پادىشاھى ۋە خەلقىنىڭ اللەنى تونۇماسلىقى، تېخىچە اللەنىڭ دىنىغا دەۋەت قىلىنماي قۇياشقا ئىبادەت قىلىشى سۇلايمان ئەلەيھىسسالامغا ھەقىقەتەن ئېغىر كەلدى. پەيغەمبەرگە خاس دىنىي قىزغىنلىق ئۇنىڭ قەلبىدە ئوت بولۇپ ياندى. ئۇ غالىپ قوشۇنلىرىنى باشلاپ بېرىپ، سەبەب دۆلىتىنى يەر بىلەن يەكسان قىلىشتىن ئىلگىرى، ئۇنىڭ ئايال پادىشاھى، مۇشرىك ھۆكۈمرانىغا خەت يېزىپ ئۇنى ئىسلامغا كىرىشكە، ئۆزىگە ئىتائەت قىلىشقا ۋە بويسۇنۇشقا چاقىرىشنى مۇۋاپىق دەپ قارىدى.

دەرۋەقە ئۇ ئايال پادىشاھقا خەت يېزىپ، ئۇنى ئىسلامغا كىرىشكە دەۋەت قىلدى. ئۇنىڭ خېتىدە سەممىيلىك بىلەن كەسكىنلىك، پەيغەمبەرلەرگە خاس كەمتەرلىك بىلەن پادىشاھلارغا خاس جاسارەت ئۆز ئىپادىسىنى تاپقان ئىدى.

9. ئايال پادىشاھ ۋەزىر-ۋۇزىرلىرى بىلەن مەسلىھەتلىشىدۇ

سەبەئ دۆلىتىنىڭ پادىشاھى ئەقىللىق، تەمكىن ۋە ھۆكۈمدە سالماق ئايال ئىدى. ئۇ تارىختا ئۆتكەن پادىشاھلارنىڭ ئىش-ئىزلىرى، ئىشغالىيەتچىلەرنىڭ ھۇجۇملىرى ھەققىدە كەڭ دائىرلىك مەلۇمات ۋە تەجرىبىگە ئىگە ئىدى. شۇڭا ئۇ قىزققانلىق ۋە ئۆز بېشىمچىلىقتىن تامامەن خالى ئىدى. بىراق، ئىلاھنى تونۇش ۋە ئۇنىڭغا ئىبادەت قىلىشتا ئەقلى ئۇنىڭغا خىيانەت قىلغان ئىدى.

ئۇ سۇلايمان ئەلەيھىسسالامنىڭ خېتىنى تاپشۇرۇپ ئالغاندىن كېيىن ۋەزىر-ۋۇزىرلىرى بىلەن قانداق قىلىش توغرىلىق مەسلىھەتلەشتى. چۈنكى ئۇ ئۆز دەۋرىدىكى كاتتا پادىشاھ، ئالەم تەرەپكە دەۋەت قىلغۇچى پەيغەمبەر تەرىپىدىن كەلگەن خەت بولغاچقا، ئۇنىڭغا مۇنداقلا مۇئامىلە قىلىشقا بولمايتتى.

ۋەزىر-ۋۇزىرلار ئۆزلىرىنىڭ كۈچ-قۇۋۋىتىنى، ئەسكەرلىرىنىڭ كۆپ ۋە سەرخىللىقىنى دەستەك قىلىپ ئۇرۇش قىلىش تەكلىۋىنى بەردى. چۈنكى، ھەر قايسى زامان ۋە ماكاندىكى پادىشاھ ۋە ھۆكۈمرانلارنىڭ چۆرىسىدىكى ئاكابىر-ئەشرەپلەر خوجايىنىغا بولغان خۇشامەتچىلىك تۇيغۇسى بىلەن ھامان شۇنداق قىلىشىدۇ.

ئايال پادىشاھ ئۇلارنىڭ تەكلىۋىنى قوبۇل قىلمىدى ۋە ئۇنىڭغا قوشۇلمىدى. بەلكى، ئۇلارغا ئىشغالىيەتچى پادىشاھلارنىڭ ئىشغال قىلىنغان زېمىنلاردىكى غالىپلىقى، ئىشغال قىلىنغۇچىلارنىڭ يېڭىلىش ۋە مەغلۇب بولۇشتىن كېيىنكى ئېچىنىشلىق ئاقىۋىتىنى سۆزلەپ ئۇلارنى كېيىنكى يامان ئاقىۋەتتىن ئاگاھلاندۇردى ھەمدە: «ئەگەر بىز ئۇرۇش قىلساق بىزنىڭ ئاقىۋىتىمىزمۇ شۇنداق بولىدۇ..... ياخشىسى مەن سۇلايمانغا قىممەت باھالىق سوغا-سالاملارنى ئەۋەتىپ، ئۇنى سىناپ باقاي. ئەگەر ئۇ سوغا-سالامنى قوبۇل قىلسا، ئۇ چوقۇم پادىشاھ، ئۇنداقتا ئۇنىڭ بىلەن ئۇرۇشايلى. ئەگەر ئۇ قوبۇل قىلمىسا، ئۇنىڭ پەيغەمبەر ئىكەنلىكىدە شەك يوق. ئۇنداقتا ئۇنىڭغا ئەگىشەيلى» دېدى.

10. ئېزىقتۇرغۇچى ھەدىيە

ئايال پادىشاھ پادىشاھلارغا لايىق كېلىدىغان قىممەت باھالىق سوغا-سالاملارنى ئەۋەتتى. سۇلايمان ئەلەيھىسسالام سوغا-سالاملارنى كۆرۈپ ئۇنىڭدىن يۈز ئۆرۈدى ھەم ئۇنى قوبۇل قىلىشنى رەت قىلىپ، ئەلچىلەرگە: «سېلەر مېنى ئالدىماقچىمۇ؟ سوغا-سالاملار بەدىلىگە مېنى سېلەرنى ۋە سېلەرنىڭ پادىشاھىڭلارنى مۇشرىك ھالەتتە قالدۇرۇپ قويدۇ دەپ ئويلايمسىلەر؟ ماڭا اللە ئاتا قىلغان پادىشاھلىق، مال-دۇنيا ۋە قوشۇن سېلەرنىڭكىدىن كۆپ ياخشى. بۇ يەردىكى مەسىلە ئويۇن-چاقچاق مەسىلىسى ياكى سودىلىشىش مەسىلىسى ئەمەس، بەلكى، دەۋەت ۋە ئىتائەت مەسىلىسى.»

ئاخىرىدا سۇلايمان ئەلەيھىسسالام ئۇلارغا ئەگەر ئۇلار ئىمان

ۋە ئىتائەتتىن باش تارتسا، قوشۇن باشلاپ ئۇلار بىلەن
تۇرۇش قىلىدىغانلىقىنى ئېيتىپ، ئۇلارنى قورقۇتتى.

11. ئايال پادشاھ ئىتائەت قىلىپ كەلدى

ئايال پادشاھنىڭ ئەلچىلىرى قايتىپ پادشاھقا ئەھۋاللارنى
مەلۇم قىلدى. ئۇ ئەھۋاللارنى ئاڭلىغاندىن كېيىن خەلقى بىلەن
بىرلىكتە سۇلايمان ئەلەيھىسسالامغا ئىتائەت قىلىش قارارىغا
كەلدى ھەمدە قوشۇنلىرىنى ئېلىپ ئۆزلىرىنىڭ ئىتائەت
قىلىدىغانلىقىنى بىلدۈرۈش ئۈچۈن سۇلايمان ئەلەيھىسسالام
تەرەپكە قاراپ يولغا چىقتى.

سۇلايمان ئەلەيھىسسالام ئۇلارنىڭ ئۆزى تەرەپكە قاراپ
كېلىۋاتقانلىقىنى بىلىپ خۇرسەن بولدى ۋە بۇنىڭ ئۈچۈن
اللهغا ھەمدۇ سانا ئېيتتى. ئاندىن ئايال پادشاھقا اللهنىڭ
قۇدرىتىنى ۋە ئۆزىگە ئاتا قىلغان نېمىتىنى بىلدۈرۈش، بۇ
ئارقىلىق ئۇنىڭغا اللهنىڭ بىر مۆجىزىسىنى كۆرسىتىش
مەقسىتىدە قول ئاستىدىكىلەردىن ئايال پادشاھنىڭ تەختىنى
ئۇ بۇ جايغا يېتىپ كېلىشتىن ئىلگىرى تىز سۈرئەتتە ئېلىپ
كېلىشنى تەلەپ قىلدى.

ئايال پادشاھ بىر قانچە كۈچلۈك ئەرلەرگە تاپشۇرغا بۇ
تەخت سۇلايمان ئەلەيھىسسالامنىڭ قول ئاستىدىكى ئاسەنى
ئىبن بۇرخىيا تەرىپىدىن كۆز يۇمۇپ ئاچقۇچە ئوردىغا
كەلتۈرۈلدى. بۇ ھەقىقەتەن بىر مۆجىزە بولدى. سۇلايمان
ئەلەيھىسسالام ئايال پادشاھنىڭ ئەقلى ئىقتىدارىنى ۋە تەختنى
كۆرگەندە ئۇنى تونۇيالايدىغان ياكى تونۇيالمىدىغانلىقىنى

سناپ بېقىش مەقسىتىدە ئۇنىڭ مەلۇم تەرەپلىرىنى
ئۆزگەرتىشكە بۇيرىدى.

ئەگەر ئۇ ئايال ئۆزىنىڭ تەختىنى تونۇيالماي گاڭگىراپ
قالسا، بۇ ئۇنىڭ نەزەر دائىرىسىنىڭ تارلىقىنى، ئىشلارنىڭ
ماھىيىتى ۋە ئىنچىكە تەرەپلىرىنى بىلىشتىكى يىتەرسىزلىكىنى
ئىسپاتلايدۇ.

12. ئەينەكتىن ياسالغان ساراي

سۇلايمان ئەلەيھىسسالام ئىنسان ۋە جىنلاردىن تەركىب
تاپقان ماھىر تامچىلارنى ئەينەكتىن بىر كاتتا ساراي سېلىشقا
بۇيرىدى. ئۇلار بۇ ساراينى پۈتتۈرۈپ، ئۇنىڭ ئاستىدىن سۇ
ئاققۇزدى. ئۇنىڭ ئەينەك ئىكەنلىكىنى بىلمەيدىغان ئادەم ئۇنى
سۇ دەپ ئويلاپ قالاتتى. ئەمما ئادەم ئۇنىڭ ئۈستىگە دەسسەپ
ماڭغاندا سۇنىڭ ئۈستىدىكى ئەينەككە دەسسەپ ماڭاتتى.

ئايال پادىشاھ يېتىپ كېلىپ ئەينەكتىن ياسالغان ساراينى
كردى. ئۇ ئەينەكنى سۇ دەپ ئويلاپ كىيىمنى كۆتۈرۈپ
ئىككى پاچىقىنى ئاچتى. مانا بۇ يەردە ئۇنىڭ شەيئىلەرنىڭ
سىرتقى قىياپىتىگە ئالدىنىپ قىلىشتەك خاتالىقى ئاشكارىلاندى.

ئۇ ۋە ئۇنىڭ قەۋمى قۇياشقا سەجدە قىلاتتى. چۈنكى، ئۇ
قۇياشنىڭ ئاللىنىڭ سۈپەتلىرىدىن بىرى بولغان نۇر ۋە
ھاياتلىقنىڭ بىر كۆرۈنۈشى ئىدى.

دەل مۇشۇ يەردە ئۇنىڭ كۆزىدىكى پەردە ئېچىلدى.
ئەينەكنى سۇ دەپ ئويلاپ پاچىقىنى ئېچىپ خاتالاشقاندىكى،
قۇياشنى ئىلاھ دەپ ئويلاپ ئۇنىڭغا چوقۇنۇپ ۋە سەجدە

قىلىپ ھەقىقەتەن خاتالاشقانلىقىنى ئېنىق تونۇدى.
مانا بۇ يۈزلىگە نۇتۇق ۋە مىڭلىغان دەلىلدىن كۆپ
تەسىرلىك ۋە قايىل قىلارلىق ئىدى.

13. سۇلايمان بىلەن بىللە ئالەملەرنىڭ پەرۋەردىگارى الله غا
بويسۇندۇم

ئايال پادىشاھ گەرچە ئەقىللىق بولسىمۇ، بىراق، ئۇ
خاتالىق سادىر قىلدى. ئەينەكنى سۇ دەپ ئويلاپ پاچىقىنى
ئاچتى. سۇلايمان ئەلەيھىسسالام ئۇنى ئاگاھلاندۇرۇپ: «ئۇ
ئەينەكتىن ياسالغان سارايدۇر» دېدى. ئۇنىڭ كۆزىدىكى
تۇمانلار تارقالدى. شەيئىلەرنىڭ سىرتقى كۆرۈنۈشىگە قاراپلا
ئۇنىڭ ماھىيىتىگە يەتكىلى بولمايدىغانلىقىنى، قۇياشقا ئىبادەت
ۋە سەجدە قىلىشنىڭ ئازغۇنلۇق ۋە نادانلىق ئىكەنلىكىنى ئېنىق
تونۇدى. شۇڭا ئۇ ئالدىراپ: «پەرۋەردىگارم، مەن ھەقىقەتەن ()
الله غا شېرىك كەلتۈرۈپ، قۇياشقا چوقۇنۇش بىلەن) ئۆزۈمگە
زۇلۇم قىلدىم، سۇلايمان بىلەن بىللە ئالەملەرنىڭ
پەرۋەردىگارى الله غا بويسۇندۇم (يەنى سۇلايماننىڭ دىنىغا
ئەگىشىپ ئىسلامغا كىردىم)» دېدى.

14. قۇرئان سۇلايمان ئەلەيھىسسالامنىڭ قىسسىسىنى سۆزلەيدۇ
سۆيۈملۈك كىچىك دوستلار! قۇرئاندىكى مۇنۇ قىسسىگە
قۇلاق سېلىڭلار!

سۇلايمان قۇشلارنى كۆزدىن كەچۈرگەندىن كېيىن ئېيتتى: «ماڭا نېمە بولدى؟ ھۆيۈپنى كۆرمەيمەنغۇ! يا ئۇ يوقاپ كەتتىمۇ؟ ئۇنى چوقۇم قاتتىق جازالايمەن، يا ئۇنى چوقۇم بوغۇزلايمەن، يا چوقۇم (يوقاپ كەتكەنلىكىنى ئاڭلايدىغان) بىر روشەن دەلىل كەلتۈرىدۇ».

ئۇزاق ئۆتمەي ھۆيۈپ كەلدى، ئۇ ئېيتتى: «مەن سەن بىلىمگەن ئىشنى بىلىپ (كەلدىم)، ساڭا مەن سەبەدىن (يەنى يەمەندىكى سەبە شەھىرىدىن) بىر مۇھىم خەۋەر ئېلىپ كەلدىم. مەن ھەقىقەتەن ئۇلارغا (يەنى سەبە ئاھالىسىگە) بىر ئايالنىڭ (يەنى بىلىقسىنىڭ) پادىشاھلىق قىلىۋاتقانلىقىنى كۆردۈم، ئۇنىڭغا (ئۆزىگە ۋە سەلتەنەتكە كېرەكلىك) ھەممە نەرسە بېرىلگەن ئىكەن، ئۇ چوڭ پادىشاھلىق تەختىگە ئىگە ئىكەن. ئۇنىڭ ۋە قەۋمىنىڭ ئاللىنى قويۇپ قۇياشقا چوقۇنىدىغانلىقىنى بايقىدىم، شەيتان ئۇلارغا قىلمىشلىرىنى (يەنى ئاللىنى قويۇپ، قۇياشقا چوقۇنىدىغانلىقىنى) چىرايلىق كۆرسەتتى، ئۇلارنى توغرا يولدىن توستى، ئۇلار ھىدايەت تاپمايدۇ. ئۇلار ئاسمانلاردىكى ۋە زېمىندىكى سىرلەرنى ئاشكارىلىغۇچى، سىلەرنىڭ يوشۇرۇن ۋە ئاشكارا ئىشىڭلارنى بىلىپ تۇرغۇچى ئاللىغا سەجدە قىلمايدۇ. ئاللىدىن باشقا ھېچ ئىلاھ يوقتۇر، ئۇ بۈيۈك ئەرشنىڭ پەرۋەردىگارىدۇر».

سۇلايمان ئېيتتى: «سەن راست دەۋاتامسەن، يا يالغانمۇ؟ قارايمىز. بۇ خېتىمنى ئېلىپ بېرىپ ئۇلارغا تاشلىغىن، ئاندىن ئۇلاردىن نېرىراق (جايدا يوشۇرۇنۇپ) تۇر، ئۇلارنىڭ قانداق جاۋاپ قايتۇرىدىغانلىقىغا قارىغىن».

ئۇ (يەنى بىلىقس) ئېيتتى: «ئى ئۇلۇغلار! ماڭا ھەقىقەتەن سۇلايماندىن بىر پارچە قىممەتلىك خەت كەلدى. (ئۇنىڭ

مەزمۇنى شۇكى) ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن. سىلەر ماڭا ھاكاۋۇرلۇق قىلماڭلار، مېنىڭ ئالدىغا مۇسۇلمان بولغان ھالدا كېلىڭلار». ئۇ (يەنى بىلىقسى) ئېيتتى: «ئى ئۇلۇغلار! مېنىڭ (بۇ) ئىشىمدا مەسلىھەت بېرىڭلار، سىلەرنى ئۈستىدە قويماي تۇرۇپ ھېچ ئىشنى بېكىتكىنىم يوق».

ئۇلار ئېيتتى: «بىز كۈچلۈك ۋە جەڭگىۋارمىز، ئىش سېنىڭ ئىختىيارىڭدۇر، بىزنى نېمىگە بۇيرۇيدىغانلىقىڭنى (ئويلاپ) كۆرگىن».

ئۇ (يەنى بىلىقسى) ئېيتتى: «شۈبھىسىزكى، پادىشاھلار بىرەر شەھەرگە ھۇجۇم قىلىپ كىرسە، ئۇنى خاراب قىلىدۇ، شەھەرنىڭ مۆتىۋەر ئادەملىرىنى (ئۆلتۈرۈش، ئەسىرگە ئېلىش ۋە سۈرگۈن قىلىش بىلەن) خار قىلىدۇ، ئۇلارمۇ شۇنداق قىلىدۇ. مەن چوقۇم ئۇلارغا سوۋغا ئەۋەتىمەن، ئەلچىلەرنىڭ نېمە خەۋەر ئېلىپ كېلىدىغانلىقىغا قارايمەن».

ئەلچى سۇلايماننىڭ ئالدىغا يېتىپ كەلگەندە، سۇلايمان ئېيتتى: «سىلەر ماڭا مال بىلەن ياردەم قىلماقچىمۇ؟ ئاللاھنىڭ ماڭا بەرگەنلىرى سىلەرنىڭ بەرگەنلىرىڭلاردىن ياخشىدۇر، بەلكى سىلەر سوغاڭلار بىلەن كۆرەڭلەپ كېتىسىلەر. سەن قايتىپ كەتكىن، ئۇلارنىڭ ئۈستىگە ئۇلار تاقابىل تۇرالمايدىغان بىر قوشۇن بىلەن چوقۇم بارىمىز، ئۇلارنى يۇرتىدىن خار، كەمسىتىلگەن ھالدا چوقۇم چىقىرىۋېتىمىز».

سۇلايمان ئېيتتى: «ئى ئۇلۇغلار! ئۇلار مېنىڭ قېشىمغا مۇسۇلمان بولۇپ كېلىشتىن بۇرۇن، (سىلەردىن) كىم ئۇنىڭ تەختىنى ئېلىپ كېلىدۇ؟» جىندىن بولغان ئىفرىت ئېيتتى: «مەن ئۇنى ئورنۇڭدىن تۇرۇشتىن بۇرۇن ساڭا ئېلىپ كېلىمەن،

مەن ئۇنى ئېلىپ كېلىشكە ئەلۋەتتە قادىرمەن،
ئىشەنچلىكمەن» . (نازىل بولغان) كىتابىنى چوڭقۇر بىلىدىغان
زات (يەنى ئاسەف ئىبن بۇرخىيا): «ئۇنى مەن ساڭا كۆرۈڭنى
يۇمۇپ ئاچقۇچە ئېلىپ كېلىمەن» دېدى (ئۇ دۇئا قىلىۋېدى،
تەخت دەرھال ئالدىدا ھازىر بولدى).

سۇلايمان تەختنىڭ يېنىدا تۇرغانلىقىنى كۆرگەندە: «بۇ
پەرۋەردىگارنىڭ (ماڭا قىلغان) ئېھسانىدۇر، ئۇ شۈكۈر
قىلامدىم، يا تۈز كورلۇق قىلامدىم، بۇنىڭ بىلەن مېنى
سېنىدى، كىمكى شۈكۈر قىلىدىكەن، ئۇ ئۆزىنىڭ پايدىسى
ئۈچۈن شۈكۈر قىلدۇ، كىمكى تۈزكۈرلۈك قىلىدىكەن، (بىلىش
كېرەككى) ھەقىقەتەن پەرۋەردىگارم (ئۇنىڭ شۈكۈر قىلىشىدىن
بىھاجەتتۇر)، (اللە نىڭ) كەرىمى كەڭدۇر» دېدى.

سۇلايمان (بىلىقىنىڭ يېتىپ كېلىشى يېقىنلاشقان ۋاقىتتا
ئۇنىڭ ئەقلىنى سىناش يۈزىسىدىن) ئېيتتى: «ئۇنىڭ (يەنى
بىلىقىنىڭ) تەختىنىڭ (شەكلىنى) ئۆزگەرتىڭلار، ئۇ تەختىنى
تونۇمدۇ، تونىمامدۇ، قارايمىز» .

بىلىقىس كەلگەندە (ئۇنىڭغا): «سېنىڭ تەختىڭ
مۇشۇنداقمۇ؟» دېيىلدى.

ئۇ: «شۇدەك تۇرىدۇ» دېدى.

(سۇلايمان اللە نىڭ نېمىتىنى سۆزلەش يۈزىسىدىن ئېيتتى): «
ئۇنىڭدىن (يەنى بىلىقىستىن) بۇرۇن بىزگە (اللە نى ۋە اللە نىڭ
قۇدرىتىنى بىلدۈرىدىغان) ئىلىم بېرىلدى، بىز مۇسۇلمان
بولدۇق. ئۇنى اللە نى قويۇپ چوقۇنغان نەرسىلىرى (اللە غا
ئىبادەت قىلىشتىن) توستى. چۈنكى ئۇ كاپىر قەۋمىدىن ئىدى.»
ئۇنىڭغا (يەنى بىلىقسقا): «سارايغا كىرگىن» دېيىلدى، ئۇ

(يەنى بىلىقس) ساراينى چوڭ سۇ دەپ گۇمانلىنىپ (كېيىمنى كۆتۈرۈپ) ئىككى پاچىقىنى ئاچتى.

سۇلايمان ئېيتتى: «شۈبھىسىزكى، ئۇ ئەينەكتىن ياسالغان سارايدۇر».

ئۇ (يەنى بىلىقس) ئېيتتى: «پەرۋەردىگارىم، مەن ھەقىقەتەن (اللەغا شېرىك كەلتۈرۈپ، قۇياشقا چوقۇنۇش بىلەن) ئۆزۈمگە زۇلۇم قىلدىم، سۇلايمان بىلەن بىللە ئالەملەرنىڭ پەرۋەردىگارى اللەغا بويسۇندۇم (يەنى سۇلايماننىڭ دىنىغا ئەگىشىپ ئىسلامغا كىردىم)».

15. سۇلايمان كاپىر بولغىنى يوق، لېكىن شەيتانلار كاپىر بولدى

يەھۇدىيلار پەيغەمبەرلەر ھەققىدە تولمۇ بولمىغۇر گەپلەرنى قىلدى. ئۇلارنىڭ نالايىق گەپلىرى اللە ھېكمەت ئاتا قىلغان، پەيغەمبەرلىك بىلەن ھۆرمەتلىگەن، خىلاپەت بىلەن شەرەپلىك قىلغان پەيغەمبەرلەر ئۇياقتا تۇرسۇن ئادەتتىكى مۇئىن ۋە مۇۋەھھىدىكىمۇ لايىق كەلمەيدۇ.

ئۇلار سېھىرگەرلىك، كاپىرلىق، شېرىك بىلەن ماسلىشىش ۋە ئاياللىرى سەۋەپلىك تەۋھىد مەسىلىسىدە شەكلىنىش قاتارلىق نالايىق ئىشلارنى پەيغەمبەرلەرگە چاپلىدى. اللە بۇلارنى ئاقلاپ مۇنداق دېدى:

«سۇلايمان (سېھىرگەر بولغىنى ۋە سېھىر ئۆگىنىش بىلەن) كاپىر بولغىنى يوق، لېكىن شەيتانلار كىشىلەرگە سېھىر ئۆگىتىپ كاپىر بولدى»، «بىز داۋۇدقا سۇلايماننى ئاتا قىلدۇق، سۇلايمان نېمىدىگەن ياخشى بەندە-ھە!»، «ئۇ

بىزنىڭ دەرگاھىمىزدا ئەلۋەتتە يېقىنلىققا ۋە ياخشى ئاقىۋەتكە ئىگە بولىدۇ.»

مۇلاھىزە سوئاللىرى:

1. سوئال: داۋۇت ئەلەيھىسسالام بىلەن سۇلايمان ئەلەيھىسسالامنىڭ قانداق مۇناسىۋىتى بار؟

2. سوئال: اللە داۋۇت ئەلەيھىسسالامغا قايسى كىتابنى نازىل قىلدى؟

3. سوئال: اللە داۋۇت ئەلەيھىسسالامغا قانداق نېمەتلەرنى ئاتا قىلدى؟

4. سوئال: داۋۇت ئەلەيھىسسالام پادىشاھمۇ ياكى پەيغەمبەرمۇ؟

5. سوئال: اللە سۇلايمان ئەلەيھىسسالامغا قانداق نېمەتلەرنى ئاتا قىلدى؟

6. سوئال: اللە سۇلايمان ئەلەيھىسسالامغا نېمەتلەرنى بويسۇندۇرۇپ بەردى؟

7. سوئال: ھۆپۈپ سۇلايمان ئەلەيھىسسالامغا قانداق خەۋەر ئېلىپ كەلدى؟

8. سوئال: ئايال پادىشاھ اللەغا ئىمان كەلتۈرۈپ نېمە دېدى؟

9. سوئال: ئايال پادىشاھنىڭ قۇرئاندا تىلغا ئېلىنىشى بۈگۈنكى كۈندىمۇ ئاياللار پادىشاھ ياكى مىنىستىر دەرىجىلىك ۋەزىپىلەرنى ئۆتەتسە بولىدىغانلىقىدىن دېرەك بېرەمدۇ؟



10. قىسسە ئەييۇب ۋە يۈنۈس ئەلەيھىسسالام

1. ئەييۇب ئەلەيھىسسالام قىسسىسى

قۇرئاندىكى ئەييۇب ئەلەيھىسسالام قىسسىسى باشقا قىسسىلەرگە تۈپتىن ئوخشىمايدىغان ئۆزگىچە ئۇسلۇبتىكى بىر قىسسىدۇر. ئۇ اللەنىڭ سەۋرچان، قانائەتچان مۇئىن بەندىلىرىگە، سۆيۈملۈك پەيغەمبەرلىرىگە ئاتا قىلغان نېمەتلىرىدىن بىر كۆرۈنۈشدۇر.

ئەييۇب ئەلەيھىسسالامنىڭ كۆپلىگەن چارۋا-ماللىرى، زىرائەتلىرى ۋە بالىلىرى بار ئىدى. اللە ئۇنى سىناش ئۈچۈن ئۇنى ھەممە نەرسىسىدىن ئايرىدى. ھەتتا ئۇنى ئېغىر كېسەلگە مۇپتىلا قىلدى. ئۇنىڭ اللەغا زىكرى ئېيتىدىغان تىلى بىلەن ياد ئېتىدىغان دىلىدىن باشقا ھېچبىر ئەزاسى ساق قالمىدى.

ئەتراپىدىكى كىشىلەرنىڭ ھەممىسى ئۇنى تاشلاپ كەتتى. ئۇ شەھەرنىڭ بىر چېتىگە ئاپىرىپ تاشلىۋېتىلدى. ئۇنىڭغا ئىچ ئاغىرىتىدىغان ۋە ئۇنىڭ ھالىدىن خەۋەر ئالدىغان ئايالدىن باشقا ھېچكىم قالمىدى. ئايالى ئېرىنى بېقىش ئۈچۈن باشقىلارغا ياللىنىپ ئىشلەشكە مەجبۇر بولدى.



2. ئەييۇب ئەلەيھىسسالامنىڭ سەۋرچانلىقى

ئەييۇب ئەلەيھىسسالام گەرچە شۇ قەدەر كۆپ ئازاب-ئوقۇبەتلەر بىلەن سىناغان بولسىمۇ، بىراق، ئۇ قىلچىلىك ۋايسىماي، زارلانماي، تاپا-تەنە قىلماي، ئاچچىقلانماي كۈنلىرىنى سەۋرچانلىق ۋە چىدامچانلىق بىلەن اللەغا زىكرى ئېيتىپ ئۆتكۈزدى. ئۇ بەنى ئىسرائىلنىڭ ئەخلەتخانىسىغا تاشلانغان ھالدا بىر قانچە يىل ئۆتتى. ئۇنىڭ بەدىنىدە قۇرت-قوڭغۇزلار ئۆمىلىدى.

3. جاپا ۋە راھەت

اللە ئىرادە قىلغان سىناق، كامالەت، يۇقىرى دەرىجە ۋە قازاغا رازى بولۇش قاتارلىقلار تاماملانغان چاغدا اللە ئۇنىڭغا بىر دۇئانى ئىلھام قىلدى. بۇ دۇئادا ئۇنىڭ ئاجىز ۋە بىچارىلىكى، اللەدىن باشقا پاناھلىق بەرگۈچى يوقلۇقى، اللەنىڭ ھەممە نەرسىگە كۈچى يېتىدىغانلىقى، اللەنىڭ ئۇنىڭ سالامەتلىكىنى ئەسلىگە كەلتۈرۈپ، بالا-چاقىسى ۋە مال-مۈلكىنى ھەسسىلەپ قايتۇرۇپ بەرگەنلىكى ئەكس ئەتتۈرۈلگەن.

اللە مۇنداق دەيدۇ: «(ئەييۇبنىڭ قىسسىسى بايان قىلغىن). ئۆز ۋاقتىدا ئۇ پەرۋەردىگارىغا: «ھەقىقەتەن مېنى بال (يەنى قاتتىق كېسەل) ئورنىۋالدى، سەن ئەڭ مەرھەمەتلىكسەن، دەپ دۇئا قىلدى. ئۇنىڭ دۇئاسىنى ئىجابەت قىلدۇق، ئۇنىڭ بېشىغا كەلگەن بالانى كۆتۈرۈۋەتتۇق، ئۇنىڭغا رەھىم قىلغانلىقىمىز، ئىبادەت قىلغۇچىلارغا ئىبرەت قىلغانلىقىمىز ئۈچۈن، ئۇنىڭغا ئائىلىسىنى ۋە ئۇنىڭغا ئوخشاش بىر باراۋەرنى

زىيادە ئاتا قىلدۇق (يەنى ئۇنىڭ ئۆلگەن بالىلىرىنىڭ ۋە يوقالغان ماللىرىنىڭ ئورنىغا بىر ھەسسە كۆپ بالا، بىر ھەسسە كۆپ مال بەردۇق).»

4. يۈنۈس ئەلەيھىسسالامنىڭ قىسسىسى ۋە ئۇ قىسسىنىڭ

ھېكمىتى

يۈنۈس ئەلەيھىسسالام قىسسىسى ئەيىۈب ئەلەيھىسسالام قىسسىسى بىلەن شەكىلداش قىسسە بولۇپ، بۇ ئىككى قىسسەدە: ئۈمىد ئۈزۈلگەن، ئۈمىدسىزلىك قاپلىغان، قاراڭغۇ زۇلمەت باسقان، بارلىق چىقىش ئېغىزلىرى ئېتىلگەن، نۇر ۋە ھاۋا يوقالغان، دەھشەتلىك ئۆلۈم تۈگمىنى ھايات دانچىلىرىنى ئىزىپ كۆكۈم-تالقان قىلىپ، ئۈمىد ۋە ئارزۇدىن قىلچە ئەسەر قالمىغان بىر چاغدا اللەنىڭ ئۆز بەندىلىرىگە كۆيۈنۈپ، ئۇلارنى قۇتقۇزىدىغانلىقى بايان قىلىنىدۇ.

بۇ ئىككى قىسسەدە: كۈچلۈك، غالىپ، مېھرىبان ۋە ھېكمەتلىك ئىلاھىي قۇدرەتنىڭ قولى نامايەن بولىدۇ. ئۇ قول بۇ ئاجىز ئىنساننى يىرتقۇچ يولۋاسنىڭ ئۆتكۈر چىشلىرى ئارىسىدىن تارتىپ چىقىرىدۇ، دەھشەتلىك ئۆلۈم قوينىدىن قايتۇرۇپ كېلىدۇ. بۇ ئاجىز ئىنسان گويا ھىچ ئىش يۈز بەرمىگەندەك ساق-سالامەت ھالدا ھاياتلىق ئالىمىدە قايتىدىن پەيدا بولىدۇ. گويا ئۇ ئەزەلدىن بالا-چاقىلىرى بىلەن كۆرپە ئۈستىدە خاتىرجەم ياشاپ كەلگەندەك.....

5. يۈنۈس ئەلەيھىسسالام ئۆز قەۋمى ئارىسىدا

الله يۈنۈس ئەلەيھىسسالامنى «نەينەۋا» شەھەر ئاھالىسىگە پەيغەمبەر قىلىپ ئەۋەتتى. ئۇ كىشىلەرنى الله تەرەپكە دەۋەت قىلدى. بىراق، ئۇلار يۈنۈس ئەلەيھىسسالامنىڭ دەۋىتىگە قۇلاق سالماي، كۇپرى ئۈستىدە چىڭ تۇردى.

يۈنۈس ئەلەيھىسسالام ئۇلارغا غەزەپلىنىپ، ئۇلارنىڭ ئارىسىدىن چىقىپ كەتتى ھەمدە چىقىپ كېتىش ئالدىدا ئۇلارغا ئۈچ كۈندىن كېيىن ئازاپ كېلىدىغانلىقىنى ئېيتتى.

ئازاپ يېتىپ كەلگەن چاغدا ئۇلار پەيغەمبەرنىڭ يالغان سۆزلىمەيدىغانلىقىنى بىلىپ، بالا-چاقىلىرىنى ۋە چارۋا-ماللىرىنى ئېلىپ سەھراغا چىقتى. بالىلارنى ئانىلىرىدىن ئايرىپ الله غا تەۋبە قىلدى. الله غا يالۋۇردى، يىلىندى، ھۇر-ھۇر يىغلاپ ياش تۆكتى. ئانا-بالىلار چۇرقىراپ يىغلاشتى، تۆگە-بوتىلاقلار ئازىندى، ئات-تايچاقلار كىشىنىدى، كالا-موزايىلار مۆرىدى، قوي-قوزىلار مەرىدى. نەتىجىدە الله ئۇلارغا رەھىم قىلىپ، ئۇلاردىن ئازاپنى كۆتۈرۈۋەتتى.

«(ھالاك بولغان شەھەرلەر ئاھالىلىرى ئىچىدە) يۈنۈس قەۋمىدىن باشقىسىغا (ئازابنىڭ ئالامىتىنى كۆرۈپ) ئېيتقان ئىماننىڭ پايدىسى بولغىنى يوق. يۈنۈس قەۋمى ئىمان ئېيتقاندا، دۇنيا ھاياتىدا رەسۋا قىلىدىغان ئازابنى ئۇلارنىڭ ئۈستىدىن كۆتۈرۈۋەتتۇق، ئۇلارنى مەلۇم ۋاقىتقىچە (يەنى) ئەجلى يەتكەنگە قەدەر دۇنيادىكى شەيئىلەردىن) بەھرىمەن قىلدۇق.»

6. يۈنۈس ئەلەيھىسسالام بېلىقنىڭ قارىدا

يۈنۈس ئەلەيھىسسالام قەۋمى ئارىسىدىن چىقىپ كەتكەندىن كېيىن بىر قەۋمنىڭ كېمىسىگە چىقتى. بىردىنلا كېمە چايقىلىشقا باشلىدى. ئۇلار كېمىنىڭ سۇغا غەرق بولۇپ كېتىشىدىن ئەنسىرەپ، كېمىنىڭ يۈكىنى يەڭگىلەتتىش ئۈچۈن ئارىسىدىن بىر ئادەمنى سۇغا تاشلىماقچى بولدى.

ئۇلار چەك تاشلىۋىدى چەك يۈنۈس ئەلەيھىسسالامغا چىقتى. ئۇلار قايتا-قايتا چەك تاشلىغان بولسىمۇ، بىراق، ئۈچ قېتىمنىڭ ھەممىسىدە چەك يۈنۈس ئەلەيھىسسالامغا چىقتى. ئۇ كىيىمنى سېلىپ ئۆزىنى سۇغا ئاتتى.

«(كېمىدىكىلەر چەك چىققان ئادەمنى دېڭىزغا تاشلاپ كېمىنىڭ يۈكىنى يېنىكلىتىش ئۈچۈن) چەك تاشلاشتى، يۈنۈس (چەكتە) مەغلۇب بولغانلاردىن بولۇپ (دېڭىزغا تاشلاندى)»

يۈنۈس ئەلەيھىسسالام كېمىدىن سۇغا سەكرىگەن چاغدا اللە بىر بېلىقنى ئەۋەتتى. بېلىق ئۇنى چاپنىماي پۈتۈن يۈتۈۋەتتى. چۈنكى، اللە بېلىققا ئۇنى چاپنىماسلىققا ۋە ھەزىم قىلىۋەتمەسلىككە بۇيرىغان ئىدى.

7. اللە ئۇنىڭ دۇئاسىنى ئىجابەت قىلدى

بېلىقنىڭ قارىنى قاپقاراڭغۇ زۇلمەت ئىدى. يۈنۈس ئەلەيھىسسالام دېڭىزنىڭ زۇلمىتى، كېچىنىڭ زۇلمىتى قوشۇلۇپ قاتمۇ-قات زۇلمەت ئىچىدە قالدى. ئۇ اللە خالىغان مۇددەتكىچە بېلىقنىڭ قارىدا تۇردى. ئۇنىڭدىن كېيىن اللە ئۇنىڭغا بىر قانچە كەلىمىلەرنى ئىلھام قىلدى. ئۇ كەلىمىلەر زۇلمەتلەرنى

پاچاقلاپ تاشلايدۇ، خاپىلىقلارنى ئاچىدۇ، يەتتە قات ئاسماننىڭ ئۈستىدىن رەھمەتنى ئېلىپ چۈشىدۇ.

قۇرئان بۇ ئاجايىپ تەڭداشسىز قىسسىنى بايان قىلدى. بۇ قىسسىدە ئاسمان-زېمىن تار كېلىپ ئۆزىنى قويدىغان جاي تاپالمىغان، ئىچكى دۇنياسى دېڭىز تاشقىنىدەك داۋالغۇپ تىنچسىزلىق ۋە ئۈمىدسىزلىك پاتقىقىغا پاتقان، اللەدىن باشقا ھىچقانداق قۇتقۇزغۇچى يوقلۇقىنى ئۆز كۆزى بىلەن كۆرگەن ھەر قانداق كىشى ئۈچۈن زور ئۈمىد ۋە تەسەللى بېغىشلايدۇ.

«يۇنۇسنىڭ (قىسسىنى بايان قىلغىن)، ئۆز ۋاقتىدا ئۇ (قەۋمنىڭ ئىمان ئېيتىمىغانلىقىدىن) خاپا بولۇپ (شەھىرىدىن) چىقىپ كەتكەن ئىدى. ئۇ بىزنى (بېلىقنىڭ قارىنىدا) ئۆزىنى قىسمايدۇ دەپ ئويلىدى، ئۇ قاراڭغۇلۇقتا (يەنى بېلىقنى قارىنىدا): «(پەرۋەردىگارم) سەندىن بۆلەك ھېچ مەيۇد (بەرھەق) يوقتۇر، سەن (جىمى كەمچىلىكلەردىن) پاكىتۇرسەن، مەن ھەقىقەتەن (ئۆز نەپسىمگە) زۇلۇم قىلغۇچىلاردىن بولدۇم، دەپ نىدا قىلدى. ئۇنىڭ دۇئاسىنى ئىجابەت قىلدۇق، ئۇنى (بېلىق يۇتقان چاغدىكى) غەمدىن خالاس قىلدۇق، شۇنىڭدەك مۇئىمىنلەرنى (ئېغىرچىلىقلاردىن) خالاس تاپقۇزىمىز.»


مۇلاھىزە سوئاللىرى:

239

1. سوئال: اللە ئەيىۈب ئەلەيھىسسالامنى قانداق ئەزىيەت ۋە جاپا - مۇشەققەتلەر بىلەن سىنىدى؟

2. سوئال: ئەيىۈب ئەلەيھىسسالام قانداق سەۋر قىلدى؟

3. سوئال: ئەيىۈب ئەلەيھىسسالام ئۇزاق مەزگىللىك سەۋردىن كېيىن قانداق نەتىجىگە ئېرىشتى؟



4. سوئال: اللہ یونۇس ئەلەيھىسسالامنى قايسى قەۋمگە
پەيغەمبەر قىلىپ ئەۋەتتى؟

5. سوئال: یونۇس ئەلەيھىسسالام بېلىقنىڭ قارىنىدا اللەغا
نېمە دەپ دۇئا قىلدى؟





11. قىسسە زەكەرىيا ئەلەيھىسسالام

1. زەكەرىيا ئەلەيھىسسالامنىڭ ياخشى بالا تىلەپ قىلغان دۇئاسى

اللھ نىڭ ئۆز بەندىلىرىگە ئاتا قىلغان نېمەتلىرى ۋە ھەر بىر شەيئىنى قورشاپ تۇرغان قۇدرىتىنىڭ بەلگىلىرىدىن يەنە بىر تۈر زەكەرىيا ئەلەيھىسسالامنىڭ اللھ غا قىلغان دۇئاسىدا نامايەن بولىدۇ.



زەكەرىيا ئەلەيھىسسالام ياشانغان، بەللىرى مۈكچەيگەن، جىسمىدىن مادار كەتكەن، ئايالىنىڭ تۇغۇشىدىن ئۈمىد ئۈزۈلگەن بىر چاغدا ئۆزىگە ۋارىسلىق قىلىپ، ئىنسانلارنى اللھ تەرەپكە دەۋەت قىلىش ۋەزىپىسىنى ئۆتەيدىغان، ياخشى، تەقۋادار، سالىھ بالا تەلەپ قىلىپ اللھ غا دۇئا قىلدى.

اللھ ئۇنىڭ دۇئاسىنى ئىجابەت قىلىپ، ئۇنىڭغا بىر ئوغۇل بالا ئاتا قىلدى. بۇ ئارقىلىق كىشىلەرنىڭ تەسەۋۋۇرلىرىنى يالغانغا چىقاردى، بۇرۇندىن تارتىپ يەكۈنلەنگەن تەجرىبىلەرنى بىكار قىلدى.

اللھ ئۇ بالغا كىچىكىدىلا ئەقىل-پاراسەت، ئىلىم-ھېكمەت ئاتا قىلدى. ئۇنى مەھربانلىق، ۋاپادارلىق، تەقۋادارلىق، سەمىمىيلىك ۋە ئاقكۆڭۈللۈك قاتارلىق سۈپەتلەرگە ئىگە قىلدى.

اللھ زەكەرىيا ئەلەيھىسسالامغا ئۆزىنىڭ چەكسىز قۇدرىتىنىڭ



دەلىللەرنى كۆرسەتتى. زەكەرىيا ئەلەيھىسسالام شۇنى ئېنىق كۆردىكى، اللە ئۆزى خالىغان ئىشلارنى قىلدۇ، ئۆزىنىڭ مەخلۇقاتلىرى ئىچىدە، ئۇلارنىڭ جىسمىدا خالىغان ئۆزگىرىشلەرنى پەيدا قىلدۇ. ئۇلارنىڭ خالىغان ئەزالىرىنى ھەرىكەتلەندۈرۈپ، خالىغان ئەزالىرىنى ھەرىكەتتە توختىدۇ. پۈتكۈل كائنات اللە نىڭ قولىدا بولۇپ، اللە تىرىكتىن ئۆلۈكتىن، ئۆلۈكتىن تىرىكنى چىقىرىدۇ. ئۇ خالىغان كىشىلەرگە ھېسابسىز رىزىق ئاتا قىلدۇ.

2. ئىمراننىڭ ئايالىنىڭ قەسىمى

ئىمراننىڭ ئايالى زەكەرىيا ئەلەيھىسسالامنىڭ جەمەتىدىن بولۇپ، ئۇ اللە نى ۋە اللە نىڭ دىنىنى ياخشى كۆرىدىغان سالىھ ئايال ئىدى. ئەگەر ئۇ ئوغۇل تۇغسا بالىسىنى اللە ئۈچۈن، دىننىڭ خىزمىتى ئۈچۈن ئاتايدىغانلىقىنى ئېيتىپ نەزىر (قەسم) قىلدى. اللە دىن بۇ بالىنى قوبۇل قىلىشنى، ئۇ ئارقىلىق ئۆزىنىڭ دىنىغا ۋە باشقا بەندىلىرىگە مەنپەئەت بېرىشنى، ئۇ بالىنىڭ كىشىلەرنى اللە تەرەپكە دەۋەت قىلىدىغان يولباشچىلاردىن بولۇشنى سورىدى.

3. ئۇ ئايال: «ئى پەرۋەردىگار! مەن قىز تۇغدۇم» دېدى

ئۇ ئايال بىر ئىشنى ئىرادە قىلغان بولسا، اللە يەنە بىر ئىشنى ئىرادە قىلدى. چۈنكى، اللە بەندىلىرىنىڭ مەنپەئەتىنى ئەڭ ياخشى بىلەتتى. دەرۋەقە ئۇ ئايال ئويلىغاننىڭ ئەكسىچە

قىز تۇغۇپ كۆڭلى يىرىم بولدى. قايغۇرۇپ ھەسرەتلەندى.

بىراق، بۇ قىز ئادەتتىكى قىز ئەمەس ئىدى، ئۇ ئىبادەتكە ھىرىسمەن، تائەت ۋە ياخشىلىققا ئالدىرايدىغان، ئوغۇللاردىن ئۈستۈن تۇرىدىغان قىز ئىدى.

پەيغەمبەرلىك ۋەزىپىسىنى ئەرلەر ئۈستىگە ئالىدىغان تۇرۇپ، اللە - ئۆزى بىلىدىغان بىرەر ھېكمەتنىڭ سەۋەبىدىن - ئۇنىڭ قىز بولۇشىنى تەقدىر قىلغان بولسىمۇ، بىراق، يەنىلا ئۇنى پەيغەمبەرنىڭ ئانىسى بولۇش شەرىپىگە مۇپەسسەر قىلدى.

ئۆز ۋاقتىدا ئىمراننىڭ ئايالى ئېيتتى: «پەرۋەردىگار! مەن قورسىقىمدىكى پەرزەنتىمنى (دۇنيا ئىشلىرىدىن) ئازاد قىلىنغان ھالدا چوقۇم سېنىڭ خىزمىتىڭگە ئاتىدىم، (بۇ نەزەرىمنى) قوبۇل قىلغىن، سەن ھەقىقەتەن (دۇئايمىنى) ئاڭلاپ تۇرغۇچىسەن، (نىيىتىمنى) بىلىپ تۇرغۇچىسەن.»

ئۇ قىز تۇغقان ۋاقتىدا: «ئى پەرۋەردىگار! قىز تۇغدۇم» دېدى، ئۇنىڭ نېمە تۇغقانلىقىنى اللە ئوبدان بىلىدۇ. (ئۇ تەلەپ قىلغان) ئوغۇل (ئاتا قىلىنغان) قىزغا ئوخشاش ئەمەس (بەلكى بۇ قىز ئارتۇقتۇر). (ئىمراننىڭ ئايالى ئېيتتىكى) «مەن ئۇنى مەريەم ئاتىدىم، مەن ھەقىقەتەن ئۇنىڭ ئۈچۈن، ئۇنىڭ ئەۋلادلىرى ئۈچۈن ساڭا سېغىنىپ، قوغلاندى شەيتاندىن پاناھ تىلەيمەن.»

4. اللە نىڭ مەرھەمەتلىگە ئېرىشكەن قىز

بۇ قىز زەكەرىيا ئەلەيھىسسالام بىلەن ئۇرۇق - تۇققان بولغاچقا، ئۇنىڭ تەربىيىسى ۋە قوغدىشى ئاستىدا ئىدى.

الله بۇ قىزغا مەرھەمەت قىلغان بولۇپ، مۇۋەپپەقىيەتلىك زامان ۋە ماكاندا ئۇنىڭغا ھەر تۈرلۈك مۇۋەپپەقىيەتلىك قىلاتتى. قىز خالىغاننى ئۆزى يەپ، خالىغاننى باشقىلارغا بېرىتتى.

«ئۇنى پەرۋەردىگارى چىرايلىقچە قوبۇل قىلدى، ئۇنى ئوبدان ئۆستۈردى، ئۇنىڭغا زەكەرىيانى كېپىل قىلدى (يەنى ئۇنىڭ خىزمىتىنى قىلىشقا زەكەرىيانى قويدى). زەكەرىيا ھەر قېتىم (ئۇنىڭ) ئىبادەتگاھىغا ئۇنى كۆرگىلى كىرسە، ئۇنىڭ يېنىدا بىرەر يېمەكلىك ئۇچرىتاتتى. ئۇ: «ئى مەريەم! بۇ ساڭا قەيەردىن كەلدى؟» دەيتتى، مەريەم: «ئۇ، الله تەرىپىدىن كەلدى» دەيتتى. الله ھەقىقەتەن خالىغان ئادەمگە (جاپا - مۇشەققەتسىزلا) ھېسابسىز رىزىق بېرىدۇ.»

5. مېرىيان الله نىڭ ئىلھامى

زەكەرىيا ئەلەيھىسسالام الله نىڭ پەيغەمبىرى، ئەلچىسى ۋە ئەقىللىق كىشى ئىدى. الله ئۇنىڭغا شۇنى ئىلھام قىلدىكى، ئانىسى الله ئۈچۈن، الله نىڭ دىنى ئۈچۈن ئاتىغان؛ ئۆزىمۇ تائەت ۋە ئىبادەتكە ئىخلاسمەنلىك بىلەن بېرىلگەن قىزغا مۇۋەپپەقىيەتلىك زامان ۋە ماكاندا ھەر تۈرلۈك مۇۋەپپەقىيەتلىك قىلىشقا قادىر الله ياشانغان، بەللىرى مۇكەممەلەن، جىسمىدىن مادار كەتكەن، ئايالىنىڭ تۇغۇشىدىن ئۈمىد ئۈزۈلگەن، بالىسى بولۇش ئۆرپ-ئادەت تەرىپىدىن ئىنكار قىلىنغان قېرى كىشىگە پەرزەنت ئاتا قىلىشقا ئەلۋەتتە قادىردۇر.

بۇنى چوڭقۇر تونۇپ يەتكەن زەكەرىيا ئەلەيھىسسالامنىڭ روھى جانلاندى، ئىرادىسى كۈچەيدى، پەرۋەردىگارغا بولغان

ئىشەنچىسى ئاشتى، تىلى مىدىرلاپ، ئاستا-ئاستا ھەرىكەتكە كەلدى. اللہغا دۇئا قىلىپ تىلىكىنى تىلىدى. بۇلارنىڭ ھەممىسى مېھرىبان اللہنىڭ ئىلھامى، غالىپ، ھەممىنى بىلگۈچى اللہنىڭ تەقدىرى ئىدى.

«شۇ ۋاقىتتا (يەنى مەريەمنىڭ كارامىتىنى كۆرگەن چاغدا) زەكەرىيا پەرۋەردىگارغا دۇئا قىلىپ: «ئى پەرۋەردىگارم! ماڭا ئۆز دەرگاھىڭدىن بىر ياخشى پەرزەنت ئاتا قىلغىن، ھەقىقەتەن دۇئانى ئاڭلىغۇچىسەن» دېدى.»

6. بالا تۇغۇلۇشتىن ئىلگىرىكى بىشارەت

اللە ئۇنىڭ دۇئاسىنى ئىجابەت قىلىپ، ئۇنىڭغا بالىسى تۇغۇلۇش ۋاقتى يېقىنلاشقاندا يۈز بېرىدىغان ئالامەتنى ئالدىدىن بىشارەت بەردى. چۈنكى، ئىنسان ئالدىراغۇ يارىتىلغاچقا، ئۇ بۇ زور ھادىسىنىڭ يۈز بېرىش ئىمكانىيىتى ۋە مەيدانغا كېلىش ۋاقتىنىڭ بەلگىسىنى تەلەپ قىلىپ: «پەرۋەردىگارم! ماڭا (ئايالمنىڭ ھامىلىدار بولغانلىقىغا) بىر نىشانە ئاتا قىلغىن» دېدى.

اللە: «ساڭا بولىدىغان نىشانە شۇكى، ئۈچ كۈنگىچە كىشىلەرگە سۆز قىلالمايسەن (يەنى زىكرى تەسبىھ ئېيتىشتىن باشقا سۆزگە تىلىڭ كەلمەيدۇ). پەقەت ئىشارەتلە قىلسەن، نېمىتىمگە شۈكۈر قىلىش يۈزىسىدىن) پەرۋەردىگارنىڭ كۆپ ياد ئەت، كەچتە، ئەتىگەندە تەسبىھ ئېيت» دېدى.

شەيئىلەرنىڭ خۇسۇسىيىتىنى تارتىۋېتەلەيدىغان، سۆزلەۋاتقان تىلنى سۆزلىيەلمەيدىغان گاجىغا ئايلاندۇرۇپ

قويالايدىغان ھەممىگە قادىر اللە شەيئىلەرگە ئۆزىنىڭ خۇسۇسىيىتىنى قايتۇرۇپ بېرىشكە، تارتىۋېتىلگەن نەرسىنى ئەسلىگە كەلتۈرۈشكە قادىردۇر.

7. اللە نىڭ مۆجىزىلىرى ۋە قۇدرىتى

اللە نىڭ مۆجىزىلىرى ۋە قۇدرىتى زەكەرىيا ئەلەيھىسسالامنىڭ جىسمىدا، ئۆيىدە ۋە ئائىلىسىدە ئاشكارا بولدى. ئوغلى يەھيا ئەلەيھىسسالام تۇغۇلۇپ ئۇنى خۇشاللىققا چۈمدۈردى. ئۇنىڭ ئارزۇ-ئىستەكلىرى كۈچەيدى، دەۋىتى قاناتلاندى. قۇرئاندىكى مۇنۇ قىسىمىگە قۇلاق سېلىڭلار! بۇ قىسىم بىر قىتىم ئىخچام بايان قىلىنغان بولسا، يەنە بىر قىتىم تەپسىلى سۆزلەندى.

«زەكەرىيانىڭ (قىسىمىنى بايان قىلغىن). ئۆز ۋاقتىدا ئۇ: <ئى پەرۋەردىگار! مېنى (بالىسىز، ۋارىسىز) يالغۇز قويىمىساڭ، سەن ئەڭ ياخشى ۋارىستۇرسەن (يەنى ھەممە ئادەم ئۆلىدۇ، سەنلا باقىي قالىسەن)> دەپ ئىدا قىلدى. بىز ئۇنىڭ دۇئاسىنى ئىجابەت قىلدۇق، ئۇنىڭغا يەھيانى ئاتا قىلدۇق، ئۇنىڭغا خوتۇنىنى ئۆزگەرتىپ بەردۇق (يەنى تۇغىدىغان قىلىپ بەردۇق). (يۇقىرىقى پەيغەمبەرلەرنىڭ دۇئاسىنى ئىجابەت قىلىشىمىز) شۇنىڭ ئۈچۈن ئىدىكى، ئۇلار ياخشى ئىشلارنى قىلىشقا ئالدىرايتتى، (رەھىمىتىمىزنى) ئۈمىد قىلىپ، (ئازابىمىزدىن) قورقۇپ بىزگە دۇئا قىلاتتى، بىزگە كەمتەرلىك بىلەن ئىبادەت قىلاتتى.>»


8. يەھيا ئەلەيھىسسالام دەۋەت ۋەزىپىسىنى ئۈستىگە ئالدى

يەھيا ئەلەيھىسسالام بۇ ئالەمگە پەقەت ئاتا-ئانىسىنىڭ خۇشاللىقى ۋە ئاتىسىنىڭ ئىز باسارى بولۇش ئۈچۈنلا تۇغۇلغان ئەمەس. بەلكى، ئۇ ئىنسانلارنى اللە تەرەپكە ۋە توغرا دىنغا يېتەكلەش ۋەزىپىسى ۋە مۇشەققىتىنى ئۈستىگە ئېلىش ئۈچۈن تۇغۇلغان.

ئۇنىڭدا كىچىك ۋاقتىدىن باشلاپلا ئېسىللىكنىڭ ئىزنالىرى كۆرۈنۈشكە باشلىغان. ئۇ بالىلىق ۋاقتىدىلا ئىلىمگە پۈتۈن كۈچى بىلەن بېرىلگەن. ياش ۋاقتىدا ياخشىلىق ۋە تەقۋادارلىق سۈپەتلىرىگە ئىگە بولغان. مېھرى-مۇھەببەت، كۆيۈمچانلىق ۋە ئاتا-ئانىسىغا ياخشىلىق قىلىشتا تەڭتۈشلىرىنىڭ ئالدىدا تۇرغان. ئۇ ئۆز زامانىسىدا بارماق بىلەن سانىۋالغۇدەكلا كەم تېپىلىدىغان پەزىلەت ئىگىسى ئىدى.

«(يەھيا تۇغۇلۇپ چوڭ بولغاندا ئۇنىڭغا) «ئى يەھيا! كىتابنى (يەنى تەۋراتنى) تىرىشىپ ئوقۇغىن» (دېدۇق). ئۇنىڭغا بالىلىق چېغىدىلا ئەقىل-پاراسەت ئاتا قىلدۇق. بىز ئۇنىڭغا مەرھەمەت قىلىش ۋە ئۇنى (ناچار خىسلەتلەردىن) پاك قىلىش يۈزىسىدىن (شۇنداق قىلدۇق)، يەھيا تەقۋادار ئىدى. ئۇنى ئاتا - ئانىسىغا كۆيۈمچان (قىلدۇق)، ئۇ مۇتەكەببىر (يەنى ئاتا - ئانىسىنى قاخشاتقۇچى)، (پەرۋەردىگارغا) ئاسىيلىق قىلغۇچى بولمىدى. ئۇ تۇغۇلغان كۈنىدە، ۋاپات بولغان كۈنىدە، تىرىلىپ (قەبرىدىن) تۇرغۇزۇلغان كۈنىدە (اللە تائالا تەرىپىدىن بولغان) ئامانلىققا ئېرىشىدۇ.»

مۇلاھىزە سۆزلىرى:

- 
1. سوئال: زەكەريا ئەلەيھىسسالامنىڭ ياشانغاندا بالا تىلەپ دۇئا قىلىشىغا تۈرتكە بولغان ئامىل نېمە؟
2. سوئال: اللەنىڭ مەرھەمەتىگە ئىرىشكەن قىز كىم؟
3. سوئال: بالا تۇغۇلۇشتىن بۇرۇن اللە زەكەريا ئەلەيھىسسالام ۋە ئۇنىڭ ئايالىغا قانداق ئالامەت كۆرسەتتى؟
4. سوئال: زەكەريا ئەلەيھىسسالامنىڭ بالىسىنىڭ ئىسمى نېمە؟ ئۇ كىم؟
- 

1. ئادەتتىن ھالقىغان قىسسە

ئىسا ئەلەيھىسسالامنىڭ دەۋرى يېتىپ كەلدى. ئۇ پەيغەمبىرىمىز مۇھەممەد ئەلەيھىسسالامدىن ئىلگىرى ئۆتكەن ئەڭ ئاخىرقى پەيغەمبەر. بۇ يەردە دەل ئاشۇ پەيغەمبەر ئىسا ئەلەيھىسسالامنىڭ قىسسىسى سۆزلىنىدۇ. بۇ قىسسەدە اللەنىڭ غالىپ ئىرادىسى، چەكسىز قۇدرىتى ۋە چوڭقۇر ھېكمىتى نامايەن بولىدۇ.

ئىسا ئەلەيھىسسالامنىڭ تۇغۇلۇشىدىن تارتىپ تاكى بارلىق ئەھۋاللىرىغىچە ئادەتتىن ھالقىغان بولۇپ، ئۇنىڭ ئەھۋالى ھەققىدە ئەقىللەر گاڭگىرىدى، تەبىئى قانۇنىيەتلەر ئەمەلدىن قالدى. ئىلاھنىڭ يوقالمايدىغانلىقى ۋە ئۆزگەرمەيدىغانلىقىدىن ئىبارەت تەبىئى قانۇنىيەتلەرگە؛ تەجرىبە، سىناق، تېببىي ھۆكۈم قاتارلىق ئۆزگەرمەس قانۇنىيەتلەرگە ئىشەنگەن كىشى بولسۇن ياكى ھەر بىر شەيئىنى قورشاپ تۇرغان ۋە ئۇنىڭ ئۈستىدىن غەلبە قىلغان اللەنىڭ چەكسىز قۇدرىتى ۋە مۇتلەق ئىرادىسىنى بىلمىگەن كىشى بولسۇن ئۇنىڭغا ئىشىنىش ۋە ئۇنى تەستىقلاش تولمۇ قىيىن تۇيۇلدى.

«اللە بىرەر شەيئىنى (يارىتىشنى) ئىرادە قىلسا، ئۇنىڭغا »

ۋۇجۇتقا كەل» دەيدۇ - دە، ئۇ ۋۇجۇتقا كېلىدۇ»

شۇنداق، اللە نىڭ ھەممىگە قادىر، ئىرادە قىلغۇچى، ياراتقۇچى، قۇدرەتلىك دېگەن سۈپەتلىرىگە ئىمان كەلتۈرگەن كىشىگە نىسبەتەن ئۇنىڭغا ئىشىنىش ۋە ئۇنى تەستىقلاش ئېغىر كەلمەيدۇ.

«اللە (ھەممىنى) ياراتقۇچىدۇر، (يوقلۇقتىن) پەيدا قىلغۇچىدۇر، (ھەممە نەرسىگە) سۈرەت (شەكىل) بېغىشلىغۇچىدۇر، ئەڭ چىرايلىق ئىسىملارغا ئىگىدۇر، ئاسمانلاردىكى ۋە زېمىندىكى نەرسىلەر ئۇنىڭغا تەسبىھ ئېيتىپ تۇرىدۇ، ئۇ غالىبتۇر، ھېكمەت بىلەن ئىش قىلغۇچىدۇر.»

ئادەم ئەلەيھىسسالام ئاتا-ئانىسىز ھالەتتە تۇپراقتىن يارىتىلغان. ئىسا ئەلەيھىسسالام بولسا ئانىسىدىن ئاتىسىز ھالەتتە تۇغۇلغان. ئادەم ئەلەيھىسسالامنىڭ ئاتا-ئانىسىز يارىتىلغانلىقىغا ئىشىنىشكە قارىغاندا ئىسا ئەلەيھىسسالامنىڭ ئاتىسىز تۇغۇلغانلىقىغا ئىشىنىش ئاسانراق تۇر.

«شۈبھىسىزكى، اللە نىڭ نەزىرىدە ئىسانىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ. ئادەمنى اللە (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇدقا كەل» دېدى - دە، ئۇ ۋۇجۇدقا كەلدى (ئىسانىڭ ئىشى ئادەمنىڭ ئىشىدىن ئەجەبلىنەرلىك ئەمەس).»

2. ئىسا ئەلەيھىسسالامنىڭ بارلىق ئەھۋالى ئەجەبلىنەرلىك

سەيپىدىمىز ئىسا ئەلەيھىسسالامنىڭ بارلىق ئەھۋالى

ھەقىقەتەن ئەجەبلىنەرلىك. ئۇنىڭ تۇغۇلغان دەۋرى يۇنان (گرىتسىيە) ئەقلىچىلىك ۋە ئالگېبرا دا ئەڭ يۇقىرى پەللىگە يەتكەن دەۋر بولۇپ، تىببىي جەھەتتىكى تەرەققىياتىغىمۇ سەل قارىغىلى بولمايتتى.

3. يەھۇدىيلارنىڭ ماددىي ئامىللارغا بويسۇنۇشى

يەھۇدىيلار - ئارىسىدىن پەيغەمبەرلەر كۆپ چىققان مىللەت بولغىنىغا قارىماي - ئۆز دەۋرىدە يۇقىرى ئورۇندا تۇرۇۋاتقان ئىلىم-پەنلەرگە بويسۇندى. ئۇلارنىڭ ئىچىدە روھنى ۋە روھقا ئالاقىدار نەرسىلەرنى ئىنكار قىلىش ئومۇملاشتى. ئۇلار كۆزگە كۆرۈنگەن ھەر قانداق نەرسىنى ماددىي نۇقتىدىن چۈشەندۈرۈشكە ئادەتلەندى. مەۋجۇدىيەت ئالىمىدىكى ھەر قانداق شەيئىنىڭ سەۋەپسىز پەيدا بولۇشى مومكىن ئەمەس دەپ قارىدى. اللە ئىسا ئەلەيھىسسالامغا ئاتا قىلغان مۆجىزىلەر تار ماددىي ئەقىلنىڭ داۋاسى، دەۋرنىڭ ئىھتىياجى، زاماننىڭ چاقىرىقى ئىدى.

يەھۇدىيلار تاشقى ئامىللارنىڭ ئىچىگە چوڭقۇرلاپ چۆكتى. مىغىزنى قويۇپ پوستىغا، ماھىيەتنى قويۇپ شەكىلگە ئېسىلىشتا چىڭ تۇردى. ئۇلار ماددىي ئېلىمىنىت ۋە قان سىستېمىسىنى موھىم ئورۇنغا قويدى. مال-دۇنياغا پۈتۈن ۋۇجۇدى بىلەن بېرىلدى. ھاياتقا جان-دىلى بىلەن باغلىنىپ باغرىتاش ۋە ياۋۇزلاشتى. خاراكتېرى قۇرغاقلاشتى.

ئۇلار ئاجىزلارغا كۆيۈنمەيدۇ، نامراتلارغا ھېسداشلىق قىلمايدۇ. تومۇرىدا ئىسرائىلىيلىكنىڭ قېنى ئاقمايدىغان

كشىلەرگە ئىت-ئىشەككە ياكى چالما-كسەككە مۇئامىلە قىلغاندەك مۇئامىلە قىلىدۇ. ئۇلار كۈچلۈك پۇلدارلارغا بويىسۇنىدۇ، ئاجىز نامراتلارغا زوراۋانلىق قىلىدۇ. ئۇلار كۈچ تاپقاندا تاشتەك قېتىپ، ئاجىزلاشقاندا لايدەك يۇمشايدۇ.

ئۇلار سۈرىيە ۋە پەلەستىنە روملۇقلارنىڭ مۇستەملىكىسى ئاستىدا ياشىغان ئۇزاق مەزگىللەردە ئۇلار باشتىن كەچۈرگەن قۇللۇق ۋە خارلىق ھايات ئۇلاردا خائىنلىق، خىيانەتچىلىك، ئالدامچىلىق، ساختىپەزلىك ۋە يۇشۇرۇن سۇيقەستكە تايىنىش قاتارلىق ئىللەتلەرنى پەيدا قىلدى.

4. كۆزگە ئىلماسلىق ۋە ئاسىيلىق قىلىش

پەيغەمبەرلەرنى كۆزگە ئىلماسلىق، ئۇلارنى ئۆلتۈرۈشكە جۈرئەت قىلىش، جازانە بىلەن مۇئامىلە قىلىش، دىنىي تەلىماتلار بىلەن ئوينىشىش يەھۇدىيلاردا قوپاللىق ۋە باغرىتاشلىقنى پەيدا قىلدى. ئىنسانىي تۇيغۇنىڭ ئاجىزلىشىشىنى كەلتۈرۈپ چىقاردى. ئۇلارنىڭ قەلبلىرىنى ساپ مۇھەببەتتىن، ئىنسانىي ھۆرمەت ۋە ئىھتىرامدىن ئايرىدى.

ئۇلار تەڭلىك، باراۋەرلىك، ياخشىلىق ۋە ھۆرمەتنىڭ ھەقىقىي مەنىسىنى ئۇنتۇپ كەتتى. ئۇلار ئىلگىركى زامانلاردا پەيغەمبەر ۋە ئەلچىلەرگە ئىشەنەتتى. ئۇلارنىڭ ئارىسىدا پەيغەمبەرلەر كۆپىيىپ، ئۇلارنىڭ خاتىرە بەتلىرى پەيغەمبەرلەرنىڭ خەۋەرلىرى بىلەن توشۇپ كەتكەنلىكتىن، كېيىنكى زامانلاردا ئۇلار ئۆزلىرىنىڭ ئارزۇسىغا ئۇيغۇن كەلگەن، ئىش-ھەرىكەتلىرىنى قوللىغان كۆز قاراش ياكى

ئاتالمىش «دىن» دىن باشقا ھىچنەرسىگە ئىشەنمەس بولۇپ كەتتى.

ئۇلار ئۆزلىرىنى تەنقىد قىلغان، ئەيىبلىگەن؛ توغرا دىنغا، ئاشكارا ھەققە ۋە ئىسلاھاتقا چاقىرغان كىشىلەرگە قارشى چىقىپ ئۇلار بىلەن ئۇرۇشتى.

ئۇلار تۆھمەت چاپلاش، يالغاننى توقۇش، ھەقنى يۇشۇرۇش ۋە يالغان گۇۋاھلىق بېرىشكە كۆنۈپ كەتكەن ئىدى.

5. الله نىڭ بەنى ئىسرائىلغا ئاتا قىلغان نېمىتى

ئىسرائىل ئەۋلادلىرى ھەر قايسى زاماندا ئۆز دەۋرىدىكى ئۆمەتلەردىن تەۋھىد ئەقىدىسى ئارقىلىق پەرقلەنىپ تۇراتتى. مانا بۇ ئۇلارنىڭ باشقىلاردىن ئۈستۈن تۇرۇشىدىكى سىرى ئىدى.

«ئى ئىسرائىل ئەۋلادلىرى! سىلەرگە بەرگەن نېمىتىمنى ۋە سىلەرنى (بىر زامانلاردا) تامام جاھان ئەھلىدىن ئۈستۈن قىلغانلىقىمنى ياد ئېتىڭلار.»

ئۇلارنىڭ بۇددىست مۇشرىك خەلقلەر بىلەن ئۇزاق مەزگىل ئارلىشىشى، خۇشنا بولۇپ ياشىشى ۋە پەيغەمبەرلەرنىڭ تەلىماتلىرى بىلەن ئۇچراشقان دەۋرنىڭ ئۆزىرىشى جەريانىدا ئۇلارغا ساختا ئەقىدە ۋە جاھىلىيەت ئادەتلىرى ئېقىپ كىردى.

ئۇلار مىسىردا موزايغا ئىبادەت قىلدى، ئۈزەيرەنى ئۇلۇغلاشتا

چەكتىن ئاشۇرۇپ، ئۇنى ئىنسانىي دائىرىدىن ھالقىتىۋەتتى. ئۇلارنىڭ يۈزى قىلىنلىقى شۇ چەككە بېرىپ يەتتىكى، ئۇلار بىر قىسىم شىرك، بۇتپەرەسلىك، سېھىرگەرلىك، كاپىرلىق ۋە باشقا قەبىھ قىلمىشلارنى بەزى پەيغەمبەرلەرگە چاپلىدى. ئۇلار ئاشۇنداق جىنايەتلەرنى سادىر قىلىشتا ئاللاھ دىن قورقمىدى.

7. مەغرۇرلۇق ۋە ماختانچاقلىق

ئۇلار جىنايى خاتالىقلىرىنىڭ شۇ قەدەر كۆپ بولغىنىغا قارىماي، ئۇلارنىڭ نەسەبلەر بىلەن ماختىنىشى كۈچلۈك ئىدى. ئارزۇ ۋە «شىرىن چۈش» لەرگە تايىنىشى قاتتىق ئىدى.

ئۇلار: «بىز ئاللاھ نىڭ ئوغۇللىرىدۇرمىز (يەنى ئاتا - بالىدەك يېقىنمىز) ۋە (بىز ئاللاھ نىڭ دىنىدا بولغاچقا) دوستلىرىدۇرمىز»، «بىزنى دوزاخ ئوتى ساناقلىق كۈنلەرلا كۆيدۈرىدۇ» دەيدۇ.

8. ئىسا ئەلەيھىسسالامنىڭ تۇغۇلۇشى ئۆرپ - ئادەتلەرنى بۇزۇپ

تاشلىدى

ئىسا ئەلەيھىسسالامنىڭ تۇغۇلۇشى نۇرغۇن نەرسىلەرگە جەڭ ئىلان قىلىش بولدى. مەسىلەن: مۇقەررەر قانۇنىيەتلەرگە، كەڭرى تارقالغان ئۆرپ - ئادەتلەرگە، كىشىلەر ئىزچىل رىئايە قىلىپ كېلىۋاتقان قائىدىلەرگە، بەلگىلىك ئادەتلەرگە، يەھۇدىيلار چوڭقۇر ئىشىنىدىغان ئالىي ئۆلگىلەرگە، ئۇلار ئوتتەك قىزىقىۋاتقان ۋە جان تىكىپ قوغداۋاتقان ئەنئەنىلەرگە جەڭ ئىلان قىلىش بولدى، ئۇلارنىڭ ھەممىنى بۇزۇپ تاشلىدى.

ئۇ كىشىلەر ئەزەلدىن كۆرۈپ ئادەتلەنمىگەن بىر خىل يول بىلەن تۇغۇلدى. بۆشۈكىدىلا كىشىلەرگە سۆزلىدى، نامرات قىز ئانىنىڭ قۇچىقىدا ئۆسۈپ يېتىلدى. مەسخىرە ۋە ئەيىبلەش بىلەن تولغان مۇھىتتا ياشىدى. ئۇنىڭ سىياقىدىن كاتتىلىق ۋە بايلىق ئىپادىلەنمەيتتى. ئۇ نامرات ۋە كەمبەغەللەر بىلەن ئولتۇرۇپ-قوپۇپ، ئاشۇلار بىلەن ھەمداستىخان بولاتتى. ئۇلارغا ئىچ ئاغرىتاتتى. ئاجىز بىچارىلەرگە غەمخورلۇق قىلاتتى. باي بىلەن كەمبەغەل، ھاكىم بىلەن مەھكۇم، ئېسىل بىلەن تۆۋەننىڭ ئوتتۇرىسىنى ئايرىۋەتمەيتتى.

9. ئىسا ئەلەيھىسسالامنىڭ مۆجىزىلىرى

الله ئىسا ئەلەيھىسسالامنى پەيغەمبەرلىك ۋە ۋەھىي بىلەن ھۆرمەتلىدى، ئۇنىڭغا ئىنجىلنى بەردى، ئۇنى جىبرىئىل ۋە روشەن مۆجىزىلەر بىلەن كۈچلەندۈردى. ئۇنىڭ قولى ئارقىلىق دوختۇرلار داۋالىيالمىغان كېسەللەرگە شىپالىق بەردى. تۇغما كور ۋە ئاق كېسەلنى ساقايتتى.

ئىسا ئەلەيھىسسالام الله نىڭ رۇخسىتى بىلەن ئۆلۈكنى تىرىلدۈردى، ئۇ كىشىلەرنىڭ كۆز ئالدىدا لايدىن قۇشلارنىڭ ھەيكىلىنى ياساپ ئۇنىڭغا پۈۋلىگەندە، ئۇ الله نىڭ ئىزىنى بىلەن قۇشقا ئايلىنىپ ھاۋادا پەرۋاز قىلدى. كىشىلەرگە ئۆيلىرىدە نىمىلەرنى يەپ، نىمىلەرنى ساقلاۋاتقانلىقىنى كۆرمەي تۇرۇپ ئېيتىپ بەردى.

مانا بۇلارنىڭ ھەممىسى تەۋراتتا بايان قىلىنغان پەيغەمبەرلەرنىڭ مۆجىزىلىرى ۋە ئىلاھىي قۇدرەتنىڭ

خەۋەرلىرىگە بولغان ئىشەنچنى ئەسلىگە كەلتۈردى. ئۇنىڭغا بولغان ئىماننى يىڭىلىدى. سەزگۈ ۋە تەجربىگە بولغان چوقۇنۇشنى پەسەيتتى. ۋەھالەنكى، ئىلاھىي قۇدرەتنىڭ چەكسىزلىكىنى، ئىلاھىي ئىرادىنىڭ كۈچىنى ئىنكار قىلىدىغانلار بولسا سەزگۈ ۋە تەجربىدىن باشقىغا ئىشەنمەيدىغانلىقىنى ئېيتىپ، بۇنىڭغا قارشى تۇردى.

10. ئىسا ئەلەيھىسسالامنىڭ دەۋىتى ۋە يەھۇدىيلارنى يالغانچى دەپ ئەيىبلىشى

ئىسا ئەلەيھىسسالام يەھۇدىيلارنى كۆپلىگەن تەرەپلەردە يالغانغا چىقاردى، ئۇلارنىڭ قىلمىشلىرىنى ئىنكار قىلدى. ئۇلارنىڭ ئاللاھ ھالال قىلغاننى ھارام قىلىپ، ئاللاھ ھارام قىلغاننى ھالال قىلىشتەك قەبىھ جىنايىتىنى ئەيىلىدى. ئۇلارنى دىننىڭ روھىغا، ئەسلىگە ۋە ماھىيىتىگە يىتەكلىدى. ئاللاھنىڭ دوستلۇقىنى ھەر قانداق دوستلۇقنىڭ ئالدىغا قويۇشقا، ئىنسانىي مۇھەببەت ۋە ھۆرمەتنى مۇھىم بىلىشكە، نامراتلارغا غەمخورلۇق قىلىشقا چاقىردى. ئۇلارنى ساپ تەۋھىدكە، دىنغا سىرىتتىن قۇشۇلغان ساختا ئەقىدە ۋە جاھىلىيەت ئادەتلىرىنى تاشلىۋېتىشكە دەۋەت قىلدى.

11. يەھۇدىيلار ئىسا ئەلەيھىسسالامغا قارشى تۇردى

ئىسا ئەلەيھىسسالامنىڭ دەۋەت ۋە چاقىرىقلىرى يەھۇدىيلارنىڭ ئاچچىقىنى كەلتۈردى. شۇنىڭ بىلەن ئۇلار ئىسا

ئەلەيھىسسالامغا قارشى چىقىپ، ئۇنىڭغا ئۇرۇش ئاچتى. ھەممىسى بىردەك ئۇنىڭغا «ئوق» ئاتتى. بوھتان ۋە تۆھمەت چاپلىدى. سەت تىل ۋە ھاقارەتلىك سۆزلەر بىلەن ئۇنىڭغا ئازار بەردى. پاك ئانىسى مەريەم ھەققىدە ھەرخىل بولمىغۇر، نالايىق گەپلەرنى قىلدى. ئۇنى ھەيدەپ چىقاردى. لۈكچەكلەرنى ئۇنىڭغا قارشى قۇترىتىپ، ئۇنىڭ دەۋەت يولىغا توسقۇنلۇق قىلدى.

12. ئىسا ئەلەيھىسسالامنىڭ قۇرئاندىكى قىسسىسى

يەھۇدىيلار ئىسا ئەلەيھىسسالامنى ئۆلتۈرۈپ يوقاتماقچى ۋە ئۇنىڭدىن بىراقلا قۇتۇلماقچى بولغاندا، اللە ئۇنى قوغداپ، ئۇلارنىڭ سۈيىقەستىنى ئۇلارنىڭ ئۆزىگە ياندۇردى. ئىسا ئەلەيھىسسالامنى ھۆرمەتلەپ، ئۇنى ئۆز تەرىپىگە ئېلىپ چىقىپ كەتتى.

سىلەر ئىسا ئەلەيھىسسالامنىڭ قۇرئاندىكى مۇنۇ قىسسىسىگە قۇلاق سېلىڭلار!

«ئۆز ۋاقتىدا پەرىشتىلەر ئېيتتى: «ئى مەريەم! اللە ساڭا (ئاتىنىڭ ۋاسىتىسىز) اللە نىڭ بىر كەلىمىسى(دىن تۆرەلگەن بىر بوۋاق) بىلەن خۇش خەۋەر بېرىدۇكى، ئۇنىڭ ئىسمى، مەسىھ مەريەم ئوغلى ئىسادۇر، ئۇ دۇنيا ۋە ئاخىرەتتە ئابرويۇلۇق ۋە اللە غا يېقىنلاردىن بولىدۇ. ئۇ بۆشۈكتىمۇ (يەنى بوۋاقلىق چېغىدىمۇ)، ئوتتۇرا ياش بولغاندىمۇ كىشىلەرگە (پەيغەمبەرلەرنىڭ سۆزىنى) سۆزلەيدۇ ۋە (تەقۋادارلىقتا كامىل) ياخشى ئادەملەردىن بولىدۇ».

مەريەم: «پەرۋەردىگار! ماڭا ئىنساننىڭ قولى تەگمىگەن تۇرسا (يەنى ئەرلىك بولمىسام) قانداق بالام بولىدۇ؟» دېدى.

پەرىشتە: «الله خالىغىنىنى شۇنداق يارىتىدۇ (يەنى ئاتا - ئانا، ئارقىلىقمۇ ۋە ئۇنىڭسىزمۇ يارىتىدۇ). بىرەر ئىشنىڭ بولۇشىنى ئىرادە قىلسا، «ۋۇجۇدقا كەل» دەيدۇ - دە، ۋۇجۇدقا كېلىدۇ» دېدى.

الله ئۇنىڭغا خەتنى، ھېكمەتنى (يەنى سۆز ھەرىكەتتە توغرا بولۇشىنى)، تەۋراتنى، ئىنجىلنى ئۆگىتىدۇ. ئۇنى بەنى ئىسرائىلغا پەيغەمبەر قىلىپ ئەۋەتىدۇ. (ئۇ دەيدۇ): « شۈبھىسىزكى، سىلەرگە مەن رەببىڭلار تەرىپىدىن بولغان) پەيغەمبەرلىكىمنىڭ راستلىقىنى كۆرسىتىدىغان) بىر مۆجىزە ئېلىپ كەلدىم، مەن سىلەرگە لايدىن قۇشنىڭ شەكلىدەك بىر نەرسە ياسايمەن، ئاندىن ئۇنىڭغا پۈۋلەيمەن - دە، الله نىڭ ئىزنى بىلەن، ئۇ قۇش بولىدۇ. تۇغما كورنى، بەرمىس كېسىلىنى ساقايتىمەن، الله نىڭ ئىزنى بىلەن، ئۆلۈكلەرنى تىرىلدۈرىمەن، سىلەر يەيدىغان ۋە ئۆيۈڭلاردا ساقلايدىغان يېمەكلىكلەردىن خەۋەر بېرىمەن (يەنى سىلەرنىڭ يوشۇرۇن ئەھۋالىڭلارنى ئېيتىپ بېرەلەيمەن). شۈبھىسىزكى، ئەگەر سىلەر الله نىڭ مۆجىزىلىرىگە ئىشەنگۈچى بولساڭلار، بۇنىڭدا (يەنى مەن كەلتۈرگەن مۆجىزىلەردە) سىلەر ئۈچۈن ئەلۋەتتە (مېنىڭ راستلىقىمنى كۆرسىتىدىغان روشەن) ئالامەت بار. مەن ئىلگىرى كەلگەن تەۋراتنى تەستىق قىلغان ھالدا (كەلدىم)، سىلەرگە پەرۋەردىگارنىڭلار تەرىپىدىن دەلىل ئېلىپ كەلدىم. الله دىن قورقۇڭلار ۋە (مېنىڭ ئەمرىگە) ئىتائەت قىلىڭلار. الله ھەقىقەتەن مېنىڭ پەرۋەردىگارىمدۇر، سىلەرنىڭمۇ پەرۋەردىگارنىڭلاردۇر، ئۇنىڭغا ئىبادەت قىلىڭلار، بۇ توغرا

يولدۇر» .

ئۇسا ئۇلار (يەنى يەھۇدىيلار) دىن كۆپرەنى (كۆپرەدا چىڭ تۇرۇپ، ئۇنى ئۆلتۈرۈش نىيىتىگە كەلگەنلىكىنى) سەزگەن چاغدا: «اللە ئۈچۈن (اللە غا دەۋەت قىلىش يولىدا) ماڭا كىملىرى ياردەم بېرىدۇ؟» دېدى .

ھەۋارىيلار (يەنى ئۇنىڭ تەۋەلىرىدىن ھەقىقىي مۇئمىنلەر) ئېيتتى: «اللە ئۈچۈن ساڭا بىز ياردەم بېرىمىز، اللە غا ئىمان ئېيتتۇق . گۇۋاھ بولغىنىكى، بىز (پەيغەمبەرلىكىگە) بويسۇنغۇچىلارمىز . پەرۋەردىگارىمىز! سەن نازىل قىلغان كىتابقا ئىشەندۇق، پەيغەمبەرگە ئەگەشتۇق، بىزنى (ھىدايتىگە) شاھىت بولغانلار قاتارىدا قىلغىن» .

ئۇلار مىكىر ئىشلەتتى (يەنى ئۇسا ئەلەيھىسسالامنى ئۆلتۈرمەكچى بولدى)، اللە ئۇلارنىڭ مىكىرىنى بەربات قىلدى (ئۇسا ئەلەيھىسسالامنى قۇتقۇزۇپ ئاسمانغا ئېلىپ چىقىپ كەتتى) . اللە مىكىر قىلغۇچىلارنىڭ جازاسىنى ئوبدان بەرگۈچىدۇر .

ئۆز ۋاقتىدا اللە ئېيتتى: «ئى ئۇسا! مەن سېنى (ئەجىللىك يەتكەندە) قەبىرى روھ قىلىمەن، سېنى دەرگاھىمغا كۆتۈرىمەن (يەنى ئاسمانغا ئېلىپ چىقىمەن) . سېنى كاپىرلاردىن پاك قىلىمەن (يەنى سېنى ئۆلتۈرمەكچى بولغان يامانلارنىڭ شەرىدىن ساقلايمەن)، ساڭا ئەگەشكەنلەرنى قىيامەتكىچە كاپىرلاردىن ئۈستۈن قىلىمەن . ئاندىن مېنىڭ دەرگاھىمغا قايتىسىلەر، سىلەر ئىختىلاپ قىلىشقان ئىش (يەنى ئۇسانىڭ ئىشى) ئۈستىدە ئاراڭلاردا مەن ھۆكۈم چىقىرىمەن . كاپىرلارغا بولسا دۇنيا ۋە ئاخىرەتتە قاتتىق ئازاب قىلىمەن، ئۇلارغا (ئۇلاردىن اللە نىڭ ئازابىنى توسىدىغان) ھېچ مەدەتكار بولمايدۇ . ئىمان ئېيتقان ۋە ياخشى ئەمەل قىلغانلارغا كەلسەك،

الله ئۇلارنىڭ (قىلغان ياخشى ئەمەللىرىنىڭ) ئەجرىنى تولۇق بېرىدۇ. الله زالىملارنى دوست تۇتمايدۇ (زالىملارنى دوست تۇتمايدىغان زات قانداقمۇ بەندىلىرىگە زۇلۇم قىلسۇن؟)».

(ئى مۇھەممەد!) بۇ بولسا ساڭا بىز ئوقۇپ بېرىۋاتقان ئايەتلەردۇر ۋە ھېكمەتلىك قۇرئاندۇر. شۈبھىسىزكى، الله نىڭ نەزىرىدە ئىسانىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالغا ئوخشايدۇ. ئادەمنى الله (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇدقا كەل» دېدى - دە، ئۇ ۋۇجۇدقا كەلدى (ئىسانىڭ ئىشى ئادەمنىڭ ئىشىدىن ئەجەبلىنەرلىك ئەمەس). (ئىسا ھەقىقىدىكى بۇ سۆز) الله تەرىپىدىن نازىل بولغان ھەقىقەتتۇر، سەن شەك قىلغۇچىلاردىن بولمىغىن.»

13. ئىسا ئەلەيھىسسالامنىڭ قۇرئاندىكى تەرجىمىھالى ۋە دەۋىتى

سىلەر ئىسا ئەلەيھىسسالامنىڭ قۇرئاندىكى قىسقىچە تەرجىمىھالى ۋە دەۋىتىنى ئوقۇڭلار!

بوۋاق ئېيتتى: «مەن ھەقىقەتەن الله نىڭ بەندىسىمەن، ماڭا كىتابنى بەردى (يەنى ئىنجىلنى بېرىدۇ) ۋە مېنى پەيغەمبەر قىلدى (يەنى قىلدۇ). قەيەردە بولاي مېنى بەرىكەتلىك قىلدى، ھاياتلا بولىدىكەنمەن، ماڭا نامازنى، زاكاتنى ئادا قىلىشنى تەۋسىيە قىلدى. مېنى ئانامغا كۆيۈمچان قىلدى، مېنى مۇتەكەببىر، شەقى قىلمىدى. مەن تۇغۇلغان كۈنۈمدە، ۋاپات بولغان كۈنۈمدە، تىرىلىپ قەبرەمدىن تۇرغۇزۇلغان كۈنۈمدە (الله تائالا تەرىپىدىن بولغان) ئامانلىققا

14. تارىخىي كۆرەش

ئىسا ئەلەيھىسسالام ئىلگىركى پەيغەمبەرلەر دۈچ كەلگەن ۋە يولۇققان ئىشلارغا دۈچ كەلدى. كاتتىباشلار، داھىيلار ئۇنىڭدىن يىراقلاشتى. بايلار ۋە كۈچلۈكلەر ئۇنى تاشلىدى، ئۇنىڭغا ئىشىنىش ۋە ئەگىشىشنى كەمچىلىك ۋە ئەيب دەپ قارىدى. ھوقۇق ۋە ئىمتىيازىدىن ۋاز كېچىش ئۇلارغا ئېغىر كەلدى.

«قايسى شەھەرگە بولمىسۇن، بىرەر ئاگاھلاندىرغۇچى ئەۋەتسەنلا ئۇنىڭ دۆلەتمەن ئادەملىرى: «شۈبھىسىزكى، بىز سىلەرنىڭ پەيغەمبەرلىكىڭلارنى ئىنكار قىلىمىز» دېدى. ئۇلار يەنە: «بىزنىڭ ماللىرىمىز ۋە بالىلىرىمىز ئەڭ كۆپ، بىز ئازابلانمايمىز» دېدى.»

15. ئاۋام خەلق ۋە نامراتلارنىڭ ئىمان كەلتۈرۈشى

ئىسا ئەلەيھىسسالام ئۇلارنىڭ ئىزچىل تۈردە ئۆزىگە قارشى تۇرۇپ، كۈپرى ئۈستىدە چىڭ تۇرغانلىقىنى؛ ئىلگىر ئۆزلىرى ئىشەنگەن ئەمما ئاددى سانىغان ئوچۇق پاكىت ۋە روشەن مۆجىزىلەرنى ئىنكار قىلغانلىقىنى كۆرۈپ ئۇلارنىڭ ئىمان كەلتۈرۈشىدىن ئۈمىدسىزلەنگەن بىر چاغدا ئاۋام خەلق ۋە نامرات كىشىلەر ئىسا ئەلەيھىسسالام تەرەپكە يۈزلەندى. ئۇلارنىڭ دىلى ئېرىپ، روھى سۈزۈكلەشتى. چۈنكى، ئۇلار ئۆز

ئەمگىكىگە تايىنىپ تۇرمۇش كەچۈرەتتى. ئۇلار نەسەب بىلەن پەخىرلەنمەيتتى. يۈز-ئابروئي قوغلاشمايتتى. ھوقۇق ۋە ئىناۋەت تالاشمايتتى.

ئۇلارنىڭ ئىچىدىن بىر بۆلۈك كىشىلەر ئىسا ئەلەيھىسسالامغا ئىمان كەلتۈردى. ئۇلارنىڭ كۆپىنچىسى تامچىلىق، بېلىقچىلىق ۋە ھۆنەر-كەسپ بىلەن شۇغۇللىنىدىغان مېھنەتكەشلەر ئىدى.


16. بىز ئالەمنىڭ ياردەمچىلىرى

ئۇلار ئىسا ئەلەيھىسسالامغا ئىمان كەلتۈرۈپ، ئۇنىڭ ئەتراپىغا ئۇيۇشتى. ئۇنىڭغا قول بېرىپ تۇرۇپ: «بىز ئالەمنىڭ ياردەمچىلىرى» دېيىشتى.

«ئىسا ئۇلار (يەنى يەھۇدىيلار)دىن كۆپرەكىنى (كۆپرەكىدا چىڭ تۇرۇپ، ئۇنى ئۆلتۈرۈش نىيىتىگە كەلگەنلىكىنى) سەزگەن چاغدا: «ئالەم ئۈچۈن (ئالەمغا دەۋەت قىلىش يولىدا) ماڭا كىملىرى ياردەم بېرىدۇ؟» دېدى.

ھەۋارىلار (يەنى ئۇنىڭ تەۋەلىرىدىن ھەقىقىي مۇئمىنلەر) ئېيتتى: «ئالەم ئۈچۈن ساڭا بىز ياردەم بېرىمىز، ئالەمغا ئىمان ئېيتتۇق. گوۋاھ بولغىنىكى، بىز (پەيغەمبەرلىكىڭگە) بويسۇنغۇچىلارمىز. پەرۋەردىگارمىز! سەن نازىل قىلغان كىتابقا ئىشەندۇق، پەيغەمبەرگە ئەگەشتۇق، بىزنى (ھىدايتىڭگە) شاھىت بولغانلار قاتارىدا قىلغىن»

17. ئىسا ئەلەيھىسسالامنىڭ ساياھىتى ۋە دەۋىتى



ئىسا ئەلەيھىسسالام كۆپلىگەن ۋاقتىنى ساياھەت ۋە سەپەردە ئۆتكۈزەتتى. ئۇ بەنى ئىسرائىلنى ئاللاھ تەرەپكە دەۋەت قىلاتتى. ئۇلارنىڭ ئازغۇنلۇقلىرىنى تۈزەتتى. ئۇ مۇشۇنداق ئايلىنىش ۋە كۆچۈشلىرىدە ئاسانلىق بىلەن تەسلىك، قىيىنچىلىق بىلەن مولچىلىققا ئوخشاشلا دۈچ كېلىپ تۇراتتى. ئۇ ھەممىنى سەۋرچانلىق، قانائەتچانلىق بىلەن ئۈستىگە ئالاتتى. ئاچارچىلىققا بەرداشلىق بىرەتتى. قورساق تويغۇچىلىك يىمەكلىك بىلەن كۇپايلىنەتتى.

18. ھەۋارىلار ئاسماندىن داستىخان تەلەپ قىلدى



ھەۋارىلار (يەنى ئىسا ئەلەيھىسسالامنىڭ تەۋەلىرىدىن بولغان ھەقىقىي مۇئمىنلەر) سەۋرچانلىق، چىدامچانلىق، جاپادىن قورقماسلىق، قىيىنچىلىققا بەرداشلىق بېرىشتە ئىسا ئەلەيھىسسالام بىلەن ئوخشاش دەرىجىدە ئەمەس ئىدى. ئۇلار ئاچارچىلىققا ئوچرىۋېدى ئىسا ئەلەيھىسسالامدىن ئاللاھقا دۇئا قىلىشنى، ئاللاھنىڭ ئۆزلىرىگە ئاسماندىن داستىخان (يەنى يىمەكلىك چىقىدىغان داستىخان) چۈشۈرۈپ بېرىپ، ئۇلارنىڭ ئاچقان قورسىقىنى تويغۇزۇشنى تەلەپ قىلدى.

19. ئەدەبىيەتلىك

ئۇلار ئىسا ئەلەيھىسسالامغا قويغان تەلۋىدە ئەدەبىيەتلىك بىلەن: «رەببىڭ بىزگە ئاسماندىن ئۈستىدە تاماق بار داستىخان چۈشۈرۈپ بېرەلەمدۇ؟» دېدى.



ئىسا ئەلەيھىسسالام ئۇلارنىڭ سوئالىدىن ئەجەبلەنمىدى، بىراق، ئۇلارنىڭ سۆز قىلغان ۋاقتتىكى ئۇسلۇبىنى يامان كۆردى. پەيغەمبەرلەرنىڭ ھەممىسى ئۈمىتلىرىدىن غەيبكە ئىشىنىشنى تەلەپ قىلىدۇ ۋە ئۇلارنى شۇنىڭغا تەكلىپ قىلىدۇ. چۈنكى، مۆجىزە كىچىك بالىلارنىڭ ئىچ-پۇشقىنى چىقىرىدىغان چۆچەك ياكى ئادەملەرنى كۈلدۈرىدىغان لەتىپە ئەمەس، بەلكى، اللە نىڭ مۆجىزىلىرى بولۇپ، اللە ئۇنى خالىغان ۋاقىتتا پەيغەمبەرلىرىنىڭ قولىدا ئاشكارا قىلىدۇ. اللە بۇ مۆجىزىلەر ئارقىلىق بەندىلىرىگە پاكىت تۇرغۇزىدۇ. مۆجىزىلەر ئاشكارا بولغاندىن كېيىن ئۇنى ئىنكار قىلغۇچىلارغا اللە قىلچىلىك مۆھلەت بەرمەستىن بالايى-ئاپەت ئەۋەتىپ، ئۇلارنى جازالايدۇ.

20. قەۋمنى يامان ئاقىۋەتتىن ئاگاھلاندۇرۇش

شۇ سەۋەبتىن ئىسا ئەلەيھىسسالام ئۇلاردىن ئەنسىرىدى، ئۇلارنى يامان ئاقىۋەتكە قېلىشتىن ئاگاھلاندۇردى ۋە اللە نى «مۇنداق ئىشنى قىلالامدۇ؟» دەپ سىناپ بېقىشتىن چەكلىدى. چۈنكى، اللە ھەممىدىن ئۇلۇغ ۋە كاتتىدۇر.

21. تىكلەش ۋە سوئالدا چىڭ تۇرۇش

شۇنداقتىمۇ ئۇلار سوئال سوراشتا چىڭ تۇرۇۋالدى. ئۇلار بۇ سوئالنى ئەستايىدىل سورىغانلىقىنى، بۇ ئارقىلىق اللە نى ئىمتىھان قىلىشنى ئەمەس، بەلكى، ئۆزلىرىنىڭ قەلبىنى ئەمىن

تاپقۇزۇشنى خالايدىغانلىقىنى ئېيتتى.

ئەمەلىيەتتەمۇ ئۇلار بۇ مۆجىزىنىڭ كېيىنكى ئەۋلادلار ئۈچۈن ئەسلىمە، دەۋرنىڭ ئۆتۈشى بىلەن ئادەملەر تەرىپىدىن رىۋايەت ۋە بايان قىلىنىدىغان قىسسە، بەلكى، موشۇ دىننىڭ راستلىقىغا، تۈنجى ئەۋلاد مۆئمىنلەرنىڭ ۋە ساداقەتمەن ھەۋارىلارنىڭ دەرىجىسىگە دەلىل بولۇشنى خالايتتى.

22. قۇرئان قىسسە بايان قىلىدۇ

ئۆز ۋاقتىدا ھەۋارىلار: «ئى مەريەم ئوغلى ئىسا! رەببىڭ بىزگە ئاسماندىن ئۈستىدە تاماق بار داستىخان چۈشۈرۈپ بېرەلمەيدۇ؟» دېدى.

ئىسا: «ئەگەر (اللە نىڭ قۇدرىتىگە) ئىشەنسەڭلار (مۇنداق سوئاللارنى بېرىشتە) اللە دىن قورقۇڭلار» دېدى.

ئۇلار: «بىز ئۇنىڭدىن يېيىشنى، كۆڭلىمىزنىڭ تىنچلىنىشىنى، سۆزۈڭنىڭ راستلىقىنى بىلىشنى ۋە پەيغەمبەرلىكىڭگە گۇۋاھچىلاردىن بولۇشنى ئىرادە قىلىمىز» دېدى.

مەريەم ئوغلى ئىسا: «ئى پەرۋەردىگارىمىز اللە! بىزگە ئۈستىدە تاماق بار داستىخان چۈشۈرگىن، بۇ كۈن بىزلەرگە ۋە بىزدىن كېيىنكىلەرگە بايرام بولۇپ قالسۇن، ئۇ داستىخان سەندىن بىزگە (قۇدرىتىڭنى ۋە پەيغەمبەرلىكىمنى كۆرسىتىدىغان) بىر مۆجىزە بولۇپ قالسۇن. بىزگە رىزىق بەرگىن، سەن رىزىق بەرگۈچىلەرنىڭ ياخشىسىسەن» دېدى.

الله (ئىسانىڭ دۇئاسىنى ئىجابەت قىلىپ): «ئۇنى مەن سىلەرگە چوقۇم (ئاسماندىن) چۈشۈرىمەن، سىلەردىن كىمكى شۇنىڭدىن كېيىن كاپىر بولسا، ئۇنى شۇنداق بىر ئازاب بىلەن ئازابلەيمەنكى، ئەھلى جاھاندىن ھېچ كىشىنى مۇنداق ئازابلەيمەن» دېدى.

23. يەھۇدىيلار ئىسا ئەلەيھىسسالامنى يوقۇتۇشقا ئۇرۇندى

يەھۇدىيلارنىڭ تاقىتى تاق بولۇپ، سەۋر قاچىسى توشتى. دۈشمەنلىك ۋە ئاسىيلىق تونىنى كىيىپ، ئىسا ئەلەيھىسسالامنى يوقاتماقچى بولدى. شۇنىڭ بىلەن ئۇلار رۇم ھۆكۈمىتىگە ئىسا ئەلەيھىسسالام ئۈستىدىن ئەرز سۇنۇپ: «ئىسا ئىسىملىك بىر ئادەم بار، ئۇ ھاماقەت، ئۆز بېشىمچى، باشباشتاق كىشى بولۇپ دىنىمىزغا ئاسىيلىق قىلدى. ياشلىرىمىزنى ئۆزىگە تارتىپ، ئۇلارنى ئازدۇردى. بىرلىكىمىزنى پارچىلىدى. قېرىلىرىمىزنى گالۋاڭغا چىقىرىپ كۆڭلىمىزنى بىئارام قىلدى» دېدى.

24. ئۆچمەنلىك قىلغۇچى سىياسىيونلارنىڭ ئۇسۇلى

ئىسا ئەلەيھىسسالام دۆلەتكە نىسبەتەن زور تەھدىت. ئۇ ئىنتىزام ۋە قانۇنغا بويسۇنمايدۇ. داھىيلارنى ھۆرمەتلىمەيدۇ، مۇقەددەس نەرسىلەرنى كۆزگە ئىلمايدۇ. ئۇ بىر ئىسيانكار. ئەگەر ئۇنىڭ ھەركىتىگە ۋاقىتدا چەك قويۇلمىسا، ئەھۋال كونترول قىلغىلى بولمايدىغان دەرىجىگە بېرىپ يېتىدۇ. خەتەر

ئاددى بولسىمۇ، بىراق، ئۇنىڭ كېيىنكى ئاقىۋىتىگە سەل قاراشقا بولمايدۇ.

25. مىكر ۋە سۈيقەست

ئۆچمەنلىك قىلغۇچى سىياسىيونلارنىڭ يۇقىرىقى سۆزلىرى پۈتۈنلەي ھىيلە-مىكر بىلەن تولغان، سىياسىي رەڭ بىلەن بويالغان ئىدى. چۈنكى، ئۇلارنىڭ سىياسىتىدە ھۆكۈمەتنىڭ يەھۇدىيلارنىڭ دىنىي ئىشلىرىغا ئارلاشماسلىقى ئېنىق بەلگىلەنگەن بولغاچقا دىنىي ئىشلار رۇم ھۆكۈمىتىنىڭ دىققىتىنى قوزغىيالمىتتى. يەھۇدىيلار بۇ نوقتىنى ئېنىق بىلگەچكە ئىسا ئەلەيھىسسالام ھەققىدىكى گەپلەرگە سىياسىي تۈس بېرىپ، روم ھۆكۈمىتىنىڭ قولى ئارقىلىق ئىسا ئەلەيھىسسالامنى يوقۇتۇش غەرىزىنى ئەمەلگە ئاشۇرماقچى بولدى.

26. قىيىنچىلىق

ئەجنەبىي مۇشرىك ھۆكۈمەت دۆلەتنى ئىدارە قىلىش ئىشلىرى بىلەن ئالدىراش بولغاچقا، ئىشلارنىڭ ماھىيىتىنى، يەھۇدىيلارنىڭ غەرىزىنى، ئۇلارنىڭ ئىسا ئەلەيھىسسالامغا نىمە ئۈچۈن دۈشمەنلىك قىلىدىغانلىقىنى ئېنىق بىلىپ كېتەلمەيتتى. بىراق، يەھۇدىيلار بەك چىڭ تۇرۇلغاچقا رۇم ھۆكۈمىتى بېشىنى ئاغرىتىۋاتقان بۇ مەسىلىدىن تىزراق قۇتۇلماقچى بولدى.

ئاشۇ جۈمە كۈنى بولۇپ، ئەسەردىن كېيىنكى چاغ ئىدى. شەنبە كۈنى يەھۇدىيلار ئۈچۈن دەم ئېلىش كۈنى بولۇپ، ئادەتتە يەھۇدىيلار بۇ كۈندە ئىسلىمەي دەم ئالاتتى. شۇڭا ئۇلار جۈمە كۈنى كۈن پېتىشتىن ئىلگىرى ئىسا ئەلەيھىسسالامغا ھۆكۈم ئىجرا قىلىپ، ئۇنىڭدىن بىراقلا قۇتۇلۇشقا بەل باغلىغان ئىدى. شۇنداق بولغاندا ئۇلار كىچىچە خاتىرجەم ئۇخلاپ، خۇشال تاڭ ئاتتۇرۇپ، دەم ئېلىش كۈنىنى دەخلى-تەرىزسىز ئۆتكۈزەتتى.

سوتچى ھۆكۈم ئىلان قىلىشقا مەجبۇر بولدى. بىراق، بۇ ئىشنىڭ ئۇلغا نىسبەتەن ھېچقانداق پايدىسى بولمىغاچقا سوتچىنىڭ بۇ ئىشقا تازا رايى يوق ئىدى. يەھۇدىيلار ئىسا ئەلەيھىسسالامغا چىقىرىلغان ھۆكۈمنى ئاڭلاش ئۈچۈن مەھكىمە ئالدىغا توپلانغان بولۇپ، بىردە پىچىرلاشسا، بىردە چۇرقىرىشىپ ھۆكۈمنى تەقەززالىق بىلەن كۈتمەكتە ئىدى.

سوتچى بولسا خوشياقماسلىق بىلەن ئىش بىجىرەتتى، ۋاقىت قىستاپ كەلمەكتە ئىدى، كۈن پاتايلا دەپ قالغان ئىدى. ئاخىرى ئىسا ئەلەيھىسسالام كرىستقا مىخلاپ ئۆلتۈرۈش جازاسىغا ھۆكۈم قىلىندى.

28. ئاشۇ دەۋردىكى «جىنايى ئىشلار قانۇنى»

ئاشۇ دەۋردىكى جىنايى ئىشلار قانۇنىدا كرىستقا مىخلاپ ئۆلتۈرۈشكە ھۆكۈم قىلىنغۇچى جازا مەيدانغا كرىست شەكىللىك ياغاچنى ئۆزى كۆتىرىپ ئاپىرىش بەلگىلەنگەن

ئىدى. جازا مەيدانى شەھەرنىڭ سىرتىدا بولۇپ مەھكىمىدىن خىلى يىراقتا ئىدى. پۈتكۈل خەلق توپلاشقان بولۇپ، بىرى بىرىنى ئىتتىرىشمەكتە ئىدى.

ساقچىلارنىڭ كۆپىنچىسى رۇملۇقلاردىن بولغاچقا ئۇلار يەھۇدىيلارنىڭ ئىچكى ئىشلىرىغا ئانچە قىزىقمايتتى. ئۇلار بۇ مەسىلىگە نىسبەتەن پەقەت يۇقىرىنىڭ بۇيرۇقىنى ئىجرا قىلغۇچى ئىدى خالاس. ئۇلارنىڭ نەزىرىدە ئىسرائىلىيلىكلەرنىڭ ھەممىسى ئوخشاش ئىدى. ئۇلارغا نىسبەتەن بۇ يات مىللەتنىڭ ئىشى بولغاچقا ئالدىراش بىلەن ئالدىرماسلىقىنىڭ ھېچقانداق پەرقى يوق ئىدى.

ئەتراپنى قاراڭغۇلۇق قاپلاشقا باشلىغان ئىدى. بىر قىسىم يەھۇدىيلار بىلەن قىزىققان قۇلاق كەستى ياشلار ئىسا ئەلەيھىسسالامنى تىللاپ، دۈشكەلەپ ئالدىغا ئىتتىرمەكتە ئىدى. ئۇنى ئەيىبلەپ، ھاقارەتلەپ دىلىغا ئازار بەرمەكتە ئىدى.

29. ئىسا ئەلەيھىسسالام ئەزىيەتنى ئۈستىگە ئالدى

ئىسا ئەلەيھىسسالام ھېرىپ-چارچىغان ئىدى، ئۇ پۈتۈن كۈن مەھكىمىدە ئۆرە تۇرغۇزۇپ قويۇلغاچقا پۇت-قوللىرى تالغان، بەللىرى ئاغرىغان ئىدى. ياغاچ ئېغىر بولغاچقا ئۇنى كۆتۈرۈپ تىزراق مېڭىشقا قۇربى يەتمەيۋاتاتتى.

30. ئىلاھىي تەدبىر

دىققەت قىلىشقا تېگىشلىك ئەڭ مۇھىم نۇقتا دەل مۇشۇ

يەردە! ئىسا ئەلەيھىسسالامنى جازا مەيدانىغا ئېلىپ ماڭغان ساقچى ئۇنىڭ ياغاچنى كۆتۈرۈپ تىزراق ماڭالمايۋاتقانلىقىنى كۆرۈپ، ئىسرائىلىيلىك بىر ياشنى ياغاچنى كۆتۈرۈۋېلىشقا بۇيرىدى. چۈنكى، بۇ ياش تەڭتۈشلىرى ئىچىدە ئەڭ قىزىققان، ئەڭ دۆت، ئىسا ئەلەيھىسسالامغا ئەزىيەت بېرىشكە ئەڭ ھېرىسمەن، ئىشلارنى تىزراق ئاخىرلاشتۇرۇپ، بۇ تۈگىمەس ئاۋارچىلىقتىن بىراقلا قۇتۇلۇشنى ئويلايدىغان ئالدىراغۇ ياشلارنىڭ بىرى ئىدى.

31. ئۆزى كولغان ئورغا ئۆزى چۈشتى

ئادەملەر توپى جازا مەيدانىنىڭ دەرۋازىسى ئالدىغا يېتىپ كەلدى. جازا ئىجرا قىلغۇچى ساقچى دەرۋاز ئالدىغا چىقىپ سوت مەھكىمىسىنىڭ ساقچىلىرىدىن ئىشلارنى تاپشۇرۇپ ئالدى. ئۇلار بىر ياشنىڭ ياغاچ كۆتۈرۈۋالغانلىقىنى كۆردى. ئىشلار ئارىلىشىپ كەتتى، ۋاراڭ-چۇرۇڭ كۆپەيدى. ساقچى ياغاچ كۆتۈرۈۋالغان ياشنىڭ قولىدىن تۇتۇپ ئۇنى جازا مەيدانىغا ئېلىپ ماڭدى. كىرىستقا مىخلاپ ئۆلتۈرۈلىدىغان ياشنىڭ شۇ ئىكەنلىكىدىن ساقچى ھەرگىز گۇمانلانمىدى. ۋەھالەنكى، ئۇ ياش ۋارقىراپ-جارقىراپ نىمىدۇ بىر نەرسىلەرنى دەيتتى، ياغاچنى كۆتۈرۈپ ئەكىلىشىپ بەرگەنلىكىنى، ئۆزىنىڭ جىنايەتچى ئەمەسلىكىنى چۈشەندۈرەتتى. ئەمما جازا مەيدانىنىڭ ساقچىسى بۇنى چۈشەنمەيتتى، چۈشىنىشىمۇ خالىمايتتى. ئۇنىڭ ۋارقىراپ-جارقىراشلىرىغا پەرۋا قىلمايتتى. مۇھىمى ئۇ ھۆكۈمران مىللەتنىڭ پەرزەنتى بولغاچقا مەھكۇم مىللەتنىڭ تىلىنى بىلمەيتتى، شۇڭا ئۇنىڭ

ۋارقىراپ-جارقىراشلىرى ساقچى ئۈچۈن ئادەتتىكى ئىش ئىدى.

ئۇ ياش ئىسا ئەلەيھىسسالامنىڭ ئۆلۈمىنى تىزلىتىش ئۈچۈن ياغاچنى بىللە كۆتۈرۈپ كەلگەن ئىدى. ئەمما ئۆزى كۆتۈرۈپ كەلگەن ياغاچقا ئۆزى مىخلاندى، ئۆزى كولىغان ئورغا ئۆزى چۈشۈپ كەتتى.

32. ھۆكۈم ئىجرا قىلىش

ھەر قانداق جىنايەتچىنىڭ ئۆزىنى ئاقلاپ، جىنايىتىنى ئىنكار قىلىشى، ۋارقىراپ-جارقىراپ، ئاھ ئۇرۇپ يىغلىشى نورمال ئەھۋال ئىدى. شۇڭا ساقچىلارمۇ بۇنىڭدىن قىلچە ئەجەبلەنمەي ھۆكۈمنى ئىجرا قىلدى.

يەھۇدىيلار يىراقتىن قاراپ تۇرۇشاتتى، ئەتراپ قاراڭغۇ بولغاچقا ئۇلار كرېستقا مىخلانغۇچىنىڭ ئىسا ئەلەيھىسسالام ئىكەنلىكىدىن قىلچە گۇمانلانمايتتى.

33. ئىسا ئەلەيھىسسالام ئاسمانغا ئېلىپ چىقىپ كېتىلدى

الله ئىسا ئەلەيھىسسالامنى يەھۇدىيلارنىڭ سۈيىقەستىدىن قۇتقۇزۇپ قالدى. يەھۇدىيلارنىڭ ئۇنى ئۆلتۈرۈپ، ئۇنىڭدىن بىراقلا قۇتۇلۇش ئارزۇسى ئەمەلگە ئاشمىدى. ئۇلار پۈتۈن كۈچى بىلەن ئۇنى يوقاتماقچى بولغان بولسىمۇ، بىراق، ھەممىدىن غالىپ الله نىڭ قوغدىشى ئاستىدا ئۇلار ناھايىتى سەت مەغلۇب بولدى. الله ئىسا ئەلەيھىسسالامنى پاك ھالەتتە ئاسمانغا ئېلىپ چىقىپ كەتتى.

34. قۇرئان ئىسا ئەلەيھىسسالام ھەققىدە سۆزلەيدۇ

«يەنە ئۇلارنىڭ كۆپى (يەنى ئىسا ئەلەيھىسسالامنى ئىنكار قىلغانلىقلىرى) ئۈچۈن ۋە مەريەمگە چوڭ بوھتان چاپلىغانلىقلىرى ئۈچۈن (ئۇلارغا لەنەت قىلدۇق). يەنە اللەنىڭ رەسۇلى ئىسا ئىبن مەريەمنى ھەقىقەتەن ئۆلتۈردۇق دېگەنلىكلىرى ئۈچۈن (ئۇلارغا لەنەت قىلدۇق). ۋە ھالەنكى، ئۇلارنىڭ ئىسانى ئۆلتۈرگىنىمۇ يوق، دارغا ئاسقىنىمۇ يوق ۋە لېكىن ئۇلارغا شۈبھە سېلىندى (ئىسانى ئاستۇق دەپ گۇمان قىلىپ، ئىسا ئەلەيھىسسالامغا ئوخشاپ قالغان باشقا بىرسىنى ئاستى)، ئىسا توغرىسىدا ئىختىلاپ قىلىشقانلار ھەقىقەتەن ئۇنىڭ ئۆلتۈرۈلگەنلىكى (مەسلىسى) دە شۈبھىدۇر. ئۇلار بۇ (ئىشنىڭ ھەقىقىتى) نى بىلمەيدۇ، گۇمانغىلا ئاساسلىنىدۇ، ئۇلار ئىسانى جەزمەن ئۆلتۈرمىدى. بەلكى اللە ئۇنى ئۆز تەرىپىگە كۆتۈردى (يەنى ئىسا ئەلەيھىسسالامنى اللە ئۇلارنىڭ شەرىدىن قۇتۇلدۇرۇپ تىرىك ھالدا ئاسمانغا ئېلىپ چىقىپ كەتتى). اللە غالىبتۇر، ھېكمەت بىلەن ئىش قىلغۇچىدۇر.»

ئىسا ئەلەيھىسسالام اللەنىڭ ئىرادىسى بىلەن ئاسمانغا ئېلىپ چىقىپ كېتىلدى، ئۇنىڭ دۇنياغا كېلىشىمۇ، دۇنيادىن ئايرىلىشىمۇ ئاجايىپ. ئۇنىڭ ھاياتى باشتىن ئاخىرى ھەيران قالدۇرۇش ھايات، ئادەتتىن ھالقىغان ھايات. ئۇ چەكسىز ئىلاھىي قۇدرەتنىڭ دەلىلى.

35. قىيامەتنىڭ ئالدىدا ئىسا ئەلەيھىسسالامنىڭ ئاسماندىن

اللە ئىرادە قىلغان چاغدا ئىسا ئەلەيھىسسالام ئاسماندىن چۈشىدۇ. ئۇ ئۆزى ھەققىدە ئوڭچىل ۋە سولچىل بولۇۋالغان يەھۇدىيلارنىڭ ساختىلىقىنى ئېچىپ تاشلاپ، ئۇلارنىڭ جىنايەتلىرىگە پاكىت تۇرغۇزىدۇ. ھەقىقەت ياردەم بېرىدۇ، باتىلنىڭ قوللىغۇچىلىرىنى رەسۋا قىلىدۇ.

بۇ ھەقتە بىزگە پەيغەمبەر ئەلەيھىسسالام خەبەر قىلغان، ھەر قايسى دەۋردىكى مۇسۇلمانلار ئۇنىڭ توغرىلىقىغا ئىقرار قىلىپ كەلگەن ئىشەنچلىك خەبەرلەر ۋە سەھىھ ھەدىسلەر مەۋجۇت.

«ئەھلى كىتابتىن (يەنى يەھۇدىيلار ۋە ناسارالاردىن) ھەر قاندىقى جان ئۈزۈش ئالدىدا ئۇنىڭغا (يەنى ئىسانىڭ ھەق پەيغەمبەرلىكى ۋە اللەنىڭ بەندىسى ئىكەنلىكىگە) ئىمان ئېيتىدۇ. ئىسا قىيامەت كۈنى ئۇلار (يەھۇدىيلارنىڭ ئىسانى دارغا ئاستۇق دېگەن دەۋاسىنىڭ ۋە ناسارالارنىڭ ئىسا اللەنىڭ ئوغلى دېگەن دەۋاسىنىڭ يالغانلىقى) غا گۇۋاھ بولىدۇ.»

36. ئىسا ئەلەيھىسسالامنىڭ پەيغەمبەرلىكى مۇھەممەد

ئەلەيھىسسالام ھەققىدە ئالدىن بەرگەن بىشارىتى

ئىسا ئەلەيھىسسالام يەھۇدىيلارنىڭ سۈيىقەست ۋە قارشىلىقلىرىغا ئۇچرىغانلىقى، ئاجىز ۋە ياردەمچىلىرى ئاز بولغانلىقى ئۈچۈن دەۋەتتىكى ۋەزىپىسىنى تولۇق تاماملاپ بولالمايلا، پەرۋەردىگارىنىڭ بۇيرۇقى بويىچە كىشىلەردىن ئايرىلدى.

ئۇ ئۆزىدىن كېيىن كېلىدىغان بىر پەيغەمبەر ھەققىدە كىشىلەرگە خۇشخەبەر بەردى. ئۇ پەيغەمبەر ئىسا ئەلەيھىسسالام باشلىغان ئىشنى تاماملايدۇ، ئىسا ئەلەيھىسسالام خۇسۇسى دائىرىدە قىلغان ئىشلارنى ئومۇملاشتۇرىدۇ. ئۇ پەيغەمبەر ئارقىلىق ئالەمنىڭ بەندىلىرى ئۈستىدىكى نېمەتلەر تاماملىنىدۇ، ئالەمنىڭ مەخلۇقلىرىغا پاكىت تۇرغۇزۇلىدۇ.

«ئۆز ۋاقتىدا مەريەمنىڭ ئوغلى ئىسا: «ئى ئىسرائىل ئەۋلادى! مەن سىلەرگە ھەقىقەتەن ئالەم ئەۋەتكەن، مەندىن بۇرۇن كەلگەن تەۋراتنى تەستىق قىلغۇچى، مەندىن كېيىن كېلىدىغان ئەھمەد ئىسىملىك پەيغەمبەر بىلەن خۇش خەۋەر بەرگۈچى پەيغەمبەرمەن» دېدى.»

37. ساپ تەۋھىددىن تۇتۇق ئەقىدىگە

دىنلارنىڭ تارىخىدىكى يۈرەكلەر ئىچىشىپ، كۆزلەردىن تارام-تارام ياش تۆكۈلىدىغان ئېچىنىشلىق ئىشلارنىڭ بىرى شۇكى، ئىسا ئەلەيھىسسالامنىڭ ساپ تەۋھىدكە، تۇتۇقلۇق، چېگىكىلىك، ئۆزگەرتىلىش ۋە بۇرمىلىنىشتىن خالىي دىنغا، بىر ئالەمغا ئىبادەت قىلىشقا، تىلەكلەرنى بىر ئالەمدىن تىلەشكە، ئالەمغا بولغان دوستلۇقنى ھەر قانداق دوستلۇقتىن ئۈستۈن ئورۇنغا قويۇشقا چاقىرىغان دەۋىتى ئاخىرقى ھېسابتا تۇتۇق ئەقىدىگە ۋە چۈشىنىكسىز پەلسەپىگە ئايلىنىپ كەتتى.

ئۇنىڭ ئەگەشكۈچىلىرى ئازغۇنلۇق پاتقىقىغا پاتتى، ئۇنى ماختاپ ئۇچۇرۇپ ئىنسانىي دائىرىدىن ئىلاھىي دائىرىگە چىقىرىۋەتتى. شۇڭا ئۇلار: «ئىسا ئالەمنىڭ ئوغلى، ئالەمنىڭ

بالىسى بار، اللہ مەريەمنىڭ ئوغلى ئىسادۇر» دېيىشتى.

ئۇلار تۇغمىغان ۋە تۇغۇلمىغان يىگانە بىر ئىلاھدىن پەرۋەردىگار، ئوغۇل ۋە جىبرىئىلدىن ئىبارەت ئۈچ ئەزادىن تەركىب تاپقان بىر ئائىلە كىشىلىرىنى پەيدا قىلدى. ئۇلار ئىسانىڭ ئانىسى مەريەمگە ئىتىقاد قىلدى، مەريەمنى ئۇلۇغلاپ ئىبادەت قىلىش دەرىجىسىگە بېرىپ يەتتى. شۇڭا ئۇلار مەريەمنى «اللە نىڭ ئانىسى» دېيىشىپ، چىركاۋلاردا ئۇنىڭ سۈرەت ۋە ھەيكەللىرىنى تىكلدى. خىرىستىئانلار ئاشۇ سۈرەت ۋە ھەيكەللەرگە ئىلتىجا قىلىپ، ئۇنىڭغا يىلىنىپ باش ئۇردى.

اللە ئۇلارنىڭ ئىتىقادىنى ئىنكار قىلىپ، قىلمىشلىرىنى قەبىھ ساناپ، مۇنداق دەيدۇ: «مەريەم ئوغلى ئىسا پەقەت (ئۆتكەن پەيغەمبەرلەرگە ئوخشاش) پەيغەمبەردۇر، ئۇنىڭدىن ئىلگىرى نۇرغۇن پەيغەمبەرلەر ئۆتكەن، ئۇنىڭ ئانىسى ناھايىتى راستچىل خوتۇندۇر، ئۇ ئىككىسى تاماق يەيتتى (يەنە ئۇلارمۇ باشقا مەخلۇقلارغا ئوخشاشلا گۆش، سۆڭەك، تومۇر ۋە پەيلەردىن تەركىب تاپقان ئىدى). ئۇلارغا (يەنى ئۇلارنىڭ ئېتىقادىنىڭ باتىللىقىغا) ئايەتلىرىمىزنى قانداق بايان قىلىدىغانلىقىمىزغا قارىغىن؛ ئاندىن ئۇلارنىڭ ھەقتىن قانداق باش تارتقانلىقىغا قارىغىن.

(ئى مۇھەممەد!) «سەلەر اللە دىن باشقا، سەلەرگە پايدا - زىيان يەتكۈزۈشكە قادىر بولالمايدىغان نەرسەلەرگە چوقۇنامسىلەر؟» دېگىن. اللە بولسا (سۆزۈڭلارنى) ئاڭلاپ تۇرغۇچىدۇر، (ئەھۋالڭلارنى) بىلىپ تۇرغۇچىدۇر.»

38. ئىسا ئەلەيھىسسالام بىر ئالەمغا ئىبادەت قىلىشقا چاقىرغان

ئىسا ئەلەيھىسسالام كىشىلەرنى باشقا پەيغەمبەرلەرگە ئوخشاشلا بىر ئالەمغا ئىبادەت قىلىشقا چاقىردى. ئىنجىلدا ئىسا ئەلەيھىسسالامنىڭ مۇنۇ سۆزى كەلتۈرۈلگەن: «مكتوب للرب الهك تسجد وله وحده بعد» (سېنىڭ بىر ئىلاھقا سەجدە قىلىشىڭ ۋە ئۇنىڭغا ئىبادەت قىلىشىڭ پەرۋەردىگار تەرىپىدىن پۈتۈلگەن) [ئىنجىل مەتتا 10:4، ئىنجىل لۇقا 8:4].

ئالەم قۇرئاندا مۇنداق دەيدۇ: «ئالەم بىرەر ئىنسانغا كىتابىنى، ھېكمەتنى، پەيغەمبەرلىكنى بەرگەندىن كېيىن، ئۇنىڭ كىشىلەرگە: «ئالەمنى قويۇپ ماڭا بەندە بولۇڭلار» دېيىشى لايىق بولمايدۇ (يەنى پەيغەمبەردىن مۇنداق گەپنىڭ سادىر بولۇشىنى تەسەۋۋۇر قىلغىلى بولمايدۇ) ۋە لېكىن (ئۇ): «كىتابىنى ئۆگەتكەنلىكىڭلار، ئوقۇغانلىقىڭلار ئۈچۈن رەببانى بولۇڭلار» (دەيدۇ). شۇنىڭدەك ئۇنىڭ پەرىشتىلەرنى، پەيغەمبەرلەرنى رەب قىلىۋېلىشقا بۇيرۇشى لايىق بولمايدۇ. مۇسۇلمان بولغىنىڭلاردىن كېيىن پەيغەمبەرلىكلەر سىلەرنى كۆپرەك بۇيرۇمدۇ؟»

39. قۇرئان ئىسا ئەلەيھىسسالامنىڭ دەۋىتىنى ئاشكارىلايدۇ

قۇرئان ئۆزىدىن ئىلگىركى كىتابلارنى تەستىق قىلغۇچى ۋە ئۇلارنى ئىتىراپ قىلغۇچى كىتاب بولۇش سۈپىتى بىلەن ئىسا ئەلەيھىسسالامنىڭ كىشىلەر ئارىسىدا ساپ تەۋھىدىنى ئىلان قىلغانلىقىنى ۋە كىشىلەرنى ساپ تەۋھىدكە چاقىرغانلىقىنى كۆپتۈرمەستىن روشەن ئۇسلۇبتا نەقىل قىلدى:

«شۈبھىسىزكى، اللہ مەريەمنىڭ ئوغلى ئىسادۇر، دېگۈچىلەر كاپىر بولدى، ئىسا: «ئى بەنى ئىسرائىل! مېنىڭ پەرۋەردىگارم ۋە سىلەرنىڭ پەرۋەردىگارلىرى بولغان اللہ غا ئىبادەت قىلىڭلار، كىمكى اللہ غا شېرىك كەلتۈرىدىكەن (يەنى اللہ دىن غەيرىگە ئىلاھ دەپ ئېتىقاد قىلىدىكەن)، اللہ ئۇنىڭغا جەننەتنى ھارام قىلىدۇ، ئۇنىڭ جايى دوزاخ بولىدۇ، زالىملارغا ھېچبىر مەدەتكار (يەنى اللہ نىڭ ئازابىدىن قۇتۇلدۇرغۇچى) بولمايدۇ، دېدى.»

40. تەۋھىدنىڭ ئىسا ئەلەيھىسسالامنىڭ دەۋىتىدە تۇتقان ئورنى

اللہ قۇرئاندا تەۋھىدنىڭ ئورنىنى، پەيغەمبەر ۋە ئەلچىلەرنىڭ ئىس-ئىزلىرىنى، ئۇلارنىڭ ۋۇجۇدىدىكى اللہ نى تونۇش، اللہ غا بويسۇنۇش ۋە اللہ دىن قورقۇش خاراكتىرىنى شۇ قەدەر گۈزەل ۋە پاساھەتلىك ئۇسلۇبتا بايان قىلىدىكى، ئۇنى تونۇغان ھەر قانداق ئادەم ئۇنىڭدىن ھوزۇرلانماي ۋە زوقلانماي قالمايدۇ.

«مەسىھۇ، (اللہ غا) يېقىن پەرىشتىلەرمۇ اللہ غا بەندە بولۇشتىن ھەرگىز باش تارتمايدۇ، كىملىرىكى اللہ غا بەندىچىلىك قىلىشتىن باش تارتىدىكەن ۋە كۆرەڭلەپ كېتىدىكەن، (بىلسۇنكى) اللہ ئۇلارنىڭ ھەممىسىنى (قىيامەت كۈنى ھېساب ئېلىش ۋە جازالاش ئۈچۈن) ئۆز دەرگاھىغا توپلايدۇ. ئىمان ئېيتقان ۋە ياخشى ئەمەللەرنى قىلغانلارغا كەلسەك، اللہ ئۇلارنىڭ (ئەمەللىرىنىڭ) ئەجرىنى تولۇق بېرىدۇ، نېمىتىنى ئۇلارغا بېرىدۇ، (اللہ غا قۇلچىلىق قىلىشتىن) باش تارتقان ۋە كۆرەڭلەپ كەتكەنلەرگە كەلسەك، اللہ ئۇلارغا قاتتىق

ئازاب قىلىدۇ. ئۇلار ئۆزلىرى ئۈچۈن ئالەمدىن باشقا (ئالەمنىڭ ئازابىدىن قۇتۇلدۇرىدىغان) ھېچقانداق دوست ۋە ھېچقانداق مەدەتكار تاپالمايدۇ.»

41. قىيامەتنىڭ كۆرۈنۈشلىرىدىن ئاجايىب بىر كۆرۈنۈش

قۇرئان قىيامەتنىڭ كۆرۈنۈشلىرىدىن ئاجايىب بىر گۈزەل كۆرۈنۈشنى پائىدەتلىك ۋە بالاغەتلىك تىل بىلەن سۈرەتلىگەن بولۇپ، ئۇ سۈرەتتە ئىسا ئەلەيھىسسالام كىشىلەرنىڭ ئۆزى ھەققىدە ئېيتقان تۆھمەت، يالغان-ياۋداق سۆز ۋە مۇئامىلىلىرىدىن پۈتۈنلەي ئادا-جۇدا بولىدۇ.

ئۆزىنىڭ دەۋىتىنى جۈرئەت ۋە راستچىللىق بىلەن ئىزاھلايدۇ. ئۆمىتى دائىرىسىدىن چىقىپ كەتكەنلەرنى مۇشۇ مەسىلە ئالدىدا تەسلىم قىلدۇرىدۇ.

سۆيۈملۈك بالىلار! سىلەر قۇرئاندىكى مۇنۇ قىسسىنى ئوقۇڭلار، قىيامەتتىكى مەيداننىڭ كاتتىلىقىنى، كۆرۈنۈشنىڭ گۈزەللىكىنى ھىس قىلىڭلار!

ئۆز ۋاقتىدا ئالەم ئېيتتى: «ئى مەرھۇم ئوغلى ئىسا! سەن كىشىلەرگە، ئالەمنى قويۇپ مەن بىلەن ئانامنى ئىككى ئىلاھ قىلىۋېلىڭلار، دېدىڭمۇ؟»

ئىسا ئېيتتى: «(رەببىم!) شەنىڭگە لايىق ئەمەس نەرسىلەردىن سېنى پاك دەپ ئېيتقان قىلمەنكى، ماڭا ئېيتىشقا تېگىشلىك بولمىغان سۆزلەرنى مەن ئېيتمايمەن، ئەگەر مەن بۇ سۆزنى ئېيتقان بولسام، ئۇنى سەن چوقۇم بىلىسەن (يەنى مېنىڭ ئۇنداق دېمىگەنلىكىم ساڭا مەلۇملۇق). سەن مېنىڭ

زاتىدىكى بىلىسەن، مەن سېنىڭ زاتىڭدىكى بىلىمەيمەن، سەن غەيپلەرنى ناھايىتى ئوبدان بىلىسەن. مەن ئۇلارغا پەقەت سەن مېنى ئېيتىشقا بۇيرۇغان سۆزى، يەنى، مېنىڭ پەرۋەردىگارىم ۋە سىلەرنىڭ پەرۋەردىگارىڭلار بولغان ئاللاھقا ئىبادەت قىلىڭلار، دېدىم. مەن ئۇلارنىڭ ئارىسىدا بولغان مۇددەتتە، ئۇلارنىڭ ئەمەللىرىنى كۆزىتىپ تۇرغان ئىدىم، مېنى قەبىزى روھ قىلغىنىڭدىن كېيىن، ئۇلارنىڭ ئەمەللىرىنى سەن كۆزىتىپ تۇرغان ئىدىڭ، سەن ھەممە نەرسىدىن خەۋەردارسەن. ئەگەر ئۇلارغا ئازاب قىلساڭ، ئۇلار سېنىڭ بەندىلىرىڭدۇر (ئۇلارنى خالىغىنىڭچە تەسەررۇپ قىلسەن)، (ساڭا ھېچكىشى تەئەررۇز قىلالمايدۇ)، ئەگەر ئۇلارغا (يەنى ئۇلارنىڭ ئىچىدىكى تەۋبە قىلغانلارغا) مەغپىرەت قىلساڭ، سەن (ئىشىڭدا) غالىب، ھېكمەت بىلەن ئىش قىلغۇچىدۇرسەن».

«ئاللاھ ئېيتىدۇ: «بۇ كۈن (يەنى قىيامەت كۈنى) راستچىلارنىڭ راستچىللىقى ئۆزىگە پايدا قىلىدىغان كۈندۇر، ئۇلار ئاستىدىن ئۆستەڭلار ئېقىپ تۇرىدىغان جەننەتلەردە مەڭگۈ قالدۇ، ئاللاھ ئۇلاردىن رازى بولىدۇ، ئۇلار ئاللاھدىن مەمنۇن بولىدۇ، بۇ زور بەختتۇر». ئاسمانلارنىڭ، زېمىننىڭ ۋە ئۇلاردىكى پۈتۈن مەۋجۇداتنىڭ پادىشاھلىقى ئاللاھقا مەنسۇپتۇر، ئاللاھەر نەرسىگە قادىردۇر.»

42. تۇتۇق ئەقىدىدىن ئوچۇق - ئاشكارا بۇتپەرەسلىككە

خىرىستىئان دەۋەتچىلىرى مۇئەييەن ئىچكى ئامىلنىڭ تۈرتكىسى بىلەن ياۋرۇپاغا كۆچتى. ۋەھالەنكى، خىلى زامانلاردىن بىرى ياۋرۇپادا بۇتپەرەسلىك ئەۋج ئالغان بولۇپ،

ياۋرۇپالىقلار قۇلاق تۈۋىگىچە بۇددىزىم پاتقىقىغا پاتقان ئىدى.

بۇتپەرەس يۇنانلىقلار (گىرتسىيىلىكلەر) اللە نىڭ سۈپەتلىرىنى خلمۇ-خىل ئىلاھلارنىڭ شەكلىدە سۈرەتلىدى. ئۇلارنىڭ ھەيكەللىرىنى ئويۇپ، ئۇلار ئۈچۈن مەخسۇس ئىبادەتخانا سالدى ۋە ھەيكەللەرنى ئورناتتى. رىزىق ئىلاھى، رەھمەت ئىلاھى، غەزەپ ئىلاھى دېگەندەك ساختا ئىلاھلارنى پەيدا قىلدى.

رىملىقلار بۇتپەرەسلىك ۋە خوراپاتلىقنى چىڭ تۇتۇشتا ئەڭ قەدىمىي مىللەت بولۇپ، بۇتپەرەسلىك ئۇلارنىڭ قان-قېنىغا سېڭىپ كەتكەن ئىدى. ئۇلارنىڭ روھى بۇددىزىم روھى بىلەن بىرىكىپ كەتكەن ئىدى.

رىملىقلار خلمۇ-خىل ئىلاھلارغا چوقۇناتتى. خىرىستىئان دىنى ئۇلارغا يېتىپ، مىلادى 306-يىلى كونستانتىن1 خىرىستىئان دىنىنى قوبۇل قىلىپ، ئۇنى رەسمىي دۆلەت دىنى قىلىپ بەلگىلىگەن ئىدى. شۇنىڭدىن كېيىن خىرىستىئان دىنى بۇددىزىم ئەقىدىلىرىدىن، روم ئەنئەنىلىرىدىن ۋە يۇنان پەلسەپىلىرىدىن كۆپلىگەن نەرسىلەرنى قوبۇل قىلدى. نەتىجىدە بۇ دىن ئاستا-ئاستا بۇددىزىمغا يېقىنلىشىپ پەيغەمبەر ئورناتقان تۈپ ئاساسلىرىنى، شەرققە خاس ئاممىبابللىقنى، تەۋھىدىتىكى جەڭگىۋارلىقنى يوقۇتۇشقا باشلىدى. بولۇپمۇ بىر قىسىم مۇناپىقلار بۇ دىنغا كىرىپ، ئۆزلىرىنىڭ قەدىمقى مۇشرىكلىك ئەقىدىسىنى ۋە بۇددىزىمچە خاسلىقنى بۇ دىنغا ئارىلاشتۇرغاندىن كېيىن بۇنىڭدىن يىڭىچە بىر ئەبجەش دىن مەيدانغا كەلدى. بۇ ئەبجەش دىندا خىرىستىئانلىق بىلەن بۇتپەرەسلىك باپباراۋەر ھالەتتە ئاشكارا بولدى.

ئەمەلىيەتتە خىرىستىئان دىنىنىڭ دەسلەپكى مەزگىللىرىگە قارىساقمۇ تۇنجى خىرىستىئانلىقنىڭ قاراڭغۇ كىچىدە يولدىن ئېزىپ كېتىپ، يولنىڭ ئاخىرىنى تاپالمىغان ئازغۇن يولۇچىغا ئوخشاش ئىسا ئەلەيھىسسالام ماڭغان ۋە دەۋەت قىلغان يولغا تۈپتىن ئوخشىمايدىغان باشقا بىر يولدىن ماڭغانلىقىنى ئېنىق بايقايمىز.

بۇ دىنلارنىڭ تارىخىنى ئوقۇغان كىشى بىلىدىغان مۇشۇنداق نازۇك ھېكمەتنىڭ سەۋەبىدىن اللە يەھۇدىيلارنى « غەزەپ قىلىنغۇچى » دەپ سۈپەتلەش ئارقىلىق ئۇلارنىڭ « ئازغۇن » ئىكەنلىكىنى ئېنىق كۆرسەتتى. شۇڭا مۇسۇلمانلارنىڭ تىلى بىلەن: « بىزنى توغرا يولغا باشلىغىن. غەزىبىڭگە يولۇققانلارنىڭ ۋە ئازغانلارنىڭ يولغا ئەمەس، سەن ئىنئام قىلغانلارنىڭ يولغا (باشلىغىن) » دېدى.

مانا بۇ ياۋرۇپانىڭ ۋە ياۋرۇپا رەھبەرلىكىدىكى ئىنسانىيەتنىڭ تىراگىدىيىسى.

« ئىلگىرى ۋە كېيىن ھەممە ئىش اللە نىڭ باشقۇرۇشىدەدۇر ».

مۇلاھىزە سوئاللىرى:

281

1. سوئال: ئىسا ئەلەيھىسسالام قانداق تۇغۇلدى؟ ئۇنىڭ ئانىسى كىم؟

2. سوئال: ئىسا ئەلەيھىسسالام قاچان، قانداق دەۋردە تۇغۇلدى؟

3. سوئال: ئىسا ئەلەيھىسسالام ئېلىپ كەلگەن دىن قايسى دىن؟

4. سوئال: ئىسا ئەلەيھىسسالام يەھۇدىيلارنى نېمىگە دەۋەت قىلدى؟

5. سوئال: يەھۇدىيلار ئىسا ئەلەيھىسسالامغا قانداق پوزىتسىيىدە بولدى؟

6. سوئال: اللە ئىسا ئەلەيھىسسالامغا قايسى كىتابنى نازىل قىلدى؟

7. سوئال: اللە ئىسا ئەلەيھىسسالامغا قانداق مۆجىزىلەرنى ئاتا قىلدى؟

8. سوئال: ئىسا ئەلەيھىسسالامغا قايسى تەبىقىدىكى كىشىلەر ئەگەشتى؟

9. سوئال: ئىسا ئەلەيھىسسالامنىڭ قوللىغۇچىلىرىنىڭ قۇرئاندىكى نامى نېمە؟

10. سوئال: يەھۇدىيلار رۇم ھۆكۈمىتىگە ئىسا ئەلەيھىسسالام ئۈستىدىن نېمە دەپ شىكايەت قىلدى؟

11. سوئال: ئىسا ئەلەيھىسسالام راستلا كرىستقا مىخلاپ ئۆلتۈرۈلگەنمۇ؟

12. سوئال: ئىسا ئەلەيھىسسالام پەيغەمبىرىمىز مۇھەممەد ئەلەيھىسسالام ھەققىدە ئالدىن بىشارەت بېرىپ نېمە دېدى؟

13. سوئال: يەھۇدىي - خرىستىئانلارنىڭ ئىسا ئەلەيھىسسالامنى ئىلاھلاشتۇرۇۋەتكەن كۆز - قاراشلىرىغا قۇرئان كەرىم رەددىيە بېرىپ نېمە دەيدۇ؟

14. ئىسا ئەلەيھىسسالامدىن كېيىنكى دۇنيا كىشىلىرى قايسى «يول»غا قاراپ ماڭدى؟





13. قىسىم مۇھەممەد ئەلەيھىسسالام





1. جاھىلىيەت دەۋرى

ئىسا ئەلەيھىسسالامدىن كېيىن:

ئىسا ئەلەيھىسسالام دۇنيادىن ئايرىلغىلى ئۇزاق زامانلار بولدى. دۇنيانى زۇلمەت قاپلاپ، نۇر ۋە ئىلىم يوقالدى. پەيغەمبەر ۋە ئەلچىلەر ئۆز دەۋرىدە پاك تەۋھىد ۋە ساپ دىن ئارقىلىق يۇقىرى كۆتۈرگەن ئاۋازلار ساختىپەز-دەججاللارنىڭ جاھالەت ۋە زالالەت چۇقانلىرى ئىچىدە غايىپ بولدى. پەيغەمبەرلەر، ئەلچىلەر ۋە ئۇلارنىڭ ئىز باسارلىرى يورۇتقان چىراقلار ھېلىدىن-ھېلىغا چىقىپ تۇرغان كۈچلۈك بورانلار تەرىپىدىن ئۆچۈرۈپ تاشلاندى.

قەدىمقى دىنلار:

كاتتا دىنلار - بۇ دىنلارنىڭ ئەڭ ئاخىرقىسى خىرىستىئان دىنى - بىكار تەلەپ ئويۇنچىلارنىڭ جان بېقىش قورالىغا، ئىككى يۈزلىمە ساختىپەزلەرنىڭ ئولجىسىغا ئايلىنىپ قالغان



بولۇپ، ئۇ ئەسلىدىكى روھى ۋە شەكلىنى تامامەن يوقاتقان ئىدى. ئەگەر پەيغەمبەر ۋە ئەلچىلەر قايتىدىن دۇنياغا كېلىپ ئۆزلىرىنى ئاللاھ تەرەپتىن ئېلىپ كەلگەن دىننى كۆرگەن بولسا، ئۇنى قەتئى تونۇمىغان ۋە ئىنكار قىلغان بولاتتى.

يەھۇدىي دىنى ھاياتىي كۈچىنى يوقاتقان ئۆرپ-ئادەت ۋە ئەنئەنىلەرنىڭ يىغىندىسىغا ئايلىنىپ قالغان ئىدى. ئۇنىڭدىن باشقا ئۇ بىر ئۆتمۈشتىن قالغان سۇلالىۋىي دىن بولۇپ دۇنياغا رەھبەرلىك قىلىش، ئۇممەتنى دەۋەت قىلىش، ئىنسانىيەتكە رەھمەت يەتكۈزۈش ۋەزىپىسىنى ئۈستىگە ئالمايتتى.

خىرىستىئان دىنى بولسا تۇنجى دەۋرىدىن باشلاپلا ئازغۇنلارنىڭ ئۆزگەرتىشى، جاھىلىيەتچىلەرنىڭ بۇرمىلىشى بىلەن تۈپتىن بۇزۇلغان ئىدى. ئۇلارنىڭ ھەممىسى بىر دۆۋە داشقالغا ئايلانغان بولۇپ، ئىسا ئەلەيھىسسالامنىڭ ئاممىباپ تەلىماتلىرى ئۇنىڭ ئاستىغا دەپنە قىلىۋېتىلگەن، تەۋھىد نۇرى يوقالغان، ئاللاھ ئۈچۈن خالىس ئىبادەت قىلىش دېگەندىن قىلچىمۇ ئەسەر قالمىغان ئىدى.

مەجۇسىيلار (ئاتەشپەرەسلەر) بولسا ئوتقا چوقۇنۇش بىلەن ئاۋارە ئىدى. ئۇلار ئىبادەتخانىلارنى قۇرۇپ ئوتنى ئۆزلىرىگە خۇدا قىلىۋالغان ئىدى. ئىبادەتخانىنىڭ سىرتىدىكىلەر بولسا ئەركىن ئادەملەر بولۇپ، كۆڭلى نىمىنى تارتسا شۇنى قىلاتتى. يىغىپ ئېيتقاندا مەجۇسىيلار بىلەن دىنىسىزلار ئوتتۇرىسىدا ئىش-ھەرىكەت ۋە ئەخلاق جەھەتتە ھېچقانداق پەرق يوق ئىدى.

بۇددا دىنى ھىندىستان ۋە ئوتتۇرا ئاسىيادا كەڭرى تارقالغان دىن بولۇپ، ئۇنىڭ تىلغا ئالغۇچىلىكى يوق بۇتپەرەسلىك ئىدى. بۇتپەرەسلەر قەيەرگە بارسا بۇتلارنى

كۆتۈرۈۋالغۇچى. قەيەردە ئولتۇراقلاشسا شۇ يەرگە بۇتنىڭ
ھەيكەللىرىنى تىكلەيتتى.

براھمان دىنى ھىندىستاندىكى ئەسلى (ئاساسلىق) دىن
بولۇپ، مەئبۇد ۋە ئىلاھلارنىڭ كۆپلىكى، سىنىپلار
ئوتتۇرىسىدىكى زۇلۇمنىڭ خىلمۇ-خىللىقى، ئىنسان بىلەن
ئىنسان ئوتتۇرىسىدىكى ئىمتىيازنىڭ كۈچلۈكلىكى بىلەن باشقا
دىنلاردىن پەرقلەنەتتى.

ئەرەبلەر بولسا كېيىنكى دەۋردە بۇتپەرەسلىك پاتقىقىغا
پاتقان بولۇپ، ئۇلار بۇتپەرەسلىكتە ھىندىستاندىكى بۇتپەرەس
براھمانلار بىلەن تەڭ ئورۇندا تۇراتتى. مۇشرىكلىقتا يۇقىرى
پەللىگە چىققان بولۇپ، اللەنى قويۇپ كۆپلىگەن ئىلاھلارغا
چوقۇناتتى.

ئەرەب مىللىتى بۇتلارغا چوقۇنۇشتا ئەڭ قورقۇنچلۇق
دەرىجىگە بېرىپ يەتكەن بولۇپ، ھەر بىر قەبىلە، ھەر بىر
قىشلاق، ھەر بىر شەھەرنىڭ ئۆزىگە خاس بۇتلىرى بولغاندىن
باشقا ھەر بىر ئۆيىدەمۇ شۇ ئۆينىڭ خۇسۇسىي بۇتلىرى بار
ئىدى. ھەتتا ئىبراھىم ئەلەيھىسسالام يالغۇز بىر اللەغا ئىبادەت
قىلىش ئۈچۈن بىنا قىلغان كەئبىنىڭ ئىچىدىمۇ 360 بۇت بار
ئىدى.

ئەرەب يىرىم ئارىلى:

ئەرەبلەر ئەخلاق جەھەتتە بۇزۇلغان بولۇپ، ھاراق ۋە
قىمارغا بېرىلگەن؛ باغرىتاشلىق ۋە رەھىمسىزلىكتە قىزلىرىنى
تىرىك كۆمۈۋېتىش دەرىجىسىگە بېرىپ يەتكەن، ئۆز-ئارا

ھۇجۇم قىلىش ۋە يول توسۇپ قاراقچىلىق قىلىش ئومۇمىي ھادىسىگە ئايلانغان ئىدى. ئاياللارنىڭ ئورنى ئىنتايىن تۆۋەن بولۇپ، مال-مۈلۈك ياكى چارۋا-مال سۈپىتىدە ئاتىدىن بالغا مىراس قالاتتى. نامراتلىق ۋە كەمبەغەللىكتىن قورقۇپ ياكى بېقىپ بولالماسلىقتىن ئەنسىرەپ بالىلىرىنى ئۆلتۈرۈۋېتىدىغان كىشىلەرمۇ يوق ئەمەس ئىدى.

ئۇلار ئۇرۇسخۇمار خەلق بولۇپ، قان تۆكۈش ئۇلار ئۈچۈن ئادەتتىكى ئىش ئىدى. ئەرزىمەس بىر ئىش سەۋەبىدىن كېلىپ چىققان ئۇرۇش ئۇلارنىڭ ئارىسىدا 40 يىل داۋاملاشقان، ئۇرۇشتا نەچچە مىڭلىغان كىشىلەر ئۆلۈپ كەتكەن ئىدى.

قۇرۇقلۇق ۋە دېڭىزدا بۇزۇقچىلىق ئاشكارا بولدى:

يىغىپ ئېيتقاندا ئىنسانىيەت پەيغەمبەرلىك ھارپىسىدا ھالاكەت يولىدا ئىدى. بۇ ئەسەردە ئىنسانلار ياراتقۇچىسىنى، ئۆزىنىڭ ئەسلىنى ۋە ئاقىۋىتىنى ئۇنۇتقان؛ توغرا بىلەن خاتانى، ياخشىلىق بىلەن يامانلىقنى، گۈزەللىك بىلەن سەتلىكنى پەرق ئېتىش ئىقتىدارىنى تامامەن يوقاتقان ئىدى.

شۇنچە كەڭ ئىقلىمدا ئۆزىنىڭ دىنىنى مۇھىم بىلىدىغان، پەرۋەردىگارىغا شېرىك كەلتۈرمەي ئۇنىڭغا ئىبادەت قىلىدىغان بىرەر ئادەمنى تېپىش مومكىن ئەمەس ئىدى. بۈيۈك اللە ھەقىقەتەن راست ئېيتتى:

«ئىنسانلارنىڭ قىلغان گۇناھلىرى تۈپەيلىدىن، قۇرۇقلۇقتا ۋە دېڭىزدا ئاپەت يۈز بەردى، اللە ئۇلارنى تەۋبە قىلسۇن دەپ قىلمىشلىرىنىڭ بىر قىسمىنىڭ (جازاسىنى) ئۇلارغا تېتىتتى» ()

سۈرە رۇم: 41-ئايەت).

پەيغەمبەر نىمە ئۈچۈن ئەرەب يېرىم ئارىلىدىن چىقتى؟:

الله ئىسلام دەۋىتىنى قوبۇل قىلىش ۋە ئۇنى دۇنيانىڭ ھەر قايسى جايلىرىغا يەتكۈزۈش ۋەزىپىسىنى ئۈستىگە ئېلىشقا ئەرەبلەرنى تاللىدى. چۈنكى، ئۇلارنىڭ قەلبلىرى تېخى ئۆچۈرگىلى بولمىغىدەك دەرىجىدە خەت يېزىلىپ كەتمىگەن ئاق قەغەز ئىدى. ئۇلار يۈكسەك ئەدەبىيات-سەنئەت ۋە شانلىق مەدەنىيەتلەر بىلەن پەخىرلىنىدىغان رۇم، پارىس ۋە ھىندىستانلىقلارغا ئوخشىمايتتى. ئەگەر بۇ ئاق قەغەزگە خەت يېزىلغان دېيىلسە، ئۇنداقتا بۇ خەتلەر نادانلىق ۋە ياۋايىلىقنىڭ قولى تەرىپىدىن يېزىلغان بولغاچقا، ئۇنى ئۆچۈرۈش، يۇيۇش ۋە ئۇنىڭ ئورنىغا يىڭىدىن نەقىشلەرنى ئويۇش تامامەن مومكىن ئىدى.

ئۇلار ئەسلى تەبىئىتىنى يوقاتمىغان ئىدى. پەقەت ئۇلارنىڭ كۆز ئالدىنى بىر قات قىلىن پەردە توسۇۋالغاچقا، ھەقىقەت قارشى ئۇرۇش قىلىۋاتاتتى. ئەگەر ئۇلارنىڭ كۆزلىرىنى توسۇۋالغان پەردىلەر ئېچىۋېتىلسە، ئۇلار شۇ ھامان ھەقنى ياخشى كۆرۈپ ئۇنى چىڭ قۇچالايتتى، ھەق يولىدا ئۆلۈشتىن قىلچە باش تارتمايتتى. چۈنكى، ئۇلار راستچىل، ئىشەنچلىك، جاپا-مۈشەققەت ئىچىدە تاۋلانغان، باتۇر ۋە چەۋەنداز مىللەت ئىدى.

ئۇنىڭدىن باشقا ئىبراھىم ئەلەيھىسسالام بىلەن ئىسمائىل ئەلەيھىسسالام ئىنسانلارنىڭ يالغۇز بىر الله غا ئىبادەت قىلىشى،

دەۋەت ۋە تەۋھىدنىڭ مەڭگۈلۈك بولۇشى ئۈچۈن بىنا قىلغان كەئبە ئەرەب يېرىم ئارىلىدا، جۈملىدىن مەككىدە ئىدى.

«ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي (يەنى بەيتۇللا) مەككىدەدۇر، مۇبارەكتۇر، جاھان ئەھلىگە ھىدايەتتۇر» (سۈرە ئال ئىمران: 96-ئايەت).

مۇلاھىزە سوئاللىرى:

1. سوئال: اللە مۇسا ۋە ئىسا ئەلەيھىسسالامغا نازىل قىلغان تەۋرات ۋە ئىنجىلنى ئاساس قىلغان ساپ تەۋھىد دىنى كېيىنكى مەزگىللەردە قايسى ئەھۋالغا چۈشۈپ قالدى؟

2. سوئال: پەيغەمبەر ئەلەيھىسسالامدىن ئىلگىركى ئەرەبلەر نېمىگە ئىبادەت قىلاتتى؟

3. سوئال: پەيغەمبەر نېمە ئۈچۈن ئەرەب يېرىم ئارىلىدىن چىقتى؟

2. پەيغەمبەر ئەلەيھىسسالامغا ۋەھىي كېلىشنىڭ ئالدىدىكى دەۋر

مەككە ۋە قۇرەيش:

ئىبراھىم ئەلەيھىسسالام مەككىگە بارغان چاغدا، مەككە سۇ، زىرائەت ۋە يىمەكلىك بولمىغان تاقىر تاغلار بىلەن قورشالغان بىر ۋادا ئىدى. ئىبراھىم ئەلەيھىسسالامنىڭ ئەينى ۋاقىتتا ئايالى ھاجەر ۋە ئوغلى ئىسمائىلنى ئېلىپ مەككىگە بېرىشتىكى تۈپ مەقسىتى دۇنيادا كەڭرى تارقالغان بۇتپەرەسلىكتىن ۋاز كېچىپ، يالغۇز بىر ئاللاھقا ئىبادەت قىلىدىغان، ئىنسانلارنى ئاللاھ تەرەپكە يىتەكلەيدىغان، ھىدايەت مەشئىلى ۋە ئىنسانلار جەمگامى بولىدىغان مەركەز قۇرۇپ چىقىش ئۈچۈن ئىدى.

ئاللاھ ئۇنىڭ ئەمىلىنى قوبۇل قىلىپ بۇ جايغا بەرىكەت بەردى. ئۇ دۇنيادىن يىراق بۇ باياۋانغا ئايالى بىلەن ئوغلىنى قالدۇرۇپ كەتكەن چاغدا ئاللاھ بىر ئانا ۋە بىر ئوغۇلدىن تەركىب تاپقان بۇ مۇبارەك كىچىك ئائىلىگە سۇ پەيدا قىلىپ بەردى. بۇ سۇ «زەمزم قۇدۇقى» بۇلۇپ، ئاللاھ ئۇنىڭغا بەرىكەت بەردى. ئىنسانلار ھېلىھەم ئۇنىڭدىن ئىچىپ، ئۇنى دۇنيانىڭ ھەر قايسى جايلىرىغا ئېلىپ كەتمەكتە.

ئىسمائىل ئەلەيھىسسالام ئاتىسىنىڭ تەربىيىسىدە ئۆسۈپ يېتىلدى. ئۇ بالىلىق يېشىغا يەتكەندە ئاتىسى ئىبراھىم

ئەلەيھىسسالام ﷺ غا بولغان مۇھەببىتىنى ئوغلغا بولغان مۇھەببىتىدىن ئۈستۈن بىلگەنلىكى ئۈچۈن ﷻ ئۇنى چۈشىدە بۇيرىغان ئىشنى ئەمەلگە ئاشۇرۇش مەقسىتىدە ئوغلنى بوغۇزلىماقچى بولدى. كىچىك ئىسمائىل بۇ بۇيرۇققا بويسۇندى ۋە ئۇنىڭغا رازى بولدى. ﷻ ئىسمائىلنىڭ دەۋەتتە ئاتىسىغا ياردەمچى بولۇشى، يەنە بىر بۈيۈك پەيغەمبەرنىڭ ئەجدادى بولۇشى ئۈچۈن ئۇنىڭ ئورنىغا باشقا بىر قۇربانلىقنى ئالماشتۇرۇپ بەردى.

ئىبراھىم ئەلەيھىسسالام مەككىگە قايتىپ كەلدى. ئاتا-بالا ئىككىسى بىرلىكتە بەيتۇللا (كەئبە) نى بىنا قىلدى. ئۇلار ﷻ غا دۇئا قىلىپ، ﷻ نىڭ بۇ بەيتۇللانى قوبۇل قىلىشىنى، ئۇنىڭغا بەرىكەت ئاتا قىلىشىنى، ئۇلارنى ئىسلام ئۈستىدە ياشاپ، ئىسلام ئۈستىدە ئۆلۈشكە مۇۋەپپەقىيەت قىلىشىنى، ئۇلارنىڭ ۋاپاتى بىلەن ئىشلىرىنىڭ ئۈزۈلۈپ قالماسلىقىنى، ئۇلارنىڭ ئەۋلادلىرى ئىچىدىن ئۇلارنىڭ دەۋىتىنى يىڭىلايدىغان ۋە ئۇلار باشلىغان ئىشنى تاماملايدىغان پەيغەمبەرلەرنى مەيدانغا كەلتۈرىشىنى تىلىدى.

«ئۆز ۋاقتىدا ئىبراھىم بىلەن ئىسمائىل كەبىننىڭ ئۇلىنى قوپۇرۇۋېتىپ: «پەرۋەردىگارىمىز بىزنىڭ (خىزمىتىمىزنى) قوبۇل قىلغىن، سەن ھەقىقەتەن (دۇئايىمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن. پەرۋەردىگارىمىز! ئىككىمىزنى ئۆزۈڭگە ئىتائەتمەن قىلغىن، بىزنىڭ ئەۋلادلىرىمىزدىنمۇ ئۆزۈڭگە ئىتائەتمەن ئۈمەت چىقارغىن، بىزگە ھەجىمىزنىڭ قائىدىلىرىنى بىلدۈرگىن، تەۋبىمىزنى قوبۇل قىلغىن، چۈنكى سەن تەۋبىنى ناھايىتى قوبۇل قىلغۇچىسەن، ناھايىتى مېھرىبانسەن. پەرۋەردىگارىمىز!»

ئۇلارنىڭ ئىچىدىن ئايەتلىرىنى ئۇلارغا تىلاۋەت قىلىپ بېرىدىغان، كىتابىنى (يەنى قۇرئاننى)، ھېكمەتنى (يەنى پاك سۈننەتنى) ئۇلارغا ئۆگىتىدىغان، ئۇلارنى (مۇشرىكلىك ۋە گۇناھلاردىن) پاك قىلىدىغان بىر پەيغەمبەر ئەۋەتكەن، ھەقىقەتەن سەن غالىبىسەن، ھېكمەت بىلەن ئىش قىلغۇچىسەن « دېدى. » (سۈرە بەقەرە: 126-129-ئايەتلەر)

الله ئۇ ئىككىسىنىڭ دۇئاسىنى ئىجابەت قىلىپ ئەۋلادلىرىنى كۆپەيتتى. ئىسمائىل ئەلەيھىسسالامنىڭ نەۋرىلىرىدىن بىرى بولغان ئەدناننىڭ دەۋرىگە كەلگەندە ئۇنىڭ ئەۋلادلىرى كۆپىيىپ چوڭ بىر جەمەت بولۇپ شەكىللەندى. ئەدناننىڭ ئوغلى پەھرىبنى مالىكىنىڭ ئەۋلادلىرىدىن بولغان قۇسەي ئىبنى كىلاب بەيتۇللانى باشقۇرۇش ئىشلىرىغا ئىگە بولدى. ئۇ ھەممە كىشى ئۇنىڭغا ئىتائەت قىلىدىغان نوپۇزلۇق كىشى بولۇپ، بەيتۇللاغا يوپۇق يېپىش، بەيتۇللانىڭ ئاچقۇچلىرىنى ساقلاش، بەيتۇللانى تاۋاپ قىلىشقا كەلگەنلەرنى زەمەم سۈيى بىلەن سۇغىرىش ۋە ئۇلارنى تائام بىلەن تەمىنلەش، ئۆز-ئارا مەسلىھەت ئۈچۈن يىغىن چاقىرىش، ئۇرۇشتا بايراق چىقىرىش قاتارلىق ئىشلارنى باشقۇرۇش ھوقۇقىغا ئىگە ئىدى. بەلكى، ئۇ پۈتكۈل مەككىنىڭ شان-شەرىپىگە ئىرىشكەن نوپۇزلۇق ئەرباب ئىدى.

ئۇنىڭ ئەۋلادلىرىدىن بىرى بولغان ئابدۇماناف ئەقىللىق ۋە زىرەك كىشى ئىدى. ئۇنىڭ چوڭ ئوغلى ھاشىم قەۋمنىڭ كاتتىبېشى بولۇپ، بەيتۇللانى تاۋاپ قىلىشقا كەلگەنلەرنى زەمەم سۈيى بىلەن سۇغىرىش ۋە ئۇلارنى تائام بىلەن تەمىنلەش ھوقۇقىغا ئىگە ئىدى. ئۇ پەيغەمبەر ئەلەيھىسسالامنىڭ بوۋىسى ئابدۇلمۇتەللىبىنىڭ ئاتىسى بولۇپ،

ھاشىمىدىن كېيىن بەيتۇللانىڭ باشقۇرۇش ھوقۇقىغا ئابدۇلمۇتەللىبىنىڭ تاغىسى مۇتەللىب ئىبنى ئابدۇماناف ئىگە بولدى. ئۇ ئۆز قەۋمى ئىچىدە ئاتا-بوۋىلىرىدىن ھېچكىم ئىرىشىگەن ھۆرمەت ۋە شان-شەرەپكە ئىرىشتى.

پەھرىنى مالىكىنىڭ ئەۋلادلىرى «قۇرەيش» دەپ ئاتالدى. بۇ ئىسىم ئۇلارنىڭ بارلىق ئىسىملىرىنى بېسىپ چۈشۈپ، بۇ قەبىلە «قۇرەيش قەبىلىسى» دىگەن نام بىلەن مەشھۇر بولدى. بارلىق ئەرەبلەر قۇرەيشنىڭ نەسبىنىڭ ئۈستۈنلۈكىنى، رەھبەرلىك ئورنىنى، تىلىنىڭ راۋانلىقىنى، ئىپادىلەش سەنئىتىنىڭ يۇقىرلىقىنى، ئېسىل ئەخلاق ۋە باتۇرلۇققا ئىگە ئىكەنلىكىنى بىردەك ئىتراپ قىلدى. شۇڭا ئۇلارنىڭ بۇ خىل ئالاھىدىلىكلىرى ماقال تەمسىل بولۇپ تارالدى.

مەككە ۋە قۇرەيش ئىچىدە بۆتپەرەسلىكنىڭ ئاشكارا بولۇشى:

قۇرەيش قەبىلىسى ئەجداتلىرى ئىبراھىم ۋە ئىسمائىل ئەلەيھىسسالامنىڭ دىنىدا چىڭ تۇرۇپ كەلگەن ئىدى. ئۇلارنىڭ ئىچىدە ئەمرى ئىبنى لۇھەي دۇنياغا كەلگىچە تەۋھىد ئەقىدىسى ۋە بىر خۇدالىق ئىدىيىسىنى تاشلىمىغان ئىدى. ئۇ دۇنياغا كېلىپ تۇنجى بولۇپ ئىسمائىل ئەلەيھىسسالامنىڭ دىنىنى ئۆزگەرتتى. بۇتلارنى تىكلدى، ھايۋانلارنى ئۇلۇغلاش، ئىلاھلارغا نەزىر قىلىش، اللەنىڭ بەلگىلىمىسىگە، ئىبراھىم ئەلەيھىسسالامنىڭ شەرىئىتىگە خىلاپ ھالدا ئۆزى خالاپ ھالال ۋە ھارام قىلىش ئىشلىرىنى پەيدا قىلدى.

ئەمرى ئىبنى لۇھەي مەككىدىن شامغا بارغان چاغدا

شاملىقلارنىڭ بۇتلارغا چوقۇنۇۋاتقانلىقىنى كۆرۈپ، ئۇنىڭ ئېزىقتۇرۇشىغا ئۇچرىدى. بىر قىسىم بۇتلارنى مەككىگە ئېلىپ كېلىپ تىكلىدى. كىشىلەرنى بۇتلارغا چوقۇنۇشقا ۋە ئۇنى ئۇلۇغلاشقا بۇيرىدى.

قۇرەيشلەر مەككىدىن ئايرىلىپ بىر جايغا بارماقچى بولسا ھەرەمنى ئۇلۇغلاش ۋە خاتىرە سۈپىتىدە ساقلاش ئۈچۈن ھەرەم تېشىنى ئۆزى بىلەن بىللە ئېلىۋالاتتى. ئۇلارنىڭ بۇ خىل ئادىتى ئاستا-ئاستا ئۇلارنىڭ كۆزىگە چىرايلىق كۆرۈنگەن ۋە ئۇلارنى ھەيران قالدۇرغان تاشلارغا چوقۇنۇشقا ئۆزگەردى.

پىل ۋەقەسى:

پىل ۋەقەسىنىڭ يۈز بېرىشى چوڭ بىر ھادىسىنىڭ مەيدانغا كېلىدىغانلىقىنىڭ بىشارىتى ئىدى. شۇنداقلا اللەنىڭ ئەرەبلەرگە ۋە كەئبىگە زور ياخشىلىق ئاتا قىلىدىغانلىقىنىڭ دەلىلى ئىدى.

بۇ ۋەقەنىڭ جەريانى مۇنداق: ھەبەشىستان پادىشاھى نەجاشىنىڭ يەمەندىكى ۋالىيسى ئەبرەھە يەمەننىڭ پايتەختى سەئۇدا ناھايتى ھەشىمەتلىك بىر چىركاۋ سالدۇرۇپ، ئۇنى « قۇللىيۇس » دەپ ئاتىدى. ھەمدە كىشىلەرنى مەككىدىكى بەيتۇللانى ئەمەس، بەلكى، سەئۇدىكى چىركاۋنى تاۋاپ قىلىشقا قىزىقتۇردى ھەتتا ھەر قايسى تەرەپلەردىن مەككىگە بېرىپ بەيتۇللانى تاۋاپ قىلىدىغان كىشىلەرنى توسماقچى، بۇ ئارقىلىق ئۆزى سالدۇرغان چىركاۋنى بەيتۇللانىڭ ئورنىغا دەسسەتمەكچى بولدى.

كىچىكىدىن باشلاپلا كەئىبگە چوڭقۇر ھۆرمەت ۋە مۇھەببەت بىلەن قاراپ چوڭ بولغان، كەئىبنى ھىچقانداق ئۆيگە تەڭ قىلمايدىغان، ئۇنى چىن دىلىدىن ئۇلۇغلايدىغان ۋە مۇقەددەس بىلىدىغان ئەرەبلەرگە بۇ ئىش ناھايىتى ئېغىر كەلدى. ئۇلارنىڭ پۈتۈن دىققىتىنى مۇشۇ ئىش ئىگىلىۋالدى. بۇ خىل تەڭسىزلىككە چىدىمىغان بىر ئادەم سەنئەتچى بولۇپ، چىركاۋغا كىرىپ چوڭ تەرەت قىلىپ قويدى. بۇنىڭدىن غەزەپلەنگەن ئەرەھە قوشۇن باشلاپ بېرىپ بەيتۇللانى چېقىپ تاشلاشقا قەسەم ئىچتى.

ئەرەھە پىل قوشۇنىنى باشلاپ، بەيتۇللاغا قاراپ كەلدى. بۇنى ئاڭلاپ ئەرەبلەر ساراسىمىگە چۈشۈپ قالدى. ئۇلارنىڭ بېشىدا چاقماق چاققاندىك بولدى. گەرچە ئۇلار ئەرەھەگە قارشى تۇرۇپ، ئۇنى توسۇشنى ئويلىغان بولسىمۇ، بىراق، ئۇلار ئەرەھەنىڭ قوشۇنلىرىغا كۈچى يەتمەيدىغانلىقىنى بىلىپ، ئىشنى ئاللاھقا تاپشۇردى. چۈنكى، ئۇلار بەيتۇللانىڭ ئۇنى قوغدايدىغان بىر ئىگىسىنىڭ بارلىقىغا كەسكىن ئىشەنەتتى.

بۇ خىل ئىشەنچ قۇرەيشلەرنىڭ كاتتىبېشى، پەيغەمبەر ئەلەيھىسسالامنىڭ بوۋىسى ئابدۇلمۇتەللىب بىلەن ئەرەھە ئوتتۇرىسىدا بولۇپ ئۆتكەن تۆۋەنكى سۆھبەتتە ناھايىتى روشەن ئىپادىلىنىدۇ.

ئەرەھە بەيتۇللاغا قاراپ ماڭغان يولدا ئابدۇلمۇتەللىبنىڭ يۈز تۆڭكىسىنى بۇلىۋالغان ئىدى. ئۇنىڭغا ئابدۇلمۇتەللىبنىڭ كەلگەنلىكى خەۋەر قىلىندى. ئۇ ئابدۇلمۇتەللىبىنى چوڭ كۆرەتتى. ئەرەھە ئۇنىڭدىن نىمە ۋەجىدىن كەلگەنلىكىنى سورىدى. ئابدۇلمۇتەللىب ئۇنىڭدىن يۈز تۆڭكىسىنى قايتۇرۇپ

بېرىشنى تەلەپ قىلىپ كەلگەنلىكىنى ئېيتتى. بۇنى ئاڭلاپ ئەبرەھەنىڭ ئابدۇلمۇتەللىبكە بولغان ھۆرمىتى پەسەيدى ھەمدە ئۇنى مەنسىتمەستىن: «مەن بەيتۇللانى چېقىۋەتكىلى كەلگەن تۇرسام، سەن ماڭا سېنىڭ ۋە ئەجدادلىرىڭنىڭ دىنى بولغان بەيتۇللا ھەققىدە سۆزلىمەي، ئاشۇ يۈز تۈگە ھەققىدە گەپ قىلىۋاتامسەن؟» دېدى.

- مەن تۆگىنىڭ ئىگىسى بولغاچقا تۆگىنىڭ گېپىنى قىلدىم، بەيتۇللانىڭ ئۇنى قوغدايدىغان ئىگىسى بار- دېدى ئابدۇلمۇتەللىب ئىشەنچ بىلەن.

- قانداق قوغدايدۇ؟- دەپ سورىدى ئەبرەھە ئۇنىڭدىن.

- شۇ چاغدا كۆرەيلى!- دېدى ئابدۇلمۇتەللىب ئەبرەھەگە.

قۇرەيشلەر ئەسكەرلەرنىڭ تالاپىتىدىن قورقۇپ تاغ چوققىلىرىغا ۋە قىرلارغا چىقىپ اللەنىڭ ھۆرمىتىگە تاجاۋۇز قىلغان كىشىنى اللەنىڭ قانداق جازالايدىغانلىقىغا قاراپ تۇرۇشتى. ئابدۇلمۇتەللىب بىر نەپەر قۇرەيش بىلەن بىللە كەئبىگە بېرىپ، كەئبە دەرۋازىسىنىڭ ھالقىسىنى تۇتۇپ تۇرۇپ، اللەدىن ئەبرەھە ۋە ئۇنىڭ قوشۇنلىرىنى مەغلۇب قىلىشنى تىلىدى.

ئەبرەھە بەيتۇللانى چېقىۋېتىش ئۈچۈن پىل قوشۇنىنى باشلاپ مەككىگە كىرىشكە تەييارلاندى. پىلنىڭ ئىسمى «مەھمۇد» بولۇپ، ئۇ مەككىگە كىرىدىغان يولنىڭ ئوتتۇرىسىدا يېتىۋالدى. ئۇلار ھىچقانداق قىلىپ پىلنى ئورنىدىن تۇرغۇزالمىدى. پىلنىڭ ئالدىنى قايتىدىغان تەرەپ - يەمەن - گە قاراتسا ئۇ ئورنىدىن تۇرۇپ يۈگۈرۈپ ماڭدى، ئەمما مەككىگە قاراتقان ھامان يەنە يېتىۋالدى.

دەل شۇ پەيتتە اللە ئۇلارغا دېگىزدىن بىر توپ قۇشلارنى ئەۋەتتى. ھەر بىر قۇش تاشلارنى كۆنۈرۈۋالغان بولۇپ، ئۈستىدىن تاشلانغان تاش تەككەن ھەر قانداق ئادەم ئۆلمەي قالمايتتى. ھەبەشىستانلىقلار كەلگەن يولغا قاراپ قاچتى. ئۇلارنىڭ جەسەتلىرى يولنىڭ ھەممە جايلىرىدا سورۇلۇپ قالدى. ئەبرەھەنى ئۈگە بارماقلىرى ئاجراپ چۈشكەن ھالەتتە سەنغاغا ياندۇرۇپ كەلدى. ئۇ ئىنتايىن قەبىھ ئۆلۈمدە ئۆلدى.

قۇرئان بۇ ۋەقەنى ھىكايە قىلىپ مۇنداق دەيدۇ: « پەرۋەردىگارنىڭ پىل ئىگىلىرىنى قانداق قىلغانلىقىنى كۆرمىدىڭمۇ؟ ئۇ ئۇلارنىڭ ھىيلە - مېكرىنى بەربات قىلىدىمۇ؟ ئۇ ئۇلارنىڭ ئۈستىگە توپ - توپ قۇشلارنى ئەۋەتتى. قۇشلار ئۇلارغا ساپال تاشلارنى ئېتىپ، ئۇلارنى چاپنىۋېتىلگەن ساماندەك قىلىۋەتتى. » (سۈرە پىل: 1-5).

اللە پىل قوشۇنىنى جازالاپ، ئۇلارنى مەككىدىن چېكىندۈرگەندىن كېيىن ئەرەبلەر قۇرەيشلەرنى تېخىمۇ چوڭ بىلىپ: «قۇرەيشلەر اللە نىڭ دوستلىرى، اللە ئۇلارنىڭ دۈشمىنى ھالاك قىلىپ ئۇلارنى قوغدىدى» دېيىشتى.

ئەرەبلەر بۇ ھادىسىنى ئۇلۇغلاپ، ئۇنى تارىخنىڭ يىلنامىسى قىلىپ بىكىتتى. مەسىلەن: ئۇلار بىرەر ۋەقەنىڭ يۈز بەرگەن ۋاقتىنى ياكى بىرەر شەخسنىڭ تۇغۇلغان ۋاقتىنى تىلغا ئالماقچى بولسا: «بۇ ۋەقە پىل يىلىدا يۈز بەرگەن، پالانى پىل يىلىدا تۇغۇلغان، بۇ ۋەقە پىل يىلىدىن مانچە يىل بۇرۇن ياكى مانچە يىل كېيىن يۈز بەرگەن» دېيىشەتتى.

پىل ۋەقەسىنىڭ يۈز بەرگەن ۋاقتى مىلادىنىڭ 570-يىلىغا توغرا كېلىدۇ.

ئابدۇللاھ ۋە ئامىنە:

قۇرەيشلەرنىڭ كاتتىبېشى ئابدۇلمۇتەللىبىنىڭ ئون ئوغلى بولۇپ، ئابدۇللاھ ئوتتۇرانچى ئوغۇل ئىدى. ئاتىسى ئۇنى ۋەھىبىنىڭ قىزى ئامىنە بىلەن تويلاپ قويدى. ئامىنە قۇرەيش قەبىلىسى ئىچىدىكى نەسەب ۋە ئورۇن جەھەتتە ئەڭ پەزىلەتلىك قىز ئىدى. ئۇزاق ئۆتمەيلا ئابدۇللاھ ۋاپات بولۇپ كەتتى. بۇ چاغدا ئامىنە پەيغەمبەر ئەلەيھىسسالامغا قورساق كۆتۈرگەن بولۇپ، ئۇنىڭ ئالامەتلىرىنى ئالدىنلا كۆرۈشكە مۇيەسسەر بولدى.

پەيغەمبەر ئەلەيھىسسالامنىڭ دۇنياغا كېلىشى ۋە ئۇنىڭ پاك نەسبى:

پەيغەمبەر ئەلەيھىسسالام پىل يىلى (مىلادىنىڭ 570-يىلى) رەبئەل ئەۋۋەلنىڭ ئون ئىككىنچى كۈنى (دۈشەنبە كۈنى) تۇغۇلدى. مانا بۇ كۈن ئىنسانىيەت تارىخىدىكى ئەڭ شەرەپلىك كۈن بولۇپ قالدى.

پەيغەمبەر ئەلەيھىسسالامنىڭ ئىسمى مۇھەممەد، ئاتىسى ئابدۇللاھ، ئابدۇللاھنىڭ ئاتىسى ئابدۇلمۇتەللىب، ئابدۇلمۇتەللىبىنىڭ ئاتىسى ھاشىم، ھاشىمنىڭ ئاتىسى ئابدۇمانان، ئابدۇماناننىڭ ئاتىسى قۇسەي، قۇسەينىڭ ئاتىسى كىلاب، كىلابنىڭ ئاتىسى مۇررە، مۇررەنىڭ ئاتىسى كەئب، كەئبنىڭ ئاتىسى لۇئەي، لۇئەينىڭ ئاتىسى غالىب، غالىبىنىڭ

ئاتىسى پەرى، پەرىنىڭ ئاتىسى مالىك، مالىكنىڭ ئاتىسى نەزىر، نەزىرنىڭ ئاتىسى كەنانە، كەنانەنىڭ ئاتىسى خۇزەيمە، خۇزەيمەنىڭ ئاتىسى مەدرەكە، مەدرەكەنىڭ ئاتىسى ئىلياس، ئىلياسنىڭ ئاتىسى مۇزەر، مۇزەرنىڭ ئاتىسى مەئدى، مەئدىنىڭ ئاتىسى ئەدناندۇر. ئەدناننىڭ نەسبى ئىسمائىل ئەلەيھىسسالامغا بېرىپ تۇتىشىدۇ.

پەيغەمبەر ئەلەيھىسسالام تۇغۇلغاندىن كېيىن بوۋىسى ئابدۇلمۇتەللىبكە ئەلچى ئەۋەتىپ، ئوغۇل تۇغۇلغانلىقىنى خەۋەر قىلدى. ئابدۇلمۇتەللىب كېلىپ، ئۇنى قۇچىقىغا ئالدى. كۆتۈرۈپ كەئىبگە كىردى ۋە اللەغا دۇئا قىلىپ، مەدھىيە ئوقۇپ ئۇنىڭغا «مۇھەممەد» دەپ ئىسىم قويدى. بۇنداق ئىسىم ئەرەبلەر ئىچىدە ئەزەلدىن قويۇلۇپ باقمىغان بولغاچقا ئەرەبلەر بۇنىڭدىن ئەجەبلەندى.

پەيغەمبەر ئەلەيھىسسالامنى ئېيتىش:

ئابدۇلمۇتەللىب ئەرەبلەرنىڭ ئادىتى بويىچە سۆيۈملۈك يېتىم نەۋرىسى ئۈچۈن سەھرادىن ئىنىكئانا ئىزلىدى. بۇ بەختكە سەئىدى قەبىلىسىدىن ھەلىمە ئىسىملىك بىر ئايال مۇشەررەق بولدى. بۇ يىل قەھەتچىلىك يىلى بولغاچقا تۇرمۇشى قىيىن ئەھۋالدا قالغان ھەلىمە ئېمىتىكلى بالا ئىزدەپ چىققان ئىدى. دەل شۇ ۋاقىتتا ئابدۇلمۇتەللىبمۇ پەيغەمبىرىمىز ئۈچۈن ئىنىكئانا ئىزدەۋاتاتتى. پەيغەمبەر ئەلەيھىسسالام بىر قانچە ئىنىكئانىلارغا كۆرسىتىلگەندە، ئۇلار دەسلەپتە ئۇنى ئېمىتىشكە قىزىققان بولسىمۇ، بىراق، ئۇنىڭ ئاتىسى يوق يېتىم ئىكەنلىكىنى ئاڭلاپ «ئانىسى بىلەن بوۋىسى قانچىلىك بىر

نەرسە بىرەتتى؟» دەپ ئۇنىڭدىن يالتايدى.

ھەلىمەمۇ باشتا شۇنداق ئويلاپ قايتىپ كەتكەن ئىدى. ئەمما ئاللاھ ئۇنىڭ قەلبىگە پەيغەمبەر ئەلەيھىسسالامنىڭ مېھرىنى سالدى. ئۇنىڭ قەلبى پەيغەمبەر ئەلەيھىسسالامغا مايىل بولۇپ ئۇنى ئېمىتىشكە ماقۇل بولدى. ئۇ پەيغەمبىرىمىزنى ئۆيىگە ئېلىپ بارغان كېيىن ئۇنىڭ ئائىلىسىگە بەرىكەت يىغىشقا باشلىدى. ئۇنىڭ ئائىلىسىدە ئەزەلدىن كۆرۈلۈپ باقمىغان ئۆزگىرىشلەر بولدى. ئۇنىڭ ئىككى كۆكسى سۈتكە تولدى، يەنە ئۇنىڭ قېرى تۆگىسىنىڭ يىلىنىمۇ سۈتكە توشۇپ كەتتى، ھەتتا مىنىۋالغان ئىشىكىمۇ باشقىلارنىڭ ئالدىغا ئۆتۈپ كەتتى. ھەممىسى ئۇنىڭغا: «ھەلىمە! سەن ئالغان بۇ بالا ھەقىقەتەن خاسىيەتلىك بالا ئىكەن» دېيىشتى.

ئۇ ئايال ئىزچىل تۈردە ئاللاھنىڭ بەرىكەت ۋە ياخشىلىقىغا ئېرىشىپ كەلدى. ئارىدىن ئىككى يىل ئۆتكەندە بالىنى ئېمىتىشتىن توختاپ، ئۇنى ئانىسىنىڭ قېشىغا ئېلىپ باردى. ئەمما بالىنى يەنە بىر مەزگىل ئۆزىنىڭ قېشىدا قويۇشنى ئۆتۈندى.

دېگەندەك ئۇ پەيغەمبەر ئەلەيھىسسالامنى سەھراغا قايتۇرۇپ كەتتى. پەيغەمبەر ئەلەيھىسسالام سەئىدى قەبىلىسىدە تۇرۇۋاتقان چاغدا ئۇنىڭ قېشىغا ئىككى پەرىشتە كېلىپ، ئۇنىڭ قورسىقىنى ياردى ۋە ئۇنىڭ يۈرىكىدىكى قارا قاننى ئېلىپ تاشلىۋىتىپ، ئۇنى يۇيۇپ تازىلاپ، ئەسلىدىكى ھالىتىگە كەلتۈرۈپ قويدى.

پەيغەمبەر ئەلەيھىسسالام ئېمىلدەش قىرىنداشلىرى بىلەن قوي باقتى. ئۇ تىنچ، ئاددى-ساددا سەھرا تۇرمۇشى ئىچىدە ساپ تەبىئىي بىلەن ئۆسۈپ يېتىلدى. پاساھەتلىك تىلغا ئىگە

بولدى. ئۇ چىقىشقاق ۋە ئاقكۆڭۈل بولغاچقا قىرىنداشلىرى
ئۇنى ياخشى كۆرەتتى، ئۇمۇ ئۇلارغا ئامراق ئىدى.

بىر مەزگىلدىن كېيىن ئۇ ئانىسى ۋە بوۋىسىنىڭ قېشىغا
قايتىپ كەلدى. ۋەھالەنكى، ئۇ اللە ئۇندۇرگەن چىرايلىق
ئۆسۈملۈككە ئوخشايتتى.

ئامىنە ۋە ئابدۇلمۇتەللىبىنىڭ ۋاپاتى:

پەيغەمبەر ئەلەيھىسسالام ئالتە ياشقا كىرگەن چاغدا ئانىسى
ئامىنە مەككە بىلەن مەدىنە ئارىلىقىدىكى «ئەبۇ» دېگەن
جايدا ئالەمدىن ئۆتتى ۋە شۇ يەرگە دەپنە قىلىندى. ئۇنىڭدىن
كېيىن ئۇنى بوۋىسى ئابدۇلمۇتەللىب باقتى. ئۇ كەئبىنىڭ
سايىسىدا بوۋىسى بىلەن بىللە ئولتۇرۇپ-قوپۇپ ئۇنىڭغا ھەمرا
بولاتتى. سەككىز ياشقا كىرگەندە بوۋىسى ئابدۇلمۇتەللىبمۇ
ئۆلۈپ كەتتى.

تاغىسى ئەبۇ تالىب بىلەن بىللە:

بوۋىسى ئابدۇلمۇتەللىبىنىڭ ۋاپاتىدىن كېيىن پەيغەمبەر
ئەلەيھىسسالامنى تاغىسى ئەبۇ تالىب باقتى. ئۇ
پەيغەمبىرىمىزنىڭ ئاتىسى ئابدۇللاھنىڭ ئاتا بىر، ئانا بىر
قىرىندىشى بولغاچقا ئابدۇلمۇتەللىب ئۇنى ئەبۇ تالىبقا
تاپشۇرغان ئىدى. ئەبۇ تالىب باشقا قىرىنداشلىرىغا قارىغاندا
پەيغەمبەر ئەلەيھىسسالامغا ئامراق، مەھرىبان ۋە كۆيۈمچان ئىدى.

ئىلاھىي تەربىيە:

پەيغەمبەر ئەلەيھىسسالام ﷺ نىڭ قوغدىشى بىلەن جاھىلىيەتنىڭ كىر-قاسماقلىرىدىن پۈتۈنلەي پاك، ئۆرپ-ئادەتلىرىدىن تامامەن يىراق ھالدا ئۆسۈپ يېتىلدى. ئۇ باشقا كىشىلەرگە سېلىشتۇرغاندا ئېسىللىك، ئالىجانابلىق، گۈزەل ئەخلاق، ھايا، راستچىللىق، ئىشەنچ، ئامانەتكە خىيانەت قىلماسلىق، سەت گەپ ۋە ئاغزى يامانلىقتىن پۈتۈنلەي خالى بولۇشتەك ئالاھىدىلىكلەرگە ئىگە ئىدى. شۇڭا ئەرەبلەر ئۇنى «ئەمىن» (ئىشەنچلىك كىشى) دەپ ئاتايتتى.

ئۇ ئۇرۇق-تۇققانچىلىق مۇناسىۋەتنى ئۈزۈپ قويمايتتى، كىشىلەرنىڭ ئېغىرچىلىقلىرىنى كۆتۈرۈشۈپ بېرەتتى، مېھماننى ھۆرمەتلەيتتى، ياخشىلىق ۋە تەقۋادارلىققا ياردەم بېرەتتى، ئۆز كۆچىگە تايىنىپ تۇرمۇش كەچۈرەتتى، قانائەتچان ئىدى.

پەيغەمبەر ئەلەيھىسسالام 14-15 ياشقا كىرگەندە قۇرەيش قەبىلىسى بىلەن ئەۋس قەبىلىسى ئىچىدە فۇججار ئۇرۇشى بولدى. ئۇ بىر قانچە كۈن ئۇرۇشقا قاتناشتى. ئۇ ئۇرۇشتا تاغلىرىغا ئوق سۇنۇپ بەردى. ئۇ مۇشۇ قېتىم ئۇرۇشنىڭ قانداق بولىدىغانلىقىنى ئۆز ئەمەلىيىتى بىلەن تونۇدى.

پەيغەمبەر ئەلەيھىسسالامنىڭ خەدىچەگە ئۆيلىنىشى:

پەيغەمبەر ئەلەيھىسسالام 25 ياشقا كىرگەندە خۇۋەيلىدىننىڭ قىزى خەدىچەگە ئۆيلىنىدى. خەدىچە قۇرەيش ئاياللىرى ئىچىدە ھۆرمەتكە سازاۋەر، پەزىلەتلىك، ئەقلى ئۆتكۈر، ئەخلاقى ئېسىل، باي ئايال ئىدى. ئۇ ئېرى ئەبۇ ھالەننىڭ ۋاپاتىدىن

كېيىن ياتلىق بولماي ئولتۇرغان ئىدى. ئۇ پەيغەمبەر ئەلەيھىسسالامغا ياتلىق بولغاندا 40 ياشتا ئىدى.

خەدىجە باي سودىگەر بولۇپ، ماللىرىغا ئىشەنچلىك ئەرلەرنى مەسئۇل قىلىپ تىجارەتكە سالاتتى ۋە پايدىنىڭ مەلۇم قىسمىنى ئۇنىڭغا ئايرىپ بېرىتتى. ئۇ بىر قىتىم ماللىرىغا پەيغەمبەر ئەلەيھىسسالامنى مەسئۇل قىلىپ شامغا ئەۋەتكەندە ئۇنىڭ راستچىل، ئەخلاىقلىق ۋە سەمىمىيلىكىنى تونۇپ يەتتى. ئۇنىڭدىن باشقا بۇ سەپەردە ئۇنىڭ ئادەتتىكى ئادەم ئەمەسلىكى خەدىجەگە مەلۇم بولدى.

كۆپلىگەن قۇرەيش كاتتىلىرىنىڭ توي تەكلىۋىنى رەت قىلىپ كەلگەن خەدىجە ئۆز ئىختىيارلىقى بىلەن پەيغەمبەر ئەلەيھىسسالامغا ياتلىق بولۇشنى خالايدىغانلىقىنى ئېيتىپ، ئۇنىڭغا گەپ ئەۋەتتى. تاغىسى ھەمزە ئەلچى بولۇپ باردى، ئەبۇ تالىپ ئۇلارنىڭ نىكاھىنى ئوقۇدى.

خەدىجە پەيغەمبەر ئەلەيھىسسالام نىكاھىغا ئالغان تۇنجى ئايال بولۇپ، ئۇ پەيغەمبەر ئەلەيھىسسالامنىڭ ئىبراھىم ئىسىملىك ئوغلىدىن باشقا بارلىق بالىلىرىنىڭ ئانىسى ئىدى.

كەئبىنىڭ قايتا ياسىلىشى ۋە مەسىلىنىڭ ئوڭۇشلۇق ھەل قىلىنىشى:

پەيغەمبەر ئەلەيھىسسالام ئوتتۇز بەش ياشقا كىرگەندە قۇرەيشلەر كەئبىنى يىڭىدىن رىمۇنت قىلماقچى بولدى. چۈنكى، كەئبىنىڭ تۆت تەرىپى ئادەم بويى ئىگىزلىكتە بولۇپ، ئۈستى ئوچۇق ئىدى. كەئبە تېمىنىڭ لايلىرى تۆكۈلۈپ،

تاشلىرى كۆرۈنۈپ قالغاچقا، ئۇنى چېقىۋېتىپ قايتىدىن ياساشقا توغرا كېلەتتى.

كەئبە ياسىلىپ، «ھەجەرۇل ئەسۋەد»نى ئاۋۋالقى ئورنىغا قويدىغان چاغدا قەبىلە چوڭلىرى ئارىسىدا تالاش-تارتىش يۈز بەردى. ھەر بىر قەبىلە بۇ شان-شەرەپنى تالاشتى. ئەھۋال بارغانسېرى مۇرەككەپلىشىپ ئۇرۇش ۋەزىيىتى شەكىللەندى. جاھىلىيەتتە بۇنداق ئۇرۇشلار ناھايىتى ئاسانلا يۈز بېرەتتى.

ئابدۇددار جەمەتى قان توشقۇزۇلغان بىر قاچىنى ئېلىپ كېلىپ، بارماقلىرىنى ئۇنىڭغا چىلاپ تۇرۇپ ئەدىي جەمەتىنى ئۆلتۈرۈدىغانلىقى ھەققىدە قەسەم ئىچتى.

بۇ ئۆلۈم ۋە يامانلىقنىڭ ئالامىتى ئىدى. قۇرەيشلەر بىر قانچە كۈنگىچە بىرلىككە كېلەلمەي، كۆپ تالاش-تارتىش قىلغاندىن كېيىن ئاخىرى بەيتۇللاغا تۇنجى بولۇپ كىرگەن كىشىنىڭ ھۆكۈمىگە رازى بولۇدىغانلىقى ھەققىدە كېلىشتى. دەل شۇ ۋاقىتنىڭ ئۆزىدە پەيغەمبەر ئەلەيھىسسالام بەيتۇللاغا كىرىپ كەلدى. ئۇلارنىڭ ھەممىسى: «بىز مۇھەممەدنىڭ ھۆكۈمىگە قوشۇلىمىز، ئۇ ئىشەنچلىك ئادەم» دېيىشتى.

پەيغەمبەر ئەلەيھىسسالام بىر پارچە رەختنى يەرگە سېلىپ، ھەجەرۇل ئەسۋەدنى ئۆز قولى بىلەن كۆتۈرۈپ ئۇنى رەختنىڭ ئۈستىدە قويدى. ئاندىن قۇرەيش كاتتىلىرىنى شۇ رەختنىڭ چۆرىسىدىن كۆتەرتىپ ئۇنى قويدىغان يەرگە ئېلىپ باردى. ئاندىن ئۇ ئۆز قولى بىلەن تاشنى رەخت ئۈستىدىن ئېلىپ ئەسلىدىكى ئورنىغا قويدى.

بۇ خىل ئاقىلانە ھەل قىلىش ئۇسۇلى ھەممە ئادەمنى رازى

قىلدى. پەيغەمبەر ئەلەيھىسسالام ئەقىل-پاراستىگە تايىنىپ قۇرەيشلەر ئارىسىدا يۈز بېرىدىغان يەنە بىر قىتىملىق قان تۆكۈلۈشنىڭ ئالدىنى ئالدى.

خەيرىيەت ئۇيۇشمىسى:

پەيغەمبەر ئەلەيھىسسالام «خەيرىيەت ئۇيۇشمىسى»غا قاتناشتى. ئۇ ئەرەبلەر ئىچىدە قۇرۇلغان ئەڭ ياخشى ئۇيۇشما بولۇپ، ئۇنىڭ قۇرۇلۇشىغا مۇنداق بىر ئىش سەۋەب بولغان ئىدى.

زۇبەيدە قەبىلىسىدىن بىر كىشى مەككىگە ئازىراق مال-ماتا ئېلىپ كېلىپ، ئاس ئىبنى ۋائىل دېگەن كىشىگە ساتقان. ئاس ئىبنى ۋائىل ئۇنىڭ ھەققىنى بەرگىلى ئۇنىمىغان. ئۇ كىشى قۇرەيش كاتتىلىرىدىن ياردەم سورىدى. بىراق، ئۇلار ئاس ئىبنى ۋائىلدىن قورقۇپ ئۇنىڭغا ياردەم بېرىشنى رەت قىلدى. ئۇ مەككىدىكى ئىنسانپەرۋەر كىشىلەردىن ئۆزىگە ياردەم قىلىپ، ئاس ئىبنى ۋائىلدىن ھەققىنى ئېلىپ بېرىشنى تەلەپ قىلدى.

ئادالەت تۇيغۇسىغا ئىگە ئىنسانپەرۋەر كىشىلەر ئابدۇللاھ ئىبنى جەدئاننىڭ قورۇسىغا يىغىلىپ، كىمكى مەككە تەۋەسىدە زۇلۇمغا ئوچرىسا، ئۇنىڭ تەرىپىدە تۇرۇپ ئۇنىڭ ھەققىنى ئېلىپ بېرىش ئۈچۈن ئورتاق كۈچ چىقىرىدىغانلىقى ھەققىدە اللەنىڭ نامىدىن ئەھدى قىلىشىپ بۇ ئۇيۇشمىنى قۇردى. ئاندىن ئۇيۇشما ئەزالىرى بىراقلا بېرىپ ئاس ئىبنى ۋائىلدىن ھىلىقى كىشىنىڭ تۇتۇپ قىلىنغان ھەققىنى ئېلىپ بەردى.

پەيغەمبەر ئەلەيھىسسالام بۇ ئۇيۇشمىدىن پەخىرلەنەتتى ھەم ئۇنى مۇھىم بىلەتتى. شۇڭا ئۇ پەيغەمبەرلىك شەرىپىگە ئېرىشكەندىن كېيىنمۇ: «ئابدۇللاھ ئىبنى جەدئاننىڭ قورۇسىدا بىر ئۇيۇشمىغا قاتناشقان ئىدىم، ئەگەر مەن ھازىرمۇ شۇنداق ئىشلارغا چاقىرىلسام ئەلۋەتتە ئۇنىڭغا ئاۋاز قوشقان بولاتتىم. ئۇلار ھەقىقىي ئۆز ئىگىسىگە قايتۇرۇشقا، مەزلۇم ئۈچۈن زالىمدىن قىساس ئېلىشقا قەسەم قىلىشقان ئىدى» دېگەن.

الله نىڭ ھېكمىتى ۋە تەربىيىسى بىلەن پەيغەمبەر ئەلەيھىسسالام خەت ئوقۇيالىمايدىغان ۋە يازالمايدىغان ساۋاتسىز بولۇپ ئۆسۈپ يېتىلدى. بۇ خىل ئەھۋال پەيغەمبەر ئەلەيھىسسالامنىڭ دۈشمەنلەرنىڭ تۆھمەت ۋە گۇمانىدىن پۈتۈنلەي يىراق ئىكەنلىكىنى ئىسپاتلايدۇ.

بۇ قۇرئان كەرىمدە مۇنداق كۆرسىتىلگەن: «ئىلگىرى سەن كىتاب ئوقۇشنى بىلمەيتتىڭ، خەت يېزىشنىمۇ بىلمەيتتىڭ، (مۇبادا سەن كىتاب ئوقۇغان، خەت يازىدىغان بولساڭ) ئۇ چاغدا ھەققە قارشى تۇرغۇچىلار چوقۇم گۇمانلىناتتى.»

قۇرئان يەنە پەيغەمبەر ئەلەيھىسسالامنىڭ ساۋاتسىزلىقىنى ئېنىق كۆرسىتىپ مۇنداق دەيدۇ: «ئۇلار (الله تەرەپتىن) ئەۋەتىلگەن ساۋاتسىز پەيغەمبەرگە (يەنى مۇھەممەد ئەلەيھىسسالامغا) ئەگىشىدۇ، ئۇلار ئۆز ئىلكىدىكى تەۋرات، ئىنجىللاردا ئۇنىڭ (سۈپىتىنىڭ) يېزىلغانلىقىنى كۆرىدۇ.»

مۇلاھىزە سۇئاللىرى:

1. سۇئال: قۇرەيشلەرنىڭ دەسلەپكى ئەجدادى كىم؟ ئۇلار ئەڭ دەسلەپتە قايسى دىندا ئىدى؟ ئۇلارنىڭ ئارىسىدا

بۇتپەرەسلىكنى كىم پەيدا قىلدى؟

2. سوئال: پىل ۋەقەسى قانداق ۋەقە؟ بۇ ۋەقە قايسى يىلى يۈز بەردى؟

3. سوئال: پەيغەمبەر ئەلەيھىسسالامنىڭ ئاتا - ئانىسىنىڭ ئىسمى نېمە؟

4. سوئال: پەيغەمبەر ئەلەيھىسسالام قاچان تۇغۇلغان؟

5. سوئال: پەيغەمبەر ئەلەيھىسسالامنىڭ ئىنىكئانىسى كىم؟ كېيىنكى مەزگىللەردە ئۇنى كىم - كىملەر بېقىپ چوڭ قىلغان؟

6. سوئال: پەيغەمبەر ئەلەيھىسسالام بالىلىق مەزگىللىرىدە قانداق پەزىلەتكە ئىگە ئىدى؟

7. سوئال: پەيغەمبەر ئەلەيھىسسالام خەدىجە ئانىمىز بىلەن توي قىلغان چاغدا، ئۇلار قانچە ياشتا ئىدى؟

8. سوئال: «ھەجەرۇل ئەسۋەد» نى ئۆز ئورنىدا قويۇشتا پەيغەمبەر ئەلەيھىسسالام قانداق ئاقىلانە چارە بىلەن بۇ مەسلىنى ئوڭۇشلۇق ھەل قىلدى؟

9. سوئال: نېمە ئۈچۈن پەيغەمبەر ئەلەيھىسسالام پەيغەمبەرلىك شەرىپىگە ئېرىشكەندىن كېيىنمۇ: «ئابدۇللاھ ئىبنى جەدئاننىڭ قورۇسىدا بىر ئۇيۇشمىغا قاتناشقان ئىدىم، ئەگەر مەن ھازىرمۇ شۇنداق ئىشلارغا چاقىرىلسام ئەلۋەتتە ئۇنىڭغا ئاۋاز قوشقان بولاتتىم» دەيدۇ؟

3. پەيغەمبەر ئەلەيھىسسالامغا ۋەھىي كەلگەندىن كېيىنكى دەۋر

تاڭ نۇرى ۋە بەخت بىشارىتى:

پەيغەمبەر ئەلەيھىسسالام 40 ياشقا تولغاندا تاڭنىڭ نۇرلىرى ۋە بەختنىڭ بىشارەتلىرى نامايەن بولدى. ئۇنىڭ پەيغەمبەرلىككە تاللىنىش ۋاقتى يېقىنلاپ قالدى. مانا بۇ اللەنىڭ قانۇنىيىتى بولۇپ، قاراڭغۇلۇق كۈچىيىپ، بەختسىزلىك سوزۇلسا دەل ئاشۇ قانۇنىيەت يۈرگۈزۈلىدۇ.

پەيغەمبەر ئەلەيھىسسالامنىڭ بىئاراملىقى يۇقىرى چەككە يەتتى. ئۇ بىردىنلا يالغۇزلۇقنى خالايدىغان بولۇپ قالدى. ھېچنەرسە ئۇنىڭغا تەنھالىقتەك سۆيۈملۈك تۇيۇلمىدى. ئۇ مەككىدىن چىقىپ، ئاستا-ئاستا ئۆيلەردىن يىراقلاپ كېتەتتى. مەككىنىڭ جىلغا ۋە جىراللىرى ئىچىگە كىرىپ كېتەتتى. ئۇ بىرەر تاش ياكى دەرەخنىڭ يېنىدىن ئۆتسىلا ئۇلار: «ئى اللەنىڭ ئەلچىسى! ئۆزلىرىگە سالام» دەپ سالام بېرەتتى. ئۇ ئەتراپىغا قارىغىنىدا نە ئالدى-كەينىدە، نە ئوڭ-سولدا دەرەخ ۋە تاشلاردىن باشقا ھېچبىر ئىنساننى كۆرمەيتتى.

پەيغەمبەر ئەلەيھىسسالامغا كەلگەن تۇنجى ۋەھىي ئۇيقۇدىكى راست چۈشلەر بىلەن باشلانغان بولۇپ، ئۇ چۈش كۆرسىلا تاڭ نۇرىدەك ئوچۇق، روشەن كۆرەتتى.

ھىرا غارىدا:

پەيغەمبەر ئەلەيھىسسالام كۆپىنچە ۋاقتىنى ھىرا غارىدا

يالغۇز ئۆتكۈزەتتى. ئۇ غاردا ئۇدا بىر قانچە كۈن تۇراتتى. ئۆيگە قايتىپ ئۇزۇق-تۈلۈك ئېلىۋالغاندىن كېيىن يەنە ھىرا غارىغا قايتىپ، ئۆزىنىڭ ساغلام تەبىئىتىنىڭ تەقەززاسى ۋە ئىبراھىم ئەلەيھىسسالامنىڭ دىنىدىن قەپالغان بەزى ئۇسۇل بويىچە اللەغا ئىبادەت ۋە دۇئا قىلاتتى.

ۋەھىي:

پەيغەمبەر ئەلەيھىسسالام ھىرا غارىدا تۇرۇۋاتاتتى. ئۇنى پەيغەمبەر قىلىپ ئەۋەتىش ۋاقتى يېتىپ كەلگەن ئىدى. ئاشۇ مىلادى 610-يىلى 8-ئاينىڭ 6-كۈنى، پەيغەمبەر ئەلەيھىسسالام تۇغۇلغانلىقىنىڭ 41-يىلى، رامىزاننىڭ 17-كۈنى ئىدى. ئۇنىڭ ئالدىدا بىر پەرىشتە پەيدا بولۇپ: «ئوقۇ!» دېدى، ئۇ: «مەن ئوقۇشنى بىلمەيمەن» دېدى. پەيغەمبەر ئەلەيھىسسالام مۇنداق دەيدۇ:

«ھىلىقى پەرىشتە مېنى تۇتۇپ قاتتىق سىقتى، ھەتتا ئۇ مېنى قاتتىق چارچىتىۋەتتى، ئاندىن كېيىن ئۇ مېنى قويۇپ بېرىپ: «ئوقۇ!» دېدى، مەن: «ئوقۇشنى بىلمەيمەن» دېدىم، ئۇ مېنى ئىككىنچى قېتىم يەنە تۇتۇپ قاتتىق سىقتى، ھەتتا ئۇ مېنى قاتتىق چارچاتتى. ئاندىن ئۇ مېنى قويۇپ بېرىپ: «ئوقۇ!» دېدى، مەن: «ئوقۇشنى بىلمەيمەن» دېدىم، ئۇ مېنى ئۈچىنچى قېتىم يەنە تۇتۇپ قاتتىق سىقتى، ئاندىن ئۇ مېنى قويۇپ بېرىپ: «ياراتقان پەرۋەردىگارىڭنىڭ ئىسمى بىلەن ئوقۇغىن. ئۇ ئىنساننى لەختە قاندىن ياراتتى. ئوقۇغىن، پەرۋەردىگارىڭ ئەڭ كەرەملىكتۇر. ئۇ قەلەم بىلەن (خەت يېزىشنى) ئۆگەتتى. ئىنسانغا بىلمىگەن نەرسىلەرنى بىلدۈردى،

دېدى.»

مانا بۇ پەيغەمبەرلىكنىڭ تۇنجى كۈنى، قۇرئاندىكى تۇنجى ۋەھىي ئىدى.

خەدىجەنىڭ ئۆيىدە:

دۇنياغا پەيغەمبەر كەلمىگىلى ئۇزاق زامانلار بولغانلىقى،
ئەرەبلەرنىڭ ھازىرقى ياشىغان دەۋرى پەيغەمبەر-ئەنبىيالار
دەۋرىدىن بەك يىراقتا بولغانلىقى ئۈچۈن، پەيغەمبەر
ئەلەيھىسسالام بۇنداق ئىشلارنى زادىلا ئاڭلاپ باقمىغان ئىدى.
شۇڭا ئۇ قاتتىق قورقۇپ كەتتى ۋە ئۆزىدىن ئەنسىرەپ ئۆيىگە
قايتىپ كەلدى. ئۇنىڭ يۈرىكى تېخىچە تىترەۋاتاتتى.

ئۇ ئۆيىگە قايتىپ كېلىپ: «مېنى يۆگەپ قويۇڭلار! مېنى
يۆگەپ قويۇڭلار! مەن ئۆزۈمدىن قورقۇپ قالدىم» دېدى.
خەدىجە نىمە ئىش بولغانلىقىنى سورىدى. ئۇ بولغان ئىشلارنى
خەدىجەگە سۆزلەپ بەردى.

خەدىجە ئەقىللىق، پەزىلەتلىك ئايال ئىدى. تاغسىنىڭ
ئوغلى ۋە رەقە ئىبنى نەۋفەل كىتابلارنى ئوقۇغان، تەۋرات ۋە
ئىنجىلدىن مەلۇماتى بار، كىتاب چۈشۈرۈلگەن قەۋملەر ھەققىدە
بىلىدىغانلىرى كۆپ خىرىستىئان كىشى بولغاچقا، ئۇنىڭدىن
پەيغەمبەر-ئەنبىيالار ۋە پەرىشتىلەر ھەققىدە ئاڭلىغان ئىدى.
شۇڭا ئۇ مەككىلىكلەرنىڭ ئىشلىرىدىن ساغلام تەبىئەت ۋە
ئۆتكۈر ئەقىل قوبۇل قىلالايدىغان تەرەپلەرنى ئىنكار قىلاتتى.

خەدىجە باشقا كىشىلەرگە قارىغاندا پەيغەمبەر
ئەلەيھىسسالامغا ئەڭ يېقىن تۇرىدىغان بولغاچقا،

رەسۇلۇللاھنىڭ
ھەرىكەت-پائالىيەتلىرىنى ۋە ئاشكارا-يۇشۇرۇن ئىشلىرىنى
ياخشى بىلەتتى. ئۇنىڭ ئۈستىگە ئۇ رەسۇلۇللاھنىڭ ئەخلاق ۋە
گۈزەل خىسلەتلىرىدە ئۇنىڭ ئاللاھنىڭ ياردىمىگە ئىرىشكەن ۋە
ئاللاھ تەرەپتىن تاللانغانلىقىنى ئىسپاتلايدىغان تەرەپلەرنى
ئېنىق كۆردى. ئۇنداقتا بۇ خىل ئەخلاق، پەزىلەت ۋە
ئالاھىدىلىككە ئىگە ئادەمگە ھەرگىز شەيتان ۋە جىنلار
چېپىلمايدۇ ھەم بۇنداق بولۇشىمۇ ئاللاھنىڭ ھېكمەت ۋە
قانۇنىيىتىگە ئۇيغۇن كەلمەيدۇ.

بۇلارنى تونۇپ يەتكەن خەدىجە كەسكىنلىك ۋە ئىشەنچ
بىلەن رەسۇلۇللاھقا مۇنداق دېدى: «يوقسۇ، ئاللاھ بىلەن
قەسەمكى، ئاللاھ سېنى ھەرگىز رەسۇل قىلمايدۇ، چۈنكى، سەن
خىش-ئەقربالارغا سىلە رەھىم قىلسەن، ئاجىز بىچارىلەرگە
ياردەم قىلسەن، يوقسۇللارنىڭ ھالىدىن خەۋەر ئالسىەن،
مېھمانلارنى ياخشى كۈتسەن، ھەق ئۈچۈن ياردەم قىلسەن»
دېدى.

ۋەرەقە ئىبنى نەۋفەلنىڭ ئالدىدا:

خەدىجە بۇ ئىشتا تاغىسىنىڭ ئوغلى ۋەرەقە ئىبنى
نەۋفەلدىن ياردەم سوراشنى مۇۋاپىق كۆرۈپ، پەيغەمبەر
ئەلەيھىسسالامنى ئۇنىڭ ئالدىغا باشلاپ باردى. رەسۇلۇللاھ
ئۇنىڭغا يۈز بەرگەن ئىشلارنى سۆزلەپ بەردى. ۋەرەقە بۇلارنى
ئاڭلاپ: «ئاللاھ بىلەن قەسەمكى، سەن مۇشۇ ئۆمەتنىڭ
پەيغەمبىرى ئىكەنسەن. ساڭا كەلگىنى مۇسا پەيغەمبەرگە
كەلگەن ۋەھىي يەتكۈزگۈچى پەرىشتە. سېنىڭ قەۋمىڭ سېنى

يالغانغا چىقىرىدۇ، ساڭا ئەزىيەت يەتكۈزىدۇ، سېنى قوغلاپ چىقىرىدۇ، سەن بىلەن ئۇرۇش قىلىدۇ» دېدى.

پەيغەمبەر ئەلەيھىسسالام ۋەرەقەنىڭ: «ئۇلار سېنى قوغلاپ چىقىرىدۇ» دېگەن سۆزىدىن ئەجەبلەندى. چۈنكى، رەسۇلۇللاھ ئۆزىنىڭ قۇرەيشلەر ئالدىدىكى ئورنىنى ياخشى بىلەتتى. دېمىسىمۇ ئۇلار رەسۇلۇللاھنى «سادىق، ئەمىن» (راستچىل، ئىشەنچلىك ئادەم) دەپ ئاتايتتى. بۇنىڭدىن تەئەججۇبلەنگەن رەسۇلۇللاھ ۋەرەقەدىن: «ئۇلار مېنى قوغلاپ چىقىرىرمۇ؟» دەپ قايتىلاپ سورىدى.

ۋەرەقە ئىبنى نەۋفەل ئەستايىدىل جاۋاپ بېرىپ مۇنداق دېدى: «شۇنداق، سەن ئېلىپ كەلگەن ھەقىقەتنى ھەر قانداق ئادەم ئېلىپ كەلسىلا كىشىلەر ئۇنى دۈشمەن تۇتىدۇ، ئۇنىڭ بىلەن ئۇرۇش قىلىدۇ. كاشكى! ئاشۇ چاغدا مەن ھايات بولغان بولسام، ساڭا پۈتۈن كۈچۈم بىلەن ياردەم بەرگەن بولاتتىم.»

بىر مەزگىل ۋەھىي ئۈزۈلۈپ قالدى. ئۇنىڭدىن كېيىن ۋەھىي قايتىدىن نازىل بولۇشقا باشلىدى.

خەدىچەنىڭ مۇسۇلمان بولۇشى ۋە ئۇنىڭ ئەخلاقى:

313

تۇنجى بولۇپ اللەغا ۋە اللەنىڭ پەيغەمبىرىگە ئىمان كەلتۈرگىنى خەدىچە بولدى. ئۇ رەسۇلۇللاھقا ئىزچىل تۈردە ياردەم بەردى، ئۇنى قوللاپ قۇۋەتلىدى. ئۇنىڭ قىيىنچىلىقلىرىنى يەڭگىللەتتى.

ئەلى ئىبنى ئەبۇ تالىپ ۋە زەيد ئىبنى ھارىسنىڭ مۇسۇلمان بولۇشى:

ئۇنىڭدىن كېيىن ئەلى ئىبنى ئەبۇ تالىپ مۇسۇلمان بولدى. شۇ چاغدا ئەلى 10 ياشتا بولۇپ، ئىسلامىيەتتىن ئىلگىرى قەھەتچىلىك مەزگىلىدە رەسۇلۇللاھ ئۇنى تاغىسى ئەبۇ تالىپنىڭ ئۆيىدىن ئۆز ئۆيىگە ئېلىپ كەلگەن، شۇنىڭدىن باشلاپ ئەلى - رەزىيەللاھۇ ئەنھۇ - رەسۇلۇللاھنىڭ ئائىلە ئەزاسى بولغان ئىدى.

يەنە زەيد ئىبنى ھارىس مۇسۇلمان بولدى. ئۇ رەسۇلۇللاھنىڭ ئازاد قىلىۋەتكەن قۇلى بولۇپ، رەسۇلۇللاھ ئۇنى بالا قىلىپ بېقىۋالغان ئىدى.

بۇلارنىڭ مۇسۇلمان بولۇشى رەسۇلۇللاھقا ئەڭ يېقىن بولغان؛ رەسۇلۇللاھنى، ئۇنىڭ راستچىللىقىنى، ساپدىللىقىنى، ھايات پائالىيەتلىرىنى ئەڭ ياخشى بىلىدىغان ئائىلە تەۋەلىرىنىڭ ئۇنىڭغا بەرگەن گۇۋاھلىقى ئىدى.

ئەبۇ بەكرى ئىبنى ئەبۇ قۇھاپەنىڭ مۇسۇلمان بولۇشى ۋە ئۇنىڭ كىشىلەرنى ئىسلامغا دەۋەت قىلىشتىكى ئارتۇقچىلىقى:

ئەبۇ بەكرى سىددىق - رەزىيەللاھۇ ئەنھۇ - مۇسۇلمان بولدى. ئۇ ئەقىللىق، ئىنسانپەرۋەر ۋە ھەققانىي كىشى بولغاچقا ئۇنىڭ قۇرەيشلەر ئىچىدىكى ئورنى يۇقىرى ئىدى. ئۇ كىشىلەرنىڭ ھۆرمىتىگە سازاۋەر بولغان، قۇرەيشلەرنىڭ نەسەب ۋە خەۋەرلىرىنى بىلىدىغان ئابىرۇيلۇق كىشى ئىدى. ئۇ ئەخلاقلۇق، دۇرۇس، ھەممىگە تونۇلغان باي سودىگەر ئىدى.

ئۇ مۇسۇلمان بولۇپ ئۆزىنىڭ ئىسلامنى ئاشكارا قىلغاندىن كېيىن قەۋمى ئىچىدىكى ئۇنىڭغا ئىشىنىدىغان ۋە ئۇنىڭ بىلەن ئارىلىشىپ ئۆتىدىغان كىشىلەرنى ئاللا تەرەپكە دەۋەت قىلىشقا ۋە ئىسلامغا يىتەكلەشكە باشلىدى.

قۇرەيش چوڭلىرىنىڭ مۇسۇلمان بولۇشى:

ئەبۇ بەكرىنىڭ دەۋەت قىلىشى بىلەن قۇرەيشلەر ئىچىدىكى ئورنى ۋە نوپۇزى بار بىر تۈركۈم كىشىلەر مۇسۇلمان بولدى. ئۇلار: ئوسمان ئىبنى ئەففان، زۇبەير ئىبنى ئەۋۋام، ئابدۇرراھمان ئىبنى ئەۋۇق، سەئىد ئىبنى ئەبۇ ۋەققاس، تەلھە ئىبنى ئۇبەيدۇللا بولۇپ، ئەبۇ بەكرى - رەزىيەللاھۇ ئەنھۇ - ئۇلارنى پەيغەمبەر ئەلەيھىسسالامنىڭ ئالدىغا باشلاپ كەلدى. ئۇلار رەسۇلۇللاھنىڭ ئالدىدا ئىمان ئېيتىپ مۇسۇلمان بولدى.

ئۇلارغا ئەگىشىپ قۇرەيشلەر ئىچىدىن بىر تۈركۈم نوپۇزلۇق كىشىلەر مۇسۇلمان بولدى. ئۇلار: ئەبۇ ئۇبەيدە ئىبنى جەرراھ، ئەرقەم ئىبنى ئەبۇ ئەرقەم، ئوسمان ئىبنى مەزئۇن، ئۇبەيدە ئىبنى ھارس ئىبنى مۇتەللىپ، سەئىد ئىبنى زەيد، خەبىاب ئىبنى ئەرەت، ئابدۇللاھ ئىبنى مەسئۇد، ئەممار ئىبنى ياسر، سۇھەيب - ئاللاھ ئۇلاردىن رازى بولسۇن - قاتارلىقلار ئىدى.

بىر تۈركۈم ئەر ۋە ئاياللارنىڭ مۇسۇلمان بولۇشى نەتىجىسىدە مەككىدە ئىسلامنىڭ نامى ئاشكارا بولدى ۋە ئۇ كىشىلەرنىڭ سۆھبەت تېمىسىغا ئايلاندى.

ساڧا تېغى ئۈستىگە چىقىپ ئاشكارا دەۋەت قىلىش:

پەيغەمبەر ئەلەيھىسسالام بۇ ئىشنى مەخپى تۇتۇپ كەلگەن ئىدى. ئارىدىن ئۈچ يىل ئۆتكەندە اللە ئۇنى ئۆز دىنىنى ئاشكارا قىلىشقا بۇيرۇپ ۋەھىي نازىل قىلدى:

«ساڧا بۇيرۇلغانى (يەنى پەرۋەردىگارنىڭ ئەمرىنى) ئاشكارا ئوتتۇرىغا قويغىن، مۇشرىكلار (نىڭ مەسخىرەلىرىگە) پەرۋا قىلمىغىن» (سۈرە ھىجر: 94-ئايەت).

«مەن ھەقىقەتەن (سىلەرنى اللە نىڭ ئازابىنىڭ نازىل بولۇشىدىن) ئاشكارا ئاگاھلاندۇرغۇچىمەن» دېگىن. (سۈرە ھىجر: 89-ئايەت).

«يېقىن خىش - ئەقرباللىرىڭنى ئاگاھلاندۇغىن. ساڧا ئەگەشكەن مۇئمىنلەرگە مۇلايىم بولغىن» (سۈرە شۇئەرا: 214-215-ئايەتلەر).

پەيغەمبەر ئەلەيھىسسالام اللە نىڭ بۇيرۇقىغا ئاساسەن ساڧا تېغىغا چىقىپ، يۇقىرى ئاۋاز بىلەن: «غەپلەتتىن ئويغىنىڭلار!» دەپ ۋارقىردى. «غەپلەتتىن ئويغىنىڭلار!» (يا صىباح) دېگەن بۇ سۆز پۈتكۈل ئەرەبلەرگە تونۇشلۇق بولۇپ، ھەر قاچان بىرەر كىشى قەۋمنىڭ بىخەۋەر ھالىتىدە دۈشمەننىڭ تۇيۇقسىز باستۇرۇپ كەلگەنلىكىنى ھىس قىلسا ئاشۇ سۆز بىلەن ۋارقىرايتتى. قەۋم شۇ ھامان كىچىكمەستىن جەم بولاتتى.

بۇ قىتىم پەيغەمبەر ئەلەيھىسسالامنىڭ ئاۋازىنى ئاڭلىغان ئەرەبلەر دەرھال كېلىپ جەم بولدى. رەسۇلۇللاھ ئۇلارغا: «ئى ئابدۇلمۇتەللىپ، فەھرى، كەئب ئەۋلادلىرى! ئەگەر مەن سىلەرگە «مۇشۇ تاغنىڭ كەينىدە بىر ئاتلىق قوشۇن باستۇرۇپ

كېلىۋاتىدۇ، ئۇ سىلەرگە ھۇجۇم قىلماقچى» دېسەم، سىلەر مېنىڭ سۆزۈمگە ئىشىنەمسىلەر؟» دېدى.

ئەرەبلەر ئەمەلىيەتچان خەلق ئىدى. ئۇلار يىللاردىن بېرى راستچىل، ئىشەنچلىك، ئاقكۆڭۈل دەپ قارىغان، ئۇنىڭ بۇ خىل ئالاھىدىلىكىنى تالاي تەجرىبىلەردىن ئۆتكۈزگەن بۇ ئادەمنىڭ تاغ ئۈستىدە تۇرۇپ ئۆزلىرىگە سۆزلەۋاتقانلىقىنى كۆردى. ئۇلار ئۇنىڭ ئۆزلىرىنى ئالدىمايدىغانلىقىنى ئوبدان بىلەتتى. شۇڭا ئۇلار ئىنساپ بىلەن بۇ راستچىل، ئىشەنچلىك خەۋەر قىلغۇچىنى تەستىقلايدىغانلىقىنى بىلدۈرۈپ: «ھەئە، بىز سېنىڭ سۆزۈڭگە ئىشىنىمىز» دېيىشتى.

شۇ چاغدا رەسۇلۇللاھ ئۇلارغا: «ئۇنداقتا مەن سىلەرگە قاتتىق ئازاپ كېلىشتىن بۇرۇن سىلەرگە ئەۋەتىلگەن ئاگاھلاندۇرغۇچىمەن» دېدى.

قەۋم سۈكۈتكە چۈمدى، بىراق، ئەبۇ لەھەب: «ساڭا ھالاكەت بولسۇن! سەن بىزنى موشۇ ئىش ئۈچۈن چاقىردىڭمۇ؟» دېدى.

ئەرەبلەرنىڭ پەيغەمبەر ئەلەيھىسسالامغا ئاشكارا دۈشمەنلىك قىلىشى ۋە ئەبۇ تالىپنىڭ ئۇنىڭغا ھىسداشلىق قىلىشى:

پەيغەمبەر ئەلەيھىسسالام ئىسلامىي دەۋەتنى ئاشكارا قىلىپ، اللە بۇيرىغاندەك ھەقنى ئوچۇق يەتكۈزگەن چاغدا، قەۋمى ئۇنىڭدىن يىراقلاپ كەتمىدى ۋە ئۇنىڭغا رەددىيە بەرمىدى. ئەمما ئۇلارنىڭ ئىلاھلىرىنى تىلغا ئېلىپ، ئۇلارنى ئەيىپلىگەندىن كېيىن قەۋمى ئۇنىڭغا قارشى چىقىپ، بىرلىكتە

ئۇنىڭغا دۈشمەنلىك قىلىشقا باشلىدى.

تاغىسى ئەبۇ تالىب پەيغەمبەر ئەلەيھىسسالامغا ھىسداشلىق قىلىپ ئۇنى قوغدايتتى. ئۇنىڭغا كەلگەن ئەزىيەتلەرنى چېكىندۈرەتتى. رەسۇلۇللاھ توختىماي دەۋىتىنى داۋاملاشتۇرۇپ، ھەقىنى ئوچۇق-ئاشكارا يەتكۈزەتتى. ئۇنىڭ يولىنى ھېچنەرسە توسۇپ قالمايتتى. ئەبۇ تالىب ئۇنىڭغا غەمخورلۇق قىلىپ، ئۇنى مۇداپىئە قىلاتتى.

بىر مەزگىلدىن كېيىن قۇرەيشلەردىن بىر نەچچە ئادەم ئەبۇ تالىبنىڭ قېشىغا كېلىپ، ئۇنىڭغا: «ئى ئەبۇ تالىب! قېرىندىشىڭنىڭ ئوغلى بىزنىڭ ئىلاھلىرىمىزنى ھاقارەتلىدى، دىنىمىزنى ئەيىپلىدى، ياشلىرىمىزنى ئەخمەككە، قېرىلىرىمىزنى ئازغۇنغا چىقاردى. سەن ئۇنى ئۆزۈڭ توسقىن ياكى بىزنىڭ توسۇشىمىزغا يول قويغىن. چۈنكى، سەنمۇ بىز تەرەپتە، بىز بىلەن ئوخشاش ئەقىدىدە» دېدى.

ئەبۇ تالىب ئۇلارغا چىرايلىق گەپلەر بىلەن ئۆزرەخاھلىق ئېيتىپ ياندۇردى، ئۇلارمۇ قايتىپ قېلىشتى.

پەيغەمبەر ئەلەيھىسسالام بىلەن ئەبۇ تالىب ئۆتتۇرسىدا:

قۇرەيشلەر پەيغەمبەر ئەلەيھىسسالامنى قانداق توسۇش ۋە ئۇنىڭغا قانداق تەدبىر قوللىنىش ھەققىدە كۆپ باش قاتۇردى. شۇنىڭ بىلەن ئۇلار ئەبۇ تالىبنىڭ قېشىغا يەنە بىر قېتىم كېلىپ: «ئەي ئەبۇ تالىب! سەن ئارىمىزدىكى پىشقەدەم، نوپۇزلۇق ۋە ئورۇن مەرتىۋىسى يۇقىرى شەخس. بىز ساڭا قېرىندىشىڭنىڭ ئوغلىنى بۇ ئىشىدىن توسقىن دەپ بىر قانچە

قىتىم ئېيتقان بۇلساقمۇ، سەن ئۇنى توسمىدىڭ. ئەزىرايى خۇدا، ئەمدى بىز ئۇنىڭ ئەجدادلىرىمىزنى تىللاپ بىزنى ئەقىلسىز، ھاماقەتكە چىقىرىپ، ئىلاھلىرىمىزنى ئەيىبلىشىگە چىداپ تۇرالمايمىز. سەن ئۇنى بىز بىلەن ئۆچەكشىشتىن توسقىن ياكى بىز بىر تەرەپ، سىلەر ئىككىڭلار بىر تەرەپ بولۇپ، ئىككى تەرەپنىڭ بىرسى تۈگەشكەنگە قەدەر ئۇرۇشىمىز» دەپ تەھدىت سالدى.

ئەبۇ تالىبقا ئۇلارنىڭ بۇ ھەيۋىسى ۋە يۈزسىزلەرچە تەھدىت سېلىشلىرى قاتتىق ئېغىر كەلگەن چېغى، ئۇ رەسۇلۇللاھنىڭ قېشىغا ئادەم ئەۋەتىپ چاقىرتىپ كەلدى ۋە ئۇنىڭغا: «ئى قېرىندىشىمنىڭ ئوغلى! بۈگۈن قەۋم-جامائەتلەر يېنىمغا كېلىپ پالان-پۇستان گەپلەرنى قىلدى. شۇڭا، سەن مېنىمۇ، ئۆزۈڭنىمۇ ئاسرىغىن، قولۇمدىن كەلمەيدىغان ئىشلارغا مېنى تەڭلىككە سالمىغىن» دېدى.

ئوڭ قولۇمغا قۇياشنى، سول قولۇمغا ئايىنى تۇتقۇزسىمۇ:

بۇ چاغدا رەسۇلۇللاھ تاغامۇ ھامىيلىقتىن ۋاز كېچىدىغان ئوخشايدۇ، ئۇ ماڭا ياردەم قىلىشتىن ئاجىز كەلگەن چېغى، دەپ ئويلاپ: «ئى تاغا! ئالەم بىلەن قەسەمكى، ئۇلار ماڭا بۇ ئىشنى تاشلاش بەدىلىگە ئوڭ قولۇمغا قۇياشنى، سول قولۇمغا ئايىنى تۇتقۇزسىمۇ، ئالەم بۇ ئىشنى (يەنى ئىسلام دىنىنى) ئۈستۈنلۈككە ئىگە قىلمىغۇچە ياكى مەن مۇشۇ يولدا ھالاك بولۇپ تۈگەشمىگىچە ھەرگىز تاشلىمايمەن» دېدى-دە، كۆزلىرىدىن تارام-تارام ياش تۆككىنىچە چىقىپ كېتىپ قالدى.

پەيغەمبەر ئەلەيھىسسالام ئۇنىڭ يېنىدىن چىقىپ تېخى يىراققا بارمىغان ئىدى، ئەبۇ تالىب ئۇنى چاقىردى. رەسۇلۇللاھ كەينىگە بۇرۇلۇپ كېلىۋىدى، ئەبۇ تالىب: «بارغىن ئوغلۇم! خالىغىنىڭنى تەشۋىق قىلغىن، ئىشغىنى داۋاملاشتۇرغىن، اللە بىلەن قەسەمكى، مەن ھەر قانداق ئەھۋالدا سېنى قەتئى تاشلىۋەتمەيمەن» دېدى.

قۇرەيشلەرنىڭ مۇسۇلمانلارنى قىيىن-قىستاققا ئېلىشى:

پەيغەمبەر ئەلەيھىسسالام دەۋەت خىزمىتىنى توختاتماي ئېلىپ بېرىۋەردى. رەسۇلۇللاھنىڭ ئۆز دەۋىتىنى توختىتىشىدىن ۋە ئەبۇ تالىبىنىڭ ئارىغا چۈشۈپ بۇ مەسىلىنى ئوڭۇشلۇق ھەل قىلىشىدىن ئۈمىدسىزلەنگەن قۇرەيشلەر ئۆز قەبىلىسىدىكى تايانچىسى ۋە قوغدىغۇچىسى بولمىغان مۇسۇلمان ياشلارنى تۇتۇپ جازالاشقا باشلىدى.

ھەر بىر قەبىلە ئۆز ئىچىدىكى مۇسۇلمانلارنى تومۇز ئىسىقتا مەككىنىڭ قۇملۇقىغا ئېلىپ چىقىپ ئۇرۇش، ئاچ ۋە ئۇسسۇز قويۇش ئارقىلىق جازالاشقا ياكى قاماش ۋە باغلاش ئارقىلىق ئازاپلاشقا كىرىشتى.

بىلال - رەزىيەللاھۇ ئەنھۇ - ئۈمەييە ئىبنى خەلەفنىڭ قۇلى ئىدى. ئۇ مۇسۇلمان بولغاندىن كېيىن ئۈمەييە ئۇنى كۈن تازا قىزىغان بىر چاغدا مەككىنىڭ سايلىقىغا ئېلىپ چىقىپ، قۇملۇقتا ياتقۇزۇپ، ئۈستىگە قورام تاشنى ئېلىپ قويۇپ قىيناشقا باشلايتتى. ئۈمەييە ئۇنىڭغا: «ئەزىزىم! خۇدا! سەن ياكى مۇھەممەدنى ئىنكار قىلىپ، لات ۋە ئوززاغا باش قويسەن

ياكى بولمىسا سېنى موشۇنداق قىناپ ئۆلتۈرىمەن» دەيتتى. گەرچە بلال قاتتىق قىيىنلىقاتقان بولسىمۇ، بىراق «ئەھەد، ئەھەد» (الله بىر) دېگەن سۆزنى ئېغىزىدىن چۈشۈرمەي تەكرارلايتتى.

ئەبۇ بەكرى سىددىق - رەزىيەللاھۇ ئەنھۇ - بۇ يەردىن ئۆتۈپ كېتىۋېتىپ بۇ ئەھۋالنى كۆردى - دە، ئۆمەييەگە بلالنىڭ ئورنىغا بلالدىنمۇ قاۋۇل ۋە كۈچلۈكرەك بىر نىگىر قۇلنى بىرىپ، بلالنى سېتىۋالدى ۋە ئۇنى ئازات قىلىۋەتتى.

مەخزۇم قەبىلىسى ئۆز قەبىلىسى ئىچىدىكى مۇسۇلمان بولغۇچىلاردىن ئەممار ئىبنى ياسىر بىلەن ئۇنىڭ ئاتا - ئانىسىنى ھاۋانىڭ قىزىقىدا مەككىنىڭ قۇملۇقىغا ئېلىپ چىقىپ تۈرلۈك ئۇسۇللار بىلەن قاتتىق قىيناشقا باشلىدى. پەيغەمبەر ئەلەيھىسسالام ئۇلارنىڭ قېشىدىن ئۆتۈپ، ئۇلارغا: «ئى ياسىر ئائىلىسى! سەۋر قىلىڭلار، جەننەت سىلەرنى كۈتمەكتە» دېدى. ياسىرنىڭ ئانىسى ئىسلامدىن قايتماي چىڭ تۇرغانلىقى ئۈچۈن مۇشرىكلار تەرىپىدىن رەھىمسىزلەرچە ئۆلتۈرۈۋېتىلدى.

مۇسئەب ئىبنى ئۇمەير مەككىدىكى ئەڭ چىرايلىق ۋە قاملاشقان يىگىت ئىدى. ئۇنىڭ ئانىسى ھاللىق باي خوتۇن ئىدى. ئۇ ئوغلىنى ئەتىۋارلاپ ئۇنىڭغا ئەڭ ياخشى كىيىملەرنى كىيىدۈرەتتى. مۇسئەب ئىبنى ئۇمەير پەيغەمبەر ئەلەيھىسسالامنىڭ ئەر قەم ئىبنى ئەبۇ ئەر قەمنىڭ ھويلىسىدا ئىسلامغا دىۋەت قىلىۋاتقانلىقىنى ئاڭلاپ، ئۇ يەرگە كىردى ھەمدە ئىمان ئېيتىپ مۇسۇلمان بولدى. ئۇ سىرتقا چىققاندىن كېيىن ئانىسى ۋە قەۋمىدىن ئۆزىنىڭ مۇسۇلمان بولغانلىقىنى مەخپى تۇتتى. ئۇ رەسۇلۇللاھ بىلەن يۇشۇرۇن ئۇچرىشاتتى. بىر كۈنى ئوسمان ئىبنى تەلھە ئۇنىڭ ناماز ئوقۇۋاتقانلىقىنى كۆرۈپ قىلىپ،

ئانىسى بىلەن قەۋمىگە خەۋەر قىلىپ قويدى. ئۇلار ئۇنى تۇتۇپ قاماپ قويدى ۋە نەچچە كۈنگىچە نان، سۇ بەرمەي قىيىندى.

كېيىن مۇسۇلمانلار تۇنجى قىتىم ھەبەشىستانغا ھىجرەت قىلغان چاغدا ئۇلار بىلەن بىللە ھىجرەت قىلىپ چىقىپ كەتتى. ئۇلار ھىجرەتتىن قايتىپ كەلگەندە ئۇلار بىللە بىللە قايتتى. ئۇ مەككىگە قايتىپ كەلگەن چاغدا ئىلگىركى ھالىتىدىن قىلچە ئەسەر قالمىغان بولۇپ، جاپا-مۇشەققەت ۋە سەرگەردانلىق ئۇنى بىر تەرەپ بىر سوڭەككە ئايلاندۇرۇپ قويغان ئىدى.

بىر قىسىم مۇسۇلمانلار قۇرەيش كاتتىباشلىرىدىن بەزى مۇشرىكلارنىڭ ھىمايىسىگە كىرگەن بولۇپ، ئۇلار مۇسۇلمانلارنى قوغدايتتى ۋە ھىمايە قىلاتتى. ئوسمان ئىبنى مەزئۇن دەسلەپتە ۋەلىد ئىبنى مۇغىيرەنىڭ ھىمايىسىگە كىرگەن ئىدى. گەرچە ۋەلىد ئىبنى مۇغىيرە ۋەدىسىدە تۇرىدىغان كىشى بولسىمۇ، بىراق، ئوسمان ئىبنى مەزئۇننىڭ غورۇر ۋە جاسارىتى بۇنىڭغا يول قويماي ۋەلىد ئىبنى مۇغىيرەنىڭ ھىمايىسىنى ئۇنىڭ ئۆزىگە قايتۇرۇپ بەردى ھەمدە: «مەن اللە دىن باشقا كىشىنىڭ ھىمايىسىگە كىرمەسلىكىنى ياخشى كۆردۈم» دېدى.

بۇنىڭ تەپسىلاتى مۇنداق: بىر كۈنى ئوسمان ئىبنى مەزئۇن بىلەن بىر مۇشرىك ئوتتۇرىسىدا سۆھبەت بولدى. ئوسماننىڭ قىلغان گېپى مۇشرىكنىڭ ئاچچىقىنى كەلتۈرۈپ قويدى-دە، مۇشرىك ئورنىدىن تۇرۇپ ئۇنىڭ كۆزىگە مۇش بىلەن ئۇردى ۋە ئۇنىڭ بىر كۆزىنى كۆكەرتىۋەتتى.

ۋەلىد ئىبنى مۇغىيرە يېقىنلا يەردە بولۇپ، ئاشۇ ئەھۋالنى كۆرۈپ تۇرغان ئىدى. ئۇ ئوسمان ئىبنى مەزئۇنغا: «ئى قېرىندىشىمنىڭ ئوغلى! ئەگەر سەن كۆزۈڭنىڭ بايامقىدەك

قىسمەتكە دۇچار بولماسلىقىنى خالايدىغان بولساڭ، مەن ئەلۋەتتە ساڭا كىپىل بولۇپ، سېنى قوغدىغان بولاتتىم» دېدى.

ئوسمان ئىبنى مەزۇن: «ياق، الله بىلەن قەسەم قىلىمەنكى، مەن يەنە بىر ساق كۆرۈمىڭمۇ ئاشۇنداق ئەزىيەتكە يولۇقۇشنى خالايمەن. ئى ئابدۇشەمس! مەن بۈگۈندىن باشلاپ سەندىن ئەزىزراق ۋە سەندىن كۈچلۈكرەك بولغان زات-الله-نىڭ ھىمايىسى ئاستىدا بولىمەن، سەن ھىمايەڭنى قايتۇرۇۋالغىن» دېدى.

قۇرەيشلەرنىڭ پەيغەمبەر ئەلەيھىسسالامغا قارشى تۇرۇشى ۋە ھەر خىل ئۇسۇلدا ئۇنىڭغا زىيانكەشلىك قىلىشى:

قۇرەيشلەر مۇسۇلمان بولغان ياشلارنى دىندىن قايتۇرۇش ئۈچۈن قىلغان ئۇرۇنۇش ۋە كۆرسەتكەن تىرىشچانلىقلىرىدا مۇۋەپپەقىيەت قازىنالمىدى. پەيغەمبەر ئەلەيھىسسالام يۇمشاپ، ئۇلارنىڭ دېگىنىگە كۆنمەكتە يوق ئەكسچە دەۋىتىنى داۋاملاشتۇرۇپ كېتىۋەردى. بۇنىڭغا چىدىمىغان قۇرەيشلەر بىر توپ قۇلاق كەستى گالۋاڭلارنى تەشكىللەپ، ئۇلارنى رەسۇلۇللاھقا قارشى كۈشكۈرۈتتى. ئۇلار رەسۇلۇللاھنى يالغانچى، سېھىرگەر، شائىر، كاھىن، ساراڭ دېگەندەك بولمىغۇر گەپلەر بىلەن ئەيىبلىدى. رەسۇلۇللاھقا ھەر خىل ئۇسۇل ۋە شەكىلدە زىيانكەشلىك قىلدى.

بىر كۈنى قۇرەيش كاتتىباشلىرى ھەجەرۇل ئەسۋەدنىڭ قېشىدا ئولتۇرغاندا، رەسۇلۇللاھ چىقىپ كەلدى ۋە بەيتۇللانى تاۋاپ قىلىپ ئۇلارنىڭ يېنىدىن ئۆتتى. ئۇلار بەزى گەپلەرنى

قىلىپ رەسۇلۇللاھنى مەسخىرە قىلدى. ئۇلار بۇ مەسخىرىلىك گەپنى ئۈچ قېتىم تەكرار ئېيتتى. رەسۇلۇللاھ ئۇلارنىڭ ئالدىغا كېلىپ توختاپ، ئۇلارغا: «ئى قۇرەيش جامائىتى! ئاڭلاۋاتامسىلەر؟ مېنىڭ جېنىم ئۇنىڭ قولىدا بولغان ئالەم بىلەن قەسەمكى، مەن سىلەرگە قۇربانلىق قىلىنىدىغان ھايۋاننى ئېلىپ كەلدىم» دېدى. شۇنىڭ بىلەن ئۇلار قىلىۋاتقان گەپلىرىنى يىغىشتۇرۇپ جىمىپ قىلىشتى ھەمدە رەسۇلۇللاھقا سىپايلىق بىلەن سۆزلەشكە باشلىدى.

ئەتىسى ئۇلار يەنە تۈنۈگۈنكى ئورنىدا ئولتۇرغاندا رەسۇلۇللاھ چىقىپ كەلدى. شۇ ھامان ئۇلارنىڭ ھەممىسى تەڭلا رەسۇلۇللاھنىڭ ئالدىغا ئېتىلىپ بېرىپ ئۇنى قورشىۋالدى. ئۇنىڭ ياقىسىنى تۇتۇپ تارتتى. شۇ ئەسنادا ئەبۇ بەكرى يىغلىغىنىچە ئورنىدىن تۇرۇپ، «سىلەر رەببىم ئالەم دېگەن كىشىنى ئۆلتۈرمەكچىمۇ؟» دەپ رەسۇلۇللاھنى قوغدىدى.

ئۇلار رەسۇلۇللاھنى قويۇپ بېرىپ تارقاپ كەتتى. ئەبۇ بەكرىمۇ قايتىپ كەلدى. ۋەھالەنكى، ئۇلار رەسۇلۇللاھنىڭ بېشىنى يېرىپ، ئۇنىڭ ساقىلىدىن تۇتۇپ تارتقان ئىدى.

بىر كۈنى رەسۇلۇللاھ سىرتقا چىقتى. ئۇنىڭغا ئۇچرىغاندا كىشى مەيلى ھۆر ياكى قۇل بولسۇن ئۇنى يالغانچى دەپ ئەيىبلەدى ۋە ئۇنىڭغا ئەزىيەت يەتكۈزدى. پەيغەمبەر ئەلەيھىسسالام ئۆيىگە قايتىپ كەلدى. ئۇ ئۇچرىغان ئەزىيەت ۋە يولۇققان خاپىلىقنىڭ ئېغىرلىقىدىن كىيىمگە ئورۇنۇۋالدى. شۇڭا ئالەم ئۇنىڭغا: «ئى (ۋەھىي نازىل بولغان چاغدا) كىيىمگە چۈمكىلىۋالغۇچى (پەيغەمبەر!)، تۇر! (ئىنسانلارنى) ئالەمنىڭ ئازابىدىن ئاگاھلاندۇر» دېگەن ئايەتنى نازىل قىلدى.

قۇرەيشلەر ئەبۇ بەكرىگە قانداق ئەزىيەتلەرنى يەتكۈزدى؟

بىر كۈنى ئەبۇ بەكرى سىددىق - رەزىيەللاھۇ ئەنھۇ - كىشىلەرنى ئاللاھ ۋە ئاللاھ نىڭ پەيغەمبىرى تەرەپكە دەۋەت قىلدى. مۇشرىكلار ئەبۇ بەكرىگە ئېتىلىپ كېلىپ، ئۇنى دەسسەپ ناھايىتى قاتتىق ئۇردى. ئۇقبە ئىبنى رەبىئە ئىككى كەشىسى بىلەن ئۇنىڭ يۈزىگە ئۇرۇپ، ئۇنىڭ يۈز - كۆزلىرىنى تونۇغىلى بولماس قىلىۋەتتى.

تەيم قەبىلىسىدىكىلەر ئەبۇ بەكرىنىڭ قېشىغا يۈگۈرۈپ كېلىشتى. ۋەھالەنكى، ئۇلار ئەبۇ بەكرىنى ئاللىقاچان ئۆلدى دەپ قارايتتى. ئەبۇ بەكرى كەچ بولغاندا ئېغىز ئاچتى. ئۇ: «رەسۇلۇللاھنىڭ ئەھۋالى قانداق؟ ئۇنىڭغا بىرەر ئىش بولدىمۇ - يوق؟» دېدى. ئۇنىڭ چۆرىسىدىكىلەر بىر ئېغىزمۇ گەپ قىلماي ئورۇنلىرىدىن تۇرۇپ كېتىشتى. ئۇمۇ جەمىل ئۇنىڭ قېشىغا يېقىن كەلدى. ئۇ مۇسۇلمان بولغانلاردىن ئىدى. ئەبۇ بەكرى ئۇنىڭدىن رەسۇلۇللاھنىڭ ئەھۋالىنى سورىدى. ئۇمۇ جەمىل: «ئۇ ساق - سالامەت» دېدى. ئەبۇ بەكرى: «ئاللاھ بىلەن قەسەمكى، مەن رەسۇلۇللاھنىڭ ئالدىغا بېرىپ ئۇنىڭ بىلەن كۆرۈشمىگىچە بىر لوقما تائام ياكى بىر يۇتۇم سۇ ئىچمەيمەن» دېدى.

كەچ كىرىپ ئەل ئايىغى بېسىققاندا ئەبۇ بەكرى ئۇمۇ جەمىل بىلەن ئانىسىنىڭ ھەمراھلىقىدا چىقىپ رەسۇلۇللاھنىڭ ئالدىغا كەلدى. رەسۇلۇللاھ ئۇنىڭغا قاتتىق ئىچ ئاغرىتتى. ئاندىن ئۇنىڭ ئانىسىغا دۇئا قىلدى ھەمدە ئۇنى ئاللاھ تەرەپكە دەۋەت قىلدى. ئۇمۇ رەسۇلۇللاھنىڭ ئالدىدا ئىمان ئېيتىپ مۇسۇلمان بولدى.

قۇرەيشلەرنىڭ پەيغەمبەر ئەلەيھىسسالامنى سۈپەتلەشتە گاڭگىراپ

قىلىشى:

قۇرەيشلەر پەيغەمبەر ئەلەيھىسسالامنىڭ قىلىۋاتقان ئىشلىرىغا قارىتا ئۇنى نېمە دەپ سۈپەتلەش، ھەر قايسى جايلاردىن رەسۇلۇللاھ بىلەن ئۇچرىشىش ياكى ئۇنىڭ سۆزلىرىنى ئاڭلاش مەقسىتىدە رەسۇلۇللاھ تەرەپكە كېلىۋاتقان ئادەملەرنى ئۇنىڭدىن قانداق توسۇش مەسلىسىدە گاڭگىراپ قالدى. شۇنىڭ بىلەن ئۇلار ۋەلىد ئىبنى مۇغىيرەنىڭ قېشىغا كەلدى. چۈنكى، ۋەلىد ئىبنى مۇغىيرە ياشقا چوڭ قېرى ئىدى. ئۇنىڭ ئۈستىگە ھەج مەۋسۇمى يېقىنلاپ كېلىۋاتاتتى.

ۋەلىد ئىبنى مۇغىيرە ئۇلارغا مۇنداق دېدى: «ئى قۇرەيش جامائىتى! ھەج مەۋسۇمى يېقىنلاپ كەلدى. ھەر قايسى جايلاردىن ئەربەبلەرنىڭ ھەج ئۆمەكلىرى كېلىدۇ، ئۇلار مۇھەممەدنىڭ ئىشىنى چوقۇم ئاڭلىدى. شۇڭا سىلەر دەرھال بىر پىكىرگە كېلىۋېلىڭلار، ھەممىڭلارنىڭ گېپى بىر يەردىن چىقسۇن. سىلەر ئۆز-ئارا بىر-بىرىگە زىت گەپلەرنى قىلىپ يۈرمەڭلار» دېدى.

ئۇلارنىڭ ئارىسىدا پەيغەمبەر ئەلەيھىسسالامنى نىمە دەپ سۈپەتلەش ھەققىدە كۆپ تالاش-تارتىشلار بولدى. ئۇلارنىڭ ئوتتۇرىغا قويغان تەكلىپ پىكىرلىرىنىڭ ھېچقايسىسىنى ۋەلىد ئىبنى مۇغىيرە قوبۇل كۆرمىدى. ئۇلار: «ئى ئەبۇ ئابدۇشەمس! ئۇنداقتا سەن نىمە دەيسەن؟» دەپ سورىدى.

ۋەلىد ئىبنى مۇغىيرە ئۇلارغا يول كۆرسىتىپ مۇنداق دېدى: «ئەڭ ياخشى سىلەر مۇھەممەدنى سېھىرگەر، ئۇ سېھىرنى پەيدا قىلدى. ئۇ ئاتا بىلەن بالىنى، قېرىنداش بىلەن قېرىنداشنى، ئەر بىلەن ئايالنى، ئۇرۇق-تۇققان بىلەن

ئۇرۇق-تۇققانى بىر-بىرىدىن ئايرىۋېتىدۇ» دەڭلار.

ئۇلار بىر پىكىرگە كېلىۋالغاندىن كېيىن قايتىپ كەتتى. ھەج مەۋسۇمى يېتىپ كەلگەندە ئۇلارنىڭ ھەممىسى ھەر قايسى يوللارنىڭ دوقمۇش ۋە ئېغىزلىرىدا ئولتۇرۇپ، يولدىن ئۆتكەن ھەر بىر ئادەمگە رەسۇلۇللاھ ھەققىدىكى ھىلىقى ئۆزلىرى توقۇۋالغان گەپلەرنى قىلىپ، ئۇنى رەسۇلۇللاھ بىلەن ئۇچرىشىشتىن ئاگاھلاندۇردى.

قۇرەيشلەرنىڭ پەيغەمبەر ئەلەيھىسسالامغا رەھىمسىزلەرچە زىيانكەشلىك قىلىشى ۋە ئۇنىڭدا چەكتىن ئېشىشى:

قۇرەيشلەر ھەر خىل ئۇسۇل ۋە شەكىلدە رەسۇلۇللاھقا زىيانكەشلىك قىلدى. ئۇلار بۇنىڭدا نە ئۇرۇق-تۇققانچىلىق نە يېقىنلىق دېگەننى قىلچە ئىتىبارغا ئالمىدى. ئۇلار ئادىمىيلىك دائىرىسىدىن چىقىپ كەتتى.

بىر كۈنى رەسۇلۇللاھ مەسجىددە سەجدە قىلىۋاتاتتى. ئۇنىڭ ئەتراپىدا بىر تۈركۈم قۇرەيشلەر قاراپ تۇرۇشاتتى. ئوقبە ئىبنى ئەبۇ مۇئىت تۈگىنىڭ ژىنلىرىنى ئېلىپ كېلىپ رەسۇلۇللاھنىڭ ئۈستىگە تاشلىدى. رەسۇلۇللاھ سەجدىدىن بېشىنى كۆتۈرەلمىدى. رەسۇلۇللاھ شۇ ھالەتتە تۇردى. قىزى پاتىمە - رەزىيەللاھۇ ئەنھا - يېتىپ كېلىپ ئۇنىڭ ئۈستىدىكى نەرسىلەرنى ئېلىۋەتتى ۋە ئۇنىڭغا بەد دۇئا قىلىپ ئۇنى قارغىدى. رەسۇلۇللاھمۇ ئۇنىڭغا بەد دۇئا قىلدى.

بىر كۈنى رەسۇلۇللاھ كەئبىنىڭ ئىچىدە ناماز ئوقۇۋاتاتتى. ئوقبە ئىبنى ئەبۇ مۇئىت كېلىپ، كىيىمى بىلەن

رەسۇلۇللاھنىڭ بېشىنى چۈمكىۋالدى ھەمدە ئۇنىڭ گېلىدىن تۇتۇپ قاتتىق بوغدى. ئەبۇ بەكرى يېتىپ كېلىپ، ئۇنىڭ مۇرىسىدىن تۇتۇپ ئۇنى ئىتتىرىۋەتتى ھەمدە: «سەلەر رەببىم اللە» دېگەن كىشىنى ئۆلتۈرمەكچىمۇ؟» دەپ رەسۇلۇللاھنى ئۇنىڭ زىيانكەشلىكىدىن قوغدىدى.

ھەمزە ئىبنى ئابدۇلمۇتەللىبىنىڭ مۇسۇلمان بولۇشى:

بىر كۈنى ئەبۇ جەھىل ساڧا تېغىنىڭ قېشىدا رەسۇلۇللاھنىڭ يېنىدىن ئۆتۈۋېتىپ، رەسۇلۇللاھنى تىلاپ، ئۇنىڭغا ئازار بەردى. رەسۇلۇللاھ ئۇنىڭغا بىر ئېغىزمۇ گەپ قىلمىدى. ئەبۇ جەھىل كېتىپ قالدى.

ئۇزاق ئۆتمەيلا ھەمزە ئىبنى ئابدۇلمۇتەللىب ياقاق ئاسقان ھالدا ئوۋدىن قايتىپ كەلدى. ئۇ قۇرەيشلەر ئىچىدىكى ئالىيجاناپ، غورۇرلۇق ۋە قورقۇمسىز كىشى ئىدى. ئابدۇللاھ ئىبنى جەدئاننىڭ دىدىكى ئەبۇ جەھىلنىڭ رەسۇلۇللاھقا قىلغانلىرىنى ھەمزىگە سۆزلەپ بەردى. ئۇ غەزەپلەنگىنىچە مەسجىدكە كىردى ۋە ئەبۇ جەھىلنىڭ كىشىلەر بىلەن بىللە ئولتۇرغانلىقىنى كۆرۈپ، ئۇنىڭ يېنىغا كەلدى. ھەمزە ئۇنىڭ ئالدىدا توختاپ ئۇنىڭ بېشىغا ياقاق بىلەن ئۇرۇپ بېشىنى يېرىۋەتتى ئاندىن: «مەن مۇھەممەدنىڭ دىنىغا كېردىم، مەنمۇ ئۇنىڭ ئېيتقانلىرىنى ئېيتىمەن، سەن ئۇنى يەنە تىللامسەن؟» دېدى. ئەبۇ جەھىل سۈكۈتكە چۈمدى. ھەمزە باتۇر ۋە نوپۇزلۇق كىشى بولغانلىقى ئۈچۈن ئۇنىڭ مۇسۇلمان بولۇشى قۇرەيشلەرگە ئېغىر كەلدى.

ئۆتۈپ ئىبنى رەبىئە بىلەن پەيغەمبەر ئەلەيھىسسالام
ئۆتۈرسىدىكى سۆھبەت:

قۇرەيشلەر پەيغەمبەر ئەلەيھىسسالامغا ئەگىشىدىغانلارنىڭ
كۈنسىرى كۆپىيىۋاتقانلىقىنى كۆرۈپ، ئۆتۈپ ئىبنى رەبىئە
قۇرەيشلەرگە مۇنداق تەكلىپ بەردى: «بىز مۇھەممەدنىڭ
قېشىغا بېرىپ، ئۇنىڭ بىلەن سۆزلىشىپ بەزى ئىشلارنى
ئۆتۈرۈشقا قويايلى. ئەگەر ئۇ بىزنىڭ تەلپىمىزنى قوبۇل
قىلىپ، قىلىۋاتقان ئىشنى توختاتسا، بىزمۇ ئۇنىڭ
شەرتلىرىنى قوبۇل قىلايلى» دېدى. قۇرەيشلەر ئۇنىڭ
تەكلىۋىگە قوشۇلۇپ، ئۇنى ئۆزلىرىگە ۋاكالىتەن پەيغەمبەر
ئەلەيھىسسالامنىڭ قېشىغا سۆھبەتلىشىشكە ئەۋەتتى.

ئۆتۈپ رەسۇلۇللاھنىڭ قېشىغا كېلىپ ئۇنىڭ ئالدىدا
ئولتۇرغاندىن كېيىن: «ئى قېرىندىشىمنىڭ ئوغلى! سەن
بىزنىڭ ساڭا قانداق قارايدىغانلىقىمىزنى بىلسەن. سەن
قەۋمىڭگە چوڭ بىر خاپىلىقنى ئېلىپ كەلدىڭ. ئۇلارنىڭ
بىرلىكىنى پارچىلىدىڭ، كۆز-قاراشلىرىنى كەمسىتىڭ،
ئىلاھلىرىنى ۋە دىننى ئەيىبلىدىڭ، ئۇلارنىڭ ئەجداتلىرىنى
كاپىرغا چىقاردىڭ. سۆزۈمگە قۇلاق سالغىن، مەن ساڭا بەزى
گەپلەرنى قىلاي. ئويلىنىپ بېقىپ، قوبۇل قىلغۇدەك بولسا
قوبۇل قىلارسەن» دېدى.

پەيغەمبەر ئەلەيھىسسالام: «ئى ئەبۇل ۋەلىد! قېنى سۆزلە،
ئاڭلاپ باقاي» دېدى.

ئۆتۈپ ئىبنى رەبىئە مۇنداق دېدى: «ئى قېرىندىشىمنىڭ

ئوغلى! ئەگەر سەن بۇ ئارقىلىق مال-دۇنيا توپلاشنى ئىرادە قىلغان بولساڭ، ئۇنداقتا بىز ساڭا نۇرغۇن مال-دۇنيا بېرىپ، سېنى ئارىمىزدىكى ئەڭ باي ئادەمگە ئايلاندۇرايلى. ئەگەر سەن شان-شەرەپكە ئىرىششنى ئويلىغان بولساڭ، سېنى ئۆزىمىزگە باشلىق قىلىپ سايلايلى، ھېچبىر ئىشنى سېنىڭ رۇخسىتىڭسىز بىر تەرەپ قىلمايلى. ئەگەر سەن پادىشاھ بولۇشنى مەقسەت قىلغان بولساڭ، بىز سېنى ئۆزىمىزگە پادىشاھ قىلىۋالايلى. ئەگەر ساڭا جىن چاپلىشىپ قىلىپ، ئۆزۈڭ يالغۇز ئۇنىڭغا تاقابىل تۇرالمايۋاتقان بولساڭ، ئۇنداقتا بىز تىۋىپ-ھەكىملەرنى چاقىرىپ سېنى داۋالىتايلى، قانچىلىك پۇل-مال كەتسىمۇ سەن ساقايغىچە چىقىمغا بىز ئىگە بولايلى.»

ئۇنىڭ سۆزى ئاخىرلاشقاندىن كېيىن، رەسۇلۇللاھ ئۇنىڭغا: «ئى ئەبۇل ۋەلىد! دەيدىغانلىرىڭنى دەپ بولدۇڭمۇ؟» دېدى.

- ھەئە، دەپ بولدۇم - دېدى ئۇتەبە.

- ئەمدى مېنىڭ سۆزۈمنى ئاڭلىغىن - دېدى رەسۇلۇللاھ.

- بولدۇم، ئاڭلاي - دېدى ئۇتەبە.

پەيغەمبەر ئەلەيھىسسالام سۈرە «فۇسسەلتە» نىڭ بېشىدىن باشلاپ «سەجدە ئايىتى» غىچە ئوقۇدى. ئۇتەبە ئىككى قولىنى كەينىگە تاشلىغىنىچە رەسۇلۇللاھ ئوقۇغان ئايەتلەرنى پۈتۈن دىققىتى بىلەن ئاڭلىدى. رەسۇلۇللاھ سەجدە ئايىتىگە كەلگەندە توختاپ سەجدە قىلدى ئاندىن: «ئى ئەبۇل ۋەلىد! مېنىڭ دەيدىغانلىرىمنى سەن ئاڭلىدىڭ، مېنىڭ جاۋابىم مۇشۇ» دېدى.

ئۆتبە قۇرەيشلەرنىڭ قېشىغا قايتىپ كەلدى. قۇرەيشلەر بىر-بىرىگە: «ئۆتبە مۇھەممەدنىڭ قېشىدىن پۈتۈنلەي ئۆزگىرىپ قايتىپ كېلىپتۇ» دېيىشتى. ئۆتبە ئۇلارنىڭ يېنىدا ئولتۇرۇۋىدى، ئۇلار: «ئى ئەبۇل ۋەلىد! قانداق خەۋەر ئېلىپ كەلدىڭ؟» دەپ سوراشتى.

ئۆتبە: «ئەزىرايى خۇدا! مەن بۈگۈن مۇھەممەددىن ئاڭلىغان سۆزلەرنى ھېچقاچان ئاڭلاپ باققان ئەمەس. ئۇنىڭ سۆزلىرى نە شىئىرغا، نە سېھىرگە، نە كاھىننىڭ گەپلىرىگە ئوخشىمايدۇ. ئى قۇرەيش جامائىتى! سۆزۈمگە قۇلاق سىلىڭلار، سىلەرنىڭ مۇھەممەد بىلەن كارىڭلار بولمىسۇن» دېدى.

ئۇلار: «ئى ئەبۇ ۋەلىد! ئۇ سېنى تىلى بىلەن سېھىرلەپ قويۇپتۇ» دېيىشتى. ئۆتبە: «بۇ مېنىڭ مۇھەممەد ھەققىدىكى كۆز قارىشىم، قالغىنىنى ئۆزۈڭلار بىلىڭلار» دېدى.

مۇسۇلمانلارنىڭ ھەبەشىستانغا ھىجرەت قىلىشى:

پەيغەمبەر ئەلەيھىسسالام ساھابىلىرىگە كېلىۋاتقان ئازاب-ئوقۇبەتلەرنى كۆرۈپ، ئۇلارنى قوغداشقا كۈچى يەتمىگەنلىكتىن ئۇلارغا: «سىلەر ھەبەشىستان زېمىنىغا چىقىڭلار، ئۇ يەردە بىر ئادىل پادىشاھ بولۇپ، ئۇنىڭ قېشىدا ھېچكىم زۇلۇمغا ئۇچرىمايدۇ. ئۇ ياخشى جاي، اللە سىلەرگە چىقىش يولى بەرگىچە سىلەر شۇ يەردە تۇرۇڭلار» دېدى.

بىر تۈركۈم مۇسۇلمانلار ھەبەشىستان زېمىنىغا ھىجرەت قىلىپ چىقتى. مانا بۇ ئىسلام تارىخىدىكى تۇنجى ھىجرەت بولۇپ، ئۇلار ئوسمان ئىبنى مەزۇن باشچىلىقىدىكى ئون

كشى ئىدى - الله ئۇلاردىن رازى بولسۇن! - .

ئۇنىڭدىن كېيىن جەئفەر ئىبنى ئەبۇ تالب چىقتى. ئۇنىڭغا ئەگىشىپ بىر تۈركۈم مۇسۇلمانلار چىقىپ ھەممىسى ھەبەشىستان زېمىنىغا جۇغلاشتى. ئۇلانىڭ ئىچىدە ئائىلىسىدىكىلەر بىلەن بىللە چىققانلارمۇ، ئۆزى يالغۇز چىققانلارمۇ بولۇپ، ھەبەشىستان زېمىنىغا ھىجرەت قىلىپ چىققان مۇسۇلمانلارنىڭ سانى 83 نەپەر ئىدى.

قۇرەيشلەرنىڭ مۇسۇلمانلارنى ئىزدەپ كېلىشى:

قۇرەيشلەر مۇسۇلمانلارنىڭ ھەبەشىستان زېمىنىدا خاتىرجەم تۇرۇۋاتقانلىقىنى ئاڭلاپ ئابدۇللاھ ئىبنى ئەبۇرەبىئە بىلەن ئەمرى ئىبنى ئاسنى ئۇلارنىڭ ئارقىسىدىن ئەۋەتتى. ئۇلار ھەبەشىستان پادىشاھى نەجاشىغا ۋە ئۇنىڭ ۋەزىر-ۋۇزىرلىرىغا مەككىنىڭ قىممەتلىك سوغا-سالاملىرىنى ئېلىپ كەلدى. ئۇلار نەجاشىنىڭ ئالدىغا كىرىشتىن بۇرۇنلا ئۇنىڭ ۋەزىر-ۋۇزىرلىرىغا سوغا-سالاملارنى بېرىپ، ئۇلارنى ئۆزلىرىگە مايىل قىلدى ئاندىن پادىشاھنىڭ ھۇزۇرىغا كىرىپ، پادىشاھقا مۇنداق دېدى: « بىزنىڭ ئىچىمىزدىن بىر تۈكۈم نادان ياشلار چىقتى. ئۇلار ئۆز قەۋمىنىڭ دىنىنى تاشلىدى، سىلەرنىڭ دىنىڭلارغىمۇ كىرمىدى. ئۇلار بىزمۇ ۋە سىلەرمۇ تۇنۇمايدىغان بىر يىڭى دىننى پەيدا قىلدى. ئۇلار ئالىيلىرىنىڭ زېمىنىغا قېچىپ كېلىپتۇ. قەۋمنىڭ چوڭلىرى- يەنى ئۇلارنىڭ ئاتا-ئانا، ئۇرۇق-تۇققان، قەۋم-قېرىنداشلىرى- بىزنى ئۇلارنى قايتۇرۇپ كېلىشكە ئەۋەتتى. چۈنكى، قەۋمنىڭ چوڭلىرى ئۇلارغا قارىغاندا بەكرەك يىراقنى كۆزلەيدۇ ھەم ئۇلارنىڭ مەنپەئەتىنى ئويلايدۇ. بىز

ئاليليرنىڭ ئۇلارنى بىزگە قايتۇرۇپ بېرىشنى ئۈمىد قىلىمىز» دېيىشتى.

پادىشاھنىڭ ۋەزىر-ۋۇزراىرى بىردەك «راست» دەپ ئۇلارنىڭ گەپلىرىنى تەستىقلاشتى ھەمدە پادىشاھقا: «سەن ئۇلارنى تاپشۇرۇپ بەرگىن» دېيىشتى.

نەجاشى بۇنىڭدىن غەزەپلىنىپ، ئۇلارنىڭ ئۆز دۆلىتىگە پاناھلىق ئىزدەپ كەلگەن مۇسۇلمانلارنى تاپشۇرۇپ بېرىش تەلۋىنى رەت قىلدى. ئاندىن مۇسۇلمانلارنى چاقىرتىپ كېلىش بىلەن بىر ۋاقىتتا خىرىستىئان ئالىملىرىنىمۇ بىرلىكتە ئوردىغا چاقىرىپ، مۇسۇلمانلاردىن: «سىلەر قەۋمىڭلاردىن ئايرىلىپ، چىقىپ، مېنىڭ ياكى باشقا مىللەتلەرنىڭ دىنىغا كىرمەي، ئىتىقاد قىلىۋاتقىنىڭلار قايسى دىن ئۇ؟» دەپ سورىدى.

جەئفەر ئىبنى ئەبۇ تالىبنىڭ جاھىلىيەتنى تەسۋىرلىشى ۋە ئىسلامنى تونۇشتۇرۇشى:

جەئفەر ئىبنى ئەبۇ تالىب - پەيغەمبەر ئەلەيھىسسالامنىڭ تاغىسىنىڭ ئوغلى - ئورنىدىن تۇرۇپ مۇنداق دېدى: «ئى پادىشاھ! بىز جاھىلىيەتتىكى بىر قەۋم ئىدۇق. بۇتلارغا چوقۇناتتۇق، بۇزۇق ئىشلارنى قىلاتتۇق، ئۆزىچە ئۆلۈپ قالغان ھايۋانلارنىڭ گۆشىنى يەيتتۇق، ئۇرۇق-تۇققانچىلىق مۇناسىۋەتلەرنى ئۈزەتتۇق، خوشنىدارچىلىققا رىئايە قىلمايتتۇق، ئارىمىزدىكى كۈچلۈكلەر ئاجىزلارغا زۇلۇم قىلاتتى.

بىز ئاشۇ ھالەتتە ئىدۇق. اللە بىزگە بىزنىڭ ئارىمىزدىن بىر ئادەمنى پەيغەمبەر قىلىپ ئەۋەتتى. بىز ئۇ ئادەمنىڭ

نەسبىنى، راستچىللىقىنى، ئىشەنچلىك ۋە پاكلىقىنى بىلەتتۇق.

ئۇ بىزنى يالغۇز بىر الله غا ئىبادەت قىلىشقا، بىز ۋە ئاتا-بوۋىلىرىمىز ئىبادەت قىلغان تاش ۋە بۇتلارنى تاشلاشقا، ئۇرۇق-تۇققانچىلىقىنى ئۇلاشقا، خوشنىدارچىلىققا رىئايە قىلىشقا، ھارام ئىشلارنى قىلماسلىققا، قان تۆكمەسلىككە چاقىردى. ئۇ بىزنى بۇزۇق ئىشلاردىن، يالغان گۇۋاھلىق بېرىشتىن، يىتىمنىڭ مېلىنى يەۋىلىشتىن، پاك ئاياللارغا بوھتان چاپلاشتىن توستى. ئۇ بىزنى بىر الله غا ئىبادەت قىلىشقا، الله غا ھىچنەرسىنى شىرىك كەلتۈرمەسلىككە، ناماز ئوقۇشقا، زاكات بېرىشكە، رۇزا تۇتۇشقا - جەئفەر ئىسلامدىكى باشقا ئەمەللەرنى ساناپ ئۆتتى - بۇيرىدى. بىز ئۇنى تەستىقلىدۇق، ئۇنىڭغا ئىشەندۇق، ئۇ الله تەرەپتىن ئېلىپ كەلگەن بۇيرۇق ۋە چەكلىمىلەردە ئۇنىڭغا ئەگەشتۇق، يەككە-يىگانە الله غا ئىبادەت قىلدۇق، الله غا ھىچنەرسىنى شىرىك كەلتۈرمىدۇق، الله بىزگە ھارام قىلغاننى ھارام بىلدۇق، ھالال قىلغاننى ھالال بىلدۇق.

قەۋمىمىز بىزنى الله غا ئىبادەت قىلىشتىن بۇتلارغا ئىبادەت قىلىشقا، نجىس ئىشلارنى قايتىدىن ھالال ساناشقا قايتۇرۇش ئۈچۈن بىزگە زۇلۇم قىلدى، بىزنى ئازابلىدى، بىزنى دىنىمىزدىن توستى.

ئۇلار بىزگە زۇلۇم قىلىپ، بىزنى مەجبۇرلاپ، بىزنى قىيناپ، بىزنى دىنىمىزدىن ياندۇرماقچى بولۇۋىدى، بىز ئۆزلىرىنىڭ زېمىنىغا پاناھلىق ئىزدەپ كەلدۇق، سىلنى باشقىلاردىن ئۈستۈن بىلدۇق، سىلنىڭ ھىمايىلىرىدە بولۇشنى ئارزۇ قىلدۇق، سىلنىڭ ھوزۇرلىرىدا زۇلۇمغا ئۇچرىماسلىقىمىزنى ئۈمىد قىلدۇق.»

نەجاشى جەئفەر ئىبنى ئەبۇ تالىبىنىڭ ئېيتقانلىرىنى تەمكىنلىك بىلەن جىمجىت ئولتۇرۇپ ئاڭلىغاندىن كېيىن: « سىلەردە پەيغەمبىرىڭلار ﷲ تەرەپتىن ئېلىپ كەلگەن بىرەر نەرسە بارمۇ؟ » دەپ سورىدى.

- ھەئە، بار - دېدى جەئفەر.

- قېنى ئۇنى ئوقۇغىن! - دېدى نەجاشى.

جەئفەر - رەزىيەللاھۇ ئەنھۇ - سۈرە مەريەمنىڭ بېشىنى ئوقۇدى. بۇنى ئاڭلاپ نەجاشى يىغلاپ كەتتى، ھەتتا يىغىدىن ئۇنىڭ ساقاللىرىمۇ ھۆل بولۇپ كەتتى. خىرىستىئان ئالىملىرىمۇ يىغلاپ ئالدىدىكى ئېچىپ ئولتۇرغان كىتابلىرىنىمۇ ھۆل قىلىۋېتىشتى.

قۇرەيش ئەلچىلىرىنىڭ مەغلۇب بولۇشى:

نەجاشى مۇنداق دېدى: «ئۇنىڭ ئېيتقانلىرى بىلەن ئىسانىڭ ئېلىپ كەلگىنى بىر مەنبەدىن چىققان.» ئاندىن ئۇ قۇرەيشلەرنىڭ ئىككى ئەلچىسىگە بۇرۇلۇپ: «سىلەر كېتىڭلار، ﷲ بىلەن قەسەمكى، ئۇلارنى سىلەرگە ھەرگىز تاپشۇرۇپ بەرمەيمەن» دېدى.

ئەمرى ئىبنى ئاس ئەتىسى پادىشاھنىڭ ئالدىغا يەنە كېلىپ: « ئى پادىشاھ! ئۇلار مەريەم ئوغلى ئىسا ھەققىدە بولمىغۇر گەپلەرنى قىلىدۇ» دېدى.

پادىشاھ مۇسۇلمانلارنى چاقىرىپ: «سىلەر مەريەم ئوغلى ئىسا ھەققىدە نىمە دەيسىلەر؟» دەپ سورىدى.

جەئفەر ئىبنى ئەبۇ تالب مۇنداق دېدى: «بىز ئۇ ھەقتە پەيغەمبىرىمىز ئالەيھىسسالام تەرەپتىن نىمىنى ئېلىپ كەلگەن بولسا شۇنى دەيمىزكى، ئىسا ئەلەيھىسسالام ئالەيھىسسالام نىڭ بەندىسى، ئەلچىسى، پاك قىز مەريەمگە تاشلىغان روھى ۋە كەلىمىسىدۇر.»

نەجاشى يەرگە ئىگىشىپ يەردىن كىچىككىنە بىر تال ياغاچ پارچىسىنى ئېلىپ: «ئالەيھىسسالام قەسەمكى، مەريەم ئوغلى ئىسا سېنىڭ ئېيتقانلىرىڭدىن قولۇمدىكى مۇشۇ ياغاچ مىقدارى ئارتۇق ئەمەس» دېدى.

پادىشاھ مۇسۇلمانلارنى قايتۇرۇپ بەرمەيدىغانلىقىنى ئېيتىپ، ئۇلارنى خاتىرجەم قىلدى. ئىككى ئەلچى مەغلۇب بولۇپ قايتىپ كەتتى.

ئۆمەر ئىبنى خەتتابنىڭ مۇسۇلمان بولۇشى:

ئالەيھىسسالام ۋە مۇسۇلمانلارنى ئۆمەر ئىبنى خەتتاب ئارقىلىق كۈچلەندۈردى. ئۆمەر ئىبنى خەتتاب ھەيۋەتلىك، جاسارەتلىك، كۈچلۈك ۋە قورقۇمسىز كىشى ئىدى. پەيغەمبەر ئەلەيھىسسالام ئۇنىڭ مۇسۇلمان بولۇشىنى ئارزۇ قىلاتتى، شۇڭا ئۇ ئالەيھىسسالام ئۆمەرنىڭ مۇسۇلمان بولۇشىنى تىلەپ دۇئا قىلغان ئىدى.

ئۆمەرنىڭ مۇسۇلمان بولۇش جەريانى مۇنداق: ئۆمەرنىڭ سىڭلىسى پاتىمە بىلەن ئۇنىڭ ئېرى سەئىد ئىبنى زەيد مۇسۇلمان بولغان ئىدى. ئۆمەر ھەيۋەتلىك، ئىسلام ۋە مۇسۇلمانلارغا بولغان ئۆچمەنلىكى قاتتىق بولغاچقا، ئۇلار ئۆزلىرىنىڭ مۇسۇلمان بولغانلىقىنى ئۆمەردىن مەخپى تۇتاتتى. خەبىباب ئىبنى ئەرەم - رەزىيەللاھۇ ئەنھۇ - يۇشۇرۇنچە كېلىپ

پاتىمىگە قۇرئان ئوقۇپ بېرەتتى.

بىر كۈنى ئۆمەر قىلىچىنى ئاسقىنىچە چىقىپ كەلدى. ئۇ رەسۇلۇللاھ ۋە ئۇنىڭ ساھابىلىرىنى كۆڭلىگە پۈكۈپ ماڭدى. ئۇ رەسۇلۇللاھ ۋە ئۇنىڭ ساھابىلىرىنىڭ سافانىڭ قېشىدىكى بىر ئۆيدە جۇغلشىپ ئولتۇرغانلىقىنى ئاڭلىغان ئىدى. يولدا ئۇنىڭغا نۇئەيم ئىبنى ئابدۇللاھ ئۇچرىدى. ئۇ ئۆمەر بىلەن بىر قەبىلە - ئەدىي قەبىلىسىدىن - بولۇپ، مۇسۇلمان بولغان ئىدى.

- ئى ئۆمەر! قەيەرگە ماڭدىڭ؟ - دېدى نۇئەيم ئىبنى ئابدۇللاھ.

- دىندىن چىققان مۇھەممەدنىڭ قېشىغا ماڭدىم. ئۇ قۇرەيشنىڭ بىرلىكىنى بۇزدى، ئۇلارنىڭ كۆز-قاراشلىرىنى كەمسىتىپ، دىنى ۋە ئىلاھلىرىنى ئەيىبلىدى، مەن ئۇنى ئۆلتۈرۈۋىتىمەن - دېدى ئۆمەر.

- ئى ئۆمەر! سىنى نەپسىڭ ئالداپ كېتىپتۇ. سەن ئالدى بىلەن ئۆيۈڭگە قايتىپ، ئۆيۈڭدىكىلەرنى باشقۇرمامسەن؟ - دېدى نۇئەيم.

- مېنىڭ قايسى ئۆيۈمدىكىلەرنى دەيسەن؟ - دەپ سورىدى ئۆمەر.

- كۈيۈغلۇڭ، تاغاڭنىڭ ئوغلى سەئىد ئىبنى زەيد بىلەن سېنىڭ سىڭلىڭ پاتىمە بىنتى خەتتاب مۇسۇلمان بولۇپ، مۇھەممەدنىڭ دىنىغا ئەگەشتى. سەن ئالدى بىلەن شۇلارنى باشقۇرغىن - دېدى نۇئەيم.

ئۆمەر سىڭلىسى بىلەن كۈيۈغلۇنى نىشانلاپ كەينىگە ياندى. ئۇلارنىڭ قېشىدا خەبىباب ئىبنى ئەرەت بىللە بولۇپ،

ئۇلارغا سۈرە «تاھا» يېزىلغان بىر سەھىپىنى ئوقۇپ بېرىۋاتاتتى. ئۇلار ئۆمەرنىڭ شەپسىنى ئاڭلاپ، خەبىب دەرھال قازىناققا يۇشۇرۇنۇۋالدى. پاتىمە سەھىپىنى ئېلىپ پاچىقى ئاستىغا تىقىۋالدى. ئۆمەر ئۆيگە يېقىنلاپ كەلگەن چاغدا، خەبىبىنىڭ ئوقۇغان ئاۋازىنى ئاڭلىغان ئىدى. ئۇ ئۆيگە كىرىپ: «نېمە ئاۋاز بۇ؟» دەپ سورىدى.

- بىز ھېچقانداق ئاۋاز ئاڭلىمىدۇق- دېدى ئەر-ئايال ئىككىسى.

- ياق، ئۇنداق ئەمەس، مەن سىلەرنىڭ مۇسۇلمان بولغانلىقىڭلاردىن خەۋەر تاپتىم، سىلەر مۇھەممەدنىڭ دىنىغا ئەگىشىپسىلەر- دېدى ئۆمەر ئۇلارغا ئاندىن كۈيئوغلى سەئىد ئىبنى زەيدنىڭ ئالدىغا ئېيتىلىپ كېلىپ ئۇنى تۇتتى. پاتىمە ئېرىنى قوغداش ئۈچۈن ئۇنىڭ ئالدىغا كېلىۋىدى، ئۆمەر ئۇنى ئۇرۇپ يارىلاندى.

شۇنىڭ بىلەن ئەر-ئايال ئىككىسى ئۆمەرگە: «شۇنداق، بىز مۇسۇلمان بولدۇق، اللە ۋە ئۇنىڭ پەيغەمبىرىگە ئىمان كەلتۈردۇق، نېمە قىلىشنى خالىساڭ شۇنى قىل» دېدى.

ئۆمەر سىڭلىسىدىن ئېقىۋاتقان قاننى كۆرۈپ، قىلغان ئىشىغا پۇشايىمان قىلدى. شۇڭا توختاپ سىڭلىسىغا: «سىلەر باياتتىن ئوقۇۋاتقان، مەن سىلەردىن ئاڭلىغان سەھىپىنى ماڭا بەرگىن، مەن مۇھەممەدنىڭ نېمە ئېلىپ كەلگەنلىكىنى كۆرۈپ باقاي» دېدى. ئۆمەر شۇ چاغدا ساۋاتلىق ئىدى.

پاتىمە: «ئۇنى ساڭا بېرىشتىن قورقىمىز» دېدى. ئۆمەر سىڭلىسىنى قورقماسلىققا ئۈندەپ، ھېچقانداق زىيان يەتكۈزمەيدىغانلىقىغا ئۆزىنىڭ ئىلاھلىرى بىلەن قەسەم ئىچتى.

پاتىمە: «ئى ئاكا! سەن ھازىر مۇشرىك بولغاچقا، نىجىس ھىساپلىنىسەن، ئۇ سەھىپىنى پەقەت پاك ئادەملەرلا تۇتۇشقا بولىدۇ» دېدى.

ئۆمەر بېرىپ يۇيۇنۇپ كەلدى، ئاندىن پاتىمە ئۇنىڭغا سۈرە «تاھا» يېزىلغان سەھىپىنى بەردى. ئۆمەر سۈرە تاھانىڭ بېشىنى ئوقۇپ: «پاھا! نىمە دېگەن چىرايلىق ۋە ئېسىل سۆزلەر-ھە!» دېدى.

خەبىباب - رەزىيەللاھۇ ئەنھۇ- بۇلارنى ئاڭلاپ، يۇشۇرۇنۇپ تۇرغان يېرىدىن چىقتى ۋە: «ئى ئۆمەر! اللە بىلەن قەسەمكى، مەن اللە ئۆز پەيغەمبىرىنىڭ دۇئاسىغا خاس قىلغان كىشىنىڭ سەن بولۇشۇڭنى ئۈمىد قىلىمەن. چۈنكى، مەن تۆنۈگۈن پەيغەمبەر ئەلەيھىسسالامنىڭ: «ئى اللە! سەن ئىسلامنى ئەبۇ جەھىل ياكى ئۆمەر ئىبنى خەتتاب ئارقىلىق كۈچلەندۈرگەن» دەپ دۇئا قىلغانلىقىنى ئاڭلىدىم، ئى ئۆمەر! اللە بۇ شەرەپكە سىنى مۇيەسسەر قىلسۇن» دېدى.

ئۆمەر بۇنى ئاڭلاپ: «ئى خەبىباب! مېنى مۇھەممەدنىڭ قېشىغا باشلاپ بارغىن. مەن ئۇنىڭ ئالدىغا بېرىپ مۇسۇلمان بولاي» دېدى.

خەبىباب - رەزىيەللاھۇ ئەنھۇ-: «پەيغەمبەر ئەلەيھىسسالام سافا تېغىنىڭ قېشىدىكى بىر ئۆيدە بىر قانچە ساھابىلىرى بىلەن بىللە تۇرۇۋاتىدۇ» دېدى.

ئۆمەر قىلىچىنى ئېسىپ رەسۇلۇللاھ بىلەن ساھابىلىرى تۇرۇۋاتقان ئۆيگە كېلىپ، ئىشكىنى چەكتى. ئىشكىنىڭ چىكىلگەن ئاۋازىنى ئاڭلاپ ساھابىلاردىن بىرى ئورنىدىن تۇرۇپ ئىشكىنىڭ يۇچۇقىدىن قارىدى. ئۇ ئۆمەرنىڭ قىلىچ

ئاسقان ھالدا ئىشك ئالدىدا تۇرغانلىقىنى كۆرۈپ، قورققىنىچە ئارقىسىغا ياندى-دە، رەسۇلۇللاھقا ئۆمەرنىڭ قىلىچ ئاسقان ھالدا ئىشك ئالدىدا تۇرغانلىقىنى خەۋەر قىلدى.

ھەمزە ئىبنى ئابدۇلمۇتەللىب ئورنىدىن تۇرۇپ: «ئىشكىنى ئاچ، ئۇ كىرسۇن. ئەگەر ئۇ ياخشىلىقنى ئىرادە قىلىپ كەلگەن بولسا ياخشىلىقنى ئۇنىڭغا بېرىمىز. ئەگەر ئۇ يامانلىقنى ئىرادە قىلىپ كەلگەن بولسا ئۇنى ئۆزىنىڭ قىلىچى بىلەن ئۆلتۈرىمىز» دېدى. پەيغەمبەر ئەلەيھىسسالام: «ئۇنىڭ كىرىشىگە رۇخسەت قىلغىن» دېدى. ھىلىقى ساھابە ئىشكىنى ئاچتى.

پەيغەمبەر ئەلەيھىسسالام ئورنىدىن دەس تۇرۇپ، ئۆمەر تەرەپكە قاراپ ماڭدى. رەسۇلۇللاھ ئۆمەر بىلەن دالاندىلا ئۇچرىشىپ، ئۆمەرنىڭ بېلىدىن ياكى ياقىسىدىن تۇتتى ئاندىن ئۇنى قاتتىق سىلكىپ: «ئى خەتتابنىڭ ئوغلى! سەن بۇ يەرگە نىمە دەپ كەلدىڭ؟ ئاللاھ بىلەن قەسەمكى، مەن ئاللاھ ساڭا ئازاب چۈشۈرمىگىچە سېنى مۇسۇلمان بولىدۇ دەپ ئويلمايتتىم» دېدى.

ئۆمەر: «ئى رەسۇلۇللاھ! مەن ئاللاھقا، ئاللاھنىڭ پەيغەمبىرىگە ۋە پەيغەمبەر ئاللاھ تەرەپتىن ئېلىپ كەلگەن ھەقكە ئىمان كەلتۈرۈش ئۈچۈن كەلدىم» دېدى.

پەيغەمبەر ئەلەيھىسسالام ناھايىتى جاراڭلىق ئاۋازدا تەكبىر ئىيتتى. ئۆينىڭ ئىچىدىكى ساھابىلار بۇ تەكبىردىن ئۆمەرنىڭ مۇسۇلمان بولغانلىقىنى بىلدى.

مۇسۇلمانلار ئۆمەر بىلەن ھەمىزنىڭ مۇسۇلمان بولغانلىقىغا ئىچ-ئىچىدىن خۇشال بولۇشتى.

ئۆمەر مۇسۇلمان بولغانلىقىنى جاكارلىدى. بۇ خەۋەر قۇرەيشلەر ئىچىگە تارالدى. ئۇلار ئۆمەر بىلەن تىرىكەشتى، ئۆمەرمۇ ئۇلارغا تاقابىل تۇردى. ئاخىرى قۇرەيش مۇشرىكلىرى ئۆمەردىن ئۆمىدىنى ئۆزدى.

قۇرەيشلەرنىڭ ھاشىم جەمەتى بىلەن بولغان مۇناسىۋەتنى ئۈزۈشى ۋە ئۇلارنى قامال قىلىشى:

ئىسلام دىنى قەبىلىلەر ئارىسىدا كەڭرى تارقىلىشقا باشلىغاندىن كېيىن، قۇرەيشلەر بىر يەرگە جەم بولۇپ، يەنە سۈيىقەست پىلانلاشتى. ئۇلار بىر ئەھدىنامە تۈزۈپ چىقتى. بۇ ئەھدىنامىدە ھاشىم ۋە ئابدۇلمۇتەللىب جەمەتى بىلەن بولغان مۇناسىۋەتنى قەتئىي ئۈزۈش، ئۇلار بىلەن قۇدا-باجىلىق مۇناسىۋەت ئورناتماسلىق، سودا-سېتىق قىلماسلىق، ئۇلارغا بىر نەرسە سېتىپ بەرمەسلىك ۋە ئۇلاردىن بىر نەرسە سېتىۋالماسلىق كىرەكلىكى ئېنىق كۆرسىتىلدى. قۇرەيشلەرنىڭ ھەممىسى ئەھدىنامىگە تولۇق رىئايە قىلىدىغانلىقى ھەققىدە قەسەم ئېچىشتى. ئۇلار ئەھدىنامىنى قەغەزگە پۈتۈپ، ئۇنى كەڭبىنىڭ تېمىغا ئېسىپ قويدى. بۇ ئۇلارنىڭ ئۇنى تولۇق ئەمەلگە ئاشۇرىدىغانلىقىنىڭ ئىپادىسى ئىدى.

ئەبۇ تالىب جىلغىسىدا:

قۇرەيشلەرنىڭ بۇ خىل قىلمىشلىرى سەۋەبىدىن ھاشىم جەمەتى بىلەن ئابدۇلمۇتەللىب جەمەتى ئەبۇ تالىب تەرەپكە

ئۆتۈپ، ئۇنىڭ بىلەن بىر جىلغىغا كىردى. پەقەت ئەبۇ لەھەبلا ھاشىم جەمەتى ئىچىدىن چىقىپ، قۇرەيشلەر بىلەن بىللە تۇردى. مانا بۇ پەيغەمبەرلىكنىڭ يەتتىنچى يىلى ئىدى.

جىلغىغا قامالغان مۇسۇلمانلار ھەقىقەتەن قاتتىق ئازاب چەكمەكتە ئىدى. ئۇلار ئاچلىقتىن خورمىنىڭ يوپۇرماقلىرىنى يەيتتى. كىچىك بالىلارنىڭ ئاچلىقتىن يىغلىغان ئاۋازى يىراق-يىراقلارغا ئاڭلىناتتى. قۇرەيشلەر بولسا مۇسۇلمانلارنى بىر نەرسە سېتىۋېلىشتىن توسۇش ئۈچۈن، سودىگەرلەرنىڭ ماللىرىغا يۇقىرى باھا قويۇپ، ئۇنىڭ باھاسىنى ئۆرلىتىۋېتەتتى.

ئاشۇ ھالەتتە ئۈچ يىل ئۆتتى. ئۇلارغا قۇرەيشلەر ئىچىدىكى ئىنسانپەرۋەر كىشىلەر تەرىپىدىن مەخپى رەۋىشتە يەتكۈزۈپ بېرىلگەن نەرسىلەرنى ھېسابقا ئالمىغاندا، ھېچقانداق ئوزۇق-تۈلۈك يەتكۈزۈپ بېرىلمىدى. پەيغەمبەر ئەلەيھىسسالام كېچە-كۈندۈز، ئاشكارا-يۇشۇرۇن ئۇلارغا دۇئا قىلاتتى. ھاشىم قەبىلىسى ئاللاھ دىن ساۋاب ئۈمىد قىلىپ قىيىنچىلىققا بەرداشلىق بېرەتتى.

ئەھدىنامىنىڭ يىرتىلىشى ۋە قامالنىڭ بىكار قىلىنىشى:

قۇرەيشلەر ئىچىدىكى ھىشام ئىبنى ئەمرى ئىبنى رەبىئە قاتارلىق بىر قانچە ۋىجدانلىق ئىنسانپەرۋەر كىشىلەر بىرلىشىپ، بۇ تەڭسىز ئەھدىنامىگە قارشى چىقتى. ھىشام قەۋمى ئىچىدە ئۆز-ئارا ئالاقىگە ئەھمىيەت بېرىدىغان ئېسىل كىشى ئىدى. ئۇ قۇرەيشلەر ئىچىدىكى بىر قانچە نوبۇزلۇق كىشىلەر بىلەن كۆرۈشۈپ، ئۇلارغا ھاشىم جەمەتىدىكىلەرنىڭ

ئازاب-ئوقۇبەت ئىچىدە تۇرۇۋاتقانلىقىنى، بۇ خىل تەڭسىزلىككە سۈكۈت قىلىپ تۇرىۋېرىشنىڭ ئادىمىگەرچىلىككە تامامەن يات ئىكەنلىكىنى سۆزلەپ ئۇلارنىڭ ئىنسانىيلىق تۇيغۇسىنى قوزغىدى. ھىشام ئىبنى ئەمرى باشچىلىقىدىكى بەش ئادەم بۇ تەڭسىز ئەھدىنامىنىڭ ئىچىدىن چېكىنىپ چىقىپ، ئۇنى يىرتىپ تاشلاش قارارىغا كەلدى.

ئەتىسى قۇرەيشلەرنىڭ يىغىنىدا زۇھەير ئىبنى ئەبۇ ئۇمەييە (ئابدۇلمۇتەللىبىنىڭ قىزى ئاتىكە ئۇنىڭ ئانىسى ئىدى) سۆز قىلىپ مۇنداق دېدى: «ئى مەككە ئاھالىسى! بىز تاماقلارنى يەپ، كىيىملەرنى كىيىپ يۈرىۋىرىمىز، ۋەھالەنكى، ھاشىم جەمەتى قىيىنچىلىق ئىچىدە تۇرماقتا، ئۇلار بىر نەرسە سېتىۋالالمايدۇ، بىر نەرسىسىنىمۇ ساتالمايدۇ. اللە بىلەن قەسەمكى، بۇ تەڭسىز ئەھدىنامە يىرتىپ تاشلانمىغىچە مەن ھەرگىز ئولتۇرمايمەن» دېدى.

ئەبۇ جەھىل قارشى چىقماقچى بولۇۋىدى، ئاقىماي قالدى. مۇتئىم ئىبنى ئەدەبى ئەھدىنامىنى يىرتىش ئۈچۈن بېرىۋىدى، ئۇنىڭدىكى «اللە» نىڭ ئىسمىدىن باشقا ھەممە خەتلەرنى ئاللىقاچان قۇرت يەپ بولغانلىقى مەلۇم بولدى. بۇلارنى پەيغەمبەر ئەلەيھىسسالام ئەبۇ تالىبقا ئالدىدىن خەۋەر بەرگەن ئىدى. خەت يىرتىپ تاشلىنىپ، ئۇنىڭدىكى بارلىق شەرتلەر بىكار قىلىندى.

ئەبۇ تالىب بىلەن خەدىجەنىڭ ۋاپات بولۇشى:

ئەبۇ تالىب بىلەن خەدىجە بىر يىلدا (پەيغەمبەرلىكنىڭ

10-يىلى) ۋاپات بولدى. ئوقۇرمەنلەرگە ئايانكى، ئۇ ئىككىيلەن باشتىن-ئاخىرى رەسۇلۇللاھنى قوللاپ-قۇۋەتلەپ، دۈشمەننىڭ زىيانكەشلىكىدىن قوغداپ كەلدى. رەسۇلۇللاھقا ياردەم بېرىپ، ئۇنىڭ ئەڭ ياخشى، ۋاپادار ياردەمچىلىرىدىن بولۇپ كەلدى. ھەتتا مۇشرىكلار قايتا-قايتا تەلەپ قىلىپ بىسىم ئىشلەتكەن ۋاقىتتىمۇ ئەبۇ تالىب رەسۇلۇللاھنى ئۇلارغا تاپشۇرۇپ بەرمىدى.

قۇرئاننىڭ ساغلام قەلبىلەرگە چۈشۈشى:

تۇفەيل ئىبنى ئەمرىدەۋسى مەككىگە كەلدى. ئۇ نوپۇزلۇق ئەرباب ۋە تالانتلىق شائىر ئىدى. قۇرەيشلەر ئۇنىڭ رەسۇلۇللاھ بىلەن ئۇچرىشىپ قىلىشىدىن ئەنسىرەپ ئۇنى رەسۇلۇللاھقا يېقىنلىشىشتىن ۋە ئۇنىڭ سۆزلىرىنى ئاڭلاشتىن توستى ھەمدە: «بىز سېنىڭ ۋە قەۋمىڭنىڭ بىز يولۇققان ئاۋارىچىلىققا يولۇقۇشىدىن ئەنسىرەيمىز، شۇڭا سەن مۇھەممەدكە سۆزلىمىگىن ۋە ئۇنىڭ سۆزلىرىنىمۇ ئاڭلىمىغىن» دېدى.

تۇفەيل مۇنداق دەيدۇ: «اللە بىلەن قەسەمكى، ئۇلار ماڭا ئاشۇنداق دەۋەرگەچكە مەنمۇ راستلا ئۇنىڭغا سۆزلىمەسلىك ۋە ئۇنىڭ سۆزلىرىنى ئاڭلىماسلىق قارارىغا كېلىپ، قۇلىقىمغا پاختا تىقىۋالدىم. ئەتىسى مەسجىدكە كىرسەم پەيغەمبەر ئەلەيھىسسالام كەئىپنىڭ قېشىدا تۇرۇپ ناماز ئوقۇۋېتىپتۇ. مەن ئۇنىڭغا يېقىن بىر يەردە تۇردۇم. ئاخىرى اللە ماڭا ئۇنىڭ بىر قىسىم سۆزلىرىنى ئاڭلاتماي قويمىدى. ئۇنىڭ سۆزلىرى قۇلىقىمغا كىرگەندە مەن ئۇ سۆزلەرنىڭ تولىمۇ گۈزەل ۋە يېقىملىق ئىكەنلىكىنى ھىس قىلدىم-دە، ئۆزۈمگە شۇنداق

دېدىم: «ۋاي، ئانىسىدىن قارغىش ئالغان! ئاللاھ بىلەن قەسەمكى، مەن بىر ئەقىل ئىگىسى، ئۇنىڭ ئۈستىگە شائىر. مەن گۈزەل سۆزلەر بىلەن سەت سۆزلەرنى پەرق ئېتەلەيمەن. ئۇنداقتا نېمىشقا ئۇنىڭ سۆزلىرىنى ئاڭلاپ باقمايمەن؟ ئەگەر ئۇنىڭ ئېيتقانلىرى ياخشى بولسا ئۇنى قوبۇل قىلسام، ناچار بولسا تاشلىۋەتسەم بولمىدىمۇ؟»

تۇفەيل پەيغەمبەر ئەلەيھىسسالامنىڭ ئۆيىگە كېلىپ، ئۇنىڭ بىلەن كۆرۈشتى ۋە بولغان جەريانلارنى بىر-بىرلەپ سۆزلەپ بەردى. رەسۇلۇللاھ ئۇنىڭغا ئىسلامنى چۈشەندۈردى ۋە قۇرئاننى ئوقۇپ بەردى. ئۇ مۇسۇلمان بولۇپ قەۋمىگە قايتتى. ئۇنىڭ يېتەكلىشى بىلەن ئائىلىسىدىكىلەر مۇسۇلمان بولدى. ئۇ دەۋس قەبىلىسىنى ئىسلامغا دەۋەت قىلدى، ئۇلارنىڭ ئىچىدە ئىسلام ئاشكارا بولدى.

پەيغەمبەر ئەلەيھىسسالامنىڭ تائىققا چىقىشى ۋە ئۇ يەردە ئەزىيەتكە ئۇچرىشى:

ئەبۇ تالىپنىڭ ۋاپاتىدىن كېيىن قۇرەيشلەر پەيغەمبەر ئەلەيھىسسالامغا ئەبۇ تالىپ ھايات ۋاقتىدا قىلالمىغان ئەسكىلىكلەرنى قىلىشقا باشلىدى. ھەتتا بىر تۈركۈم ئەقىلسىز قۇرەيش لۈكچەكلىرى رەسۇلۇللاھنىڭ ئالدىنى توسۇپ ئۇنىڭ باش-كۆزلىرىگە توپا چاچتى.

قۇرەيشلەرنىڭ زىيانكەشلىكى، ئىسلامغا بولغان ئۆچمەنلىكى ۋە ئىسلامنى مەنستەمەسلىكى كۈنسىرى كۈچەيگەنلىكتىن، رەسۇلۇللاھ تائىققا چىقىپ، تائىقنىڭ ئەقىللىق كىشىلىرىنى

تېپىپ، ئۇلارنى ئىسلامغا دەۋەت قىلىشنى كۆڭلىگە پۈكتى.

پەيغەمبەر ئەلەيھىسسالام تائىققا كېلىپ، تائىفنىڭ بىر قانچە نوپۇزلۇق ۋە مۆتىۋەر كىشىلىرى بىلەن ئۇچرىشىپ، ئۇلارنى ئاللاھ تەرەپكە دەۋەت قىلدى. ئۇلارنىڭ پۇرتىسىسى تولىمۇ ناچار بولدى. ئۇلار رەسۇلۇللاھنى مەسخىرە قىلدى، گالۋاڭ كىشىلەر بىلەن قۇللارنى كۈشكۈرۈتۈپ، رەسۇلۇللاھنى ئېغىزىغا كەلگەنچە تىللىدى ۋە تاشلارنى ئېتىپ ئۇردى.

رەسۇلۇللاھ بىر تۈپ خورما دەرىخىنىڭ سايىسىغا كېلىپ ئولتۇردى. ئۇ ھەقىقەتەن جاپا چەككەن ۋە ھېرىپ-چارچىغان ئىدى. ئۇ تائىقتا ئۇچرىغان ئەزىيەتلەر مۇشرىكلار تەرىپىدىن ئۇچرىغان ھەر قانداق ئەزىيەتتىن قاتتىق بولدى. تائىقىلار يولنىڭ ئىككى تەرىپىدە سەپ بولۇپ تۇرۇپ، رەسۇلۇللاھ بىر قەدەم باسقان ھامان ئۇنىڭ پۇتىغا تاش ئېتىپ، ئۇنى يارىلاندىردى. ئۇنىڭ ئىككى پۇتىدىن قانلار ئاقتى.

ئۇ تىلى ۋە دىلى بىلەن ئۆزىنىڭ ئاجىزلىقى، ئامالسىزلىقى ۋە بىچارىلىكى ئۈستىدىن ئاللاھقا شىكايەت قىلدى. ئاللاھ دىن ئۆزىگە ياردەم بېرىشنى ۋە كۈچلەندۈرۈشنى تىلدى:

«ئى ئاللاھ! مەن ساڭا ئاجىزلىقىم، ئامالسىزلىقىم ۋە بىچارىلىكىم ئۈستىدىن شىكايەت قىلىمەن. ئى شەپقەتلىك ۋە مېھرىبان ئاللاھ! سەن بوزەك ئېتىلگۈچىلەرنىڭ پەرۋەردىگارىسەن، مېنىڭ پەرۋەردىگارىمەن. سەن مېنى كىمگە تاپشۇرسەن؟ ماڭا قوپاللىق قىلغۇچىلارغىمۇ ياكى مېنىڭ ئىشىمغا چاڭ سېلىۋالغان دۈشمەنگىمۇ؟..... ئەگەر سەن ماڭا غەزەپ قىلمايدىغانلا بولساڭ، باشقا ھەر قانداق ئىشقا پەرۋا قىلمايمەن. سېنىڭ ساقلىشىڭ چەكسىزدۇر. قاراڭغۇ زۇلۇماتلارنى يورۇتقان، دۇنيا ۋە ئاخىرەتنىڭ ئىشلىرىنى

تۈزىگەن يۈزۈڭنىڭ نۇرى بىلەن ساڭا سىغىنىپ پاناھ
تەلەيمەنكى، ماڭا غەزەپ قىلمىغايىسەن، مەندىن نارازى
بولمىغايىسەن. بارلىق جاپا-مۇشەققەتنى سېنىڭ رازىلىقىڭ
ئۈچۈن چېكىمەن. سېنىڭ ياردىمىڭ بولمىسا قولۇمدىن ھېچ
ئىش كەلمەيدۇ.»

الله پەيغەمبەر ئەلەيھىسسالامغا تاغ پەرىشتىسىنى ئەۋەتتى.
پەرىشتە رەسۇلۇللاھدىن تائىفىلىقلار ياشاۋاتقان شەھەرنى ئىككى
تەرىپىدىكى تاغ بىلەن قوشۇپ دۈم كۆمتۈرۈۋېتىشكە رۇخسەت
قىلىشنى سورىدى. رەسۇلۇللاھ: «ياق، مەن ئۇلارنىڭ
ئەۋلادلىرى ئىچىدىن اللهغا ئىبادەت قىلىدىغان ۋە اللهغا ھېچ
نەرسىنى شىرىك كەلتۈرمەيدىغان كىشىلەرنىڭ چىقىشىنى ئۈمىد
قىلىمەن» دېدى.

ئۆتتە ئىبنى رەبىئە بىلەن شەيبە ئىبنى رەبىئە رەسۇلۇللاھ
ئۇچرىغان ئەزىيەتلەرنى كۆرۈپ، ئۇلارنىڭ ئىنسانىيەتتە رەھبەرلىكى
قوزغالدى-دە، ئەدەس ئىسىملىك خىرىستىئان چاكىرىنى
چاقىرىپ، ئۇنىڭغا: «ماۋۇ بىر ساپ ئۈزۈمنى تەخسىگە
سېلىپ، ئاۋۇ كىشىگە ئاپىرىپ بەرگىن، ئۇنى يېسۇن!» دېدى.
چاكىر ئۈزۈمنى ئېلىپ رەسۇلۇللاھنىڭ قېشىغا كەلدى. ئۇ
رەسۇلۇللاھنىڭ سۆزىنى ئاڭلاپ، ئۇنىڭ ئەخلاقىنى كۆرۈپ
مۇسۇلمان بولدى.

پەيغەمبەر ئەلەيھىسسالام تائىفىتىن مەككىگە قايتىپ كەلدى.
ئۇنىڭ قەۋمى يەنىلا قارشىلىق، دۈشمەنلىك، مەسخىرە ۋە
زاڭلىق قىلىش مەيدانىدا چىڭ تۇرماقتا ئىدى.

ئىسرا، مىراج ۋە نامازنىڭ پەرىز قىلىنىشى:

پەيغەمبەر ئەلەيھىسسالام بىر كىچىدىلا مەسجىدىل ھەرامدىن مەسجىدىل ئەقساغا ئېلىپ بېرىلدى. ئۇ اللە خالىغان مىقداردا اللە بىلەن يېقىنلاشتى، ئاسمانلارنى كەزدى، مۆجىزىلەرنى كۆردى، پەيغەمبەرلەر بىلەن ئۇچراشتى.

«(پەيغەمبەر)نىڭ كۆزى (ئوڭ-سولغا) بۇرالمىدى، (كۆزلەنگەن نەرسىدىن) ئۆتۈپ كەتمىدى. شۈبھىسىزكى، ئۇ پەرۋەردىگارنىڭ (قۇدرىتىنى كۆرسىتىدىغان بۈيۈك ئالامەتلەرنى) كۆردى» (سۈرە نەجم: 17-18 - ئايەتلەر).

ئۇ ئاسماندا اللەنىڭ ئەزىز مېھنى بولدى. بۇلار رەسۇلۇللاھنىڭ كۆڭلى ئۈچۈن تەسەللى، تائىقتا ئۇچرىغان ئازاب ۋە خارلىقنىڭ ئورنىنى تولدۇرۇش بولدى.

ئەتىسى رەسۇلۇللاھ قۇرەيشلەرگە بولغان ئىشلارنى خەۋەر قىلدى. ئۇلار بۇنى ئىنكار قىلدى، مەسخىرە قىلدى ۋە ئۇنىڭ راستلىقىغا ئىشەنمىدى. ئەبۇ بەكرى: «اللە بىلەن قەسەمكى، ئۇنىڭ ئېيتقانلىرى پۈتۈنلەي راست. سىلەر بۇنىڭدىن نىمىشقا ئەجەپلىنىسىلەر؟ اللە بىلەن قەسەمكى، ئۇ ماڭا كېچە ياكى كۈندۈزنىڭ مەلۇم سائىتىدە ئاسماندىن خەۋەر كېلىدىغانلىقىنى ئېيتىدۇ، مەن ئۇنىڭ راستلىقىغا ئىشىنىمەن. بۇ تېخىمۇ ئەجەپلىنەرلىك ئەمەسمۇ؟» دېدى.

اللە پەيغەمبەر ئەلەيھىسسالامغا ۋە ئۇنىڭ ئۈمىتىگە بىر كۈندە ئەللىك ۋاقىت ناماز ئوقۇشنى پەرىز قىلغان ئىدى. رەسۇلۇللاھ اللەدىن يەڭگىللىتىپ بېرىشنى تەلەپ قىلىۋېرىپ، ئاخىرى اللە ئەللىك ۋاقىت نامازنى بەش ۋاقىتقا چۈشۈرۈپ بەردى. كىمكى بەش ۋاقىت نامازنى اللەغا ئىشىنىپ ۋە

الله دىن ساۋاب ئۈمىد قىلىپ ئادا قىلسا، الله ئۇنىڭغا ئەللىك ۋاقىت نامازنىڭ ئەجرىنى بېرىدۇ.

پەيغەمبەر ئەلەيھىسسالامنىڭ قەبىلىلەر بىلەن ئۇچرىشى:

پەيغەمبەر ئەلەيھىسسالام ھەج مەۋسۇمىدا ئەرەب قەبىلىلىرى بىلەن ئۇچرىشىپ، ئۇلارنى ئىسلامغا دەۋەت قىلىشقا باشلىدى ھەمدە ئۆزىنى (پەيغەمبەر ئەلەيھىسسالام ئۆزىنى دېمەكچى) دۈشمەننىڭ زىيانكەشلىكىدىن قوغداشنى تەلەپ قىلىپ، ئۇلارغا مۇنداق دېدى: «مەن الله نىڭ سىلەرگە ئەۋەتكەن ئەلچىسى. الله سىلەرنى ئۆزىگە ئىبادەت قىلىشقا، ئۇنىڭغا ھىچنەرسىنى شىرىك كەلتۈرمەسلىككە، الله نى قويۇپ ئىبادەت قىلىۋاتقان بۇتلارنى تاشلاشقا، الله غا ئىمان كەلتۈرۈشكە، ئۇنى تەستىقلاشقا، مېنىڭ دىندا غەلبە قىلغانلىقىم ئاشكارا بولغۇچە مېنى قوغداشقا بۇيرىدۇ.»

رەسۇلۇللاھنىڭ سۆزى ئاخىرلاشقاندا ئەبۇ لەھەب ئورنىدىن تۇرۇپ، ئۇلارغا: «بۇ (مۇھەممەد) سىلەرنى لات ۋە ئۇززدىن ۋاز كېچىشكە، جىن-شەيتانلار بىلەن بولغان مۇناسىۋەتنى ئۈزۈشكە، ئۆزى ئېلىپ كەلگەن بىدئەت ۋە ئازغۇنلۇقنى قوبۇل قىلىشقا چاقىرىدۇ. سىلەر ئۇنىڭغا ئىتائەت قىلماڭلار، ئۇنىڭ سۆزىگە قۇلاق سالماڭلار» دېدى.

ئەنسارلارنىڭ مۇسۇلمان بولۇشقا باشلىشى:

پەيغەمبەر ئەلەيھىسسالام ھەج مەۋسۇمىدا چىقىپ مىنا

تېخىدىكى ئەقەبە دېگەن جايدا خەزىج قەبىلىسىدىن كەلگەن بىر تۈركۈم ئەنسارلار بىلەن ئۇچرىشىپ، ئۇلارنى ئاللا تەرەپكە دەۋەت قىلدى. ئۇلارغا ئىسلامنى چۈشەندۈردى ۋە قۇرئاننى تىلاۋەت قىلىپ بەردى.

ئۇلار مەدىنىدە يەھۇدىيلارنىڭ قوشنىسى ئىدى. ئۇلار يەھۇدىيلاردىن پات ئارىدا دۇنياغا كېلىدىغان بىر پەيغەمبەرنىڭ خەۋرىنى ئاڭلاپ، ئۆز-ئارا: «ئى قەۋم! ئاللا بىلەن قەسەم، شۇنى ئېسىڭلاردا تۇتۇڭلاركى، يەھۇدىيلار سىلەرنى قورقۇتقان پەيغەمبەرگە ئۇلاردىن بۇرۇن بىز ئەگىشەيلى» دېيىشكەن ئىدى. شۇڭا ئۇلار رەسۇلۇللاھنىڭ دەۋىتىگە ئاۋاز قوشۇپ، ئۇنىڭغا ئەگەشتى ھەمدە رەسۇلۇللاھقا مۇنداق دېدى: «بىز قېرىنداشلىرىمىزنى قالدۇرۇپ قويۇپ كەلدۇق، ئۇلار ناھايتى ئىناق ۋە ئىجىل كىشىلەر. ئاللا پات ئارىدا سېنى ئۇلار بىلەن ئۇچراشتۇرۇشى مومكىن. بىز ئۇلارنىڭ ئالدىغا بېرىپ، ئۇلارنى ساڭا ئاۋاز قوشۇشقا چاقىرايلى! سەن بىزگە چۈشەندۈرگەن دىننى ئۇلارغا چۈشەندۈرەيلى! ئەگەر ئاللا سېنى ئۇلار بىلەن بىرگە ئۇيۇشتۇرسا، ئۇنداقتا سەندىن ئەزىزراق ئادەم مەۋجۇت بولمايدۇ.»

ئۇلار ئىمان كەلتۈرگەن ۋە پەيغەمبەرگە ئەگەشكەن ھالدا يۇرتىغا قايتىپ كەلدى. ئۇلار مەدىنىگە كېلىپلا، قېرىنداشلىرىغا پەيغەمبەر ئەلەيھىسسالام ھەققىدە سۆزلەپ بەردى. ئۇلارنى ئىسلامغا دەۋەت قىلدى. نەتىجىدە ئىسلام ئۇلارنىڭ ئىچىدە تارقىلىپ، ئەنسارلارنىڭ ئۆيلىرىدىن ئىسلام كىرمىگەن بىرەر مۇ ئۆي قالمىدى.

بىرىنچى ئەقەبە بەيىتى:

كېلەر يىلى ھەج مەۋسۇمىدا ئەنسارلاردىن 12 كىشى كېلىپ، رەسۇلۇللاھ بىلەن ئۇچراشتى ھەمدە رەسۇلۇللاھقا، ئاللاھنى بىر دەپ ئەقىدە قىلىشقا، ئوغرىلىق ۋە زىنا قىلماسلىققا، بالىلىرىنى ئۆلتۈرمەسلىككە، ياخشى ئىشلاردا پەيغەمبەرگە ئىتائەت قىلىشقا بەيئەت بەردى. مانا بۇ بىرىنچى قىتىملىق ئەقەبە بەيىتى ئىدى.

ئۇلار قايتماقچى بولغاندا، رەسۇلۇللاھ مۇسئەب ئىبنى ئۇمەيرنى ئۇلار بىلەن بىللە ئەۋەتتى ھەمدە ئۇنى ئۇلارغا قۇرئان ئوقۇپ بېرىشكە، ئۇلارغا ئىسلامنى چۈشەندۈرۈشكە بۇيرىدى. شۇڭا مۇسئەب ئىبنى ئۇمەير مەدىنىدە «قۇرئان ئۆگەتكۈچى» دېگەن نام بىلەن تونۇلدى. ئۇ ئەسئەد ئىبنى زۇرارەنىڭ ئۆيىگە چۈشكەن بولۇپ، ئۇلارغا نامازدا ئىمام بولۇپ بېرەتتى.

مەدىنىدە ئىسلامنىڭ تارقىلىشى:

ئىسلام ئەۋس ۋە خەزرج قەبىلىسىدىكى ئەنسارلارنىڭ ئۆيلىرىدىن مەدىنىنىڭ باشقا تەرەپلىرىگە تارقىلىشقا باشلىدى. ئەۋس قەبىلىسىدىكى ئابدۇلئەشھەل جەمەتىنىڭ ئابىرۇيلۇق سەردارلىرىدىن سەئىد ئىبنى مۇئاز بىلەن ئۇسەيد ئىبنى ھۇزەير ئۆزىدىن بۇرۇن مۇسۇلمان بولغانلارنىڭ پاراستى، سەممىيلىكى ۋە مۇسئەب ئىبنى ئۇمەيرنىڭ دەۋىتى بىلەن باشتا مۇسۇلمان بولدى. ئۇنىڭدىن كېيىن ئابدۇلئەشھەل جەمەتىدىكى باشقا كىشىلەر مۇسۇلمان بولدى. ئەنسارلارنىڭ

ئۆيلىرىدە مۇسۇلمان بولمىغان بىرمۇ ئەر-ئايال قالمدى.

ئىككىنچى ئەقەبە بەيىتى:

مۇسئەب ئىبنى ئۇمەير كېلەر يىلى مەككىگە قايتىپ كەلدى. ئەنسارلاردىن تەركىب تاپقان بىر بۆلۈك مۇسۇلمانلار ھەج قىلغىلى كەلگەن مەدىنىلىك مۇشرىكلار بىلەن بىرلىكتە مەككىگە كەلگەن ئىدى. ئۇلار رەسۇلۇللاھ بىلەن ئەقەبەدە ئۇچرىشىشقا ۋەدىلەشتى. ئۇلار ھەج پائالىيەتلىرىنى ئاخىرلاشتۇرۇپ، كېچىنىڭ ئۈچتىن بىر قىسمى ئۆتكەندە ئەقەبەدىكى بىر جىلغىدا رەسۇلۇللاھ بىلەن ئۇچراشتى. ئۇلار 73 ئەر، 2 ئايال ئىدى. پەيغەمبەر ئەلەيھىسسالام تاغىسى ئابباس ئىبنى ئىبنى ئابدۇلمۇتەللىب بىلەن بىللە كەلدى. ئابباس ئىبنى ئابدۇلمۇتەللىب شۇ چاغدا تېخى مۇسۇلمان بولمىغان ئىدى.

پەيغەمبەر ئەلەيھىسسالام ئالدى بىلەن ئۇلارغا سۆز قىلدى، قۇرئاننى تىلاۋەت قىلدى، ئۇلارنى ئاللاھ تەرەپكە دەۋەت قىلدى، ئىسلامغا قىزىقتۇردى. ئاندىن كېيىن ئۇلارغا مۇنداق دېدى: «مەن سىلەردىن مېنى خوتۇن-قىزلىرىڭلارنى ۋە بالا-چاقىلىرىڭلارنى قوغدىغاندەك قوغداشقا بەيئەت ئالىمەن» دېدى. ئۇلار چوقۇم شۇنداق قىلىدىغانلىقى ھەققىدە رەسۇلۇللاھقا بەيئەت بەردى.

ئۇلارمۇ رەسۇلۇللاھدىن ئۆزىنى تاشلىۋەتمەسلىكىنى، غەلبە قازانغاندىن كېيىن مەككىگە قايتىپ كەتمەسلىكىنى تەلەپ قىلدى. رەسۇلۇللاھ ئۇلارنىڭ تەلىۋىگە قوشۇلىدىغانلىقى

ھەققىدە ئۇلارغا ۋەدە بەردى ھەمدە ئۇلارغا: «مەن سىلەر بىلەن بىللە، مەن سىلەرنىڭ، سىلەر مېنىڭ، سىلەرنىڭ دۈشمىنىڭلار مېنىڭ دۈشمىنىم، سىلەرنىڭ دوستۇڭلار مېنىڭ دوستۇم» دېدى.

ئاخىرىدا رەسۇلۇللاھ ئۇلارنىڭ ئىچىدىن 12 ئادەمنى ۋەكىل سۈپىتىدە سايلاپ چىقىپ، ئۇلارنى باشقا كىشىلەرگە مەسئۇل قىلدى. ئۇلارنىڭ توققۇزى خەزرەج، ئۈچى ئەۋس قەبىلىسىدىن ئىدى.

مەدىنىگە ھىجرەت قىلىشقا رۇخسەت قىلىش:

ئەنسارلار رەسۇلۇللاھقا ئىسلام ئۈستىدە مۇستەھكەم تۇرۇشقا، رەسۇلۇللاھقا ۋە ئۇنىڭغا ئەگەشكەنلەرگە ياردەم بېرىشكە بەيئەت قىلىپ، بىر تۈركۈم مۇسۇلمانلارنى ئۆز ئىچىگە سىغدۇرغاندىن كېيىن پەيغەمبەر ئەلەيھىسسالام ساھابىلىرىنى ۋە مەككىدىكى باشقا مۇسۇلمانلارنى مەدىنىگە ھىجرەت قىلىپ چىقىشقا، مەدىنىدىكى ئەنسارى قىرىنداشلىرىغا قوشۇلۇشقا بۇيرۇپ مۇنداق دېدى: «اللھ سىلەرگە قېرىنداشلارنى ۋە سىلەر خاتىرجەم جايلىشىدىغان ماكاننى سىلەرگە ھازىرلاپ بەردى، سىلەر شۇ يەرگە توپ-توپ بولۇپ چىقىڭلار.»

پەيغەمبەر ئەلەيھىسسالام مەككىدە قالدى، ئۇ اللھنىڭ مەدىنىگە ھىجرەت قىلىشقا رۇخسەت قىلىشىنى كۈتمەكتە ئىدى.

مۇسۇلمانلارنىڭ مەككىدىن مەدىنىگە ھىجرەت قىلىشى بىزنىڭ ئويلىغىنىمىزدەك ئۇنداق ئاسان بولمىدى. قۇرەيشلەر بۇنى ئاڭلاپ مەككىدىن مەدىنىگە بارىدىغان بارلىق يول

ئېغىزلىرىغا توساقلارنى قۇرۇپ، مۇسۇلمانلارنى توسماقچى بولدى. مۇسۇلمانلار ھىجرەت يولىدا ھەر تۈرلۈك جاپا-مۇشەققەتلەرگە ئۇچرىدى. بىراق، جاپا-مۇشەققەت ۋە قىيىنچىلىق ئۇلارنى مەككىنى تاشلاپ مەدىنىگە ھىجرەت قىلىش نىشانىدىن ۋاز كەچتۈرۈرەلمىدى. ئۇلارنىڭ ئىچىدە ئەبۇ سەلەمەگە ئوخشاش ئايالى ۋە بالىسىنى مەككىدە قالدۇرۇپ، مەدىنىگە يالغۇز كېتىشكە مەجبۇر بولغانلارمۇ؛ سۈھەيبىگە ئوخشاش بارلىق مال-مۈلۈك ۋە ئىگىلىكىدىن ۋاز كېچىشكە مەجبۇر بولغانلارمۇ بار ئىدى.

ئۆمەر ئىبنى خەتتاب، تەلھە، ھەمزە، يەزىد ئىبنى ھارسە، ئابدۇرراھمان ئىبنى ئەۋۇق، زۇبەير ئىبنى ئەۋۋام، ئەبۇ ھۇزەيفە، ئوسمان ئىبنى ئەففان قاتارلىق بىر تۈركۈم ساھابىلار ئارقا-ئارقىدىن مەدىنىگە ھىجرەت قىلدى. مەككىدە پەيغەمبەر ئەلەيھىسسالام بىلەن بىللە ئەلى ئىبنى ئەبۇ تالىب، ئەبۇ بەكرى سىددىق ۋە مەجبۇرى تۇتۇپ قىلىنغان كىشىلەردىن باشقا ھېچكىم قالمىدى.

قۇرەيشلەرنىڭ ئاخىرقى قىتىم رەسۇلۇللاھقا سۈيىقەست پىلانلىشى ۋە ئۇلارنىڭ سۈيىقەستىنىڭ مەغلۇپ بولۇشى:

قۇرەيشلەر پەيغەمبەر ئەلەيھىسسالامنىڭ مەدىنىدە بىر بۆلۈك ساھابە ۋە ئەنسارلارغا ئىرىشكەنلىكىنى، قۇرەيشلەرنىڭ ئەمدى ئۇلارنى باشقۇرالمىدىغانلىقىنى كۆرۈپ پەيغەمبەر ئەلەيھىسسالامنىڭ مەدىنىگە چىقىپ كېتىشىدىن ساراسىمىگە چۈشۈپ قالدى. چۈنكى، ئەھۋال راستلا ئۇلار ئويلىغاندەك بولۇپ قالسا، ئۇلار مەڭگۈ ئامال-چارىسىز قالاتتى. شۇنىڭ

بىلەن قۇرەيش كاتتباشلىرى دەرھال «دارۇننەدۋە» (قۇرەيشلەرنىڭ مۇھىم ئىشلارنى كېڭىشىدىغان جايى)گە يىغىلىپ، مۇھەممەدنىڭ مەسلىسىنى قانداق بىر تەرەپ قىلىش ھەققىدە كېڭەش ئۆتكۈزدى.

ئاخىرى ئۇلار: «ھەر بىر قەبىلە ئۆز تەۋەلىكىدىكى نوپۇزلۇق ئائىلىلەردىن قاۋۇل، جاسارەتلىك يىگىتتىن بىردىن يىگىت چىقىرىپ بەرسە، ئۇلارنىڭ ھەممىسى بىردىن ئۆتكۈر قىلىچنى كۆتۈرۈپ، مۇھەممەدنىڭ ئۈستىگە باستۇرۇپ كىرىپ، تەڭلا قىلىچ ئۇرۇپ ئۆلتۈرۈۋەتسە، ئاندىن ئۇنىڭدىن خاتىرجەم بولالايمىز. چۈنكى، مۇشۇنداق قىلغاندا ئۇنىڭ قىساس قىلىنى ھەممە قەبىلىلەرگە چېچىلىپ كېتىدۇ-دە، نەتىجىدە ئابدۇماناڧ جەمەتى قۇرەيش قەبىلىلىرىنىڭ ھەممىسى بىلەن ئۇرۇش قىلىشقا مادارى يەتمەيدۇ. بۇ چاغدا ئۇلار خۇن ھەققى ئۈچۈن تۆلەمگە رازى بولۇشتىن باشقا ئامال تاپالمايدۇ. شۇنىڭ بىلەن ئۇلارغا تۆلەم بېرىپ ئىشنى ساقايتىمىز» دېگەن قارارغا كېلىشىپ يىغىننى ئاخىرلاشتۇردى.

الله پەيغەمبەر ئەلەيھىسسالامغا بۇ سۈيىقەستنى خەۋەر قىلدى. رەسۇلۇللاھ ئەلى ئىبنى ئەبۇ تالىبنى ئۆزىنىڭ ئورنىدا ياتقۇزۇپ، ئۇنى ئۆزىنىڭ تونى بىلەن يېپىپ قويغاندىن كېيىن: «ئۇلار ساڭا ھەرگىز زىيان يەتكۈزەلمەيدۇ» دېدى.

قاتىللار رەسۇلۇللاھنىڭ دەرۋازىسى ئالدىدا ئۇنىڭ ئۆيىگە باستۇرۇپ كىرىپ، ئۇنى ئۆلتۈرۈشكە تەييارلىنىپ تۇرغان پەيتتە رەسۇلۇللاھ بىر سىقىم توپىنى ئېلىپ ئۆيدىن چىقتى. الله ئۇلارنىڭ كۆزلىرىنى پەردىلىۋەتتى. ئۇلار ھىچنەم كۆرەلمىدى. رەسۇلۇللاھ سۈرە «ياسىن» نىڭ بېشىدىن «فَاغْشِيَاهُمْ فَمَنْ لَا يَصْرُونَ» (ئۇلارنىڭ كۆزلىرىنى پەردىلىدۇق، شۇنىڭ

ئۈچۈن ئۇلار ھېچ نەرسىنى كۆرەلمەيدۇ) دېگەن ئايىتىنى ئوقۇغىنىچە قولىدىكى توپىنى ئۇلارنىڭ باشلىرىغا چېچىۋىتىپ، چىقىپ كەتتى.

بىر چاغدا ئۇلارنىڭ قېشىغا بىر ئادەم كېلىپ: «بۇ يەردە نىمىنى كۈتۈۋاتىسىلەر؟» دەپ سورىدى.

- مۇھەممەدنى كۈتۈۋاتىمىز - دېيىشتى ئۇلار.

- زىيان تارتىپىسىلەر، ئۇ ئاللىقاچان چىقىپ، ئۆز يولىغا كېتىپ بولدى - دېدى ھىلىقى ئادەم.

ئۇلار قاراپ ئۇنىڭ ئورنىدا بىر ئادەمنىڭ ياتقانلىقىنى كۆرۈپ، ئۇنىڭ رەسۇلۇللاھ ئىكەنلىكىدىن قىلچە شەكلەنمىدى. ئەتىسى تاڭ ئاتقاندا ئۇنىڭ ئورنىدىن ئەلى قوپتى. ئۇلار خىجىل بولۇپ زىيان تارتقىنىچە كېتىپ قىلىشتى.

پەيغەمبەر ئەلەيھىسسالامنىڭ مەدنىگە ھىجرەت قىلىشى:

پەيغەمبەر ئەلەيھىسسالام ئەبۇ بەكرىنىڭ قېشىغا كېلىپ، ئۇنىڭغا: «اللھ ماڭا ھىجرەت قىلىشقا رۇخسەت قىلدى» دېدى. ئەبۇ بەكرى: «ئى رەسۇلۇللاھ! مېنى ئۈزۈڭگە ھەمراھ قىلىۋالماقچىمۇ سەن؟» دەپ سورىدى. پەيغەمبەر ئەلەيھىسسالام: «ھەئە» دېدى. ئەبۇ بەكرى خۇشاللىقىدىن يىغلىۋەتتى ھەمدە بالدۇرلا سەپەر ئۈچۈن تەييارلاپ قويغان ئىككى تۈگىنى ئېلىپ كەلدى. ئابدۇللاھ ئىبنى ئۇرەيقتىنى يول باشلاشقا ياللىۋالدى.

مەككىلىكلەر رەسۇلۇللاھنى راستچىل ۋە ئىشەنچلىك دەپ قارىغاچقا موھىم نەرسىلىرىنى ئۇنىڭ قېشىدا ئامانەت قويغان

ئىدى. شۇڭا پەيغەمبەر ئەلەيھىسسالام ئەلنىڭ ئۆزىگە
ۋاكالىتەن ئامانەتلەرنى ئىگىلىرىگە قايتۇرۇشى ئۈچۈن ئۇنى
ئۆزىنىڭ ئورنىدا مەككىدە قالدۇرۇپ قويدى.

سەۋر غارىدا:

پەيغەمبەر ئەلەيھىسسالام بىلەن ئەبۇ بەكرى يۇشۇرۇن ھالدا
مەككىدىن چىقتى. ئەبۇ بەكرى ئوغلى ئابدۇللاھنى
مەككىلىكلەرنىڭ ئۇ ئىككەيلەن ھەققىدە نىمە دەيدىغانلىقىغا
قۇلاق سېلىشنى بۇيرىدى. ئازاد قىلىۋەتكەن قۇلى ئامىر ئىبنى
فۇھەيرەنى بىر توپ قوينى ئۇلارنىڭ ئارقىسىدا بېقىشقا
ئورۇنلاشتۇردى. قاراڭغۇ چۈشكەندە ئۇ قويلارنى ھەيدەپ
ئاپىرىپ سېغىپ ئۇلارنى سۇغۇراتتى. ئەبۇ بەكرىنىڭ قىزى
ئەسما ئۇلارغا تاماق يەتكۈزۈپ بېرەتتى.

پەيغەمبەر ئەلەيھىسسالام بىلەن ئەبۇ بەكرى سەۋر غارى (
مەككىنىڭ تۆۋىنىدىكى بىر تاغنىڭ ئۆڭكۈرى) ئالدىغا كېلىپ
توختىدى. ئەبۇ بەكرى ئۆڭكۈردىكى زىيانداشلارنىڭ
رەسۇلۇللاھنى چېقىۋېلىشىدىن ئەنسىرەپ، ئۆڭكۈرگە ئالدى
بىلەن ئۆزى كىردى ئاندىن رەسۇلۇللاھنى چاقىردى.

357

دەل شۇ پەيتتە اللە بىر ئۆمۈچۈكنى ئەۋەتتى. ئۆمۈچۈك غار
بىلەن غار ئالدىدىكى دەرەخ ئارلىقىغا تور توقۇپ، رەسۇلۇللاھ
بىلەن ئەبۇ بەكرىنى يۇشۇردى. اللە ئىككى ياۋا كەپتەرنى
ئەۋەتتى. كەپتەرلەر تور بىلەن دەرەخ ئارلىقىغا چۈشۈپ
پالاقلاشقا باشلىدى. «ئاسمان ۋە زېمىننىڭ قوشۇنلىرى
اللە نىڭدۇر» (سۈرە فەتھ: 4- ئايەت).

مۇشرىكلار رەسۇلۇللاھنىڭ ئىزىنى بويلاپ تاغنىڭ ئۆڭكۈرى ئالدىغا كېلىپ قالدى. بىراق، ئۇلار ئۆڭكۈر ئېغىزىدىكى ئۆمۈچۈك تورىنى كۆرۈپ: «ئەگەر بۇ يەردىن ئادەم كېرگەن بولسا ئۆڭكۈر ئېغىزىدا ئۆمۈچۈكنىڭ تورى بولاتتىمۇ؟» دېيىشكىنىچە كېتىپ قېلىشتى.

قاينۇرما الله بىز بىلەن بىللە:

پەيغەمبەر ئەلەيھىسسالام بىلەن ئەبۇ بەكرى غاردا تۇرۇۋاتقاندا، ئەبۇ بەكرى بىر توپ ئادەملەرنىڭ پۇت-پاچاقلرىنى كۆرۈپ: «ئى رەسۇلۇللاھ! ئەگەر ئۇلارنىڭ بىرەرسى بېشىنى شۇنداق تۆۋەن قىلسلا بىزنى چوقۇم كۆرۈپ قالىدۇ» دېدى. پەيغەمبەر ئەلەيھىسسالام: «ئى ئەبۇ بەكرى! ئىككىمىزنىڭ ئۈچىنچىسى الله تۇرسا، شۇنىڭدىن ئەنسىرمەسەن؟» دېدى.

مۇشۇ ھەقتە قۇرئان كەرىم مۇنداق دەيدۇ: «ئۇنىڭغا پەقەت بىر كىشى (يەنى ئەبۇبەكرى سىددىق) ھەمراھ ئىدى. ئەينى زاماندا ئۇ ئىككىسى غاردا ئىدى. (رەسۇلۇللاھ) ھەمراھىغا: «غەم قىلمىغىن، الله ھەقىقەتەن بىز بىلەن بىللە» دەيتتى» (سۇرە تەۋبە: 40-ئايەت).

358

سۇراقەنىڭ پەيغەمبەر ئەلەيھىسسالامنى قوغلاپ چىققانلىقى ۋە ئۇ يولۇققان ھادىسىلەر:

قۇرەيشلەر پەيغەمبەر ئەلەيھىسسالامنى ئىزدەپ تاپالمىغاندىن

كېيىن، ئۇنى تۇتۇپ كەلگۈچىلەرگە يۈز تۆگە ئىنئام قىلىدىغانلىقىنى ئىلان قىلدى. بۇ چاغدا پەيغەمبەر ئەلەيھىسسالام بىلەن ئەبۇ بەكرى غاردا ئۈچ كۈن تۇرغاندىن كېيىن، ئۆز يولىغا كېتىپ قالغان ئىدى. ئۇ ئىككەيلەن بىلەن ئامىر ئىبنى فۇھەيرە ۋە ئۇلار ياللىۋالغان يول باشلىغۇچى بىللە بولۇپ، يول باشلىغۇچى ئۇلارنى دېڭىز ساھىلى تەرەپكە ئېلىپ ماڭدى.

سۇراقە ئىبنى مالىك قۇرەيشلەر ۋەدە قىلغان يۈز تۆگىگە ئىرىشىشنىڭ خىيالدا رەسۇلۇللاھنى ئۇلارغا تۇتۇپ بەرمەكچى بولۇپ، ئېتىغا مىنگىنىچە ئۇلارنىڭ كەينىدىن ئىز قوغلاپ كەلدى. ئۇ ئۇچقاندا كېتىۋاتقىنىدا بىردىنلا ئۇنىڭ ئېتى پۇتلىشىپ يىقىلىپ، ئۇ ئات ئۈستىدىن موللاق ئېتىپ چۈشتى. شۇنداقتىمۇ ئۇ يەنە ئېتىغا مىنىپ مېڭىۋىدى، ئېتىنىڭ ئىككى پۇتى تىزغىچە يەرگە پېتىپ كېتىپ، ئاتتىن موللاق ئېتىپ يىقىلدى. ئۇ ئۈچىنچى قېتىم ئېتىغا مىنىپ مېڭىپ ئۇلارغا يېتىشۋالاي دېگەندە، ئۇنىڭ ئېتى يەنە مۆدۈرۈپ يىقىلىپ، ئۇنىڭ ئىككى پۇتى يەنە يەرگە پېتىپ كەتتى. ئۇنىڭ ئالدىدا گويا قارا تۈتۈندەك ۋەھىملىك بىر چاڭ توزان ئاسمانغا كۆتۈرۈلدى.

سۇراقە بۇ ئەھۋاللارنى كۆرگەندىن كېيىن رەسۇلۇللاھنى اللە نىڭ قوغداۋاتقانلىقىنى، بۇنىڭغا ھىچقانداق ئامال يوقلۇقىنى بىلىپ، ئۇلارنى چاقىردى ھەمدە: «مەن سۇراقە ئىبنى جەئسەم بولمەن، ماڭا قاراڭلار، مەن سىلەرگە گەپ قىلاي، اللە بىلەن قەسەمكى، مەن ئەمدى سىلەرگە ھىچقانداق زىيان يەتكۈزمەيمەن» دېدى.

رەسۇلۇللاھ ئەبۇ بەكرىگە: «ئۇنىڭدىن سورىغىن، ئۇنىڭ

بىزگە ئېيتىدىغان قانداق تەلۋى باركىن؟» دېۋىدى،
سۇراقە: «ماڭا ئامانلىق خېتى يېزىپ بەرگىن» دېدى.
رەسۇلۇللاھ ئامىر ئىبنى فۇھەيرەنى بىر تال چەمە رەختكە
ئامانلىق خېتى يېزىپ بېرىشكە بۇيرىدى.

كىسرانىڭ بىلەيزۈكى سۇراقەنىڭ قولىدا:

پەيغەمبەر ئەلەيھىسسالام سۇراقەگە: «ئەگەر سەن كىسرانىڭ
بىلەيزۈكىنى قولۇڭغا تاقىساڭ قانداق قىلسەن؟» دېدى.

بۇ ئىشلار ئۆمەر - رەزىيەللاھۇ ئەنھۇ-نىڭ خەلىپىلىك
دەۋرىدە يۈز بەردى. كىسرانىڭ بىلەيزۈكى، كەمىرى ۋە تاجى
ئېلىپ كېلىنگەن چاغدا، ئۆمەر - رەزىيەللاھۇ ئەنھۇ- سۇراقەنى
چاقىرىپ، كىسرانىڭ شاھلىق تاجىنى ئۇنىڭغا كىيىدۈرۈپ،
كەمىرى ۋە بىلەيزۈكىنى ئۇنىڭغا تاقاپ قويدى.

ئۆز گېپىمىزگە كېلەيلى: سۇراقە رەسۇلۇللاھ يېزىپ بەرگەن
ئامانلىق خېتىنى قولىغا ئالغاندىن كېيىن، قولىدىكى
ئوزۇق-تۈلۈكنى رەسۇلۇللاھقا تەڭلىدى. رەسۇلۇللاھ: «بىز
بىلەن ئۇچراشقانلىقىڭنى قۇرەيشلەردىن يۇشۇرغىن» دېدى.

مۇبارەك ئادەم:


ئۇلار كېتىۋاتقان يولدا خۇزائە قەبىلىسىدىن ئۇمۇ مەئبەد
ئىسىملىك بىر ئايالنىڭ يېنىدىن ئۆتتى. ئۇ ئايالنىڭ قېشىدا
بىر قوي بولۇپ، ئۇ ئورۇق ئاۋارلىقىدىن ھەمراھلىرىدىن
ئايرىلىپ قالغان ئىدى. پەيغەمبەر ئەلەيھىسسالام ئۇ قوينىڭ

ئەمچىكىنى قولى بىلەن سىلاپ، ﷲ غا دۇئا قىلىۋىدى،
قوينىڭ ئەمچىكى سۈتكە تولدى. رەسۇلۇللاھ قوينى سېغىپ ئۇ
ئايالنى ۋە ھەمراھلىرىنى سۈت بىلەن سۇغاردى. ئۇلار سۈتنى
ئىچىپ قاندى. ئاندىن كېيىن رەسۇلۇللاھ ئۆزى ئىچتى.
ئىككىنچى قىتىم قوينى يەنە سېغىۋىدى، قاچا سۈتكە لىق
تولدى. كەچتە ئەبۇ مەئبەد (ئۇمۇ مەئبەدنىڭ ئېرى) قايتىپ
كەلگەندە، ئايالى بۇلغان ئىشلارنى ئۇنىڭغا سۆزلەپ بېرىپ: «
بىزنىڭ قېشىمىزدىن بىر مۇبارەك ئادەم ئۆتتى» دېدى ۋە
رەسۇلۇللاھنىڭ ياخشى تەرىپىنى قىلدى. ئېرى: «ﷲ بىلەن
قەسەمكى، مېنىڭچە ئۇ قۇرەيشلەر ئىزدەۋاتقان ئادەمنىڭ دەل
ئۆزى شۇ» دېدى.

يول باشلىغۇچى ئۇلارنى ئېلىپ ماڭدى. ئۇلار مەدىنە
ئەتراپىدىكى «قۇبا» مەسجىدىنىڭ قېشىغا كېلىپ توختىدى.
ئاشۇ رەببىئەل ئەۋۋەلنىڭ 12-كۈنى (دۈشەنبە كۈنى) ئىدى.
ئەنە ئاشۇ ئىسلام تارىخىنىڭ باشلىنىش نۇقتىسى ئىدى.

مۇلاھىزە سوئاللىرى:

1. سوئال: پەيغەمبەر ئەلەيھىسسالامغا، قانچە ياشقا
كىرگەندە، قاچان، قەيەردە، قايسى يىلى ۋەھىي كەلدى؟
2. سوئال: تۇنجى ۋەھىي قايسى ئايەت بىلەن باشلاندى؟
«ياراتقان پەرۋەردىگارنىڭ ئىسمى بىلەن ئوقۇغىن» دېگەن
ئايەت قايسى مەزمۇننى ئىپادىلەيدۇ؟
3. سوئال: خەدىچە پەيغەمبەر ئەلەيھىسسالامنى كىمنىڭ
ئالدىغا باشلاپ باردى؟ ئۇ پەيغەمبەر ئەلەيھىسسالامغا نېمە
دېدى؟



4. سوئال: خەدىچەنىڭ تاغىسىنىڭ ئىسمى نېمە؟ ئۇ قانداق كىشى؟

5. سوئال:



مەدەنىيەتلىكلەر پەيغەمبەر ئەلەيھىسسالامنى قانداق قارشى ئالدى؟

ئەنسارلار پەيغەمبەر ئەلەيھىسسالامنىڭ مەككىدىن چىققانلىقىنى ئاڭلاپ، گويا روزىدارنىڭ يىڭى ئايىنى كۈتكىنىدىنمۇ بەكرەك تەقەززالىق بىلەن رەسۇلۇللاھنى كۈتۈشكە باشلىدى. ئۇلار ھەر كۈنى بامدات نامىزىنى ئوقۇپلا شەھەر سىرتىغا چىقىپ رەسۇلۇللاھنىڭ كېلىشىنى كۈتەتتى. تاكى ھاۋا قىزىپ باشلارنى كۆيدۈرگەندە ئاندىن ئۆيلىرىگە كىرىپ كەتتەتتى.

پەيغەمبەر ئەلەيھىسسالام مەدەنىيەتلىكلەرگە يېتىپ كەلگەن چاغدا ئۇلار ئۆيلىرىگە كىرىپ كېتىشكەن ئىدى. يەھۇدىيلار ئەنسارلارنىڭ قىلىۋاتقان ئىشلىرىنى كۆرۈپ تۇرغاچقا، رەسۇلۇللاھنىڭ يېتىپ كەلگەنلىكىنى كۆرگەن بىر يەھۇدىي يۇقىرى ئاۋاز بىلەن ۋارقىراپ رەسۇلۇللاھنىڭ يېتىپ كەلگەنلىكىنى ئەنسارلارغا خەۋەر قىلدى. ئەنسارلار رەسۇلۇللاھنىڭ ئالدىغا يۈگۈرۈپ چىقىشتى. بۇ چاغدا رەسۇلۇللاھ ھەمراھى ئەبۇ بەكرى بىلەن خورمىنىڭ سايىسىدا ئولتۇرغان ئىدى. ئۇلارنىڭ كۆپىنچىسى بۇندىن ئىلگىرى رەسۇلۇللاھنى كۆرۈپ باقمىغان بولغاچقا يېشى ئوخشاش بۇ ئىككى ئادەمنىڭ قايسىسىنىڭ پەيغەمبەر ئەلەيھىسسالام

ئىكەنلىكىنى پەرقلەندۈرەلمىدى. بۇنى سەرگەن ئەبۇ بەكرى - رەزىيەللاھۇ ئەنھۇ- ئورنىدىن تۇرۇپ، تونى بىلەن رەسۇلۇللاھقا ساپە چۈشۈرۈپ بەردى. كىشىلەر دەرھال پەيغەمبەر ئەلەيھىسسالامنى تونۇپ، ئۇنىڭ كەلگەنلىكىگە خۇرسەن بولۇپ تەكبىر ئېيتتى. ئۇلار ھاياتىدا ھىچنەرسىگە رەسۇلۇللاھنىڭ كەلگىنىگە خۇشاللانغاندەك خۇشاللىنىپ باقمىغان ئىدى. ئاياللا ۋە بالىلار رەسۇلۇللاھنى ئىشارەت قىلىپ: « بۇ رەسۇلۇللاھ، رەسۇلۇللاھ كەلدى» دەپ چۇرقىرىشاتتى. ئەنسارلارنىڭ قىزلىرى بولسا خۇشاللىق بىلەن ناخشا ئېيتىپ تەنتەنە قىلاتتى:

رەسۇلۇللاھ تۇلۇن ئايدەك چېچىپ نۇر،
چىقىپ كەلدى سەنىيەتۇل ۋىدادىن.

خۇداغا شۈكرى قىلماق بىزگە لازىم،
بىرەر ئادەم قول ئۈزمىسىلا دۇئادىن.

مۇسۇلمانلارغا مەقبۇل ئۇشبۇ دىننى،
رەسۇلۇللاھ ئېلىپ كەلدى خۇدادىن.^①

① شىئىرنىڭ تەرجىمىسى مۇھەممەد سالىھ تەرجىمە قىلغان «مۇھەممەد ئەلەيھىسسالامنىڭ تەرجىمىھالى» دىن ئېلىندى.

ئەنەس ئىبنى مالىكىل ئەنسارى - شۇ چاغدا ئۇ بىر بالا ئىدى. - مۇنداق دەيدۇ: «پەيغەمبەر ئەلەيھىسسالام مەدىنىگە كىرىپ كەلگەن كۈنى مەن ئۇنى كۆردۈم. مەن ھىچقاچان ئۇ مەدىنىگە كىرگەن كۈندىنمۇ پارلاق ۋە شانلىق بىر كۈننى كۆرگەن ئەمەسمەن.»

قۇبا مەسجىدى ۋە مەدىنىدىكى تۇنجى جۈمە:

پەيغەمبەر ئەلەيھىسسالام قۇبادا تۆت كۈن تۇرۇپ، شۇ جايدا بىر مەسجىد بىنا قىلدى ۋە شۇ مەسجىد دە تۇنجى جۈمە نامىزىنى ئوقۇدى.

ئەبۇ ئەييۇبىل ئەنسارىنىڭ ئۆيىدە:

پەيغەمبەر ئەلەيھىسسالام مەدىنىگە يېتىپ كەلگەن چاغدا كىشىلەر يولدا توپ-توپ بولۇپ، ئۇنى قارشى ئالدى. ھەممە كىشى رەسۇلۇللاھنى ئۆزىنىڭ ئۆيىدە تۇرۇشقا تەكلىپ قىلىپ، تۈگىسىنىڭ ئارغامچىسىنى تۇتۇۋالدى. رەسۇلۇللاھ: «تۈگىنى ئۆز ئىختىيارىغا قويۇۋېتىڭلار، ئۇ اللەنىڭ ئەمرى بىلەن ماڭىدۇ» دېدى. تۈگە بىردەم ماڭغاندىن كېيىن ھازىرقى پەيغەمبەر ئەلەيھىسسالام مەسجىدنىڭ ئورنىغا كېلىپ چۈكۈندى. ئۇ جاي شۇ ۋاقىتتا رەسۇلۇللاھنىڭ ئانا تەرەپ تاغلىرى بولغان بەنى نەججار جەمەتىدىكى ئىككى يىتىم بالىنىڭ خورمىزارلىقى ئىدى.

پەيغەمبەر ئەلەيھىسسالام تۈگىدىن چۈشتى. ئەبۇ ئەييۇب (خەزرەق قەبىلىسىدىن خالىد ئىبنى زەيدۇن نەججارى)

رەسۇلۇللاھنىڭ يۈك-تاقلىرىنى ئېلىپ ئۆيىگە ئەكىرىپ كەتتى. رەسۇلۇللاھ ئۇنىڭ ئۆيىگە چۈشتى. ئۇ رەسۇلۇللاھنى ئالاھىدە ھۆرمەت ۋە ئىكرام بىلەن كۈتىۋالدى. ئۇ ئۆزى ئۆيىنىڭ ئۈستىدە، رەسۇلۇللاھ ئاستىدا بولۇشنى خالىماي رەسۇلۇللاھقا ئۆيىنىڭ ئۈستىنى بىكارلاپ بېرىپ، ئاستىغا چۈشكەن ئىدى، رەسۇلۇللاھ: «ئى ئەبۇ ئەييۇب! بىزنى ۋە بىزنى يوقلاپ كەلگۈچىلەرنى قىناپ قويىمىغىن، يەنىلا بىز ئاستىدا تۇرايلى» دېدى.

پەيغەمبەر ئەلەيھىسسالامنىڭ مەسجىدىنى ۋە تۇرالغۇسىنى بىنا قىلىش:

پەيغەمبەر ئەلەيھىسسالام ھىلقى ئىككى يىتىم بالىنى چاقىرىپ، ئۇلارنىڭ خورمىزارلىقىنى ئورنىغا مەسجىد سېلىش ئۈچۈن سېتىۋالماقچى بولدى. ئۇلار: «ئى اللەنىڭ ئەلچىسى! بىز ئۇنى ئۆزلىرىگە ھەدىيە قىلايلى» دېۋىدى، رەسۇلۇللاھ ئۇلارنىڭ تەلىۋىنى رەت قىلىپ، يەنىلا پۇلغا سېتىۋالدى. ئاندىن كېيىن شۇ جايغا مەسجىد بىنا قىلدى.

پەيغەمبەر ئەلەيھىسسالاممۇ كۆپچىلىك بىلەن بىرلىكتە مەسجىد بىنا قىلىش ئەمگىكىگە قاتناشتى. ئۇلار بىلەن بىللە خىشلارنى يۆتكىدى. مۇسۇلمانلار ئۇنىڭغا ئەگەشتى. رەسۇلۇللاھ ئەمگەك قىلغۇچ مۇنداق دەيتتى:

ئى اللە! چىن ھايات — ھاياتى ئاخىرەت،
مۇھاجىر ئەنسارغا قىلغىن مەغپىرەت.

مۇسۇلمانلار بولسا بۇنىڭدىن چەكسىز خۇشاللىققا چۈمۈپ
اللەغا ھەمدۇسانا ئېيتاتتى.

پەيغەمبەر ئەلەيھىسسالام ئەبۇ ئەييۇبنىڭ ئۆيىدە يەتتە ئاي
تۇردى. ئۇنىڭ مەسجىد ۋە تۇرالغۇسى پۈتكەندىن كېيىن
ئاندىن ئۆز تۇرالغۇسىغا كۆچۈپ كەتتى.

مۇھاجىرلارنىڭ ھەممىسى مەدىنىگە يېتىپ كېلىپ
رەسۇلۇللاھقا قوشۇلدى. مەككىدە زورلۇق بىلەن تۇتۇپ قىلىنغا
كىشىلەردىن باشقا ھېچكىم قالمىدى. مەدىنىدە ئەنسارلاردىن
مۇسۇلمان بولمىغان بىرمۇ ئائىلە قالمىدى.

مۇھاجىرلار بىلەن ئەنسارلار ئوتتۇرىسىدا قېرىنداشلىق مۇناسىۋىتى
ئورنىتىش:

پەيغەمبەر ئەلەيھىسسالام مۇھاجىرلار بىلەن ئەنسارلار
ئوتتۇرىسىدا قېرىنداشلىق مۇناسىۋىتى ئورناتتى. ئۇلارنى
تەڭلىك (يەنى بارلىق مال-مۈلكنىڭ يېرىمىنى قېرىندىشىغا
بۆلۈپ بېرىش) ئاساسىدا قېرىنداش قىلىپ قويدى. ئەنسارلار
مۇھاجىرلارنى ئۆزىگە قېرىنداش قىلىۋېلىشتا ئۆز-ئارا
مۇسابىقىلىشەتتى. ھەتتا قېرىندىشىنى تالىشىپ چەك
تاشلىشاتتى. ئۆي-بىسات، مال-مۈلۈك، چارۋا-ماللارنىڭ
ھەممىسىنىڭ يېرىمىنى مۇھاجىر قېرىندىشىغا بۆلۈپ بېرىشتە
چىڭ تۇراتتى. قېرىندىشىنىڭ مەنپەئەتىنى ئۆز مەنپەئەتىدىن
ئۈستۈن ئورۇنغا قوياتتى.

ئەنسارى مۇھاجىرغا: «قارىغىن، مېلىمنىڭ يېرىمىنى سەن
ئالغىن» دەيتتى. مۇھاجىر بولسا: «ياق، مېنى بازارغا باشلاپ

بارغىن (سودا قىلىپ تۇرمۇشۇمنى قامداي)» دەيتتى. قىسقىسى ئەنسارلار مۇھاجىرلارنىڭ مەنپەئەتىنى ئۆز مەنپەئەتىدىن ئۈستۈن ئورۇنغا قوياتتى. مۇھاجىرلار بولسا غورۇر ۋە پاكلىقنى موھىم بىلەتتى.

پەيغەمبەر ئەلەيھىسسالامنىڭ مۇھاجىر ۋە ئەنسارلار ئوتتۇرىسىدا ئىتتىپاقلىق ئەھدىنامىسى ئورنىتىشى، يەھۇدىيلارنىڭ ئەھدىنامىدە قەيت قىلىنىشى:

پەيغەمبەر ئەلەيھىسسالام مۇھاجىر ۋە ئەنسارلار ئوتتۇرىسىدا ئون نەچچە ماددىلىق ئىسلامىي ئىتتىپاقلىق ئەھدىنامىسى ئورناتتى. بۇ ئەھدىنامىنىڭ بىر ماددىسىدا يەھۇدىيلار قەيت قىلىنغان بولۇپ، مۇسۇلمانلار تەرەپتە تۇرغان يەھۇدىيلارنىڭ مەلۇم شەرتلەرگە رىئايە قىلىشى ئاساسىدا دىنى ۋە مال-مۈلكىنى قوغداش بەلگىلەندى.

ئەزاننىڭ يولغا قويۇلىشى:

پەيغەمبەر ئەلەيھىسسالام مەدىنىدە جايلىشىپ خاتىرجەم بولدى. ئىسلام ئىشلىرى مەلۇم دەرىجىدە تەرتىپكە چۈشۈپ، كىشىلەر نامازغا چاقىرقىسىز كېلىشكە باشلىدى. رەسۇلۇللاھ يەھۇدىي خىرىستىئانلارنىڭ كاناي ياكى قوڭغۇراق چېلىپ، ئوت يېقىپ ئادەم چاقىرىش ئۇسۇلىنى قوللىنىشنى خالىمايتتى.

دەل شۇ ۋاقىتتا اللە مۇسۇلمانلارنى ئەزان ئارقىلىق ھۆرمەتلىدى. بىر قىسىم مۇسۇلمانلارغا چۈشىدە قانداق ئەزان

ئېيتىشنى ئۆگەتتى. پەيغەمبەر ئەلەيھىسسالام ئۇنى ئىتراپ قىلىپ، مۇسۇلمانلار ئۈچۈن ئەزاننى يولغا قويدى. بىلال ئىبنى رەباھ ئەزان ئېيتىشقا تەيىنلەندى. ئۇ پەيغەمبەر ئەلەيھىسسالامنىڭ مۇئەزرىنى شۇنداقلا قىيامەتكىچە بارلىق مۇئەزرىلەرنىڭ ئىمامى بولدى.

مەدىنىدە مۇناپىقلارنىڭ ئاشكارا بولۇشى:

ئىسلام مەدىنىدە كەڭرى تارقىلىشقا باشلىدى. ئابدۇللاھ ئىبنى سالامغا ئوخشاش يەھۇدىيلارنىڭ بىر تۈركۈم موللا-ئۆلىمالىرى ئىمان ئېيتىپ مۇسۇلمان بولدى. يەھۇدىيلار ۋە ئابدۇللاھ ئىبنى ئوبەيگە ئوخشاش ئولتۇرسا-قوپسا باشلىق بولۇشنى ئويلاپ، باشلىقلىق چۈشنى چۈشەيدىغانلار ھەسەتتىن قىلدەك تولغىنىپ ئولتۇرالمىدى. چۈنكى، ئىسلام ئاشكارا بولۇپ، كىشىلەر ئۇنىڭغا توپ-توپ بولۇپ كىرىشكە باشلىغاچقا ئۇلارنىڭ شىرىن چۈشلىرى ئاللىقاچان غايىپ بولغان ئىدى. شۇڭا قەلبىدە مۇناپىقلىق كېسىلى بارلار، خوجاينىلىق تاماسىدا يۈرىدىغانلار پەيغەمبەر ئەلەيھىسسالامغا ھەسەت قىلىپ، ئۇنى دۈشمەن بىلدى. ئۇلارنىڭ ئارىسىدا ئاشكارا دۈشمەنلەرمۇ، يۇشۇرۇن مۇناپىقلارمۇ بار ئىدى.

قېلىننىڭ ئۆزگەرتىلىشى:

دەسلەپتە بەيتۇلمۇقەددەس مۇسۇلمانلار ئۈچۈن «قېلىن» قىلىپ بەلگىلەنگەچكە، پەيغەمبەر ئەلەيھىسسالام ۋە باشقا

مۇسۇلمانلار بەيتۇلمۇقەددەسكە قاراپ ناماز ئوقۇيتتى. پەيغەمبەر ئەلەيھىسسالام مەدىنىگە كېلىپ، ئارىدىن 16 ئاي ئۆتتى. ئۇ قېلىننىڭ كەڭىگە ئۆزگەرتىلىشىنى ياخشى كۆرەتتى. چۈنكى، كەڭىنىڭ ھۆرمەت ۋە مۇھەببىتى ئەرەب مۇسۇلمانلىرىنىڭ قەلبىگە چوڭقۇر سىڭگەن، ئۇلارنىڭ قان-قېنى بىلەن بىرلىشىپ كەتكەن ئىدى. ئۇلار كەڭىنى ھەر قانداق بىر ئۆيگە تەڭ قىلمايتتى، ئىبراھىم ۋە ئىسمائىل ئەلەيھىسسالامنىڭ قېلىنىنى ھەر قانداق بىر قەبىلە بىلەن باراۋەر ئورۇندا قويمايتتى. ئۇلار قېلىننىڭ كەڭىگە ئۆزگەرتىلىشىنى ئارزۇ قىلاتتى. گەرچە بەيتۇلمۇقەددەسنىڭ قەبىلە قىلىنىشى ئۇلارغا نىسبەتەن قوبۇل قىلىش تەس ئىش بولسىمۇ، بىراق، ئۇلار: « ئاڭلىدۇق ۋە ئىتائەت قىلدۇق.....؛ بىز ئۇنىڭغا ئىمان كەلتۈردۇق، چۈنكى، ھەممىسى پەرۋەردىگارىمىزنىڭ ئورۇنلاشتۇرۇشى» دېدى. قىسقىسى ئۇ مەيلى ئۇلارنىڭ خاھىشىغا ئۇيغۇن كەلسۇن ياكى كەلمىسۇن، ئۇلارنىڭ ئۆرپ-ئادەتلىرى بىلەن بىرلەشمەسۇن ياكى بىرلەشمەسۇن ئۇلار پەيغەمبەر ئەلەيھىسسالامغا ئىتائەت قىلىش ۋە ئۇنىڭ بۇيرىقىغا بويسۇنۇشنى ھەممىنىڭ ئالدىغا قويغانلىقى ئۈچۈن شۇنداق قىلغان ئىدى.

اللە ئۇلارنىڭ قەلبلىرىدىكى اللەدىن قورقۇش ۋە اللەنىڭ ئەمرىگە بويسۇنۇش تۇيغۇسىنى ئىمتىھان قىلغاندىن كېيىن، پەيغەمبىرىنى ۋە باشقا مۇسۇلمانلارنى كەڭىنى قەبىلە قىلىشقا بۇيرىدى:

«شۇنىڭدەك (يەنى سىلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈمىدلىرىگە) شاھىت بولۇشۇڭلار ئۈچۈن ۋە پەيغەمبەرنىڭ سىلەرگە شاھىت بولۇشى ئۈچۈن، بىز

سەلەرنى ياخشى ئۈمەت قىلدۇق. سەن يۈز كەلتۈرۈپ كېلىۋاتقان تەرەپنى (يەنى بەيتۇلمۇقەددەسنى) قىبلە قىلغانلىقىمىز پەيغەمبەرگە ئەگەشكەنلەرنى ئاسىيلىق قىلغانلاردىن (يەنى مۇرتەد بولۇپ كەتكەنلەردىن) ئايرىۋېلىشىمىز ئۈچۈنلا ئىدى. اللە ھىدايەت قىلغانلاردىن باشقىلارغا بۇ (يەنى قىبلىنىڭ ئۆزگەرتىلىشى) ھەقىقەتەن ئېغىردۇر. اللە سەلەرنىڭ ئىمانىڭلارنى (يەنى ئىلگىرى بەيتۇلمۇقەددەسكە قاراپ ئوقۇغان نامىزىڭلارنى) بىكار قىلىۋەتمەيدۇ» (سۈرە بەقەرە: 143-ئايەت).

مۇسۇلمانلار اللە ۋە اللە نىڭ پەيغەمبىرىگە ئىتائەت قىلغانلىقى ئۈچۈن بەيتۇلمۇقەددەسنى قىبلە قىلىشتىن كەڭىنە قىبلە قىلىشقا قايتتى. مۇسۇلمانلار دۇنيانىڭ قەيىرىدە بولمىسۇن كەڭىيە قىيامەتكىچە ئۇلارنىڭ يۈز كەلتۈرىدىغان قىبلىسى بولدى.

قۇرەيشلەرنىڭ مەدەنىدىكى مۇسۇلمانلارغا قارشى ئىغۋاگەرچىلىك قىلىشى:

مەدەنىدە ئىسلام مۇقىملاشقاندىن كېيىن قۇرەيشلەر مۇسۇلمانلارنىڭ كۈنسىرى گۈللىنىپ، ئىشلىرىنىڭ كۈندىن-كۈنگە يۈكسىلىۋاتقانلىقىنى بىلىپ مۇسۇلمانلارغا قارشى ئىغۋاگەرچىلىك، دۈشمەنلىك ۋە ئۇرۇش ئوتىنى ياقتى. ۋەھالەنكى، اللە ئۇلارنى سەۋر قىلىشقا، كەڭ قورساق ۋە ئەپۋان بولۇشقا بۇيرۇپ: «(ئۇرۇشتىن) قولۇڭلارنى يىغىڭلار، ناماز ئوقۇڭلار» (سۈرە نىسا: 77-ئايەت) دېدى.

ئۇرۇش قىلىشقا رۇخسەت قىلىش:

مۇشرىكلارنىڭ مۇسۇلمانلارغا يەتكۈزگەن ئەزىيەت ۋە كۈلپەتلىرى كۈچىيىپ كەتكەنلىكتىن ئاللاھ ئۇلارغا ئۇرۇش قىلىشقا رۇخسەت قىلدى. ئەمما ئۇرۇشنى ئۇلارغا پەرز قىلمىدى.

«ھۇجۇم قىلىنغۇچىلارغا، زۇلۇمغا ئۇچرىغانلىقلىرى ئۈچۈن، (قارشىلىق كۆرسىتىشكە) رۇخسەت قىلىندى، ئاللاھ ئۇلارغا ياردەم بېرىشكە ئەلۋەتتە قادىردۇر» (سۈرە ھەج: 39-ئايەت).

قوشۇن ۋە ئەبۇ غازىتى:


پەيغەمبەر ئەلەيھىسسالام بەزى قەبىلىلەرگە قوشۇن ئەۋەتتى. قوشۇن كۆپىنچە ۋاقىتلاردا ئۇرۇش قىلماستىن، توقۇنۇش پەيدا قىلىپ قايتىپ كەلدى. بۇ مۇشرىكلارنىڭ دىللىرىغا قورقۇنچ تاشلاپ، مۇسۇلمانلارنىڭ ئاكتىپلىقى ۋە جەڭگىۋارلىقىنى قوزغاشنى مەقسەت قىلاتتى.

پەيغەمبەر ئەلەيھىسسالام ئۆزى قوشۇن باشلاپ بېرىپ « ئەبۇ » دىگەن جايدا غازات قىلدى. بۇ رەسۇلۇللاھ قىلغان تۇنجى غازات بولۇپ، شۇنىڭدىن كېيىن نورغۇنلىغان غازات ۋە قوشۇن ئەۋەتىشلەر بولدى.

372

رامىزان روزىسىنىڭ پەرز قىلىنىشى:

ھىجرەتنىڭ ئىككىنچى يىلى (پەيغەمبەرلىكنىڭ 15-يىلى) رامىزان روزىسى پەرز قىلىندى. ئاللاھ ئايەت نازىل قىلىپ مۇنداق



دېدى: «ئى مۇئمىنلەر! (گۇناھلاردىن) ساقلىنىشىڭلار ئۈچۈن،
سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا
پەرز قىلىنغاندەك، سىلەرگىمۇ (رامىزان روزىسى) پەرز
قىلىندى» (سۈرە بەقەرە: 183-ئايەت).

«رامىزان ئېيىدا قۇرئان نازىل بولۇشقا باشلىدى، قۇرئان
ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن
ناھەقنى ئايرىغۇچى روشەن ئايەتلەردۇر، سىلەردىن كىمكى
رامىزان ئېيىدا ھازىر بولسا رامىزان روزىسىنى تۇتسۇن» (سۈرە
بەقەرە: 185-ئايەت).

5. ھەل قىلغۇچى بەدرى ئۇرۇشى

ھىجرەتنىڭ ئىككىنچى يىلى رامىزاندا بۈيۈك بەدرى ئۇرۇشى بولدى. اللھ بۇ ئۇرۇشنى «ھەق بىلەن ناھەق ئايرىلغان كۈندىكى ئۇرۇش» دەپ ئاتىدى.

«ئەگەر سىلەر اللھ غا، ئىككى گۇرۇھ (يەنى مۇسۇلمانلار بىلەن كاپىرلار) ئۇچرىشىپ ھەق بىلەن ناھەق ئايرىلغان كۈندە (يەنى بەدرى ئۇرۇشى بولغان كۈندە) بەندىمىزگە (يەنى مۇھەممەد ئەلەيھىسسالامغا) بىز نازىل قىلغان نەرسىلەر (يەنى ئايەتلەر ۋە پەرىشتىلەر) گە ئىشەنسەڭلار.....» (سۈرە ئەنفال: 41-ئايەت).

بۇ ئۇرۇشنىڭ يۈز بېرىش سەۋەبى مۇنداق: پەيغەمبەر ئەلەيھىسسالام ئەبۇ سۇفيان ئىبنى ھەرب باشچىلىقىدىكى زور قۇرەيش كارۋىنىنىڭ شامدىن كېلىۋاتقانلىقى خەۋىرىنى ئاڭلىدى. بۇ قۇرەيشلەرنىڭ چوڭ سودا كارۋىنى ئىدى. ئۇرۇش مۇسۇلمانلار بىلەن قۇرەيش مۇشرىكلىرى ئوتتۇرىسىدا بولدى. قۇرەيشلەر ئىسلامغا قارشى تۇرۇش ۋە مۇسۇلمانلارنى ئاجىزلاشتۇرۇش ئۈچۈن ئېلىپ بېرىلغان بۇ ئۇرۇشقا بارلىق مال-مۈلۈك ۋە كۈچىنى چىقاردى. ئۇلارنىڭ ئەسكەرلىرى مەدىنىنىڭ چېگرىسىدىن يايلىقىغىچە سۇزۇلدى.

پەيغەمبەر ئەلەيھىسسالام ئىسلامنىڭ ئەشەددى دۈشمىنى

ئەبۇ سۇفيان ئىبنى ھەربىنىڭ كارۋان بېشى ئىكەنلىكىنى ئاڭلاپ، مۇسۇلمانلارنى كارۋاننىڭ ئالدىغا چىقىشقا چاقىردى. ئۇ پەقەت بىر كارۋاننىڭ ئىشى بولغاچقا يىتەرلىك ئەسكىرى كۈچ توپلىمىدى.

ئەبۇ سۇفيان پەيغەمبەر ئەلەيھىسسالامنىڭ ئۆزىنى نىشانلاپ كېلىۋاتقانلىقى خەۋرىنى ئاڭلاپ، دەرھال مەككىگە ئەلچى ئەۋەتىپ، قۇرەيشلەرنىڭ ئۆزىنى مۇسۇلمانلارنىڭ ھۇجۇمىدىن قۇغداشنى تەلەپ قىلدى. ئەبۇ سۇفيان قۇتقۇزۇشنى تەلەپ قىلىپ ئەۋەتكەن ئەلچى مەككىگە يېتىپ كەلگەن ھامان مەككىلىكلەر دەرھال قوزغىلىپ چىقتى. قۇرەيشلەرنىڭ كاتتىباشلىرىدىن ئەبۇ لەھەبىدىن باشقا ھېچقايسىسى ئايرىلىپ قالماي چىقتى. ئەبۇ لەھەب ئورنىغا ئادەم ئەۋەتتى.

ئەنسارلارنىڭ رەسۇلۇللاھنىڭ چاقىرىقىغا ئاۋاز قوشۇشى ۋە جان پىدالىق بىلەن ئىتائەت قىلىشى:

پەيغەمبەر ئەلەيھىسسالام قۇرەيشلەرنىڭ قوزغىلىپ چىققانلىقىنى ئاڭلاپ، ساھابىلىرى (ئەنسارلار) بىلەن مەسلىھەتلەشتى. چۈنكى، ئۇلار ئۆز يۇرتىدا پەيغەمبەر ئەلەيھىسسالامنى قوغداشقا بەيئەت بەرگەن ئىدى. رەسۇلۇللاھ مەدىنىدىن چىقىشتىن بۇرۇن، ئۇلارنىڭ كۆڭلىدە نىمە بارلىقىنى بىلمەكچى بولۇپ، ئالدى بىلەن مۇھاجىرلار بىلەن سۆزلەشتى. ئۇلار ناھايىتى ياخشى گەپ قىلدى. ئاندىن كېيىن ئەنسارلار بىلەن سۆزلەشتى. ئۇلارمۇ ناھايىتى ياخشى گەپ قىلدى. ئۈچىنچى قېتىم ئۇلار بىلەن يەنە سۆزلەشتى. بۇنىڭدىن ئەنسارلار رەسۇلۇللاھنىڭ ئۆزلىرىنى مۇھىم

بىلگەنلىكىنى چۈشەندى. شۇنىڭ بىلەن سەئىد ئىبنى مۇئاز ئالدىراپ ئىغىز ئاچتى: «ئى رەسۇلۇللاھ! ئىھتىمال سەن بىزگە گەپ قىلىۋاتساڭ كىرەك، ئىھتىمال سەن ئەنسارلارنىڭ ئۆز بۇرچىنى ئورۇندىيالماسلىقىدىن، سېنى قوغداش ۋەدىسىنى ئەمەلگە ئاشۇرالماسلىقىدىن ئەنسىرەۋاتساڭ كىرەك. مەن ئەنسارلارغا ۋاكالىتەن شۇنى ئوچۇق ئېيتىمەنكى، سەن خالىغىنىڭ بويىچە ئىش كۆرگىن. ئۆزۈڭ خالىغان كىشى بىلەن مۇناسىۋەتلىشىشكەن، خالىغان كىشى بىلەن مۇناسىۋەتنى ئۈزگىن. بىزنىڭ ماللىرىمىزدىن خالىغىنىڭچە ئېلىپ، بىزگە خالىغىنىڭنى بەرگىن. بىزدىن ئالغىنىڭ بىزگە نىسبەتەن بىزگە قالدۇرۇپ قويغىنىڭدىن كۆپ سۆيۈملۈكدۇر. بىز ھەر قاچان سېنىڭ بۇيرۇقىڭغا تەييارمىز. اللە بىلەن قەسەمكى، ئەگەر سەن بىزنى ئوتقا باشلىساڭ ئوتقا، سۇغا باشلىساڭ سۇغا سەن بىلەن بىللە كىرىمىز.»

مىقداد رەسۇلۇللاھقا مۇنداق دېدى: «بىز ساڭا مۇسا ئەلەيھىسسالامنىڭ قەۋمى مۇسا ئەلەيھىسسالامغا: «سەن پەرۋەردىگارنىڭ بىلەن بىللە بېرىپ ئىككىڭلار ئۇرۇشۇڭلار، بىز بۇ يەردە ئولتۇرۇپ تۇرايلى» دېگەندەك دېمەيمىز، بەلكى، بىز سېنىڭ ئالدىڭدا، كەينىڭدە، ئوڭ ۋە سول تەرىپىڭدە تۇرۇپ، سەن بىلەن بىللە ئۇرۇش قىلىمىز.»

پەيغەمبەر ئەلەيھىسسالام ساھابىلىرىنىڭ سۆزلىرىنى ئاڭلاپ، يۈزىدىن خۇشاللىق نۇرلىرى جىلۋە قىلدى. كۆڭلى خۇرسەنلىككە تولدى ھەمدە: «ئاتلىنىڭلار، غەلبە بىزگە مەنسۇب» دېدى.

باللار جىهادقا ۋە شەھىدلىككە ئىتلىمەكتە:

مۇسۇلمانلار بەدرى ئۇرۇشى مەيدانىغا قاراپ ماڭدى. بۇ چاغدا 16 ياشلىق ئۆمەير ئىبنى ئەبۇ ۋەققاس ئىسىملىك بىر بالا چىقىپ كەلدى. ئۇ يېشى كىچىك بولغاچقا پەيغەمبەر ئەلەيھىسسالامنىڭ ئۇنى قۇبۇل قىلماي قايتۇرۇۋېتىشىدىن ئەنسىرەپ، باشقىلارنىڭ كۆرۈپ قالمايلىقى ئۈچۈن سەپنىڭ ئارقىسىدىن يۇشۇرۇنچە كېلىۋاتاتتى. ئاكىسى سەئىد ئىبنى ئەبۇ ۋەققاس ئۇنىڭ نىمە ئۈچۈن بۇنداق قىلىدىغانلىقىنى سورىۋىدى، ئۇ: «مەن پەيغەمبەر ئەلەيھىسسالامنىڭ مېنى قايتۇرۇۋېتىشىدىن ئەنسىرەيمەن. ۋەھالەنكى، مەن جىهادقا چىقىشنى ياخشى كۆرىمەن، اللەنىڭ ماڭا شەھىدلىك ئاتا قىلىشىنى ئارزۇ قىلىمەن» دېدى.

ئىش ئۇنىڭ ئويلىغىنىدەك بولدى. ئۇ چوڭلارنىڭ يېشىغا يەتمىگەچكە پەيغەمبەر ئەلەيھىسسالام ئۇنى قايتۇرۇۋەتمەكچى بولدى. بىراق، ئۆمەير يىغلاپ تۇرۇۋالغاچقا رەسۇلۇللاھنىڭ ئۇنىڭغا ئىچى ئاغرىپ، قاتنىشىشقا ئىجازەت بەردى. ئۇ غازاتقا قاتنىشىپ، شەھىد بولۇش ئارزۇسىغا يەتتى.

مۇسۇلمانلار بىلەن كاپىرلار ئوتتۇرىسىدىكى سان ۋە تەييارلىق جەھەتتىكى پەرق:

پەيغەمبەر ئەلەيھىسسالام 313 كىشى بىلەن جەڭگە ئاتلاندى. ئۇلاردا ئىككى ئات ۋە يەتمىش تۆگە بولۇپ، ئىككى-ئۈچ ئادەم بىر تۆگىگە نۆۋەتلىشىپ مەنەتتى. نۆۋەتلىشىپ مەنەتتە ئەسكەر بىلەن قۇماندان، خوجايىن بىلەن چاكار پەرقسىز ئىدى.

نۆۋەتلىشىپ مىنگۈچىلەرنىڭ ئىچىدە پەيغەمبەر ئەلەيھىسسالام ۋە ئەبۇ بەكرى، ئۆمەر قاتارلىق كاتتا ساھابىلارمۇ بار ئىدى.

بايراق مۇسئەب ئىبنى ئۇمەيرگە تۇتقۇزۇلدى. مۇھاجىرلارنىڭ بايرىقىنى ئەلى ئىبنى ئەبۇ تالىب، ئەنسارلارنىڭ بايرىقىنى سەئىد ئىبنى مۇئاز كۆتۈردى.

ئەبۇ سۇفيان مۇسۇلمانلارنىڭ كارۋانغا تېگىش قىلىش ئۈچۈن ئاتلىنىپ چىققانلىقى خەۋىرىنى ئاڭلاپ كارۋاننى ئاستىلاتتى ھەمدە كارۋاننى دېڭىز ساھىلى تەرەپكە ئېلىپ ماڭدى. ئەبۇ سۇفيان كارۋاننىڭ مۇسۇلمانلارنىڭ ھۇجۇمىدىن قۇتۇلغانلىقىنى كۆرۈپ يەتكەندىن كېيىن قۇرەيشلەرگە خەت يېزىپ: «سەلەر پەقەت كارۋىنىڭلارنى قوغداش ئۈچۈنلا چىقتىڭلار، ئەمدى قايتىپ كېتىڭلار» دېدى. ئەبۇ جەھىل قايتىپ كەتمەي ئۇرۇش قىلىمىز دەپ تۇرۇۋالدى.

قۇرەيشلەر مىڭدىن ئارتۇقراق ئادەم بىلەن چىققان بولۇپ، ئۇلارنىڭ ئىچىدە قۇرەيشنىڭ كاتتىباشلىرى، قۇماندانلىرى، چەۋەندازلىرى ۋە باتۇر قەھرىمانلىرى بار ئىدى. شۇڭا پەيغەمبەر ئەلەيھىسسالام: «مەككىلىكلەر سەلەرگە پۈتۈن جېنىنى تىكتى» دېدى.

پەيغەمبەر ئەلەيھىسسالام تۈن نىسپىدە ساھابىلىرى بىلەن بىللە سۇنىڭ قېشىغا كېلىپ، بىر كۆلچەك ياساپ ئۇنىڭغا سۇ توشقۇزدى ئاندىن باشقا كۆلچەك ۋە سۇ ئازگاللىرىنى تىندۈرۈۋەتتى.

الله ئاشۇ كېچىدە يامغۇر ياغدۇردى. بۇ يامغۇر مۇشرىكلارغا چوڭ ئاپەت بولدى. يوللار تىيىلغاق بولۇپ، ئۇلارنىڭ ئىلگىرىلىشىگە زور توسالغۇ بولدى. ئەكسىچە مۇسۇلمانلار

ئۈچۈن رەھمەت بولدى. يەر قېتىپ، قۇملار چىڭدى. قەدىملەر مۇستەھكەملىنىپ، ئىشەنچ كۈچەيدى.

الله مۇنداق دەيدۇ: «(تاھارەت ئېلىپ، غۇسلى قىلىپ) پاڭ بولۇشۇڭلار ئۈچۈن، سىلەردىن شەيتاننىڭ ۋەسۋەسىنى كەتكۈزۈش ئۈچۈن، (الله نىڭ ياردىمىگە ئىشەنچ قىلىپ) كۆڭلۈڭلارنىڭ توق تۇرۇشى ئۈچۈن، قەدىمكىلارنىڭ (قۇمغا يېتىپ كەتمەي) مەزمۇت تۇرۇشى ئۈچۈن، الله سىلەرگە بۆلۈشتىن يامغۇر ياغدۇرۇپ بەردى» (سۈرە ئەنفال: 11-ئايەت).

ئۇرۇشقا تەييارلىنىش:

پەيغەمبەر ئەلەيھىسسالامغا ئۇرۇش مەيدانىنىڭ شەرقىي شىمال تەرىپىگە جايلاشقان ئىگىز بىر دۆۋە ئۈستىگە جەڭ مەيدانىغا قارىتىپ ياغاچ قورشام بىلەن بىر ئۆي بىنا قىلىندى. رەسۇلۇللاھ جەڭ مەيدانىدا ئۇياندىن بۇيانغا مېڭىپ: «بۇ ئىنشائاللاھ ئەتە پالانى ئۆلتۈرۈلىدىغان جاي، ئاۋۇ ئىنشائاللاھ ئەتە پالانى بېشىنى يەيدىغان جاي...» دەپ قولى بىلەن كۆرسىتىشكە باشلىدى. ئەتىسى ئەھۋال راستلا رەسۇلۇللاھنىڭ دېگىنىدەك بولدى.

مۇشرىكلار جەڭ مەيدانىغا يېتىپ كېلىپ، ئىككى قوشۇن روبىرۇ ھالەتتە تۇردى. پەيغەمبەر ئەلەيھىسسالام: «ئى الله! قۇرەيشلەر ھاكاۋۇرلۇقى ۋە مەغرۇرلۇقى بىلەن ساڭا قارشى تۇرغىلى، سېنىڭ پەيغەمبىرىڭنى يالغانغا چىقارغىلى كەلدى» دېدى. ئاشۇ رامزاننىڭ ئون يەتتىنچى كىچىسى (جۈمە كۈنى) ئىدى. تاڭ ئاتقاندا قۇرەيشلەر بىلەن مۇسۇلمانلار قارمۇ-قارشى

ھالدا سەپ تۈزدى.

دوئا ۋە ئىلتىجا:

پەيغەمبەر ئەلەيھىسسالام جەڭچىلەرنىڭ سېپىنى تۈپتۈز قىلغاندىن كېيىن ھىلىقى تۆپىلىك ئۈستىگە ياسالغان ئۆي (قۇماندانلىق شىتابى)غا كىرىپ كەتتى. ئەبۇ بەكرى ئۇنىڭ بىلەن بىللە كىردى. رەسۇلۇللاھ ﷺ غا كۆپلەپ دوئا ۋە ئىلتىجا قىلدى. ﷻ غا يالۋۇردى، ﷻ دىن ياردەم تەلەپ قىلدىكى، ئۇ ﷻ نىڭ ھۆكۈمىگە قارشى تۇرغۇچى، ئۇنىڭ تەقدىرىنى چېكىندۈرگۈچى يوق، غەلبە پەقەت ﷻ تەرەپتىنلا كېلىدۇ.

رەسۇلۇللاھ: «ئى ﷻ! ئەگەر سەن مۇشۇ (مۇسۇلمان) جامائەتنى ھالاك قىلىۋېتىدىغان بولساڭ، بۇندىن كېيىن زېمىندا ئىبادەت قىلىدىغان ئادەملەر قالمايدۇ» دېدى ۋە ﷻ غا يالۋۇرۇپ: «ئى ﷻ! سەن ماڭا بەرگەن ۋەدەڭنى ئەمەلگە ئاشۇرغىن، ئى ﷻ! سېنىڭ ياردىمىڭنى تىلەيمەن» دېدى. پەيغەمبەر ئەلەيھىسسالام ئىككى قولىنى شۇ قەدەر ئىگىز كۆتۈردىكى، ئۇنىڭ تونى مۇرىسىدىن چۈشۈپ كەتتى. ئەبۇ بەكرى رەسۇلۇللاھقا تەسەللى بېرىپ، ئۇنىڭغا ئىچ ئاغرىتتى.

ئىككى پىرقە پەرۋەردىگارى توغرىسىدا مۇنازىرەلەشتى:

پەيغەمبەر ئەلەيھىسسالام جەڭ مەيدانىغا چىقىپ، مۇسۇلمانلارنى جەڭگە ئىلھاملاندۇردى. مۇشرىكلار تەرەپتىن ئۆتتە، قېرىندىشى شەيبە ۋە ئوغلى ۋەلىددىن ئىبارەت بىر ئائىلىلىك ئۈچ ئادەم سەپتىن سۇغۇرۇلۇپ چىقىپ يەكمۇيەك

ئېلىشىشنى تەلەپ قىلدى. مۇسۇلمانلار تەرەپتىن ئەنسارلاردىن ئۈچ يىگىت مەيدانغا چۈشتى.

- سىلەر كىم بولىسىلەر؟- دەپ سورىدى مۇشرىكلار تەرىپىدىن چۈشكەنلەر.

- ئەنسار يىگىتلىرىمىز- دېدى مۇسۇلمانلار تەرىپىدىن مەيدانغا چۈشكەنلەر.

- يارايىسىلەر، بىراق، بىزگە قۇرەيشلەردىن ئۆزىمىزگە لايىق تەڭ دېمەتلىرىمىز چىقسۇن- دېدى ئۇلار.

پەيغەمبەر ئەلەيھىسسالام: «ئى ئەبۇ ئۇبەيدە ئىبنى ھارس، تۇر! ئى ھەمزە تۇر! ئى ئەلى تۇر!» دېدى. ئۇلار سەپتىن ئايرىلىپ مۇشرىكلارنىڭ ئالدىغا يېقىنلاپ بېرىۋىدى، مۇشرىك تەرەپ: «مانا ئەمدى بىز بىلەن تەڭ تۇرالايدىغانلار چىقتى» دېيىشتى-دە، كۆز يۇمۇپ ئاچقۇچە تۇتۇشۇپ كەتتى. ئەبۇ ئۇبەيدە (ئۇ ھەممىدىن پىشقەدەم ياشانغان كىشى ئىدى) ئۇتبە ئىبنى رەبئە بىلەن، ھەمزە شەيبە بىلەن، ئەلى ۋەلىد بىلەن تۇتۇشتى. ھەمزە بىلەن ئەلى ئۆز رەقىبلىرىگە پۇرسەت بەرمەيلا، قىلىچ ئۇرۇپ بىردەمدىلا ئۇلارنى يەر چىشلەتتى. ئەمما ئۇبەيدە رەقىبى ئۇتبە بىلەن قاتتىق ئېلىشىپ، ھەر ئىككىلىسى بىر-بىرىنى ئېغىر يارىلاندىرۇپ ھالسىزلىنىپ كەتتى. شۇڭا ھەمزە بىلەن ئەلى ئۇتبەگە ھۇجۇم قىلىپ، ئۇنى جەھەننەمگە ئۇزاتتى. ئاندىن ئۇبەيدەنى كۆتۈرۈپ مەيداندىن قايتىپ كىردى. ئۇنىڭ بىر پۇتى ئۈزۈۋېتىلگەن ئىدى. شۇڭا ئۇ يارىدا ھالىتىدە جان ئۇزدى.

ئىككى تەرەپنىڭ گىرەلەشمە جەڭگە كىرىشى:

مۇشرىكلار كەڭ كۆلەمدە ئومۇمىي ھۇجۇم قوزغىدى. ئۇلار مۇسۇلمانلارغا يېقىنلاپ كەلدى. پەيغەمبەر ئەلەيھىسسالام قوشۇنغا ئاتلىنىش بۇيرىقى بېرىپ: «كەڭلىكى ئاسمان-زېمىندەك كېلىدىغان جەننەتكە ئاتلىنىڭلار» دېدى.

تۇنجى شەھىد:

ئۆمەير ئىبنى ھۇمامىل ئەنسارى تۇرۇپ: «ئى رەسۇلۇللاھ! جەننەتنىڭ كەڭلىكى ئاسمان-زېمىندەك كېلەمدۇ؟» دەپ سورىدى. رەسۇلۇللاھ: «شۇنداق» دېۋىدى، ئۇ: «ئەجەب ياخشى، ئەجەب ياخشى» دەپ كەتتى. رەسۇلۇللاھ: «نېمە دەپ ئەجەب ياخشى» دەيسەن؟» دېۋىدى، ئۆمەير: «ئى رەسۇلۇللاھ! مەن ئاشۇ جەننەت ئەھلىدىن بۇلارمەنمىكىن دەپ شۇنداق دېدىم» دېدى. رەسۇلۇللاھ: «سەن چوقۇم جەننەت ئەھلىدىن» دېۋىدى، ئۇ يېنىدىكى خالتىسىدىن بىر قانچە تال خورما قېقىنى ئېلىپ ئاغزىغا سالدى. ئاندىن: «ئەگەر مەن مۇشۇلارنى يەپ ياشاۋېرىدىغان بولسام، بۇ تولىمۇ ئۇزۇن ھايات بولۇپ كەتكۈدەك» دېدى-دە، قولىدا ئېشىپ قالغان خورمىلارنى يەرگە تاشلىۋېتىپ، گىرەلەشمە جەڭگە كىرىپ كەتتى. ئۇ دۈشمەن بىلەن ئۇرۇشۇپ-ئۇرۇشۇپ، ئاخىرى شەھىد بولۇپ يىقىلدى، ئۇ بەدرى ئۇرۇشىدىكى تۇنجى شەھىد ئىدى.

مۇسۇلمانلار ئاللاھ يولىدا باتۇرلۇق بىلەن جەڭ قىلدى. پەيغەمبەر ئەلەيھىسسالام ئۆزىمۇ جەڭگە بىۋاستە قاتنىشىپ،

دۈشمەنلەر بىلەن ئۇرۇشتى. بوشاشماي جەڭ قىلىشتا باشقىلارغا ئۈلگە كۆرسەتتى. ئاسماندىن ياردەمچى پەرىشتىلەر چۈشۈپ مۇسۇلمانلار بىلەن بىرلىكتە ئۇرۇش قىلىپ، ئۇلارنىڭ كۈچىگە كۈچ قوشتى.

بىر تۇققان قېرىنداشلارنىڭ ئالەم ۋە ئالەمنىڭ پەيغەمبىرىنىڭ دۈشمەنلىرىنى ئۆلتۈرۈشتە مۇسابىقىلىشىشى:

ياشلار شەھىد بولۇپ، بەختكە ئىرىشىشتە ئۆز-ئارا مۇسابىقىلەشتى. مۇسابىقە يېقىن دوستلار بىلەن بىر تۇققان قېرىنداشلار ئوتتۇرىسىدا بولدى.

ئابدۇراهمان ئىبنى ئەۋى - رەزىيەللاھۇ ئەنھۇ - مۇنداق دەيدۇ: «بەدرى كۈنىسى مەن سەپتە تۇرۇۋاتاتتىم، شۇنداق قارىسام ئوڭ يېنىمدا بىر، سول يېنىمدا بىر ئىككى يىگىت پەيدا بولدى. گويا مەن ئۇلارغا ئىشەنمىگەندەك قاراپ قالدۇم. توساتتىن ئۇلارنىڭ بىرى يەنە بىرىدىن يۇشۇرغاندەك قىلىپ: «ئى تاغا! ماڭا ئەبۇ جەھىل دېگەننى كۆرسىتىپ قويغان بولسىڭىز» دېدى. مەن ئۇنىڭغا: «ئىنىم! سەن ئۇنى نىمە قىلىسەن؟» دېسەم، ئۇ: «مەن ئۇنى كۆرۈپلا قالسام ئۇنى ئۆلتۈرۈشكە ياكى ئۇنى ئۆلتۈرۈش يولىدا ئۆزۈم ئۆلۈشكە ئالەمغا ئەھدى قىلغان ئىدىم» دېدى. يەنە بىرىمۇ ھەمراھىدىن يۇشۇرۇنچە ماڭا شۇ گەپنى قىلدى. مەن ئۇلارنىڭ جاسارىتىگە راستلا ئەجەبلىنىپ، ئۇلارغا ئەبۇ جەھىلنى كۆرسىتىپ قويدۇم. ئۇلار شۇ ھامان ئېتىلىپ بېرىپ، ئەبۇ جەھىلگە قىلچ ئۇرۇپ ئۇنى ئۆلتۈردى.

ئەبۇ جەھىل ئۆلتۈرۈلگەندىن كېيىن، پەيغەمبەر ئەلەيھىسسالام: «بۇ ئەبۇ جەھىل مۇشۇ ئۆمەتنىڭ فرىئەنى» دېدى.

ئۆپۈچۈق غەلبە:

ئۇرۇش مۇسۇلمانلارنىڭ غەلبىسى، مۇشرىكلارنىڭ مەغلۇبىيىتى بىلەن ئاخىرلاشتى. ئۇرۇش ئاخىرلاشقاندىن كېيىن، پەيغەمبەر ئەلەيھىسسالام مۇنداق دېدى: «اللە ھەقىقەتەن كاتتىدۇر، ۋەدىسىنى ئەمەلگە ئاشۇرغان، بەندىسىگە ياردەم بەرگەن، گورۇھلارنى يالغۇز چېكىندۈرگەن اللە غا ھەمدۇسانا بولسۇن. بۈيۈك اللە ھەقىقەتەن راست ئېيتتى: > اللە سىلەرگە بەردىدە نۇسرەت ئاتا قىلدى، ھالبۇكى، سىلەر كۈچسىز ئىدىڭلار (سانىڭلار ۋە قورالڭلار ئاز ئىدى). اللە نىڭ سىلەرگە بەرگەن نۇسرەتىگە شۈكۈر قىلىش يۈزىسىدىن اللە دىن قورقۇڭلار» (سۇرە ئال ئىمران: 122-ئايەت).

پەيغەمبەر ئەلەيھىسسالام مۇشرىكلارنىڭ جەسەتلىرىنى بەردىدىكى بىر سېسىق قۇدۇققا تاشلاشقۇزىۋەتتى. ئاندىن ئۇلارنىڭ ئۈستىدە تۇرۇپ: «ئى قۇدۇققا تاشلانغانلار! رەببىڭلارنىڭ ۋەدىسىنى ھەق تاپتىڭلارمۇ؟ مەنمۇ پەرۋەردىگارنىڭ ماڭا بەرگەن ۋەدىسىنى ھەق تاپتىم» دېدى.

كاپىرلاردىن 70 كىشى ئۆلتۈرۈلۈپ، 70 كىشى ئەسىر ئېلىندى. مۇسۇلمانلاردىن مۇھاجىرلاردىن ئالتە، ئەنسارلاردىن سەككىز جەمئى 14 كىشى شەھىد بولدى.

پەيغەمبەر ئەلەيھىسسالام ئەسىرلەرنى ساھابىلىرى

ئوتتۇرىسىدا تەقسىم قىلدى ھەمدە ئۇلارغا ياخشى مۇئامىلە قىلىشنى تەۋسىيە قىلدى.


بەدرى ئۇرۇشىدىن كېيىن:

پەيغەمبەر ئەلەيھىسسالام مەدىنىگە زەپەر قۇچۇپ قايتىپ كەلدى. مەدىنە ۋە مەدىنە ئەتراپىدىكى دۈشمەن كۈچلەر قورقۇشقا باشلىدى. كۆپلىگەن مەدىنىلىكلەر مۇسۇلمان بولدى. مەككە مۇشرىكلىرى ئۆلۈپ كەتكەن كىشىلىرى ئۈچۈن يىغا-زارى قىلىشىپ، قايغۇ-ھەسرەتكە پاتتى. دۈشمەنلەرنىڭ يۈرىكىنى قورقۇنچ باستى.

ئەسرلەرنىڭ مۇسۇلمان بالىلارغا خەت ئۆگىتىپ قويۇشى بەدىلىگە ئۇلارنى قويۇپ بېرىش:

پەيغەمبەر ئەلەيھىسسالام ئەسرلەرنى قويۇپ بەردى. تۆلەم تۆلەشكە قۇربى يېتىدىغانلاردىن تۆلەم (فەدىيە) ئالدى، قۇربى يەتمەيدىغانلار كەچۈرۈم قىلىندى. بىر قىسىم ئەسرلەرنىڭ ئۇرۇق-تۇققانلىرى كېلىپ، تۆلەم تۆلەپ ئۇلارنى ئەسرلىكتىن قۇتقۇزدى. ئەسرلەر ئىچىدىكى ساۋاتلىقلاردىن ھەر بىرىگە ئون نەپەر مۇسۇلمان ئۆسمۈرنىڭ ساۋادىنى چىقىرىش ئۇلارنى قويۇپ بېرىشنىڭ شەرتى قىلىپ بەلگىلەندى. زەيد ئىبنى سابىت مۇشۇ يول بىلەن ساۋادىنى چىقارغانلارنىڭ بىرى ئىدى.

بەنۇ قەينۇقا يەھۇدىيلارنىڭ بېشى بولۇپ، ئۇلار پەيغەمبەر ئەلەيھىسسالام بىلەن تۈزۈشكەن ئەھدىنى بۇزۇپ رەسۇلۇللاھقا



قارشى ئۇرۇش قىلدى ۋە مۇسۇلمانلارغا ئەزىيەت يەتكۈزدى. شۇنىڭ بىلەن پەيغەمبەر ئەلەيھىسسالام ئۇلارنى 15 كېچە-كۈندۈز مۇھاسىرىگە ئالدى. ئاخىرى ئۇلار يۇۋاشلاپ رەسۇلۇللاھنىڭ ھۆكۈمىگە بويسۇنىدىغانلىقىنى بىلدۈردى. يەھۇدىيلارنىڭ ئىتتىپاقىدىشى، مۇناپىقلارنىڭ كاتتىبېشى ئابدۇللاھ ئىبنى ئۇبەي ئارىغا چۈشۈپ ئۇلارنى تىلىۋالدى. ئۇلارنىڭ ئىچىدە رەسمىي ئۇرۇش قىلالايدىغانلارنىڭ سانى 700 نەپەر بولۇپ، ئۇلار قۇيمىچىلىق، زەرگەرچىلىك، ھۈنەر-كەسپ ۋە سودا بىلەن شۇغۇللىناتتى.

جاھىلىيەت قىزغىنلىقى ۋە قىساس ئېلىش:

قۇرەيشلەر بەدرى ئۇرۇشىدا ئېغىر تالاپەت يەپ، ئېچىنىشلىق مەغلۇب بولۇپ مەككىگە قايتقاندىن بىرى ئىچىنى بىر نەرسە تاتىلاپ، قوقاسقا دەسسۈالغاندەك بىر يەردە جىم تۇرالمىي قالدى. بەدرى ئۇرۇشىدا ئاتىلىرىدىن، ئوغۇللىرىدىن ۋە قېرىنداشلىرىدىن ئايرىلىپ قالغان مۇشرىكلار ئەبۇ سۇفيان بىلەن سۆزلىشىپ، ئاشۇ كارۋاندىكى ماللىرىنى مۇسۇلمانلاردىن قىساس ئېلىش ئۈچۈن ئېلىپ بېرىلىدىغان ئۇرۇشقا سەرپ قىلىدىغانلىقىنى بىلدۈردى. قۇرەيشلەر رەسۇلۇللاھ بىلەن ئۇرۇش قىلىش ئۈچۈن توپلاندى. شائىرلار شىئىر ئوقۇپ كىشىلەرنى ئۇرۇشقا قىزىقتۇردى ۋە ئۇلارنىڭ غەيرەت - جاسارىتىنى قوزغىدى.

قۇرەيشلەر ھىجرەتنىڭ ئۈچىنچى يىلى شەۋۋالنىڭ ئوتتۇرىلىرىدا قۇرەيش ئوغلانلىرى ۋە ئىتتىپاقداش قەبىلىلەردىن تەركىب تاپقان قوشۇننى باشلاپ ئۇرۇشقا ئاتلاندى. قۇرەيش كاتتىباشلىرى خوتۇن - بالىلىرىنى ئېلىپ چىقتى. ئۇلار يول يۈرۈپ مەدىنىگە يېقىن بىر جايغا كېلىپ بارگاھ قۇردى.

پەيغەمبەر ئەلەيھىسسالام بۇ ئۇرۇشقا نىسبەتەن مۇسۇلمانلار مەدەنىنىڭ ئىچىدە مۇداپىئەدە تۇرۇش، مۇشرىكلار مەدەنىگە باستۇرۇپ كىرمىگىچە مۇسۇلمانلار مەدەنىنىڭ سىرتىغا چىقىپ ئۇلار بىلەن ئۇرۇشماسلىق پۈزۈتسىيىسىدە بولدى. ئويلىمىغان يەردىن مۇناپىق ئابدۇللاھ ئىبنى ئۇبەي پەيغەمبەر ئەلەيھىسسالامنىڭ قارىشىغا قوشۇلىدىغانلىقىنى بىلدۈردى. بىراق، بەدرى ئۇرۇشىغا قاتنىشالمىغان بىر قىسىم مۇسۇلمان ئەزىمەتلەر: «ئى رەسۇلۇللاھ! سەن بىزنى دۈشمەنلىرىمىزنىڭ ئالدىغا ئېلىپ چىققىن، ئۇلار بىزنىڭ قورقۇنچاق ۋە ئاجىز ئەمەسلىكىمىزنى كۆرۈپ قويسۇن» دېيىشتى.

ئۇلار رەسۇلۇللاھقا شۇنداق دەۋەرگەچكە، رەسۇلۇللاھ ئۆيىگە كىرىپ جەڭ كىيىملىرىنى كىيىپ چىقتى. ئۇرۇش قىلىش تەكلىۋىنى بەرگەنلەر پۇشايمان قىلىپ: «ئى رەسۇلۇللاھ! ئۆزۈڭ بىلىپ بىر ئىش قىلغىن، بىزنىڭ ئۇنداق ياكى مۇنداق دېيىشكە ھەققىمىز يوق، ئەگەر خالىساڭ چىقىمىساقمۇ مەيلى» دېيىشتى. پەيغەمبەر ئەلەيھىسسالام: «پەيغەمبەر جەڭ كىيىمىنى كىيگەندىن كېيىن، ئۇرۇش قىلىمىغۇچە ئۇنى سېلىۋېتىشكە بولمايدۇ» دېدى.

پەيغەمبەر ئەلەيھىسسالام 1000 نەپەر ساھابىنى ئەگەشتۈرۈپ جەڭگە ئاتلاندى. ئۇلار مەدەنى بىلەن ئوھۇد ئارىلىقىدىكى «شەۋت» دېگەن جايغا كەلگەندە ئابدۇللاھ ئىبنى ئۇبەي قوشۇننىڭ ئۈچتىن بىر قىسمىنى ئۇرۇش قىلىشتىن قايتۇرۇپ ئېلىپ كەتتى. ئاسىيلار ئۆزلىرىنىڭ بۇ قىلمىشى ئارقىلىق قوشۇننىڭ ئۇرۇش قىلىش ئىرادىسىنى بوشاشتۇرماقچى بولدى.

ئوھۇد مەيداندا:

پەيغەمبەر ئەلەيھىسسالام قوشۇنىنى ئەگەشتۈرۈپ مەدىنىدىن ئۈچ كىلۇمېتىر يىراقلىققا جايلاشقان ئوھۇد تېغىنىڭ يېنىدىكى بىر جىلغىغا چۈشتى. ئاندىن ئۇ ئوھۇد تېغىنىڭ باغرىدا تۇرۇپ ئەسكەرلەرگە: «بىز ئۇرۇش قىلىش بۇيرۇقى بەرمىگەچە ئاراڭلاردىن ھېچكىمنىڭ ئۇرۇشقا ئاتلىنىشىغا بولمايدۇ» دېدى. رەسۇلۇللاھ 700 نەپەر قوشۇن بىلەن ئۇرۇشقا تەييارلاندى. 50 ئادەمدىن تەشكىل تاپقان ئوقياچىلارغا ئابدۇللاھ ئىبنى جۇبەيرنى قۇماندان قىلىپ، ئۇنىڭغا مۇنۇلارنى تاپىلدى: « ئاتلىق دۈشمەن قوشۇنىنىڭ ئارقىمىزدىن باستۇرۇپ كەلمەسلىكى ئۈچۈن بىزنى ئوقيا بىلەن مۇداپىئە قىلغىن. بىز مەيلى غەلبە قىلايلى ياكى مەغلۇب بولايلى ئوقياچىلارنىڭ ئۆز ئورنىدىن بىر قەدەممۇ ئايرىلىشىغا قەتئىي بولمايدۇ. گەرچە سىلەر قۇشلارنىڭ قوشۇندىكىلەرنىڭ جەسەتلىرىنى چوقۇلاۋاتقانلىقىنى كۆرسەڭلارمۇ ئۆز ئورنۇڭلاردىن قەتئىي ئايرىلماڭلار. » پەيغەمبەر ئەلەيھىسسالام ساۋۋىتىنى قوشلاپ كىيىپ، بايراقنى مۇسئەب ئىبنى ئۇمەيرگە تۇتقۇزۇپ جەڭگە ھازىرلاندى.

تەڭ دېمەتلىكلەر ئوتتۇرىسىدىكى مۇسابىقە:

پەيغەمبەر ئەلەيھىسسالام ئوھۇد كۈنىسى بىر تۈركۈم بالىلارنى يېشى كىچىك دەپ قاراپ جەڭدىن قايتۇرۇۋەتتى. شۇ قاتاردا 15 ياش ئۆپچۆرىسىدىكى سەمرەتە ئىبنى جۇندەب بىلەن رافىئ ئىبنى خەدىجنى قايتۇرۇۋەتكەن ئىدى. رافىئنىڭ ئاتىسى ئوغلى ئۈچۈن ئارىغا چۈشۈپ: «ئى رەسۇلۇللاھ! مېنىڭ

ئوغلۇم ئۇستا مەرگەن» دېدى. شۇنىڭ بىلەن رەسۇلۇللاھ ئۇنىڭ جەڭگە قاتنىشىشىغا ئىجازەت بەردى. ئۇنىڭ بىلەن تەڭ دېمەتلىك بولغان سەمرەتە ئىبنى جۇندەب قايتۇرۇۋېتىلگەن يېرىدىن كېلىپ: «ئى رەسۇلۇللاھ! سەن رافئىنى ئېلىپ قېلىپ، مېنى قايتۇرۇۋەتتىڭ. ئەگەر ئىككىمىزنى چېلىشىشقا سالغان بولساڭ ئەلۋەتتە مەن ئۇنى يېڭىۋالاتتىم» دېدى. رەسۇلۇللاھ ئۇ ئىككى بالىنى چېلىشتۇرۇۋېتتى، راست دېگەندەك سەمرەتە ئىبنى جۇندەب رافئىنى يېڭىۋالدى. شۇنىڭ بىلەن ئۇنىڭغىمۇ ئىجازەت بېرىلدى. ئوھۇد كۈنى جەڭگە قاتنىشىپ مۇشرىكلار بىلەن جەڭ قىلدى.

ئۇرۇش:

ئىككى تەرەپ بىر-بىرىگە دېۋەيلەپ كېلىپ، بارا-بارا ئارىلىق يېقىنلاشتى-دە، گىرەلەشمە جەڭگە كىرىپ كەتتى. ئەبۇ سۇفياننىڭ ئايالى ھىندى بىننى ئۇتبە ئاياللار ئىچىدە تۇرۇپ، ئۇلارغا يىتەكچىلىك قىلاتتى. ئاياللار جەڭ سەپلىرىنى ئارىلاپ، داپ چېلىپ، غەزەل ئېيتىپ ئەرلەرنى جەڭگە قىزىقتۇراتتى. كىشىلەر ئۇرۇش قاينىمىغا غەرق بولدى. ئۇرۇش ئوتى قىزىپ كەتتى.

ئەبۇ دۇجانە رەسۇلۇللاھنىڭ قىلىچىنى قولغا ئېلىپ، ئۇنىڭ ھەققىنى تولۇق ئادا قىلىشقا ئىرادە باغلىغان ھالدا جەڭ مەيدانىغا كىرىپ كەتتى. ئۇ باتۇرلۇق بىلەن ئۇرۇشۇپ، ئالدىغا كەلگەنلا مۇشرىكنى ئۆلتۈرۈپ، مۇشرىكلارنىڭ سېپىنى پاتپاراق قىلىۋەتتى.

ھەمزە ئىبنى ئابدۇلمۇتەللىب تولۇپ تاشقان غەيرەت ۋە جاسارەت بىلەن باتۇرلارچە جەڭ قىلدى. ئۇ مۇشرىكلارنىڭ كۆزىگە كۆرۈنگەن سەركەردىلىرىدىن بىر قانچىنى ئۆلتۈرۈپ، دۈشمەننىڭ ھەيۋىسىنى يەرگە ئۇردى. دەل شۇ پەيتتە بىر قارا قول ئۇنىڭغا سوزۇلماقتا ئىدى. ۋەھشى ئىبنى ھەرب ئەسلىدە جۇبەير ئىبنى مۇتئىمنىڭ قۇلى بولۇپ، جۇبەيرنىڭ تاغىسى تۇئەيمە بەدرى ئۇرۇشىدا ئۆلتۈرۈلگەن ئىدى. شۇڭا ئۇ ۋەھشىگە ئەگەر ئۇ رەسۇلۇللاھنىڭ تاغىسى ھەمزىنى ئۆلتۈرۈپ تاغىسى تۇئەيمەنىڭ قىساسىنى ئېلىپ بېرەلسە ئۇنى ئازات قىلىدىغانلىقىنى ئېيتقان ئىدى. ۋەھشى نەيزىۋازلىق ماھارىتى بىلەن مەشھۇر بولۇپ، ئۇنىڭ نەيزىسى نەخ تېگەتتى. شۇڭا ئۇ ھەمزىنى ئۆلتۈرۈشنىڭ قەستىدە جەڭ سەپلىرىنى ئارىلاپ يۈرەتتى. ئەبۇ سۇفياننىڭ ئايالى ھىندىمۇ ئۇنى ھەمزىنى ئۆلتۈرۈشكە قىزىقتۇراتتى. ۋەھشى نەيزىنى ھەمزە - رەزىيەللاھۇ ئەنھۇ-غا ئاتتى. نەيزە ئۇنىڭ نەق سۆڭىگىچىگە تېگىپ، نەيزىنىڭ ئۇچى ئۇنىڭ ئالدى تەرىپىدى چىقىپ قالدى-دە، ئۇ شەھىد بولۇپ يىقىلدى.

مۇسئەب ئىبنى ئۇمەير پەيغەمبەر ئەلەيھىسسالامنى قوغداش ئۈچۈن باتۇرلۇق بىلەن جەڭ قىلىپ، ئاخىرى شەھىد بولدى. مۇسۇلمانلار ئېغىر سىناقلار بىلەن سىنالدى.

مۇسۇلمانلارنىڭ غەلىبىسى:

بىر مەيدان كەسكىن جەڭدىن كېيىن ئالەمۇسۇلمانلارغا غەلىبە ئاتا قىلدى ۋە ئۆز ۋەدىسىنى ئەمەلگە ئاشۇرۇپ بەردى. مۇشرىكلار جان قايغۇسىغا چۈشتى. مۇشرىكلارنىڭ مەغلۇب

بولۇشى مۇقەررەرلىشىپ قالدى. ھىندى بىنتى ئۆتبە
باشچىلىقىدىكى ئاياللارنىڭ ھەممىسى كىيىملىرىنى شىمايلاپ
ئالدى-ئارقىسىغا قارىماي قاچتى.

غەلىبىنىڭ كۆز يۈمۈپ ئاچقۇچە مەغلۇبىيەتكە ئۆزگىرىشى:

مۇشرىكلارنىڭ مەغلۇب بولۇپ چېكىنگەنلىكىنى، ھىچنىمىگە
قارىماي قېچىپ ئاياللارنىڭ قېشىغا بېرىپ توختىغانلىقىنى
كۆرگەن ئوقياچىلار مۇسۇلمانلارنىڭ تولۇق غەلبە قىلغانلىقىغا
ئىشەنچ قىلىپ بىردىنلا ئارقا سەپ مۇداپىئەسىنى بوشاشتۇرۇپ
قويدى. ئۇلار دۈشمەنلەر تاشلاپ قاچقان غەنىيمەتلەرنى
تېرىۋالغىلى كېتىشتى. ئوقياچىلارنىڭ قۇماندانى ئابدۇللاھ
ئىبنى جۇبەير ئۇلارغا پەيغەمبەر ئەلەيھىسسالامنىڭ «ھەر قانداق
ئەھۋالدا ئۆز ئورنىدىن ئايرىلماسلىق» بۇيرىقىنى ئەسلىتىپ
بولسىمۇ، بىراق، ئۇلار «مۇشرىكلار ئەمدى قايتىپ كەلمەيدۇ»
دەپ ئويلاپ بۇيرۇققا قۇلاق سالمىدى. نەتىجىدە
مۇسۇلمانلارنىڭ ئارقا تەرىپىدىن يۇچۇق ئىچىلىپ،
مۇشرىكلارنىڭ ئاتلىق قوشۇنى ئاشۇ يۇچۇقتىن ئۇلارغا ھۇجۇم
قىلدى. ئەمەلىيەتتە ئاللىقاچان بايرىقى يىقىلىپ قېچىپ
كەتكەن مۇشرىكلار كۆپ سانلىق ئوقياچىلارنىڭ غەنىيمەت
تىرىشكە كەتكەنلىكىنى كۆرۈپ ئارقىغا قايتىپ قايتمۇرما
ھۇجۇمغا ئۆتكەن ئىدى.

مۇشرىكلاردىن بىرى: «قۇلاق سېلىڭلار! مۇھەممەد
ئۆلتۈرۈلدى» دەپ چۇقان سالدى. بۇنى ئاڭلاپ مۇسۇلمانلار
ئارقىغا چېكىندى. پۇرسەتنى غەنىيمەت بىلگەن مۇشرىكلار
قايتىدىن ھۇجۇمغا ئۆتتى. مانا بۇ مۇسبەت ۋە پاكلاش كۈنى

بولدى. دۈشمەنلەر رەسۇلۇللاھ تەرەپكە يوپۇرلۇپ كەلدى. ئۆتۈپ
ئىبنى ئەبى ۋەققاس رەسۇلۇللاھقا تاش ئېتىپ ئۇنى يىقىتىۋەتتى
ۋە ئۇنىڭ ئاستى ئۇدۇل چىشىنى سۇندۇرۇۋەتتى. بېشى، ئاستى
ئېڭىكى ۋە پىشانىسى يېرىلدى. رەسۇلۇللاھ يۈزىدىن ئېقىۋاتقان
قانى سۈرتكىنىچە: «پەيغەمبىرىنىڭ باش-كۆزىنى قانغا
بويىغان ۋە چىشىنى چاققان قەۋم قانداقمۇ نىجات تاپسۇن؟
ھالبۇكى، پەيغەمبەر ئۇلارنى نىجاتلىققا چاقىرىۋاتسا....»
دەيتتى.

مۇسۇلمانلار پەيغەمبەر ئەلەيھىسسالامنىڭ قەيەردە
ئىكەنلىكىنى بىلمەيتتى. ئەلى ئىبنى ئەبۇ تالىب رەسۇلۇللاھنىڭ
قولىنى تۇتتى. تەلەپ ئىبنى ئۇبەيدۇللاھ ئۇنى كۆتۈرۈپ،
ئورنىدىن تۇرغۇزدى. مالىك ئىبنى سنان رەسۇلۇللاھنىڭ
يۈزىدىكى قانىنى شۇراپ يۇتۇۋەتتى.

دۈشمەنلەرنىڭ ھىچنىمىگە قارىماي قېچىشى ئەمەلىيەتتە
قېچىش بولماستىن بەلكى، قايتۇرما ھۇجۇمغا ئۆتۈش
پۇرسىتىنى يارىتىش ئۈچۈن چېكىنىش بولدى.

مۇسۇلمانلارغا يەتكەن مۇسبەت ۋە جاپا-مۇشەققەتلەر،
ئۇلار تارتقان زىيان ۋە مەغلۇبىيەتلەر، ئىسلام ۋە
مۇسۇلمانلارنىڭ كۈچى، پەيغەمبەر ۋە دىننىڭ ياردەمچىسى
بولغان كىشىلەرنىڭ شەھىد قىلىنىشى قاتارلىقلارنىڭ ھەممىسى
ئوقياچىلارنىڭ ئېغىر خاتالىقىنىڭ نەتىجىسى، شۇنداقلا
ئۇلارنىڭ پەيغەمبەرنىڭ «ئاخىرقى مىنۇتلارغىچە ئۆز ئورنىدىن
ئايىرلماسلىق بۇيرىقى»غا خىلاپلىق قىلغانلىقىنىڭ ئېچىنىشلىق
ئاقىۋىتى ئىدى.

الله نىڭ تۆۋەندىكى سۆزى بۇنىڭ يىتەرلىك پاكىتىدۇر: «
الله سىلەرگە قىلغان (دۈشمىنىڭلارغا قارشى نۇسرەت ئاتا

قىلىشتىن ئىبارەت) ۋەدىسىدە تۇردى؛ اللە نىڭ ئىزنى بىلەن ئۇلارنى قىرىۋاتاتتىڭلار، اللە سىلەر ياقىتۇرىدىغان غەلىبىنى كۆرسەتكەندىن كېيىن زەئىپلىشىپ قالىدىڭلار، پەيغەمبەرنىڭ ئەمرى توغرىسىدا جاڭجاللاشتىڭلار، (پەيغەمبەرنىڭ ئەمرىگە) بويسۇنىمىدىڭلار، بەزىلىرىڭلار دۇنيانى كۆزلىدىڭلار، بەزىلىرىڭلار ئاخىرەتنى كۆزلىدىڭلار، ئاندىن اللە سىلەرنى ئۈچۈن سىلەردىن دۈشمەننى قايتۇردى (يەنى سىلەرنى غەلىبىدىن مەغلۇبىيەتكە يۈزلەندۈردى) ۋە سىلەرنى ھەقىقەتەن ئەپۇ قىلدى. اللە مۇئىمىنلەرگە مەرھەمەت قىلغۇچىدۇر» (سۈرە ئال ئىمران: 152-ئايەت).

مۇھەببەت ۋە ئۆزىنى پىدا قىلىشنىڭ تەڭداشسىز نەمۇنىلىرى:

مۇشرىكلار تەرىپىدىن ئېتىلغان بىر تاش رەسۇلۇللاھنىڭ مەڭزىگە قاتتىق تەككەچكە ئۇنىڭ بېشىدىكى مىس قالپاقنىڭ ئىككى پارچە ھالقا تۆمۈرى ئۇنىڭ مەڭزىگە پېتىپ كەتكەن ئىدى. ئەبۇ ئۇبەيدە ئىبنى جەرراھ رەسۇلۇللاھنىڭ جاراھىتىنى ئاغرىتىپ قويماسلىق ئۈچۈن ئېغىزىنى رەسۇلۇللاھنىڭ يۈزىگە يېقىن ئەكىلىپ، ھېلىقى تۆمۈر پارچىلىرىنىڭ بىرىنى چىشى بىلەن چىشلەپ ئاۋايلاپ تارتىپ ئېلىۋېدى ئۇنىڭ بىر چىشى چۈشۈپ كەتتى. يەنە بىر تال تۆمۈر پارچىسىنى ئالماقچى بولۇۋېدى، ئوخشاشلا يەنە بىر چىشىمۇ چۈشۈپ كەتتى.

ئەبۇ دۇجانە رەسۇلۇللاھنىڭ ئالدىدا تىك تۇرۇپ ئۆزىنىڭ دۈمبىسىنى قالقان قىلىپ، رەسۇلۇللاھنى دۈشمەننىڭ ئوقىدىن قوغدىدى. ئوق ئۇنىڭ ئۈستى-باشلىرىغا يامغۇردەك يېغىۋاتقان بولسىمۇ، بىراق، ئۇ مىدىرلىماي چىڭ تۇردى.

سەئىد ئىبنى ئەبى ۋەققاس مۇشرىكلارغا ئۈزۈلدۈرمەي ئوق ياغدۇرۇپ، ئاخىرى ئۇلارنى رەسۇلۇللاھنىڭ ئەتراپىدىن چېكىندۈردى. رەسۇلۇللاھ ئۇنىڭ ئالدىغا ئوقيانى تاشلاپ بىرىپ: «ئاتە سەئىد! ساڭا ئاتا-ئانا پىدادۇر» دېدى.

قەتادە ئىبنى نۇئماننىڭ بىر كۆزى يارىلىنىپ، كۆزىنىڭ گۆھىرى سىرتىغا پولىتىيىپ چىقىپ قالدى. رەسۇلۇللاھ ئۇنىڭ بۇ كۆزىنى ئۆز ئورنىغا سېلىپ قويۇۋېدى، ئۇنىڭ بۇ كۆزى ئەڭ چىرايلىق ھەم روشەن كۆرىدىغان كۆز بولۇپ قالدى.

مۇشرىكلار رەسۇلۇللاھنى ئۆلتۈرۈش مەقسىتىدە باستۇرۇپ كەلدى. تەلھە ئىبنى ئۇبەيدۇللاھ ئوتتۇرىغا سەكرەپ چىقىپ، ئۆزى يالغۇز ئون بىر ئادەم بىلەن ئۇرۇشۇپ ھەممىنى بىر-بىرلەپ ئۆلتۈردى. ئۇ رەسۇلۇللاھنى قوغداش ئۈچۈن قولىنى قالقان قىلىۋېتىپ، ئۇنىڭ قولى يارىلىنىپ، بارماقلىرى كېسىۋېتىلدى. پەيغەمبەر ئەلەيھىسسالام شۇ يەردىكى بىر قورام تاشنىڭ ئۈستىگە چىقماقچى بولۇپ، يارىلىنىش ۋە ئاجىزلىشىش سەۋەبىدىن چىقالمىغاندا تەلھە رەسۇلۇللاھقا پەلەمپەي بولۇپ بەردى. رەسۇلۇللاھ شۇ يەردە ئولتۇرۇپ ناماز ئوقۇدى.

مۇسۇلمانلار ئىچىدە چېكىنمەي ئۇرۇش قىلغانلارنىڭ بىرى ئەنەس ئىبنى مالىكىنىڭ تاغىسى ئەنەس ئىبنى نەزرى ئىدى. مۇسۇلمانلارنىڭ ئىرادىسى سۇنۇپ، چېكىنىشكە باشلىغاندا ئۇ قەتئى چېكىنمەي ئالغا ئىلگىرلىدى. ئۇنىڭغا سەئىد ئىبنى مۇئاز ئۇچراپ: «قەيەرگە؟ ئى ئەبۇ ئەمرى!» دېگەندە، ئۇ: «مەن ئوھۇد تېغى تەرىپىدىن جەننەتنىڭ پۇراقلىرىنى پۇراۋاتىمەن» دېگىنىچە ئىلگىرلەپ كەتتى.

ئەنەس ئىبنى نەزرى بىر تۈركۈم مۇھاجىر ۋە ئەنسارلارنىڭ

قېشىغا كېلىپ قالدى ۋە ئۇلارنىڭ قورالسىز بىچارە ھالەتتە تۇرغانلىقىنى كۆرۈپ: «نېمىگە قاراپ تۇرىسىلەر؟» دېدى. ئۇلار: «رەسۇلۇللاھدىن كېيىن ھايات قىلىپ نېمە قىلىسىلەر؟ تۇرۇڭلار رەسۇلۇللاھ ئۆلگەن يولدا سىلەرمۇ ئۆلۈڭلار» دېدى-دە، باستۇرۇپ كېلىۋاتقان دۈشمەنلەر بىلەن ئۇرۇشۇپ، ئاخىرى شەھىد قىلىۋېتىلدى.

ئەنەس - رەزىيەللاھۇ ئەنھۇ - مۇنداق دەيدۇ: «جەڭ ئاخىرلاشقاندىن كېيىن ئۇنىڭ 80 نەچچە يېرىنىڭ زەخمىلەندۈرۈلگەنلىكىنى كۆردۇق. ئۇنى ھېچكىم تونۇيالماي، ھەمىشە ئۇنىڭ بارمىقىدىكى بىر بەلگىسىدىن تونۇدى.»

زىياد ئىبنى سەكەن بەش نەپەر ئەنسارى يىگىتى بىلەن بىرلىكتە مۇشرىكلار بىلەن جەڭ قىلىپ رەسۇلۇللاھنى قوغدىدى. ئۇ توختىماي ئۇرۇشۇپ، باتۇرلۇق بىلەن جەڭ قىلىپ ئاخىرى يىقىلدى. پەيغەمبەر ئەلەيھىسسالام: «ئۇنى مېنىڭ قېشىمغا ئېلىپ كېلىڭلار» دېدى. ئۇلارنى ئۇنى رەسۇلۇللاھنىڭ قېشىغا ئېلىپ كەلدى. رەسۇلۇللاھ ئۇنىڭغا ئۆز پۇتىنى ياستۇق قىلىپ بەردى. ئۇ مەڭزىنى رەسۇلۇللاھنىڭ پۇتى ئۈستىدە قويغىنىچە جان ئۈزدى.

ئەمرى ئىبنى جەمۇھنىڭ پۇتى توكۇر ئىدى. ئۇنىڭ تۆت ئوغلى بولۇپ، ئۇلار رەسۇلۇللاھ بىلەن بىللە ئۇرۇش قىلاتتى. ئۇلار ئوھۇد جېڭىگە ئاتلىنىشقا تەييارلىنىۋاتقاندا ئاتىسى ئەمرى ئىبنى جەمۇھمۇ ئۇلار بىلەن بىللە چىقماقچى بولۇۋېدى، بالىلىرى ئۇنىڭغا: «اللە سېنىڭ جەڭگە چىقماسلىقىڭغا رۇخسەت قىلدى، بىز چىققاندىن كېيىن سەن چىقمىساڭمۇ بولىدۇ، اللە سەندىن بۇ مەجۇرىيەتنى كۆتۈرۈۋەتتى» دېدى.

ئەمرى ئىبنى جەمۇھ رەسۇلۇللاھنىڭ ئالدىغا كېلىپ: «

مېنىڭ ئوغوللىرىم مېنى سەن بىلەن بىللە جەڭ قىلىشتىن توستى. ئاللاھ بىلەن قەسەمكى، مەن شەھىد بولۇشنى، مۇشۇ توكۇر پۇتۇم بىلەن جەننەتكە قەدەم بېسىشنى ئارزۇ قىلاتتىم» دېدى. پەيغەمبەر ئەلەيھىسسالام ئۇنىڭغا: «ئاللاھ سەندىن جەڭ قىلىش مەجبۇرىيىتىنى كۆتۈرۈۋەتتى» دېدى. ئاندىن ئۇنىڭ ئوغۇللىرىغا: «سىلەر نىمە ئۈچۈن ئۇنىڭغا يول قويمايسىلەر؟ ئاللاھ ئۇنىڭغا شەھىدلىكنى ئاتا قىلسا ئەجەب ئەمەس» دېدى. شۇنىڭ بىلەن ئۇ پەيغەمبەر ئەلەيھىسسالام بىلەن بىرلىكتە چىقىپ، ئوھۇد كۈنى شەھىد قىلىندى.

زەيد ئىبنى سابىت - رەزىيەللاھۇ ئەنھۇ - مۇنداق دەيدۇ: «رەسۇلۇللاھ مېنى سەئىد ئىبنى رەبىئى ئىزدەشكە ئەۋەتتى ۋە: «ئۇنى كۆرسەڭ مەندىن سالام دېگىن ھەمدە ئۇنىڭغا: > رەسۇلۇللاھ سەندىن ئۆزۈڭنى قانداقراق ھىس قىلىۋاتىسەن؟» دەپ سورايدۇ، دېگىن» دېدى. شۇنىڭ بىلەن مەن جەسەتلەر ئارىسىنى ئارىلاپ يۈرۈپ، ئاخىرى ئۇنى تاپتىم. ۋەھالەنكى، ئۇ ئاخىرقى نەپەسكە چۈشۈپ قالغانىكەن. ئۇنىڭ بەدىنىدە نەيزە ئۇرۇلغان، قىلىچ كەسكەن ۋە ئوق تەككەن جاراھەت بولۇپ، بەدىنىنىڭ 70 نەچچە يېرى ئوخشىمىغان دەرىجىدە يارىلانغانىكەن. ئۇنىڭغا: «ئى سەئىد! رەسۇلۇللاھ ساڭا سالام يوللىدى ۋە ئەھۋالىڭنىڭ قانداقراق ئىكەنلىكىنى ئېيتىشىڭنى دېدى» دېدىم. سەئىد ناھايتى تۆۋەن ئاۋاز بىلەن: «رەسۇلۇللاھغىمۇ سالام بولسۇن، ئۇنىڭغا ئېيتىپ قويغىنكى، مەن جەننەتنىڭ ھىدىنى پۇراۋاتىمەن، قەۋىم ئەنسارلارغا يەتكۈزۈپ قويغىنكى، سىلەرنىڭ كۆزۈڭلار مىدىرلاپلا تۇرىدىكەن، رەسۇلۇللاھ بىرەر پىشكەللىككە يولۇقۇپ قالسا قىيامەت كۈنى ئاللاھنىڭ ئالدىدا ئۆزۈڭلارنى ئاقلاشقا يۈزۈڭلار قالمايدۇ» دېدى-دە، شۇ ھامان جان ئۆزدى.

ئاشۇ كۈنى ئابدۇللاھ ئىبنى جەھشنىڭ ئاللاھقا دۇئا قىلىپ مۇنداق دېدى: «ئى اللەمەن سەندىن شۇنى ئۆتۈنۈپ سورايمەنكى، مەن ئەتە دۈشمەن بىلەن ئۇچراشقايمەن، ئۇلار مېنى ئۆلتۈرۈپ، ئىچ باغرىمنى يېرىپ، قۇلاق بۇرنۇمنى كېسىپ تاشلىغايسى. سەن مەندىن: «ساڭا نىمە بولدى؟» دەپ سورىغايسەن. مەن: «سېنىڭ يولۇڭدا مۇشۇنداق بولدۇم» دەپ جاۋاپ بەرگەيمەن.»

مۇسۇلمانلارنىڭ مەركىزى نوقتىغا قايتىشى:

مۇسۇلمانلار پەيغەمبەر ئەلەيھىسسالامنىڭ ھايات ئىكەنلىكىنى بىلگەندىن كېيىن قايتىدىن جانلىنىپ، ھەممىسى تىز سۈرەتتە رەسۇلۇللاھنىڭ ئەتراپىغا يىغىلدى. ئۇبەي ئىبنى خەلفى رەسۇلۇللاھنى كۆرۈپ: «ئى مۇھەممەد! بۈگۈن يا سەن ئۆلسەن، يا مەن ئۆلسەم» دەپ قاتتىق ئەزۋەيلەپ كەلدى. رەسۇلۇللاھ: «ئۇنى ماڭا قويۇپ بېرىڭلار» دېدى. ئۇبەي ئىبنى خەلفى رەسۇلۇللاھنىڭ قېشىغا يېتىپ كەلدى. رەسۇلۇللاھ ساھابىلىرىدىن بىرىنىڭ نەيزىسىنى قولغا ئېلىپ، ئۇنىڭ بويىغا نەيزىنى سانچىۋېدى، ئۇ ئاتتىن يىقىلىپ نەچچە دومىلاپ چۈشتى.

ئەلى - رەزىيەللاھۇ ئەنھۇ - قالقىنىغا سۇ توشقۇزۇپ كېلىپ، رەسۇلۇللاھنىڭ يۈزىدىكى قاننى يۇدى. ئەلى قالغاندىكى سۇنى قۇيۇپ بەردى، پاتىمە - رەزىيەللاھۇ ئەنھا - رەسۇلۇللاھنىڭ يۈزىدىكى قاننى قولى بىلەن سىلاپ يۇدى. بىراق، قاننى سۇ بىلەن يۇغانسىرى قان كۆپ چىقىپ كەتكەچكە، پاتىمە بىر بورا پارچىسىنى كۆيدۈرۈپ، ئۇنىڭ

كۈلىنى قان چىقۇۋاتقان جايغا چاپلىدى، شۇنىڭ بىلەن قان توختىدى.

ئائىشە بىنتى ئەبۇ بەكرى بىلەن ئۇمۇ سۈلەيم ئىككىسى تۇلۇمدا سۇ ئەكىلىپ يارىدارلارنىڭ ئېغىزلىرىغا سۇ تېمىتتى. ئۇلار سۇ تۇشقۇزۇلغان تۇلۇمنى ئۆسنىسىدە يۈدۈپ كۆتۈرەتتى. سۇنى ئېلىپ كېلىپ، ئۇلارنىڭ ئېغىزلىرىغا قۇياتتى، تۇلۇمنى بىكارلاپ يەنە سۇ ئېلىپ كېلىشكە ماڭاتتى. ئۇمۇ سۈلەيت ئۇلارنىڭ تۇلۇملىرىغا سۇ قاچىلاپ بېرەتتى.

ھىندى بىنتى ئۆتبە باشلىچىقىدىكى ئاياللار جەڭ مەيدانلىرىنى ئارىلاپ، شەھىدلەرنىڭ قۇلاق بۇرۇق قاتارلىق ئەزالىرىنى كېسەتتى. ئۇ ھەمىزنىڭ جەستىنى ئويۇپ، يۈرىكىنى چىقىرىپ چاينىدى. بىراق، يۇتالماي تۈكۈرۈۋەتتى.

ئەبۇ سۇفيان قايتىش ئالدىدا تاغ ئۈستىگە چىقىپ، يۇقىرى ئاۋاز بىلەن: «ئۇرۇش دېگەن مانا شۇ، غەلبە بىر كۈن ساڭا، بىر كۈن ماڭا...، ھۈبەل كاتتىدۇر!» دەپ توۋلىدى. رەسۇلۇللاھ: «ئى ئۆمەر! قوپ، ئۇنىڭغا: «اللە ئۇلۇغ ۋە كاتتىدۇر، ئەھۋال سەن ئېيتقاندا ئەمەس، بىزنىڭ ئۆلۈكلىرىمىز جەننەتتە، سىلەرنىڭ ئۆلۈكلىرىڭلار دەۋزەختە دېگىن» دېدى. «ئەبۇ سۇفيان: «بىزگە لات ۋە ئۇززا مەدەتكار، بىراق، سىلەرگە ئۇنداق ئەمەس» دېدى. پەيغەمبەر ئەلەيھىسسالام: «ئۇنىڭغا جاۋاپ بېرىڭلار» دېدى. ساھابىلار: «نېمە دەيمىز» دېۋىدى، رەسۇلۇللاھ: «اللە بىزنىڭ ئىگىمىز، سىلەرنىڭ ئۇنداق ئىگەڭلار يوق، دەڭلار» دېدى.

ئەبۇ سۇفيان قايتىش ئالدىدا قايتىش ئالدىدا تۇرۇۋاتقان مۇسۇلمانلارغا: «كېلەر يىلى بەدرىدە ئۇچرىشايلى» دەپ توۋلىدى. رەسۇلۇللاھ ساھابىلىرىدىن بىرىگە: «بۇلدۇ، بۇ

ئىككىمىزنىڭ ئوتتۇرىسىدىكى ۋەدە بولسۇن، دېگىن» دېدى.

مۇسۇلمانلار شەھىدلەرنىڭ قېشىغا قايتتى. رەسۇلۇللاھ ھەمزە - رەزىيەللاھۇ ئەنھۇ - غا قاتتىق قايغۇردى. چۈنكى، ھەمزە رەسۇلۇللاھنىڭ تاغىسى، ئېمىلدەش قېرىندىشى ۋە رەسۇللاھنى قوغداش يولىدا ئۇرۇش قىلغۇچى ئىدى.

مۇئىن ئايالنىڭ سەۋرچانلىقى:

سەفىيە بىنتى ئابدۇلمۇتەللىب ھەمزىنىڭ جەسىدىنى كۆرگىلى كەلدى. چۈنكى، ھەمزە ئۇنىڭ ئانا ۋە ئاتا بىر قېرىندىشى ئىدى. پەيغەمبەر ئەلەيھىسسالام ئۇنىڭ ئوغلى زۇبەير ئىبنى ئەۋۋامغا: «ئاناڭغا ئېيتقىن، ئۇ قېرىندىشىنى كۆرمەي قايتىپ كەتسۇن» دېدى. زۇبەير ئانىسىغا: «ئى ئانا! پەيغەمبەر ئەلەيھىسسالام سېنى قايتىپ كېتىشكە بۇيرىدۇ» دېدى. سەفىيە بىنتى ئابدۇلمۇتەللىب: «نېمىشقا؟ مەن قېرىندىشىمنىڭ ھەر قايسى ئەزالىرىنىڭ كېسىۋېتىلگەنلىكىنى ئاڭلىدىم. بۇلارنىڭ ھەممىسى اللە يولىدا بولدى. ئىنشائاللاھ مەن ئەلۋەتتە ساۋاب ئۈمىد قىلىمەن ۋە سەۋر قىلىمەن» دېدى ۋە كېلىپ ھەمزىنىڭ جەسىتىگە قارىدى، دۇئا قىلدى، ئۇنىڭغا اللە دىن رەھمەت ۋە مەغپىرەت تىلىدى. ئۇنىڭدىن كېيىن رەسۇلۇللاھنىڭ ئەمرى بويىچە دەپنە قىلىندى.

400

مۇسەب ئىبنى ئۆمەير ۋە ئوھۇدنىڭ شەھىدلىرى قاندىن دەپنە

قىلىندى؟

پەيغەمبەر ئەلەيھىسسالامنىڭ بايراقچىسى مۇسئەب ئىبنى ئۇمەير ئۆلتۈرۈلدى. ئۇ ئىسلامدىن ئىلگىرى راھەت-پاراغەتلىك تۇرمۇشتا ياشىغان ئىدى. مانا ئەمدى ئۇنىڭغا بىر دانە تون كىپەنلىك قىلىندى. توننىڭ قىسقىلىقىدىن ئۇنىڭ بېشىنى ياپسا پۇتى، پۇتىنى ياپسا بېشى ئېچىلىپ قالدى. پەيغەمبەر ئەلەيھىسسالام: «ئۇنىڭ بېشىنى تون بىلەن يېپىڭلار، پۇتىنى قۇمۇش بىلەن يۆگەڭلار» دېدى.

پەيغەمبەر ئەلەيھىسسالام ئۇھۇدنىڭ شەھىدلىرىدىن ئىككى ئادەمنى بىر كىيىمدە كىپەنلەپ يەرلىككە قويدى. ئاندىن: «ئۇلارنىڭ قايسىسى قۇرئاننى كۆپرەك ياد بىلەتتى؟» دەپ سورىۋىدى، «ماۋۇ» دەپ كۆرسىتىلگەن كىشىنى لەھەدكە بالدۇر ئېلىپ كىردى ۋە: «مەن ئۇلارغا قىيامەت كۈنى گۇۋاھچى بولىمەن» دېدى. ئۇلارنى قانلىرى بىلەن دەپنە قىلىشقا بۇيرىدى، ئۇلارغا ناماز ئوقۇلىدى ۋە يۇيۇلىدى.

ئاياللارنىڭ رەسۇلۇللاھنى ئۈستۈن بىلىشى:

مۇسۇلمانلار مەدىنىگە قايتىپ كەلدى. ئۇلار بەنى دىنار قەبىلىسىدىكى بىر ئايالنىڭ يېنىدىن ئۆتتى. ئۇ ئايالنىڭ ئېرى، قېرىندىشى ۋە ئاتىسى جەڭدە شەھىد بولغان ئىدى. ئۇ ئايالغا ئۇلارنىڭ شەھىد بولغانلىقى خەۋرى يەتكۈزۈلدى. ئۇ ئايال: «پەيغەمبەر ئەلەيھىسسالام قانداقراق؟» دەپ سورىدى. ساھابىلار: «سەن ئۈمىد قىلغاندەك پەيغەمبەر ئەلەيھىسسالامنىڭ ئەھۋالى ياخشى» دېۋىدى، ئۇ ئايال: «ماڭا رەسۇلۇللاھنى كۆرسىتىپ قويۇڭلار، مەن ئۇنىڭغا قاراپ باقاي» دېدى. ساھابىلار رەسۇلۇللاھنى ئۇنىڭغا كۆرسىتىپ قۇيۇۋېدى، ئۇ

ئايال: «رەسۇلۇللاھ ئامان بولسلا، باشقا ھەر قانداق مۇسبەتنىڭ كارايىتى چاغلىق» دېدى.

پەيغەمبەر ئەلەيھىسسالام ۋە مۇسۇلمانلارنىڭ دۈشمەننىڭ كەينىدىن قوغلاپ زەربە بېرىشى، مۇسۇلمانلارنىڭ رەسۇلۇللاھقا ياردەم بېرىشتە جان پىدالىق كۆرسىتىشى:

مۇشرىكلار ئۆز-ئارا تاپا-تەنە قىلىشىپ، بىر-بىرىگە: «بۇ سىلەرنىڭ نىمە قىلغىنىڭلار؟ مۇھەممەد ۋە ئۇنىڭ ئەگەشكۈچىلىرىنى مەغلۇب قىلىپسىلەر-يۇ، بىراق، ئۇلارنى تۈپ يىلتىزىدىن قۇرۇتۇۋەتمەپسىلەر» دېيىشتى.

پەيغەمبەر ئەلەيھىسسالام بۇ تەرەپلەرنى ئاللىقاچان ئويلاپ يەتكەچكە دۈشمەننىڭ كەينىدىن قوغلاپ زەربە بېرىشكە بۇيرىدى. ۋەھالەنكى، مۇسۇلمانلار جاراھەت ۋە يارىلىرى بىلەن ھالسىزلانغان ئىدى. جەڭدىن قايتقان كۈننىڭ ئەتىسى (يەكشەنبە كۈنى) پەيغەمبەر ئەلەيھىسسالامنىڭ جاكارىچىسى كىشىلەرگە رەسۇلۇللاھنىڭ «دۈشمەننىڭ كەينىدىن قوغلاپ زەربە بېرىشكە ئاتلىنىش بۇيرىقى»نى يەتكۈزدى ھەمدە ئۇھۇد ئۇرۇشىغا قاتناشمىغان كىشىلەرنىڭ قوغلاپ زەربە بېرىش ئۈچۈن چىقىشقا بولمايدىغانلىقىنى ئىلان قىلدى. ئۇھۇد ئۇرۇشىغا قاتناشقان مۇسۇلمانلاردىن بىرىمۇ ئايرىلىپ قالماي رەسۇلۇللاھ بىلەن بىللە چىقتى. ئۇلار مەدىنىدىن سەككىز مىل يىراقلىقتىكى «ھەمرا ئۇل ئەسەد» دېگەن جايغىچە دۈشمەننىڭ ئارقىسىدىن قوغلاپ كېلىپ، شۇ يەردە دۈشمەن، سەيشەنبە ۋە چارشەنبە ئۈچ كۈن تۇرغاندىن كېيىن مەدىنىگە قايتىپ كەتتى. ئۇھۇد ئۇرۇشىدا مۇسۇلمانلاردىن 70 كىشى شەھىد قىلىندى.

ئۇلارنىڭ كۆپ قىسمى ئەنسارلاردىن ئىدى. مۇشرىكلاردىن بولسا 22 ئادەم ئۆلتۈرۈلدى.

ئەڭ سۆيۈملۈك جان:

ھىجرەتنىڭ ئۈچىنچى يىلى ئەزل ۋە قارە قەبىلىسى رەسۇلۇللاھتىن ئۇلارغا دىندىن تەلىم بېرىش ئۈچۈن مۇسۇلمانلاردىن بىر قانچە كىشىنى ئەۋەتىشنى تەلەپ قىلدى. رەسۇلۇللاھ ئۇلارنىڭ تەلىۋىگە ئاساسەن ئاسم ئىبنى سابىت، خۇبەيب ئىبنى ئەدىي، زەيد ئىبنى دەسنە قاتارلىق ئالتە ساھابىنى ئۇلار بىلەن بىللە ئەۋەتتى. ئۇلار مۇسۇلمانلارنى ئالداپ، ئۇلارنىڭ كۆپ قىسمىنى ئۆلتۈرۈۋەتتى.

زەيدنى ئۆلتۈرۈش ئۈچۈن ھەرەمنىڭ سىرتىغا ئېلىپ چىقتى. قۇرەيشلەردىن بىر توپ كىشىلەر جۇغلاشتى. ئەبۇ سۇفيان ئۇنىڭغا: «ئى زەيد! اللەنىڭ نامى بىلەن سەندىن سورايمەنكى، سەن ئائىلەڭدە خاتىرجەم ئولتۇرۇپ، سېنىڭ ھازىرقى ئورنىڭدا مۇھەممەدنىڭ بولۇشىنى خالامسەن؟» دېدى. زەيد: «اللە بىلەن قەسەمكى، مەن ئائىلەمدە خاتىرجەم ئولتۇرۇپ، رەسۇلۇللاھنىڭ مېنىڭ ئورنىمدا بولۇشىنى ئەمەس، بەلكى، ئۇنىڭغا بىر تال تىكەننىڭ سانچىلىشىنىمۇ خالمايمەن» دېدى. ئەبۇ سۇفيان: «مەن ئىنسانلار ئىچىدە ھېچ بىر كىشىنى مۇھەممەدنىڭ ساھابىلىرى ئۇنى ياخشى كۆرگەندەك ياخشى كۆرگەنلىكىنى كۆرمىدىم» دېدى. شۇنىڭدىن كېيىن زەيد ئۆلتۈرۈلدى.

مۇشرىكلار خۇبەيبىنى دارغا ئېسىش ئۈچۈن ئېلىپ كەلدى.

خۇبەيىب ئۇلارغا: «ئەگەر قوشۇلساڭلار، مەن ئىككى رەكئەت ناماز ئوقۇۋالسام» دېدى. ئۇلار ئۇنىڭ ناماز ئوقۇۋېلىشىغا قوشۇلدى. خۇبەيىب - رەزىيەللاھۇ ئەنھۇ - ئىككى رەكئەت ناماز ئوقۇدى. ئۇ نامازنى مۇكەممەل ۋە چىرايلىق ئادا قىلدى. ئاندىن ئۇلارغا قاراپ: «اللە بىلەن قەسەمكى، ئەگەر سىلەر مېنى «ئۆلۈمدىن قورقتى» دېمىگەن بولساڭلار، مەن نامازنى تېخىمۇ ئۇزۇن ئوقۇغان بولاتتىم» دېدى ۋە تۆۋەندىكى شىئىرنى ئوقۇدى:

«پەقەت ئىمان بىلەن ئۆلسەم بولدى، يوقكى پەرۋايم،
شەھىد بولۇپ يىقىلسام سول تەرەپ ياكى ئوڭ ياندىن.
خۇدانىڭ يولىدا ئۆلدۈم، ئەگەر ئۇ خالىسا شەكسىز،
ئورۇن ئالغان بۇ قىينالغان ۋۇجۇدۇم باغۇ-رىزۋاندىن.»

مەئۇنە قۇدۇقى:

پەيغەمبەر ئەلەيھىسسالام ئامىر ئىبنى مالىكىنىڭ تەلۋىگە ئاساسەن بىر تۈركۈم ساھابىلارنى ئامىرنىڭ قەبىلىسىدىكىلەرنى ئىسلامغا دەۋەت قىلىشقا ئەۋەتتى. ئۇلار مۇسۇلمانلار ئىچىدىن تاللانغان 70 نەپەر كىشى ئىدى. ئۇلار مېڭىپ «مەئۇنە قۇدۇقى» دىگەن جايغا كەلگەندە ئەسىيە، رەئىل، زەكۋان ئايماقلىرىدىن تەركىب تاپقان بەنۇ سۇلەيم قەبىلىسى باستۇرۇپ كېلىپ، ئۇلارنى قونالغۇسىدىلا قورشىۋالدى. مۇسۇلمانلار بۇ ئەھۋالنى كۆرۈپ، دەرھال قىلىچلىرىنى سۇغۇرۇپ ئۇلار بىلەن ئۇرۇشقان بولسىمۇ، بىراق، ئاخىرقى ھېسابتا 70 نەپەر مۇسۇلماننىڭ ھەممىسى ئۆلتۈرۈۋېتىلدى.

پەقەت كەئب ئىبنى زەيدلا ئۇلارنى ئارىسىدىن قۇتۇلۇپ چىقتى.
ئۇ «خەندەك غازىتى» غىچە ياشاپ، شۇ چاغدا شەھىد قىلىندى.

ئۆلتۈرۈلگۈچىنىڭ سۆزى ئۆلتۈرگۈچىنىڭ مۇسۇلمان بولۇشىغا سەۋەب


بولدى:

مۇشۇ قوشۇندا ھەرام ئىبنى مەلھان ئۆلتۈرۈۋېتىلدى. ئۇنى
جەببار ئىبنى سەلما ئۆلتۈرگەن بولۇپ، ھەرامنىڭ ئۆلۈم ئالدىدا
ئېيتقان بىر ئىغىز سۆزى جەببارنىڭ مۇسۇلمان بولۇشىغا
سەۋەب بولدى. ھەرام ئىبنى مەلھان دىنغا ئۆزىنى ئاتىغان
كىشى بولۇپ، بۇ ھەقتە جەببار مۇنداق دەيدۇ: «مېنىڭ
مۇسۇلمان بولۇشىمغا سەۋەب بولغىنى شۇكى، مەن ئاشۇ كۈنى
قوشۇندىكىلەردىن بىر ئادەمنىڭ ئارقا تەرىپىدىن ئۇنىڭ
تاغىقىغا نەيزە سانجىدىم. قارىسام نەيزىنىڭ ئۇچى ئۇنىڭ
كۆكرىكىدىن چىقىپ تۇرۇپتۇ. ئاشۇ ھالەتتە مەن ئۇنىڭ: <
كەئبىنىڭ پەرۋەردىگارى بىلەن قەسەمكى، مەن ئىرىشتىم،
دەۋاتقانلىقىنى ئاڭلىدىم-دە، كۆڭلۈمدە: <ئۇ نىمىگە
ئىرىشكەندۇ؟ مەن ئۇنى ئۆلتۈرەلمەي قالدىممۇ يا؟> دەپ
ئويلىدىم. شۇنىڭدىن كېيىن باشقىلاردىن ئاشۇ سۆز توغرىسىدا
سورىۋىدىم، ئۇلار ماڭا: <شەھىدلىككە ئىرىشتى> دېيىشتى.
شۇنىڭ بىلەن مەن: <اللە بىلەن قەسەم، ئۇ راست ئىرىشىپتۇ>
دېدىم. ئۇنىڭ ئاشۇ سۆزى مېنىڭ مۇسۇلمان بولۇشىمغا سەۋەب
بولدى.»

بەنۇ نەزىرنى سۈرگۈن قىلىش:

بەنۇ نەزىر چوڭ يەھۇدىي قەبىلىسى بولۇپ، پەيغەمبەر ئەلەيھىسسالام بەنى ئامىر قەبىلىسىدىن ئۆلتۈرۈلگەن ئىككى ئادەمنىڭ خۇنى ئۈچۈن تۆلەم (دىيەت) تەلەپ قىلىپ بەنۇ نەزىر قەبىلىسىگە چىقتى. بەنۇ نەزىر قەبىلىسى بىلەن بەنى ئامىر قەبىلىسى قەسەم ئىچىپ دوستلاشقان ئىتتىپاقداش قەبىلە بولۇپ، بەنۇ نەزىر دوستلۇقنى بۇزۇپ، بەنى ئامىرنىڭ ئىككى ئادىمىنى ئۆلتۈرۈۋەتكەن ئىدى. ئۇلار تاشقى جەھەتتە پەيغەمبەر ئەلەيھىسسالامغا ناھايىتى سپايە مۇئامىلە قىلىپ، ياخشى ۋەدىلەرنى بەرگەن بولسىمۇ، بىراق، ئۇلار ئىچكى جەھەتتە سۈيىقەست قىلىشنى پىلانلىدى. پەيغەمبەر ئەلەيھىسسالام ئۇلارنىڭ ئۆيىدە تامغا يۆلىنىپ ئولتۇردى. ئۇلار بىر-بىرىگە: «سىلەر بۇنداق ياخشى پۇرسەتنى ئىككىنچى قېتىم ھەرگىز تاپالمايسىلەر. ئاراڭلاردا كىم ئۆگزىگە چىقىپ، ئۈستىدىن تاش تاشلاپ، بۇ ئادەمدىن بىزنى قۇتقۇزىدۇ؟» دېدى. پەيغەمبەر ئەلەيھىسسالام بىر تۈركۈم ساھابىلار بىلەن بىللە بولۇپ، ئۇلارنىڭ ئىچىدە ئەبۇ بەكرى، ئۆمەر ۋە ئەلى - رەزىيەللاھۇ ئەنھۇم - قاتارلىقلار بار ئىدى.

ئۇلارنىڭ قىلماقچى بولغانلىرىنى رەسۇلۇللاھقا ئالەم خەۋەر قىلدى. رەسۇلۇللاھ مەدىنىگە قايتىپ، مۇسۇلمانلارنى ئۇلار بىلەن ئۇرۇش قىلىش ئۈچۈن ئاتلىنىشقا بۇيرىدى. رەسۇلۇللاھ قوشۇننى باشلاپ يېتىپ كەلدى. بۇ ھىجرەتنىڭ تۆتىنچى يىلى، رەبىئۇل ئەۋۋەل ئېيىنىڭ ئوتتۇرىسى ئىدى. رەسۇلۇللاھ ئۇلارنى ئالتە كۈن مۇھاسىرىگە ئالدى. ئالەم ئۇلارنىڭ دىللىرىغا قۇرقۇنچ تاشلىدى. ئۇلار رەسۇلۇللاھتىن ئۆزلىرىنىڭ قېنىدىن كېچىپ سۈرگۈن قىلىۋېتىشنى، قورال-يارق كۆتۈرمەي مال-مۈلۈكلىرىدىن پەقەت تۆگىگە ئارتقىلى بولىدىغانلىرىنىلا ئېلىپ چىقىپ كېتىشنى ئۆتۈندى. رەسۇلۇللاھ ئۇلارنىڭ



تەلىۋىنى قۇبۇل قىلدى. ئۇلار تۆگە كۆتۈرەلەيدىغان مال-مۈلۈكلىرىنى تۆگىگە ئارتىپ چىقىپ كېتىشتى. پەيغەمبەر ئەلەيھىسسالام ئۇلارنىڭ قالغان مال-مۈلۈكلىرىنى دەسلەپكى مۇھاجىرلارغا تەقسىم قىلىپ بەردى.

زاتۇررىقا غازىتى:

ھىجرەتنىڭ تۆتىنچى يىلى پەيغەمبەر ئەلەيھىسسالام «نەجد» گە يۈرۈش قىلىپ، نەخلى دېگەن جايغا چۈشتى. پەيغەمبەر ئەلەيھىسسالام بىلەن بىللە چىققانلارنىڭ سانى ئالتە نەپەر بولۇپ، ئۇلاردا پەقەت بىرلا تۆگە بار ئىدى. ئۇلار يولنىڭ كۆپ قىسمىنى پىيادە ماڭغاچقا، ئۇلارنىڭ پۇتلىرى ئىشىشىپ، تىرناقلىرى چىقىپ كەتتى. ئۇلار يول يۈرگەندە پۇتلىرىغا لاتا يۆگىۋالغاچقا، بۇ يۈرۈش «زاتۇررىقا» (پۇتتىغا لاتا ئوراش) غازىتى دەپ ئاتالدى.

ئىككى تەرەپ بىر-بىرى بىلەن يېقىنلاشقان بولسىمۇ، بىراق، ئۇلارنىڭ ئوتتۇرىسىدا ئۇرۇش بولمىدى. كىشىلەر بىر-بىرىدىن قۇرقۇشتى. شۇڭا پەيغەمبەر ئەلەيھىسسالام «سالاتۇل خەۋق» (قۇرقۇنچ ئىچىدە ئوقۇلغان ناماز)نى ئوقۇدى.

ھىجرەتنىڭ بەشىنچى يىلى شەۋۋال ئېيىدا خەندەك غازىتى («ئەھزاب غازىتى» دەپمۇ ئاتىلىدۇ) بولدى. بۇ ھەل قىلغۇچ ۋە جاپالىق ئۇرۇش بولۇپ، مۇسۇلمانلار مىسلىسىز دەرىجىدە ئېغىر سىناقلار بىلەن سىنالدى. بۇ ھەقتە اللە مۇنداق دەيدۇ:

«ئەينى ۋاقىتتا ئۇلار يۇقىرى تەرىپىڭلاردىنمۇ، تۆۋەن تەرىپىڭلاردىنمۇ (ھۇجۇم قىلىپ) كەلگەن ئىدى. بۇ چاغدا كۆزۈڭلار چەكچىيىپ قالغان، يۈرىڭىڭلار ئاغزىڭلارغا قاپلىشىپ قالغان، اللە ھەققىدە تۈرلۈك گۇمانلاردا بولغان ئىدىڭلار. بۇ يەردە مۇئمىنلەر سىنالغان ۋە (بېشىغا كەلگەن كۈننىڭ قاتتىقلىقىدىن گويا ئۇلارنى يەر سىلكىگەندەك) قاتتىق تەۋرىنىشكە ئۇچرىغان ئىدى» (سۈرە ئەھزاب: 10-11-ئايەتلەر).

بۇ ئۇرۇشنىڭ سەۋەبى يەنىلا يەھۇدىيلارغا بېرىپ چېتىلىدۇ. بەنۇ نەزىر قەبىلىسى بىلەن بەنۇ ۋائىل قەبىلىسىدىن بىر قانچە كىشى مەككە قۇرەيشلىرىنىڭ قېشىغا كېلىپ، ئۇلارنى پەيغەمبەر ئەلەيھىسسالام بىلەن ئۇرۇش قىلىشقا چاقىردى. مەككىلىكلەر ئىلگىرى پەيغەمبەر ئەلەيھىسسالام بىلەن ئۇرۇش قىلىپ باققان، ئۇرۇشنىڭ ئوتى بىلەن داغلىنىپ باققان بولغاچقا، ئۇرۇشقا تەييارلىنىپ بولۇپ يالتىيىپ قالدى.

يەھۇدىيلارنىڭ ئەلچىلىرى بۇ ئۇرۇشنى مەككىلىكلەرگە چىرايلىق ۋە ئاسان قىلىپ كۆرسەتتى ھەمدە: «بىز سىلەر بىلەن باشتىن-ئاخىرى بىللە بولۇپ، مۇھەممەدنى تۈپ يىلتىزىدىن قۇرۇتۇپ تاشلايمىز» دېدى. بۇ گەپ قۇرەيشلەرنىڭ كۆڭلىگە ياقتى. شۇنىڭ بىلەن ئۇلار ئەلچىلەرنىڭ چاقىرىغا ئاكتىپلىق بىلەن ئاۋاز قوشۇپ، ئۇرۇشقا تەييارلاندى. ئۇنىڭدىن كېيىن ئەلچىلەر غەتفان قەبىلىسىگە كېلىپ، ئۇلارنىمۇ ئۇرۇش قىلىشقا چاقىردى. ئۇنىڭدىن كېيىن ئۇلار قەبىلىلەر ئارا ئايلىنىپ يۈرۈپ، ئۇلارنىڭ ھەممىسىگە مەدىنىگە ھۇجۇم قىلىش پىلانىنى ئوتتۇرىغا قويدى ھەمدە قۇرەيشلەرنىڭ بۇنىڭغا ئاۋاز قوشقانلىقىنى ئەسكەرتتى.

ئۇلار كېلىشىم بويىچە مۇسۇلمانلارغا قارشى قوشۇن توپلىدى. دۈشمەن قوشۇنلىرىنىڭ سانى قۇرەيشلەردىن تۆت مىڭ، غەتفاندىن ئالتە مىڭ بولۇپ، جەمئى ئون مىڭ كىشىلىك قوشۇن ئىدى. بۇ قۇشۇنغا ئەبۇ سۇفيان ئىبنى ھەرب قۇماندان قىلىپ بەلگىلەندى.

ھېكمەت مۇئەننىڭ يوقۇتۇپ قويغان نەرسىسىدۇر:

409

مۇسۇلمانلار مەدىنىدە قوغدىنىشنى ۋە مەدىنىنى مۇداپىئە قىلىشنى قارار قىلدى. چۈنكى، مۇسۇلمانلار قوشۇننىڭ سانى شۇ چاغدا ئۈچ مىڭدىن ئاشمايتتى.

سەلمان فارىسىي مەدىنىنىڭ ئەتراپىغا خەندەك كولاش تەكلىۋىنى بېرىپ: «ئى رەسۇلۇللاھ! بىز فارس زېمىنىدا ئاتلىق قوشۇننىڭ تاجاۋۇزىدىن قورقاساق، شەھەر ئەتراپىغا

خەندەك كولايتتۇق» دېدى. پەيغەمبەر ئەلەيھىسسالام ئۇنىڭ تەكلىۋىنى قۇبۇل قىلىپ، مەدىنىنىڭ دۈشمەن باستۇرۇپ كىرىدىغان ئوچۇق تەرىپىگە خەندەك كولاشقا بۇيرىدى. خەندەك كولاش ۋەزىپىسىنى ساھابىلارگە تەڭ تەقسىم قىلىپ، ھەر ئون ئادەمگە قىرىق گەز يەر بۆلۈپ بەردى.

مۇسۇلمانلار ئوتتۇرىسىدىكى باراۋەرلىك ۋە غەمخورلۇق روھى:

پەيغەمبەر ئەلەيھىسسالام مۇسۇلمانلارنى ئەمگەككە ۋە ئەجرىگە قىزىقتۇرۇپ، ئۇلار بىلەن بىرلىكتە خەندەك كولاشقا قاتناشتى. سوغۇق قاتتىق بولۇپ، رەسۇلۇللاھ جاپا-مۇشەققەتنى ئۇلار بىلەن بىللە تارتتى. ئۇلار قورساق تويغۇچىلىك نەرسىنى گاھىدا تاپسا، گاھىدا تاپالمايتتى.

ئەبۇ تەلھە مۇنداق دەيدۇ: «بىز قورساقنىڭ ئاچلىقىدىن رەسۇلۇللاھقا شىكايەت قىلدۇق ۋە قورساقلىرىمىزغا تاش تېگىۋالدۇق. پەيغەمبەر ئەلەيھىسسالاممۇ قورساققا تاشتىن ئىككىنى تېگىۋالدى. شۇنداقتىمۇ ئۇلار خۇشال ئىدى، اللەغا ھەمدۇسانا ئېيتاتتى. غەزەل ئېيتىشاتتى. زارلانمايتتى ۋە ھارغىنلىق ھىس قىلمايتتى.»

ئەنەس - رەزىيەللاھۇ ئەنھۇ - مۇنداق دەيدۇ: «سوغۇق بىر ئەتىگەندە پەيغەمبەر ئەلەيھىسسالام غەندەككە چىقتى. مۇھاجىر ۋە ئەنسارلار ئىشلەۋاتاتتى. ئۇلارنىڭ ئىشلىشىپ بېرىدىغان قۇل-چاكارلىرى يوق ئىدى. پەيغەمبەر ئەلەيھىسسالام ئۇلار ئۇچرىغان جاپا ۋە ئاچلىقنى كۆرۈپ، مۇنۇ بېيىتنى ئوقۇدى:

«ئى اللە! ئاخىرەت ھاياتى ھەقىقىي ھايات،

مۇھاجىر ئەنسارغا قىلغىن مەغپىرەت.»

ساھابىلار رەسۇلۇللاھقا مۇنداق دەپ جاۋاب قايتۇردى:

«بەيئەت قىلىپ ئەگەشتۇق مۇھەممەدكە، جىھادقا

ئاتلىنىمىز ئەبەدكە، مەنسۇب بولساق ھاياتقا.»

خەندەك كىيىم كىيىش جەريانىدا مۇسۇلمانلار ناھايىتى چوڭ بىر قورام تاشقا دۈچ كەلدى. ئۇنىڭغا مېتىن (جوتۇ)نىڭ كۈچى يەتمەيتتى. ئۇلار رەسۇلۇللاھقا ئەھۋالنى ئېيتتى. رەسۇلۇللاھ كېلىپ، قولىغا مېتىننى ئالدى-دە، «بىسىمىللاھ» دېگىنىچە تاشنى مېتىن بىلەن بىرنى ئۇرۇۋىدى، تاشنىڭ ئۈچتىن بىر قىسمى چىقىلدى. رەسۇلۇللاھ: «اللە كاتتىدۇر، ماڭا شامنىڭ خەزىنىلىرى بېرىلدى. اللە بىلەن قەسەمكى، مەن شامنىڭ قىزىل قەسىرلىرىنى كۆرۈۋاتىمەن» دېدى. ئاندىن كېيىن تاشنى يەنە بىرنى ئۇرۇۋىدى، تاشنىڭ ئۈچتىن ئىككى قىسمى چىقىلدى. رەسۇلۇللاھ: «اللە كاتتىدۇر، ماڭا فارس زېمىنىنىڭ خەزىنىلىرى بېرىلدى. اللە بىلەن قەسەمكى، مەن مەدائىننىڭ ئاق قەسىرلىرىنى كۆرۈۋاتىمەن» دېدى. ئاندىن تاشنى ئۈچىنچى قېتىم ئۇرۇۋىدى، تاشنىڭ قالغان پارچىسى چىقىلدى. رەسۇلۇللاھ: «اللە كاتتىدۇر، ماڭا يەمەننىڭ خەزىنىلىرى بېرىلدى. اللە بىلەن قەسەمكى، مەن مۇشۇ ئورنۇمدا، مۇشۇ سائەتتە سەئىدىنىڭ دەرۋازىلىرىنى كۆرۈۋاتىمەن» دېدى.

غازاتتىكى پەيغەمبەرلىك مۆجىزىلىرى:

پەيغەمبەر ئەلەيھىسسالامنىڭ قولىدا كۆپلىگەن مۆجىزىلەر ئاشكارا بولدى. مۇسۇلمانلار خەندەك كىيىم كىيىش جەريانىدا

كولغىلى بولمايدىغان قاتتىق يەرگە دۇچ كىلەتتى. بۇنداق چاغدا رەسۇلۇللاھ بىر قاچا سۇنى ئېلىپ كېلىپ، اللە خالىغان دۇئالارنى ئوقۇپ، قاچىغا دەم سۈرۈپ، قاچىدىكى سۇنى ئاشۇ قاتتىق يەرگە چاپاتتى. شۇنىڭ بىلەن يەر يۇمشاپ قۇملۇققا ئايلىنىپ كېتەتتى.

بۇ جەرياندا يەنە ئازغىنە تاماققا بەرىكەت بېرىلىپ، قوشۇندىكى بارلىق ئەزالارنىڭ قورسقى تويۇشتەك ھەممىگە مەشھۇر مۆجىزە ئاشكارا بولدى.

ئەينى ۋاقىتتا ئۇلار يۇقىرى تەرىپىڭلاردىنمۇ، تۆۋەن تەرىپىڭلاردىنمۇ (ھۇجۇم قىلىپ) كەلگەن ئىدى:

قۇرەيش ۋە غەتەنلار ئون مىڭ كىشىلىك زور قوشۇننى باشلاپ كېلىپ مەدىنىنىڭ ئالدىدا بارگاھ قۇردى. پەيغەمبەر ئەلەيھىسسالام ئۈچ مىڭ قوشۇن بىلەن ئۇلارغا تاقابىل تۇرۇشقا تەييارلاندى. دۈشمەن قوشۇنلىرى بىلەن مۇسۇلمانلار ئوتتۇرىسىنى خەندەك ئايرىپ تۇراتتى.

مۇسۇلمانلار بىلەن بەنۇ قۇرەيزە ئوتتۇرىسىدا ئىتتىپاقداشلىق كېلىشىمى بولۇپ، بەنۇ نەزىرنىڭ قەبىلە باشلىقى ھۇيەي ئىبنى ئەختەب ئۇلارنى كېلىشىمنى بۇزۇشقا مەجبۇرلىدى. ئۇلار كۆپ ئىككىلىنىشلەردىن كېيىن كېلىشىمنى بۇزدى. بۇ خىل ئەھۋال مۇسۇلمانلارغا نىسبەتەن خەۋپنىڭ يەنىمۇ كۈچەيگەنلىكىدىن دېرەك بېرەتتى. ئۇنىڭدىن باشقا بىر قىسىم مۇناپىقلاردىن مۇناپىقلىق قىلمىشلىرى سادىر بولدى. پەيغەمبەر ئەلەيھىسسالام غەتەنلارغا مەدىنىنىڭ مېۋىلىرىنىڭ ئۈچتىن

بىرىنى بېرىش شەرتى ئاساسىدا ئۇلار بىلەن سۆھبەتلىشىشنى ئويلىدى. ئەنسىزلەر ئۇرۇش چىقىمىنىڭ كۆپ قىسمىنى ئۈستىگە ئالغانلىقى ئۈچۈن، غەتەنلارغا بېرىدىغان مەبلەغىنى بۇنىڭدىن ئاشۇرۇۋەتكەندە ئەنسىزلەرنىڭ يۈكى بەكلا ئېغىرلاپ كېتەتتى.

بىراق، پەيغەمبەر ئەلەيھىسسالام سەئىد ئىبنى مۇئاز بىلەن سەئىد ئىبنى ئۇبادەنىڭ دۈشمەن ئالدىدا قىلچە تىز پۈكمەي، ئۆز غورۇرىنى ساقلاپ مۇستەھكەم تۇرغانلىقىنى كۆرۈپ، ئۆز پىكىرىدىن دەرھال ياندى. چۈنكى، سەئىد مۇنداق دېدى: «ئى رەسۇلۇللاھ! بىز ۋە ئاشۇ غەتەنلەر ئىلگىرى ئوخشاشلا ئاللاھقا شىرىك كەلتۈرەتتۇق، بۇتلارغا چوقۇناتتۇق، ئاللاھقا ئىبادەت قىلمايتتۇق. شۇنداقتىمۇ، ئۇلار بىزدىن سىتئۇلماي ياكى بىزنىڭ مېھنىمىز بولماي تۇرۇپ بىزنىڭ بىر تال خورمىمىزنى يىيەلمەيتتى. ھازىر بىزنى ئاللاھ ئىسلام بىلەن ھۆرمەتلەپ، ئىسلامغا يېتەكلەپ، سېنى ۋە بىزنى ئىسلام بىلەن ئەزىز قىلغان تۇرسا، ئەجىبا ئۇلارغا ماللىرىمىزنى بېرىمدۇق؟ ئاللاھ بىلەن قەسەمكى، بۇنداق قىلىشىمىزنىڭ ھاجىتى يوق، ئاللاھ بىلەن قەسەمكى، بىز ئۇلارغا پەقەت قىلىچلا بىرىمىز. ئاللاھ نىمىنى تەقدىر قىلغان بولسا شۇنى كۆرەيلى» دېدى. پەيغەمبەر ئەلەيھىسسالام ئۇنىڭ ئېيتقانلىرىغا قوشۇلۇپ: «سەن دېگەندەك بولسۇن» دېدى.

ئىسلام باتۇرى بىلەن جاھىلىيەت باتۇرى ئوتتۇرىسىدا:

پەيغەمبەر ئەلەيھىسسالام بىلەن مۇسۇلمانلار دۈشمەننىڭ مۇھاسىرىسىدە تۇردى. ئۇلارنىڭ ئوتتۇرىسىدا ئۇرۇش بولمىدى. قۇرەيش چەۋەندازلىرى ئاتلىرىنى چاپتۇرۇپ كېلىپ، خەندەك

ئالدىدا توختاپ قالدى. ئۇلار خەندەكنى كۆرۈپ: «ئەزىرايى خۇدا! بۇ ئەرەبلەر بىلمەيدىغان تاكتىكا ئىكەن» دېيىشتى.

ئاندىن ئۇلار خەندەكنىڭ تار يېرىنى تېپىپ، ئاتلىرىنى چاپتۇرغىنىچە شۈيەردىن مەدىنە زېمىنىغا بۆسۈپ ئۆتتى. ئۇلارنىڭ ئىچىدە ئەمرى ئىبنى ئەبدۇ ۋۇددە ئىسىملىك داڭلىق بىر چەۋەنداز بولۇپ، مىڭ چەۋەندازغا تەڭ كېلىدۇ دەپ باھا بېرىلەتتى. ئۇ مەدىنە زېمىنىغا ئۆتكەندىن كېيىن: «مەن بىلەن ئېلىشىشقا كىم چىقىدۇ؟» دېدى. ئۇنىڭ بىلەن ئىلىشقىلى ئەلى ئىبنى ئەبۇ تالىب چىقىپ، ئۇنىڭغا: «ئى ئەمرى! ئەگەر سېنى قۇرەيشلەردىن بىر ئادەم ئىككى ئىشقا چاقىرسا، ئۇنىڭ بىرىنى قۇبۇل قىلىشقا اللەغا ئەھدى قىلغان ئىدىڭ، شۇنداقمۇ؟» دېدى.

- شۇنداق- دېدى ئەمرى.

- ئۇنداقتا، مەن سېنى اللە تەرەپكە، اللەنىڭ پەيغەمبىرى تەرەپكە ۋە ئىسلامغا چاقىرىمەن- دېدى ئەلى ئىبنى ئەبۇ تالىب.

- ياق، بۇنىڭغا ئىھتىياجىم يوق- دېدى ئەمرى.

- ئەمىسە سېنى تەسلىم بولۇشقا چاقىرىمەن- دېدى ئەلى ئىبنى ئەبۇ تالىب.

- ئى قېرىندىشىمنىڭ ئوغلى! ئەزىرايى خۇدا، مەن سېنى ئۆلتۈرۈشنى ياخشى كۆرمەيمەن- دېدى ئەمرى.

- اللە بىلەن قەسەمكى، مەن سېنى ئۆلتۈرۈشنى ياخشى كۆرمەن- دېدى ئەلى ئىبنى ئەبۇ تالىب.

بۇنى ئاڭلاپ ئەمرىنىڭ غەزىپى تۇتتى-دە، ئېتىدىن

سەكرەپ چۈشۈپ، ئېتىنى بوغۇزلىۋەتتى، يۈزىگە كاپاتلىدى. ئاندىن كېيىن ئەلىنىڭ ئالدىغا كەلدى. ئۇ ئىككىسى تۇتۇشۇپ كەتتى. ئەلى ئۇنى ئۆلتۈردى.

ئانا ئوغۇلنى جەڭ ۋە شەھىدلىككە قىزىقتۇرىدۇ:

مۇئمىنلەرنىڭ ئانىسى ئائىشە - رەزىيەللاھۇ ئەنھا - مۇنداق دەيدۇ: «مەن بەنى ھارىسە قورغىنىدا مۇسۇلمان ئاياللار بىلەن بىللە ئىدىم. بۇ ئاياللارغا ھىجاب پەرىز بولۇشتىن ئىلگىرىكى چاغ ئىدى. بىزنىڭ قېشىمىزدىن سەئىد ئىبنى مۇئاز ئۆتتى. ئۇنىڭ ئۈستىدە بىر قىسقا تۆمۈر كىيىم بولۇپ، بىلىكىنىڭ ھەممە يېرى كىيىمنىڭ سىرتىغا چىقىپ قالغان ئىدى. ئۇ غەزەل ئېيتىپ كېلىۋاتاتتى. ئانىسى ئۇنىڭغا: «ئوغلۇم! سەن سەپكە قوشۇلغىن، اللە بىلەن قەسەمكى، سەن ھەقىقەتەن كىچىكىپ كەلدىڭ» دېدى. مەن: «ئى سەئىدنىڭ ئانىسى! اللە بىلەن قەسەمكى، مەن سەئىدنىڭ تۆمۈر كىيىمى ھازىرقىدىن ئۇزۇنراق بولسا بوپتىكەن دەپ ئويلاپ قالدىم» دېدىم. مەن ئەنسىرگەن ئىش ئاخىرى يۈز بەردى. سەئىدكە بىر ئوق كېلىپ تەگدى-دە، ئوق ئۇنىڭ بىلىكىنىڭ تومۇرىنى ئۇزۇۋەتتى. ئۇ بەنۇ قۇرەيزە غازىتىدا شەھىد بولدى.

ئاسمان ۋە زېمىندا اللە نىڭ قوشۇنلىرى بار:

مۇشرىكلار مۇسۇلمانلارنى ھەر تەرەپتىن قورشاپ، ئۇلارنى بىر ئايغا يېقىن مۇھاسىرىگە ئالدى. سىناق كۈچەيدى،

مۇناپىقلىق ئاشكارا بولدى. بىر قىسىم كىشىلەر پەيغەمبەر ئەلەيھىسسالامدىن ئۆيلىرىگە قايتىشقا ئىجازەت سوراپ: «بىزنىڭ ئۆيلىرىمىز ھەقىقەتەن ئوچۇقچىلىقتا ئىدى، دېيىشتى. ئەمەلىيەتتە) ئۇلارنىڭ ئۆيلىرى ئوچۇقچىلىقتا ئەمەس، ئۇلار پەقەت قېچىشنىلا ئويلايدۇ» (سۈرە ئەھزاب: 13-ئايەت).

پەيغەمبەر ئەلەيھىسسالام ۋە ئۇنىڭ ساھابىلىرى اللە سۈپەتلىگەندەك، قاتتىق قورقۇنچ ئىچىدە ئىدى. دەل شۇ چاغدا رەسۇلۇللاھنىڭ قېشىغا غەتقان قەبىلىسىدىن نۇئەيم ئىبنى مەسئۇد دېگەن كىشى كېلىپ: «ئى رەسۇلۇللاھ! مەن مۇسۇلمان بولدۇم. مېنىڭ قەۋمىم مۇسۇلمان بولغانلىقىمنى بىلمەيدۇ. سەن مېنى ئۆزۈڭ خالىغان بىر ئىشقا بۇيرىغىن» دېدى. پەيغەمبەر ئەلەيھىسسالام: «سەن بىزنىڭ ئىچىمىزدە بىردىنبىر ئادەم، سەن قولۇڭدىن كېلىشىچە دۈشمەننىڭ ئۇرۇش قىلىش ئىرادىسىنى سۇلاشتۇرغىن. چۈنكى، جەڭنىڭ (بىرى جەڭ، توققۇزى رەڭدۇر)» دېدى.

نۇئەيم ئىبنى مەسئۇد چىقىپ، بەنۇ قۇرەيزەنىڭ قېشىغا كەلدى. ئۇلار بىلەن سۆزلىشىپ، ئۇلارنى ئۆزلىرىنىڭ مەيدانىنىڭ توغرىلىقىدىن گۇمانلاندۇرۇدى. قۇرەيشلەر ۋە بىر يۇرتلۇق بولمىغان غەتقانلارغا بولۇشۇپ، بىر يۇرتلۇق ۋە دائىملىق قوشنا بولغان مۇھاجىر ۋە ئەنسارلار بىلەن دۈشمەنلىشىشنىڭ توغرىلىقىغا قارىتا ئۇلارنىڭ كۆڭلىدە داۋالغۇش پەيدا قىلدى. ئۇلارغا قۇرەيشلەر ۋە غەتقانلار بىلەن بىر سەپتە تۇرۇپ ئۇرۇش قىلماسلىقىنى، ئەگەر ئۇرۇش قىلىدىغان بولسا ئۇلارنىڭ (قۇرەيش ۋە غەتقانلارنىڭ) نوپۇزلۇق كىشىلىرىدىن بىر قانچىنى رەنگە ئېلىپ تۇرۇپ ئاندىن ئۇرۇش قىلىشنى ئېيتتى. ئۇلار نۇئەيمگە: «سەن ھەقىقەتەن

ئاقىلانە پىكىر قىلىدىك» دېيىشتى.

ئاندىن كېيىن نۇتەيم ئىبنى مەسئۇد قۇرەيشلەرنىڭ قېشىغا بېرىپ، ئۇلارغا دوستلۇق ئىزھار قىلدى ھەمدە ئۇلارغا يەھۇدىيلارنىڭ مۇھەممەد بىلەن بولغان ئەھدىنى بۇزغانلىقىغا پۇشايمان قىلغانلىقىنى، شۇڭا ئۇلارنىڭ ئىچىدىن نوپۇزلۇق كىشىلەردىن بىر قانچىنى رەنىگە ئېلىپ مۇھەممەدكە تۇتۇپ بېرىپ، بۇزۇلغان مۇناسىۋىتىنى ئەسلىگە كەلتۈرمەكچى بولغانلىقى، مۇھەممەدنىڭ ئۇلارنى ئۆلتۈرۈۋېتىدىغانلىقىنى ئېيتتى.

ئاندىن كېيىن ئۇ غەتفانلارنىڭ قېشىغا بېرىپ، قۇرەيشلەرگە دېگەن گەپلەرنى دېدى. قۇرەيش ۋە غەتفانلارنىڭ ھەر ئىككىلىسى قورقۇپ قالدى ھەمدە ئۇلارنىڭ كۆڭلىدە يەھۇدىيلارغا قارىتا غەزەپ نەپرەت پەيدا بولدى. ھەر قايسى گورۇھلار ئوتتۇرىسىغا بۆلگۈنچىلىك ئېقىپ كىردى. ھەممىسى بىر-بىرىگە ئىھتىيات بىلەن مۇئامىلە قىلدى.


ئەبۇ سۇفيان بىلەن غەتفانلارنىڭ قۇماندانى رەسۇلۇللاھ بىلەن بىر قېتىملىق ھەل قىلغۇچ جەڭ قىلىشنى ئوتتۇرىغا قويۇۋىدى، يەھۇدىيلار ئارقىغا تارتتى ۋە ئۇلارنىڭ نوپۇزلۇق كىشىلىرىدىن بىر قانچىنى رەنىگە ئېلىپ تۇرۇپ، ئاندىن ئۇرۇش قىلىدىغانلىقىنى ئېيتتى. قۇرەيش بىلەن غەتفانلار نۇتەيم ئىبنى مەسئۇدنىڭ سۆزىنىڭ راستلىقىنى بىلىپ، ئۇلارنىڭ تەلۋىگە قوشۇلۇشنى رەت قىلدى. بۇنى كۆرۈپ يەھۇدىيلارمۇ نۇتەيم ئىبنى مەسئۇدنىڭ سۆزىنىڭ راستلىقىنى بىلىدى. نەتىجىدە ئۇلار بىر-بىرىدىن يۈز ئۆرۈدى. ئۇلارنىڭ ئىتتىپاقلىقى بۇزۇلۇپ، بىرلىكى پارچىلاندى.

ئەڭ مۇھىمى شۇكى، اللە قاتتىق سوغۇق بىر كىچىدە

مۇشرىكلارنىڭ بىرلەشمە قوشۇنىغا شامال ئەۋەتتى. شامال ئۇلارنىڭ قازانلىرىنى دۈمكۈمتۈرۈپ، چىدىر-بارگاھلىرىنى ئۇچۇرۇۋەتتى. ئەبۇ سۇفيان تۇرۇپ: «ئى قۇرەيشلەر! ئەزىزىي خۇدا، سىلەر ئادەم تۇرىدىغان يەردە تۇرماپسىلەر، ئۇلاغلىرىمىز ھالاك بولدى، بەنۇ قۇرەيزە بىزنى تاشلىۋەتتى، ئۇلاردىن بىز زادىلا ياقتۇرمايدىغان ئىشلار سادىر بولدى. كۆرۈپ تۇرۇپسىلەر، قاتتىق شامال قازانلىرىمىزنى دۈمكۈمتۈرۈپ، ئوتلىرىمىزنى ئۇچۇرۇپ، چىدىر-بارگاھلىرىمىزنى ئۇچۇرۇپ كېتىپتۇ. بولدى، مەن بۇ يەردىن كۆچمەن، سىلەرمۇ كۆچۈڭلار» دېدى. ئەبۇ سۇفيان گېپىنى دەپ بولۇپلا، باغلاقلىق تۈگىسىنىڭ قېشىغا كېلىپ، ئۇنىڭغا مىندى-دە، تۈگىسىنى يېشىپ قويۇۋەتتى.

غەتفانلار قۇرەيشلەرنىڭ قىلغانلىرىنى ئاڭلاپلا، شەھەرلىرىگە قايتىشقا تەمىشەلدى. پەيغەمبەر ئەلەيھىسسالام ناماز ئوقۇۋاتاتتى. ئۇ دۈشمەن قوشۇنلىرىنىڭ ئەھۋالىنى تىڭ-تىڭلاپ كېلىشكە ئەۋەتكەن ھۇزەيفە ئىبنى يەمان قايتىپ كېلىپ، رەسۇلۇللاھقا ئەھۋالنى مەلۇم قىلدى ۋە كۆرگەنلىرىنى سۆزلەپ بەردى. ئەتىسى ئەتىگەندە رەسۇلۇللاھ بىلەن مۇسۇلمانلارمەدىنىگە قايتىپ كېلىپ، قوراللىرىنى قويدى.

بۈيۈك الله ھەقىقەتەن راست ئېيتتى: «ئى مۇئمىنلەر! الله نىڭ سىلەرگە بەرگەن نېمىتىنى ئەسلىڭلار، ئۆز ۋاقتىدا ئۈستۈڭلارغا (كۇففارلاردىن ئۇيۇشقان ئۇرۇشقۇچى) قوشۇن كەلگەن ئىدى. بىز ئۇلارغا قارشى بوران ۋە سىلەرگە كۆرۈنمەيدىغان قوشۇن (يەنى پەرىشتىلەرنى) ئەۋەتتۇق، الله سىلەرنىڭ قىلغان ئىشىڭلارنى كۆرۈپ تۇرغۇچىدۇر» (سۇرە ئەھزاب: 9-ئەيەت)



«الله كاپىرلار (يەنى مەدىنىگە ھۇجۇم قىلغان ئىتتىپاقداش قوشۇن)نى خاپا قايتۇردى، ئۇلار مەقسىتىگە يېتەلمىدى، الله (دۈشمەنگە بوران ۋە پەرىشتىلەرنى ئاپىرىدە قىلىپ) مۇئىنلەرنى ئۇرۇشسىز غەلىبىگە ئېرىشتۈردى، الله كۈچلۈكتۇر، غالىبتۇر» (سۈرە ئەھزاب: 24-ئايەت).

ئۇرۇش ئاخىرلاشتى. قۇرەيشلەر شۇنىڭدىن كېيىن مۇسۇلمانلارغا قارشى ئۇرۇش قىلىشقا چۆرەت قىلالىمىدى. رەسۇلۇللاھ ئۇلارغا: «مۇشۇ يىلدىن باشلاپ قۇرەيشلەر سىلەرگە ھوجۇم قىلالمايدۇ، بەلكى، سىلەر ئۇلارغا ھوجۇم قىلىپ بارسىلەر» دېدى.

خەندەك ئۇرۇشىدا مۇسۇلمانلاردىن يەتتە ئادەم شەھىد قىلىندى. مۇشرىكلاردىن تۆت ئادەم ئۆلتۈرۈلدى.

8. بەنۇ قۇرەيزە غازىتى

بەنۇ قۇرەيزەنىڭ كېلىشىمنى بۇزۇشى:

پەيغەمبەر ئەلەيھىسسالام مەدىنىگە كەلگەن چاغدىلا مۇھاجىر ۋە ئەنسارلار ئوتتۇرىسىدا ئىتتىپاقلىق كېلىشىمى ئورناتقان بولۇپ، ئۇ كېلىشىمدە يەھۇدىيلار بىلەن ئەھدى تۈزۈشكەنلىكى قەيت قىلىنغان. مۇئەييەن شەرتلەر ئاساسىدا ئۇلارنىڭ دىنى ۋە مال-مۈلكى قوغدىلىدىغانلىقى ۋە ئۆز-ئارا ياردەم بېرىدىغانلىقى بەلگىلەنگەن. ئەھدىنامىنىڭ بىر ماددىسىدا: « ئىككى تەرەپ ئۇرۇشتا ۋە يەسرەبكە (مەدىنىگە) باستۇرۇپ كەلگەنلەرگە قارشى تۇرۇشتا بىر-بىرىگە ياردەم بېرىدۇ، نەسىھەت ۋە ياخشىلىق قىلىشقا بولىدۇكى، گۇناھ قىلىشقا بولمايدۇ» دېيىلگەن.

بەنۇ نەزىرنىڭ قەبىلە باشلىقى ھۇيەي ئىبنى ئەختەب بەنۇ قۇرەيزەنى ئەھدىنى بۇزۇشقا، قۇرەيشلەر بىلەن ئېغىز-بۇرۇن ياللىشىشقا مەجبۇرلاشتا مۇۋەپپەقىيەت قازاندى. بەنۇ قۇرەيزەنىڭ قەبىلى باشلىقى كەئب ئىبنى ئەسەد دەسلەپتە: «مەن مۇھەممەدنىڭ باشتىن-ئاخىرى ئۆز ۋەدىسىدە راستچىللىق بىلەن تۇرۇپ كېلىۋاتقانلىقىنى كۆرىۋاتىمەن» دېگەن بولسىمۇ، بىراق، ئاخىرىدا يەنىلا ئۆزلىرى بىلەن پەيغەمبەر ئەلەيھىسسالام ئوتتۇرىسىدىكى ئەھدى ۋە كېلىشىمنى بۇزۇپ،

ئارىنى ئوچۇق قىلىۋەتتى. رەسۇلۇللاھ ئۇلارنىڭ ئەھدىنى بۇزغانلىقىنى ئاڭلىغاندىن كېيىن ئەۋس قەبىلىسىنىڭ باشلىقى سەئىد ئىبنى مۇئاز بىلەن خەزرج قەبىلىسىنىڭ باشلىقى سەئىد ئىبنى ئۇبادە (ئۇلار بەنۇ قۇرەيزەنىڭ ئىتتىپاقداشلىرى)نى بىر قانچە ئەنسارلار بىلەن خەۋەرنىڭ راست ياكى يالغانلىقىنى تەكشۈرۈشكە ئەۋەتتى. ئۇلار تەكشۈرۈش جەريانىدا ئەھۋالنىڭ ئۇلار ئاڭلىغاندىنمۇ ئېغىر ئىكەنلىكىنى بىلدى. بەنۇ قۇرەيزەنىڭ جىنايىتى چەكتىن ئاشقان بولۇپ، ئۇلار: «الله نىڭ پەيغەمبىرى دېگەن كىم ئۇ؟، مۇھەممەد بىلەن بىزنىڭ ئارىمىزدا ھېچقانداق ئەھدى ۋە كېلىشىم يوق» دېيىشتى.

ھەتتا ئۇلار تېخى مۇسۇلمانلارغا ھۇجۇم قىلىشقا، مۇسۇلمانلارنىڭ ئارقىسىدىن ئۇلارغا نەيزە سانچىشقا تەييارلانغان ئىدى. بۇنداق قىلىش ئۇرۇش مەيدانىدا ئوچۇق-ئاشكارا ھۇجۇم قىلىشتىنمۇ ئېغىر ۋە دەھشەتلىك ئىدى. بۇ الله نىڭ: «ئەينى ۋاقىتتا ئۇلار يۇقىرى تەرىپىڭلاردىنمۇ، تۆۋەن تەرىپىڭلاردىنمۇ (ھۇجۇم قىلىپ) كەلدى» دېگەن سۆزىنىڭ نەخ ئۆزى ئىدى.

بۇ مۇسۇلمانلارغا نىسبەتەن ھەقىقەتەن ئېغىر كەلدى.

بەنۇ قۇرەيزەگە يۈرۈش قىلىش:

پەيغەمبەر ئەلەيھىسسالام بىلەن مۇسۇلمانلار خەندەكتىن مەدىنىگە قايتىپ كېلىپ، قوراللىرىنى قويدى. جىبرىئىل كېلىپ: «ئى رەسۇلۇللاھ! سەن قورالنى قويدۇڭمۇ؟» دېدى.

رەسۇلۇللاھ: «شۇنداق» دېۋىدى، جىبرىئىل: «پەرشتىلەر تېخى قورالنى قويىمىدى، اللھ سېنى بەنۇ قۇرەيزەگە ئاتلىنىشقا بۇيرىدۇ. مەنمۇ بېرىپ ئۇلارنى تەۋرىتىمەن» دېدى. پەيغەمبەر ئەلەيھىسسالام جاكارچىنى بۇيرىدى. ئۇ كىشىلەرگە رەسۇلۇللاھنىڭ: «ئاڭلىغۇچىلارنىڭ ھەممىسى ئىتائەت قىلسۇن، بەنۇ قۇرەيزەگە قاراپ دەرھال ئاتلانسۇن» دېگەن بۇيرىقىنى يەتكۈزدى.^①

پەيغەمبەر ئەلەيھىسسالام قوشۇننى باشلاپ بەنۇ قۇرەيزەگە يېتىپ كەلدى. ئۇلارنى 25 بەش كېچە-كۈندۈز مۇھاسىرىگە ئالدى. مۇھاسىرە ئۇلارنى ھالدىن كەتكۈزدى، اللھ ئۇلارنىڭ دىللىرىغا قورقۇنچ تاشلىدى.

سەئىدنىڭ كەسكىن ھۆكۈمى:

① نىزاھات: ئەسلى تىكىستتە: «كىمكى ئاڭلىغان بولسا ئىتائەت قىلسۇن، ئەسىر نامىزىنى بەنۇ قۇرەيزەگە بېرىپ ئوقۇسۇن» دېيىلگەن بولۇپ، بۇ قاندىقتۇر ئەسىر نامىزىنى بەنۇ قۇرەيزەدە ئوقۇش مەسلىسى بولماستىن، بەلكى، ئەھۋالنىڭ جىددى ھەم تىزلىكىنى، قۇشۇننىڭ دەرھال ئاتلىنىش لازىملىقىنى ئىپادىلەيتتى. شۇڭا ئۇنىڭ مەزمۇنى بويىچە «ئاڭلىغۇچىلارنىڭ ھەممىسى ئىتائەت قىلسۇن، بەنۇ قۇرەيزەگە قاراپ دەرھال ئاتلانسۇن» دەپ تەرجىمە قىلىندى.

بەنۇ قۇرەيزە پەيغەمبەر ئەلەيھىسسالامنىڭ ھۆكۈمىگە بويسۇنۇدىغانلىقىنى ئېيتىپ «ئاق بايراق» چىقاردى. ئەۋسلىكلەر ئۇلارنىڭ ئىتتىپاقىدىشى بولغاچقا، ئارىغا چۈشۈپ رەسۇلۇللاھدىن ئۇلارنى كەچۈرۈم قىلىشنى ئۆتۈندى. پەيغەمبەر ئەلەيھىسسالام ئۇلارغا: «ئى ئەۋسلىكلەر! سىلەرنىڭ ئىچىڭلاردىن بىر ئادەمنىڭ ھۆكۈم قىلىشىغا قوشۇلامسىلەر؟» دېدى. ئۇلار: «قوشۇلىمىز» دېۋىدى، پەيغەمبەر ئەلەيھىسسالام: «ئۇ بولسا سەئىد ئىبنى مۇئاز» دېدى ۋە ئۇنى چاقىرىپ كېلىشكە ئەلچى ئەۋەتتى. ئۇ يېتىپ كېلىۋىدى، ئۇنىڭ قەبىلىسىدىكىلەر ئۇنىڭغا: «ئى ئابا ئەمرى! سەن ئىتتىپاقداشلىرىڭغا ياخشىلىق قىلغىن. پەيغەمبەر ئەلەيھىسسالام سېنىڭ ئۇلارغا ياخشىلىق قىلىشنىڭ ئۈچۈن سېنى مۇشۇ ئىشقا ئىگە قىلدى» دېيىشتى. ئۇلار ئۆتۈنۈشلىرى كۆپ بولۇۋىدى، سەئىد ئۆزىگە: «مانا، سەئىدنىڭ ئاللاھ يولىدا ھېچبىر مالاھەت قىلغۇچىنىڭ مالاھىتىگە پىسەنت قىلمايدىغان ۋاقتى كەلدى» دېدى-دە، ئۇ: «مەن ئۇلارنىڭ ئەزىزلىرىنى ئۆلتۈرۈشكە، مال-مۈلۈكلىرىنى مۇسادىرە قىلىشقا، خوتۇن-قىزلىرىنى ئەسىر ئېلىشقا ھۆكۈم قىلىمەن» دېدى. پەيغەمبەر ئەلەيھىسسالام: «سەن ئۇلارغا ئاللاھ نىڭ ھۆكۈمى بىلەن ھۆكۈم قىلىدىڭ» دېدى.

سەئىدنىڭ چىقارغان ھۆكۈمى بەنى ئىسرائىلنىڭ شەرىئىتىدىكى «جەڭ قانۇنى»غا ۋە تەۋراتتىكى ھۆكۈمگە ئۇيغۇن كەلدى. بەنۇ قۇرەيزەگە سەئىدنىڭ ھۆكۈمى يۈرگۈزۈلدى. مۇسۇلمانلار دۈشمەننىڭ ئارقا تەرىپىدىن ھۇجۇم قىلىشىدىن ۋە ئىچكى قالايمىقانچىلىقتىن خاتىرجەم بولدى.

بۇندىن ئىلگىرى ئەۋس قەبىلىسى كەئب ئىبنى ئەشرەفىنى ئۆلتۈرگەن بولسا، مانا ئەمدى خەزرج قەبىلىسى ئەھزاب

ئۇرۇشنى تەشكىللىگۈچىلەرنىڭ بىرى بولغان يەھۇدىي سالام ئىبنى ئەبۇل ھۇقەيقنى ئۆلتۈردى. ئۇ سالام ئىبنى ئەبۇل ھۇقەيق پەيغەمبەر ئەلەيھىسسالامغا دۈشمەنلىك قىلغۇچىلارنىڭ بېشى بولۇپ، كىشىلەرنى رەسۇلۇللاھقا زىيانكەشلىك قىلىشقا كۈشكۈرتەتتى. ئۇنىڭ ئۆلۈمى بىلەن مۇسۇلمانلار ئىسلام ۋە مۇسۇلمانلارغا سۈيىقەست قىلىدىغان، مۇسۇلمانلارغا قارشى ھەرىكەتلەرگە رەھبەرلىك قىلىدىغان كاتتىباشلاردىن قۇتۇلۇپ ئارام تاپتى.

زۇلۇم قىلغۇچىنى ئەپۇ قىلىش، يامانلىق قىلغۇچىغا ياخشىلىق قىلىش:

پەيغەمبەر ئەلەيھىسسالام نەجد تەرەپكە قوشۇن ئەۋەتتى. ئۇلار بەنى ھۇنەيفە قەبىلىسىنىڭ باشلىقى سۇمامە ئىبنى ئۇسالنى تۇتۇپ كېلىپ، ئۇنى مەسجىدنىڭ بىر تۈۋرۈكىگە باغلاپ قويدى. رەسۇلۇللاھ ئۇنىڭ يېنىدىن ئۆتۈۋېتىپ: «سەندە نىمە بار؟ ئى سۇمامە!» دېۋىدى، سۇمامە: «ياخشىلىق بار ئى مۇھەممەد! ئۆلتۈرۈۋەتسەڭ بىر جان ئىگىسىنى ئۆلتۈرسەن، ئىنئام قىلساڭ تەشەككۈر ئىگىسىگە ئىنئام قىلسەن. مال-دۇنيا دېسەڭ دېگىنىڭنى بېرىمەن» دېدى. پەيغەمبەر ئەلەيھىسسالام ئۇنى شۇ پېتى تاشلاپ قويۇپ كەتتى. ئۇ ئىككىنچى قېتىم كېلىپ، ئالدىنقى قېتىم سورىغان سوئالنى سورىۋىدى، سۇمامە ئالدىنقى قېتىمقى بىلەن ئوخشاش جاۋاب بەردى. ئۈچىنچى قېتىم ئۇ يەنە شۇنداق بولدى. رەسۇلۇللاھ ئۇنى قويۇپ بېرىشكە بۇيرىدى. ئۇ باغلاقتىن بوشانغاندىن كېيىن مەسجىدكە يېقىن جايدىكى بىر خورمىزارلىققا بېرىپ

غۇسلى تاھارەت ئالدى. ئاندىن قايتىپ كېلىپ شاھادەت ئېيتىپ مۇسۇلمان بولدى ۋە: «الله بىلەن قەسەمكى، يەر يۈزىدە مەن ئەڭ ئۆچ كۆرىدىغان ئادىمىم سەن ئىدىڭ، ئەمدى سەن ئەڭ ياخشى كۆرىدىغان ئادىمىم بولۇپ قالدىڭ، سەن ئېلىپ كەلگەن دىن يەر يۈزىدە مەن ئەڭ يامان كۆرىدىغان دىن ئىدى، ئەمدى ئۇ مەن ئەڭ ياخشى كۆرىدىغان دىنغا ئايلاندى. مەن ئەسلىدە ئۆمرە قىلىشقا ماڭغان ئىدىم، كېتىۋاتقىنىمدا ئادەملىرىڭ مېنى تۇتۇۋالدى» دېدى. رەسۇلۇللاھ ئۇنى تەبرىكلىدى ۋە ئۆمرە قىلىپ كېلىشكە بۇيرىدى. سۇمامە مەككىگە يېتىپ كېلىۋىدى، قۇرەيشلەر ئۇنىڭغا: «سەن دىندىن چىقىپسەن» دېيىشتى. سۇمامە: «ياق، دىندىن چىقىمىدىم، بەلكى، مەن مۇھەممەد ئەلەيھىسسالامغا ئەگىشىپ مۇسۇلمان بولدۇم. قەسەم قىلىمەنكى، رەسۇلۇللاھ رۇخسەت قىلمىغۇچە سىلەرگە يەمامەدىن بىر تال بۇغداينىڭ دېنىنى ماڭغۇزمايمەن» دەپ جاكارلىدى. يەمامە قەدىمدىن تارتىپ مەككىنىڭ ئاشلىق بازىسى ئىدى، شۇڭا ئۇ يۇرتىغا قايتىپ بارغان ھامان يەمامەدىن مەككىگە بارىدىغان يولنى ئۇزۇپ تاشلاپ، مەككىگە بىر تۈگىمۇ ئاشلىق ئۆتكۈزمىدى. نەتىجىدە قۇرەيش خەلقى ئاشلىقتىن ئىغىر قىسىلىپ رەسۇلۇللاھقا خەت يازدى. ئۇلار خەتتە رەسۇلۇللاھ بىلەن بولغان ئۇرۇق-تۇققانچىلىقنى دەپ بولسىمۇ سۇمامەنىڭ مەككىگە كېلىدىغان ئاشلىقنى قويۇۋىتىشىنى ئۆتۈندى. شۇنىڭ بىلەن رەسۇلۇللاھ سۇمامەگە خەت يېزىپ مەككىگە ئاشلىق يەتكۈزۈپ بېرىشكە يول قويۇشنى ئېيتتى.



9. ھۈدەيبىيە سۈلھىسى

پەيغەمبەر ئەلەيھىسسالامنىڭ چۈشى ۋە مەككىگە كىرىشكە تەييارلىنىشى:

پەيغەمبەر ئەلەيھىسسالام مەدىنىدە تۇرۇپ مەككىگە كىرىپ بەيتۇللانى تاۋاپ قىلىپ چۈش كۆردى. ئۇ كۆرگەن چۈشنى ساھابىلارغا سۆزلەپ بەردى. ساھابىلار بۇنىڭدىن چەكسىز خۇشاللىققا چۈمدى. چۈنكى، ئۇلارنىڭ مەككە ۋە كەئبىدىن ئايرىلغىنىغا ئۇزۇن يىللار بولغان، بەيتۇللانى تاۋاپ قىلىش تۇيغۇسى ھەسسىلەپ كۈچەيگەنىدى. بولۇپمۇ مەككىدە تۇغۇلۇپ، شۇ يەردە ئۆسۈپ يىتىلگەن مۇھاجىرلار ئۇزۇندىن بىرى مەككىگە كىرەلمىگەچكە ئۆز يۇرتىنى قاتتىق سېغىنغانىدى. پەيغەمبەر ئەلەيھىسسالام ئۇلارغا ئەھۋالنى خەۋەر قىلىۋىدى، ئۇلارنىڭ ھەممىسى رەسۇلۇللاھ بىلەن بىللە چىقىشقا تەييارلاندى.

ئۇزاق ئايرىلىشتىن كېيىنكى مەككىگە قىلىنغان سەپەر:

پەيغەمبەر ئەلەيھىسسالام ھىجرەتنىڭ ئالتىنچى يىلى زۇلقەئدە ئېيىدا ئۇرۇش قىلىش ئەمەس بەلكى، ئۆمرە قىلىش

مەقسىتىدە مەدىنىدىن ھۈدەيبىيەگە چىقتى. رەسۇلۇللاھ بىلەن 1500 كىشى بىللە چىققان بولۇپ، بەيتۇللاھنى ئۇلۇغلاش يۈزىسىدىن ئۇنى زىيارەت قىلىش مەقسىتىدە چىققانلىقىنى كىشىلەرگە بىلدۈرۈش ئۈچۈن قۇربانلىق قىلىنىدىغان ماللارنىمۇ ئېلىۋالغان ۋە ئۆمرىگە ئىھرام باغلىغان ئىدى.

رەسۇلۇللاھ قۇرەيشلەرنىڭ ئەھۋالىنى ئىگىلەش ئۈچۈن ئالدىدىن تىڭ-تىڭلاشقا ئادەم ئەۋەتتى. رەسۇلۇللاھ «ئەسفان» دېگەن جايغا كېلىۋىدى، ئالدىدىن ئەۋەتكەن خەۋەرچى قايتىپ كېلىپ رەسۇلۇللاھقا كەتپ ئىبنى لۇئەينىڭ رەسۇلۇللاھ بىلەن ئۇرۇشۇش ۋە رەسۇلۇللاھنى بەيتۇللاھتىن توسۇش ئۈچۈن قوشۇن توپلىغانلىقىنى ئىيتتى. رەسۇلۇللاھ مېڭىپ ھۈدەيبىيەنىڭ بىر چېتىگە كېلىپ، شۇ يەرنى قونالغۇ قىلدى. ئۇ يەردە سۇ ئاز بولغاچقا مۇسۇلمانلار رەسۇلۇللاھقا ئۇسساپ كەتكەنلىكىنى ئېيتىشتى. رەسۇلۇللاھ ئوقىدىنىدىن بىر تال ئوقنى سۇغۇرۇپ ئېلىپ، ئوقنى سۇغا سېلىشقا بۇيرىدى. ئۇلار رەسۇلۇللاھنىڭ ئەمرىنى بىجا كەلتۈرگەندىن كېيىن سۇ بارلىق مۇسۇلمانلارنىڭ قانغۇدەك ئىچىشىگە يەتتى.

رەسۇلۇللاھ قۇرەيشلەرنىڭ ئۆزىدىن ئەنسىرەپ قىلىۋاتقانلىقىنى بىلىپ، ئۇلارغا بىر ئادەمنى ئەلچى قىلىپ ماڭدۇرۇشنى ئويلىدى-دە، ئوسمان ئىبنى ئەففاننى چاقىرىپ، ئۇنى قۇرەيشلەرگە ئەلچى قىلىپ ئەۋەتىدىغانلىقىنى ئېيتىپ، ئۇنىڭغا: «قۇرەيشلەرگە بىزنىڭ ئۇرۇشقىلى كەلمىگەنلىكىمىزنى، پەقەت ئۆمرە ھەج قىلىش ئۈچۈنلا كەلگەنلىكىمىزنى ئۇقتۇرغىن ۋە ئۇلارنى ئىسلامغا چاقىرغىن» دېدى ھەمدە ئۇنى مەككىدىكى بارلىق مۇئمىن ئەر-ئاياللار بىلەن كۆرۈشۈپ، ئۇلارغا فەتىھ بىشارىتىنى يەتكۈزۈشكە ۋە ئۇ

يەردىكى كىشىلەرنىڭ ئىمانىنى يۇشۇرۇپ يۈرمەسلىكى ئۈچۈن
ئۇلارغا ئاللاھ بۇ دىننى مەككە تۇپرىقىدا ھامان ئۈستۈنلۈككە ئىگە
قىلىدىغانلىقىنى خەۋەر قىلىشقا بۇيرىدى.

ئوسمان - رەزىيەللاھۇ ئەنھۇ - مەككىگە يېتىپ كەلدى. ئۇ
ئەبۇ سۇفيان باشچىلىقىدىكى قۇرەيش كاتتىباشلىرىنىڭ ئالدىغا
كېلىپ ئۇلارغا ئەلچىلىكنى يەتكۈزدى. ئوسمان ئەلچىلىك
ۋەزىپىسىنى ئورۇنداپ بولغان چاغدا، ئۇلار ئوسمانغا: «ئەگەر
خالىساڭ بەيتۇللانى تاۋاپ قىلىپ كەتكىن» دېۋىدى، ئوسمان
رەسۇلۇللاھ تاۋاپ قىلىش پۇرسىتىگە ئىرىشمىگۈچە ئۆزى يالغۇز
تاۋاپ قىلمايدىغانلىقىنى ئىيتتى.

رىزۋان بەيىتى:

پەيغەمبەر ئەلەيھىسسالامغا ئوسماننىڭ ئۆلتۈرۈلگەنلىكى
ھەققىدە يالغان خەۋەر يېتىپ كەلدى. بۇ چاغدا رەسۇلۇللاھ بىر
تۈپ دەرەخنىڭ سايىسى ئاستىدا ئىدى. مۇسۇلمانلارنىڭ
ھەممىسى قوزغىلىپ، رەسۇلۇللاھقا «قەتئى قىيامىلىققا»
بەيئەت قىلدى. پەيغەمبەر ئەلەيھىسسالام ئۆزىنىڭ قولىنى
تۇتۇپ: «بۇ ئوسمان ئۈچۈن» دېدى. مانا بۇ ھۈدەيبىيەدىكى
دەرەخ ئاستىدا قىلىنغان «رىزۋان بەيىتى» بولۇپ، بۇ ھەقتە
ئاللاھ مۇنداق دەيدۇ:

«ئاللاھ مۇئمىنلەردىن ھەقىقەتەن رازى بولدى، (ئى مۇھەممەد!
) ئۆز ۋاقتىدا ئۇلار (ھۈدەيبىيەدە) دەرەخ (سايىسى) ئاستىدا
ساڭا بەيئەت قىلدى» (سۈرە فەتھ: 18-ئايەت).

پەيغەمبەر ئەلەيھىسسالامغا ئارقا-ئارقىدىن قۇرەيشلەرنىڭ

تۆت نەپەر ئەلچىسى كەلدى. پەيغەمبەر ئەلەيھىسسالام ئۇلارنىڭ ھەممىسىگە: «بىز ئۇرۇش قىلغىلى كەلمىدۇق بەلكى، ئۆمرە ھەج قىلغىلى كەلدۇق» دېگەن بولسىمۇ، بىراق، قۇرەيشلەر بۇنىڭغا ئىشەنمەي تۇرۇۋالدى.

ئاشۇ ئەلچىلەرنىڭ بىرى بولغان ئۇرۇھ ئىبنى مەسئۇد سەقەفىي قەۋمنىڭ قېشىغا قايتىپ: «ئى قەۋم! اللە بىلەن قەسەمكى، مەن نۇرغۇن پادىشاھلارغا ئەلچى بولۇپ بارغان. كىسرا، قەيسەر ۋە نەجاشىيلارنىڭ ھوزۇرىدا بولغان ئىدىم. ئەزىرايى خۇدا! مەن مۇھەممەدنىڭ ئادەملىرىنىڭ ئۇنىڭغا ھۆرمەت قىلغىنىدەك بۇ شاھلارنىڭ ھىچ بىرىگە شۇنداق ھۆرمەت قىلىنغانلىقىنى كۆرمىدىم» دېدى ۋە ساھابىلارنىڭ پەيغەمبەر ئەلەيھىسسالامغا كۆرسەتكەن چىن ھۆرمىتىنى ئۇلارغا سۈرەتلەپ بەردى.

كېلىشىم ۋە سۈلھى، ھېكمەت ۋە سەۋرچانلىق:

قۇرەيشلەر سۈھەيل ئىبنى ئەمرىنى ئەلچىلىككە ئەۋەتتى. پەيغەمبەر ئەلەيھىسسالام ئۇنىڭ كېلىۋاتقانلىقىنى كۆرۈپ: «ئۇلارنىڭ سۈھەيلنى ئەۋەتكىنىگە قارىغاندا ئۇلار چوقۇم سۈلھىنى تاللاپتۇ» دېدى. ئىككى تەرەپ سۆھبەتلىشىپ بىرلىككە كەلگەندىن كېيىن، پەيغەمبەر ئەلەيھىسسالام ئەلى ئىبنى ئەبۇ تالىبنى چاقىرىپ، شەرتنامىنى يېزىشقا بۇيرىدى. ئەلى «بسم الله الرحمن الرحيم» (ناھايتى شەپقەتلىك ۋە مېھرىبان اللەنىڭ ئىسمى بىلەن باشلايمەن) دەپ يازغانىدى، سۈھەيل: «بىز «الرحمن» (شەپقەتلىك اللە) نىڭ كىملىكىنى تونۇمايمىز، سەن ئىلگىرىكىدەكلا «بسمك اللهم» (سېنىڭ ئىسمىڭ

بىلەن ئى اللہ ! بۇ ئىشىمنى باشلايمەن) دەپ يازغىن» دېدى. مۇسۇلمانلار: «اللہ بىلەن قەسەمكى، ئۇنداق دەپ يازمايمىز، پەقەت «بسم اللہ الرحمن الرحيم» (ناھايتى شەپقەتلىك ۋە مېھرىبان اللہ نىڭ ئىسمى بىلەن باشلايمەن) دەپ يازىمىز» دېدى. پەيغەمبەر ئەلەيھىسسالام: «بولدى، ئۇنىڭ دېگىنى بويىچە: > بِسْمِ اللّٰهِ» (سېنىڭ ئىسمىڭ بىلەن ئى اللہ ! بۇ ئىشىمنى باشلايمەن) دەپ يازغىن» دېدى.

شۇنىڭ بىلەن ئەلى: «اللہ نىڭ پەيغەمبىرى مۇھەممەد ئەلەيھىسسالام شۇنىڭغا سۈلھى قىلىدۇكى...» دەپ يازغانىدى، سۈھەيل رەسۇلۇللاھقا: «بىز سېنىڭ پەيغەمبەرلىكىڭنى ئېتىراپ قىلغان بولساق، سەن بىلەن ئۇرۇشۇپ، سېنى بەيتۇللاھدىن توسۇپ يۈرمەيتتۇق. شۇڭا: «مۇھەممەد ئىبنى ئابدۇللاھ» دەپ يازغىن» دېدى. پەيغەمبەر ئەلەيھىسسالام ئۇنىڭغا: «گەرچە سىلەر مېنى ئىنكار قىلساڭلارمۇ مەن يەنىلا اللہ نىڭ ھەق پەيغەمبىرىمەن» دېدى-دە، ئەلىنى سۈھەيلىنىڭ دېگىنىدەك يېزىشقا ۋە كېلىشىمدىكى «رەسۇلۇللاھ» (اللہ نىڭ پەيغەمبىرى) دېگەن سۆزنى ئۆچۈرۈۋېتىشكە بۇيرىدى. بىراق، ئەلى: «ياق، مەن بۇ سۆزنى مەڭگۈ ئۆچۈرمەيمەن» دەپ تۇرۇۋالغانىدى، رەسۇلۇللاھ ھىلىقى سۆزنىڭ ئورنىنى ئەلىدىن سوراپ، ئۇنى ئۆز قولى بىلەن ئۆچۈردى.

پەيغەمبەر ئەلەيھىسسالام: «اللہ نىڭ پەيغەمبىرى سىلەرنىڭ بۇ يىل بەيتۇللاھنى تاۋاپ قىلىشىمىزغا توسقۇنلۇق قىلماسلىقىڭلارغا سۈلھى قىلىدۇ» دېۋىدى، سۈھەيل ئەرەبلەرنىڭ «مۇھەممەد بۇ يىل زۇرلۇق كۈچى بىلەن مەككىگە كىرىپتۇ» دەپ سۆز چۆچەك قىلماسلىقى ئۈچۈن، پەيغەمبەر ئەلەيھىسسالامنىڭ بۇ يىل قايتىپ كېتىپ، كېلەر يىلى قايتا

كېلىپ بەيتۇللاھنى تاۋاپ قىلىشنى ئېيتتى. شەرتنامە ئۇنىڭ دېگىنى بويىچە يېزىلدى.

سۈھەيل يەنە مۇنداق دېدى: «ئەگەر بىزنىڭ ئىچىمىزدىن بىر ئادەم سېنىڭ دىنىڭغا كىرىپ، سېنىڭ قېشىڭغا كەلسە، سەن ئۇنى بىزگە قايتۇرۇپ بېرىسەن» دېۋىدى، مۇسۇلمانلار: «سۇبھانەللاھ! مۇسۇلمان بولۇپ كەلگەنلەرنى مۇشرىكلارغا قايتۇرۇپ بېرەمدۇق؟» دېيىشتى.

شەرتنامىنىڭ ماددىلىرى يېزىلۋاتقان پەيتتە قۇرەيش ۋەكىلى سۈھەيل ئىبنى ئەمرىنىڭ ئوغلى ئەبۇ جەندەل كويىدا-كەشەنلىرىنى سۆرەپ مەككىنىڭ تۆۋەن تەرىپىدىن چىقىپ كېلىپ، مۇسۇلمانلارنىڭ ئارىسىغا ئۆزىنى ئاتتى. سۈھەيل بۇنى كۆرۈپ: «مانا بۇ قايتۇرۇشقا تېگىشلىك تۇنجى ئىش» دېدى. رەسۇلۇللاھ: «بىز تېخى سۈلھى ماددىلىرىنى پۈتۈشۈپ بولمىدۇقۇ؟» دېۋىدى، سۈھەيل: «ئۇنداقتا مەن سەن بىلەن ھېچقانداق كېلىشىم ئىمزالايمەن» دېدى. رەسۇلۇللاھ: «ئۇنى ماڭا قالدۇرغىن» دېگەندى، سۈھەيل: «ئۇنى ساڭا مەڭگۈ قالدۇرالايمەن» دېدى. رەسۇلۇللاھ قايتا-قايتا تەلەپ قىلغان بولسىمۇ، بىراق، سۈھەيل ئۇنىمىدى.

ئەبۇ جەندەل: «ئى مۇسۇلمانلار! مەن مۇسۇلمان بولۇپ، قېشىڭلارغا كەلسەم مېنى مۇشرىكلارغا قايتۇرۇپ بېرەمسىلەر؟ مەن يولۇققان ئازابىنى كۆرمەيۋاتامسىلەر؟» دېدى. ئۇ اللە يولىدا ھەقىقەتەن قاتتىق ئازابلانغان ئىدى. شۇنداقتىمۇ پەيغەمبەر ئەلەيھىسسالام ئەبۇ جەندەلنى قۇرەيشلەرگە قايتۇرۇپ بەردى.

كېلىشىمگە مۇنۇلار يېزىلدى: ئىككى تەرەپ ئون يىل ئۇرۇش توختىتىدۇ، بۇ ئون يىل ئىچىدە ئىككى تەرەپ كىشىلىرى بىر-بىرىدىن ئەمەن بولىدۇ. قۇرەيشلەر تەرەپتىن

ئىگە-چاقىلىرىنىڭ رۇخسىتىسىز (قېچىپ) كەلگەن ھەر قانداق بىر ئەر قۇرەيشكە شەرتسىز قايتۇرۇلىدۇ، ئەمما مۇسۇلمانلار تەرەپتىن قۇرەيشلەر تەرەپكە قېچىپ كەتكەنلەر مۇسۇلمانلارغا قايتۇرۇپ بېرىلمەيدۇ. ھەر قايسى ئەرەب قەبىلىلىرى پەيغەمبەر ئەلەيھىسسالام ياكى قۇرەيشلەردىن كىمنىڭ ھىمايىسىگە كىرىشىنى خالسا، شۇنىڭ ھىمايىسىگە كىرسە بولىدۇ.

مۇسۇلمانلارنىڭ سۈلھىدە تۆۋەن ئورۇندا تۇرۇشى ۋە مەدەنىيەتكە قايتىپ كېتىشى:

مۇسۇلمانلار سۈلھىدىكى تەڭسىزلىك، مەككىگە كىرمەي قايتىپ كېتىش، پەيغەمبەر ئەلەيھىسسالام ئۈستىگە ئالغان روھى بىسىم قاتارلىقلارنى كۆرۈپ ئۇلارنىڭ كۆڭلى تولمۇ يىرىم بولدى. ئۇلار تۈگىشىپ كەتكىلى تاسلا قالدى. دېمىسىمۇ بۇ ئۇلارغا ھەقىقەتەن ئېغىر كەلگەن ئىدى. ئۆمەر - رەزىيەللاھۇ ئەنھۇ - ئەبۇ بەكرىنىڭ قېشىغا كېلىپ: «پەيغەمبەر ئەلەيھىسسالام بىزگە: «بىز بەيتۇللاھقا بېرىپ، ئۇنى تاۋاپ قىلىمىز» دېمىگەنمۇ؟» دەپ سورىدى. ئەبۇ بەكرى: «دېگەن» دېدى، ئاندىن: «ساڭا مۇشۇ يىل چوقۇم كىرسەن» دېگەنمۇ؟ دەپ سورىدى. ئۆمەر: «ياق» دېۋىدى، ئەبۇ بەكرى: «توغرا، سەن چوقۇم كېلىپ، ئۇنى تاۋاپ قىلسەن» دېدى.

پەيغەمبەر ئەلەيھىسسالام سۈلھىدىن بىكار بولغاندىن كىيىن ھەدىيە (قۇربانلىق ئۈچۈن ئېلىپ كەلگەن مال)نى بوغۇزلىدى. ئاندىن ئولتۇرۇپ، بېشىنى چۈشۈرتتى. بۇ ئەھۋال مۇسۇلمانلارغا ھەقىقەتەن ئېغىر كەلدى. چۈنكى، ئۇلار مەدەنىيەتتىن چىققاندا مەككىگە كىرىپ، ئۆمرە ھەج قىلىدىغانلىقىدىن قىلچە

شەكلەنمىگەن ئىدى. ئەمما ئۇلار پەيغەمبەر ئەلەيھىسسالامنىڭ قۇربانلىق قىلىپ، بېشىنى چۈشۈرتكەنلىكىنى كۆرۈپ، دەرھال ئورۇنلىرىدىن تۇرۇپ، ماللىرىنى بوغۇزلىدى ۋە بېشىنى چۈشۈرتتى.

تەڭسىز شەرتنامە ۋە روشەن غەلبە:

ئاشۇ ئىشلاردىن كېيىن پەيغەمبەر ئەلەيھىسسالام مەدىنىگە قايتىپ كەلدى. ئۇنىڭ مەدىنىگە قايتىشىدا اللە مۇنۇ ئايەتنى نازىل قىلدى:

«اللە نىڭ سېنىڭ ئىلگىرىكى ۋە كېيىنكى گۇناھلىرىڭنى كەچۈرۈشى ئۈچۈن، ساڭا بەرگەن نېمىتىنى مۇكەممەللەشتۈرۈشى ئۈچۈن، سېنى توغرا يولغا باشلىشى ئۈچۈن، ساڭا كۈچلۈك ياردەم بېرىشى ئۈچۈن، ساڭا بىز ھەقىقەتەن روشەن غەلبە ئاتا قىلدۇق» (سۈرە فەتھ: 1-3-ئايەتلەر).

ئۆمەر - رەزىيەللاھۇ ئەنھۇ - : «ئى رەسۇلۇللاھ! مۇشۇ روشەن غەلبىمۇ؟» دەپ سورىۋىدى، پەيغەمبەر ئەلەيھىسسالام: «ھەئە» دېدى.

434

سەلەر بىرەر نەرسىنى ياقىتۇرماسلىقىڭلار مۇمكىن، ئەمما ئۇ سەلەر ئۈچۈن پايدىلىقتۇر:

رەسۇلۇللاھ مەدىنىگە قايتقان چاغدا ئۇنىڭ قېشىغا

قۇرەيشلەر تەرىپىدىن ئەبۇ بەسر ئىبنى ئوتبە ئىبنى ئوسەيد ئىسىملىك بىر ئادەم مۇسۇلمان بولۇپ كەلدى. ئارقىدىنلا قۇرەيشلەرنىڭ ئىككى ئادىمى ئۇنى ئىزدەپ كېلىپ: « ئارىمىزدىكى كېلىشم بويىچە ئەبۇ بەسرنى قايتۇرۇپ كېتىمىز » دېيىشتى. پەيغەمبەر ئەلەيھىسسالام ئۇنى ئۇ ئىككىسىگە قايتۇرۇپ بەردى. ئۇ ئىككى ئادەم ئەبۇ بەسرنى ئېلىپ بىر يەرگە كەلگەندە، ئەبۇ بەسر ئۇ ئىككى ئادەمنىڭ قولىدىن قېچىپ سەيفۇل بەھرى دېگەن جايغا كېلىۋالدى. بۇنى ئاڭلاپ ئەبۇ جەندەل ئىبنى سۇھەيلمۇ مۇشرىكلارنىڭ قولىدىن قېچىپ چىقىپ ئەبۇ بەسرگە قوشۇلدى. شۇنداق قىلىپ قۇرەيشلەردىن بىرەر ئادەم مۇسۇلمان بولسلا دەرھال چىقىپ ئەبۇ بەسرنىڭ سېپىگە قوشۇلۇشقا باشلىدى. نەتىجىدە ئۇلار بىر جامائەت (پارتىزانلار ئەترىتى) بولۇپ ئۇيۇشتى. قۇرەيشلەرنىڭ شامغا بارىدىغان كارۋانلىرىنىڭ ئالدىنى توسۇپ، ئادەملىرىنى ئۆلتۈرۈپ، ماللىرىنى مۇسادىرە قىلدى. بۇنىڭغا چىدىمىغان قۇرەيشلەر پەيغەمبەر ئەلەيھىسسالامغا ئەلچى ئەۋەتىپ، بۇندىن كېيىن قۇرەيشلەردىن مۇسۇلمان بولۇپ پەيغەمبەر ئەلەيھىسسالامنىڭ ئالدىغا بارغانلارنى قۇرەيشلەرگە قايتۇرۇپ بەرمەسلىكنى رەسۇلۇللاھدىن ئۆتۈنۈپ سورىدى.

ئاخىرقى ھادىسىلەر شۇنى كۆرسەتتىكى، پەيغەمبەر ئەلەيھىسسالام قۇرەيشلەرنىڭ ھەر قانداق (يولسىز) تەلەپلىرىنى قوبۇل قىلىش ئۈچۈن تۆۋەن ئورۇندا تۇرغان، قۇرەيشلەر بۇنىڭدا زور پايدىغا ئېرىشكەندەك كۆرۈنگەن، مۇسۇلمانلار پەقەت ئىمان ۋە پەيغەمبەرگە بولغان ئىتائەتنىڭ كۈچى بىلەنلا ئۇنى چىداپ تۇرۇپ ئۈستىگە ئالغان ھۇدىيىيە سۈلھىسى ئىسلامنىڭ غەلبە قىلىشى ۋە ئەرەب يېرىم ئارىلىغا مىسلىسىز سۈرئەتتە كەڭ تارقىلىشى ئۈچۈن يىڭى بىر دەرۋازىنىڭ


ئېچىلىشى بولدى. شۇنداقلا مەككىنى فەتىھ قىلىشنىڭ، قەيسەر، كىسرا، مۇقەۋقىس قاتارلىق دۇنيا پادىشاھلىرىنى ۋە ئەرەب ئەمىرلىرىنى ئىسلامغا دەۋەت قىلىشنىڭ باشلىنىشى بولدى. بۈيۈك ئالەم ھەقىقەتەن راست ئېيتتى:

«سەلەر بىرەر نەرسىنى ياقتۇرماستىنلا مۇمكىن، ئەمما ئۇ سەلەر ئۈچۈن پايدىلىقتۇر؛ سەلەر بىرەر نەرسىنى ياقتۇرۇشۇڭلار مۇمكىن، ئەمما ئۇ سەلەر ئۈچۈن زىيانلىقتۇر. (سەلەرگە نېمىنىڭ پايدىلىق ئىكەنلىكىنى) ئالەم بىلىدۇ، سەلەر بىلمەيسىلەر» (سۈرە بەقەرە: 216-ئايەت).

خالىد ئىبنى ۋەلىد ۋە ئەمرى ئىبنى ئاسنىڭ مۇسۇلمان بولۇشى:

ھۈدەيبىيە سۈلھىسى دىللار ئۈچۈنمۇ فەتىھ بولدى. قۇرەيشلەرنىڭ ھەربىي قۇماندانى، زور ئۇرۇشلارنىڭ قەھرىمانى خالىد ئىبنى ۋەلىد مۇسۇلمان بولدى. پەيغەمبەر ئەلەيھىسسالام ئۇنى «ئالەمنىڭ قىلچى» دەپ ئاتىدى. ئۇ ئالەم يولىدا كۆپلىگەن سىناقلار بىلەن سىنالدى. شام ئۇنىڭ قولى بىلەن فەتىھ قىلىندى. يەنە كاتتا قۇماندان ۋە ئەمىرلەرنىڭ بىرى، ئۆمەر رەزىيەللاھۇنىڭ خەلىپىلىك دەۋرىدىكى مىسىرنىڭ فەتىھ قىلغۇچىسى ئەمرى ئىبنى ئاس مۇسۇلمان بولدى. خالىد ئىبنى ۋەلىد بىلەن ئەمرى ئىبنى ئاس مەدىنىگە ھۈدەيبىيە سۈلھىسىدىن كېيىنلا كەلگەن بولۇپ، ئۇلار مۇسۇلمان بولغاندىن كېيىن، ئۇلارنىڭ ئىسلامى ھەقىقەتەن ياخشى بولدى.

ھۈدەيبىيە سۈلھىسى مۇسۇلمانلار بىلەن مۇشرىكلارنىڭ ئارىلىشىشى ئۈچۈن پۇرسەت ياراتتى. مۇشرىكلار ئىسلامنىڭ



گۈزەل تەرەپلىرىنى ۋە مۇسۇلمانلارنىڭ ئەخلاقىنى كۆردى. مۇشۇ
سۈلھىدىن تولۇق بىر يىل ئۆتمەيلا كۆپلىگەن خەلقلەر ئىسلامغا
كىردى.



10. پادشاھ ۋە ئەمىرلەرنى ئىسلامغا دەۋەت قىلىش

دەۋەت ۋە ھېكمەت:

سۈلھى تامام بولۇپ، ئەھۋاللار بىر ئىزغا چۈشكەندىن كېيىن پەيغەمبەر ئەلەيھىسسالام دۇنيانىڭ پادشاھلىرىغا ۋە ئەرەب ئەمىرلىرىگە خەت يېزىپ، خېتىدە ئۇلارنى ھېكمەت ۋە چىرايلىق نەسىھەت بىلەن ئىسلامغا ۋە اللەنىڭ يولىغا دەۋەت قىلدى. رەسۇلۇللاھ بۇ ئىشقا ئالاھىدە ئەھمىيەت بەردى، ھەر بىر پادشاھقا شۇنىڭغا لايىق ئەلچى تاللىدى. رەسۇلۇللاھقا: «پادشاھلار مۆھۈر بېسىلمىغان خەتنى قوبۇل قىلمايدۇ» دېيىلگەندە، رەسۇلۇللاھ بېغىنى كۈمۈشتىن قىلىپ بىر ئۈزۈك ياساتتى ۋە ئۇنىڭغا «مۇھەممەدۇن رەسۇلۇللاھ» (اللەنىڭ ئەلچىسى مۇھەممەد) دېگەن خەتنى ئويدۇردى.



ھىرەقلىنىڭ ئىسلام ئالدىدا تەسلىم بولۇشى ۋە ئىسلامنى قوبۇل قىلىشتىن باش تارتىشى:

پەيغەمبەر ئەلەيھىسسالام مەكتۇب يوللىغان ئاشۇ پادشاھلار رۇم ئىمپېراتورى ھىرەقلى، فارس ئىمپېراتورى كىسرا ئىبرويز، ھەبەشىستان پادشاھى نەجاشى ۋە مىسىر پادشاھى



مۇقەۋقىس ئىدى.

ھىرەقلى، نەجاشى ۋە مۇقەۋقىس رەسۇلۇللاھنىڭ خېتىگە ئەدەب بىلەن جاۋاب قايتۇردى. ھىرەقلى رەسۇلۇللاھنىڭ ئىش-ئىزلىرىنى تەكشۈرۈش ئۈچۈن، ئۇنىڭ ئەھۋالىدىن خەۋەردار كىشىلەرنى ئىزدىدى. بۇ دەل ئەبۇ سۇفياننىڭ تىجارەت ئۈچۈن غەزەگە بارغان ۋاقتىغا توغرا كەلدى. ھىرەقلى ئۇنى چاقىرتىپ پەيغەمبەر ئەلەيھىسسالام ھەققىدە ئۇنىڭدىن كۆپلىگەن سوئاللارنى سورىدى. ئۇنىڭ جاۋابى دىنلارنىڭ تارىخى، پەيغەمبەرلەرنىڭ خۇسۇسىيىتى ۋە ئىش-ئىزلىرى، ئۇمەتلەرنىڭ پەيغەمبەرگە تۇتقان پۇزۇتسىيىسى، اللەنىڭ ئۇلارغا يۈزگۈزگەن قانۇنىيىتى قاتارلىقلاردىن خەۋەردار تەجرىبىلىك ۋە ئاقىل ئادەمنىڭ جاۋابى بولدى. ئەبۇ سۇفيان كىشىلەرنىڭ ئۆزىنى يالغانچى دېيىشىدىن خىجىل بولۇپ پادشاھقا راست گەپ قىلدى.

ھىرەقلى بۇلارنى ئاڭلاپ پەيغەمبەر ئەلەيھىسسالامنىڭ ھەق پەيغەمبەر ئىكەنلىكىگە كەسكىن ئىشەندى. ئۇ ئەبۇ سۇفيانغا: «ئەگەر سېنىڭ ئىيقانلىرىڭ راست بولسا ئۇزاققا قالماي ئۇ (پەيغەمبەر) مەن دەسسەپ تۇرغان مۇشۇ ئورۇنغا ئىگە بولىدۇ. مەن ئۇ پەيغەمبەرنىڭ دۇنياغا كېلىدىغانلىقىنى بىلەتتىم. بىراق، سىلەرنىڭ ئىچىڭلاردىن چىقىدىغىنىنى ئويلاپ باقمىغان ئىدىم. ئەگەر مەن ئۇنىڭ قېشىغا يېتىپ بارالغان بولسام ئۇنىڭ بىلەن ئۇچرىشىش ئۈچۈن جاپالارنى چىكشكە رازى ئىدىم. ئەگەر ئۇنىڭ قېشىدا بولغان بولسام ئەلۋەتتە ئۇنىڭ پۇتىنى يۇيۇپ قويغان بولاتتىم» دېدى.

پادشاھ ئوردا دەرۋازىسىنى تاقاشقا بۇيرىدى. ئاندىن ۋەزىر-ۋۇزىرلىرىغا قاراپ: «ئى رۇملۇقلار! سىلەر

پادشاھىڭلارنىڭ ئاشۇ پەيغەمبەرگە ئەگىشىشنى قوللامىسلەر؟
سىلەرمۇ ئۇنىڭغا ئەگىشىپ نىجاتلىققا ۋە توغرا يولغا ئىگە
بولۇشنى خالامىسلەر؟» دېۋىدى، ئۇلارنىڭ ئارىسىدا
ۋاراڭ-چۇرۇڭ كۆتۈرۈلدى. ئۇلار قېچىپ ئۆزلىرىنى ئىشكىگە
ئاتتى. بىراق، ئىشك تاقالغان ئىدى. ھىرەقلى ئۇلارنىڭ
قاچقانلىقىنى كۆرۈپ، ئىماندىن ئۈمىد ئۈزدى. ئاندىن
ئۇلارغا: «بولدى قايتىپ كېلىڭلار، مەن بايامقى گەپنى
سىلەرنى سىناش ئۈچۈن ئېيتقان ئىدىم، سىلەرنىڭ دىنىڭلاردا
مۇستەھكەم تۇرغانلىقىڭلارنى كۆردۈم» دېدى. ئۇلار پادشاھقا
باش ئۇردى ۋە ئۇنىڭدىن مەمنۇن بولۇشتى.

رۇم ئىمپىراتورى ھىرەقلى پادشاھلىقىنى ھىدايەتتىن
ئۈستۈن بىلدى. ئەبۇ بەكرى ۋە ئۆمەر - رەزىيەللاھۇ ئەنھۇ -
لارنىڭ دەۋرىدە ھىرەقلى بىلەن مۇسۇلمانلار ئوتتۇرىسىدا بىر
قانچە قىتىملىق ئۇرۇش ۋە جەڭلەر بولدى. ئاشۇ ئۇرۇشتا
ئۇنىڭ تەختى ۋە ھۆكۈمرانلىقى يىمىرىلدى.

نەجاشى ۋە مۇقەۋقىسنىڭ ئەدەب بىلەن جاۋاب قايتۇرۇشى:

نەجاشى بىلەن مۇقەۋقىس پەيغەمبەر ئەلەيھىسسالامنىڭ
ئەلچىلىرىگە ھۆرمەت بىلەن مۇئامىلە قىلدى. ئۇلارنىڭ
قايتۇرغان جاۋابىمۇ ناھايىتى دوستانە بولدى. مۇقەۋقىس
رەسۇلۇللاھقا سوغا-سالاملارنى ئەۋەتتى. ئۇ ئەۋەتكەن
سوغا-سالاملار ئىچىدە ئىككى قىز بولۇپ، ئۇنىڭ بىرى
رەسۇلۇللاھنىڭ ئايالى، ئوغلى ئىبراھىمنىڭ ئانىسى ماريە ئىدى.

كسرانىڭ ھاكاۋۇرلۇقى ۋە ئۇنىڭ ھالاكتى:

فارسى (ئىران) پادىشاھى كىسرا پەيغەمبەر ئەلەيھىسسالامنىڭ خېتىنى كۆرۈپ، ئۇنى يىرتىپ تاشلىۋەتتى ۋە: « مېنىڭ ھۆكۈمرانلىقىم ئاستىدىكى بىر قۇل ماڭا مۇشۇنداق خەت يازامدۇ؟ » دېدى. ئۇنىڭ بۇ گېپى پەيغەمبەر ئەلەيھىسسالامغا يەتكۈزۈلگەندە، رەسۇلۇللاھ: « ئاللاھ ئۇنىڭ ھۆكۈمرانلىقىنى ۋەيران قىلسۇن » دېدى.

كىسرا يەمەننىڭ ۋالىيسى بازانغا پەيغەمبەر ئەلەيھىسسالامنى تۇتۇپ كېلىش ھەققىدە پەرمان چۈشۈردى. بازان پەيغەمبەر ئەلەيھىسسالامغا ئەلچى ئەۋەتتى. ئەلچى رەسۇلۇللاھقا: « شاھنشاھ كىسرا ئالىيلىرى پادىشاھ بازانغا پەرمان چۈشۈرۈپتۇ. ئۇ مېنى سېنىڭ ئالدىڭغا ئەۋەتتى. سەن مەن بىلەن ئۇنىڭ ئالدىغا بارغايسەن » دېدى. پەيغەمبەر ئەلەيھىسسالام ئەلچىگە ئاللاھنىڭ كىسرانىڭ تەختىگە ئۇنىڭ ئوغلى شىرۋەيھنى ھۆكۈمران قىلغانلىقىنى ئېيتتى.

ئەھۋال ھەقىقەتەن شۇنداق بولدى. ئاللاھ ئۇنىڭ ھۆكۈمرانلىقىنى يوقۇتۇپ، ئۇنىڭ تەختىگە مۇسۇلمانلارنى ئىگە قىلدى. ئىران خەلقىنى ئىسلامغا ھىدايەت قىلدى. پەيغەمبەر ئەلەيھىسسالام ئەرەب ئەمىرلىرىگە مەكتۇب يوللىدى. ئۇلارنىڭ ئىچىدە مۇسۇلمان بولغانلارمۇ، مۇسۇلمان بولۇشتىن باش تارتقانلارمۇ بولدى.

11. خەيىبەر غازىتى

اللە تەرەپتىن كەلگەن مۇكاپات:

اللە ھۈدەيبىيەدە رىزۋان بەيىتىگە قاتناشقانلارغا پات ئارىدا قولغا كېلىدىغان فەتىھ ۋە كۆپلىگەن غەنىمەتلەر بىلەن خۇشخەۋەر بېرىپ مۇنداق دىگەن ئىدى: «اللە مۇئمىنلەردىن ھەقىقەتەن رازى بولدى، (ئى مۇھەممەد!) ئۆز ۋاقتىدا ئۇلار (ھۈدەيبىيەدە) دەرەخ (سايىسى) ئاستىدا ساڭا بەيئەت قىلدى. اللە ئۇلارنىڭ دىلىدىكىنى (يەنى راستلىق بىلەن ۋاپانى) بىلىدۇ، اللە ئۇلارغا (ئۇلار بەيئەت قىلىۋاتقاندا) تەمكىنلىك چۈشۈرۈپ بەردى ۋە ئۇلارنى يېقىن غەلىبە (يەنى خەيىبەرنىڭ پەتىھ قىلىنىشى) بىلەن ۋە ئۇلار ئالىدىغان نۇرغۇن غەنىمەتلەر بىلەن مۇكاپاتلىدى. اللە غالىپتۇر، ھېكمەت بىلەن ئىش قىلغۇچىدۇر» (سۈرە فەتىھ: 18-19-ئايەتلەر).

مەزكۇر فەتىھ ۋە غەنىمەتلەرنىڭ مۇقەددىمىسى خەيىبەر غازىتى بولدى. خەيىبەر يەھۇدىيلارنىڭ مۇستەملىكىسى ئاستىدىكى جاي بولۇپ، ئۇ قورغان ۋە قەلئەلەرنى ئۆز ئىچىگە ئالغاندىن باشقا يەھۇدىيلارنىڭ ھەربىي بازىسى ئىدى. شۇڭا پەيغەمبەر ئەلەيھىسسالام ئۇلار تەرەپتىن كېلىدىغان خەۋپنى يوقاتماقچى بولدى. خەيىبەر مەدىنىنىڭ شەرقى شىمالغا جايلاشقان بولۇپ، ئۇ مەدىنىگە يەتمىش مىل كېلىدۇ.

ياخشىلىق تىلىدى. خەيىبەردىن ۋە خەيىبەر ئەھلىنىڭ
يامانلىقىدىن پاناھ تىلىدى.

رەسۇلۇللاھ بىرەر قەۋمگە قوشۇن تارتىپ چىقسا، شۇ يەردە
بىر كېچىنى تاڭ ئاتقۇزاتتى. ئەگەر ئەزان ئاۋازىنى ئاڭلىسا
باستۇرۇپ كىرىشتىن توختايتتى. ئاڭلىمىسا ھۇجۇم قىلاتتى. بۇ
قىتىمۇ رەسۇلۇللاھ شۇ يەردە بىر كېچە قوندى، ئەمما ئەزان
ئاۋازىنى ئاڭلىمىدى. تاڭ ئاتقاندا خەيىبەرنىڭ
ئىشچى-دېھقانلىرى دېھقانچىلىق سايماڭلىرىنى كۆتۈرۈپ چىقتى.
ئۇلار رەسۇلۇللاھ بىلەن قوشۇننى كۆرۈپ: «مۇھەممەد قوشۇن
باشلاپ كېلىپتۇ» دېيىشكىنىچە ئارقىسىغا ئۆرۈلۈپ قاچتى.
پەيغەمبەر ئەلەيھىسسالام بۇنى كۆرۈپ: «اللە كاتتىدۇر! خەيىبەر
خاراب بولدى. بىز بىر قەۋمنىڭ زېمىنىغا چۈشسەك، ئۇلارنىڭ
ئەتىگىنى نىمە دېگەن كۆڭۈلسىز-ھە!» دېدى.

ماھىر قۇماندان:

پەيغەمبەر ئەلەيھىسسالام خەيىبەرنىڭ قورغانلىرىغا چۈشۈپ،
ئۇلارنى بىر-بىرلەپ فەتىھ قىلىشقا باشلىدى. تۇنجى قىتىم
فەتىھ قىلىنغانى نائىم قورغىنى بولۇپ، ئۇنى ئەلى -
رەزىيەللاھۇ ئەنھۇ- فەتىھ قىلدى. مۇسۇلمانلار ئۇنى فەتىھ
قىلىش ئۈچۈن قاتتىق جاپا چەكتى. ئەلى -رەزىيەللاھۇ
ئەنھۇ- نىڭ كۆزى ئاغرىپ قالغان ئىدى. رەسۇلۇللاھ: «ئەتە
بايراقنى بىر ئادەم تۇتىدۇ، بۇ ئادەمنى اللە ۋە اللە نىڭ
پەيغەمبىرى ياخشى كۆرىدۇ، اللە ئۇنىڭ قولى بىلەن ()
جايلارنى) فەتىھ قىلىدۇ» دېدى. ساھابىلارنىڭ چوڭلىرى ئاشۇ
ئادەمنىڭ ئۆزى بولۇپ قىلىشنى ئۈمىد قىلىپ، بويىنىنى سوزۇپ

رەسۇلۇللاھقا قارىدى. رەسۇلۇللاھ ئەلنى چاقىردى. ئەلى كۆزى ئاغرىق ھالىتىدە كەلدى. رەسۇلۇللاھ ئۇنىڭ كۆزىگە «سۇق» دەپ قويدى ۋە دۇئا قىلدى. نەتىجىدە ئەلنىڭ كۆزى گويا ئاغرىپ باقمىغاندەك ساقىيىپ كەتتى. ئاندىن رەسۇلۇللاھ بايراقنى ئۇنىڭغا تۇتقۇزدى.

ئەلى - رەزىيەللاھۇ ئەنھۇ-: «ئۇلارمۇ بىزگە ئوخشاش بولغانغا قەدەر ئۇلار بىلەن ئېلىشمەن» دېدى.

پەيغەمبەر ئەلەيھىسسالام ئەلىگە مۇنۇلارنى تاپىلدى: «سەن مېڭىپ ئۇلارنىڭ زېمىنىغا چۈشكەندە، ئۇلارنى ئىسلامغا دەۋەت قىلغىن. ئۇلارنى ئاللاھ پەرز قىلغان ئۆتەشكە تېگىشلىك مەجبۇرىيەتلەردىن خەۋەرلەندۈرگىن. ئاللاھ بىلەن قەسەمكى، ئاللاھنىڭ سەن ئارقىلىق بىر ئادەمنى ھىدايەت قىلىشى سەن ئۈچۈن قىزىل تۆگىدىنمۇ ياخشى.»

ئاللاھنىڭ شىرى بىلەن يەھۇدىيلارنىڭ باتۇرى ئۆتتۇرسىدا:

ئەلى - رەزىيەللاھۇ ئەنھۇ- خەييەر شەھرىگە كەلدى. يەھۇدىيلارنىڭ مەرھەب ئىسىملىك بىر باتۇرى غەزەل ئېيتىپ ئەلنىڭ ئالدىغا چىقتى. ئۇ ئىككىسى تۇتۇشۇپ، ئاخىرى ئەلى ئۇنى يەڭدى. ئۇنىڭ بېشىغا ئۇرۇپ جەڭ قالىپقىنى يېرىۋەتتى ۋە ئۇنى مەغلۇب قىلىپ يەر چىشلەتتى. نەتىجىدە شەھەر فەتىھ قىلىندى.

ئاز ئەمەل قىلىپ، كۆپ ئەجرگە ئىرىشتى:

خەيىبەرلىكلەر ئىچىدە بىر نىگىر قۇل بولۇپ، ئۇ خوجايىنىنىڭ قويلرىنى باقاتتى. ئۇ خەيىبەرلىكلەرنىڭ قورال كۆتۈرۈۋالغانلىقىنى كۆرۈپ، ئۇلاردىن: «نېمە ئىش قىلماقچى بولۇۋاتىسىلەر؟» دەپ سورىدى. ئۇلار: «ئۆزىنى پەيغەمبەر دەۋالغان ئاشۇ كىشى بىلەن ئۇرۇش قىلىمىز» دېدى. ئۇنىڭ كۆڭلىگە پەيغەمبەرنىڭ نامى چۈشتى. شۇنىڭ بىلەن ئۇ قويلرىنى ھەيدەپ رەسۇلۇللاھنىڭ ئالدىغا كەلدى ۋە: «سەن نېمە دەيسەن؟ نېمىگە چاقىرىسەن؟» دېدى. رەسۇلۇللاھ: «مەن ئىسلامغا، بىر اللە دىن باشقا ئىلاھ يوق، مۇھەممەد ئەلەيھىسسالام اللە نىڭ پەيغەمبىرى دەپ گۇۋاھلىق بېرىشىگە، بىر اللە دىن باشقىغا ئىبادەت قىلماسلىقىغا چاقىرىمەن» دېدى. نىگىر قۇل: «ئەگەر مەن اللە غا ئىمان كەلتۈرسەم ماڭا نېمە بار؟» دەپ سورىدى. رەسۇلۇللاھ: «ئەگەر شۇ ھالىتىڭدە ئۆلۈپ كەتسەڭ ساڭا جەننەت بار» دېدى.

ئۇ مۇسۇلمان بولدى. ئاندىن كېيىن: «ئى اللە نىڭ پەيغەمبىرى باشقىلارنىڭ قويلرى مەندە ئامانەت ئىدى» دېدى. رەسۇلۇللاھ: «سەن قويلانى تۈزلەڭلىككە ئاپىرىپ قويۇپ بەرگىن، اللە سەندىكى ئامانەتنى ئىگىسىگە يەتكۈزىدۇ» دېدى. ئۇ رەسۇلۇللاھنىڭ دېگىنى بويىچە قىلىۋىدى، يەھۇدىيلار ئۇنىڭ مۇسۇلمان بولغانلىقىنى بىلدى. رەسۇلۇللاھ قوشۇنغا نەسىھەت قىلدى ۋە ئۇلارنى جىھادقا قىزىقتۇردى. مۇسۇلمانلار يەھۇدىيلار بىلەن ئۇرۇش قىلدى. ئۇرۇش جەريانىدا نىگىر قۇل ئۆلتۈرۈلگۈچىلەر قاتارىدا ئۆلتۈرۈلدى. پەيغەمبەر ئەلەيھىسسالام ئۇنىڭ جەستى ئالدىغا كېلىپ: «اللە بۇ قۇلنى ھۆرمەتلەپ، ئۇنى خەيىبەرگە ئېلىپ كەلدى. مەن ئۇنىڭ بېشىدا ئىككى ھۆر-پەرنى كۆردۈم، ۋەھالەنكى، ئۇ اللە ئۈچۈن بىرمۇ سەجدە قىلىپ باقمىغان ئىدى» دېدى.

مەن ساڭا بۇنى دەپ ئەگەشىمدىم:

ئەرابىيلاردىن بىر ئادەم پەيغەمبەر ئەلەيھىسسالامنىڭ قېشىغا كېلىپ، رەسۇلۇللاھقا ئىمان كەلتۈردى ۋە ئۇنىڭغا ئەگەشتى. ئاندىن: «مەن سەن بىلەن بىللە ھىجرەت قىلىپ كېتەيمۇ؟» دېۋىدى، رەسۇلۇللاھ ئۇنى بىر بۆلۈك ساھابىلارگە تاپشۇردى. خەييەر غازىتى بولغاندا، رەسۇلۇللاھ غەنىمەت ئالدى ۋە ئۇنىڭدىن ئاشۇ كىشىگە بىر ئۆلۈش تەقسىم قىلدى. ئۇ كىشى قوشۇننىڭ ئارقا سەپ مۇداپىئەسىدە ئىدى. ئۇ قايتىپ كەلگەن چاغدا، كىشىلەر تەقسىم قىلغان غەنىمەتنى ئۇنىڭغا بېرىۋىدى، ئۇ كىشى ئۇنىڭ نىمىلىكىنى سورىدى. ئۇلار: «رەسۇلۇللاھ ساڭا تەقسىم قىلغان غەنىمەت» دېيىشتى. شۇنىڭ بىلەن ئۇ كىشى غەنىمەتنى ئېلىپ، رەسۇلۇللاھنىڭ ئالدىغا كەلدى ۋە: «ئى رەسۇلۇللاھ! بۇ نىمە؟» دەپ سورىدى. رەسۇلۇللاھ: «سېنىڭ نىسۋەڭ، مەن ئۇنى ساڭا تەقسىم قىلىپ قويدۇم» دېۋىدى، ئۇ كىشى: «مەن ساڭا بۇنى دەپ ئەگەشىمدىم، بەلكى، بۇ يەرگە - بوغۇزنى كۆرسەتتى - ئوق ئېتىلسۇن، اللە يولىدا ئۆلۈپ جەننەتكە كىرەي دەپ ئەگەشتىم» دېدى. رەسۇلۇللاھ: «ئەگەر راست ئېيتقان بولساڭ، اللە سېنى راستقا چىقىرىدۇ» دېدى.

شۇنىڭدىن كېيىن ئۇ كىشى جەڭ مەيدانىغا كېتىپ، ئۆلتۈرۈلگەن ھالەتتە رەسۇلۇللاھنىڭ ئالدىغا كەلتۈرۈلدى. رەسۇلۇللاھ: «ئاشۇ كىشى شۇمۇ» دېدى. ئۇلار: «ھەئە» دېۋىدى، رەسۇلۇللاھ: «ئۇ كىشى اللەغا راست ئېيتقان ئىدى، اللە ئۇنى راستقا چىقاردى» دېدى. رەسۇلۇللاھ ئۇنى ئۆزىنىڭ

تونى بىلەن كىپەنلىدى، ئاندىن ئۇنىڭغا: «ئى اللھ بۇ سېنىڭ بەندەڭ، ئۇ سېنىڭ يولۇڭدا ھىجرەت قىلىپ چىقىپ، شەھىد قىلىندى. مەن بۇنىڭغا گۇۋاھچىمەن» دېدى.

خەيپەر زېمىنىدا تۇرۇۋېلىشنىڭ شەرتى:

بىر قانچە كۈن داۋاملاشقان ئۇرۇش ۋە مۇھاسىرىدىن كېيىن، قورغانلار ئارقا-ئارقىدىن فەتھ قىلىنىشقا باشلىدى. ئاخىرى خەيپەرلىكلەر سۈلھىلىشىشنى تەلەپ قىلدى. رەسۇلۇللاھ ئۇلارغا خەيپەرنى بەردى. ئۇلار خەيپەردە تۇرغان مەزگىلدە ھەر يىللىق ئاشلىق ۋە مېۋىنىڭ يېرىمىنى تاپشۇرۇشنى شەرت قىلدى.

رەسۇلۇللاھ ئۇلارغا ئابدۇللاھ ئىبنى رەۋاھەنى ئەۋەتتەتتى. ئابدۇللاھ ئىبنى رەۋاھە مەھسۇلاتنى يېرىمدىن ئىككىگە بۆلۈپ، ئۇلارنىڭ قايسىنى خالىسا شۇنى تاللىۋېلىشنى ئېيتاتتى. ئاندىن ئۇلارغا: «ئاسمان ۋە زېمىن مۇشۇ ئادالەت بىلەن بەرپا بولغان» دەيتتى.

يەھۇدىيلارنىڭ جىنايەتكارانە ئۇرۇنۇشى:

مۇشۇ غازاتتا پەيغەمبەر ئەلەيھىسسالام يەھۇدىي سالام ئىبنى مەشكەمنىڭ خوتۇنى زەينەب بىنتىل ھەرسى ھەدىيە قىلغان قوينىڭ گۆشىنى يەپ زەھەرلەندى. بۇ كاۋاپ قىلىنغان قوي بولۇپ، يەھۇدىي خوتۇن ئۇنىڭغا زەھەر سالغان ئىدى. بۇ يەھۇدىي خوتۇن باشقىلاردىن رەسۇلۇللاھنىڭ قوينىڭ ئالدى

قول گۆشىگە ئامراق ئىكەنلىكىنى سوراپ بىلىۋېلىپ، ئالدى
قول گۆشىگە زەھەرنى كۆپرەك سالدى. رەسۇلۇللاھ گۆشنى بىر
چىشلەپلا، ئۇنىڭ زەھەرلەنگەنلىكىنى بىلىپ، ئۇنى
تۆكۈرۈۋەتتى.

رەسۇلۇللاھ يەھۇدىيلارنى جۇغلاپ، ئۇلارغا: «مەن
سىلەردىن گەپ سورىسام، سىلەر بۇنىڭغا راستچىللىق بىلەن
جاۋاب بېرەمسىلەر؟» دېدى.

- جاۋاب بېرىمىز- دېدى ئۇلار.

- سىلەر بۇ قوينىڭ گۆشىگە زەھەر سالىدىڭلارمۇ؟- دەپ
سورىدى رەسۇلۇللاھ ئۇلاردىن.

- شۇنداق- دېيىشتى ئۇلار.

- نېمىشقا بۇنداق قىلىدىڭلار؟- دەپ سورىدى رەسۇلۇللاھ.

- ئەگەر سەن يالغانچى بولساڭ، سەندىن قۇتۇلايلى
دېدۇق. ئەگەر سەن راست پەيغەمبەر بولساڭ، ساڭا زەھەر
تەسىر قىلمايدۇ- دېيىشتى يەھۇدىيلار.

يەھۇدىي خوتۇن رەسۇلۇللاھنىڭ ئالدىغا ئېلىپ كېلىندى.
ئۇ رەسۇلۇللاھقا: «مەن سېنى ئۆلتۈرۈشنى ئويلىغان ئىدىم»
دېدى. رەسۇلۇللاھ: «اللە سېنى ماڭا زىيانكەشلىك قىلىش
ئىمكانىيىتىگە ئىگە قىلمايدۇ» دېدى. ساھابىلار: «بۇ خوتۇننى
ئۆلتۈرۈۋەتمەيلىمۇ؟» دېۋىدى، رەسۇلۇللاھ: «ياق» دېدى ۋە
ئۇنى جازالىمىدى.

رەسۇلۇللاھ دەسلەپتە بۇ خوتۇننى ئۆلتۈرمىگەن ئىدى.
بىراق، كېيىن مۇشۇ گۆشتىن يىگەن بەشەر ئېنى بىلىپ بەرگەن ئىنى
مەئرور زەھەرلىنىپ ئۆلۈپ كەتكەنلىكى ئۈچۈن ئۇ خوتۇننى

تۆلۈمگە بۇيرىدى.

فەتھ ۋە غەنىمەتلەر:

پەيغەمبەر ئەلەيھىسسالام خەيپەرنىڭ ئىشلىرىنى ئاخىرلاشتۇرۇپ، پەدەككە ئاندىن ۋادىل قۇراغا قايتىپ كەلدى. ئۇ جايدىكى ئاھالىلەرنى ئىسلامغا دەۋەت قىلدى ھەمدە ئۇلارغا ئەگەر ئۇلار مۇسۇلمان بولسا ماللىرىنى ۋە جانلىرىنى ساقلاپ قالدىغانلىقىنى، قالغان ئىشلىرىدىن ئاللاھ ھېساب ئالدىغانلىقىنى ئۇقتۇردى.

ۋادىل قۇرادا يەھۇدىيلار قوللىرىدىكى مال-مۈلۈكلەرنى رەسۇلۇللاھقا تاپشۇردى. مۇسۇلمانلار ماللارنى غەنىمەت ئالدى. پەيغەمبەر ئەلەيھىسسالام ئۇنى ساھابىلىرىگە ئۆلەشتۈرۈپ بەردى. زېمىن ۋە خورمىزارلىقنى يەھۇدىيلارنىڭ قولىدا قالدۇرۇپ، ئۇلارنى ئىشلەشكە قالدۇردى.

تەيما يەھۇدىيلىرى رەسۇلۇللاھنىڭ خەيپەر، پەدەك ۋە ۋادىل قۇرادا قىلغان ئىشلىرىنى ئاڭلاپ، رەسۇلۇللاھ بىلەن سۆھبەتلىشىشكە كەلدى ۋە ماللىرىنى تاپشۇردى. پەيغەمبەر ئەلەيھىسسالام قوشۇننى ئېلىپ مەدىنىگە قايتتى.

ئۆمرە ھەجنىڭ قازاسى:

كېلەر يىلى (ھىجرەتنىڭ يەتتىنچى يىلى) پەيغەمبەر ئەلەيھىسسالام بىلەن مۇسۇلمانلار «ھۇدەيبىيە سۈلھىسى» دىكى كېلىشىمگە ئاساسەن ئالدىنقى يىلدىكى ئۆمرە ھەجنىڭ


قازاسنى قىلىش ئۈچۈن مەككىگە كەلدى. قۇرەيشلەر يولىنى ئېچىۋەتتى. ئۇلار ئۆيلىرىنىڭ ئىشىكىنى تاقاپ، تاغقا چىقىپ قاراپ تۇرۇشتى. پەيغەمبەر ئەلەيھىسسالام باشچىلىقىدىكى مۇسۇلمانلار مەككىدە ئۈچ كۈن تۇردى ۋە ئۆمرە ھەج قىلىپ مەدىنىگە قايتىپ كەتتى. اللە مۇنداق دەيدۇ:

«اللە پەيغەمبەرگە، ھەق رەۋىشتە، ھەقىقىي راست چۈش كۆرسەتتى. (ئى مۇھەممەد! سەن ۋە ساھابىلىرىڭ) خۇدا خالىسا (دۈشمەندىن) ئەمىن بولغان، (بەزىلىرىڭلار) باشلىرىڭلارنى چۈشۈرگەن ۋە (بەزىلىرىڭلار) قىرقىغان ھالدا، قورقماي چوقۇم مەسجىدى ھەرەمغا كىرىسلەر، اللە (سۆلھىدىكى) سىلەر بىلمەيدىغان (پايدىنى) بىلىدۇ. اللە بۇنىڭدىن بۇرۇن (سىلەرگە) يېقىن بىر غەلىبىنى (يەنى خەييەرنىڭ پەتھىسىنى مۇيەسسەر) قىلدى» (سۈرە فەتھ: 27-ئايەت).

قىزنى بېقىۋېلىش قىزغىنلىقى:

ئىسلامنىڭ تەسىرى بىلەن روھ ۋە ئەقىللەر زور دەرىجىدە ئۆزگەردى. جاھىلىيەتتە تىرىك كۆمۈۋېتىش ئادەتكە ئايلانغان قىزلار مانا ئەمدى ئىسلامدا ئۆز قەدرى ۋە قىممىتىنى تاپتى. مۇسۇلمانلار ئۇنى بېقىۋېلىش ۋە تەربىيەلەش ۋەزىپىسىنى بىر-بىرىدىن تالاشتى.

پەيغەمبەر ئەلەيھىسسالام مەدىنىدىن چىقماقچى بولۇۋىدى، ھەمىزنىڭ قىزى: «تاغا! تاغا!» دىگىنىچە رەسۇلۇللاھقا ئەگىشىپ كەلدى. شۇنىڭ بىلەن ئەلى بېرىپ ئۇنى قۇچىقىغا



ئالدى ۋە پاتىمەگە: «تاغاننىڭ قىزىنى قولۇڭغا ئالغىن» دېدى. پاتىمە ئۇنى قۇچىقىغا ئالدى. ئەلى، زەيد ۋە جەئفەر ئۈچەيلەن بۇ قىزنى تالىشىپ قالدى. ئەلى: «ئۇنى مەن باقاي، چۈنكى، ئۇ مېنىڭ تاغاننىڭ قىزى» دېدى. جەئفەر: «ئۇنى مەن باقاي، چۈنكى، ئۇ مېنىڭ تاغاننىڭ قىزى بولغاندىن سىرت، ئايالىم ئۇنىڭ ھاممىسى» دېدى. زەيد: «ئۇنى مەن باقاي، چۈنكى، ئۇ مېنىڭ قېرىندىشىمنىڭ قىزى» دېدى. پەيغەمبەر ئەلەيھىسسالام ئۇنى ھاممىسىغا بۇيرۇپ بەردى ۋە: «ھامما دېگەن ئانىنىڭ ئورنىدا» دېدى. ئاندىن ئەلىگە: «سەن مەندىن، مەن سەندىن» دېدى. جەئفەرگە: «سەن قىياپەت ۋە ئەخلاققا ماڭا ئوخشايسەن» دېدى. زەيدكە: «سەن بىزنىڭ قېرىندىشىمىز ۋە بىزنىڭ ئازادگەردىمىز» دېدى.



12. مۆتتە غازىتى

مۇسۇلمان ئەلچىنى ئۆلتۈرۈش ۋە ئۇنىڭ جازاسىنى تارتىش:

پەيغەمبەر ئەلەيھىسسالام رۇم پادىشاھى قەيسەرگە قاراشلىق بۇسرانىڭ ۋالىيسى شۇرەھبىل ئىبنى ئەمرىل غەسسانىغا ھارس ئىبنى ئۇمەيرىل ئەزدىنى ئەلچى قىلىپ ئەۋەتتى. پادىشاھ ئۇنى ئۆلتۈرۈۋەتتى. تارىختىن بىرى پادىشاھ ۋە ئەمىرلەرنىڭ ئەلچىلەرنى ئۆلتۈرۈشى زادىلا كۆرۈلۈپ باقمىغان ئىش بولۇپ، ئەلچىنى ئۆلتۈرۈش ئەلچى ۋە كونسۇللارغا ئېغىر تەھدىت بولسا، ئەلچى ئەۋەتكۈچىگە نىسبەتەن چىدىغۇسىز ھاقارەتتۇر. بۇنداق زوراۋاننىڭ چوقۇم ھەيۋىسىنى يەرگە ئۇرۇپ، ئۇنىڭ تېگىشلىك جازاسىنى بەرمەي بولمايدۇ.

رۇم زېمىنىدىكى تۇنجى قوشۇن:

پەيغەمبەر ئەلەيھىسسالامغا ئەلچىنىڭ ئۆلتۈرۈلگەنلىك خەۋرى يەتكەن ھامان، رەسۇلۇللاھ بۇسراغا قوشۇن ئەۋەتىشنى ئىرادە قىلدى. بۇ ئىش ھىجرەتنىڭ سەككىزىنچى يىلى جامادىل ئۇلا ئېيىدا يۈز بەرگەن ئىدى. قۇشۇن تەييارلاندى، ئۇلارنىڭ سانى ئۈچ مىڭ ئىدى. گەرچە قۇشۇننىڭ ئىچىدە كاتتا ساھابىلار

بولسىمۇ، بىراق، رەسۇلۇللاھ ئۇلارغا ئازاد قىلىۋەتكەن قۇلى زەيد ئىبنى ھارىسنى قۇماندان قىلىپ: «ئەگەر زەيد يىقىلسا جەئفەر قۇماندان بولسۇن، جەئفەر يىقىلسا ئابدۇللاھ ئىبنى رەۋاھە قۇماندان بولسۇن» دېدى. قوشۇن يولغا چىقىۋىدى، كىشىلەر ئۇلارنى ئۇزاتتى ۋە ئۇلارنىڭ زەپەر قۇچۇپ قايتىپ كېلىشىنى تىلىدى. چۈنكى، ئۇلارنىڭ ئالدىدا ئۇزۇن ۋە مۇشەققەتلىك سەپەر بىلەن ياۋۇز دۈشمەن ئۇلارنى كۈتۈپ تۇراتتى.

قوشۇن يولغا چىقىپ «مەئان» دېگەن جايغا كەلگەندە، مۇسۇلمانلارغا ھىرەقلىنىڭ «بەلقا» دېگەن جايىدا يۈز مىڭ كىشىلىك رۇم قوشۇنى بىلەن تەييارلىنىپ تۇرغانلىقى، يەنە ئۇنىڭغا كۆپلىگەن ئەرەب قەبىلىلىرىنىڭ قوشۇلغانلىقى ھەققىدە خەۋەر يەتتى. شۇنىڭ بىلەن ئۇلار «مەئان» دېگەن جايىدا قانداق قىلىش ھەققىدە ئۆز-ئارا مەسلىھەتلىشىپ، ئىككى كۈننى ئۆتكۈزدى. ئۇلار: «بىز پەيغەمبەر ئەلەيھىسسالامغا دۈشمەنلىرىمىزنىڭ سانىنى خەۋەر قىلىپ خەت يازايلى. ئۇ بىزگە ياردەمگە قوشۇن ئەۋەتىشى ياكى قانداق قىلىش ھەققىدە بىزگە بۇيرۇق چۈشۈرۈشى مومكىن» دېدى.

بىز دۈشمەن بىلەن سان ۋە كۈچكە تايىنىپ تۇرۇش قىلمايمىز:

ئابدۇللاھ ئىبنى رەۋاھە كىشىلەرنى ئىلھاملاندۇرۇپ: «ئى قەۋم! اللە بىلەن قەسەمكى، سىلەر شەھىدلىكنى ئىزدەپ چىققان تۇرۇپ، ئۇنى ئۆچ كۆرۈۋاتىسىلەر. بىز دۈشمەن بىلەن سان، كۈچ ۋە كۆپلۈككە تايىنىپ ئەمەس، بەلكى، اللە بىزنى ھۆرمەتلىك قىلغان مۇشۇ دىنغا تايىنىپ تۇرۇش قىلىمىز. يا

غەلبە يا شەھىدلىكتىن ئىبارەت ئىككى ياخشىلىقنىڭ بىرىنى قولغا كەلتۈرۈش ئۈچۈن ئۇرۇشقا ئاتلىنىڭلار» دېدى. شۇنىڭ بىلەن قوشۇن مېڭىسىنى داۋاملاشتۇردى.

جان پىدا قىلغۇچىلارنىڭ ئۇرۇش قىلىشى ۋە شىرلارنىڭ ھۆركىرىشى:

قوشۇن بەلقانىڭ چىگىرىسىغا يېتىپ كەلگەندە، رۇم ۋە ئەرەبلەرنىڭ بىرلەشمە ئارمىيىسى بىلەن ئۇچراشتى. دۈشمەن يېقىنلاپ كەلدى. مۇسۇلمانلار «مۇئە» دېگەن جايدا ئۇرۇشقا ئاتلاندى. ئىككى تەرەپ قوشۇنلىرى رەسمىي جەڭگە كىردى.

پەيغەمبەر ئەلەيھىسسالام بايراقنى زەيد ئىبنى ھارسىگە تۇتقۇزغان ئىدى. ئۇ بايراقنى كۆتۈرۈپ ئۇرۇش قىلدى. ئۇنىڭ پۈتۈن بەدىنىگە نەيزە سانچىلىپ شەھىد قىلىندى. بايراقنى جەئفەر ئالدى، ئۇمۇ بايراقنى كۆتۈرۈپ ئۇرۇش قىلدى. ئۇرۇش ئۇنى ھالىسىرتىۋەتتى. ئۇ ئېتىدىن سەكرەپ چۈشۈپ، ئېتىنى بوغۇزلىۋەتتى. ئاندىن ئۇرۇش قىلىپ ئوڭ قولى كېسىلدى، ئۇ بايراقنى سول قولىغا ئالدى، سول قولىمۇ كېسىلدى. بايراقنى ئىككى بىلىكى بىلەن قۇچاقلدى. ئاخىرى ئۇمۇ شەھىد قىلىندى. مۇسۇلمانلار ئۇنىڭ كۆكرەك ۋە ئىككى مۆرىسى ئارىلىقىدا قىلىچ ئۇرۇلغان ۋە نەيزە سانچىلغان جاراھەتتىن 90 نەچچىنى تاپتى. جاراھەتنىڭ ھەممىسى ئۇنىڭ ئالدى تەرىپىدە ئىدى.

جەئفەر ئۆلتۈرۈلگەندىن كېيىن بايراقنى ئابدۇللاھ ئىبنى رەۋاھە ئېلىپ ئالغا ئىلگىرلىدى. ئۇ ئېتىدىن چۈشۈۋىدى،

تاغىسىنىڭ ئوغلى ئازراق گۆش ئېلىپ كەلدى ۋە ئۇنىڭغا: «
بۇنى يەپ قورسىقىڭنى توقلىۋالغىن، مۇشۇ كۈنلەردە ئىغىر
جاپا چىكىۋاتىسەن» دېدى. ئۇ گۆشتىن ئىغىزغا بىر
سالغۇچىلىك ئېلىپ قالغىنىنى قويدى. ئاندىن قىلىچىنى ئېلىپ
ئالغا ئىلگىرلىدى ۋە ئۇرۇش قىلىپ ئۆلتۈرۈلدى.

خالىدىنڭ دانا قۇماندانلىقى:

شۇنىڭدىن كېيىن كىشىلەر بىردەك خالىد ئىبنى ۋەلىدىنى
قۇماندان قىلىپ سايلىدى. ئۇ بايراقنى ئېلىپ، قەۋمنى
چېكىندۈردى. ئۇ ھەربىي ئىشلارغا ماھىر پاراسەتلىك قۇماندان
بولغاچقا، ئىسلام ئارمىيىسىنى جەنۇپ تەرەپكە ئېلىپ ماڭدى.
دۈشمەن بولسا شىمال تەرەپكە چېكىندى. قاراڭغۇ چۈشكەندە
قوشۇن بارگاھقا قايتتى. ھەر ئىككى تەرەپ تىنچلىقنى ئەۋزەل
كۆردى. ئۇلار ئۆز-ئارا توقۇنۇشماسلىق ۋە ئۇرۇش قىلماسلىقنى
پايدىلىق دەپ ھىسابلىدى. رۇملۇقلار خالىد ئىبنى ۋەلىدىنىڭ
دانا قۇماندانلىقىدىكى مۇسۇلمان ئارمىيىسىدىن قورقۇپ
چېكىنىپ كەتتى.

بايان ئەمەس، كۆز بىلەن كۆرگەن خەۋەر:

مۇسۇلمانلار رۇملۇقلارنىڭ زېمىنىدا ئۇرۇش قىلىۋاتقاندا،
پەيغەمبەر ئەلەيھىسسالام مەدىنىدە تۇرۇپ، جەڭ مەيدانىدا
بولۇۋاتقان ئىشلارنى ساھابىلىرىگە بىر-بىرلەپ سۆزلەپ بەردى.
ئەنەس ئىبنى مالىك مۇنداق دەيدۇ: «زەيد، جەئفەر ۋە ئىبنى

رەۋاھەنىڭ ئۆلۈم خەۋرى يېتىپ كېلىشتىن بۇرۇنلا پەيغەمبەر ئەلەيھىسسالام كىشىلەرگە ئۇلارنىڭ ئۆلتۈرۈلگەنلىكىنى بىر-بىرلەپ ئېيتىپ بەردى. رەسۇلۇللاھ: «بايراقنى زەيد ئالدى، ئۇ ئۆلتۈرۈلدى، جەئفەر ئالدى، ئۇمۇ ئۆلتۈرۈلدى، ئىبنى رەۋاھە ئالدى، ئۇمۇ ئۆلتۈرۈلدى» دېدى، ئۇنىڭ ئىككى كۆزى ياش تۆكەتتى. «مانا، بايراقنى اللە نىڭ قىلىچلىرىدىن بولغان بىر قىلىچ ئالدى، ئاخىرى اللە ئۇنىڭغا فەتھ قىلىپ بەردى» دېدى.»

ئىككى قاناتلىق ئۇچقۇچى:

پەيغەمبەر ئەلەيھىسسالام جەئفەر ھەققىدە مۇنداق دېدى: «اللە ئۇنىڭ كېسىۋىتىلگەن ئىككى قولىنىڭ ئورنىغا ئىككى قانات ئالماشتۇرۇپ بېرىدۇ. ئۇ جەننەتتە قەيەرنى خالىسا شۇ يەردە ئۇچۇپ يۈرىدۇ، شۇڭا ئۇ «ئىككى قاناتلىق ئۇچقۇچى» دەپ ئاتالدى.»

ئۇلار قاچاق ئەسكەرلەر ئەمەس، بەلكى، ھۇجۇمچىلار:

قوشۇن مەدىنە ئەتراپىغا يېقىنلاپ كېلىۋىدى، رەسۇلۇللاھ ۋە باشقا مۇسۇلمانلار ئۇلارنىڭ ئالدىغا چىقتى. كىشىلەر ئۇلارغا توپا چېچىپ: «ئى قاچاق ئەسكەرلەر! سىلەر اللە يولىدا قاچتىڭلار» دېۋىدى، پەيغەمبەر ئەلەيھىسسالام: «اللە خالىسا ئۇلار قاچاق ئەسكەرلەر ئەمەس، بەلكى، ھۇجۇمچىلاردۇر» دېدى.

13. مەككىنىڭ فەتىھ قىلىنىشى

مەككىنىڭ فەتىھ قىلىنىشى ئۈچۈن شارائىت ھازىرلاش:

دىنىي ئىشلار مۇئەييەن دەرىجىدە ئورۇندالغاندىن كېيىن،
اللە پەيغەمبىرىنىڭ ۋە باشقا مۇسۇلمانلارنىڭ مەككىگە كىرىپ،
بەيتۇللاھنى بۇتلاردىن تازىلىشىنى، بەيتۇللاھنىڭ ئالەملەر
ئۈچۈن بەرىكەت ۋە ھىدايەت بولۇشىنى، مەككىنىڭ
ئەسلىدىكى ھالىتىگە قايتىپ، بەيتۇللاھنىڭ ئىنسانلار ئۈچۈن
جەم بولىدىغان جاي ۋە تىنچ ماكان بولۇشىنى ئىرادە قىلدى.

بەنۇ بەكرى ۋە قۇرەيشلەرنىڭ ئەھدىنى بۇزۇشى:

اللە مەككىنىڭ فەتىھ قىلىنىشى ئۈچۈن سەۋەبلەرنى
ھازىرلىدى، قۇرەيشلەر ئاشۇ سەۋەبلەرنىڭ ئىجرا قىلغۇچىسى
بولدى. ھۇدەيبىيە سۈلھىسىدە «ھەر قايسى ئەرەب قەبىلىلىرى
پەيغەمبەر ئەلەيھىسسالام ياكى قۇرەيشلەردىن كىمنىڭ
ھىمايىسىگە كىرىشىنى خالىسا، شۇنىڭ ھىمايىسىگە كىرسە
بولدۇ» دەپ ئېنىق بەلگىلەنگەن. مۇشۇ كېلىشىم بويىچە بەنۇ
بەكرى قەبىلىسى قۇرەيشلەرنىڭ ھىمايىسىگە، بەنۇ خۇزائە
قەبىلىسى پەيغەمبەر ئەلەيھىسسالامنىڭ ھىمايىسىگە كىرگەن

ئىدى.

بەنۇ بەكرى قەبىلىسى بىلەن بەنۇ خۇزائە قەبىلىسى ئوتتۇرىسىدا تارىخىي ئاداۋەت ۋە دۈشمەنلىك بولۇپ، ئىسلام كېلىپ ئۇلارنىڭ دۈشمەنلىكىنى تۈگەتكەن، كىشىلەرمۇ ئۆز ئىشلىرى بىلەن مەشغۇل بولغان ئىدى. تىنچلىق كېلىشىمى ئىمزالانغاندىن كېيىن بەنۇ بەكرى قەبىلىسى بۇنى بەنۇ خۇزائەدىن كونا ئۆچىنى ئېلىشنىڭ ياخشى پۇرسىتى دەپ قارىدى. دەرۋەقە بەنۇ خۇزائە سۇ تۇتۇۋاتقاندا بەنۇ بەكرىدىن بىر قانچە ئادەم ئۇلارنىڭ ئۈستىگە باستۇرۇپ كېلىپ، ئۇلار بىلەن ئېلىشىپ ئۇلارنىڭ بىر قانچە ئادىمىنى ئۆلتۈرۈۋەتتى.

قۇرەيشلەر بەنۇ بەكرىگە قورال بىلەن ياردەم بەرگەندىن سىرت، بىر بۆلۈك قۇرەيش مۆتىۋەرلىرى بەنۇ بەكرى تەرەپتە تۇرۇپ، كىچىدە يۇشۇرۇن ئۇرۇش قىلىپ، بەنۇ خۇزائەنى ھەرەمگە قىستاپ كەلدى. ئۇلار ھەرەمگە يېتىپ كەلگەندە، بەنۇ بەكرىنىڭ بىر قىسىم كىشىلىرى ئۆز-ئارا: «بىز ھەرەمگە كىردۇق، ئىلاھىڭلاردىن قورقۇڭلار» دېۋىدى، قۇرەيشلەر: «ئى بەنۇ بەكرى! بۈگۈن ئىلاھ يوق، سىلەر قىساسنىڭلارنى ئېلىڭلار، بۇنداق ياخشى پۇرسەتنى ئىككىنچى قىتىم ھەرگىز تاپالمايسىلەر» دېدى.

پەيغەمبەر ئەلەيھىسسالامدىن ياردەم سوراڭ:

خۇزائە قەبىلىسىدىن ئەمرى ئىبنى سالىم چىقىپ، پەيغەمبەر ئەلەيھىسسالامنىڭ قېشىغا كەلدى. ئۇ مەدىنىگە كىرگەندىن كېيىن توختاپ تۇرۇپ، شىئىرلارنى ئوقۇدى. ئۇ

ئوقۇغان شىئىرىدا پەيغەمبەر ئەلەيھىسسالام بىلەن خۇزائە قەبىلىسى ئوتتۇرىسىدىكى ئىتتىپاقداشلىق مۇناسىۋىتىنى تىلغا ئېلىپ، رەسۇلۇللاھدىن ياردەم بېرىشنى ۋە قۇتقۇزۇشنى تەلەپ قىلدى. قۇرەيشلەرنىڭ ۋەدىگە خىلاپلىق قىلىپ، كېلىشىمنى بۇزۇپ سۇ تۇتۇۋاتقان ئادەملەرنى روگۇ ۋە سەجدە قىلىۋاتقان ھالەتتە ئۆلتۈرۈپ تاشلىغانلىقىنى خەۋەر قىلدى. پەيغەمبەر ئەلەيھىسسالام: «ئى ئەمرى ئىبنى سالىم! سەن چوقۇم ياردەمگە ئىرىشسەن» دېدى.

قۇرەيشلەرنىڭ كېلىشىمنى يىڭىلاش ئۈچۈن قىلغان ئۇرۇنۇشلىرى:

پەيغەمبەر ئەلەيھىسسالام بۇ خەۋەرنى ئاڭلىغاندىن كېيىن ساھابىلارگە: «ئەبۇ سۇفيان ئەھدىنى كۈچەيتىش ۋە كېلىشىم مۇددىتىنى ئۇزارتىش ئۈچۈن سىلەرنىڭ ئالدىڭلارغا كېلىدۇ» دېدى. ئەھۋال ھەقىقەتەن رەسۇلۇللاھنىڭ ئېيتقىنىدەك بولدى. قۇرەيشلەر ئۆزىنىڭ قىلغان ئىشلىرىدىن راستىنلا قورقۇپ قالغان ئىدى.

پەيغەمبەر ئەلەيھىسسالامنى ئاتا ۋە بالىدىن ئۈستۈن كۆرۈش:

ئەبۇ سۇفيان پەيغەمبەر ئەلەيھىسسالام بىلەن كۆرۈشۈش ئۈچۈن مەدىنىگە كېلىپ، قىزى ئۇمۇ ھەبىيەنىڭ ئۆيىگە كىردى. ئەبۇ سۇفياننىڭ قىزى ئۇمۇ ھەبىيە پەيغەمبەر ئەلەيھىسسالامنىڭ ئايالى ئىدى. ئۇ قىزىنىڭ ئۆيىگە كىرىپ، رەسۇلۇللاھنىڭ كۆرىشى ئۈستىدە ئولتۇرماقچى بولۇۋىدى،

قىزى كۆرپىنى قاتلاپ ئېلىۋەتتى. ئەبۇ سۇفيان: «ئى قىزىم! مەن كۆرپىگە لايىق كەلمەمدىم ياكى كۆرپە ماڭا لايىق كەلمەمدۇ؟» دېدى. ئۇمۇ ھەبىيە: «ئۇ دېگەن رەسۇلۇللاھنىڭ كۆرپىسى، سەن بولساڭ بىر نىجىس. شۇڭا مەن سېنىڭ رەسۇلۇللاھنىڭ كۆرپىسى ئۈستىدە ئولتۇرۇشۇڭنى ياقتۇرمايمەن» دېدى. ئەبۇ سۇفيان: «ئەزىرايى خۇدا! ئى قىزىم، ساڭمۇ كېسەل يۇقۇپتۇ» دېدى.

ئەبۇ سۇفياننىڭ ھەيرانلىقى ۋە ئۇنىڭ مەغلۇبىيىتى:

ئەبۇ سۇفيان پەيغەمبەر ئەلەيھىسسالامنىڭ ئالدىغا كېلىپ سۆزلىدى. رەسۇلۇللاھ ئۇنىڭغا جاۋاب بەرمىدى. ئاندىن ئەبۇ بەكرىنىڭ ئالدىغا بېرىپ، رەسۇلۇللاھقا گەپ قىلىپ بېقىشنى ئۆتۈندى. ئەبۇ بەكرى: «مەن ئۇنداق قىلالمايمەن» دېدى. ئەبۇ سۇفيان مەقسىتىگە يېتىش ئۈچۈن ئۆمەر، ئەلى ۋە پاتىمەلەرنىڭ قېشىغا باردى. بىراق، ئۇلارنىڭ ھېچقايسىسى ئۇنىڭغا جاۋاب بەرمىدى. بەلكى، ئۇلار: «ئەھۋال سەن ئويلىغاندەك ئۇنداق ئاددى ئەمەس» دېيىشتى. ئەبۇ سۇفيان ھەيرانلىقىدا ئەس-ھۇشنى يوقۇتۇپ قويدى.

مەككىگە كىرىشكە تەييارلىنىش:

پەيغەمبەر ئەلەيھىسسالام مۇسۇلمانلارنى تەييارلىنىشقا بۇيرىدى. ئىشلارنى دەسلەپتە مەخپى تۇتتى. كېيىن مەككىگە قاراپ ئاتلىنىدىغانلىقىنى ئۇقتۇردى ۋە دەرھال تەييارلىق

قىلىشقا پەرمان چۈشۈردى. رەسۇلۇللاھ: «ئى اللھ! بىز مەككىگە تۇيۇقسىز كىرىشتىن ئىلگىرى، قۇرەيشلەرنىڭ خەۋەردار بولۇپ قىلىشىدىن بىزنى ئۆز پاناھىڭدا ساقلىغايىسەن» دەپ اللھ غا دۇئا قىلدى.

ھىجرەتنىڭ سەككىزىنچى يىلى رامىزان ئېيىدا پەيغەمبەر ئەلەيھىسسالام ئون مىڭ كىشىلىك زور قوشۇننى باشلاپ مەككىگە قاراپ يولغا چىقتى. رەسۇلۇللاھ مېڭىپ تاكى «مەررە زەھران» دېگەن جايغا يېتىپ كەلگەنگە قەدەر اللھ قۇرەيشلەرنى پەيغەمبەر ئەلەيھىسسالامنىڭ مەككىگە قاراپ يولغا چىققانلىقىدىن بىخەۋەر قالدۇردى. قۇرەيشلەر تېخىچە قورقۇنچ ۋە تەشۋىش ئىچىدە ئىدى.

زۇلۇم قىلغۇچىلارنى ئەپۇ قىلىش:

پەيغەمبەر ئەلەيھىسسالام يولدا تاغىسى ھارس ئىبنى ئابدۇلمۇتەللىبىنىڭ ئوغلى ئەبۇ سۇفيان بىلەن ئۇچرىشىپ قېلىپ ئۇنىڭدىن يۈز ئۆرۈدى. چۈنكى، ئۇ ئۇ ئەينى ۋاقىتتا رەسۇلۇللاھقا قاتتىق ئەزىيەت يەتكۈزگەن ۋە ئۇنى ھەجۋى قىلىپ دىلىنى ئاغرىتقان ئىدى. ئۇ بۇ ئەھۋالنى ئەلگە ئېيتىپ زارلاندى. ئەلى ئۇنىڭغا: «سەن پەيغەمبەر ئەلەيھىسسالامنىڭ ئالدىغا بېرىپ، ئۇنىڭغا يۈسۈق ئەلەيھىسسالامنىڭ قېرىنداشلىرى يۈسۈق ئەلەيھىسسالامغا ئېيتقان: «اللھ بىلەن قەسەمكى، اللھ ھەقىقەتەن سېنى بىزدىن ئارتۇق قىلىپتۇ، بىز جەزمەن خاتا قىلىپتۇق» دېگەن سۆز (ئايەت)نى ئېيتقىن. چۈنكى، رەسۇلۇللاھ سۆزى بۇنىڭدىن چىرىلىق ئادەمنىڭ بولمايدىغانلىقىنى بىلىدۇ» دېدى. ئەبۇ سۇفياب ئىبنى ھارس

شۇنداق قىلىۋىدى، رەسۇلۇللاھ يۈسۈف ئەلەيھىسسالامنىڭ قېرىنداشلىرىغا ئېيتقان: «بۈگۈن سىلەر ئەيىبلەشكە ئۇچرىمايسىلەر، اللە سىلەرنى كەچۈرسۇن، اللە ئەڭ مەرھەمەتلىك زاتتۇر» دېگەن سۆزى (ئايەت)نى ئوقۇدى. شۇنىڭدىن كېيىن ئەبۇ سۇفيان ئىبنى ھارىسنىڭ ئىسلامى ناھايتى ياخشى بولدى. ئۇ مۇسۇلمان بولغاندىن باشلاپ، رەسۇلۇللاھتىن خىجىل بولۇپ، رەسۇلۇللاھ ئالدىدا بېشىنى كۆتۈرەلمىدى.

ئەبۇ سۇفيان ئىبنى ھەرب پەيغەمبەر ئەلەيھىسسالامنىڭ ئالدىدا:

پەيغەمبەر ئەلەيھىسسالام قوشۇنى ئوت يىقىشقا بۇيرىدى. ئۇلار تاغ چوققىسىدا تۇرۇپ گۈلخان ياقىتى. ئەبۇ سۇفيان ئىبنى ھەرب سىرتقا چىقىپ: «مەن بۇنداق ئوت يىقىلغان كېچە ۋە قوشۇنى زادىلا كۆرگەن ئەمەسمەن» دېدى. ئابباس ئىبنى ئابدۇلمۇتەللىب بالدۇرراق ئائىلىسىدىكىلەرنى ئېلىپ، مۇسۇلمان بولغان ۋە ھىجرەت قىلغان ھالدا مەككىدىن چىقىپ، قوشۇن بىلەن ئۇچراشقان ۋە ئۇلار بىلەن بىرلىكتە مەككىگە قايتقان ئىدى. ئۇ ئەبۇ سۇفيان ئىبنى ھەربنىڭ ئاۋازىنى ئاڭلاپ: «پەيغەمبەر ئەلەيھىسسالام قوشۇن باشلاپ كەلدى، قۇرەيشلەرنىڭ ئەھۋالى خەتەرلىك» دېدى ۋە ئەبۇ سۇفياننىڭ مۇسۇلمانلار بىلەن ئۇچرىشىپ قىلىپ، بىرەر مۇسۇلماننىڭ ئۇنى ئۆلتۈرۈۋېتىشىدىن ئەنسىرەپ ئۇنى ئۆزى مىنگەن خىچىرنىڭ ئارقىسىغا مىندۈرۈپ رەسۇلۇللاھنىڭ ئالدىغا ئېلىپ كەلدى.

رەسۇلۇللاھ ئۇنى كۆرۈپ: «ۋاي ساڭا ئەبۇ سۇفيان! سەن تېخىچە بىر اللەدىن باشقا ئىلاھنىڭ يوقلۇقىنى بىلمىدىڭمۇ؟»

دېدى.

ئەبۇ سۇفيان: «ئاتا-ئانام ساڭا پىدادۇر، سەن نىمە دېگەن ئاقكۆڭۈل، ھۆرمەتلىك ۋە ئالىيجاناب-ھە! ئالەم بىلەن قەسەمكى، ئەگەر ئالەم بىلەن يەنە بىر ئىلاھ بولغان بولسا، ھازىرغىچە ماڭا ئۇنىڭ بىرەر پايدىسى تېگەر بولغىدى» دېدى.

پەيغەمبەر ئەلەيھىسسالام: «ۋاي ساڭا ئەبۇ سۇفيان! سەن تىخىچە مېنىڭ ئالەمنىڭ ئەلچىسى ئىكەنلىكىمنى بىلمىدىڭمۇ؟» دېدى.

ئەبۇ سۇفيان: «ئاتا-ئانام ساڭا پىدادۇر، سەن نىمە دېگەن ئاقكۆڭۈل، ھۆرمەتلىك ۋە ئالىيجاناب-ھە! ئالەم بىلەن قەسەمكى، بۇنىڭدا ھازىرغىچە كۆڭلۈمدە كىچىككىنە بىر تۈگۈن بار» دېدى.

ئابباس -رەزىيەللاھۇ ئەنھۇ-: «ۋاي ساڭا ئەبۇ سۇفيان! سەن مۇسۇلمان بولغىن، بوينۇڭغا قىلىچ ئۇرۇلۇشتىن ئىلگىرى «بىر ئالەمدىن باشقا ئىلاھ يوق، مۇھەممەد ئەلەيھىسسالام ئالەمنىڭ ئەلچىسى» دەپ گۇۋاھلىق بەرگىن» دېدى. ئەبۇ سۇفيان چىن دىلىدىن شاھادەت ئىيتىپ مۇسۇلمان بولدى.

ئومۇميۈزلۈك كەچۈرۈم ۋە ئەمىنلىك:

پەيغەمبەر ئەلەيھىسسالام مەككىلىكلەرگە ئومۇميۈزلۈك كەچۈرۈم ۋە ئەمىنلىك بەردى. مەككە ئاھالىسى ئىچىدە تىنىچلىقنى ياقىتۇرمايدىغان، ياشاشقا قىزىقمايدىغان كىشىلەردىن باشقا ھېچكىم ھالاك بولمىدى. رەسۇلۇللاھ: «كىمكى ئەبۇ سۇفياننىڭ ھويلىسىغا كىرىۋالسا ئۇ ئەمىن،

كىمكى ئىشىكىنى تاقىۋالسا ئۇ ئەمەن، كىمكى مەسجىدكە كىرىۋالسا ئۇ ئەمەن» دەپ جاكارلىدى. رەسۇلۇللاھ قوشۇننى مەككىگە كىرگەن چاغدا قارشى تۇرغۇچىلاردىن باشقا كىشىگە قورال ئىشلەتمەسلىككە، مەككىلىكلەرنىڭ مال-مۈلكىگە چىقىلماسلىققا بۇيرىدى.

ئەبۇ سۇفيان فەتىھ قىلغۇچى قوشۇننىڭ ئالدىدا:

پەيغەمبەر ئەلەيھىسسالام ئابباس ئىبنى ئابدۇلمۇتەللىبنى ئىسلام ئارمىيىسى ئۆتىدىغان يولدا ئەبۇ سۇفياننى ئولتۇرغۇزۇشقا بۇيرىدى. فەتىھ قىلغۇچى قوشۇن گويا ئۆركەشلەۋاتقان دېڭىزدەك ھەرىكەتلەنمەكتە ئىدى. ھەر قايسى قەبىلىلەر ئۆز بايرىقىنى كۆتۈرۈپ ئۆتەتتى. ھەر بىر قەبىلە ئۆتكەندە ئەبۇ سۇفيان ئابباستىن ئۇنىڭ قايسى قەبىلە ئىكەنلىكىنى سورايتتى ئاندىن: «مەن نىمە ئىش قىلغان بولغىيتتىم؟» دەيتتى. ئەڭ ئاخىرىدا پەيغەمبەر ئەلەيھىسسالام مۇھاجىر ۋە ئەنسارلاردىن تەركىب تاپقان يىشىل كىيىملىك قوشۇن ئىچىدە ئۆتتى. پەقەت ئۇلارنىڭ كۆزىنىلا كۆرگىلى بولاتتى.

ئەبۇ سۇفيان: «سۇبھانەللاھ! ئى ئابباس، بۇلار كىملەر؟» دېدى. ئابباس: «بۇ پەيغەمبەر ئەلەيھىسسالام، مۇھاجىر ۋە ئەنسارلارنىڭ ئىچىدە» دېدى. ئەبۇ سۇفيان: «ھېچكىم بۇلارغا تەڭ كېلەلمەيدۇ ۋە بۇلاردىن ئۈستۈن تۇرالمايدۇ. ئى ئەبۇ پەزلى! سېنىڭ قېرىندىشىڭنىڭ ئوغلى كائىتا پادىشاھ بولۇپ قاپتۇ» دېدى. ئابباس: «ئى ئەبۇ سۇفيان! بۇ دېگەن پەيغەمبەرلىك» دېۋىدى، ئەبۇ سۇفيانمۇ: «شۇنداق،

پەيغەمبەرلىك» دېدى.

ئەبۇ سۇفيان ئورنىدىن تۇرۇپ يۇقىرى ئاۋاز بىلەن: «ئى قۇرەيشلەر! بۇ مۇھەممەد سىلەرنىڭ قېشىڭلارغا مىسلىسىز كۈچ بىلەن كەلدى، كىمكى مېنىڭ ھويلاغا كىرىۋالسا ئۇ ئەمىن بولىدۇ» دېدى. قۇرەيشلەر: «ھالاك بولغايسىن ئىلاھىم! سېنىڭ ھويلاڭ نىمىگە ئەسقاتاتتى؟» دېيىشتى. ئۇ: «كىمكى ئىشكىنى تاقىۋالسا ئۇ ئەمىن، كىمكى مەسجىدكە كىرىۋالسا ئۇ ئەمىن» دېدى. كىشىلەر ھويلىلىرىغا ۋە مەسجىدكە قاراپ مېڭىشتى.

ھاكاۋۇر ئىشغالبىيەتچىدەك ئەمەس، بەلكى كەمتەر ئاددى كىشىدەك كىرىش:

الله پەيغەمبەر ئەلەيھىسسالامنى فەتىھ ئارقىلىق ھۆرمەتلىدى. ئۇ مەككىگە الله ئالدىدا بېشىنى تۆۋەن تۇتقان ھالدا تۆۋەنلىك ۋە كەمتەرلىك بىلەن كىرىپ كەلدى. ھەتتا ئۇ بېشىنى تۆۋەن تۇتقانلىقتىن ئىككى ئىگەرنىڭ ئالدىغا تېگىپ قالغىلى ئاز قالدى.

پەيغەمبەر ئەلەيھىسسالام مەككىگە كىرگەندە ئادالەت، باراۋەرلىك، كەمتەرلىك ۋە تۆۋەنلىك شۇئارلىرىنى ئۆز ئەمەلىيىتى بىلەن نامايەن قىلىپ ئۇسامە ئىبنى زەيدنى ئېتىنىڭ كەينىگە مىندۈرۈۋالدى. رەسۇلۇللاھ بەنى ھاشىم ياكى قۇرەيش ئۇلۇغلىرىدىن بىرىنىڭ ئوغلىنى ئەمەس، بەلكى، ئازات قىلىۋەتكەن قۇلى زەيدنىڭ ئوغلى ئۇسامەنى مىندۈردى.

ئاشۇ ھىجرەتنىڭ سەككىزىنچى يىلى رامىزاننىڭ 20-كۈنى)

جۈمە كۈنى) ئەتىگەن ئىدى. بىر ئادەم كېلىپ رەسۇلۇللاھقا سۆزلىدى. ئۇ ئادەم قورققىنىدىن لاغىلداپ تىترەيتتى. پەيغەمبەر ئەلەيھىسسالام ئۇنىڭغا: «ئۆزۈڭنى بېسىۋال، مەن پادىشاھ ئەمەس. قۇرەيشلەر ئىچىدىكى قۇرۇتۇلغان گۆش يەيدىغان بىر ئايالنىڭ بالىسىمەن» دېدى.

جازالىنىدىغان كۈن ئەمەس، بەلكى، مەرھەمەت قىلىنىدىغان كۈن:

سەئىد ئىبنى ئۇبادە ئەنسارلار ئەترىتى ئىچىدە ئەبۇ سۇفياننىڭ يېنىدىن ئۆتۈۋېتىپ، ئۇنىڭغا: «بۈگۈن جازالىنىدىغان كۈن، بۈگۈن ھۆرمەت يوقۇلىدىغان كۈن، بۈگۈن قۇرەيشلەرنى اللە خار قىلىدىغان كۈن» دېدى. رەسۇلۇللاھ قوشۇن ئىچىدە ئەبۇ سۇفياننىڭ ئۇدۇلىغا كەلگەندە، ئەبۇ سۇفيان بۇنى رەسۇلۇللاھقا شىكايەت قىلىپ: «ئى رەسۇلۇللاھ! سەن سەئىدنىڭ ئېيتقانلىرىنى ئاڭلىمىدىڭمۇ؟» دېدى. رەسۇلۇللاھ: «سەئىد نىمە دېدى؟» دەپ سورىدى. ئەبۇ سۇفيان ئۇنىڭ ئېيتقانلىرىنى رەسۇلۇللاھقا سۆزلەپ بېرىۋىدى، رەسۇلۇللاھ سەئىدنىڭ سۆزىنى ئىنكار قىلىپ: «بەلكى، بۈگۈن مەرھەمەت قىلىنىدىغان كۈن، بۈگۈن اللە قۇرەيشلەرنى ئەزىز قىلىدۇ، قۇرەيشلەر ئىچىدىكى كەئىبنى ئۇلۇغ قىلىدۇ» دېدى ۋە سەئىدكە ئادەم ئەۋەتىپ، بايراقنى ئۇنىڭدىن تارتىۋېلىپ، ئوغلى قەيسكە بەردى. قانداقلا بولمىسۇن بايراق يەنىلا سەئىدنىڭ قولىدىن چىقىپ كەتمىدى. چۈنكى، ئوغول دېگەن ھامان ئاتىغا مەنسۇب-دە!.

كىچىككىنە توقۇنۇش:

سەفۋان ئىبنى ئۇمەييە، ئىكرەمە ئىبنى ئەبۇ جەھىل ۋە سۇھەيىل ئىبنى ئەمرى باشچىلىقىدىكى مۇشرىكلار بىلەن خالىد ئىبنى ۋەلىد باشچىلىقىدىكى مۇسۇلمانلار قوشۇنى ئوتتۇرىسىدا كىچىككىنە توقۇنۇش بولدى. مۇشرىكلاردىن 12 ئادەم ئۆلتۈرۈلۈپ، قالغانلىرى چېكىندۈرۈلدى. چۈنكى، پەيغەمبەر ئەلەيھىسسالام قوشۇنىنىڭ قۇماندانلىرىغا مەككىگە كىرگەن چاغدا قورال كۆتۈرۈپ قارشى تۇرغۇچىلاردىن باشقا كىشىلەر بىلەن ئۇرۇش قىلماسلىققا بۇيرىغان ئىدى.

ھەرەمنى بۇت ۋە ھەيكەللەردىن تازىلاش:

پەيغەمبەر ئەلەيھىسسالام مەككىگە كىرىپ، كىشىلەرنى خاتىرجەم قىلغاندىن كېيىن بەيتۇللاھقا كېلىپ، ئۇنى تاۋاپ قىلدى. رەسۇلۇللاھنىڭ قولىدا ياچاق بار ئىدى. بەيتۇللاھنىڭ ئىچىدە ۋە ئەتراپىدا 360 بۇت بولۇپ، رەسۇلۇللاھ قولىدىكى ياچاق بىلەن بۇتلارنى ئوقۇپ تۇرۇپ: «ھەقىقەت (يەنى ئىسلام) كەلدى، باتىل (يەنى كۇپرى) يوقالدى، باتىل ھەقىقەتەن ئوڭاي يوقۇلىدۇ. ھەق (يەنى ئىسلام) كەلدى، (باتىل يوقالدى)، باتىل (بىرەر مەخلۇقنى) پەيدا قىلالمايدۇ، (يوقالغان بىرەر مەخلۇقنى) ئەسلىگە كەلتۈرەلمەيدۇ، بۇتلار يۈزىچە يىقىلىدۇ» دېدى.

رەسۇلۇللاھ كەئبە ئىچىدە سۈرەت ۋە ھەيكەللەرنى كۆرۈپ، سۈرەتلەرنى يىرتىۋېتىشكە، ھەيكەللەرنى چېقىۋېتىشكە بۇيرىدى.

بۈگۈن ياخشىلىق ۋە ۋاپا قىلىدىغان كۈن:

پەيغەمبەر ئەلەيھىسسالام تاۋاپنى ئاخىرلاشتۇرغاندىن كېيىن ئوسمان ئىبنى تەلھەنى چاقىرىپ، ئۇنىڭدىن ئاچقۇچنى ئالدى. بەيتۇللاھنىڭ ئىشىكىنى ئېچىپ، ئۇنىڭ ئىچىگە كىردى. رەسۇلۇللاھ مەدىنىگە ھىجرەت قىلىشتىن ئىلگىرى بىر كۈنى ئوسمان ئىبنى تەلھەدىن بەيتۇللاھنىڭ ئاچقۇچىنى سورىغان ئىدى. شۇ چاغدا ئوسمان رەسۇلۇللاھقا قوپاللىق قىلىپ، ئۇنىڭغا ئازار بەرگەن ئىدى. مانا بۈگۈن رەسۇلۇللاھ ئۇنى كەچۈردى ۋە: «ئى ئوسمان! بۈگۈن بۇ ئاچقۇچنى مېنىڭ قولۇمدا كۆرىۋاتسەن، مەن ئۇنى قەيەردە قويۇشنى خالىسام شۇ يەردە قويىمەن» دېدى. ئوسمان ئىبنى تەلھە: «ئۇنداقتا قۇرەيش ھالاك بولدى ۋە خار بولدى» دېدى. رەسۇلۇللاھ: «بەلىكى، قۇرەيش گۈللەندى ۋە ئەزىز بولدى» دېدى. رەسۇلۇللاھنىڭ سۆزى ئوسماننىڭ سۆزىگە دەل كەلدى. ئوسمان: «ئەھۋال مەن ئېيتقاندا بولىدۇ» دەپ ئويلاپ قالغان ئىدى.

رەسۇلۇللاھ كەئبىدىن چىقتى. ئەلى ئىبنى ئەبۇ تالب ئورنىدىن تۇردى. كەئبىنىڭ ئاچقۇچى ئۇنىڭ قولىدا ئىدى. ئۇ پەيغەمبەر ئەلەيھىسسالامغا: «كەئبىگە يوپۇق يېپىش بىلەن ھاجىلارنى سۇغۇرۇش ئىشىنى بىزگە بۇيرۇپ بەرگىن» دېدى. رەسۇلۇللاھ ئوسمان ئىبنى تەلھەنى چاقىرىپ، ئۇنىڭغا: «ئى ئوسمان! ئاچقۇچۇڭنى قولۇڭغا ئال، بۈگۈن ياخشىلىق ۋە ۋاپا قىلىدىغان كۈن. ئۇنى ئەۋلادتىن-ئەۋلادقا مەڭگۈ سىلەر تۇتۇڭلار، ئۇنى سىلەردىن زالىمدىن باشقىسى تارتىۋالمايدۇ» دېدى.

ئىسلام تەۋھىد ۋە بىرلىك دىنى:

پەيغەمبەر ئەلەيھىسسالام كەئبىنىڭ دەرۋازىسىنى ئاچتى. بۇ چاغدا قۇرەيشلەر سەپ- سەپ بولۇپ، مەسجىدكە توشۇپ كەتكەن ئىدى. ئۇلار پەستە رەسۇلۇللاھنىڭ نىمە قىلىدىغانلىقىغا قاراپ تۇراتتى. رەسۇلۇللاھ دەرۋازىنىڭ ئىككى تەرىپىدىكى ياغىچى (كىشىكى)نى تۇتۇپ تۇرۇپ: «بىر ئاللاھ دىن باشقا ئىلاھ يوق، ئاللاھنىڭ شىركى يوق، ئاللاھ ئۆزىنىڭ ۋەدىسىنى راستقا چىقاردى، بەندىسى (مۇھەممەد ئەلەيھىسسالام)گە ياردەم بەردى، ئۆزى يالغۇز دۈشمەن قوشۇنلىرىنى چىكىندۈردى. ئاگاھ بولۇڭلاركى، ھەر قانداق ئىمتىياز، ئالۋان- سىلىق ۋە ياكى كونا قىساسلارنىڭ ھەممىسى بۈگۈندىن باشلاپ قەتئىي بىكار قىلىندۇ. پەقەت بەيتۇللاغا قاراش ھوقۇقى ۋە ھاجىلارنى سۇغۇرۇش ئىشى بۇنىڭدىن مۇستەسنادۇر.

ئى قۇرەيشلەر! ئاللاھ سىلەردىن جاھىلىيەتنىڭ مۇغەمبەرلىكىنى ۋە ئەجداتلار بىلەن پەخىرلىنىدىغان ئىللەتلەرنى كەتكۈزدى. ئىنسانلارنىڭ ھەممىسى ئادەم ئاتىنىڭ بالىلىرى، ئادەم ئاتا تۇپراقتىن يارىتىلغان» دېدى. ئاندىن كېيىن تۆۋەندىكى ئايەتنى ئوقۇدى: «ئى ئىنسانلار! سىلەرنى بىز ھەقىقەتەن بىر ئەر، بىر ئايالدىن، (ئادەم بىلەن ھەۋۋادىن ئىبارەت) بىر ئاتا بىر ئانىدىن ياراتتۇق، ئۆز ئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق، ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر (يەنى كىشىلەرنىڭ بىر - بىرىدىن ئارتۇق بولۇشى نەسەب بىلەن ئەمەس، تەقۋادارلىق بىلەن بولىدۇ)، ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر»

(سۈرە ھوجۇرات: 13-ئايەت).

دوستلۇق ۋە شەپقەت ئەلچىسى:

پەيغەمبەر ئەلەيھىسسالام: «ئى قۇرەيشلەر! سىلەر مېنى ئۆزۈڭلارنى نىمە قىلدۇ دەپ ئويلايسىلەر؟» دېدى.

ئۇلار: «بىز سېنى «ياخشىلىق قىلدۇ» دەپ ئويلايمىز، چۈنكى، سەن ئالىيجاناب كىشى ۋە ئالىيجاناب كىشىنىڭ ئوغلى» دېيىشتى.

پەيغەمبەر ئەلەيھىسسالام: «مەن سىلەرگە يۈسۈف ئەلەيھىسسالام قېرىنداشلىرىغا ئېيتقان سۆزنى ئېيتىمەنكى: > بۈگۈن سىلەر ئەيىبلەشكە ئۇچرىمايسىلەر»، قايتىڭلار، ھېچكىم سىلەرگە چېقىلمايدۇ» دېدى.

پەيغەمبەر ئەلەيھىسسالام بىلالنى ئەزان ئېيتىشقا بۇيرىدى. بىلال كەئىبنىڭ ئۈستىگە چىقىپ ئەزان ئېيتتى. مەككە ئاسمىنىدا ئەزان ئاۋازى ياڭرىدى. قۇرەيشنىڭ كاتتىباش ۋە مۆتىۋەرلىرى ئاللاھنىڭ ئۈستۈنلۈكىنى جاكالايدىغان مۇبارەك سۆزنى ئاڭلىدى.

471

پەيغەمبەر ئەلەيھىسسالام ئۇمۇمۇ ھانىي بىنتى ئەبۇ تالىبنىڭ ئۆيىگە كىرىپ، غۇسلى قىلدى، ئاندىن ئاللاھقا تەشەككۈر ئېيتىش يۈزىسىدىن سەككىز رەكئەت فەتىھ نامىزى ئوقۇدى.

ئاللاھنىڭ قانۇنىنى يۈرگۈزۈشتە ھەممە ئادەم باپباراۋەر:

مۇشۇ غازاتتا بەنى مەخزۇم قەبىلىسىدىن پاتىمە ئىسىملىك بىر ئايال ئوغرىلىق قىلدى. ئۇ نوپۇزلۇق ۋە ئىناۋەتلىك ئايال بولغانلىقى ئۈچۈن ئۇنىڭ قەۋمى ئوسامە ئىبنى زەيدنىڭ قېشىغا كېلىپ، ئاشۇ ئايال ئۈچۈن رەسۇلۇللاھقا «ئىككى ئېغىز گەپ» قىلىپ قويۇشنى ئۆتۈندى. چۈنكى، ئۇلار ئوسامەنىڭ رەسۇلۇللاھنىڭ نەزىرىدىكى ئورنىنى ياخشى بىلەتتى. ئوسامە ھىلىقى ئايال ئۈچۈن رەسۇلۇللاھقا گەپ قىلىۋىدى، رەسۇلۇللاھنىڭ چىرايى ئۆزگىرىپ كەتتى. ئاندىن: «سەن اللەنىڭ قانۇنىنى يۈرگۈزۈشتىمۇ ئارىغا چۈشمەكچى بولۇۋاتامسەن؟» دېدى. ئوسامە: «ئى رەسۇلۇللاھ: مەن ئۈچۈن اللەدىن مەغپىرەت تىلىگەن» دېدى.

چۈشتىن كېيىن بولۇۋىدى، پەيغەمبەر ئەلەيھىسسالام كىشىلەر ئارىسىدا ئورنىدىن تۇرۇپ خۇتبە ئوقۇدى. ئالدى بىلەن اللەغا ھەمدۇسانا ئېيتتى، ئاندىن كېيىن: «سىلەردىن ئىلگىرىكى كىشىلەر ئۆز ئىچىدىكى نام ئابىرۇيلۇق كىشىلەر ئوغرىلىق قىلسا كارى بولماي، ئاجىز-بىچارىلەر ئوغرىلىق قىلسا جازا ئىجرا قىلغانلىقى ئۈچۈن ھالاك بولۇپ كەتتى. مېنىڭ جېنىم ئۇنىڭ قولىدا بولغان اللە بىلەن قەسەمكى، ئەگەر قىزىم پاتىمە ئوغرىلىق قىلغان بولسا ئەلۋەتتە ئۇنىڭ قولىنى كەسكەن بولاتتىم» دېدى. پەيغەمبەر ئەلەيھىسسالام سۆزىنى ئاخىرلاشتۇرغاندىن كېيىن ئۇ ئايالنىڭ قولىنى كېسىشكە بۇيرىدى. شۇنىڭدىن كېيىن ئۇ ئايال چىن دىلىدىن تەۋبە قىلدى.

ئىسلام ئۈستىدە چىڭ تۇرۇشقا بەيئەت قىلىش:

مەككىلىكلەر پەيغەمبەر ئەلەيھىسسالامغا ئىسلام ئۈستىدە مۇستەھكەم تۇرۇشقا بەيئەت قىلىش ئۈچۈن كەلدى. رەسۇلۇللاھ ئۇلار بىلەن سافا تېغىدا بىللە ئولتۇرۇپ، ئۇلاردىن كۈچىنىڭ يېتىشىچە ئاڭلاش ۋە ئىتائەت قىلىشقا بەيئەت ئالدى. ئەزلەر بەيئەت قىلىپ بولغاندىن كېيىن ئاياللار بەيئەت قىلدى. ئۇلارنىڭ ئىچىدە ئەبۇ سۇفياننىڭ ئايالى ھىندى بىنتى ئۇتبە بولۇپ، ئۇ ئۆزىنىڭ ھەمزىگە قىلغان قىلمىشىدىن ئۇيالغاچقا، چۈمبەل ئارتىپ ناتۇنۇش قىياپىتىگە كىرىۋالغان ئىدى. رەسۇلۇللاھ ئۇنىڭ قوپال ئاۋازىدىن ئۇنى تونۇدى ۋە ئۇنىڭدىن بەيئەت ئالدى.

ھايات-ماماتتا مەن سىلەر بىلەن بىللە:

اللە پەيغەمبەر ئەلەيھىسسالامغا ئۆزىنىڭ يۇرتى ۋە تۇغۇلغان يېرى بولغان مەككىنى فەتىھ قىلىپ بېرىۋىدى، ئەنسارلار ئۆز ئارا: «اللە پەيغەمبەر ئەلەيھىسسالامغا ئۆزىنىڭ يۇرتى ۋە تۇغۇلغان يېرى بولغان مەككىنى فەتىھ قىلىپ بەردى. ئەمدى رەسۇلۇللاھ مەدىنىگە قايتماي مەككىدە تۇرۇپ قالدۇ» دېيىشتى.

ئۇلارنىڭ قىلىشقان گەپلىرىنى ئۆزلىرىدىن باشقا ئادەم بىلمەيتتى. شۇنداق تۇرۇپ پەيغەمبەر ئەلەيھىسسالام ئەنسارلاردىن ئۇلارنىڭ نىمە دېيىشكەنلىكىنى سورىدى. ئۇلار خىجىل بولۇشۇپ، قىلغان گەپلىرىنى ئىنقىرار قىلىشتى. پەيغەمبەر ئەلەيھىسسالام: «اللە ئۆز پاناھىدا ساقلىسۇن! ھايات-ماماتتا مەن سىلەر بىلەن بىللە» دېدى.


جاھىلىيەت تەسىرلىرىنى ۋە بۇددىزىم شۇئارلىرىنى يوقۇتۇش:

پەيغەمبەر ئەلەيھىسسالام قوشۇنلىرىنى كەئبە ئەتراپىدىكى بۇتلارنى تازىلاشقا بۇيرىدى. بۇتلارنىڭ ھەممىسى چىقىپ تاشلاندى. ئۇلارنىڭ ئىچىدە مۇشرىكلارنىڭ لات، ئۇززا، مەنات قاتارلىق داڭلىق بۇتلىرى بار ئىدى. پەيغەمبەر ئەلەيھىسسالام جاكارچى ئارقىلىق مەككە ئىچىدە: «كىمكى اللەغا ئىمان كەلتۈرگەن بولسا ئۆيىدىكى ھەر قانداق بۇتنى قالدۇرماي چىقىپ تاشلىسۇن» دەپ جاكارلىدى. ئاندىن ھەر قايسى قەبىلىلەرگە ساھابىلارنى ئەۋەتىپ، شۇ جايدىكى بۇتلارنى چىقىپ تاشلىدى.

پەيغەمبەر ئەلەيھىسسالام مەككىدە كىشىلەرگە نۇتۇق سۆزلىدى. ئۇ مەككىنىڭ قىيامەت كۈنىغىچە ھۆرمەتلىك ئىكەنلىكىنى ئىلان قىلىپ: «اللەغا ۋە ئاخىرەت كۈنىگە ئىمان كەلتۈرگەن كىشىنىڭ مەككىدە قان تۆكۈشى، مەككىنىڭ دەرەخلىرىنى كېسىشى ھالال ئەمەس. بۇندىن ئىلگىرى ھېچكىشىگە ھالال قىلىنمىغاندەك، بۇندىن كېيىنمۇ ئوخشاشلا ھېچكىشىگە ھالال قىلىنمايدۇ» دېدى. ئاندىن مەدىنىگە قايتىپ كەتتى.

مەككە فەتھىنىڭ تەسىرى:

مەككىنىڭ فەتھ قىلىنىشى ئەرەبلەرنىڭ روھى دۇنياسىغا چوڭقۇر تەسىر قىلدى. اللە ئۇلاردىن كۆپلىگەن كىشىلەرنىڭ قەلبىنى ئىسلامغا ئاچتى. ئۇلار توپ-توپ، گورۇھ-گورۇھ بولۇپ ئىسلامغا كىردى. بۈيۈك اللە ھەقىقەتەن راست ئېيتتى:



«الله نىڭ ياردىمى ۋە غەلىبىسى كەلگەن ۋە الله نىڭ دىنىغا كىشىلەرنىڭ توپ - توپ بولۇپ كىرگەنلىكىنى كۆرگەننىڭدە، رەببىڭغا تەسبىھ ئېيتقىن، ھەمدى ئېيتقىن ۋە ئۇنىڭدىن مەغپىرەت تىلىگىن. الله ھەقىقەتەن تەۋبىنى بەك قوبۇل قىلغۇچىدۇ» (سۈرە نەسر: 1-3)

ھەۋازىن قەبىلىسىنىڭ قوشۇن توپلىشى:

مەككە فەتىھ قىلىنىپ، كىشىلەر اللە نىڭ دىنىغا توپ-توپ بولۇپ كىرىشكە باشلىغاندىن كېيىن، ئەرەبلەر سادىقىدىكى بارلىق ئوقلارنى جۇغلاپ ئىسلام ۋە مۇسۇلمانلارغا ئاتتى.

ھەۋازىن قەبىلىسى قۇرەيشلەردىن قالسا ئەرەبلەر ئىچىدىكى زور كۈچ بولۇپ، ئۇلار قۇرەيشلەر بىلەن ئۈزەڭگە سوقۇشتۇراتتى. شۇڭا ئۇلار قۇرەيشلەر بويسۇنغاندەك ئىسلامغا بويسۇنمىدى.

ھەۋازىن قەبىلىسىنىڭ باشلىقى مالىك ئىبنى ئەۋۇ ھەۋازىن ۋە سەقىق قەبىلىسىدىكىلەرنى مۇسۇلمانلارغا قارشى ئۇرۇش قىلىشقا چاقىردى. ھەۋازىنلىقلارنىڭ ھەممىسى ئۇرۇش قىلىش ئۈچۈن توپلاندى. جەڭچىلەرنىڭ غەيرىتىنى ئاشۇرۇش ئۈچۈن ئۇرۇشقا ئەرلەردىن باشقا ئاياللار، بالىلار ۋە مال-مۈلۈكلەرنىمۇ توپلاپ، بىللە ئېلىپ چىقتى.

مەككىلىكلەردىن ئىسلامغا يىڭىدىن كىرگەن ۋە ئىسلامغا تېخى كىرمىگەن كىشىلەردىن تەركىب تاپقان ئىككى مىڭ كىشى رەسۇلۇللاھ بىلەن بىرلىكتە ئۇرۇش قىلىش ئۈچۈن تەييارلاندى. رەسۇلۇللاھ ئۇلارنى مەدىنىدىن ئېلىپ چىققان ئون

مىڭ كىشىگە قوشۇپ، جەمئى 12 مىڭ كىشىلىك قوشۇن بىلەن يولغا چىقتى. مۇسۇلمانلار قوشۇنىنىڭ سانى بۇندىن ئىلگىرىكى ھەر قانداق غازاتتىكىدىن كۆپ بولدى. شۇڭا مۇسۇلمانلار: « بۈگۈن بىز ھەرگىز مەغلۇب بولمايمىز » دېيىشتى. قوشۇن ئەزالىرىنىڭ كۆپلۈكى ئۇلارنى ھەقىقەتەن ھەيران قالدۇردى.

ھۈنەين جىلغىسىدا:

مۇسۇلمانلار ھۈنەين جىلغىسىغا يېتىپ كەلدى. ئاشۇ ھىجرەتنىڭ سەككىزىنچى يىلى شەۋۋال ئېيى ئىدى. مۇسۇلمانلار قاپقاراڭغۇ سەھەردىلا ھۈنەين ۋادىسىغا قاراپ تۆۋەن چۈشۈشكە باشلىدى. ئۇلار بۇ يول ۋە جىلغىلاردا دۈشمەننىڭ بۆكتۈرمە قوشۇنلىرىنىڭ ئاللىقاچان يېتىپ كېلىپ، مۈكۈنۈپ ياتقانلىقىنى بىلمەيتتى. ئۇلار شۇنداق تىزلىك بىلەن ئىلگىرلەۋاتقان پەيتتە ئۈستۈمۈت ئۇلارنىڭ ئۈستى-باشلىرىغا قار-يامغۇردەك ئوقلار يېغىپ كەتتى. دۈشمەن ئۇلارنى بىراقلا ئوققا تۇتتى. ئالدى تەرەپتىن قىلىچلارنى كۆتۈرۈپ ھۇجۇم قىلىپ كەلدى. بۇ چاغدا مۇسۇلمانلارنىڭ سەپلىرى چۇۋالچاقلىشىپ، ھىچ كىشى ھىچ كىشىگە قارىماي، تەرتىپسىز ھالدا قېچىشقا باشلىدى.

ھەل قىلغۇچ پەيت يېتىپ كەلدى. مۇشرىكلار مۇسۇلمانلارنى بىراقلا قورشاپ يوقۇتۇشقا تاسلا قالدى. مۇسۇلمانلارنىڭ بۇ قىتىمقى ئەھۋالى ئۇلارنىڭ ئۇھۇد ئۇرۇشىدا «پەيغەمبەر ئەلەيھىسسالام ئۆلتۈرۈلۈپتۇ» دېگەن خەۋەر تارقالغاندىن كېيىنكى ئەھۋالغا ئوخشاش بولۇپ قالدى. مۇسۇلمانلار دۈشمەننى تاشلاپ قاچتى.

فەتھ ۋە ئاراملىق:

الله ئۆز سانىنىڭ كۆپلۈكىگە ئىشىنىپ «بىز ھەرگىز مەغلۇب بولمايمىز» دەپ مەغرۇرلانغان مۇسۇلمانلارنى ئەدەبلەپ، ئۇلارغا فەتھنىڭ ھالاۋىتىدىن كېيىنكى مەغلۇبىيەتنىڭ ئاچچىق تەمىنى تېتىتىقاندىن كېيىن، ئۇلارغا غەلبىنى قايتۇرۇپ ئەكىلىپ بەردى. الله پەيغەمبەرگە ۋە مۇئمىنلەرگە ئاراملىق چۈشۈرۈپ، ئۇلارنى تەسكىن تاپقۇزدى.

پەيغەمبەر ئەلەيھىسسالام ئاق خىچىرىغا مىنىپ ئۆز ئورنىدا تەۋرەنمەي تۇراتتى. رەسۇلۇللاھدا نە قورقۇش، نە ئەنسىرەش دېگەندىن قىلچىمۇ ئەسەر يوق ئىدى. رەسۇلۇللاھ بىلەن مۇھاجىر، ئەنسارلاردىن ۋە ئائىلە تاۋابىئاتلىرىدىن پەقەت بىر قانچە كىشىلا قالغان ئىدى. تاغىسى ئابباس ئىبنى ئابدۇلمۇتەللىب رەسۇلۇللاھنىڭ خىچىرىنىڭ يۈگىنىنى تۇتۇپ تۇراتتى. رەسۇلۇللاھ بولسا مەردانلىق بىلەن:

«مەن بولسام پەيغەمبەر، ئابدۇلمۇتەللىب پۇشتىمەن،

ئەمەس ھەرگىز يالغانچى، ياۋ پۇشتىدىن قورقمايمەن» دەيتتى.


دۈشمەن قوشۇنلىرى رەسۇلۇللاھ تەرەپكە كېلىۋىدى، رەسۇلۇللاھ بىر ئوچۇم توپىنى ئېلىپ، ئۇنى يىراقتىن دۈشمەنلەرنىڭ كۆزىگە چاچتى. شۇنىڭ بىلەن دۈشمەننىڭ كۆزى توپىغا توشۇپ كەتتى.

پەيغەمبەر ئەلەيھىسسالام مۇسۇلمانلارنىڭ ئۆز ھەلەكچىلىكى بىلەن قالغانلىقىنى كۆرۈپ: «ئى ئابباس! ئى ئەنسارلار

جامائىتى! ئى رىزۋان بەيىتىگە قاتناشقانلار! > دەپ يۇقىرى ئاۋازدا توۋلىغىن» دېدى. ئابباس ئىبنى ئابدۇلمۇتەللىب ئاۋازى يوقىرى كىشى ئىدى. ئۇنىڭ ئاۋازىنى ئاڭلىغانلار: «مانا بىز» دېيىشكىنىچە يىتىپ كىلىشتى. بىر ئادەم تۆگە بىلەن قىچىۋاتاتتى. ئۇ ئاۋازنى ئاڭلاپلا تۈگىسىدىن سەكرەپ چۈشۈپ، جەڭ قوراللىرىنى ئېلىپ ئاقىسىغا ياندى. شۇنداق قىلىپ رەسۇلۇللاھنىڭ ئەتراپىغا بىر بۆلۈك مۇسۇلمانلار جەم بولدى. ئۇلار رەسۇلۇللاھنىڭ قۇماندانلىقىدا قايتىدىن دۈشمەن بىلەن ئۇرۇش قىلىشقا ئاتلاندى.

مەغلۇب بولۇپ قاچقان مۇسۇلمانلار ئارقىسىغا قايتىپ كەلگەن چاغدا رەسۇلۇللاھنىڭ قېشىدا قولى ئارقىسىغا قىلىپ باغلانغان ئەسىرلەرنى كۆردى. ئالەم پەرىشتىلەرنى چۈشۈرۈپ، مۇسۇلمانلارغا ياردەم بەردى. پەرىشتىلەر جىلغىلارغا توشۇپ كەتتى. ئۇرۇش ھەۋازىنىلىقلارنىڭ مەغلۇبىيىتى بىلەن ئاخىرلاشتى. بۇ رىئالىقنى ئالەم قۇرئاندا بايان قىلىپ مۇنداق دەيدۇ:

«ئالەم سىلەرگە نۇرغۇن جەڭ مەيدانلىرىدا ۋە ھۈنەين كۈنىدە (يەنى جېڭىدە) ھەقىقەتەن ياردەم بەردى. ئەينى ۋاقىتتا سانىڭلارنىڭ كۆپلۈكىدىن خۇشاللىنىپ كەتتىڭلار (يەنى بۈگۈن بىزنىڭ سانىمىز كۆپ، مەغلۇپ بولمايمىز دېدىڭلار، بۇ چاغدا سىلەرنىڭ سانىڭلار 12 مىڭ، دۈشمىنىڭلارنىڭ سانى 4000 ئىدى)، سانىڭلارنىڭ كۆپلۈكى سىلەرگە قىلچە ئەسقا تىمدى. (قاتتىق قورققىنىڭلاردىن) كەڭ زېمىن سىلەرگە تار تۇيۇلدى. ئاندىن (مەغلۇپ بولۇپ، رەسۇلۇللاھنى ئازغىنا مۇئىمىنلەر بىلەن تاشلاپ) ئارقاڭلارغا قاراپ قاچتىڭلار. ئاندىن ئالەم پەيغەمبىرىگە ۋە مۇئىمىنلەرگە (مەرھەمەت قىلىپ)



خاتىرجەملىك بېغىشلىدى، سىلەرگە قوشۇنلارنى (يەنى سىلەرگە ياردەمگە پەرىشتىلەرنى) چۈشۈردى، ئۇلارنى سىلەر كۆرمىدىڭلار (شۇنىڭ بىلەن سىلەر غەلىبە قىلدىڭلار)، اللەكاپىرلارنى (ئۆلتۈرۈش ۋە ئەسىر ئېلىنىش بىلەن) ئازابلىدى، كاپىرلارنىڭ جازاسى ئەنە شۇ» (سۈرە تەۋبە: 25-26-ئايەتلەر).



15. تائىق غازىتى

سەقىق قەبىلىسىنىڭ قالدۇق قوشۇنى:

ھۈنەين جەڭ مەيدانىدا مەغلۇب بولغان ھەۋازىن ۋە سەقىق قاچاق قوشۇنى تائىق قۇرغىنىغا كېرىپ مۇداپىئەلىنىۋالدى. ئۇلار شەھەر دەرۋازىسىنى تاقاپ، سىپىل مۇداپىئەسىنى كۈچەيتتى. بىر يىللىق ئوزۇق-تۈلۈكنى جۇغلۇشۇپ، ئۇرۇشقا تەييارلىق قىلدى.



پەيغەمبەر ئەلەيھىسسالام قۇشۇن باشلاپ تائىققا يېقىن بىر جايغا چۈشتى. ئۇلار تائىق قورغىنىنىڭ يېنىغا يېقىن كەلگەن بولسىمۇ، بىراق، شەھەر دەرۋازىسى چىڭ تاقالغاچقا، شەھەر ئېچىگە بۆسۈپ كىرەلمىدى. ئەكسىچە دۈشمەن قوشۇنلىرى شەھەر ئىچىدىن مۇسۇلمانلارنى ئوققا تۇتتى.

تائىق قورغىنى:

مۇسۇلمانلار ئەسلىدىكى ئورنىدىن باشقا بىر جايغا يۆتكىلىپ، شەھەرنى قامال قىلدى ۋە ئۇلارنى 20 نەچچە كۈن مۇھاسىرىگە ئالدى. ئىككى تەرەپ بىر-بىرىنى ئوققا تۇتۇشتى. پەيغەمبەر ئەلەيھىسسالام بۇ مۇھاسىرىدە تۇنجى قېتىم مەنچاناق



(چوڭ تىپتىكى تاش ئاتىدىغان قورال)نى ئىشلەتتى. ئۇرۇش قاتتىق بولدى، كۆپلىگەن مۇسۇلمانلار دۈشمەننىڭ ئۇقى تىگىپ شەھىد قىلىندى.

ئۇرۇش مەيدانىدىكى رەھىمدىللىق:

مۇھاسىرە كۈچىيىپ، ئۇرۇش ۋاقتى ئوزارغاندىن كېيىن، پەيغەمبەر ئەلەيھىسسالام قوشۇننى سەقىق قەبىلىسىنىڭ تال ۋە ئۈزۈملىرىنى كېسىپ تاشلاشقا بۇيرىدى. ئۇلار شۇنداق قىلىۋىدى، سەقىقتىكى ئاھالىلەر رەسۇلۇللاھنىڭ ئالدىغا كېلىپ، اللەنىڭ ۋە سىلە-رەھىمنىڭ ھۆرمىتى ئۈچۈن باغلىرىمىزنى ۋەيران قىلمىساڭ دەپ يالۋۇرۇشقا باشلىدى. رەسۇلۇللاھ: «مەن اللە ۋە سىلە-رەھىمنىڭ ھۆرمىتى ئۈچۈن تەلىپىڭلارنى قوبۇل قىلاي» دېدى.

پەيغەمبەر ئەلەيھىسسالام جاكارچى ئارقىلىق: «كىمكى قەلئەدىن چۈشۈپ، بىزنىڭ ئالدىمىزغا كەلسە ئۇ ئازات» دەپ جاكارلىدى. ئۇلاردىن ئون نەچچە ئادەم قايتىپ چىقتى.

پەيغەمبەر ئەلەيھىسسالام ئۆمەر ئىبنى خەتتابنى تائىفىنى مۇھاسىرىگە ئېلىشنى توختىتىپ، قۇشۇننىڭ قايتىدىغانلىقىنى قوشۇنغا ئۇقتۇرۇشنى بۇيرىدى. مۇسۇلمانلار بۇ گەپنى ئاڭلاپ نارازى بولۇشتى ۋە: «بىز تائىفىنى فەتھ قىلمايلا قايتىپ كېتەمدۇق؟» دېيىشتى. پەيغەمبەر ئەلەيھىسسالام ئۇلارنى ئەتىسى ئەتىگەندە قەلئەگە ھۇجۇم قىلىشقا بۇيرىدى. مۇسۇلمانلار ئېغىر تالاپەتكە ئۇچرىدى. پەيغەمبەر ئەلەيھىسسالام: «اللە خالىسا، ئەمدى ئەتە قايتىمىز» دېۋىدى، ئۇلار

رەسۇلۇللاھنىڭ بۇيرىقىنى رازىمەنلىك بىلەن قوبۇل قىلدى.

مۇھاسىرىنى بوشۇتۇش:

پەيغەمبەر ئەلەيھىسسالامنىڭ تائىفىنى فەتھ قىلمايلا، مۇھاسىرىنى بوشۇتۇپ قايتىپ كېتىشتىكى مەقسىتى كىشىلەرنىڭ ئۆز ئىختىيارلىقى بىلەن ئىسلامغا كىرىشىنى قولغا كەلتۈرۈش ئۈچۈن ئىدى. شۇڭا پەيغەمبەر ئەلەيھىسسالام قوشۇننى قايتىش ئۈچۈن ئاتلىنىشقا بۇيرىدى.

ھۈنەين ئەسرلىرى ۋە غەنىمەتلىرى:

رەسۇلۇللاھ تائىفتىكى مۇھاسىرىنى بوشىتىپ جىئرانىگە قايتىپ، ھەۋازىن خەلقى پۇشايمان قىلىپ، مال-مۈلۈك ۋە ئەسرلەرنى تىلەپ ئېلىۋېلىش ئۈچۈن كېلىپ قالارمىكى دېگەن ئۈمىد تە غەنىمەتلەرنى تەقسىم قىلماي، ئون نەچچە كۈن كۈتۈپ تۇردى. لېكىن ئۇلار تەرەپتىن ھېچكىم كەلمىدى. شۇنىڭ بىلەن رەسۇلۇللاھ ئالدى بىلەن كۆڭلىنى ئىسلامغا مايىل قىلىش ئوبىكتلىرىنى ئاساس قىلغان ھالدا غەنىمەتلەرنى تەقسىم قىلدى.

ئەسرلەرنى ھەۋازىنلىقلارغا قايتۇرۇپ بېرىش:

ھەۋازىنلىقلارنىڭ 14 نەپەر ئەلچىسى رەسۇلۇللاھنىڭ قېشىغا

كېلىپ، رەسۇلۇللاھدىن ئەسىرلىرى بىلەن ماللىرىنى قايتۇرۇپ بېرىشنى تىلىدى. رەسۇلۇللاھ: «كۆرۈپ تۇرۇپسىلەر، مەن يالغۇز ئەمەسمەن، راست گەپ قىلىشنى ياخشى كۆرىمەن. سىلەر تاللاڭلار، ئوغۇللىرىڭلار ۋە خوتۇن قىزلىرىڭلارغا تۇرامسىلەر ياكى مال-دۇنيالىرىڭلارغىمۇ؟» دېدى. ئۇلار بىردەك: «نەسلىمىزگە ھېچ نەرسىنى تەڭ قىلمايمىز» دېيىشكەندى، رەسۇلۇللاھ: «ئۇنداق بولسا سىلەر پىشىن نامىزدىن كېيىن ئورنۇڭلاردىن تۇرۇپ: «رەسۇلۇللاھنى مۇئىمىنلەرگە شىپى كەلتۈرۈپ، مۇئىمىنلەرنى رەسۇلۇللاھقا شىپى كەلتۈرۈپ ئەسىرلىرىمىزنى قايتۇرۇپ بېرىشىڭلارنى سورايمىز» دەڭلار» دېدى. شۇنىڭ بىلەن ئۇلار رەسۇلۇللاھ پىشىن نامىزدىن قايتقان ھامان ئورۇنلىرىدىن تۇرۇپ، شۇنداق قىلىشقان ئىدى، رەسۇلۇللاھ: «مەن مېنىڭ قولۇمدىكى ۋە بەنى ئابدۇلمۇتەللىب جەمەتىنىڭ قولىدىكى بارلىق ئەسىرلەرنى چوقۇم قايتۇرۇپ بېرىمەن ھەمدە باشقىلارنىمۇ قايتۇرۇپ بېرىشكە ئەمرى قىلىمەن» دېدى. بۇ چاغدا بارلىق مۇھاجىر ۋە ئەنسارلار ئىپادە بىلدۈرۈپ: «بىزنىڭ نىسۋىلىرىمىز رەسۇلۇللاھقا تەئەللۇق» دېيىشتى.

بەنى تەمم، بەنى فەزارە ۋە بەنى سۇلەيمىدىن ئىبارەت ئۈچ ئايماق ئەسىرلەرنى قايتۇرۇشنى رەت قىلدى. پەيغەمبەر ئەلەيھىسسالام: «بۇ ئادەملەر مۇسۇلمان بولۇپ تەۋبە قىلىپ كەپتۇ. شۇڭىمۇ مەن ئۇلارنىڭ ئەسىرلىرىنى تەقسىم قىلماي، بىر قانچە كۈن ساقلىغان ئىدىم. ئەمدى ئۇلارنى ئۆز ئىختىيارىغا قويۇۋىدىم، ئۇلار ئۆزلىرىنىڭ نەسبىگە ھېچ نەرسىنى تەڭ قىلمايدىكەن، شۇڭا يېنىدا ئەسىر بارلار قايتۇرۇپ بېرىشكە رازى بولسا قايتۇرۇپ بەرسۇن، قاچان ئۆز نىسۋىسىنى چىڭ تۇتىمەن دېگۈچىلەر بولسىمۇ، بۇ قىتىمقى

ئەسرلەرنى ئەلچىلەرگە چوقۇم قايتۇرۇپ بەرسۇن. ئۇنىڭ ئورنىغا كېيىن ئاللاھ بىزگە غەنىمەت ئاتا قىلغاندا تۇنجى بولۇپ شۇلار بىرگە ئالتە ھەسسە كۆپەيتىپ ئالسۇن» دېدى. كۆپچىلىك بىردەك رازى بولغانلىقىنى بىلدۈرۈشتى.

رەسۇلۇللاھ: «بىز ھازىر ئاراڭلاردىن كىمنىڭ رازى بولۇپ، كىمنىڭ نارازى بولغانلىقىنى ئوقىمايمىز، شۇڭا ھەممىڭلار قايتىپ، ۋەكىللىرىڭلار پىكىرىڭلارنى يەتكۈزسۇن» دېدى. شۇنىڭ بىلەن مۇسۇلمانلار ھەۋازىن ئەلچىلىرىگە بەس-بەس بىلەن ئاسارەتتىكى خوتۇن-قىزلىرىنى ۋە بالا-چاقىلىرىنى قايتۇرۇپ بېرىشتى. ئەسرلەر قايتىش ئالدىدا رەسۇلۇللاھ ئۇلارنى بىردىن مىسىردا ئىشلەنگەن كىيىم بىلەن تارتۇقلاپ يولغا سالدى.

ياخشىلىق ۋە ھۆرمەت:

مۇسۇلمانلار ئەسىر ئالغان كىشىلەرنىڭ قاتارىدا رەسۇلۇللاھنىڭ ئېمىلدەش ھەمىشەرىسى شەيما بىنتى ھەلىمە سەئىدىنى رەسۇلۇللاھنىڭ قېشىغا ئېلىپ كەلدى. ئۇلار بازاردىكى بىلمەستىن ئۇنىڭغا قوپاللىق قىلىشتى. ئۇ ئايال مۇسۇلمانلارغا: «بىلەمسىلەر؟ ئاللاھ بىلەن قەسەمكى، مەن پەيغەمبىرىڭلارنىڭ ئېمىلدەش ھەمىشەرىسى بولىمەن» دېدى. بىراق، ئۇلار ئۇنىڭ گىپىگە ئىشەنمەي ئۇنى رەسۇلۇللاھنىڭ قېشىغا ئېلىپ كېلىشتى.

شەيما بىنتى ھەلىمە سەئىدى پەيغەمبەر ئەلەيھىسسالامنىڭ قېشىغا كېلىپ: «ئى رەسۇلۇللاھ! مەن سېنىڭ ئېمىلدەش

ھەمشەرەڭ بولمەن» دېدى. رەسۇلۇللاھ: «سەن بۇنى قانداق ئىسپاتلايسەن؟» دېۋىدى، ئۇ ئايال: «كىچىك ۋاقتىمىزدا سېنى ھاپاش قىلغان ئىدىم. ئاشۇ چاغدا سەن ئۇچامنى چىشلىۋالغان ئىدىڭ. تارتۇق ئىزى ھىلىمۇ ئۇچامدا بار» دېدى. رەسۇلۇللاھ بۇ «بەلگە»نى تونۇغاندىن كېيىن، تونىنى يەرگە سېلىپ ئۇ ئايالنى تونى ئۈستىدە ئولتۇرغۇزدى ۋە ئۇنىڭغا ئىلتىپات كۆرسىتىپ: «ئەگەر مېنىڭ قېشىمدا تۇرۇپ قىلىشنى خالىساڭ سېنى ھۆرمەت ۋە مۇھەببەتتىكىگە ئائىل قىلاي، ئەگەر سېنى قەۋمىڭ قېشىغا چىرايلىقچە يولغا سېلىپ قويۇشۇمنى خالىساڭ سېنىڭ خالىغىنىڭنى قىلاي» دېۋىدى، ئۇ ئايال: «بەلكى، مېنى قەۋمىم قېشىغا چىرايلىقچە يولغا سېلىپ قويۇشۇڭنى خالايمەن» دېدى. پەيغەمبەر ئەلەيھىسسالام ئۇنىڭغا ئىلتىپات كۆرسىتىۋىدى، ئۇ ئايال مۇسۇلمان بولدى. رەسۇلۇللاھ ئۇنىڭغا ئۈچ قۇل، بىر دىدەك ۋە بىر قانچە قوي بېرىپ يولغا سېلىپ قويدى.

ئۆز ئىختىيارى بىلەن ئىتائەت قىلغۇچىلار:

مۇسۇلمانلار تائىقتىن قايتىش يولىدا رەسۇلۇللاھ ئۇلارغا: «قايتقۇچىلارمىز، تەۋبە قىلغۇچىلارمىز، پەرۋەردىگار بىزىزغا ئىبادەت قىلغۇچىلارمىز، ھەمدۇسانا ئىيتقۇچىلارمىز» دەپ مېڭىلار دېدى. ئۇلار: «ئى رەسۇلۇللاھ! سەقى ئاھالىسىگە بەددۇئا قىلغىن» دېۋىدى، رەسۇلۇللاھ: «ئى اللھ! سەقىلىكلەرنى ھىدايەت قىلغىن» دېدى.


ئۇرۇھ ئىبنى مەسئۇد سەقەفىي رەسۇلۇللاھ مەدىنىگە كېرىشتىن بۇرۇنلا رەسۇلۇللاھ بىلەن ئۇچرىشىپ مۇسۇلمان

بولدى ۋە قەۋمنى ئىسلامغا دەۋەت قىلىش ئۈچۈن قايتتى. ئۇرۇۋە ئىبنى مەسئۇد قەۋمى ئىچىدە قەۋمنىڭ ھۆرمەت ۋە مۇھەببىتىگە سازاۋەر كىشى ئىدى. ئۇ مۇسۇلمان بولۇپ، ئۇلارنى ئىسلامغا چاقىرغاندىن كېيىن بىردىنلا ئۇلار ئۇنىڭدىن يۈز ئۆردى ۋە ئۇنىڭغا ئوق ئېتىپ ئۇنى ئۆلتۈرۈۋەتتى.

سەقىلىكلەر ئۇنى ئۆلتۈرۈۋېتىپ بىر قانچە ئايدىن كېيىن ئۆز-ئارا يىغىن ئېچىپ، ئۆزلىرىنىڭ ئەتراپتىكى ئەرەبلەر بىلەن ئۇرۇشۇشقا كۈچى يەتمەيدىغانلىقىنى ئىتراپ قىلىشتى. شۇنىڭ بىلەن ئۇلار بەيئەت قىلىپ مۇسۇلمان بولدىغانلىقىنى ئېيتىپ، رەسۇلۇللاھقا ئەلچى ئەۋەتتى.

بۇتپەرەسلىككە يۇمشاق قوللۇق قىلىشقا بولمايدۇ:

ئەلچىلەر رەسۇلۇللاھنىڭ قېشىغا كەلدى. رەسۇلۇللاھ ئۇلارغا مەسجىدنىڭ بىر تەرىپىگە چىدىر تىكلەپ بەردى. ئۇلار مۇسۇلمان بولغاندىن كېيىن رەسۇلۇللاھدىن ئۈچ يىلغىچە «لات» دېگەن بۇتنى چېقىۋەتمەسلىكىنى تەلەپ قىلدى. رەسۇلۇللاھ ئۇلارنىڭ تەلۋىنى رەت قىلدى. ئۇلار ۋاقىتنى يىلمۇ-يىل، ئايمۇ-ئاي ئازايتىپ بۇتنى بىر ئايغىچە چاقماسلىقىنى ئۆتۈندى. رەسۇلۇللاھ ئۇلارنىڭ بۇ تەلۋىنى كەسكىن رەت قىلىپ، ئۇلارنىڭ قەۋمىدىن چىققان ئەبۇ سۇفيان ئىبنى ھەرب بىلەن مۇغىيرە ئىبنى شۇئبەنى بۇتلارنى چېقىۋېتىشكە ئەۋەتتى. ئۇلار نامازنى ئوقۇماسلىقىنى تەلەپ قىلدى. رەسۇلۇللاھ: «ناماز يوق دىندا ياخشىلىق يوق» دېدى. ئەلچىلەر ئىشلىرىنى ئاخىرلاشتۇرۇپ قايتىشقا تەمىشلىۋىدى،



رەسۇلۇللاھ ئەبۇ سۇفيان ۋە مۇغىيرەنى ئۇلار بىلەن بىللە
ئەۋەتتى. مۇغىيرە بېرىپ بۇتنى چاقتى. سەقىن قەبىلىسى
ئىچىدە ئىسلام كەڭرى تارقالدى. سەقىن ئاھالىسى پۈتۈنلەي
مۇسۇلمان بولدى



16. تەبۈك غازىتى

ئەرەبلەر رۇمغا قوشۇن تارتىپ بېرىش ۋە رۇقلۇقلار بىلەن ئۇرۇش قىلىش دېگەننى خىيالىغا كەلتۈرۈش ئۇياقتا تۇرسۇن، چۈشىدىمۇ كۆرۈپ باقمىغان ئىدى. چۈنكى، ئۇلار ئۆزلىرىنى رۇملۇقلاردىن تۆۋەن سانائىتى.

رۇملۇقلار بولسا ئۆزلىرىنىڭ كۆڭلىدە زۇر بىر بوشلۇقنى پەيدا قىلىپ، ئىچىنى ئېچىشتۇرغان ۋە ئۇلارنى ئارماندا قويغان ئاشۇ مۇتە غازىتىنى تېخىچە ئۇنتالمايۋاتاتتى.

پەيغەمبەر ئەلەيھىسسالام رۇم ئېلىگە قوشۇن تارتىپ بېرىشنى، رۇملۇقلار ئەرەبلەرنىڭ چىگىرىسىغا باستۇرۇپ كېلىپ، ئىسلام مەركىزىنى ئوققا تۇتۇشتىن ئىلگىرىلا ئىسلام ئارمىيىسىنى باشلاپ ئۇلارنىڭ زېمىنىغا كىرىپ بولۇشنى لايىق تاپتى.

غازاتقا ئاتلانغان مەزگىل:

بۇ غازات ھىجرەتنىڭ توققۇزىنچى يىلى رەجەپ ئېيىدا بولدى، پەيغەمبەر ئەلەيھىسسالام قاتتىق ئىسسىقتا رۇمغا قوشۇن تارتتى. بۇ ۋاقىت مەۋلە مەي بولۇپ پىشقان، كىشىلەرنىڭ



دەرەخ سايىسىدىن ئايرىلغۇسى كەلمەيدىغان بىر ۋاقىتقا توغرا كەلدى. مۇسۇلمانلارنى مۇشەققەتلىك ئۇزۇن سەپەر، سۇسىز چۆل ۋە زور دۈشمەن قوشۇنى كۈتۈپ تۇراتتى. شۇنداق بولغاچقا مۇسۇلمانلاردا ئۇرۇشقا نىسبەتەن پۇختا ئىدىيىۋى تەييارلىق بولمىسا بولمايتتى. ئۇنىڭ ئۈستىگە بۇ ۋاقىت ئەلدە قورغاقچىلىق ئاپىتى يۈز بەرگەن قىيىنچىلىق مەزگىل ئىدى.

مۇناپىقلار كۈچلۈك زور دۈشمەن قوشۇنىدىن قورققانلىقى، قاتتىق ئىسسىقلىق قاقچانلىقى، جىھادقا قىزىقمىغانلىقى ۋە ھەقتىن شەكلەنگەنلىكى ئۈچۈن رەسۇلۇللاھ بىلەن بىللە چىقماستىلا كۆپلىگەن باھانىلەرنى كۆرسەتتى. بۇ ھەقتە اللە مۇنداق دەيدۇ:

«رەسۇلۇللاھقا خىلاپلىق قىلىپ (تەبۈك غازىتىغا چىقماي) قېلىپ قالغانلار (يەنى مۇناپىقلار) ئۆيلىرىدە بەخىرامان ئولتۇرغانلىقلىرى بىلەن خۇشال بولۇشتى، ئۇلار اللە نىڭ يولىدا ماللىرى بىلەن، جانلىرى بىلەن جىھاد قىلىشنى ياقتۇرمىدى، ئۇلار (بىر - بىرىگە): «ئىسسىقچىماڭلار» دېيىشتى. (ئى مۇھەممەد! ئۇلارغا) ئېيتقىنكى، «جەھەننەمنىڭ ئوتى تېخىمۇ قىزىقتۇر. ئەگەر ئۇلار چۈشىنىدىغان بولسا، (ئەلۋەتتە ئىسسىقچىماڭلار بىلەن بىرگە چىقاتتى)،» (سۇرە تەۋبە: 81-ئايەت).

ساھابىلارنىڭ جىھاد ۋە يۈرۈشكە بولغان قىزغىنلىقى:

پەيغەمبەر ئەلەيھىسسالام بۇ سەپەردە زور تىرىشچانلىق كۆرسەتتى. كىشىلەرنى پۇختا تەييارلىق قىلىشقا بۇيرىدى. بايلارنى اللە يولىدا پۇل چىقىم قىلىشقا قىزىقتۇردى. بايلاردىن

بىر نەچچىسى ئالەمدىن ساۋاب ئۈمىد قىلىپ، ئۇزۇق-تۇلۇك ۋە ئۇلاغ تاپالمىغان نامرات مۇسۇلمانلارنى ئۇزۇق-تۇلۇك ۋە ئۇلاغ بىلەن تەمىنلىدى. ئوسمان ئىبنى ئەففان مىڭ دىنار چىقىم قىلىپ قوشۇندىكى نامراتلارنىڭ ئۇرۇشقا ئاتلىنىشىغا ئاسانلىق ياراتتى. پەيغەمبەر ئەلەيھىسسالام ئۇنىڭغا دۇئا قىلدى.

قوشۇننىڭ تەبۇققا قاراپ ئاتلىنىشى:

پەيغەمبەر ئەلەيھىسسالام 30 مىڭ كىشىلىك قوشۇننى باشلاپ مەدىنىدىن تەبۇققا قاراپ يولغا چىقتى. بۇ پەيغەمبەر ئەلەيھىسسالام بىلەن غازاتقا چىققان قوشۇنلار ئىچىدىكى ئەڭ زور قوشۇن ئىدى.

قوشۇن سەمۇد دىيارلىرىدىن بىرى بولغان «ئەلھەجر» دېگەن جايغا چۈشتى. رەسۇلۇللاھ ئۇلارغا بۇ جاينىڭ ئازاب قىلىنغۇچىلار ياشىغان دىيارلار ئىكەنلىكىنى خەۋەر قىلىپ، ئۇلارغا: «ئۆزىگە ئۆزى زۇلۇم قىلغان بۇ ئادەملەرنىڭ تۇرالغۇسىغا كىرمەڭلار، ئەگەر كىرىپ قالساڭلار، يىغلىغان ھالەتتە كىرىڭلار، بولمىسا ئۇلارغا يەتكەن مۇسبەت سىلەرگىمۇ يېتىپ قىلىشى مۇمكىن» دېدى.

مۇسۇلمانلار بۇ جايدا بىر كېچىنى تاڭ ئاتقۇزدى. بۇ سۇسز چۆل ئىدى. ئۇلار سۇ يوقلۇقىنى رەسۇلۇللاھقا مەلۇم قىلدى. رەسۇلۇللاھ ئالەمغا دۇئا قىلدى. ئالەم ئۇلارغا بۇلۇتنى ئەۋەتتى، بۇلۇتتىن شارقىراپ يامغۇر يېغىشقا باشلىدى. ئادەم ۋە ئۇلارلار قانغۇدەك ئىچىپ، سۇغا بولغان ئىھتىياجىنى قاندۇردى.

پەيغەمبەر ئەلەيھىسسالامنىڭ مەدنىگە قايتىشى:

پەيغەمبەر ئەلەيھىسسالام تەبۇكقا يېتىپ كېلىۋىدى، چىگرىدا مۇقىم تۇرغۇچى ئەرەب ئەمىرلىرى ئۆز ئىختىيارلىقى بىلەن كېلىپ، رەسۇلۇللاھ بىلەن سۈلھلەشتى ۋە رەسۇلۇللاھقا جىزىيە (خىراج) تاپشۇرۇشقا ماقۇل بولدى. رەسۇلۇللاھ ئۇلارنىڭ بىر قىسمىلىرىغا ئامانلىق خېتى يېزىپ بەردى. ئۇ خەتتە چىگرا، سۇ، قاتناش ۋە ئىككى تەرەپنىڭ تىنچلىقى قاتارلىقلارنىڭ مەلۇم شەرت ئاستىدا كاپالەتكە ئىگە ئىكەنلىكى يېزىلدى.

رەسۇلۇللاھ بۇ يەرگە يېپىپ كەلگەندە رۇملۇقلار ھەربىي يۈرۈش قىلىش ۋە ئەرەبلەرنىڭ چىگرىسىغا باستۇرۇپ بېرىش ئويىدىن يالتىيىپ، ئاللىقاچان ئەسكەر چىكىندۈرۈپ كەتكەن ئىدى. شۇڭا ئۇلارغا ھۇجۇم قىلىشنىڭ ياكى ئۇلارنىڭ شەھرىگە باستۇرۇپ كىرىشنىڭ ھاجىتى قالمايغان، دۈشمەننى قورقۇتۇشتىن ئىبارەت مەقسەتمۇ ئەمەلگە ئاشقان ئىدى.

پەيغەمبەر ئەلەيھىسسالام «تەبۇك» تا ئون نەچچە كۈن تۇرۇپ، ئاندىن مەدنىگە قايتتى.

كەئب ئىبنى مالىكنىڭ سىنىلىشى ۋە سىناققا مۇۋەپپەقىيەت قازىنىشى:

كەئب ئىبنى مالىك، مۇرارە ئىبنى رەبىئە ۋە ھىلال ئىبنى ئۇمەييەدىن ئىبارەت ئۈچ ئادەم مۇشۇ غازاتتىن ئايرىلىپ قالدى.

ئۇلار ئىسلامغا ئەڭ بالدۇر كىرگۈچىلەر بولۇپ دىن يولىدا ئېغىر سىناقلارغا دۇچ كەلگەن ئىدى. مۇراھە ئىبنى رەبىئە بىلەن ھىلال ئىبنى ئۇمەييە بولسا بەدرىگە قاتناشقانلاردىن ئىدى. ئۇلارنىڭ بۇ قىتىمقى غازاتتىن ئايرىلىپ قىلىشى ئۇلارنىڭ تەبىئىتى ۋە ئادىتى بولماستىن، بەلكى، ئۇلارنىڭ روھىنى پاكلاش ۋە مۇسۇلمانلارنى تەربىيەلەشنى مەقسەت قىلغان ئىلاھىي ھېكمەت تەرەپتىن بولغان ئىدى. باشقىچە قىلىپ ئېيتقاندا ئارقىغا سوزۇش، ئىرادىسىزلىك ۋە مەۋجۇت ۋاستىلەرگە ئارتۇقچە تايىنىشنىڭ نەتىجىسى ئىدى.

پەيغەمبەر ئەلەيھىسسالام باشقا مۇسۇلمانلارنى ئۇلارغا گەپ قىلىشتىن چەكلىدى. مۇسۇلمانلار بىردەك پەيغەمبەر ئەلەيھىسسالامنىڭ بۇيرىقىغا ئىتائەت قىلىپ، ھېچكىم ئۇلارغا سۆزلىمىدى. ئۇلار ئاشۇ ھالەتتە 50 كۈننى ئۆتكۈزدى. كەئب ئىبنى مالىك چىقىپ مۇسۇلمانلار بىلەن بىللە نامازغا قاتنىشاتتى. بازارلارنى ئايلىناتتى. بىراق، ھېچكىم ئۇلارغا بىر ئېغىز گەپ قىلمايتتى. بۇ خىل جازا ئۇنىڭ كىشىلەر بىلەن ئارلىشىش ئىنتىلىشىشى شۇ قەدەر كۈچەيتىۋەتكەن ئىدى.

ئىش بۇنىڭ بىلەنلا تۈگىمىدى. بەلكى، ئۇلارنىڭ ئاياللىرى بىلەن بولغان مۇناسىۋىتىمۇ ئۇزۇپ تاشلاندى.

دەل ئاشۇ پەيتتە غەسسان پادىشاھى كەئب ئىبنى مالىكقا ئەلچى ئەۋەتتى. ئەلچى ئۇنىڭغا پادىشاھنىڭ مەكتۇبىنى ئېسىپ كەلدى. پادىشاھ مەكتۇبتا كەئب ئىبنى مالىكنى پايتەختكە تەكلىپ قىلغان بولۇپ، ئۇنى ھۆرمەت ۋە ئىززەت-ئىكرام بىلەن قارشى ئالدىغانلىقىنى بىلدۈرگەن ئىدى. كەئب ئىبنى مالىك خەتنى قولغا ئېلىپلا ئۇنى كۆيدۈرۈۋەتتى.

ئۇلارنىڭ ئىچى سىقىلىپ، كەڭرى جاھان ئۇلارغا تار

كېلىپ، ئۇلار ئۆزىنى قويدىغان يەر تاپالماي قالغان چاغدا
الله نىڭ بۇ ئۈچ مۇئىننى پاكلاش ئىرادىسى تامام بولۇپ،
ئۇلارنى غەمدىن خالاس قىلدى. ئۇلارغا يەتتە قات ئاسماننىڭ
ئۈستىدىن تەۋبە ئاتا قىلدى. الله مۇنداق دەيدۇ:

«الله ھەقىقەتەن پەيغەمبەرنىڭ ۋە ئۇنىڭغا قىيىنچىلىق
پەيتىدە ئەگەشكەن مۇھاجىرلار ۋە ئەنسارلارنىڭ تەۋبىسىنى
قوبۇل قىلدى. (ئەينى زاماندا) ئۇلارنىڭ ئارىسىدىكى بىر
تۈركۈم كىشىلەرنىڭ دىللىرى ھەقتىن بۇرۇلۇپ كېتىشىگە تاس
قالغاندىن كېيىن، الله ئۇلارنىڭ تەۋبىسىنى قوبۇل قىلدى.
الله ئۇلارغا تولۇم مەرھەمەتلىك، ناھايىتى مېھرىباندۇر. جىھادقا
چىقىمىغان ئۈچ كىشىنىڭ تەۋبىسىنىمۇ الله قوبۇل قىلدى.
شۇنچە كەڭ زېمىن ئۇلارغا تار تۇيۇلغان، ئۇلارنىڭ جانلىرى
ساقلىغان، ئۇلار الله غا تەۋبە قىلماي تۇرۇپ الله نىڭ
غەزىپىدىن قۇتۇلۇش مۇمكىن ئەمەسلىكىگە ئىشەنگەن ئىدى.
ئاندىن ئۇلارنىڭ تەۋبە قىلغۇچىلاردىن بولۇشى ئۈچۈن،
الله ئۇلارنى تەۋبىگە مۇۋەپپەقىيەت قىلدى. الله تەۋبىنى بەكمۇ
قوبۇل قىلغۇچىدۇر، (بەندىلىرىگە) ناھايىتى مېھرىباندۇر» ()
سۈرە تەۋبە: 116-117-ئايەتلەر).

تەبۇك غازىتى ئەڭ ئاخىرقى غازات:

پەيغەمبەر ئەلەيھىسسالام ئېلىپ بارغان غازاتلار تەبۇك
غازىتى بىلەن ئاخىرلاشتى. رەسۇلۇللاھ 27 قىتىم ئۆزى
بىۋاستە غازاتقا قاتناشتى ۋە قۇماندانلىق قىلدى. 60 قىتىم
قوشۇن ۋە ئەسكەر ئەۋەتتى. بارلىق ئۇرۇشلاردا ئىككى
تەرەپتىن ئۆلتۈرۈلگەن ئادەملەرنىڭ سانى ئەڭ كۆپ بولغاندا

1018 دىن ئاشمىدى. قان تۆكۈلۈش مىسلىسىز دەرىجىدە تۆۋەن چەككە چۈشۈرۈلدى. ئەرەب يىرىم ئارىلىنىڭ ھەر قايسى جايلىرىدا تىنچلىق كەڭ كۆلەمدە ئەمەلگە ئاشۇرۇلدى. تەختىراۋاندىكى ئايال ھىيرەتتىن يولغا چىقىپ، اللەدىن باشقا ھېچكىمدىن قورقمىغان ھالدا كەئىبنى تاۋاپ قىلىش ئىمكانىيىتىگە ئىگە بولدى.

ئىسلامدىكى تۇنجى ھەج ۋە «بەراۋ» ئايىتىنىڭ نازىل بولۇشى:

ھىجرەتنىڭ توققۇزىنچى يىلى ھەج پەرز قىلىندى. پەيغەمبەر ئەلەيھىسسالام مۇشۇ يىلدىكى ھەج قىلغۇچى مۇسۇلمانلارنىڭ ھەج ئىشلىرىغا يېتەكچىلىك قىلىشقا ئەبۇ بەكرىنى ئەمىر قىلىپ ئەۋەتتى. مەدىنىدىن ھەج قىلىشنى ئىرادە قىلغان مۇسۇلمانلاردىن ئەبۇ بەكرى بىلەن 300 كىشى بىللە چىقتى. پەيغەمبەر ئەلەيھىسسالام ئەلى ئىبنى ئەبۇ تالىبنى چاقىرىپ، ئۇنىڭغا: «سەنمۇ چىقىپ قۇربانلىق كۈنىسى كىشىلەر ئوتتۇرىسىدا شۇنى ئىنىق جاكارلىغىنكى، كاپىر جەننەتكە كىرمەيدۇ. بۇ يىلدىن باشلاپ مۇشرىك ھەج قىلمايدۇ. بەيتۇلانى يالىڭاچ ھالەتتە تاۋاپ قىلىشقا بولمايدۇ» دېدى

مەدەنىيەت ئەلچىلەرنىڭ كېلىشى:

مەككە فەتىھ قىلىنىپ، پەيغەمبەر ئەلەيھىسسالام تەبۇكتىن غەنىمەتلەرنى ئېلىپ ساق-سالامەت ھالدا قايتىپ كەلگەندىن كېيىن ئىسلام مەركىزىگە ھەر قايسى تەرەپلەردىن ئەلچىلەر كېلىشكە باشلىدى. ئۇلار مەدەنىيەت كەلگەندىن كېيىن ئۆز يۇرتلىرىغا يۇرت خەلقىنى ئىسلامغا دەۋەت قىلىشقا بولغان ئۆتتەڭ قىزغىنلىقى، بۇتپەرەسلىك ۋە ئۇنىڭ تەسىرلىرى، جاھىلىيەت ۋە ئۇنىڭ شۇئارلىرىغا بولغان قاتتىق نەپرىتى بىلەن قايتاتتى.

ئاشۇ ئەلچىلەرنىڭ بىرى بەنى سەئىد ئىبنى بەكرى قەبىلىسىنىڭ ئەلچىسى زىمام ئىبنى سەئىد بولۇپ، ئۇ قەۋمنى ئىسلامغا دەۋەت قىلىش ئۈچۈن قەبىلىسىگە قايتتى. ئۇنىڭ قەۋمى ئالدىدا تۇنجى بولۇپ ئېيتقىنى: «لات ۋە ئۇزا نىمە دېگەن ناچار-ھە!» دېگەن سۆز بولدى. ئۇ ئاشۇ سۆزنى ئېيتىش بىلەنلا قەۋمى ئۇنىڭغا: «ئى زىمام! سەن بەرس كېسىلى، ماخاۋ كېسىلى ۋە ساراڭلىق كېسىلىگە دۇچار بولۇپ قىلىشتىن قورققىن» دېدى. زىمام ئىبنى سەئىد: «ئىست سىلەرگە! لات بىلەن ئۇزا ھېچبىر پايدا زىيان يەتكۈزەلمەيدۇ. اللە پەيغەمبەر ئەۋەتتى. پەيغەمبەرگە كىتاب نازىل قىلدى.


سەلەرنى ئىلگىرىكى جاھىلىيەتتىڭلاردىن قۇتقۇزدى. مەن شۇنىڭغا گۇۋاھلىق بېرىمەنكى، بىر ئالەمدىن باشقا ئىلاھ يوق، ئالەمنىڭ شىركى يوق، مۇھەممەد ئەلەيھىسسالام ئالەمنىڭ بەندىسى ۋە ئەلچىسى. مەن مۇھەممەد ئەلەيھىسسالامنىڭ قېشىدىن سەلەرگە چۈشۈرۈلگەن بۇيرۇق ۋە چەكلىمەلەرنى ئېلىپ كەلدىم» دېدى. ئاشۇ كۈنى كەچتىن كېيىنلا قەبىلە ئىچىدە مۇسۇلمان بولمىغان بىر مۇ ئەر ۋە ئايال قالدى.

نامى جاھانغا مەشھۇر سېخى ئەدى ئىبنى ھاتەم ئەلچى بولۇپ كەلدى. ئۇ رەسۇلۇللاھنىڭ ئەخلاقى ۋە كەمەتەرلىكىنى كۆرۈپ مۇسۇلمان بولدى ۋە: «ئالەم بىلەن قەسەمكى، بۇ ھەرگىز پادىشاھنىڭ ئىشى ئەمەس» دېدى.

پەيغەمبەر ئەلەيھىسسالام مۇئاز ئىبنى جەبەل بىلەن ئەبۇ مۇسانى يەمەن خەلقىنى ئىسلامغا دەۋەت قىلىش ئۈچۈن ئۇلارنى يەمەنگە ئەۋەتتى ھەمدە ئۇلارغا مۇنۇلارنى تەۋسىيە قىلدى: « ئىشلارنى ئاسانلاشتۇرۇڭلار، قىيلاشتۇرماڭلار، كىشىلەرگە خۇشخەۋەر بېرىڭلار، دىندىن يىراقلاشتۇرماڭلار.»

پەيغەمبەر ئەلەيھىسسالام مۇغىيرە ئىبنى شۇئەبنى تائىفا تائىفىلىقلارنىڭ لات دېگەن بۇتىنى چېقىۋېتىشكە ئەۋەتتى. ئۇ بىر قانچە ئادەم بىلەن تائىفىنىڭ قورغىنى ئۈستىگە چېقىپ بۇتىنى بىر تاشتىن بىر تاشتىن چېقىپ يەر بىلەن تۈپتۈز قىلىۋەتتى. شۇ كۈنلا پەيغەمبەر ئەلەيھىسسالامغا ئەلچىلەر كېلىپ مۇسۇلمان بولدى.

ئەلچىلەر كېلىپ ئىسلامنى ئۆگەنەتتى، دىنىي ئىشلارنى تەلىم ئالاتتى. رەسۇلۇللاھنىڭ ۋە ساھابىلارنىڭ ئەخلاقىنى كۆرەتتى. ئۇلارغا مەسجىدنىڭ سەيناسىنىڭ بىر تەرىپىگە چىدىر تىكلەپ بېرىلگەن ئىدى. ئۇلار قۇرئان ئاڭلايتتى،



مۇسۇلمانلارنىڭ ناماز ئوقۇۋاتقانلىقىنى كۆرەتتى. كۆڭلىگە
كەچكەن ئىشلارنى ئوچۇق-يورۇقلۇق بىلەن رەسۇلۇللاھدىن
سورايتتى. رەسۇلۇللاھ ئۇلارغا بالاغەت ۋە ھېكمەت بىلەن جاۋاب
بېرەتتى. جاۋابىنى قۇرئان ئارقىلىق دەلىللەيتتى. شۇنىڭ بىلەن
ئۇلار ئۇنىڭغا ئىشىنىپ خاتىرجەم بولاتتى.

زاكاتنىڭ پەرىز قىلىنىشى:

ھىجرەتنىڭ توققۇزىنچى يىلى زاكات پەرىز قىلىندى.



ۋىدالىشىش ھەجىنىڭ ۋاقتى:

الله نىڭ بەيتۇللاھنى نىجىستىن ۋە بۇتلاردىن پاكلاش ئىرادىسى تاماملانغاندىن كېيىن مۇسۇلمانلارنىڭ روھى ئايرىلغىلى ئۇزاق بولغان بەيتۇللاھنى ھەج قىلىشقا ئىنتىلدى. سىغىنىش ياشلىرى تۆكۈلدى. ئۇنىڭدىن باشقا پەيغەمبەرنىڭ دۇنيادىن ئايرىلىش ۋاقتى يېقىنلاپ قالغان بولغاچقا ئۆمەت بىلەن ۋىدالىشىش زۆرۈرىيىتى تۇغۇلغان ئىدى. شۇنىڭ ئۈچۈن الله پەيغەمبىرى مۇھەممەد ئەلەيھىسسالامغا ھەج قىلىشقا ئىجازەت بەردى. پەيغەمبەر ئەلەيھىسسالام تېخى ئىسلامدا ھەج قىلىپ باقمىغان ئىدى.

پەيغەمبەر ئەلەيھىسسالام بەيتۇللاھنى ھەج قىلىش، مۇسۇلمانلار بىلەن ئۇچرىشىپ ئۇلارنىڭ دىنى ۋە ھەج ئىبادەتلىرىنى ئۇلارغا ئۆگىتىش، شاھادەتنى يەتكۈزۈپ ئامانەتنى ئادا قىلىش، ئاخىرقى ۋەسىيەتلەرنى ئۆمەتكە يەتكۈزۈش، مۇسۇلمانلاردىن ئەھدى ۋە ۋەدىلەرنى ئېلىش، جاھىلىيەتنىڭ تەسىرلىرىنى ئۆچۈرۈپ، ئۇنى يەر يۈزىدىن پۈتۈنلەي يوقۇتۇش ئۈچۈن مەدىنىدىن چىقتى. پەيغەمبەر ئەلەيھىسسالام بىلەن يۈز مىڭدىن كۆپرەك ئادەم بىللە ھەج قىلدى. بۇ ھەج «ۋىدالىشىش ھەجى» ياكى «ۋايىغا يەتكەن

ھەج» دەپ ئاتالدى.

پەيغەمبەر ئەلەيھىسسالام قانداق ھەج قىلدى؟

پەيغەمبەر ئەلەيھىسسالام ھەج قىلىشقا ئىرادە باغلىدى ۋە كىشىلەرگە ئۆزىنىڭ ھەج قىلىدىغانلىقىنى ئۇقتۇردى. شۇنىڭ بىلەن مۇسۇلمانلار رەسۇلۇللاھ بىلەن بىللە چىقىشقا تەييارلاندى. مەدىنە ئەتراپىدىكى كىشىلەرمۇ بۇنى ئاڭلاپ ھەج قىلىش مەقسىتىدە كەلدى. سان-ساناقسىز كىشىلەر رەسۇلۇللاھ بىلەن يولدا بىللە ماڭدى. رەسۇلۇللاھنىڭ ئالدىدا، كەينىدە، ئوڭ ۋە سول تەرىپىدە كۆز يەتكۈسىز يىراقلىققىچە سوزۇلغان ئادەملەر توپى مەككىگە قاراپ ئاقماقتا ئىدى.

رەسۇلۇللاھ مەدىنىدىن زۇلقەئدە ئېيى چىقىپ كېتىشكە بەش كۈن قالغان شەنبە كۈنى پىششىق نامىزىدىن كېيىن (پىششىق تولۇق ئوقۇپ) يولغا چىقتى. يولغا چىقىشتىن ئىلگىرى رەسۇلۇللاھ خۇتبە (نۇتۇق) سۆزلەپ ئۇلارغا ھەج قائىدىلىرىنى، ئىھرام ۋە ئىھرامنىڭ ۋاجىب سۈننەتلىرىنى ئۆگەتتى.

ئاندىن كېيىن رەسۇلۇللاھ «تەلپىيە» ئىيتىپ: «ئى اللھ! ساڭا خوش دەيمەن، سېنىڭ شىرىكىڭ يوقتۇر، ساڭا خوش دەيمەن. ماختاش ۋە خوش دىيىش پەقەت ساڭىلا لايىقتۇر، پادىشاھلىقتا سەنلا تەڭداشسىزدۇرسەن» دېگىنىچە يولغا چىقتى.

رەسۇلۇللاھ زۇلھەججە ئېيىنىڭ 4-كۈنى مەككىگە كىردى. مەسجىدۇل ھەرەمگە كىرىپ بەيتۇللانى تاۋاپ قىلدى. ساڭا بىلەن مەرۋە ئوتتۇرىسىدا سەئىي قىلدى (ماڭدى). مەككىدە تۆت كۈن تۇرۇپ، «تەرۋىھ» كۈنىسى (زۇلھەججەنىڭ 8-كۈنى)

مۇسۇلمانلار بىلەن بىرلىكتە مىناغا قاراپ ماڭدى. مىناغا چۈشۈپ شۇ يەردە پىشىن بىلەن ئەسىرنى ئوقۇدى ۋە مىنادا بىر كېچە قوندى.

زۇلھەججەنىڭ 9-كۈنى كۈن چىققاندا رەسۇلۇللاھ مىنادىن ئەرەفاتقا ماڭدى. ئاشۇ جۈمە كۈنى بولۇپ، رەسۇلۇللاھ ئەرافاتقا چۈشتى.

رەسۇلۇللاھ تۆگىسىگە مىنىپ تۇرۇپ كىشىلەرگە نوتۇق سۆزلىدى. بۇ ئىنتايىن كاتتا نۇتۇق بولۇپ، ئۇنىڭدا ئىسلامنىڭ ئاساسى قائىدىلىرىنى بەلگىلىدى. شىرىك ۋە جاھىلىيەتنىڭ ئادەتلىرىنى بىكار قىلدى. كىشىلەرنىڭ جېنى، مېلى ۋە يۈز ئابروىغا چېقىلىشنىڭ ھارام ئىكەنلىكىنى ئېنىق كۆرسەتتى. جاھىلىيەتنىڭ ئىش-پائالىيەتلىرىنى چەكلىدى. جاھىلىيەتتىكى بارلىق جازانىلەرنى ئەمەلدىن قالدۇردى. ئاياللارغا ياخشىلىق قىلىشنى تەۋسىيە قىلدى. ئاياللارنىڭ ھوقۇق ۋە مەجبۇرىيەتلىرىنى كۆرسىتىش بىلەن بىر ۋاقىتتا ئۇلارنىڭ يىمەك-ئىچمىكى ۋە كىيىم-كېچىكى ئەرلەرنىڭ ئۈستىدە ئىكەنلىكىنى ئۇقتۇردى.

ئۇمەتكە ئاللاھ نىڭ كىتابىنى چىڭ تۇتۇشنى تەۋسىيە قىلدى. ئاللاھ نىڭ كىتابىنى چىڭ تۇتسا ئۇلارنىڭ ھەرگىز ئازمايدىغانلىقىنى، ئەگەر ئۇنداق قىلمىسا ئۇلارنىڭ چوقۇم جاۋاپكارلىققا تارتىلىدىغانلىقىنى خەۋەر قىلدى. ئۇلاردىن ئۆز تىلى بىلەن گۇۋاھلىق بېرىشنى تەلەپ قىلدى. ئۇلار: «بىز سېنىڭ ئامانەتنى يەتكۈزگەنلىكىڭگە، مەسئۇلىيىتىڭنى ئادا قىلغانلىقىڭغا ۋە بىزگە نەسىھەت قىلغانلىقىڭغا گۇۋاھ بولىمىز» دېدى.

رەسۇلۇللاھ بارمىقىنى ئاسمانغا كۆتۈرۈپ ئۈچ قىتىم: «ئى

الله! ئۇلارغا گۇۋاھ بولغىن» دېدى. ئۇلارنىڭ نۇتۇقىغا قاتناشقانلىرىنى قاتناشمىغانلارغا يەتكۈزۈشكە بۇيرىدى.

رەسۇلۇللاھ نۇتقىنى سۆزلەپ بولۇپ، بىلالنى ئەزان ئىيتىشقا بۇيرىدى. ئاندىن كېيىن نامازغا تۇردى. پېشىن ۋە ئەسىرنى ئىككى رەكئەتتىن ئوقۇدى. نامازدىن كېيىن تۈگىسىگە مىنىپ ئەرافاتتىكى مەۋقەنى (ھاجىلار توختايدىغان جاي)غا كېلىپ توختاپ، تۈگىسىدىن چۈشمەي تۇرۇپ دۇئالغا قول كۆتۈردى. تاكى كۈن پاتقۇچە اللهغا يالۋۇردى ۋە ئىلتىجا قىلدى. رەسۇلۇللاھ خۇددى مىسكىننىڭ تاماق تەلەپ قىلغىنىدەك قولىنى كۆكرىكىگىچە كۆتۈرۈپ اللهغا مۇنداق دەپ دۇئا قىلدى: «ئىي الله! سەن سۆرۈمنى ئاڭلاۋاتىسەن، ئورنۇمنى كۆرۈپ تۇرۇۋاتىسەن، ئاشكارا ۋە يۇشۇرۇن ئىشلىرىمنى بىلىپ تۇرۇۋاتىسەن، ساڭا مېنىڭ ھېچبىر ئىشىم مەخپى ئەمەس. مەن ياردەم تەلەپ قىلغۇچى، ئىلتىجا قىلغۇچى، قورققۇچى، ئەنسىرگۈچى، گۇناھلىرىمنى ئىتىراپ ۋە ئىقرار قىلغۇچى ئۈمىدسىز بىچارىمەن. مەن سەندىن مىسكىننىڭ سورىغىنىدەك سورايمەن. ساڭا بىچارە گۇناھكارنىڭ يالۋۇرغىنىدەك يالۋۇرىمەن. مەن سېنى قورققۇچى ئەمانىڭ چاقىرىغىنىدەك چاقىرىمەن. بەندەڭنىڭ بېشى سەن ئۈچۈن ئىگىلىدى، كۆزى سەن ئۈچۈن ياش تۆكتى، جىسمى سەن ئۈچۈن خار بولدى، بۇرنى سەن ئۈچۈن توپا بولدى. ئىي الله! مېنى بەختسىزلەر قاتارىدا چاقىرىمىغىن، ماڭا رەھىم-شەپقەت قىلغىن، ئىي مەسئۇل بولغۇچىلارنىڭ ياخشىسى، ئىي ئاتا قىلغۇچىلارنىڭ ياخشىسى الله!».

مۇشۇ جايدا: «بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى

سىلەرنىڭ دىنىڭلار بولۇشقا تاللىدىم» (سۈرە مائىدە: 3-ئايەت) دېگەن ئايەت نازىل قىلىندى.


كۈن پاتقان چاغدا رەسۇلۇللاھ ئەرافاتتىن چۈشۈپ، مۇزدەلىفەگە كەلدى. شام بىلەن خۇپتەننى شۇ جايدا ئوقۇپ، تاڭ ئاتقىچە ھىچقانداق ناماز ئوقۇماي ئۆخلىدى. تاڭ يورۇغاندا بامداتنى ئاۋالقى ۋاقتىدا ئوقۇغاندىن كېيىن تۈگىسىگە مىنىپ، مەشئەرىل ھەرام (مۇزدەلىفەدىكى بىر جاي)غا كەلدى. قىبلىگە ئالدىنى قىلىپ دۇئاغا قول كۆتۈردى ۋە اللەغا ئىلتىجا قىلدى، تەكبىر ۋە تەھلىل ئېيتتى. ئاندىن كېيىن كۈن چىقىشتىن ئىلگىرى مۇزدەلىفەدىن يولغا چىقىپ، تىزراق مېڭىپ مىناغا كەلدى. ئاندىن جەمرەتۇل ئەقەبە (تاش ئاتىدىغان جاي)گە كېلىپ تاش ئاتتى.

ئۇنىڭدىن كېيىن مىنادىن قايتىپ كىشىلەرگە نۇتۇق سۆزلىدى. ئۇلارغا قۇربانلىق كۈنىنىڭ ھۆرمىتىنى، اللە ئالدىكى پەزىلى ۋە ئۇلۇغلىقىنى، مەككىنىڭ بارلىق ئەللەر ئۈچۈن ئوخشاشلا ھۆرمەتلىك ئىكەنلىكىنى ئۇقتۇردى. اللە نىڭ كىتابى بويىچە رەھبەرلىك قىلغان كىشىلەرگە ئىتائەت قىلىشقا ۋە ئۇنىڭ سۆزىنى ئاڭلاشقا بۇيرىدى. ئىبادەتلەرنى اللە نىڭ كىتابى بويىچە قىلىشقا، ئۆز-ئارا قان تۆكۈلۈشتىن ساقلىنىش ئۈچۈن ئىسلامغا كىرگەندىن كېيىن كۈپرەگە قايتماسلىققا، بۇ پەرماننى بۈگۈن بۇ جايدا بولمىغانلارغا يەتكۈزۈشكە ئەمرى قىلدى. رەسۇلۇللاھ ئاشۇ نۇتقىدا: «پەرۋەردىگارنىڭلارغا ئىبادەت قىلىڭلار، بەش ۋاقىت نامىزىڭلارنى ئوقۇڭلار، بىر ئاي روزاڭلارنى تۇتۇڭلار، ئەمىرلىرىڭلارغا ئىتائەت قىلىڭلار، شۇنداق قىلساڭلار جەننەتكە كىرىسىلەر» دېدى ۋە كىشىلەر بىلەن ۋىدالاشتى. شۇڭا ئۇلارنى ئۇنى «ۋىدالىشىش ھەجى» دەپ

ئۇنىڭدىن كېيىن رەسۇلۇللاھ مىنادىكى قۇربانلىق قىلىدىغان جايغا كېلىپ كالا ۋە تۆگە بولۇپ جەمئى 63 مالنى ئۆز قولى بىلەن قۇربانلىق قىلدى. بۇ سان رەسۇلۇللاھنىڭ يېشىنىڭ سانى بىلەن ئوخشاش ئىدى. ئاندىن توختاپ ئەلى - رەزىيەللاھۇ ئەنھۇ-نى قالغان ماللارنى قۇربانلىق قىلىشقا بۇيرىدى. قۇربانلىق تامام بولۇۋىدى، رەسۇلۇللاھ ساتراشنى چاقىرىپ، بېشىنى چۈشۈرتتى. چېچىنى يېنىدىكى كىشىلەرگە تارقىتىپ بەردى. ئاندىن كېيىن تۆگىسىگە مىنىپ مەككىگە قايتىپ كېلىپ بەيتۇللاھنى تاۋاپ قىلدى. بۇ زىيارەت يۈزىسىدىن قىلىنغان تاۋاپ ئىدى. ئاندىن كېيىن زەمەمنىڭ قېشىغا كېلىپ، ئۆرە تۇرۇپ زەمەم سۈيىدىن ئىچتى. ئۇنىڭدىن كېيىن (شۇ كۈنى) مىناغا كېلىپ شۇ جايدا قوندى. تاڭ ئاتقاندا كۈننىڭ قايرىلىشىنى كۈتتى. كۈن قايرىلىۋىدى، جەمرە (تاش ئاتىدىغان جاي)گە كەلدى. بۇ يەردە ئۈچ جەمرە بولۇپ، ئۇلار جەمرەتۇل ئۇلا، جەمرەتۇل ۋۇستا، ۋە جەمرەتۇل ئەقەبە دەپ ئاتىلاتتى. رەسۇلۇللاھ تاش ئېتىشىنى «جەمرەتۇل ئۇلا» (بىرىنچى جەمرە)دىن باشلىدى.

رەسۇلۇللاھ تەشرىق كۈنلىرى (زۇلھەجنىڭ 11-12-13- كۈنى) مىنادا تۇرۇپ ھەج پائالىيەتلىرىنى ئادا قىلدى. ئاندىن مەككىگە قايتىپ سەھەردە ئاخىرقى ۋىدالىشىش يۈزىسىدىن قىلىنغان تاۋاپنى تۈگەتكەندىن كېيىن كىشىلەرنى قايتىشقا بۇيرىدى ۋە مەدىنىگە قاراپ يولغا چىقتى.

رەسۇلۇللاھ زۇلھۇلەيفەگە كېلىپ شۇ جايدا قوندى. ئۇ مەدىنىنى كۆرۈپ، ئۈچ قىتىم تەكبىر ئېيتتى ۋە: «بىر اللە دىن باشقا ئىلاھ يوق، اللە نىڭ شىركى يوق، پادىشاھلىق ۋە



ماختاش الله غا خاسدۇر، الله ھەممە نەرسىگە قادىردۇر. بىز
قايتقۇچى، تەۋبە قىلغۇچى، ئىبادەت قىلغۇچى، سەجدە
قىلغۇچى، پەرۋەردىگارىمىز ئۈچۈن ھەمدۇسانا ئېيتقۇچىدۇرمىز.
الله ۋەدىسىنى ئەمەلگە ئاشۇردى، بەندىسى (مۇھەممەد
ئەلەيھىسسالامغا) ياردەم بەردى، كۈچلۈك دۈشمەن قوشۇنىنى
ئۆزى يالغۇز چېكىندۈردى» دېدى. ئاندىن كۈندۈزدە مەدىنىگە
كىردى.

19. ۋاپات بولۇش

دەۋەت ۋە قانۇننىڭ مۇكەممەللىشىشى، اللە بىلەن ئۇچرىشىش ۋاقتىنىڭ يېقىنلاپ كېلىشى:

بۇ دىن مۇكەممەللىكىنىڭ يۇقىرى پەللىسىگە يېتىپ، اللە نىڭ: «بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم» (سۈرە مائىدە: 3-ئايەت) دېگەن سۆزى نازىل قىلىنغان، پەيغەمبەر ئەلەيھىسسالام ئەلچىلىك ۋەزىپىسىنى ئادا قىلىپ، ئامانەتنى يەتكۈزگەن، اللە يولىدا ھەقىقىي جىھاد قىلغان، اللە كىشىلەرنىڭ بۇ دىنغا توپ-توپ بولۇپ كىرىشى ئارقىلىق رەسۇلۇللاھنى خۇشال قىلغاندىن كېيىن پەيغەمبىرى مۇھەممەد ئەلەيھىسسالامنىڭ بۇ دۇنيادىن ئايرىلىشىغا ئىجازەت بەردى. ئۇچرىشىش ۋاقتى يېقىنلاپ كەلدى. اللە بۇنى ئالدىن ئۇقتۇرۇپ: «اللە نىڭ ياردىمى ۋە غەلىبىسى كەلگەن ۋە اللە نىڭ دىنىغا كىشىلەرنىڭ توپ - توپ بولۇپ كىرگەنلىكىنى كۆرگىنىڭدە، رەببىڭغا تەسبىھ ئېيتقىن، ھەمدى ئېيتقىن ۋە ئۇنىڭدىن مەغپىرەت تىلىگىن. اللە ھەقىقەتەن تەۋبىنى بەك قوبۇل قىلغۇچىدۇر» (سۈرە نەسر: 1-3) دېدى.

پەيغەمبەر ئەلەيھىسسالامنىڭ ئاغرىقى:

پەيغەمبەر ئەلەيھىسسالامنىڭ ئاغرىقى سەپەر ئېيىنىڭ ئاخىرىدا باشلاندى. رەسۇلۇللاھ تۇن نىسپىدە «بەقى» (مەدىنىدىكى بىر قەبرىستانلىق) گە چىقىپ، اللە دىن ئۇلارغا مەغپىرەت تەلەپ قىلىپ قايتتى. ئاشۇ كۈنى تاڭ ئېتىشى بىلەن رەسۇلۇللاھنىڭ ئاغرىقى باشلاندى.

مۇئمىنلەرنىڭ ئانىسى ئائىشە - رەزىيەللاھۇ ئەنھا - مۇنداق دەيدۇ: «رەسۇلۇللاھ «بەقى» دىن قايتىپ كەلدى. بۇ چاغدا مېنىڭ بېشىم قاتتىق ئاغرىپ كەتكەچكە، مەن: «ۋاي بېشىم» دەپ زارلىۋاتاتتىم. رەسۇلۇللاھ: «ئى ئائىشە! بەلكى، مېنىڭ بېشىم ئاغرىۋاتىدۇ، ۋاي بېشىم، دېسەم مەن دېسەم بولىدۇ، دېدى. رەسۇلۇللاھنىڭ ئاغرىقى كۈچىيىپ كەتتى. رەسۇلۇللاھ مەيۈمەنىڭ ئۆيىدە ئىدى. ئۇ ئاياللىرىدىن ئائىشەنىڭ ئۆيىدە (مېنىڭ ئۆيۈمدە) تۇرۇشقا ئىجازەت بېرىشنى سورىدى. ئۇلار ئىجازەت بەرگەندىن كېيىن رەسۇلۇللاھ ئائىلىسىدىكىلەردىن پەزلى ئىبنى ئابباس ۋە ئەلى ئىبنى ئەبۇ تالىب ئىككىيلەننىڭ ئوتتۇرىسىدا بېشى تېڭىقلىق ھالدا يۆلەپ ماڭغۇزۇلۇپ، مېنىڭ ئۆيۈمگە يۆتكەپ كېلىندى. رەسۇلۇللاھنىڭ ئىككى قەدىمى يەرنى جىجاپ ماڭاتتى.»

ئائىشە مۇنداق دەيدۇ: «رەسۇلۇللاھ ۋاپات بولۇش ئالدىدىكى كېسەللىكىدە: «ئى ئائىشە! مەن خەيىبەردە يىگەن زەھەرلىك گۆشنىڭ دەردىنى تا ھازىرغىچە تارتىپ كېلىۋاتىمەن، مانا ئەمدى ئاشۇ زەھەردىن تومۇرۇمنىڭ ئۈزۈلگەنلىكىنى ھىس قىلدىم» دېدى.»

پەيغەمبەر ئەلەيھىسسالام بىر قوشۇن تەشكىللەپ، ئۇسامە ئىبنى زەيدنى قوشۇنغا قۇماندان قىلىپ تەيىنلىدى. ئۇنى بۇ قوشۇن بىلەن شامغا يۈرۈش قىلىپ، پەلەستىننىڭ بەلقائ ۋە دارۇم چىگرالىرىغا ھۇجۇم قىلىشقا بۇيرىدى.

قۇشۇندا مۇھاجىر ئەنسارلار، ئۆمەر ئىبنى خەتتاب قاتارلىق كۆپلىگەن كاتتا ساھابىلار بار ئىدى. پەيغەمبەر ئەلەيھىسسالامنىڭ كېسلى كۈچىيىپ كەتكەنلىكتىن ئۇسامەنىڭ قوشۇنى توختۇتۇپ قويۇلدى. رەسۇلۇللاھنىڭ ۋاپاتىدىن كېيىن ئەبۇ بەكرى رەسۇلۇللاھنىڭ ئارزۇسىغا ۋارىسلىق قىلىش، ۋە ئۇنىڭ مەقسىتىنى ئەمەلگە ئاشۇرۇش ئۈچۈن تۈنجى بولۇپ، ئۇسامەنىڭ قوشۇنىنى يولغا سالدى.

رەسۇلۇللاھ ئاغرىق ھالىتىدە تۇرۇپ مۇسۇلمانلارغا ئەلچىلەرنى رەسۇلۇللاھ كۈتىۋالغاندەك رەۋىشتە كۈتۈۋېلىشنى، ئەرەب يېرىم ئارىلىدىن يەھۇدىيلارنى، خىرىستىئانلارنى ۋە مۇشرىكلارنى چىقىرىپ تاشلاشنى تەۋسىيە قىلدى.

مۇسۇلمانلارغا دۇئا قىلىش، ئۇلارنى يوغانچىلىق ۋە ھاكاۋۇرلۇقتىن ئاگاھلاندۇرۇش:

رەسۇلۇللاھ ئاغرىپ قالغان كۈنلەرنىڭ بىرىدە قۇرەيشلەردىن بىر قانچە نەپەر مۇسۇلمان رەسۇلۇللاھنى ئائىشەنىڭ ئۆيىگە يوقلاپ كەلدى. رەسۇلۇللاھ ئۇلارنى قارشى ئالدى، ئۇلارغا ئامانلىق تىلىدى ۋە ئۇلارغا اللەدىن ھىدايەت، ياردەم، مۇۋەپپەقىيەت تىلەپ دۇئا قىلدى. رەسۇلۇللاھ ئۇلارغا مۇنداق

دېدى: «مەن سىلەرگە اللە دىن قورقۇشنى، اللەنى ئۇنۇتماسلىقنى تەۋسىيە قىلىمەن. اللە مەڭگۈ تىرىكدۇر، مەن سىلەرگە اللە تەرەپتىن ئەۋەتىلگەن روشەن ئاگاھلاندۇرغۇچىمەن. سىلەر اللە نىڭ بەندىلىرى ئىچىدە ۋە اللە نىڭ زېمىنىدا اللە غا يوغانچىلىق قىلماڭلار. چۈنكى، اللە ماڭا ۋە سىلەرگە مۇنداق دېدى:

«ئەنە شۇ ئاخىرەت يۇرتىنى يەر يۈزىدە چوڭچىلىق قىلىشنى ۋە بۇزغۇنچىلىق قىلىشنى كۆزلىمەيدىغانلارغا خاس قىلدۇق، (ياخشى) ئاقىۋەت تەقۋادارلارغا مەنسۇپتۇر» (سۈرە قەسەس: 83- ئايەت)

«جەھەننەمدە مۇتەكەببىرلەرگە ئورۇن يوقمۇ؟» (سۈرە زۇمەر: 60- ئايەت)» .

دۇنياغا قىزىقماسلىق ۋە ئارتۇق پۇل - مالنى ياقتۇرماسلىق:

ئائىشە - رەزىيەللاھۇ ئەنھا - مۇنداق دەيدۇ: «رەسۇلۇللاھ ۋاپات بولۇش ئالدىدىكى كېسەللىكىدە: «ئى ئائىشە! ئالتۇننى نىمە قىلدىڭ؟» دەپ سورىدى. رەسۇلۇللاھقا ھىلىقى پارچە ئالتۇن كەلتۈرۈلدى. رەسۇلۇللاھ ئۇنى قولى بىلەن ئۆرۈپ - چۈرۈدى ۋە: «مۇھەممەد قېشىدا مۇشۇ ئالتۇننى قويغان ھالەتتە اللە بىلەن ئۇچرىشىشنى ئويلاپ باقمىدى، سەن ئۇنى چىقىم قىلىۋەتكىن» دېدى.»

نامازغا ئەھمىيەت بېرىش ۋە ئەبۇ بەكرىنىڭ ئىمام بولۇشى:

ئائىشە - رەزىيەللاھۇ ئەنھا - مۇنداق دەيدۇ: «پەيغەمبەر ئەلەيھىسسالامنىڭ كېسلى ئېغىرلاپ كەتتى. رەسۇلۇللاھ: < كىشىلەر ناماز ئوقۇپ بولدىمۇ؟ > دېدى. بىز: «ياق، ئۇلار سېنى كۈتۈپ تۇرۇۋاتىدۇ ئى رەسۇلۇللاھ!» دېدۇق. رەسۇلۇللاھ: «ماڭا چوڭ بىر قاچىغا سۇ قۇيۇپ ئەكىلىپ بېرىڭلار» دېدى. بىز ئۇنىڭ دېگىنىدەك قىلدۇق. رەسۇلۇللاھ ھىلىقى قاچىدا غۇسلى قىلدى، ئاندىن قوپماقچى بولۇۋىدى، ھۇشسىزلىنىپ يىقىلدى ۋە بىر ئازدىن كېيىن يەنە ھۇشغا كېلىپ: «ئۇلار ناماز ئوقۇپ بولدىمۇ؟» دېدى. بىز: «ياق، ئۇلار سېنى كۈتۈپ تۇرۇۋاتىدۇ ئى رەسۇلۇللاھ!» دېدۇق. رەسۇلۇللاھ: «ماڭا چوڭ بىر قاچىغا سۇ قۇيۇپ ئەكىلىپ بېرىڭلار» دېدى. بىز ئۇنىڭ دېگىنىدەك قىلدۇق. رەسۇلۇللاھ ھىلىقى قاچىدا غۇسلى قىلدى، ئاندىن قوپماقچى بولۇۋىدى، ھۇشسىزلىنىپ يىقىلدى ۋە بىر ئازدىن كېيىن يەنە ھۇشغا كېلىپ: «ئۇلار ناماز ئوقۇپ بولدىمۇ؟» دېدى. بىز: «ياق، ئۇلار سېنى كۈتۈپ تۇرۇۋاتىدۇ ئى رەسۇلۇللاھ!» دېدۇق. رەسۇلۇللاھ: «ماڭا چوڭ بىر قاچىغا سۇ قۇيۇپ ئەكىلىپ بېرىڭلار» دېدى. بىز ئۇنىڭ دېگىنىدەك قىلدۇق. رەسۇلۇللاھ ھىلىقى قاچىدا غۇسلى قىلدى، ئاندىن قوپماقچى بولۇۋىدى، ھۇشسىزلىنىپ يىقىلدى ۋە بىر ئازدىن كېيىن يەنە ھۇشغا كېلىپ: «ئۇلار ناماز ئوقۇپ بولدىمۇ؟» دېدى. بىز: «ياق، ئۇلار سېنى كۈتۈپ تۇرۇۋاتىدۇ ئى رەسۇلۇللاھ!» دېدۇق. كىشىلەر مەسجىدە رەسۇلۇللاھنىڭ خۇپتەن نامىزىغا چىقىشنى كۈتۈپ تۇرۇۋاتتى. رەسۇلۇللاھ ئەبۇ بەكرىنى چاقىرىپ كېلىشكە ئادەم ئەۋەتتى ۋە ئۇنى كىشىلەرگە نامازدا ئىمام بولۇپ بېرىشكە بۇيرىدى. ئەبۇ بەكرى دىلى يۇمشاق كىشى ئىدى. شۇڭا ئۆمەرنى: «ئى ئۆمەر! نامازنى كىشىلەرگە سەن ئوقۇپ بەرگىن» دېدى. ئۆمەر: «بۇنىڭغا سەن

لايىقراق، دېدى. شۇنىڭ بىلەن ئاشۇ كۈنلەردە ئەبۇ بەكرى نامازدا كىشىلەرگە ئىمام بولۇپ بەردى.

پەيغەمبەر ئەلەيھىسسالام كېسلىنىڭ بىر ئاز يەڭگىللەپ قالغانلىقىنى ھىس قىلىپ، ئابباس ۋە ئەلى ئىبنى ئەبۇ تالىبنىڭ يۆلىشى بىلەن پىشىن نامىزغا چىقتى. بۇ چاغدا ئەبۇ بەكرى كىشىلەر بىلەن ناماز ئوقۇۋاتاتتى. ئۇ رەسۇلۇللاھنى كۆرۈپ كەينىدىكى سەپكە قايتماقچى بولۇۋىدى، رەسۇلۇللاھ ئۇنىڭغا ئىشارەت قىلىپ ئارقىغا يانماسلىققا بۇيرىدى ۋە: «مېنى ئۇنىڭ يېنىغا ئاپىرىپ ئولتۇرغۇزۇڭلار» دېدى. ھىلىقى ئىككەيلەن رەسۇلۇللاھنى ئەبۇ بەكرىنىڭ قېشىغا ئاپىرىپ ئولتۇرغۇزدى. شۇنىڭ بىلەن ئەبۇ بەكرى ئۆرە تۇرۇپ رەسۇلۇللاھنىڭ نامىزىغا ئىقتىدا قىلىپ، كىشىلەرگە تەكبىرنى ئاڭلاتتى. رەسۇلۇللاھ بولسا ئولتۇرۇپ نامازدا ئىمام بولدى.

ۋىدالىشىش نۇتقى:

رەسۇلۇللاھ بېشى تېڭىلغان ھالەتتە مۇنبەردە ئولتۇرۇپ سۆزلىگەن نۇتقىدا: «اللھ بىر بەندىسىگە بۇ دۇنيادا قېلىش ياكى ئۇ دۇنياغا كېتىشنىڭ بىرىنى تاللاش ئىختىيارلىقىنى بەرگەن ئىدى، ئۇ بەندە ئۇ دۇنياغا كېتىشنى ئىختىيار قىلدى» دېۋىدى، ئەبۇ بەكرى بۇ سۆزنىڭ مەنىسىنى چۈشەندى ۋە رەسۇلۇللاھنىڭ ئۆزىنى دەۋاتقانلىقىنى بېلىپ: «بەلكى، بىزنىڭ جانلىرىمىز ۋە ئەۋلادلىرىمىز سەن ئۈچۈن پىدادۇر» دەپ يىغلاپ كەتتى.

مۇسۇلمانلار نامازدا سەپ بولۇپ تۇرغان چاغدا ئۇلارغا ئەڭ ئاخىرقى قىتىم نەزەر سېلىش:

ئەبۇ بەكرى مۇسۇلمانلارغا ئىمام بولۇپ ناماز ئوقۇپ بېرەتتى. دۈشەنبە كۈنى ئۇلار بامدات نامىزىدا سەپ بولۇپ تۇرغاندا، پەيغەمبەر ئەلەيھىسسالام ھۇجرانىڭ پەردىسىنى ئۆرۈپ مۇسۇلمانلارغا قارىدى. ئۇلار پەرۋەردىگارنىڭ ئالدىدا تۇرۇشقان ئىدى. رەسۇلۇللاھ ئۆزىنىڭ دەۋىتى ۋە جىھادىنىڭ قانداق مەۋە بەرگەنلىكىنى كۆرۈپ خۇشاللىققا چۈمدى، چىرايى نۇرلىنىپ كەتتى. ساھابىلار بۇ ھەقتە مۇنداق دەيدۇ: « پەيغەمبەر ئەلەيھىسسالام ئائىشەنىڭ ھۇجرىسىنىڭ پەردىسىنى ئۆرۈپ بىزگە قارىدى. رەسۇلۇللاھ ئۆرە تۇرغان بولۇپ، ئۇنىڭ يۈزى گويا قۇرئان سەھىپىسىدەك نۇرانە ئىدى. ئۇ تەبەسسۇم قىلىپ كۈلدى. بىز خۇشاللىقتىن ئازغىشىپ كەتتەيلا دەپ قالدۇق. بىز رەسۇلۇللاھ نامازغا چىقىدىغان بولدى دەپ ئويلىنىدۇق، رەسۇلۇللاھ بىزگە: «نامىزىڭلارنى ئوقۇۋېرىڭلار، دەپ ئىشارەت قىلدى ۋە ھۇجرىنىڭ پەردىسىنى قويۇۋەتتى. رەسۇلۇللاھ شۇ كۈنى ۋاپات بولدى.

قەبىرلەرگە ئىبادەت قىلىش ۋە ئۇنى مەسجىد قىلىۋېلىشتىن ئاگاھلاندۇرۇش:

پەيغەمبەر ئەلەيھىسسالامنىڭ ئەڭ ئاخىرقى قىتىم ئىيتقان سۆزى: «اللە يەھۇدىيلارنى ۋە خىرىستىئانلارنى ھالاك قىلسۇن، ئۇلار پەيغەمبەرلىرىنىڭ قەبىرلىرىنى مەسجىد قىلىۋالدى، ئەرەب زېمىنىدا ئىككى دىن قەپقالمىسۇن (ئۇلار ئەرەب زېمىنىدىن قوغلاپ چىقىرىلسۇن)» دېگەن سۆز بولدى.

ئائىشە ۋە ئابدۇللاھ ئىبنى ئابباس مۇنداق دەيدۇ: «
 رەسۇلۇللاھقا ئۇلۇم ھازىر بولغان چاغدا رەسۇلۇللاھ يۈزىنى
 ئەدىيال بىلەن چۈمكۈۋالدى. بىر ئازدىن كېيىن يۈزىنى ئېچىپ:
 «اللھ يەھۇدىلارغا ۋە خىرىستىئانلارغا لەنەت قىلسۇن، ئۇلار
 پەيغەمبەرلىرىنىڭ قەبرىلىرىنى مەسجىد قىلىۋالدى» دېدى.
 رەسۇلۇللاھ ئۇلارنىڭ قىلغان ئىشلىرىدىن (مۇسۇلمانلارنى)
 ئاگاھلاندۇردى.»

ئاخىرقى ۋەسىيەت:

رەسۇلۇللاھنىڭ ۋاپات بولۇش ئالدىدا قىلغان ئەڭ ئاخىرقى
 ئومۇمىي ۋەسىيىتى: «سەلەر نامازنى ۋاقتىدا ئوقۇڭلار، قول
 ئاستىڭلاردىكى كىشىلەرگە ياخشى مۇئامىلە قىلىڭلار» دېگەن
 سۆز بولدى. رەسۇلۇللاھ ئاشۇ سۆزنى تەكرارلاۋېرىپ، كۆكسى
 غىزىلداپ كەتتى ھەتتا رەسۇلۇللاھنىڭ تىلى ئاشۇ گەپكە
 كەلمىگىلى تاس قالدى.

ئەلى - رەزىيەللاھۇ ئەنھۇ - مۇنداق دەيدۇ: «پەيغەمبەر
 ئەلەيھىسسالام ناماز ۋە زاكاتنى چىڭ تۇتۇشنى، قول
 ئاستىدىكىلەرگە ياخشى مۇئامىلە قىلىشنى تەۋسىيە قىلدى.»

513

ئائىشە - رەزىيەللاھۇ ئەنھا - مۇنداق دەيدۇ: «مەن
 رەسۇلۇللاھنىڭ قېشىغا بېرىپ ئۇنى يۆلىدىم. رەسۇلۇللاھ
 كۆزىنى ئاسمانغا تىكىپ: «اللھ نىڭ دەرگاھىغا، اللھ نىڭ
 دەرگاھىغا» دېدى.

ئابدۇراھمان ئىبنى ئەبۇ بەكرى كىردى. ئۇنىڭ قولىدا بىر
 دانە ھۆل خورما شېخى (قەلەمچىسى) بار ئىدى. رەسۇلۇللاھ

ئۇنىڭغا قارىدى. مەن رەسۇلۇللاھنىڭ ئۇنى كۆڭلى تارتىۋاتقانلىقىنى بىلىپ، ئۇشاخنى قولۇمغا ئېلىپ ئېغىزىمغا سېلىپ ئۇنى يۇمشاتتىم. ئاندىن ئۇنى رەسۇلۇللاھقا بەردىم. رەسۇلۇللاھ ئۇنىڭ بىلەن چىشىنى ئەڭ ياخشى رەۋىشتە مىسۋاكلىدى. ئاندىن ئۇنى سۇنۇپ بېرىۋېتىپ، ئۇ رەسۇلۇللاھنىڭ قولىدىن چۈشۈپ كەتتى.

ئائىشە مۇنداق دەيدۇ: «رەسۇلۇللاھنىڭ ئالدىدا سۇ قاچىلانغان بىر دانە قاچا بار ئىدى. رەسۇلۇللاھ قولىنى سۇغا سېلىپ، يۈزىنى سىلاشقا باشلىدى. ئاندىن: «بىر اللە دىن باشقا ئىلاھ يوق، ئۆلۈمنىڭ قىيىن سائەتلىرى بار» دېدى. ئاندىن سول قولىنى ئاسمانغا قارىتىپ: «اللە نىڭ دەرگاھىغا، اللە نىڭ دەرگاھىغا» دېدى-دە، قەبىزى روھ قىلىندى ۋە ئاسمانغا قارىتىلغان قولى قاچىدىكى سۇ تەرەپكە ئاستا چۈشۈپ كەتتى.»

ئائىشە مۇنداق دەيدۇ: «رەسۇلۇللاھقا ئۆلۈم ھازىر بولدى. ھالبۇكى، رەسۇلۇللاھنىڭ بېشى مېنىڭ يوتام ئۈستىدە ئىدى. رەسۇلۇللاھقا بىرەر سائەت بېھۇشلۇق يەتتى. ئاندىن ھۇشقا كېلىپ، ئۆيىنىڭ تورۇسىغا كۆزىنى تىكتى ۋە: «ئى اللە! سېنىڭ دەرگاھىڭ» دېدى. مانا بۇ رەسۇلۇللاھ ئېيتقان ئاخىرقى سۆز بولدى.

پەيغەمبەر ئەلەيھىسسالام دۇنيادىن قانداق ئايرىلدى؟:

پەيغەمبەر ئەلەيھىسسالام دۇنيادىن ئايرىلدى. ۋەھالەنكى، رەسۇلۇللاھ ئەرەب يېرىم ئارىلىنىڭ ھۆكۈمرانى ئىدى، دۇنيانىڭ

ھۆكۈمرانلىرى ئۇنىڭدىن قورقاتتى. شۇنداق تۇرۇپ رەسۇلۇللاھ بۇ دۇنيادىن ئايرىلغاندا ئۆزىنىڭ ئاق خىچىرى، قورالى ۋە سەدىقە قىلىۋەتكەن زېمىندىن باشقا ھىقاندق تەڭگە-تىللا ياكى قۇل-دېدەك قالدۇرۇپ كەتمىدى.

رەسۇلۇللاھ ۋاپات بولغاندا ئۇنىڭ تۆمۈر كىيىمى يەھۇدىيىنىڭ قېشىدا ئوتتۇز سائ ئارپىغا گۆرۈگە قويۇلغان ئىدى. تاكى ئۇ ۋاپات بولغۇچە ئاشۇنى قايتۇرغىچىلىك بىر نەرسە تاپالمىدى.

رەسۇلۇللاھ كېسەللىك ھالىتىدە قىرىق قولى ئازات قىلدى. قېشىدىكى ئالتە ياكى يەتتە دىنارنى ئائىشەنى سەدىقە قىلىۋېتىشكە بۇيرىدى.

ئائىشە مۇنداق دەيدۇ: «رەسۇلۇللاھ ۋاپات بولغان چاغدا مېنىڭ ئۆيۈمدىكى تەكچىدە يىرىم سائ ئارپىدىن باشقا ئادەم يىگۈدە بىر نەرسە يوق ئىدى. مەن ئاشۇ ئارپىنى خىل كۈنلەرغىچە يەپ ئاندىن تۈگەتتىم.»

رەسۇلۇللاھ ھىجرەتنىڭ 11-يىلى رەبىئۇل ئەۋۋەلنىڭ 12-كۈنى (دۈشەنبە كۈنىدە) 63 يېشىدا ۋاپات بولدى. رەسۇلۇللاھنىڭ تۇغۇلغان كۈنى كۈنلەر ئىچىدىكى ئەڭ بەختلىك كۈن بولغاندەك ئۇنىڭ ۋاپات بولغان كۈنى ئىنسانىيەت تارىخىدىكى ئەڭ قارا ۋە بەختسىز كۈن بولدى.

ئەنەس ۋە ئەبۇ سەئىد خۇدرى - رەزىيەللاھۇ ئەنھۇ - لار مۇنداق دەيدۇ: «رەسۇلۇللاھ بۇ دۇنياغا كەلگەن كۈندە ھەممە نەرسە يورۇقلۇققا چۈمگەن بولسا، ئۇ ۋاپات بولغان كۈندە ھەممە نەرسىنى قاراڭغۇلۇق قاپلىدى.»

ئۇمۇمىي ئەيمەن يىغلاپ كەتتى. ئۇنىڭدىن «پەيغەمبەرگە

يىغلاۋاتامسەن؟» دەپ سورالغاندا، ئۇ: «مەن رەسۇلۇللاھنىڭ ئۆلۈپ كېتىدىغانلىقىنى بىلەتتىم. بىراق، مەن ۋەھىينىڭ ئۆزۈلۈپ قالغىنىغا يىغلاۋاتمەن» دېدى.

ساھابىلار رەسۇلۇللاھنىڭ ئۆلۈم خەۋرىنى قانداق قوبۇل قىلدى؟:

ساھابىلار رەسۇلۇللاھنى چىن دىلىدىن ياخشى كۆرگەنلىكى، گويا ئاتا-ئانىنىڭ ھىمايىسىدىكى پەرزەنتكە ئوخشاش رەسۇلۇللاھنىڭ ھىمايىسى ۋە غەمخورلۇقىدا رەسۇلۇللاھ بىلەن بىللە ياشاپ ئادەتلەنگەنلىكى ئۈچۈن رەسۇلۇللاھنىڭ ئۆلۈم خەۋرى ئۇلارغا گويا چاقماق چۈشكەندەك چۈشتى. اللە مۇنداق دەيدۇ:

«(ئى ئىنسانلار!) شۈبھىسىزكى، سىلەرگە ئۆزئارا ئاراڭلاردىن پەيغەمبەر كەلدى. سىلەرنىڭ كۈلپەت چېكىشىڭلار ئۇنىڭغا ئېغىر تۇيۇلىدۇ؛ ئۇ سىلەرنىڭ (ھىدايەت تېپىشىڭلارغا) ھېرىستۇر، مۇئىنلەرگە ئامراقتۇر، ناھايىتى كۆيۈمچاندۇر» (سۈرە تەۋبە: 127-ئايەت).

ئۇلارنىڭ ھەر بىرى پەيغەمبەر ئەلەيھىسسالامنى ئەڭ ھۆرمەتلىك ۋە ئەڭ سۆيۈملۈك ھىسابلايتتى. شۇڭا بىر قىسىم ساھابىلار رەسۇلۇللاھنىڭ ۋاپات بولغىنىغا ئىشەنمىدى. ئىشەنمىگۈچىلەرنىڭ ئالدىنقىسى ئۆمەر - رەزىيەللاھۇ ئەنھۇ - بولۇپ، ئۇ رەسۇلۇللاھنىڭ ۋاپاتىنى ئىنكار قىلدى ۋە مەسجىدكە چىقىپ، كىشىلەرگە نۇتۇق سۆزلەپ: « اللە مۇناپىقلارنى يوقاتىمىچە رەسۇلۇللاھ ئۆلمەيدۇ» دېدى.

ئەبۇ بەكرىنىڭ كەسكىن مەيدانى:

ئەبۇ بەكرى - رەزىيەللاھۇ ئەنھۇ - ھالقىلىق پەيتلەردە ھەل قىلغۇچ رول ئوينايدىغان، تەۋرەنمەي، ئىككىلەنمەي مۇستەھكەم تۇرىدىغان كىشى ئىدى. ئۇ رەسۇلۇللاھنىڭ ئۆلۈم خەۋرىنى ئاڭلاپلا مەسجىدنىڭ دەرۋازىسى ئالدىغا يېتىپ كەلدى. بۇ چاغدا ئۆمەر كىشىلەرگە سۆزلەۋاتاتتى. ئۇ ھىچ نەرسىگە قارماستىن ئائىشەنىڭ ئۆيىگە كىردى. رەسۇلۇللاھنىڭ مۇبارەك جەستى ئۇنىڭ تونى بىلەن يېپىپ قويۇلغان ئىدى. ئەبۇ بەكرى رەسۇلۇللاھنىڭ يۈزىنى ئېچىپ سۆيىدى. ئاندىن: « ئاتا-ئانام ساڭا پىدادۇر، اللە ساڭا تەقدىر قىلغان ئۆلۈمنىڭ تەمىنى تېتىدىڭ. ئەمدى بۇنىڭدىن كېيىن سەن مەڭگۈ ئۆلمەيسەن » دېدى ۋە تون بىلەن رەسۇلۇللاھنىڭ يۈزىنى ياپتى.

ئۇنىڭدىن كېيىن ئەبۇ بەكرى مەسجىدكە چىقتى. ئۆمەر تېخىچە كىشىلەرگە سۆزلەۋاتاتتى. ئەبۇ بەكرى: «ئى ئۆمەر! توختىغىن» دېدى. ئۆمەر توختىماستىن سۆزلەۋەردى. ئەبۇ بەكرى بۇنى كۆرۈپ كىشىلەرگە قاراپ سۆز باشلىدى. كىشىلەر ئەبۇ بەكرىنىڭ سۆزىنى ئاڭلىغاندىن كېيىن ئۆمەرنى تاشلاپ ئەبۇ بەكرىنىڭ قېشىغا توپلاشتى. ئەبۇ بەكرى ئالدى بىلەن اللەغا ھەمدۇسانا ئېيتتى ئاندىن: «ئى ئىنسانلار! كىمكى مۇھەممەد ئەلەيھىسسالامغا ئىبادەت قىلىدىكەن، مۇھەممەد ئەلەيھىسسالام ۋاپات بولدى. كىمكى اللەغا ئىبادەت قىلىدىكەن، اللە مەڭگۈ تىرىكتۇر، ئۇ ئەبەدىي ئۆلمەيدۇ» دېدى ۋە تۆۋەندىكى ئايەتنى تىلاۋەت قىلدى:

«مۇھەممەد پەقەت بىر پەيغەمبەردۇر، ئۇنىڭدىن بۇرۇن كۆپ پەيغەمبەرلەر ئۆتتى (ئۇلارنىڭ بەزىلىرى ئۆز ئەجلى

بىلەن ئۆلگەن، بەزىلىرى باشقىلار تەرىپىدىن ئۆلتۈرۈلگەن؛
ئۇ ۋاپات بولسا ياكى ئۆلتۈرۈلسە، ئارقاڭلارغا يېنىۋالامسىلەر؟
(يەنى ئىماندىن يېنىپ مۇرتەد بولامسىلەر؟) كىمكى ئارقىسىغا
يېنىۋالدىكەن (يەنى مۇرتەد بولىدىكەن)، ئۇ اللەغا قىلچە
زىيان يەتكۈزەلمەيدۇ. اللە شۇكۇر قىلغۇچىلارنى مۇكاپاتلايدۇ»
(سۈرە ئال ئىمرا: 144-ئايەت).

مۇشۇ مەيدانغا ھازىر بولغۇچىلار مۇنداق دەيدۇ: «اللە بىلەن
قەسەمكى، ئەبۇ بەكرى مۇشۇ ئايەتنى ئوقۇمىغىچە كىشىلەر
ئۆزلىرىنى گويا بۇ ئايەتنى بىلمەيدىغاندەك ھىس قىلىشتى.
كىشىلەر بۇ ئايەتنى بىلىدىغان تۇرۇپ ئۇنى ئەبۇ بەكرىدىن
ئۆگەندى.»

ئۆمەر مۇنداق دەيدۇ: «اللە بىلەن قەسەمكى، مەن بۇ
ئايەتنى ئەبۇ بەكرىدىن ئاڭلاپ ھەيرانلىقىمدىن يەرگە يىقىلىپ
چۈشتۈم ۋە ئورنۇمدىن تۇرالماي قالدىم. مەن رەسۇلۇللاھنىڭ
راستلا ۋاپات بولغانلىقىغا چىن پۈتكەن ئىدىم.»

ئەبۇ بەكرىنى خەلىپىلىككە سايلاش:

مۇسۇلمانلار بەنى سائىدىنىڭ ھويلىسىدا ئەبۇ بەكرىنى
خەلىپىلىككە سايلىدى. مۇسۇلمانلارنىڭ خەلىپە سايلاش ئىشىغا
بۇ قەدەر ئەھمىيەت بېرىشى شەيتاننىڭ مۇسۇلمانلارنىڭ
بىرلىكىنى پارچىلاش، ئىتتىپاقلىقنى بۇزۇش ۋە كۆڭۈللەرگە
يامان خىيال تاشلاش ئۈچۈن يوقۇق تېپىۋېلىشىدىن ساقلىنىش
ھەمدە مۇسۇلمانلار بىر ئەمىرنىڭ رەھبەرلىكى ئاستىدا
ئىناق-ئىتتىپاق تۇرغان ھالىتىدە رەسۇلۇللاھنىڭ دۇنيادىن

ئايرىلىشى ئۈچۈن ئىدى. شۇنىڭدىن كېيىن ئۇلار رەسۇلۇللاھنى دەپنە قىلىش ئىشلىرىغا تۇتۇش قىلدى.

مۇسۇلمانلار پەيغەمبىرىنى قانداق ئۆزاتتى ۋە ئۇنىڭ نامىزىنى قانداق چۈشۈردى؟

مۇسۇلمانلار ھەيرانلىق ۋە گاڭگىراشلىرىنى تۈگىتىپ، غەملىرىدىن ئېچىلدى. ئىشلىرىمۇ بىر ئىزغا چۈشۈپ پەيغەمبەر ئەلەيھىسسالامنىڭ دۇنيادىن ئايرىلغان كىشىنى ئاخىرەتكە قانداق ئۆزىتىش ھەققىدىكى تەلىماتى بويىچە رەسۇلۇللاھنى ئۆزىتىش ئىشلىرىغا مەشغۇل بولدى.

رەسۇلۇللاھنى يۇيۇش ۋە كىيەنلەش ئىشلىرىغا ئۇنىڭ ئائىلە تەۋەلىرى ئىگە بولدى. رەسۇلۇللاھنىڭ تاۋۇتى ئۇنىڭ ئۆيىدە قويۇلدى. ئەبۇ بەكرى ئۇلارغا ھەدىس بايان قىلىپ: « مەن پەيغەمبەر ئەلەيھىسسالامنىڭ «ھەر قانداق پەيغەمبەر قەبىزى روھ قىلىنسلا ياتقان يېرىگە دەپنە قىلىندى» دېگەنلىكىنى ئاڭلىغان ئىدىم» دېدى. شۇنىڭغا ئاساسەن رەسۇلۇللاھنىڭ ۋاپات بولۇشتىن ئىلگىركى ياتقان يېرىگە قەبرە قېزىلدى. بۇ ئىشقا ئەبۇ تەلھەتەل ئەنسارىي - رەزىيەللاھۇ ئەنھۇ - ئىگە بولدى.

ئۇنىڭدىن كېيىن كىشىلەر توپ-توپ بولۇپ كىرىپ رەسۇلۇللاھنىڭ نامىزىنى چۈشۈردى. ئالدى بىلەن ئەرلەر كىرىپ ناماز ئوقۇدى، ئۇلاردىن كېيىن ئاياللار كىرىپ ناماز ئوقۇدى، ئۇلاردىن كېيىن بالىلار كىرىپ ناماز ئوقۇدى. رەسۇلۇللاھ ئۈچۈن ئوقۇلغان نامازغا ھىچكىم ئىمام بولمىدى.

رەسۇلۇللاھ ۋاپات بولغاننىڭ ئەتىسى (سەيشەنبە كۈنى):

ئاشۇ كۈن مەدىنىدە قايغۇلۇق كۈن بولدى. بىلال بامداققا ئەزان ئېيتتى. رەسۇلۇللاھنىڭ ئىسمى تىلغا ئېلىنىۋېدى ئۇ ئۆكسۈپ يىغلاپ كەتتى. بۇ مۇسۇلمانلارنىڭ قايغۇسىنى تېخىمۇ كۈچەيتىۋەتتى. ئۇلار بۇ ئەزاننى ھەر كۈنى ئاڭلاپ ئادەتلەنگەن ئىدى. ھالبۇكى، رەسۇلۇللاھ ئۇلارنىڭ ئارىسىدا ھايات ئىدى.

ئۇمۇ سەلىمە مۇنداق دەيدۇ: «بىز رەسۇلۇللاھدىن ئايرىلىپ قېلىشتىنمۇ ئېغىرراق بىر مۇسبەتكە گىرىپتار بولىمىدۇق. ئەگەر بىز بىرەر چوڭراق مۇسبەتكە يولۇقساق رەسۇلۇللاھدىن ئايرىلىپ قالغانلىقىمىزنى ئويلىساقلا بىز يولۇققان ھەر قانداق مۇسبەت بىزگە نىسبەتەن ناھايىتى ئاددى تۇيۇلاتتى. چۈنكى، پەيغەمبەر ئەلەيھىسسالام: «ئى ئىنسانلار! قايسى بىر ئىنسان (مۇئمىن)غا مۇسبەت يەتسە ئۇ مەندىن ئايرىلىپ قېلىش مۇسبىتى بىلەن تەسەللى تاپسۇن. چۈنكى، مېنىڭ ئۇممىتىم مەندىن كېيىن ھەرگىزمۇ مەندىن ئايرىلىپ قېلىش مۇسبىتىدىنمۇ قاتتىقراق بىر مۇسبەتكە گىرىپتار بولمايدۇ، دېگەن.»

پەيغەمبەر ئەلەيھىسسالامنىڭ ئاياللىرى:

ئانىمىز خەدىجە بىنتى خۇۋەيلىد رەسۇلۇللاھنىڭ پەيغەمبەرلىكتىن ئىلگىرى نىكاھىغا ئالغان تۇنجى ئايالى بولۇپ، ئۇ شۇ چاغدا 40 ياشتا ئىدى. ئانىمىز خەدىجە ھىجرەتتىن ئۈچ يىل ئىلگىرى ۋاپات بولغان. ئۇ پەيغەمبىرىمىز مۇھەممەد ئەلەيھىسسالامنىڭ سەيىدىمىز ئىبراھىمدىن باشقا

بارلىق پەرزەنتلىرىنىڭ ئانىسى ئىدى.

ئانىمىز خەدىچە ئالەمدىن ئۆتكەندىن كېيىن رەسۇلۇللاھ سەۋدە بىنتى زەئىنەنى نىكاھىغا ئالدى. ئۇنىڭدىن كېيىن ئائىشە بىنتى سىددىقنى نىكاھىغا ئالدى. ئائىشە ئۈممەت ئاياللىرىنىڭ ئەڭ بىلىملىكى ۋە پەقەت ئالىمى ئىدى. ئۇنىڭدىن كېيىن ھەفسە بىنتى ئۆمەر بىل خەتتابنى، ئۇنىڭدىن كېيىن زەينەب بىنتى خۇزەيمەنى نىكاھىغا ئالدى. زەينەب بىنتى خۇزەيمە رەسۇلۇللاھنىڭ نىكاھىغا ئۆتۈپ ئىككى ئايدىن كىيىن ۋاپات بولدى. ئۇنىڭدىن كېيىن ئۈمۇ سەلىمەنى نىكاھىغا ئالدى. ئۈمۇ سەلىمە رەسۇلۇللاھنىڭ ئاياللىرى ئىچىدە ئەڭ كېيىن ئالەمدىن ئۆتكەن. ئۇنىڭدىن كېيىن زەينەب بىنتى جەھشنى نىكاھىغا ئالدى. زەينەب بىنتى جەھش رەسۇلۇللاھنىڭ ھاممىسى ئەمىيەنىڭ قىزى ئىدى. ئۇنىڭدىن كېيىن جۇۋەيرە بىنتى ھارسىنى، ئۇنىڭدىن كېيىن ئۈمۇ ھەبىبە رەملە بىنتى ئەبۇ سۇفياننى، ئۇنىڭدىن كېيىن سەفىيە بىنتى ھۇيەينى، ئۇنىڭدىن كېيىن مەيمۇنە بىنتى ھارسىل ھىلالىنى نىكاھىغا ئالدى. مەيمۇنە رەسۇلۇللاھ نىكاھىغا ئالغان ئەڭ ئاخىرقى ئايال ئىدى. رەسۇلۇللاھ ۋاپات بولغان چاغدا خەدىچە بىلەن زەينەب بىنتى جەھشدىن باشقا توققۇز ئايالى ھايات قالغان ئىدى.

رەسۇلۇللاھنىڭ ئىككى دېدىكى بولۇپ بىرى مىسر پادىشاھى مۇقەۋقىس ھەدىيە قىلغان ماريە بىنتى شەمۇن. ئۇ رەسۇلۇللاھنىڭ ئوغلى ئىبراھىمنىڭ ئانىسى. يەنە بىرى رەيھان بىنتى زەيد بولۇپ، ئۇ مۇسۇلمان بولغاندىن كېيىن رەسۇلۇللاھ ئۇنى ئازات قىلىپ نىكاھىغا ئالغان.

پەيغەمبەر ئەلەيھىسسالامنىڭ بالىلىرى:

خەدىجە ئانىمىز تۇنجى بولۇپ قاسىمنى تۇغدى. رەسۇلۇللاھ قاسىمنىڭ نامى بىلەن «ئەبۇل قاسىم» (قاسىمنىڭ دادىسى) دەپ ئاتالدى. قاسىم كىچىك چىغدىلا ئالەمدىن ئۆتتى. ئۇنىڭدىن كېيىن زەينەب، رۇقىيە، ئۇمۇمۇ گۈلسۈم، پاتىمە ۋە ئابدۇللاھنى تۇغدى. ئابدۇللاھ تەيىب تاهىر دەپ ئاتالدى. بۇلارنىڭ ھەممىنى خەدىجە ئانىمىز تۇغقان بولۇپ، قىزلارنىڭ ئىچىدە رەسۇلۇللاھقا ئەڭ سۈيۈملۈك تۇيۇلىدىغىنى پاتىمە ئىدى. رەسۇلۇللاھ پاتىمەگە ئۇنىڭ جەننەت ئاياللىرىنىڭ سەييىدەسى ئىكەنلىكىدىن خەۋەر بەردى. پاتىمەنى رەسۇلۇللاھنىڭ تاغىسىنىڭ ئوغلى ئەلى ئىبنى ئەبۇ تالىپ نىكاھىغا ئالدى. ئۇنىڭدىن ھەسەن ۋە ھۈسەيىن تۇغۇلدى. رەسۇلۇللاھ: « ھەسەن ۋە ھۈسەيىن جەننەت ياشلىرىنىڭ خوجىسى» دېدى.

مەريەتۇل قىبىتى ئىبراھىمنى تۇغدى. ئۇ بۆشۈكىدىلا ئالەمدىن ئۆتتى. ئۇ ۋاپات بولغان چاغدا رەسۇلۇللاھ: «كۆز ياش تۆكىدۇ، قەلب ھەسرەت چېكىدۇ، بىز پەرۋەردىگارىنى نارازى قىلىدىغان گەپلەرنى دېمەيمىز. ئىبراھىم! بىز ساڭا قايغۇرۇۋاتىمىز» دېدى.

20. پەيغەمبەر ئەلەيھىسسالامنىڭ ئەخلاق پەزىلەتلىرى

ئەلى ئىبنى ئەبۇ تالىب رەسۇلۇللاھنى ئەڭ بەك بىلىدىغان، رەسۇلۇللاھ بىلەن ئەڭ كۆپ ئارلاشقان، رەسۇلۇللاھنى سۈپەتلەش ۋە تەسۋىرلەش ئىقتىدارى ئەڭ يۇقىرى بولغان كىشى. ئۇ رەسۇلۇللاھ ھەققىدە مۇنداق دەيدۇ:

«رەسۇلۇللاھ سەت گەپ ۋە سەت قىلىقلارنى قىلمايتتى. رەستىلەدە ۋاراڭ-چۇرۇڭ قىلمايتتى. ئۆزى ئۈچۈن قىساس ئالمايتتى، بەلكى، ئەپۇ قىلاتتى ۋە كەچۈرۈۋىتەتتى. رەسۇلۇللاھ ئاللاھ يولىدا جىھاد قىلغاندىن باشقا چاغدا بىر ئادەمنى زادىلا قولى بىلەن ئۇرۇپ باقمىغان ئىدى. خىزمەتكار ۋە ئاياللىرىغا قول تەككۈزمەيتتى. زۇلۇم قىلغۇچىدىن ئىنتىقام ئالمايتتى. ئەمما ئاللاھنىڭ چەكلىمىسى بۇزۇپ تاشلانغان چاغدا ئەڭ قاتتىق غەزەپلىنەتتى. ئەگەر رەسۇلۇللاھقا ئىككى ئىشتا ئىختىيارلىق بېرىلسە گۇناھ بولمايدىغانلا بولسا رەسۇلۇللاھ ئۇنىڭ ئاسىنىنى تاللايتتى.


رەسۇلۇللاھ ئۆز ئائىلىسىدە باشقا ئىنسانلارغا ئوخشاش ئىنسان ئىدى. كىيىمنى ئۆزى ياماپ كىيەتتى، قوينى ساغاتتى، ئۆزىنىڭ ئىشىنى ئۆزى قىلاتتى.

رەسۇلۇللاھ بىر سورۇنغا كىرسە سورۇن قەيەردە ئاخراشقان بولسا شۇ يەردە ئولتۇراتتى. باشقىلارنىمۇ شۇنداق قىلىشقا

بۇيرۇقتى. ھەمراھلىرىغا ئۆزىنىڭ نىسۋىسىنى بېرەتتى. سۆھبەتداشلىرىنىڭ ھەممىسى «رەسۇلۇللاھ مېنى ھۆرمەتلىدى» دېگەن تۇيغۇدا بولاتتى. ھاجەتمەن بولۇپ كەلگەن ئادەمنى سەۋرچانلىق بىلەن كۈتەتتى تاكى شۇ كىشى قايتىمىغۇچە رەسۇلۇللاھ ئۇنىڭ يېنىدىن قوپۇپ كەتمەيتتى. ھاجەتمەننىڭ ھاجىتىنى راۋا قىلاتتى ياكى چىرايلىق گەپ بىلەن قايتۇراتتى. رەسۇلۇللاھنىڭ مەجەزى شۇ قەدەر يىقىملىق ۋە ئوڭلۇق ئىدىكى ئۇ كىشىلەرگە ئۆز ئاتىسىدەك تۇيۇلاتتى. رەسۇلۇللاھقا نىسبەتەن ھەقىقەت ئالدىدا ھەممە كىشى باپباراۋەر ئىدى. ئۇنىڭ مەجلىسى ئىلىم، ھايا، سەۋر ۋە ئىشەنچ سورۇنى ئىدى. رەسۇلۇللاھ كۆڭلى كۆكسى كەڭ، سۆزدە راستچىل، تەبىئىي مۇلايىم، ئالاقىدە سەمىمىي ئىدى. رەسۇلۇللاھنى تۇنجى قېتىم كۆرگەن كىشى ئۇنىڭدىن ئەيمىنەتتى، ئارلاشقاندىن كېيىن ئۇنى ياخشى كۆرۈپ قالاتتى. رەسۇلۇللاھنى سۈپەتلىگۈچى: « مەن ئىلگىرى ۋە كېيىن رەسۇلۇللاھدەك بىر ئادەمنى كۆرۈپ باقمىدىم » دېدى.

الله پەيغەمبەر ئەلەيھىسسالامغا گۈزەللىك لباسىنى كىيىدۈرگەن بولۇپ، ئۇنىڭغا مۇھەببەت ۋە ھەيىبەت ئاتا قىلغان ئىدى. بەرائىبى ئازىب - رەزىيەللاھۇ ئەنھۇ - رەسۇلۇللاھنى سۈپەتلىپ مۇنداق دەيدۇ: «رەسۇلۇللاھ ئوتتۇرا بوي ئىدى، مەن رەسۇلۇللاھنى قىزىل تون ئىچىدە كۆردۈم، مەن ھىچقاچان ئۇنداق گۈزەل قىياپەتنى كۆرۈپ باقمىدىم.»

ئەبۇ ھۈرەيرە رەسۇلۇللاھنى سۈپەتلىپ مۇنداق دەيدۇ: « رەسۇلۇللاھ ئىگىزمۇ ئەمەس، پاكىرمۇ ئەمەس ئوتتۇرا بوي ئىدى. چىرايى ئاپئاق، ساقىلى قاپقارا، كىرىپكىلىرى ئۇزۇن، ئىككى مۆرىسى كەڭرەك ئىدى. مەن ئىلگىرى ۋە كېيىن رەسۇلۇللاھقا



ئوخشاش ئادەمنى كۆرۈپ باقمىدىم.»

ئەنەس - رەزىيەللاھۇ ئەنھۇ- : «مەن رەسۇلۇللاھنىڭ ئالىقىنىنى تۇتۇپ، ئۇنىڭ تاۋار ۋە يىپەكتىنمۇ يۇمشاق ئىكەنلىكىنى ھىس قىلدىم. رەسۇلۇللاھنىڭ پۇرىقىدەك خۇشبۇي پۇراقنى پۇراپ باقمىدىم» دېدى.